


मानस गूढार्थ चंद्रिका

बालकाण्ड (मराठी)

खंड ५

लेखक

श्री. प. प. ब्र. स्वामी प्रजानानंद सरस्वती



मानस गूढार्थ चंद्रिका बालकलङ्घ : खंड ५

‘भीरामचरितमानस’ यावरीज मराठी बहुत् टीकेचा अंश

(दो. २२७/१-२ पासून दो. २८६/१-४ अखेर)

लेखक : प.पू. प्रज्ञानानंद सरस्वती



प्रकाशक :
रामचरितमानस प्रेमी मंडळ,
झोंकिवडी.

प्रथम आवृत्ति : २००९

© श्रीरामचरितमानस प्रेमी मंडळ, डॉकिली.


प्रकाशक :

श्रीरामचरितमानस प्रेमी मंडळ,
४, श्री गणेश अनंतराज सोसायटी, नेहरु रोड,
जलाराम मंदिर जवल, डॉकिली (पू.) ४२१ २०९

मुद्रक :

ओमेना ऑफिसेट
४५७४, शेष्टी गली,
बेलगांव - ५६० ००२
फोन : ४२४१२४, ४३३४२९

मूल्य : रु. २००/- फक्त



श्री प. पू. प्रज्ञानानंद सरस्वती स्वामी

॥श्री सदगुरवे नमः ॥

॥श्री राम समर्थ ॥

श्री रामचरितमानस गूढार्थ चंद्रिका - बालकांड खंड - पाठ्यवा (पंचम) प्रस्तावना

सहदेव सुपरिचित वाचकहो,

श्री गुरुकृपेने हा बालकांडाचा पंचम खंड म्हणजे जणू सात सुरांच्या शंकारातील 'पंचम' आपल्या हाती सुपूर्द करताना श्रीरामचरितमानस प्रेमी मंडळास विशेष आनंद होत आहे. विशेष आनंद यासाठी की या खंडापासून झानभक्तीरूपी श्री 'सीता' - तिचे प्रत्यक्ष दर्शन आपल्याला घडणार आहे. सीतेशिवाय राम अपूर्ण आहेत, म्हणून आपल्या अध्यात्माच्या प्रगतीस उत्तम गती देणेसाठी सीताकृपेची आत्यंतिक आवश्यकता आहेती या खंडाद्वारे पूर्ण केली जाणार आहे. कारण निर्गुण निराकार परमात्मा 'राम' या शक्ती शिवाय प्रकृती शिवाय म्हणजेच 'सीते' शिवाय सगुण रूपातील कार्य पूर्ण करूच शकणार नाहीत.

विश्वामित्रांसमवेत राम-लक्ष्मण धनुर्ज्ञासाठी जनकांच्या मिथिलानगरीत दाखल झाले आहेत. हे वृत्त जनकराजांना कवकाच त्यांनी मोठ्या आदराने, प्रेमाने व सन्मानपूर्वक शांची सोय विशेष अशा खास राजगृहात केली. येथे विश्वामित्रांबरोबर या दोघा राजकुमारांचे सर्व वर्तन - अगदी उठणे, झोपणे, चालणे, बोलणे, इ. 'सत्यिष्वात्व' किंविहाना आवर्ण शिष्याचे सुंदर उदाहरण कसे आहे हे आपल्याला प.पू. स्वामी उलगडून दाखलात. येथे दासबोधात वर्णिलेली सत्यिष्याची सर्व लक्षणे तंतोतंत लागू पडतात. गुरुसेवेतर्गत पूजेसाठी फुले आणावला जेथे राम-लक्ष्मण जालात ती जनक राजाची खास बाग कशी याचे सविस्तर वर्णन इतकेच नव्हे तर अचोर्येतील दशरथांच्या बागेशी बाची तुलना याचे सूक्ष्म बारकाईने केलेले वर्णन वाचताना तुलसीदासांच्या अभ्यासू वृत्तीचे दर्शन घडते.

विष्वाहापूर्वी 'देवी-दर्शन व पूजन' विधीची सांगोपांग चर्चा टीकेतून वाचताना प.पू. स्वामीची प्रत्येक गोष्टीचा समूल व सखोल विचार करण्याची पद्धत (नेहमीची- आतापर्यंत वाचक यास पूर्ण परिचित झालेले आहेतच) वाचून समाधान होते.

सीतेचे अवर्णनीय, अनिर्वचनीय असे सुंदर रूप, तिचा शृंगार, सखीसमवेतचे तिचे संवाद व एकूणच हा सारा प्रसंग वाचताना तरुण रुदीच्या मनाचे बारकावे प.पू. स्वामीनी विजीती सुंदरपणे टिपले आहेत हे जाणवते. 'सुंदर सुंदरतेला करतो। छविगृहिं दीपाशिखा जणूं जवळते॥ कवि उच्छिष्टची उपमा सारी। उपमुं कुणासि विदेह कुमारी॥' ही टीका तर इतकी सुंदर आहे की ती

वाचताना “सीता” समोर उभी रहते. तिचे शब्दचित्र अगदी सजीव, साधकाशी सुसंवाद साधते. ‘फुलबागेला किरे प्रकाशित’ याची टीका वाचताना ते अलौकिकत्व व त्यातील तेजस्वी दिव्यत्व जणू हृदयास भिडते अन् भक्तिरसाने वाचक नखशिखांत न्हाऊन निघते.

संपूर्ण ‘पुष्पवाटिका प्रसंग’ हा अत्यंत मनोहर असून नाट्य व काव्य यांचा अपूर्व संगम आहे. अत्यंत उच्च प्रतीचा सात्त्विक शृंगार दाखविण्याची किंबुना चित्रित काण्याची तुलसीदासांची कला वेदे शब्दाशब्दातून फुलसी आहे. व त्यातील पाकळीन् पाकळी फुलवून त्याला भक्तिभावाच्चा सुगंधाने सर्वतोपरीनी परिपूर्णतेने प.पू. स्वामींनी सजवून दाखविले आहे.

त्यानंतर रामांच्चा स्वभावातील सहज ऋजुता (अत्यंत सरळपणा) अगदी स्फटिकाप्रमाणे पारदर्शित्व युन्हा तुलसीदासांचे शब्द न शब्द आपल्यासमोर प.पू. स्वामींनी खुलवून दाखवली आहे.

सीतेचे व विशेषत: रामाचे कोणतेही रूप वर्णन करताना मग ते बालक, कुमार, किंशोर, कोणतेही असो ते वर्णन तुलसीदास अलौकिकपणे साक्षात ते परमात्म्याचे सगुण साकार रूप समोर उभे करतात अन् टीकेतून प.पू. स्वामी आपला सदगुरुंचा वरदहस्त ‘प्रज्ञानानंद’ रूपाने सरसपणे खुलवून देतात.

सीतेने केलेले गौरीपूजन व गौरीने सीतेस दिलेला ‘प्रसाद’ हा प्रसंग अत्यंत अनुभवगम्य असा वरला आहे. त्यातील ‘सत्यित मूर्ती माळ गळाली’ हे वाचताना त्या अनुपम सुमन मालेचा दिव्य सुगंध भावुकाना नक्कीच जाणवेल!

‘राम कौशिका सगळे सांगत’ ही खरी हृदयाची ऋजुता, पारदर्शिता म्हणूनच ते ‘मर्वदा पुरुषोत्तम’ ‘रघुकुलमणी’ ठरतात. टीकेमध्ये गुरु-शिष्य संबंधाचे वर्णन करताना रामासारख्या सत्यिष्यास देखील गुरुंनी केलेली अल्प शिक्षा वेदक आहे. इथे साधकाने आपले शिष्यत्व पारखून अगदी सुवर्णसिम कसोटी लावून पारखण्यासारखे आहे. त्यानंतर सीतामुखाची चंद्राशी तुलना करता चंद्र किती प्रकारांनी कनिष्ठ व दोषी ठरतो हे टीकेतून मार्यिकपणे स्पष्ट होते.

धनुर्जाप्रीत्यर्थं रंगभूमीवर विश्वामित्रासह राम-लक्ष्मणांनी प्रवेश करताच सर्वांच्या प्रतिक्रिया काय काय होत्या ते अगदी सखोल अचूकपणे व बारकाईसह टिपलेले टीकेतून वाचताना प.पू. स्वामींचा मानसशास्त्राचा सखोल अध्यास प्रतीत होतो.

‘ये यथां मा प्रपद्यन्ते तां तथैव भजाम्यहम्’ हे गीतेचे सूत्र वेदे अगदी चपखळपणे ठसते. रामांचे दर्शन कोणा कोणास कसे झाले ते टीकेतून वाचताना विस्तृत, जाणवते. ‘एवं भाव मनि जोवी वसले। त्या कोसलपती तेवी दिसले।’ हे सारे मूळातून व टीकेतून वाचताना जो आनंद मिळतो, तो शब्दांत कसा वर्णावा? ते सविस्तार टीकेतून वाचून त्या त्या भावाविष्काराचा आनंद लुटण्याचा एक सुंदर भावप्रबोग साधकांनी करून पाहावा - तीही एक उत्तम अनुभूती मिळेल!

तुलसीदास जिथे जिथे महणून रामरूपाचे वर्णन करण्याची संधी मिळेल, तिथे तिथे ती सहजी उचलून शब्दचिन्हांकित करतात व त्याला सर्वार्थांच्या छटांनी उतम सजविष्याचे काम टीकेत प.पू. स्वामी करतात. ते वर्णन टीकेतून खुलविलेले वाचण्यातच खरी मजा आहे.

या अशा त्या मुकोमल किशोरवरीन रामांकडून ते कठोर शिवधनुष्ठ कसे प्रत्यंचेवा चढणार या प्रश्नांच्या अनेकविध छटा प.पू. स्वामींनी इतक्या सुरेख दाखविल्या आहेत त्या वाचताना आपण खरेच मंत्रमुग्ध होतो. त्या सर्व छटांत क्लायर्मॅक्स साधला आहे तो सीतेच्या आईच्या विचारांच्या अनेकविध रूपांनी. त्यामुळे आपण त्या धनुर्धात सामील होऊन त्यात अगदी एकरूप होऊन जातो. अन् सर्वांत 'कल्प' म्हणजे सीतेची त्यावेळची अधीरता, उत्सुकता व अनेक भावभावनांची गुंफलेली इंद्रधनुषी - लक्ष्यवेधी गुंफणा!

त्या शिवधनुष्यासाठी रावण, बाणासुर यांनीही मानहानी पत्करली तेव्हा भर सभेत जनकांनी 'वीरविहीन' पुर्थ्वी झाली आहे म्हणताच लक्ष्मणाचा जो त्वेष, आवेश वर्णिला आहे त्या रागाची छटा व त्या रागाचे मूळ याचा टीकेत प.पू. स्वामींनी जो निर्देश केला आहे तो वाचून मन थक होऊन जाते अन् आजवरचे लक्ष्मणाबहलचे जनसामान्यांचे मत पार धुळीस मिळते. उलट लक्ष्मणासारखा लडिवाळ, प्रेमवेडा, आज्ञाधारक, धुपतिसेवक, रघुवंशी शिष्यच विरक्ता असे मत बनते ते सविस्तर टीका वाचून वाचकांनी अनुभवावे. रामाईचे वत्सल लडिवाळ बालक म्हणजे लक्ष्मण हे ज्यानी बेते. त्यानंतर विशामित्रांच्या - गुरुंच्या-अनुज्ञेने धुवीर धनुर्भागासाठी सिद्ध होतात त्यावेळचे त्यांचे उदून उधे राहणे, चालणे यात कशी सहजता, वीरता इ. गुण होते हे सारे वर्णन तुलसीदासांच्या लेखणीतून उतरलेले प.पू. स्वामींच्या भाषाने ते आणखीनच तेज व ओज यांनी कसे ओतप्रोत भरले आहे ते वाचावे.

कोमल असूनही शिवचाप भंगाचे कार्य करतील याला समर्पक पाच दृष्टान्त देऊन सखी सुनवना – जनकाच्या पद्मराणीचे कसे समाधान करते ते फारच वाचनीय असे वर्णन आहे.

त्यानंतर सीतेच्या भनाचे हिंदोळे, त्यातून तिचे रामाविषयी पराकोटीचे अतुलनीय प्रेम व समर्पणभाव कसा व्यक्त होतो ते टीकेतून सविस्तर वाचताना 'खरा ज्यावरी ज्याचा स्नेहो मिळे तया ने नहिं संदेहो' हा सिद्धांत प.पू. स्वामी कसा खुलवितात ते वाचताना तर भक्तिरसास उधाण आले आहे.

त्यानंतर रामांचे त्या शिवधनुष्याकडे पाहणे - त्यातून घ्यनित होणारे सुंदर काव्य व नाट्य समग्र वाचताना प्रत्यक्ष दृष्टीसमोर ते चित्ररूपाने तरक्ते. राम शिवधनुष्याचा भंग करतील तेव्हा कोणी कोणी कसे सावध राहावे हे लक्ष्मणांनी दिलेले आज्ञापूर्वक संकेत कसे चपखल आहेत तेही मननीय आहे. जणू रामचंद्ररूपी बाहुबलाचा हा अपार सागर पार करण्यास कर्णधार कोण बनणार कगीरे भाग फारच वाचनीय आहे. धनुर्भाग करण्यासाठा रामाला पाहताना सारेच 'विश्वलिखित'

कसे बनले ते वाचताना आपणही तसेच बनतो. धनुर्भैंग होताच स्वर्ग-पाताळ व प्रत्यक्ष रंगभूमी (मृत्युलोक) - त्रिभुवनांनी हा सोहळा कसा संपन्न केला ते जणू शब्दचित्र बनते.

सीता जबमाला घालण्यासाठी शतानंदाच्या आज्ञेनुसार कशी जाते, रामांना पाहताच कशी तटस्थ बनते व पदस्पर्श करण्यास का घावरते वगैरे कथाभाग वाचतानाचे सारे वर्णन सात्त्विक शृंगारस व भक्तिरसाचे मनोङ्ग मीलन घडले आहे जणू! त्यावर रामांची प्रतिक्रिया तर फोटोजनिक आहे. प्रत्येक वाचकाच्या हृदयात जणू कॅमेच्याने हे चित्र कायमचे चित्रित होऊन राहते.

सीतेने जबमाला घातल्यानंतर त्या रंगभूमीवरील वेगवेगळ्या राजांची प्रतिक्रिया काय व कशी होते हे टीकेतून उलगळून सांगताना स्वामींचा मानवी स्वभावाचा सखोल अभ्यास खास उदून दिसतो. अशा प्रसंगीही साधुभूपांच्या निमित्ताने त्यांच्यातील जागरूक शिक्षक व कृपाळू सद्गुरु सायान्य मनुष्यास वा साधकास कसे सावध करतो हे खरेच प्रत्येकाचे दुष्टीने 'बोधप्रद' असेच वठले आहे.

त्यानंतर परशुरामांचा प्रवेश होताच या सान्या पेंडा भरलेल्या गुरुगुरणाच्या सिंहांची म्हणजेच कुटिल, कामी, लोभी व मदाने उन्मत्त झालेल्या राजांची कशी पळता भुई थोडी होते तेही मजेदार चित्र आहे! सर्व हे वृथा बल्याना करणारे राजे परशुरामांना पाहताच डंडप्रणाम करून कशी स्वतःची सुटका करून घेतात हे वाचताना हसून येते. परशुरामांच्या वर्णनातून हुवेहूब ते व्यक्तिमत्त्व समोर उधे कसे राहते याला आता आपण सारे वाचक अगदी सुपरिचित झालो आहोत. विष्र व वीर बोद्धा यांचे सुंदर मिश्रण म्हणजे परशुराम हे हुवेहूब दर्शन घडतो!

अशा प्रसंगी सीतेच्या सखींचे चातुर्य कसे दिसते ते टीकेतून सविस्तर वाचावे. अन् विश्वामित्र जेव्हा राम-लक्ष्मणांना त्या ऋषिवरांच्या पायावर घालतात तेव्हा त्यांच्या मनाची अवस्था अतिशय दर्शनीय व मननीय आहे. आपल्या गुरुंचे शंकरांचे धनुष्य तोडणारा - भंग करणारा दोषी, पापी कोण? त्याला माझ्यापुढे हजर करा! म्हटल्यावर श्रीरामांना 'दोषी पापी' इ. अपशब्द म्हटलेले लक्ष्मणांना सहन न झाल्याने ते मोठ्या निर्भयतेने परशुरामांशी खुसखुशीत, खमंग, खरपूस संवाद साधतात त्यात हास्यादी रसांचे मिश्रण झाल्याने तो सारा प्रसंग कसा 'नाट्यमय' बनला आहे हे टीकेतून सविस्तर वाचताना एखादी सुंदर पण ज्ञानपूर्ण - प्रहसन वा नाटिका वाचत्याचे समाधान लाभते. या प्रसंगातून लक्ष्मणांचे 'सेवकात्व' कसे कलेकलेने खुलते ते प.पू. स्वामींनी फारच सुरेख दर्शविले आहे. त्यावरोवर 'आदर्शप्रभु' म्हणून रामही लक्ष्मणांची बाजू उचलून धरून परशुरामांनाही कसे निस्तेज करतात पण अत्यंत गोड शब्दांत! यावरून सुजाण साधकांनी योग्य तो बोध घ्यावा! (किंव्हना बाचसाठी या प्रसंगांची मानसात रचना असावी!)

विष्राजवक्त कोणते नकु गुण असणे आवश्यक आहे व ते क्रमशः परशुरामांनी कसे गमावले इ. वर्णन फारच सुरेख वठले आहे. जणू परशुरामांच्या निमित्ताने मदांध वा अहंकाराने उत्तम प्रगती

शिखरावर पोचलेल्या साधकाचे देखील कसे अधःपतन होते. परंतु त्याचबरोबर ही कृपावृ 'रामाई' त्या साधकास पुन्हा सचेत करून कसे ताक्ष्यावर आणते त्याचे हे उत्तम नाट्यमय चित्रण होय!

शेवटी राम प्रभुता- राम प्रभाव भक्ताला जेव्हा 'प्रेमी-भक्त' - अनुरागी बनवितो तेव्हा त्या भक्ताचे अण सान्त्विकभाव कसे उमलून येतात अन् त्याची ती भक्ती काव्यरूपाने सगुण साकार बनून जणू गाऊ, नाचू लागते. काण सगुण भक्ती ही मूक राहूच शकत नाही ती नुसतीच मुखर होते असे नव्हे तर नर्तन करते याचे सुंदर उदाहरण 'पण घुंगरु बांध मीरा नाची रे।'

पण परशुरामांनी रोहिणी नक्षत्रासदृश्य ही स्तुती ठराविक चौपादांतच का केली, त्याने रामावताराचा भक्तम पावा कसा यातला गेला - रामकीर्तीद्वारा. हे सारे वर्णन प.पू. स्वार्मीच्या आता नित्याच्या वर्णनाने वाचकांना सहज कळते. 'क्षमा' या गुणाचे महत्त्व साधकाच्या जीवनात किती परमोच्च आहे हे या भागविदर्पिविमर्दन प्रकरणावरून कवून येते. तसेच या स्तुतीत व लंकाकांडात श्रीरामांनी द्विभीषणास धर्ममय रथ (त्या निमित्ताने केलेला सुंदर उपदेश) यात कसे साधम्य आहे तेही सांगितले आहे.

अशा रीतीने हा पंचम अध्याय २६ पासून जी सुरेल तान घेतो त्याची अखेर २८६/४ येथे होते.

यानंतरच्या खंडात श्री रघुवीर विवाहाचा षड्ज लागेल. त्याचा आस्वाद पुढील खंडात घेऊ.

श्रीसीतारामचंद्रार्पणमस्तु ।

- प्रझाशिष्या रामदासी

बालकांड - पंचमखंड

- अनुक्रमणिका -

जनक पुष्पवाटिका वर्णन - दो.	२२७ १ ते ७
सीतेचा सखीसिह पुष्पवाटिकेत प्रवेश - दो.	२२८-१	ते २३० ७ ते २५
राम सीतेची पुष्पवाटिकेत अनपेक्षित भेट - २३५-३ ४८	ते ४८ ते ६१
सीतेचे गौरीपूजन व गौरीचा कृपाशीर्वाद २३५-४	ते २३६ ४८ ते ६१
राम-लक्ष्मणांचे विश्वामित्रांकडे गमन - २३७-१	ते २३७-६ ६२ ते ६७
रामांचे प्रक्षुब्ध मन - २३९-८	 ८१
अनकांचे विश्वामित्रांसह राम-लक्ष्मणांना स्वयंवरासाठीचे		
आमंडण - २३९-९	ते दो.	२३९ ८३
राम-लक्ष्मणांचे रंगभूमीत आगमन - २३९-१	ते २४१-३ ८१ ते ९५
रामांविषयीच्या सर्वांच्या प्रतिक्रिया - २४१-३	ते २४२-८ ९० वज ९९
तुलसीकृत राम-लक्ष्मण वर्णन - दो.	२४२	ते २४४-३ १०१ ते १०५
रंगभूमी व रामांविषयीच्या प्रतिक्रिया - २४४-४	ते २४६-८ १०६ ते १२०
सीतेचे आगमन व वर्णन दो. - २४६	ते दो.	२४८ १२० ते १३०
सीतेला पाहिल्यानंतर सर्वांच्या प्रतिक्रिया - २४८-१	ते २४९-६ १२७ ते १३४
जनकांचा पण जाहीर - २४९/७-८ व दो.	२४९ १३६ ते १३७
रंगभूमीवरील अनेक वीरांचा		
असफल प्रयत्न - २५०-१	ते २५१-५ १३८ ते १४५
जनकांचे क्षुब्ध भाषण - ५१-६	ते २५२/६-७ १४५ ते १५१
लक्ष्मणांचा प्रकोप २५२-८	ते २५४-२ १५१ ते १६१
विश्वामित्रांची रामांना आळा व त्यानुसार त्रिभुवनजयी		
धनुभैगासाठी राम निघाले - २५४-३	ते २५५-८ १६८ ते १७४
सीता मातेची (सुनयनेची) व्याकुळता - दो.	२५५	ते २५७-३ १६६ ते १७७
सीतेची अवर्णनीय अवस्था - २५७	ते २६०-२६०-२ १७७ ते १९३

धनुर्भग वर्णन – २६०-३ ते २६१	१९४ ते १९८
रामांचा त्रिभुवनात गाजलेला जयजयकार वा स्तुती – २६२-१ ते २६३-७	२०६ ते २१३
राम-सीता स्वयंवर - सीतेचे रामास जयमाला	
समर्पण – २६३-८ ते दो. २६५	२१४ ते २२०
इतर राजांच्या वलगना – २६६-१ ते २६७-६	२२४ ते २३३
सीतेची विवहलता व लक्ष्मणाची	
दृष्टीक्षेप – २६७-७ ते दो. २६८-१	२३४ ते २३७
परशुरामांचे आगमन व वर्णन – २६८-२ ते दो. २६८	२३७ ते २४४
परशुरामांना पाहताच सर्वांच्या	
प्रतिक्रिया – २६९-१ ते २६९-४	२४५ ते २४८
परशुराम - जनक संवाद – २६९-५ ते २७०-८	२४८
परशुराम - श्रीराम व लक्ष्मण संवाद (भार्विदर्पविभर्दन प्रकरण) – दो. २७० ते २८४-६	२५१ ते ३२४
परशुरामांचा गताभिमान व रामप्रभाव जाणून त्यांनी	
केलेली रामांची स्तुती – दो. २८४-७ ते २८५-७	३२५ ते ३३२

* * *

मानस गूढार्थ चंद्रिका टीका

खंड ५वा

पुष्पवाटिका

अध्याय २६वा

हि सकल सौच करि जाइ नहाए। नित्य निवाहि मुनिहि सिर नाए॥१॥

समय जानि गुर आयतु पाई। लेन प्रसून घले दोउ भाई॥२॥

म. शौचां करिती स्नानहि जाउनि। मुनि-पदिं नमिती स्वकर्म सारुनि॥३॥

बघुनि समय गुरुआज्ञा मिळतां। बंधु घालले कुमुमां करतां॥४॥

अर्थ : सर्व शौच क्रिया करून जाऊन स्नान केले व (दोषा बंधूनी) आपले नित्य कर्म उरकून (सारुनि) मुनीच्या पायांना बंदन केले ॥१॥ योग्य वेळ आहे असे पाहून गुरुजीची आज्ञा मिळताच दोषे बंधू फुलांकरता (फुले आणण्याकरता) निघाले ॥२॥

टीका चौ. १(१) शौचां करिती - शौचां हे अनेक वचन सर्व प्रकारच्या शौच क्रिया सुचिविते. मलमूत्र त्याग, दंतधावन (दात घासणे), मुखप्रक्षालन, नाक, डोळे, नखे, कान इत्यादीचा मळ खुऊन टाकणे, आंधेमन, प्राणायाम करणे या सर्व क्रिया शौच या सदरात पडतात. मनुष्याचा देह सर्वात श्रेष्ठ खरा, पण तो 'नवद्वारामलक्ष्मी' नवद्वारांनी मळ नेहमी निघत असतो असा घाणेरडाही आहे. (क) कोणी अविचारी भाविक म्हणतात की प्रभूच्या देहात मलमूत्र असणे शक्य नाही; कारण त्यांचा देह चिदानंदमय आहे. चिदानंदमय देह असणारे रडले आहेत; शोक केला आहे; त्यांच्या अंगाला घाम आला आहे, शत्रुंची शास्त्रास्त्रे लागून रक्तबिंदू त्वचेवर झळकले आहेत. स्वकुश नावाचे पुत्र झाले आहेत, जलपान, भोजन, त्यांनी केले आहे. एकदा नररूप घेतले की नरदेहाने होणाऱ्या नैसर्गिक व ऐच्छिक क्रिया घडल्याच पाहिजेत. 'सोंगा योग्य की नटे नाचणे' (२।१२७।८) या प्राणप्रिय पुत्रांनी लहान शिशु असता एकच दिवस जर मलमूत्र त्याग केला नसता तर दशरथ कौसल्या यांची काय दशा झाली असती, किती चिंता लागली असती, किती धन्वंतरी, ज्योतिषी, मांत्रिक आणले असते याचा विचार न केला तर तो अनर्थ 'वांझ किं जाणे प्रसववेदना' (गीतावली १।१२, १३, १४ पाहा)

(२) जाऊनि शब्द शौच व स्नान या दोहोकडे घेणे चांगले. अयोध्येत असताना सुद्धा 'नृपा सर्वे ते करिती गमना ॥ करूनि शौच शुचि सहज, ते करिती शरयू स्नान' (१।३५८) असे शौचासाठी बाहेर जात असत. बाहेर नदीवर जाऊन शौचादिक व स्नान केले. घरी भरून ठेवलेले पाणी, कूपाचे ताजे पौणी, तलाबांत, नदीच्या तीरावर लोट्याने, नदीजलात बुझी भारून, महानदी स्नान व गंगास्नान ही उत्तरोत्तर दसपट पुण्यकारक आहेत. (३) स्वकर्म सारुनि – संध्या वगैरे आपले नित्याचे प्रातःकर्म उरकून विश्वामित्रमुनीस नमन केले. 'मुनिहि' हे एकवचन मुनीला या अर्थाचे

आहे. बहुवचन 'मुनिन्ह' असते. संध्येनंतर 'भो गुरो अभिवादयामि' असे शेवटी गुरुवंदन असतेच. विश्वामित्र विद्यागुरु आहेतच.

चौ. २ (१) बघुनि समय - विश्वामित्रांनी मुर्मीना पूजेसाठी फुले वर्गे लागणार व ती त्यांच्या पूजेच्या वेळेच्या आधी आणून दिली पाहिजेत म्हणून फुले आणण्यास जाण्याची गोग्य वेळ आहे असे पाहून (जानि - जाणून) (क) गुरुआज्ञा मिळता - फुले आणण्यास जाण्यासाठी परवानगी रघुवीराने मागितली व ती मिळाल्याबरोबर - मिळताच निघाले. (ख) समय शब्दाच्या आधारे इतर तर्क करणे केवळ कुतर्क, कुभांडरचणे होय व भावनांच्या भरात अविचाराने रामचरित्र कलंकित करण्याचा नकळत केलेला प्रयत्न होय असे म्हणावे लागेल. त्या तर्कामुळे रघुवीराच्या अत्यंत सरल स्वभावाचा अभाव झालेला दिसेल. उदा. - सीता पुष्पवाटिकेत येण्याची वेळ झाली; काल नगरयुवतींनी पुष्पवृष्टीने दिलेल्या सूचनेची अंमलबाबावणी करण्याचा समय झालो; इत्यादी सर्व गोऱ्स दिसणारे भाव अती अनर्थकारक, मानसविरोधी, निराधार, केवळ कपोलकलिप्त आहेत. हे कामी काक बलाकांचे विचार होत. मनात एक असून वाणीत दुसरे असते तर आपल्या मनाची झालेली दशा लक्षणासा व विश्वामित्रांना कशाला सांगितली असती व ऋजुता वीरता कशी राहिली असती? 'सहज सरल छल नाही सर्वात' (२३७।२) असे कवींनी का म्हटले असते? फुले वेळेवर आणून देऊन गुरुसेवा करावी याहून इतर कोणताही हेतू रघुवीरावर लावणे म्हणजे तु दासांच्या आदर्श, अनुपम, परमसात्त्विक, परमशुद्ध, मर्यादित, अद्वितीय शृंगार रसचित्रणाची घाण करणे आहे. फुलांच्या निमित्ताने गुरुसेवा करण्यासाठी निघाले. (ग) सीता मात्र स्वतःच्या इच्छेने पुष्पवाटिकेत येणार नसून तिची आई मुद्दाम गौरी पूजनासाठी पाठविते म्हणून येणार आहे. दोघांची वेळ एकच यावी, दोघांना अनपेक्षितरित्या एकमेकांचे दर्शन व्हावे हा केवळ योगायोगच मानला पाहिजे. पुढील सर्वच गोष्टी अगदी अनपेक्षित रीतीने विधिवशात घडत आहेत, यात तिळमात्र सदेह नाही. टीकाकारांनी काढलेले कवंडळा (कडुवृदावना) सारखे, कामी जन मनोहर असणारे भाव ग्रहण म्हणजे परस्परियांचे दर्शन, चोरून, एकान्तात, करण्यासाठी फुले आणण्याचे दंभ करून राम रघुवीर गेले असे मान्य करण्यासारखे आहे. स्वप्नातसुद्धा परस्परी दर्शनाची अभिलापा झाली नाही असे जे स्वतः म्हणत आहेत ते असे करतील तरी कसे व तसा हेतू असता तर लक्षणास कशाला नेला असता बरोबर (घ) भावी संयोग जाणून विश्वामित्रांनी मुद्दाय पाठविले असे जर कवीला म्हणावयाचे असते तर 'जानि समय गुरु आया दीन्ही' असे म्हणता आले असते. मानसात विश्वामित्रांनी कोणतीही आपली सेवा करण्याविषयी स्वतः सांगितले किंवा सांगविले नाही. राम परमात्मा आहेत हे जाणत असल्याने आपल्यासाठी त्यांना कण्ठ देण्याचे दुःसाहस कोणता ज्ञानी भक्त करील! फुले आणण्यास जाण्याची परवानगी रघुवीराने मागितली तेव्हा 'बरे जा' असे म्हणण्यापलीकडे त्यांनी काही केले नसेल. राम सीता यांचे पुष्पवाटिकेतील आचरणसुद्धा अगदी सरळ, निर्मळ, स्फटिकासारखे आहे. दोन्ही बाजूंकडे सेवा व आज्ञा पालन करणे या धार्मिक हेतूशिवाय पुष्पवाटिकेत जाण्यात कोणताच हेतू नाही. दोघांच्याही हेतूल तिळमात्र अशुद्धता, लपंडाव, अमर्यादितपणा, उच्छृंखलपणा यांचा लवलेशा नाही. अशा प्रकारचे शृंगाररसाचे निर्दोष रसभरीत, पण संवित चित्रण जगातील कोणत्याही भाषेतील काळ्यात आढळणार नाही.

फुले आणण्यासाठी कुठे गेले व त्या बागेचे वर्णन आता करतात. आज सकाळी थोडी पौर्णिमा आश्चिन महिन्यातील आहे हे विसरू नये.

- हि. भूप बागु वर देखेउ जाई । जहें वसंत रितु रही लोभाई ॥३॥
लागे बिटप मनोहर नाना । वरन वरन वर बेलि बिताना ॥४॥
- म. भूपबाग वर जाऊनि बघती । लुध्य वसंत जिथे करि वसती ॥३॥
विटप मनोहर विविध लागले । लताकुंज वर चित्र बनवले ॥४॥

अर्थ : जिथे वसंत क्रतु लुध्य होऊन राहिला आहे असा शेष भूपबाग (राजाचा बाग) जाऊन पाहिला ॥३॥ विविध प्रकारचे मनोहर वृक्ष लावलेले असून सुंदर (वर) चित्रविचित्र वणाचे लताकुंज बनविले आहेत. (लतावितान = लतामंडप, लताकुंज) ॥४॥

टीका : चौ. ३(१) भूपबाग - हे त्या बागेचे नाव होते (जसे राणीचा बाग) असे कोणी टीकाकार म्हणतात; तसे मानले तरी काही बिघडत नाही. (क) बाग पृथ्वीच्या आश्रयाने तयार होतात, म्हणून येथील भूप शब्द धात्वर्थाने वापरला आहे असे समजून प्रो. राजबहादूर लमगौडाजीनी जे भाव काढले आहेत ते सदोप व त्याज्य आहेत, कारण कोणताही बाग बाणीचा, वन, उपवन इत्यादी पृथ्वीच्या आश्रयानेच वाढतात, म्हणून यग त्या प्रत्येकाच्या भागे भूप शब्द जोडावा लागेल. (ख) तसेच त्यांनी नृप, नृपती; भूप, भूपती या शब्दांच्या अर्थभेदाने ठरविले आहे की दोन प्रकारची शासनपद्धती त्या वेळी होती. मिथिलापती भूप भूपती होते व अयोध्यापती नृप नृपती होते इत्यादी जी तुलना त्यांनी केली आहे ती अंधगजन्यायाने केली आहे. कारण दशारथांना भूप व जनकांना नृप हे शब्द अनेक ठिकाणी मुक्त हस्ताने मानसात वापरले आहेत. पाश्चात्य ग्रंथांत आढळणाऱ्या काही ऐतिहासिक वैशिष्ट्यांचे अस्तित्व पौर्वात्य ग्रंथात दाखविण्याचा प्रयत्न करीत असता विद्वान, चिकित्सक, तुलनात्मक भावाभ्यास करणारे अनेक भाषा कोविद चांगले लोक सुद्धा प्रवाहपतीत होऊन कसे वाहवत जातात याचा हा एक चांगला नमुना आहे.

१. जनकरौजास नृप, नृपती, नरेश, वगैरे म्हटले असल्याची मूळातील काही उदाहरणे (१) बघुनि सुलग्न नरेश, (३३८।१); (२) विस्वामित्र नृपहि बैठारा (२१५।३); (३) प्रेममग्न मन जानि नृपु (२१५); (४) कहेहु नृप नीका (२१६।६); (५) प्रभुहि चितव नरनाहू (२१७।५) (६) इन्हाहि देख नरनाहू; (७) नृपगृह सरिस सदन सबकेरे (२१४।३).

२. दशरथांना भूप, भूपती, महीपती, इ. म्हटल्याची काही उदाहरणे :- (१) सौपेभूप रिपिहि सुत (२०८।); (२) देखन नगर भूपसुत आए (२२०।१); (३) सुन्हु महीपति मुकुटमनि (२९१); (४) तज उठि भूप वसिष्ट कहुं (२९३); (५) भूपति गवने भवन (२१४) (६) भूपभवन किमिजाइ बखाना (२९७।४); (७) भूप भरत पुनि लिए बोलाइ (२९८।१) (८) दोउ रथ रुचिर भूपपहि आने (३०१।७). अशी आणखी पुष्कळ उदाहरणे दोन्ही प्रकारची आहेत; म्हणून पृ. २९१ वर (मा. पी. मधे) प्रो. लमगौडाजीनी मांडलेले सिद्धान्त मानसात नाहीत ते वाग्विलास आहेत!

(२) वर बाग - श्रेष्ठ बाग. श्रेष्ठ का हे पुढल्या चरणाने स्पष्ट समजते. (क) वसंत ऋतु (रितु) ऋतु=रितु हिंदीत स्त्रीलिंगी आहे. वसंत रितु स्त्रीलिंगी आहे यावरून कोणी टीकाकार महणतात की येथे पुरुषांना प्रवेशास मनाई आहे! हे महणणे हास्यास्पद आहे. माळी पण पुरुषच आहेत; रामलक्ष्मणांना मनाई केली गेली नाही. (ख) लुळधवसंत करि वसती – वसंतऋतु एकदा योग्य बेळी आला पण तो या भूप बागेला (स्त्रीलिंगी बाग, वसंत पुळिंगी!) पाहून मोहित झाला. व येथेच वस्ती करून राहिला आहे; म्हणून सध्या शरदऋतूचे दिवस असून या भूपबागेत वसंत ऋतूचे दृश्य सर्वत्र दिसत आहे. पुष्कळ कवीनी सदापुष्पित सदा सुफलित बाग बगीचांचे वर्णन केले असले तरी अशा रमणीय सबीच अवस्थेने त्याचे कारण कोणी दाखविले नाही ते येथे पाहावे. राजाचा खाजगी बगीचा असल्याने शरदऋतू वसंतासारखे दृश्य दिसणे अशक्य नाही. वसंतऋतूचे सविस्तर वर्णन अ.का. ३७-३८ मध्ये आहे ते सर्व येथे आढळेल. फक्त तेथील रूपक येथे नाही व लाढाईची ओजस्वी भाषा नाही. येथे कामदेव स्वतःच चढाई करून यशस्वी होणार आहे. लक्ष्मणाला भिऊन तळ देऊन बसणार नाही. लक्ष्मण या झागेत जरी अगदी निर्लिपि असले तरी कामदेवाचे बल जी नारी तिचे पाणिग्रहण नंतर करणारच आहेत. स्त्रीपाश झुगाऱ्युन आलेला परमविरागी लक्ष्मण अरण्यकाण्डात आहे. झागेत प्रवेश करण्यापूर्वीच वसंताने युद्धाची सलामी न कळत दिली. येथून पुढे मनोहर, चित्तचोर इत्यादी शब्द वारंवार मिरवतील. स्वतः मदन लघकरच रणदुंगुभी वाजवून जगचित्तचोराचे चित्त चोरून घेणार आहे.

चौ. ४(१) मुद्दाम उत्तमोत्तम मनोहर वृक्ष रमणीय पद्धतीने लावले आहेत. लतामंडप लताकुंज, मुद्दाम बनविले आहेत. बनात ते सहज बनलेले असल्यामुळे येथील सौंदर्य अधिक खुलून दिसणारत्त. वृक्षांचा मनोहरपणा त्यावर चढविलेल्या वेलीच्या योगे विशेष वाढला आहे. वृक्ष पुरुष, लता स्त्री, वृक्षाच्या आधाराशिवाय लातेचा विकास, वृद्धी होत नाही व लातेचा आश्रय बनल्याने वृक्षाचे सौंदर्य वाढते. शुंगारसाच्या वर्णनाला अगदी सुखातीपासूनच प्रारंभ झाला. बाग स्त्रीलिंगी वसंत पुळिंगी तिच्यावर लुळू छोऊन राहिला आहे. लतांनी वृक्षांना आलिंगन देऊन त्या त्यांच्या वरचढ (वर चढलेल्या) झाल्या आहेत. आता या वृक्षलतांवर दिसणाऱ्या पल्लव पुण्य फलादिकांचे वर्णन करतात.

हि. नव पळव फल सुमन सुहाए । निज संपत्ति सुर रुख लजाए ॥५॥

चातक कोकिल कीर चकोरा । कूजत विहग नटत कल मोरा ॥५॥

म. नव पळव फल सुमन सुशोभित । निज संपदि सुर-रुखां लाजवित ॥५॥

चातक कोकिल कीर चकोर । कूजति विहग नटति कल मोर ॥५॥

अर्थ : नवनवीन सुंदर पालवी फले व फुले यांनी सुशोभित झालेले (येथील) तरु आपल्या संपत्तीने सुर-रुखाना (रुख=वृक्ष) लाजवीत आहेत ॥५॥ चातक, कोकिल, पोपट व चकोर हे पक्षी (विहग) मधुर कूजन करीत आहेत व मोर सुंदर नाच करीत आहेत ॥५॥

टीका चौ. ५(१) ही राजाची मुख्य बाग = उद्यान आहे. जसा राणीचा बाग मुंबईत आहे. यात नैसर्गिक वन, कृत्रिम वन (उपवन, आराम) पुष्पवाटिका व फळबागा पण असतात. रावणाच्या अशोकवनात निरनिराकृत ठिकाणी चारींचा उल्लेख आहे. या कागेतही तिहींचा उल्लेख पुढे आहे. ‘भूपबाग वर जाउनी बधती’ (चौ. ३) ‘परम रम्य आराम हा जो रामा सुख देत’ (२२७) ‘आरामः स्याद् उपवनं, कृत्रिमं वनमेवतत् (अमरे)’ ‘त्वज्जुनि एक सखि सीता संगति । गेलेली बघु फुलबागेप्रति’ (२२८।७) दो. २१२ मध्ये सुद्धा नगराबाहेर क्रमशः ‘सुपनवाटिका बाग वन’ आहेतच पण एका ठिकाणी नाहीत. वर वृक्षलतांचे जे वर्णन केले ते उपवनाचे, लावलेल्या वृक्षलतांचे, कृत्रिम वनाचे आहे. येथील पळव, पुष्प, फळांचे वर्णन त्या उपवनातील दृश्याचेच आहे. पुढील चौपाईत वर्णिलेले विहंग त्या उपवनातील आग्रादी मोठ्या वृक्षांवर बसून कूजन करणारेच आहेत. उपवनातील वृक्षांना फुले व फळे येत नाहीत असे नाही. (क) पालवी, फुले व फळे ही वृक्षांची संपत्ती आहे. नवीन पालवी, फुले व फळे या तिन्ही गोष्टी एकाच वेळी वृक्षांवर फारच कनित आढळतात. नवीन फुटणारी पालवी असते तेव्हा फुले व फळे नसतात; फुले येतात तेव्हा नवी पालवी व फळे नसतात व फळे असतात तेव्हा नवपळव व फुले नसतात. सुरतरुंचा (कल्पवृक्षांचा) सुद्धा असाच स्वभाव आहे. पण या उपवनातील प्रत्येक वृक्षावर नवपळव फुले व फळे आहेत. या सर्वांगपूर्ण संपत्तीला पाहून सुरतरुं लाजून जणू (सुरसूख) सुरुख (रुक्ष देववृक्ष) बनले. लज्जेने जणूसुकून गेले. (रुख, रुक्ष) व अमरावतीत जाऊन लपले. (रुख, सूख शब्द मराठी संत कवींनीही वापरला आहे)

चौ. ६(१) चातक कोकिल कीर चकोर व मोर - हे सर्व मिळून जणू नृत्यगायन करीत आहेत. यातील चातक व मोर यांचा संबंध मेघांशी असतो. चातक जलधरांकडे बघून पिझू पिझू असा सूर काढीत असतात, मोर मेघांना पाहून नाचू लागतात. चकोरांचा संबंध चंद्राशी येतो. शरदक्रतूत चंद्रात विशेष सौदर्य व अमृत असते; आजतर शारदीपौर्णिमेचाच दिवस. अश्विन पौर्णिमा शारदाचा भूष्य आहे. म्हणून चकोर असणे स्वाभाविक आहे. आश्विन मासात पाऊस पळतोच म्हणून चातक व मोर असणे अगदी शक्य आहे. कोकिल वसंतप्रेमी आहे; आणि येथे वसंत लुध्य होऊन राहिला आहेच म्हणून कोकिल असणारच. कीर= पोपट, हे फलप्रिय पक्षी आहेत व हे सर्व क्रतूत असतातच; म्हणून येथे भिन्न क्रतूतील पक्षी एकत्र कसे अशी शंका काढून कल्पना तांडवाने समाधान करण्याचे कारण नाही. (क) चातक व मोर रुखीर नीलमेघाच्या दर्शनासाठी व कृपावृष्टीच्या लालसेने आले; त्यांचे शरदेन्दुविनिदक चारुमुखचंद्रबिंब पाहण्यासाठी आले व कीर - पोपट राम बागेत शिरताना त्यांचे नाव राम! पुकारून त्यांचे स्वागत करून ते आत्याची वर्दी सर्वांस देण्यासाठी आले असावेत. ‘कूजन्त राम रामेति मधुरं मधुराक्षरं’ आणि कोकिल यांच्या नृत्यगानाच्या समयी पंचम धरण्यासाठी आले असे महटले तर चालेल.

(२) शिवाय देशकालानुसार असित्वात नसणाऱ्या काही गोष्टींचे वर्णन करण्याचे जे कविकुलसंकेत असतात त्यापैकी विहंगाचे वर्णन हा एक कविसंकेत आहे. हे त्यांचे असित्व मानसातच मानिलेले असता कवीनी इतरत्रही वर्णन केलेले आढळतो. कमळे तलावातच असतात नदीत नसतात सथापि नदीत कमळांचे वर्णन असावे असा कविसंकेत आहे. (क) या सर्व विहंगांना

येथेच जमविले आहेत असे नाही. ‘नीलकंठ कलकंठ शुक चातक चक्र चकोर (२।१३७)’ ‘चक चकोर चातक शुक पिकगण | कूजति मंजु मराल मुदित मन’ (२।२३६) ‘कोकिळ कूजति... मोर चकोर कीर... पारावत मराल... तितिर लावक’ (३।३८।५-७) हे अरण्याकांडातील वर्णन नैसर्गिक वसंतऋतूचे असून सुद्धा तेथे शुक, पिक (कोकिळ), मोर, चकोर, मराल हे भिन्न ऋतु प्रिय पक्षी एकत्र आहेतच! पाचच पक्षी का? असा प्रश्न कोणी विचारतात; पण चार, सहा, दहा, पंचवीस नावे दिली असती तरी हा प्रश्न विचारता येणारच! या पाच नावांत काव्यांतील माधुर्य गुण व अनुप्रास हा शब्दालंकार सहज साधला हे मुख्य कारण आहे. मराल, हंस, पारावत, तितिर, हे शब्द तितके मधुर नाहीत. मराल व पारावत यातील मध्यवर्ती रा अक्षर कठोरता निर्माण करतो, हंस यात ह मधुराक्षर नाही. तितिर शब्दात जोडाक्षराने कठोरता आहे. हे मुख्य कारण न सापडल्यास पाचच का या विषयी कल्पनांचे वाविलास जेवढे करावे तेवढे थोडे!

हिं. मध्यवाग सर सोह सुहावा । मणि सोपान विचित्र बनावा ॥७ ॥

विमल सलिल सरसिज बहुरंगा । जलखग कूजत गुंजत भुंगा ॥८ ॥

म. मध्यवाग सर रुचिर शोभते । मणि सोपान विचित्र बनवले ॥७ ॥

विमल सलिल सरसिज बहु-रंगित । जल खग कूजति भुंग विगुंजित ॥८ ॥

अर्थ : बागेच्या मध्यभागी रम्य तलाव शोभत असून चित्रविचित्र मणिरत्नांच्या पायन्या बांधलेल्या आहेत ॥७ ॥ जल निर्मल असून विविध रंगांची कमळे (फुलली) आहेत. जलपक्षी कूजन करीत असून भुंगे विशेष गुंजारख करीत आहेत ॥८ ॥

टीका चौ. ७(१) तलाव त्याच्या स्वतःच्या गुणांनी रुचिर = रम्य आहे. व तो बागेच्या मधोमध असल्यामुळे विशेष शोभत आहे. त्याच्या काठावरच असलेले देवीचे देऊळ सुद्धा त्याच्या शोभावृद्धीचे एक कारण आहे (२२८।४-६पहा). तलाव बागेच्या एका बाजूस असता तर परस्परांची शोभा बाढली नसती. (क) मणिसोपान विचित्र बनवले – चारी दिशांस घाटांसारख्या पायन्या बांधल्या आहेत. पुष्करिणीसारखा आहे. पायन्या रत्नांनी चित्रविचित्र कशा बनविल्या असतील या विषयी कल्पना करून विस्तार करण्या कवीनी पुष्कळ सवड ठेवलेली आहे; पण तो बाचकांचा हळ हिरावून घेऊन येथे विस्तार करणे बरे नाही. नगराबाहेरील ‘कूप सरित सर वापी नाना । सलिल सुधासम मणिसोपाना’ (२१२।६) तलावांचे मणिसोपान विचित्र नाहीत.

चौ. ८(१) विमल सलिल - जल स्फटिकासारखे निर्मळ आहे. सलिल (पलूगती) शब्दाच्या धात्वाथने म्हणता येईल की जलावर तरंगांच्या लीला चालल्या आहेत. १।३७।३।६ मध्ये ही ‘बीची विलास मनोरम’ सलिल शब्दच आहे. पंचवर्णनात ‘सलिल’ नाही कारण ते पाणी कमलवेलीच्या पानांनी इतके झाकलेले आहे की ते सहज दिसत नाही, म्हणून पाण्याचे चलन वलन – गती दिसणे शक्यच नाही. (क) सरसिज - पंकज शब्द वाफरला असता तर त्या तलावात पंक आहे असे ठरून विमल सलिल म्हणणे निरर्थक ठरले असते. ३।३९।७ व ४०।१। पहा. (ख) बहु रंगित – अनेक रंगांची कमळे आहेत. मानसात पीत कमलांचाही उल्लेख आहे. प्रत्येक रंगात अनेक छटांची कमळेही असतातच. या कमळांचा प्रभाव एकदा आहे की या बागेतील भुंगे

वृक्षांच्या फुलाकडे ठुंकून सुखा बघत नाहीत; म्हणून वृक्षांच्या पुष्ट फलांचे व विहंगांचे वर्णन करताना पूर्वी भृंगांचा उल्लेख नाही. (२१२ मधील वर्णनाशी तुलना करावी). ही कमले नवीन फुललेली आहेत हे भृंगांच्या गुंजारवाने ध्वनित केले जाते. कमळे फुललेली नसती तर भृंग गुंजारव ऐकू आला नसता. (ग) जलखग – पाण्यात, पाण्यावर राहणारे पक्षी सुखा उदू शकतात म्हणून खाग म्हणणे चुकीचे नाही. हंस, सारस, जलकुळुट, कारण्डव इत्यादी जलपक्षी होत.

हिं. दो. बागु तडागु विलोकि प्रभु हरवे बंधु समेत ॥
परम रम्य आरामु यु जो रामहि सुख देत ॥२२७ ॥

म. दो. प्रभु तडाग बागे बघुनि हर्षति बंधु समेत ॥
परम रम्य आरामु हा जो रामा सुख देत ॥२२७ ॥

अर्थ : बाग व तलाव पाहून प्रभू बंधुसहित हर्षित झाले. जो रामाला सुख देतो तो हा आराम परमरम्य असलाच पाहिजे. (ही बाग अशी परमरम्य आहे की ती रामाला सुख देत आहे) ॥२२७ ॥

टीका (१) प्रभु - सर्व समर्थ, सृष्टिस्थिती व लय करण्यास समर्थ असून ही बाग व तलाव पाहून त्यास हर्प झाला! तेव्हा या तलावाचे यथार्थ वर्णन कोण कसे करू शकेल! (क) रामा सुख देत - सर्वांना रमविणारे, सर्वांच्या हृदयात रमणारे, 'आनंदसिंधु सुखराशी' 'सुखधाम' असे जे राम त्यांना हा आराम सुख देत आहे. भाव हा की प्रभू नरनाट्य करीत आहेत. ज्यांच्या सुखाच्या एका तुपाराने सर्व विश्व सुखी होते त्यांना सुख कोण देऊ शकणार! पण भक्तांच्या अल्प प्रेमाने सुखी होणे हा भगवंताचा स्वभाव असल्याने व 'महती दासा सदा देतसा' (३।१३।१४) हाही स्वभाव असल्याने - जनकासारख्या भक्ताने निर्माण केलेला आराम पाहून सुखी झाले, व या निमित्ताने जनकाची महती बाढविली. नगराबाहेरून दिसणारी पुराम्यता पाहूनही 'सानुज हर्पा विशेष पावति' असे घडले आहे. त्या हर्पाचे कारण तेथे टीकेत दाखविले आहे. (ख) वसंत असून त्रिविध वायु येथे वर्णिले नाही; तथापि 'वसंत लुब्ध होऊन राहिला आहे' या वचनात वसंताच्या सर्व लक्षणांच्या समावेश होतो. कामकृशानुस बाढविणारा त्रिविध वारा येथे आवश्यक नसल्याने उल्लेख केला नाही. त्रिविधवायु कामराजाचा वकील आहे (३।३८।९ पहा). येथे वकील पाठवून साम-दाम-भेद यांचा प्रयत्न कामदेव राजा करणार नाही. तो एकाएकी युद्धाची नौबद वाजवून हळाच करणार आहे. येथे इतर साधनांची आवश्यकता त्यास वाटत नाही. यावेळी सैन्यादी साधनाशिवायच विजय मिळवू असा त्यास दुढ भरवसा आहे. ज्या कार्यासाठी रामलक्ष्मण आले त्याचे काय झाले हे एका चौपाईत सांगून नंतर सहजगत्या घडणाऱ्या सीतेच्या आगमनाचे वर्णन करतील.

हिं. घुँ दिसि चितड पूँछि मालीगन । लगे लेन दल फूल मुदित मन ॥१ ॥
तेहि अवसर सीता तहि आई । गिरिजा पूजन जननि पठाई ॥२ ॥
संग सखीं सब सुभग सयानीं । गावहिं गीत मनोहर बानीं ॥३ ॥

म. चहुं दिशि बघुनि पुसुनि माळ्यांना । प्रमुदित जमविति दल-फूलांनां ॥१॥
 येड तिथे सीता समया ते । गिरिजा -पूजे प्रेषित मातें ॥२॥
 सर्वे सखी सब सुभग जाणत्या । मधुर मनोहर गात गान त्या ॥३॥

अर्थ : चहूंकडे दृष्टी टाकून माळ्यांना विचारून (परवानगी घेऊन) रामलक्ष्मण प्रसन्न मनाने दले व फुले (खुडून) जमवू लागले ॥१॥ गिरिजापूजनासाठी तिच्या आईने पाठविलेली सीता त्याच समयी तेथे (त्या बागेत) आली ॥२॥ तिच्या बरोबर तिच्या सखी आहेत व त्या सर्व सुंदर व जाणत्या असून मधुर व मनोहर गाणे गात (येत) आहेत ॥३॥

टीका चौ. १(१) हा भूपबाग आहे, खाजगी आहे. रामलक्ष्मणांस फुले वगैरे तोडावयाची आहेत. तेथील रक्षकांची परवानगी न घेता फुले काढणे हा अन्याय व चोरी ठरली असती व ती फुले तमोगुणी द्रव्य झाले असते, म्हणून रखवालादारांस विचारणे जरूर होते. (२) चहुं दिशि बघुनि -चहूंकडे बघण्यात सहज सरल स्वभावाच्या व अत्यंत धर्मशील रघुवीराच्या मनात दोन तीन हेतू असू शकतील. (१) चांगली, पुष्कळ फुले लवकर तोडण्यासारखी कुठे आहेत हे पाहणे. (२) माळी, रक्षक कुठे आहेत ते पाहणे व (३) सर्व बागबागीचा पाहण्यास वेळ नसल्याने सर्व बाजू एकदा विहंगम दृष्टीने एकदा दृष्टीखाली घालणे. आधी चोहोकडे पाहण्याचा व त्यास जोडूनच माळ्यांस विचारण्याचा उल्लेख असल्याने रक्षक-माळी कुठे आहेत हे पाहणे मुख्य हेतू ठरतो. या शिवाय अन्य हेतू रघुवीरावर लादणे किती अनुचित आहे हे प्रारंभीच दाखविले आहे.

(३) येथे आदर्श दाखविला की पुजेला फुले वगैरे आणणे ती सुद्धा ज्यांच्या ताळ्यांत असतील त्यांच्या खुपीच्या परवानगीने आणली पाहिजेत. तरच 'अस्तेय' या यमाचे पालन त्यास घडेल व पूजाद्रव्य सात्त्विक निष्ठाप राहील! (क) प्रमुदित - आनंदित होऊन. आनंद होण्याचे कारण इतकेच की अयोध्या सोडल्यापासून अशी विविध प्रकारची सुंदर फुले स्वतः तोडून गुरुसेवा करण्याचा सुयोग आजच लाभला. स्नानसंध्यादी उरकून परमरव्य आरामात आल्यामुळे आधीच हर्ष झाला आहे व त्यात विविध रंगांच्या, विविध सुगंधी फुलांचे प्रसन्न दिसणारे विषुल ताटवे पाहून कोणती उत्तम व किती तोडाची हे ठरविणे कठीण झाले आहे. उत्साह खूप वाढला आहे व एकाग्रचित्ताने फुले खुडू लागले आहेत. (ख) दल = तुलसी दले, दुर्वादले, बिल्वदले, शमीपत्रे इत्यादी सुचविली जातात. विष्णुक्रान्ता, अर्कपत्र इत्यादी अनेक पत्रे पूजेत लागतात. (ग) मानसात पंचामतन पूजेचा उल्लेख आहे व विश्वामित्रांबरोबर दुसरे पुष्कळ मुनी आहेत म्हणून तुलसीमंजरी, तुलसीपत्रे, बेलाची पाने, दुर्वाच्या जुळ्या, शमीपत्रे, विष्णुक्रान्ता इत्यादी जमवू लागले. ही कशात जमविली याचा उल्लेख येथे नसला तरी पुढे आहे. 'द्रोण सुमनयुत रूचिर वामकारी' (२३३।८). त्या बागेतील पळसाची किंवा केळीची पाने व आवळीच्या पानांच्या पडलेल्या काढ्या घेऊन द्रोण बनविले. ते डाळ्या तळहातावर धरून उजव्या हाताने फुले खुडून ती त्यांत ठेवू लागले. एकाच ठिकाणी सर्व वर्णन न करता अत्यावश्यक तेथे त्या विषयाचा काही भाग वर्णन करावयाची ही तुलसी काळ्यकलारीती आहे. याने विस्तार व पुनरुक्ती वाचते. द्रोणात फुले ठेवताना सुद्धा मोगरा, जाई,

गुलाब, कण्ठेर, कुंद, जास्वंद, कमळे, अशी जातवारीने व रंगवारीने सौंदर्य निर्माण होईल अशीच रचली असतील, व पूजेस लागणारी इतर पत्रे मधेयधे घातली असतील.

चौ. २-३(१) समया ते = त्या समयी, त्यावेळी, एकावाजूस रामलक्ष्मण दलफुले तोडण्यात गर्क आहेत अशा वेळी. (क) तिथे = त्या वागेत, जिथे दोघे फुले तोडीत होते तेथे नव्हे हे पुढील वर्णनावरून स्पष्ट आहे. हा अत्यंत रमणीय, निर्दोष, सात्त्विक, संयमित असा नाट्यसंयोग आहे. हे पुष्टवाटिका प्रकरण प्रसन्न राष्ट्रव वा नाटकांत आहे. हे पुष्टवाटिका प्रकरण मूळाहून इतके सरस आहे की हे वाचल्यावर प्रसन्नराष्ट्रवांतील तोच भाग पुन्हा उथळून पहावा असे कोणाही काव्य, नीती, प्रीती, रीती रसज्ञास रुचणार - घाटणार नाही. (ख) जाणत्या = सदानी = वयात आलेल्या; सदानी = सुजाण हा अर्थ येथे अगदी गौण आहे. सीता वयाने द वर्पाची असल्याने व गिरिजापूजन तिला करावयाचे असल्याने विवाहित, वयात आलेल्या व त्या कार्यात तरबेज अशा सखींना सीतामातेने पाठविणे जरूरच होते. मानसाप्रभाणे धनुर्भै यज्ञाचा प्रारंभ झालेला नाही; तो उद्या व्हावयाचा आहे. क्षत्रिय राजधाण्यांत विवाहापूर्वी देवीचे पूजन करण्याची प्रथा होती हे रुक्मिणी स्वयंवरातही दिसते. द्वाहणात सुद्धा घरीच गौरीहरपूजन असतेच. पण स्वयंवर असल्याने धनुर्भै झाला व जवयाला त्याला घातली की विवाह होणार असल्याने आज गौरीहरपूजनास सीतेला पाठविली आहे.

(२) सर्व सखी सुद्धा सुंदर (सुभग) आहेत व त्या मनोहर मधुर सुरांत गौरीपूजन व भावी विवाह यांस अनकूल अशी गीते गात गात येत आहेत. या मनोहर गीतनादाने रामलक्ष्मणांचे लक्ष केंद्रले जाण्याचा संभव होता; पण ते फुले तोडण्यात दंग असून जबळ नाहीत. पांचभौतिक प्राकृतिक छिंगांचा गीतध्वनी किंतीही भधुर व मनोहर असला तरी तो रामचंद्र-चित चोरण्यास असमर्थ असतो हे मनोहर शब्दाने ध्वनित करण्याचा कविहेतू आहे. गाणी गाणांच्या स्वाभाविकीत्याच प्रसंगानुरूप गीते आवंदाने व उत्साहाने म्हणत आहेत. सर्व घटना केवळ यदृच्छेने चुव्हून येत आहेत. यात पूर्वनियोजित, अपेक्षित, असे काहीही नाही. ज्या गिरिजेच्या पूजनासाठी सीता आली आहे त्या देवीच्या देवकळाचे वर्णन करतात.

हिं. सर समीप गिरिजा गृह सोहा । बरनि न जाइ देखि मनु मोहा ॥४॥

मज्जनु करि सर सखिन्ह समेता । गई मुदित मन गौरि निकेता ॥५॥

पूजा कीन्हि अधिक अनुरागा । निज अनुरूप सुभग वर मागा ॥५॥

म. सर-समीप गिरिजा-गृह शोभत । वर्णवे न देखत मन मोहत ॥४॥

मज्जन करि सरि सखीं समेता । गेली-प्रमुदित गौरि-निकेता ॥५॥

सुजा करनि अधिक अनुरागे । निज अनुरूप सुभग वर मागे ॥५॥

अर्थ : तस्यावच्या जवळच (ज्ञानाज्ञवळ) गिरिजेचे (पार्वतीचे) गृह (देवळ) आहे व ते इतके शोभत आहे की त्याचे वर्णन करणे अशक्य आहे; पण पाहिल्यावरोवर मन मोहून जाते ॥४॥ सीतेने सखींच्या वरोवर (सलाकात) सुडी मारन घेण्ये व प्रमुदित

(मन) होऊन ती गौरीच्या गृहात (निकेत) गेली ॥५॥ देवीचे पूजन प्रेमाने केले व अधिक प्रेमाने स्वतःला अनुरूप (योग्य) असा सुंदर वर मागितला. (मिळावा) अशी प्रार्थना केली ॥६॥

टीका चौ. ४(१) गिरिजा - पर्वत कन्या - पार्वती, गिरिजा, मेनकात्मजा, उमा, कात्यायनी गौरी... अपर्णा, पार्वती, दुर्गा (अमरे). ल.ठे. सीता गिरिजापूजनास आली त्यावेळी दक्षकन्या सती (भवानी) विद्यमान आहे. शंकरांबरोबर ती हा विवाह पाहण्यास आल्याचे वर्णन पुढे आहे. सतीमोह प्रकरण, पार्वतीतपश्चर्या, शिवपार्वती विवाह व पार्वतीचे प्रश्न या मारील भागांवरून स्पष्टपणे ठरले आहे की रामावतार समाप्तीनंतर कमीत कमी लाख वर्षांनी शिवगिरिजा विवाह झाला आहे. असे असता येथे गिरिजापूजन व गिरिजेचे देऊळ कसे शक्य आहे? अशी शंका येण्यासारखी आहे. या शंकेचे समाधान शिवपार्वती विवाहवर्णनात गणपतीपूजनाच्या (दो. १) वर्णनात कवीनीच केले आहे. 'ऐकुनि संशय करू नका सुर अनादि ध्या ध्यानिं' विश्व अनादि आहे तसे देवही अनादि आहेत. त्यांच्या पूजनाची पांपरा अनादि आहे म्हणून संशयास थारा देऊ नये 'संशयात्मा विनश्यति'

(२) वि.ल.ठे. येथे देवालय वा मंदिर शब्द मुद्दामच वापरलेला नाही. गिरिजागृह, गौरिनिकेत असे म्हटले; पुढेही भवानीभवनच म्हटले आहे (२३५।४) यातील हेतु १।१०।७ 'सकल विराजति मंदिरं राणीं'च्या टीकेत स्पष्ट केला आहे. (क) वर्णवे न - ज्या मंदिरात अवर्णनीय रूपवती सीता पूजन करणार आहें ते मंदीर वर्णनातीत नसून कसे चालेल! रामचंद्रांचे सुद्धा तसेच. त्यांच्याशी संबंधित सर्वच गोष्टी अविर्वचनीय, रुचिर, पावन असलेल्या मानसात दिसतील.

उपदेश - जेथे देवपूजन करावयाचे ती जागा, ते स्थान, इतके रम्य असावे की त्याच्याकडे पाहताच इतर विचार, चिंता, वलेश इत्यादींचा सहज विसर पडावा व मन तेथेच मुग्ध होऊन रहावे. देवालय कोठे कसे असावे याचे शिक्षण येथे घ्यावे. कोकणातील बहुतेक जुन्या देवालयाजवळ तलाव, झाडी वगैरे अजूनही दिसतात. पण मन मोहित होण्याला लागणारी रम्यता तर राहोच पण साधी स्वच्छता सुद्धा राहिली नाही! तलावात कमळे, जलपक्षी, भृंगोही दिसतात.

चौ. ५(१) अशा मंदिरात जाऊन पूजा करण्यापूर्वी काय करावे ते सुचवितात. स्वतःच्या चरित्राने धर्मपार्वतीचे धडे घालून देणे हे जसे रामावतारांतील एक कार्य तसेच खियांसाठी परमोच्च आदर्श चरित्र करून दाखविणे हे आदिशक्तीच्या अवतारातील एक कार्य आहे. (क) मज्जन = बुडी मारून स्नान. एकटीनेच न करता तिच्या सखींनी ही केले. सीतेच्या बरोबर देवीच्या गाभान्यात जावे लागेल म्हणून त्यांनीही डोक्यावरून स्नान केले. नंतर सर्वांनी महावस्थे परिधान केली व तेकळ्यासाठी तेथे स्वतंत्र जागा आहे असे मानणे जरूर आहे. उत्तर हिंदुस्थानातील मोठ्या तीर्थादिकांत (उदा-पुऱ्कर) खियांच्यासाठी स्नानाची व वस्त्रांतर करण्याची स्वतंत्र व बंदोबस्ताची जागा असते. रामपुरीत (अयोध्येत) खियांसाठी स्वतंत्र याट होते व तेथे पुरुषांस बंदी होती. (७।३९।२ पहा.) हा उपक्रम स्तुत्य व अनुकरणीय आहे. ओल्या वस्त्राने देवपूजन करणे लिपिदू आहे; वृत्तवस्त्र मुख्य आहे; पण हे पूजन मंगलकार्यांगभूत असल्याचे महावस्त्र परिधान करणे उचित आहे. (२) गेली प्रमुदित गौरि निकेता - प्रसन्न हृदयानेच मंदिरात प्रवेश केला पाहिजे. असे

घडले तरच पूजेत एकाग्रता व प्रेम उत्पन्न होण्याची शक्यता राहील. 'सखी समेता' शब्द 'प्रमुदित गेली' बरोबर येणे चांगले.

चौ. ६(१) अधिक अनुरागे...मागे – अधिक अनुरागाने प्रार्थना करून मागणे मागितले. अधिक कंशापेक्षा? असा प्रश्न पुढे येणारच म्हणून अर्थ देतानाच याचे उत्तर दिले आहे. अनुरागे पूजन करूनि अधिक अनुरागे ... वर मागे. आपणांस सर्व प्रकारे अनुरूप - योग्य असा पती मिळावा अशी प्रार्थना केली. रूप, गुण, शील, कुल या गोष्टीत अनुरूपता असावी असे कोणत्या उपवर कन्येस वाटत नसेल? कोण मिळावा, कोठला मिळावा, त्याचे नाव काय असावे. श्रीमंत असावा की गरीब इत्यादी तिने काहीच मागितले नाही. ऐश्वर्य सत्ता इत्यादी गोष्टी अशा कुमारिकांना नको असतात असे नक्हे पण त्यांस त्या फार गौण मानतात; कारण रूप, शील, कुल व गुण संपन्न पती असेल तर दाखिल्यात सुद्धा सुख मिळू शकते; पण धनदौलत पुष्कळ असून कुल शील सदुणादिकांचा अभाव असेल तर त्या विचारीस काय सुख मिळणार! मात्र सुभग शब्दाने रूपाचा मुद्दाम उल्लेख केला आहे. 'कन्या वरयते रूपम्' हे सुभापित प्रसिद्धच आहे. आज मात्र रूप, पैसा व गुलामगिरी इतक्याच गोष्टी उपवर मुलीस गोड वाटू लागल्या आहेत. कुलशीलाचा विचार दोन्ही बाजूंनी अगदी झुगाऱून दिल्यासारखा झाला आहे. सर्वप्रकारे अनुरूप पती मिळण्यासाठी किती कुमारिका अशा लहान वयात जगज्जननीचे प्रेमाने पूजन करून अतिप्रेमाने गद्दद, रोमांचित होऊन तिचे चरण अश्रुंनी भिजवून प्रार्थना करीत असतील! हरितालिका व्रत व पूजा अशा कुमारीकन्यांसाठी याच हेतूने शास्त्राने सांगितली आहे. पण हे व्रत व पूजा म्हणजे केवळ देखावा व धुळगूस घालून काहीतरी खेळ व कसली तरी गाणी यात रात्र घालविली जात आहे!

(क) सीतेच्या बरोबर उपाध्याय पुरोहित नाही; यावरून हे पूजन समंत्रक केले नाही हे ठरते. येथे विधी कोणता? परमसात्त्विक श्रद्धा हाच विधी. पावित्र, प्रसन्नता, प्रेम, परमप्रेम व प्रार्थना हेच येथील पादिपंचोपचार आहेत असे म्हणण्यास हरकत नाही. हृदयाने पवित्र असून स्नानाने पवित्र झाली, प्रसन्नतेने मंदिरात प्रवेश केला, प्रेमाने पूजन केले व परमप्रेमाने प्रार्थना केली. (पआदि आरंभी आहे ज्यांच्या ते प+आदि = पादि) (ख) विवाहात व गृहस्थाश्रमात परस्पर प्रेम हा मुख्य जीवनाधार व सुखाचे मूळ आहे; मग त्यासाठी पार्वतीपूजन करावयाचे ते प्रेमाने करावयास नको काय? बाहुपद्धती 'यथा देहे तथा देवे' जेवढे असतील तेवढे हवेतच; पण हे पूजन शुद्ध सात्त्विक प्रेमाने परमपवित्र झालेले असणे हा मुख्य विधी होय. नित्याच्या लौकिक व्यवहारात व परमार्थसाधनात सुद्धा प्रेमच सुखाचे मूळ आहे; पण तेच आज देशोद्धारीस लागलेले दिसते व याचा परिणाम काय होत आहे हेही प्रत्यक्ष दिसत आहेच.

याप्रभाणे राम ज्या कार्यासाठी आले आहेत ते कार्य करण्यात ते एका बाजूस दंग आहेत. सीता गौरीपूजनासाठी आली व तिचे कार्य पूर्ण झाले आहे. पुढील शृंगारसाचा सांधा कसा, किती सहजासहजी, स्वाभाविकपणे, पूर्वकल्पना कोणालाही नसता कोणाकडून जुळविला जातो याचे सुंदर भावरसभरित वर्णन आता करतात -

- हिं. एक सखी सिय संगु बिहाई । गई रही देखन फुलबाई ॥७॥
तेहिं दोउ बंधु बिलोके जाई । प्रेम बिबस सीता पहिं आई ॥८॥
- हिं. दो. तासु दसा देखी सखिन्ह पुलक गात जलु नैन ॥
कहु कारु निज हरण कर पूछहिं सब मृदु बैन ॥२२८॥
- म. एक सखी सोडुनि सिय संगति । गेलेली बधु फुलबागे प्रति ॥९॥
जाता पाहि उभय भावांसी । प्रेमविवश ये सीतेपासी ॥१॥
- म. दो. दिसत सखिंस तदशा तनु पुलकित लोचनिं पाणि ॥
बद कारण का हर्ष तुज पुसति सकल मृदु-वाणि ॥२२८॥

अर्थ : (सीतेबरोबर आलेल्या सखींपैकी) एक सखी सीतेची (सिय = सीता) संगति सोडून फुलबाग बघण्यासाठी न सांगताच गेली होती ॥७॥ (फुलबागेत) गेल्यावर दोघे बंधू (राम-लक्ष्मण) तिच्या दृष्टीस पडले; (तेव्हा) ती प्रेमविवश झाली व सीतेजवळ (परत) आली ॥८॥ देह रोमांचित झालेला व झोळ्यांत पाणी आले आहे अशी तिची दशा सखींना दिसताच त्या सगळ्यांनी मृदु वाणीने विचारले की तुझ्या या हर्षाचे कारण काय ते सांग पाहू ॥दोहा ॥

टीका चौ. ७-८(१) रामलक्ष्मणांच्या दर्शनाची उत्सुकता सीतेच्या ठिकाणी उत्यन्न व्हावी एवढ्यासाठी ईशनियतीने अथवा कवीच्या उच्च सात्त्विक प्रतिभेने योजलेली ही निर्दोष युक्ती किती रम्य व स्वाभाविक आहे महणून सांगावे! (क) ही एक सखी इतरांचा डोका चुकवून केव्हा गेली हे बाकीच्यांस कळले सुद्धा नाही; तेव्हा त्या बाबतीत तर्क करण्यास जागा आहे. स्नान उरकून सीता व बाकीच्या सखी देवळातील गाभान्यात शिरत असता, त्यांची पाठ फिरलेली आहे असे पाहून तिने मागच्यामागे किंवा बाजूच्या दरवाजाने हव्यूच पाय काढला असावा. फुलबाग बघण्यासाठी गेली असे कवीनी स्पष्ट संगितले आहे. तिला अशी इच्छा का झाली असे विचारल्यास ईश्वरेच्छा बलीयसि। प्रारब्धयोग, नियति याशिवाय दुसरे उत्तर नाही. ही कोणाला न सांगताच गेली होती हे स्पष्ट आहे. ती परत आली तेव्हा बाकीच्यांस कळले की ती गेली होती. बाकीच्या सखी सीतेचे गौरीपूजन पाहण्यात व करविण्यात गर्क होत्या. आता देवळातून बाहेर पढून परत जाण्यास निघणार तोच ही एकटी समोरून झापाझप पावले टाकीत येताना दिसली.

(२) ती सखी फुलबागेत गेली तो फुले पत्रे तोडीत असलेले, रामलक्ष्मण तिला दिसले, तेव्हा ती चपापलीच असेल; कारण तिने काल त्यांस पाहिले नव्हते हे तिच्या पुढील भापणावरून सिद्ध होते. एकाएकी दोन कुमार, ओळख नसलेले, न पाहिलेले, दिसले. त्यांचे ते रूप लावण्य व त्यातही फुले तोडण्याच्या श्रमाने व सकाळच्या उन्हाने कपाळावर व मुखमंडलावर आलेले घर्मविंदू, ढाव्या हातात फुलांचे द्रोण व उजव्या हाताने फुले खुडीत आहेत हे पाहून ती प्रेमविळळ झाली. एकटी असल्याने तेथे त्यांच्याकडे अधिक बघत राहण्याचे धाडस झाले नाही; व हे दर्शनसुख आपल्या सर्व सखींना व सीतेला मिळावे म्हणून त्या रुपाचे चिन्हन करीत, ही परमानंददायक बातमी सांगण्यासाठी लगावगीने देवळाजवळ आली.

दोहा. (१) तदशा = तिची दशा, स्थिती. तिची ती दशा पाहून सीतेच्या सखी बुचकळ्यात पडल्या; पण तिच्या भुखावरील आनंदाने त्यांनी ताडले की हिला परमहर्ष झाला आहे. कशाने झाला हे मात्र त्यास समजेना. यावरून हे ठरले की यात पूर्वनियोजित काही नव्हते व तिला कोणी पाठविली नव्हती. डोळे पाझारत आहेत व अंग रोमांचांनी फुलले आहे हे पाहून त्यास जिज्ञासा उत्पन्न झाली की हिला इतका हर्ष झाला तरी कशाने? म्हणून त्यांनी विचारले. सर्वांच्या मनात एकच जिज्ञासा उद्भवली म्हणून सर्वजर्णीनी एकदमच विचारले तिला. मात्र प्रेमाने, मृदु आवाजाने विचारले. तिने निर्भयपणे सत्य खुत्तांत सांगावा म्हणून हव्हूच विचारले. सीतेची संगती सोडून इतरांचा डोळा चुकवून गेली हे अपराध घडले होते; व रागाने विचारले असते तर तिला खरे सांगण्याचा धीर झाला नसता; म्हणून प्रेमाने, मृदु वाणीने विचारणेच योग्य होते. अशा वेळी अपराधी व्यक्ती गांगरून जाईल असे झोलू नये. ती खोटे बोलली नसती हे जरी खरे असले तरी सत्य लपवून ठेवता आले नसते असे नाही. ती सुद्धा उतावीळच झाली होती सर्व सांगण्यास.

हिं. देखन बागु कुअरू दुड आए। वय किसोर सब भाँति सुहाए॥१॥

स्याम गौर किमि कहऊ बखानी। गिरा अनयन नयन बिनु बानी॥२॥

सुनि हर्षी सब सखीं सधानी। सिव हियं अति उत्कंठा जानी॥३॥

म. प्रापु कुमर युग बघण्याबागे। वय किशोर सुंदर सवार्गे॥१॥

श्यामल गौर कवण बाखानी। गिरा अनयन नयन विण बाणी॥२॥

ऐकुनि सब सखि सुजाण हर्षित। जाणति सीता अति उत्कंठित॥३॥

अर्थ : दोन राजकुमार बाग बघण्यास आले आहेत. ते किशार वयाचे असून सवार्गांनी सुंदर आहेत॥१॥ एक श्यामर्वणआहेत व एक गौरवणीचे आहेत; याहून अधिक वर्णन कोण करणार! कारण की वाणीला डोळे नाहीत व डोळ्यांना वाचा नाही!॥२॥ हे ऐकून सर्व सुजाण सखी हर्षित झाल्या व सीता (त्या कुमारांना पाहण्यास) अती उत्कंठित झाली आहे हे त्यांनी जाणले॥३॥

टीका - चौ. १-२; (१) प्रापु कुमर युग बघण्या बागे - राम पत्रफुले घेऊन जाण्यासाठी आले असता ही सखी म्हणते की बाग (फुलबाग) बघण्यास आले आहेत. तिने तेव्हा त्यास पाहिले तेव्हा ते एकीकडून दुसरीकडे जाताना दिसले असतील; किंवा पाहिल्याबदोबर त्यांच्या अद्भुत शोभा, तेजादिकांच्या प्रभावाने मोहीत, प्रेमवश झाल्यामुळे त्यांच्या हातातील फुलांच्या द्रोणाकडे तिचे लक्ष गेले नसेल; किंवा बाग पाहण्यासाठी आले असता चांगली फुले दिसली म्हणून तोडीत असतील असे वाटले असेल. सखीने केलेल्या या वर्णनावरूनसुद्धा परस्परांच्या येण्याचा थांगपत्ता कोणासच नव्हता हे सिद्ध झाले. (क) कुमर (कुअरू) = कुमार, राजकुमार आहेत हे ही ओळखलेले दिसत नाही. म्हणूनच नुसते 'कुअरू' म्हणाली आहे. या सखी जाणत्या आहेत. चाणाक्ष आहेत, शिवाय शुद्धांतःकरणात सत्य विचारच स्फुरत असतात.

(२) सुंदर सर्वार्गे - प्रत्येक अंग सुंदर आहे. वर्ण, वेप, चाल इत्यादी सर्वच सुंदर आहे. किती सुंदर आहेत, कसे सुंदर आहेत, कोणासारखे आहेत इत्यादी कोण सांगू शकणार!

(क) गिरा अनवन नवन विणवाणी - सांगण्याचे काम वाचेचे (गिरा) आहे. पण तिला दिसत नाही व ज्या ढोक्यांनी ते रूप पाहिले त्या ढोक्यांना बोलता येत नाही; त्यामुळे जे काही वर्णन केले जाईल ते यथार्थ असेलच असे नाही! परंतु ढोक्यांनी रूपाचे ज्ञान मनाला करून दिले जाते; व मनाने शुद्धीला; मग मन शुद्धीच्या प्रेरणेने वाचा ते वर्णन करते असे असता वर्णन का करता येऊ नये? हे खेरे, पण ते रूप पाहिल्याक्षरोदर मन स्तंभित झाले. आपले कार्य विसरले, त्यामुळे रूपाचे ज्ञान व ते रूप ढोक्यांतच राहिले. शुद्धीपर्यंत पोचून वाचेपर्यंत येण्यास लागणारे झानाचे वाहन जे मन तेच जागेवर न राहिल्यामुळे वाचेला वर्णन करता येत नाही हा मुख्य भाव आहे. 'प्रेममग्र मन गति निज भुलले' अशी शंकरांची दशा - अवस्था नुसता जन्मोत्सव पाहून झाली आहे!

(३) तिने चार गोष्टी सांगितल्या - कुमार, किशोर वय, सबप्रकारे सर्वांगी सुंदर आणि श्याम गौर. यापेक्षा अधिक तिला सांगता येईना. श्यामगौर शब्द उच्चारताच बोलवेनासे झाले; चित्ताने सत्त्वापन्न होऊन प्राणांमध्ये उडी मारली; कंठावरोध होऊ लागला, मन व इंद्रिये यांचा संबंध सुटला हा भाव आहे. श्याम गौर शब्द उच्चारताच त्या दोन्ही मूर्ती तिच्या अन्तर्क्षम्युढे उभ्या राहिल्या व त्यांच्या निरीक्षणात मनाचा लय होऊ लागला हे आहे बोलता न येण्याचे कारण. देवीभागवतातील एक श्लोक मा.पी.मध्ये दिला आहे पण ते उत्तर सत्यव्रताने असत्य बोलणे टाळण्यासाठी व सत्य लपवण्यासाठी एका व्याधाला दिले आहे. येथे लपवालपवीचा हेतु नाही, येथे बोलण्याची शक्तीच निष्क्रिय झाली आहे व हे सर्व शुद्ध सात्त्विक प्रेमाने घडले आहे! 'या पश्यति न सा ब्रूते । सा ब्रूते या न पश्यति । अहो व्याध स्वकीयार्थान् किं पृच्छसि पुनःपुनः'

चौ. ३(१) ऐकुनि सब सखि सुजाण हर्षति - त्या सखीचे हे बोलणे ऐकून बाकीच्या सखी जाणल्या व सुजाण असल्यामुळे त्यांस हर्ष झाला. सीता द वर्पांची बालिका असल्यामुळे तिच्या हुदयात उत्कंठा - तीव्र लालसा उत्पन्न झाली की असले सुंदर कुमार दृष्टीस पडले तर चांगले. ही तिच्या हुदयातील उत्कंठा तिच्या चर्येवरून त्या जाणल्या सखीनी ओळखली म्हणून त्या सुजाण ठरल्या. (क) त्यांना हर्ष का झाला? त्या क्यात आलेल्या सुजाण खिया असल्याने त्यांनी तर्क केला की असला सुंदर वर आपल्या सीतेला मिळाला तर फार चांगले होईल. कुमार आहेत पण किशोर वयाचे दिसत आहेत, व सर्वांग सुंदर इतके आहेत की या आमच्या सखीला ते सौंदर्य अपूर्व, अलौकिक वाटले म्हणून तर तिला इतका हर्ष झाला. ही सखी इतकी शुद्ध, धर्मशील असून परपुरुषास पाहून ज्याअर्थी इतकी प्रेमविवळ झाली त्याअर्थी असे निश्चित वाटते की काही तरी नात्याचा संबंध त्यांच्याशी जुळणार आहे. नात्याचा संबंध जुळणे सध्या एकाच मागाने शक्य आहे. तो मार्ग म्हणजे दोघांपैकी कोणाशी तरी सीतेचा विवाह होणे. सीतेला परमसुंदर राजपुत्र पती मिळणार हा आशातंतु त्यांच्या हर्षाचे कारण आहे. (ख) सीता अती उत्कंठित आहे तर या सर्व उत्कंठित आहेतच. सीतेची उत्कंठा यांच्या उत्कंठेचे कारण आहे. हर्षाचे आणखी कारण पुढील चौपायात सापडते.

हिं. एक कहड नृप सुत तेड आली । सुने जे मुनि सँग आए काली ॥४॥
जिन्ह निज रूप मोहनी डारी । कीन्हे स्ववश नगर नर नारी ॥५॥

बतनत छवि जहें तहें सब लोगू । अवसि देखिअहि देखन जोगू ॥६॥

म. एक म्हणे आली! नृपसुत ते । श्रुत आले मुनिसवं काल जे ॥४॥

जिहिं निजरूप मोहनी घालुन । कृत निजवश पुर-नर-नारीजन ॥५॥

जिथे तिथे छवि वर्णिति लोकहि । बघर्णे अवश्य बघण्या योग्यहि ॥६॥

अर्थ : एक सखी म्हणाली की अग सखी! मुनीच्या बरोबर काल आले म्हणून जे ऐकले ना तेच हे राजपुत्र (असावेत) ॥४॥ ज्यांनी (जिहिं) आपल्या रूपाची मोहिनी घालून खियांनाच काय; नगरातील सर्व पुरुषांना सुद्धा वश केले आहेत. (तेच हे असले पाहिजेत) ॥५॥ लोक (पुरुष) सुद्धा जिथे तिथे त्यांच्या रूपाची प्रशंसा (वर्णन) करीत आहेत; (त्यावरून) बघण्यास योग्य आहेत; व बघणे जस्तरच आहे ॥६॥ (व पाहण्याचा योगही सहज आला आहे) ॥६॥

टीका चौ. ४(१) ल.ठे. या सखीपैकी कोणी रामलक्ष्मणांस अद्याप पाहिलेले नाही हे त्यांच्या येथील संभापणावरून उघड होत आहे. असे असे राजपुत्र विश्वामित्रमुनीच्या बरोबर काल आले आहेत एवढेच यांनी - श्रुत (सुने) ऐकले आहे. या सीतेच्या सखी राजवाड्याच्या जवळपास कोटाच्या आत रहात असल्या पाहिजेत; नगरात रहात असल्या तर कालच यांच्या दृष्टीस पढले असते. अंतःपुरात भोजन झाले असते किंवा सीतेच्याच महालात हे उतरले - राहिले असते तर ही भापा बोलणे शक्य नव्हते. यांच्या कानी ही बातमी आजच आली हे काल (काली) या शब्दावरून स्पष्ट आहे. हे बंधू काल नगरांतून जात असता ज्यांनी सुपन (पुष्प) वृष्टी केली त्या युवती ह्या नाहीत हेही निःसंशय ठरले. (क) तेच हे असले पाहिजेत असे बाटण्याचे कारण पुढील चौपाईत सांगते. लोकांच्या तोऱ्हून ज्या गोष्टी ऐकल्या त्या या की दोन राजपुत्र श्याम गौर वर्णाचे व अपार अलौकिक सौदर्यसंपन्न आहेत. हेच वर्णन नुकतेच एका सखीने केले; व त्यांच्या रूप लावण्याचा जो प्रभाव झी-पुरुषांवर पडलेला ऐकला, तोच त्या सखीवर पडलेला प्रत्यक्ष दिसला. रूपाचा प्रभाव सांगते.

चौ. ५(१) रूपाचा प्रभाव असा ऐकला आहे की बाला, वृद्धा, यौवना इत्यादी नगरातील सर्व स्त्रिया मोहित झाल्याच. पुरुष पुरुषांच्या रूपाने मोहित होणे अशक्य पण काल ते सुद्धा घडले म्हणतात. म्हणून म्हणते की पुरनरानारी मोहित झाली असे म्हणण्यापेक्षा त्यांनी आपल्या रूपाच्या साहाने काहीतरी मोहिनी विद्येचा प्रयोगच सर्व नगरीवर केला असावा. नाहीतर किशोरवयाच्या कुमारांच्या रूपावर तरुण व वृद्ध पुरुष कधी मोहित झाल्याचे कुठे कोणी ऐकले आहे काय? सगळ्या स्त्रिया व सगळे पुरुष त्यांनी वश करून घेतलेले दिसतात; यावरून ते वशीकरणविद्येत पारंगत असले पाहिजेत. हे तुला कसे कळले म्हणाल तर ऐका -

चौ. ६(१) सर्व पुरुष मंडळी जिथे तिथे आज आपसात त्यांच्या या प्रभावाचीच प्रशंसा करीत आहेत. कोठेही जा, मुनीबरोबर आलेल्या श्यामगौर राजपुत्रांच्या रूपाचा प्रभाव वर्णन करण्याशिवाय पुरुषांना चर्चेचा दुसरा विषयच नाही. पुरुष सुद्धा म्हणतात की जा, अवश्य बघा दर्शनीय आहेत; म्हणून भी म्हणते की ते बघण्यास योग्य आहेत व आपण सगळ्याजर्णीनी अवश्य पाहिले पाहिजेत. आज अनायासे सहज योग आलेला आहे. जी नगरातील स्त्री पुरुषांची दशा काल झाली, तीच या आपल्या सखीची येथे नुकतीच झाली; तेच येथे आले असले पाहिजेत यात शंका नाही. हे भाषण अगदी सरल, सहज, तर्कशुद्ध असे आहे. याचा सीतेवर झालेला परिणाम पहा -

- हि. तासु बचन अति सियहि सोहाने । दरस लागि लोचन अकुलाने ॥७॥
चली अग्र करि प्रिय सखिं सोई । प्रीति पुरातन लखड न कोई ॥८॥
- हि. दो. सुमिरि सीय नारद बचन उपजी प्रीति पुनीत ॥
चकित बिलोकति सकल दिसि जनु सिसु मृगी सभीत ॥२२९॥
- म. तिचें बचन सीते अति रुचलें । दर्शनार्थि लोचन आकुलले ॥७॥
निघे पुढें करि त्या प्रिय सखितें । प्रीति पुरातन कुणि न लक्षि ते ॥८॥
- म. दो. नारद बच सीता स्मरे उपजे प्रीति पुनीत ॥
निरखि सकल दिशिं चकित ती जणुं शिशुमृगी सुभीत ॥२२९॥

अर्थ : तिचे बोलणे (बचन, भाषण) सीतेला अत्यंत आवडले आणि दर्शनाच्या इच्छेने तिचे ढोळे अगदी आकुल झाले ॥७॥ (तेळ्हा) त्या प्रिय सखीला पुढे कसून निघाली. (त्यावेळची सीतेच्या हृदयातील) पुरातन प्रीती कोणाच्याही लक्षात आली नाही ॥८॥ सीतेला नारदांच्या बचनाची आठवण झाली व पुनीत प्रीती उपजली, व जणू हरिणपाडसी प्रमाणे भयभीत होऊन, सर्व दिशांकडे, चकित होऊन निरखून पाहू लागली ॥दो. २२९॥

टीका चौ. ७-८ ; (१) तिचे बचन - दर्शनीय आहेत, अवश्य पाहिले पाहिजेत वर्गे, जे सांगितले ते सीतेला अतिप्रिय वाटले. जिने नुकतेच बंधून पाहिले व रूपाचे वर्णन केले व फार हर्षित झाली होती तिचे बचन प्रिय वाटले. नंतर जी बोलली तिचे अतिप्रिय वाटले कारण तिने जाऊन पाहण्याची आग्रहाने सूचना दिली. गौरीपूजनासाठी पाठविली असता स्वतःच्या इच्छेने राजपुत्रास पाहण्यास निघाली असती तर माता रागावली असती. ६ वर्षांच्या कन्येच्या हृदयाची व स्वभावाची कल्पना करावी म्हणजे मर्म कळेल. पहिल्या सखीचे भाषण ऐकून दर्शनाची बघण्याची इच्छा झाली नव्हती असे नाही. बालवयसुलभ अशी ती इच्छा उत्पन्न न होणेच आक्षर्य! नगर बालकांची दशा पूर्वीच बर्णिली आहे. फार सुंदर कुप्रा मार्केटात कोणी आणला आहे इतके कानी पडताच लहान मुलींस तो पाहण्यास जाण्याची इच्छा होऊन सुळबूळ सुरु होणारच; फार चांगला आहे, पाहिला पाहिजे असे मोठी एखादी बाई म्हणताच त्या मुली पुढे सरसावतील व जाण्यासाठी

थोडा हृषी करतील. आधी उत्पन्न झालेली इच्छा, बघणे जरूर आहे असे एकताच फार प्रबळ झाली व डोक्यांना इतकी ओढ लागली की केव्हा एकदा ते दोन राजपुत्र दृष्टीस पडतात! सीता अत्यंत धर्मशील, शीलसंपन्न, अमर्याद वर्तन कधीही न करणारी असल्याने एकटीच निघाली नाही.

(२) ज्या सखीने त्या कुमारांना आगेत पाहिले होते त्या सखीला पुढे केली. ती सखी प्रिय वाढू लागली. दर्शनाची इतकी लालसा व उतावीक्षणा यांचे कारण इतकेच की नगरातील पुरुष सुद्धा ज्यांचे एवढे वर्णन करतात ते एकदा पहावे, पुन्हा पाहण्याचा योग येईल न येईल; ते इथे आयते आलेच आहेत व या जाणत्या सखी म्हणतात की जाऊन बघणे जरूर आहे, योग्य आहे. बाग बघण्यासाठी आलेले चटकन निघून गेले म्हणजे हळहळत बसावे लागेल म्हणून निघाली.

(३) प्रीति पुरातन कुणि न लक्षि ते - त्या कुमारांना बघण्याबद्दल व त्यांच्या बद्दल जी प्रीती सीतेच्या हृदयात उत्पन्न झाली आहे ती (= ते) कोणाच्याच लक्षात आली नाही; कोणालाच कळली नाही. असे का वाटते हे सीतेच्याही लक्षात येईना. कवी म्हणतात ही प्रीती पुरातन आहे; आजच नव्याने उत्पन्न झालेली नाही. पुरातन प्रीती परिस्थितीच्या प्रभावाने, काळाच्या ओघाने जेव्हा जागृत होते तेव्हा ज्याचे त्यालाच कळत नाही की असे का होते. 'व्यतिपञ्चिति पदार्थान् अंतरः कोऽपि हेतुः न खलु बहिरूपाधीन, प्रीतयः संश्रयन्ते' यात कोऽपि हेतुः = कोणता तरी हेतु, या शब्दांनी कारणाचे अज्ञेयत्वच सुचिविले आहे. कोणता हेतु हे ज्याचे त्यालाच प्रथम कळत नाही. असे अकारण, अनावर प्रेम जेव्हा उत्पन्न होते, झालेसे वाटते तेव्हा समजावे की ते पुरातन पूर्वीचे जुने पुराणे किंवा पूर्वजन्मीचे असले पाहिजे. दुष्यन्ताने भरतास पाहिल्यावर त्याच्याविषयी फार प्रीती उत्पन्न झाली. तो कोण कोणाचा, गाव नाव संबंध इत्यादी काहीच त्यास माहीत नव्हते. पण पुढे काही काळाने कळले की तो त्याचाच मुलगा! असेच सीतेचे झाले. त्या पुरातन प्रीतीनेच तिला प्रेमास्पदाकडे चालविली आहे!

दोहा (१) पाहण्याची इतकी प्रीती का वाटावी याचा विचार करीत सीता चालली आहे तोच नारदाचे वचन आठवले, तेव्हा पुनीत प्रीती उत्पन्न झाली. पतिभावनेने प्रीती वाढू लागली. 'नारद वचन अन्यथा नाही' अशी खात्री असल्यामुळे ती प्रीती अपवित्र नाही असा विश्वास वाढू लागला. जोपर्यंत धनुष्यभंगाचा पण पूर्ण होत नाही तोपर्यंत कोणाही पुरुपास पतिभावनेने प्रीती करणे अपवित्रता, मानसिक व्यभिचार ठरला असता. पण नारदांनी सांगितलेले कधी असत्य होत नाही हा निरपवाद सिद्धान्त असल्यामुळे त्या दोघांपैकी श्यामवर्ण कुमारावर, त्यास डोक्यांनी पाहण्यापूर्वीच पतिभावनेने उत्पन्न झालेली प्रीती पुनीत आहे अशी खात्री वाटली. नारदवचन काय हे मानसात सांगितलेले नाही, तथापि पार्वतीचरित्रावरून ते कळण्यासारखे आहे. 'श्यामवर्णाचा, त्रैलोक्यसुंदर, सर्वगुणांचा सागर आपल्या रूपाने नरनारींना घोहित करणारा असा पती हिला मिळेल व हिला त्याचे दर्शन गौरीपूजनानंतर होईल' अशा प्रकारचे ते वचन असावे. या क्षणापर्यंत त्या नारदवचनाची आठवण मुळीच नव्हती हे स्पष्ट झाल्याने गौरीपूजनास येताना तिच्या मनास हा विषय स्पर्शिला सुद्धा नव्हता हे सिद्ध झाले.

(२) उपदेश - एखाद्या तरुणाशी किंवा तरुणाचा कन्येशी योग्य पद्धतीने विवाह ठरला तरी सुद्धा विवाहाची पूर्णता होईपर्यंत त्यांनी पतिभावनेने किंवा पत्नीभावनेने प्रीती करणे हे पाप आहे; ती प्रीती अपवित्र आहे असे समजावे; पुरातन प्रीती जागृत झालीशी वाटली तरीसुद्धा विवाहापूर्वी त्या भावनेने प्रीती करणे वा वाढविणेही दोपच. लग्न ठरून, तिथीनिश्चय होऊन, वन्हाडी येऊन, अंतःपट धरल्याबर सुद्धा लान मोडल्याची उदाहरणे घडली व घडत आहेत! दुसऱ्याशी किंवा सुमरीशी विवाह करावा लागला तर त्या पूर्व व्यक्तीवरील प्रीती मानसिक व्यभिचारच ठरणार!

(३) अजून प्रात्यक्ष दर्शन नाही. सर्खाचे भाषण, अंतरात उद्भवलेली पुरातन प्रीती व नारदांचे वचन यांचा संयोग होताच केवळ बालजिज्ञासासुलभ दर्शनलालसेचे पतिप्रेमात रूपांतर झाले. परस्पर दर्शन, भाषण, कटाक्षमोक्षण, हावभाव, प्रेमपत्रिका, मध्यस्थी इत्यादीचा गंध सुद्धा नाही! भवचापभंगासारखा दुर्धर पण पुढे भेडमावीत असता व किशोरवय अति कोमल शरीर इत्यादी ऐकले असता असे प्रेम उद्भवले व ते परमपुनीत आहे, अशी खात्री झाली याला मुख्य आधार संतवचनाचा प्रभाव व त्यावरील अदृढ निष्ठा! पार्वती तपश्चर्येत निराळ्या पद्धतीने पण नारदवचनावरील अचल निष्ठेनेच सप्तपीनी घेतलेल्या परीक्षेतून पार्वती दोनदा पूर्ण यशस्वी झाली. पुनीत प्रीतीचे एक लक्षण तेथे पार्वतीच्या उत्तराने दिलेले आहे ते 'अमचे मते सदा शिव योगी। अज अनवद्य अकाम अभोगी' (१९०१३) पती कामवासनारहित भोगवासना नसलेला जाणून सुद्धा एकनिष्ठ अनन्य प्रेम करणे यापेक्षा पवित्र प्रेमाचे आदर्श प्रतीक ते कोणते? पतिभावनेने ज्यांच्यावर प्रीती जडली त्यांचे दर्शन एकवार घडावे यासाठी कशी दशा झाली पहा!

(४) पुनीत प्रीतीची यथार्थ कल्पना येण्यास उत्प्रेक्षेत घेतलेले उपमान फारच उपयुक्त आहे. शिशुमृगी = बाल हरिणी. आपल्या जननीपासून चुकून मागे राहून वनात रस्ता भुलून गेलेली एखादी बालहरिणी, बालमृगी जशी घाबरून जाते व आपले मोहक व अती रमणीय नेत्र व मान जशी इकडून तिकडे गरगर भराभर फिरवीत असते तशीच जणू काय अत्यंत अधीर व भयभीत होऊन जिकडे तिकडे निरखून पाहू लागली. बालमृगांच्या ठायी मातृप्रेम असते व सीतेच्या मनात पतिप्रेम आहे; पण ते मातृप्रेमाइतकेच पवित्र आहे. (क) येथे हेही दाखविले की आपल्याबरोबर असलेल्या जाणत्या सखी आपली ही दशा पाहून काय म्हणतील याचे भानही तिला समजले नाही. सखी बरोबर आहेत हेही ती विसरली! (ख) बालहरिणीला फक्त मातृदर्शनाचीच इच्छा असते असे नाही; स्पर्शाची, जवळ जाऊन भेटण्याचीही इच्छा असते; ती आज सीतेला नाही म्हणून रूपक न करता उत्पेक्षा केली. पण बालमृगी इतकीच दर्शनविरह दावानलाने भयभीत झाली आहे. याचेच नाव अनन्य, कामनारहित, एकांगी प्रीती, हिलाच उत्तम प्रेमभक्ती म्हणतात. (ख) या सर्व वर्णनात देवांचाही ऐश्वर्यभाव कोठेच आणला नाही; केवळ भौतिक, ऐतिहासिक, व्यावहारिक दृष्टीनेच शुद्ध सात्त्विक शृंगारसाचा परिपोप कसा केला जात आहे हे लक्षपूर्वक पाहण्यासारखे आहे. शिशुमृगी शद्गाने सीतेच्या नेत्रांचे सौंदर्य वर्णन न करता घ्यनीत केले. (ग) समोर चालताना कुंजात, झाडीत, पानांची हालचाल झालेली दिसली, खालच्या खालच्या फांद्या हालू लागल्या म्हणजे तिकडून आता बाहेर पडतील या आशेने टक लावून तटस्थ होऊन घघत रहावे; पण ती हालचाल थांबली म्हणजे एक सुस्कारा टाकून पुन्हा अधीर होऊन बादळात

सापहलेल्या जहाजाप्रमाणे डोळे गरगर फिरवू लागावे, पुन्हा चाहूल घ्यावी व स्तब्ध नहावे असे सीतेचे चालले आहे. हे दृश्य असे येथवर आणून सोडून आता रघुवीरास या प्रवाहात किती कौशल्याने ओढतात पहा -

- हिं. कंकण किंकिणि नूपुर धुनि सुनि । कहत लखन सन राम हदयं गुनि ॥१॥
 मानहुं मदन दुंदुभी दीन्ही । मनसा बिस्व विजय कहै कीन्ही ॥२॥
 अस कहि फिरि चितए तेहि आोरा । सिय मुख ससि भए नयन चकोरा ॥३॥
 भए बिलोचन चारु अचंचल । मनहुं सकुवि निमि तजे दिगंचल ॥४॥
- म. कंकण किंकिणी नूपुर रुण झुण । परिसुनि अनुजा महणति विवंचुन ॥१॥
 जणू मदन दुंदुभि वाजवतो । मनिं आणत करि विश्वविजय तो ॥२॥
 वकुनि बधति जिकडे मनचोर । सीता मुखशरिं नयन चकोर ॥३॥
 होति विलोचन चारु अचंचल । त्यजि जणू निमि संकोविं दृगंचल ॥४॥

अर्थ : कंकणे, कमरपट्ट्यातील घागन्या (किंकिणी) व पायातील पैंजणे वाळे यांचा रुणझुण रुणझुण नाद ऐकून मनाशी विचार करून राम अनुजास लक्ष्मणास महणतात. महणाले की ॥१॥ मदन जणू काय दुंदुभी वाजवीत आहे व त्याने मनात विश्वविजयाचा संकल्प केला आहे ॥२॥ (विश्वविजय करण्यास निधाला) (नंतर) मनाला चोरणारा तो ध्वनी जिकडून आला तिकडे पाहिले तो समोरच सीतामुखचंद्र दिसला व त्यावर रामनेत्र चकोर बनले. (टक लावून बघत राहिले) ॥३॥ (रामाचे) ते सुंदर विशाल लोचन (बिलोचन) निश्छळ झाले; जणू निमीला संकोच वाढून त्याने नेत्रपटलांचा त्याग केला. (नेत्र निर्निमेष झाले) ॥४॥ (दृगचल = दृग+अंचल; डोळ्यांच्या पापण्या).

टीका चौ. १(१) कंकण किंकिणि नूपुर रुणझुण - या चरणातील नादनिर्माण कला प्रलोभनीय नाही असे कोण महणेल! शिशुमृगीच्या निमित्ताने सीतेच्या नेत्रांची रुचिरता सुचविली व येथे तिच्या शरीराबरील अलंकारसुचविले. नूपुर ध्वनी व इतर ध्वनीने हेही सुचविले की श्याममूर्ती दर्शनासाठी भयात बालमृगीप्रमाणे इकडून तिकडे सैरावैरा धावत होती. (क) सीतेच्या पुष्कळ सखींच्या मधुर मनोहर गानादाने ज्यांचे चित चोरले नाही त्यांचे चित या आभूपणांच्या ध्वनीने किती चोरले पहा! येथील शब्दोच्चारांतून मृदंग दुंदुभीच्या ठेक्याग्रमूणे ध्वनी निघतो की नाही हे नीट पहावे. कठोर अक्षरे व उच्चार मुळीच नाही. अक्षरे मधुर, नादमधुर, जेथून हा नादनिर्माण झाला तिच्या हृदयात उद्भवलेली प्रीती पुनीत मधुर! रामतनु जशी चिदानंदमय तशीच सीतातनु चिदानंदमय; तिच्या देहावरील अलंकार व त्यांचा ध्वनी इत्यादी सर्वच चिदानंदमय, हृदयार्पणविधीत समान संस्कार, समान संकल्प व भावना इत्यादी प्रभावी उरतात. (ख) सीतेच्या चित्तात पुनीत प्रीती उत्पन्न होण्यास नारदाची शब्दशक्ती व सखींच्या वचनातील शब्दशक्ती कारण झाली; पण तिच्या हृदयात कामविकार उत्पन्न झाला नाही. खीजाती व बालवय असल्यामुळे तिने आपल्या भावना हृदयातच ठेवल्या पण पुरुपस्वभाव इतका सहज लज्जाशील नसल्यामुळे व राम परम सरल स्वभावाचे ऋजुतावीरच असल्याने त्यानी भावाला सर्व सांगितले. सीतेचा जो हृदयपालट झाला

तो मानवांच्या – सचेतनांच्या शब्दांनी झाला; परंतु रामहृदयात जो अपूर्व पालट होत आहे तो कर, कटि व चरण यातील निर्जीव अलंकारांच्या शब्दाने – ध्वनीने झाला! यावरून ‘बल कामा केवळ नारि’ हे मानस सुभाषित यथार्थ ठाले. ‘माथारूपी नारि’ निर्जीव पदार्थांच्या नादाने – ध्वनीने सुद्धा शीलसंपत्र पुरुषांचेही मन कसे विचलित होते हे येथे दाखविले.

(२) हा ध्वनी कानी पडताच राममन त्याने एकाएकी आकर्षिले. असे का झाले व मनात कोणत्या प्रकारचा विकार उद्भवतो आहे याचा चित्तात नीट विचार केला व जे आढळून आले ते धाकट्या भावास आला सांगतील. वाचक हो! विचार करा की कोणता कामी पुरुष अशा कोमल, शृंगाररसाच्या भावना आपल्या समवयस्क रूप, शील, तेज, प्रताप, गुण, ऐश्वर्यादी सर्व बाबतीत समान असणाऱ्या सावत्र भावाला निःसंकाचपणे स्पष्ट सांगेल! ‘सहज सरल छल नाही स्पर्शत’ हे कविवचन किती यथार्थ आहे! बंधुप्रेम असावे तर असे असावे. (क) ज्या ध्वनीने राममन आकर्षिले त्या ध्वनीने लक्ष्मणाचे मन का चोरले जाऊ नये? सीतेने मनात केलेला पुनीत प्रीतीचा संकल्प व रामहृदयातील पुरातन प्रीती! हेच कारण आहे. ‘कंकण किंकिणि नूपुर रुणझूण’ केवळ तात्कालिक निमित्त आहे. राम लक्ष्मणास सांगतात -

चौ. २(१) मदनाने दुंदुभीच वाजविली की काय असे माझ्या मनास वाटत आहे. ल.ठे. मदन अद्याप मद न असा अनंग झालेला नाही. रामावतार समाप्तीनंतर हजारो वर्षांनी मदनदहन झाले आहे. मदन = कामदेव. राम रघुवीर असल्याने त्यांना रणदुंदुभीघोपाचे स्मरण होणे स्वाभाविक आहे. प्रत्यक्ष काळांने रणदुंदुभीघोप केला तरी सुद्धा ज्यांच्या हृदयाची जरासुद्धा चलविचल न होता, रणोत्साह व वीरस ज्यांच्या हृदयात व शरीरात संचार करू लागतात अशा दुर्धरवीराची मदन दुंदुभीच्या कोमल ध्वनीने कशी दशा केली पहा! व उपदेश घ्या असे या निमित्ताने कवी सुचवीत आहेत (मासे मारणारा कोळी ही हस्तलिखित कविता पाहावी). ‘उये रामगुणगूढ पंडित मुनि पावति विरति’ (क) दिग्विजय युद्धाच्या मोहिमेवर निधताना डंके दुंदुभी वाजवितात. ‘दिग्विजया नृप फौज सजवुनी। निघे शुभ दिनी डंके पिटुनी’ (११५४१५). त्याचप्रमाणे कामदेवाने विश्वविजय करण्याचे मनी योजून मोहीम सुरु केल्याचे चिन्ह म्हणून दुंदुभी डंके पिटले असावेत असे वाटते. मनात आणल्यावरोबर त्याने विश्वविजय केलाही. ‘विश्वरूप रघुवंशमणि’ विश्वविष्णु: (वि.स.जा.) हा विजय मदनास तत्काणी मिळाला आहे हे पुढील चौपाई दाखविते. माझ्या मनात काम विकार उत्पन्न झाला आहे असे धाकट्या भावास सांगणे मर्यादाभंग करणारे झाले असते. पुरुष असले तरी व्यावहारिक जगात शीलसंपत्रांच्या ठिकाणी लज्जा असावीच लागते. ही = लज्जा दहा नियमांपैकी एक नियम आहे. रामलक्ष्मण पुरुषसिंह वीर असल्याने वीरांच्या पण अलंकारिक भाषेत तोच अर्थ सांगितला. (ख) ‘मनि आणत करि विश्वविजय तो’ यातून आणखी भाव निधतात - मदन दुंदुभी घोप मनात आणण्याची खोटी की जागृतीचा अभिमानी जो विश्वत्याचा पराभव तो निमिपार्धात करतो. म्हणून स्थियांच्या आभूषणांचा मधुरनाद कानात पडला तरी त्याला मनात थारा देऊ नका. भगवंताचे ध्यान किंवा जोराने नामस्मरण करा! हा उपदेश आहे व हा चरण सुभाषित आहे. (ग) लक्ष्मण = विश्व, जाग्रदभिमानी येथे मूर्तिमान आहे, त्याच्या कानी हा दुंदुभीनाद आदकला नाही असे नाही, पण त्याने त्याला मनात येऊ दिला नाही. म्हणून मदनाला

त्याचा पराभव करता आला नाही. (घ) खिळांचे मधुर शब्द किंवा त्यांच्या आभूपणांचा मधुर घ्वनी हा मदन दुंदुभीघोप आहे. त्यांचे नेत्रकटाक्ष हे तीक्ष्ण बाण आहेत. सुद्धात सुद्धा असाच क्रम असतो. या दुंदुभिनादाला बळी पडला की पुढील तीक्ष्ण बाण निवारण करण्याची शक्तीच रहात नाही. राममन या नादावर लुब्ध झाले हे आता दाखवितात.

चौ. ३(१) वळून बघत जिकडे मनचोर - लक्षणाशी थोडे ओलतात न ओलतात तोच त्या नादावर लुब्ध झालेल्या मनाने प्राणांदिकावर सत्ता गाजवून एखाद्या यंत्राप्रमाणे शरीराला असा गिरका दिला की तोंड एकदम विरुद्ध बाजूला वळले; तो नाद पाठीकङ्ग आला होता. असे करण्यात मनाचा हेतु इतकाच की माझ्या निर्मल, निष्काम स्थितीवर ताबा चालविणारा हा घ्वनी मधुर मनोहर कंकण किंकिणी नुपुर रुणद्युण जिच्यामुळे निर्माण झाला = अशी ती अलौकिक शक्तिपती स्त्री आहे तरी कोण? अद्याप जिज्ञासाच आहे; या जिज्ञासेचे रूपासक्तीत रूपांतर होण्यास वेळ तो किती? तोंड फिरविण्याचीच खोटी तो सीतामुखशशी नवनगोचर झाला; व तत्काणी दोन्ही नेत्र चकोर झाले. त्या मुखचंद्रविकाकडे रूपामृतप्राशान लोभाने चकोराप्रमाणे टक लावून बघत राहिले! 'बलवान इंद्रियग्राम: विद्वांसमपि कर्पति' या महाभारातातील श्लोकाविपरी जैमिनी व व्यास यांचा संवाद व पुढे जैमिनीस दाखविलेली प्रतिती येथे तुलनेस घ्यावी. 'रामचंद्रमुखचारु चंद्राच्या दर्शनासाठी सीतेचे नेत्र आतुर झाले आहेत हे पूर्वीच सांगितले आहे. म्हणून या रूपकातील शशी शब्दाचा कीस काढून काही हाती लागणार नाही. यावेळी जिचे मुख चंद्र बनले आहे, तिचेच नेत्र चकोर बनणार आहेत. पण राममुखचंद्र दृष्टीस पडेल तेव्हा नेत्रच काय सीता स्वतःच चकोरी बनणार आहे व कामदेवाचा पराभव होणार आहे. अद्याप राम चकोर बनले नाहीत. त्याने नेत्र मात्र चकोर बनले आहेत. हृदयात रूपासक्ती नाही, फक्त नेत्रांतच रूपासक्ती निर्माण झाली आहे. अजून पत्नीभावना उत्पन्न झालेली नाही हे रामवचनावरून पुढे दिसेल.

चौ. ४(१) विलोचन = विशाललोचन. अचंचल = चंचलतारहित, स्थिर, तटस्थ, सीतेच्या मुखावर रघुवीराची दृष्टी खिळून राहिली. यावर कवी रम्य शृंगारमय ललित उत्प्रेक्षा करतात व तिथे एक मर्यादा घालून देतात. निमीने जणू संकोच वाढून दृगंचल सोडून दिले! निमि - निमि हा जनकाचा, निमिवंशाचा मूळपुरुष; ईशाकुचा बाराबा मुलगा. त्याने वर मागितल्यावरून त्याता सर्वांच्या डोक्यांच्या पापण्यांवर राहण्यास स्थान मिळाले. त्याचा निवास सर्वांच्या पापण्यांवर असल्याने त्या स्थिर रहात नाहीत, खालीवर होत असतात. येथे पापण्या मिटणे उघडणे थांबले म्हणून कवि म्हणतात की निमी पापण्यांना सोडून गेला. संकोच वाढू लागला म्हणून सोडून गेला. संकोच कशाबदल? निमी ईशाकुपुत्र असल्याने तो रघुवीराचा सुद्धा पूर्वज आहेच, व सीतेचाही पूर्वज आहे. त्यास वाटले की माझ्यासारख्या जुनाट जरठाने या प्रणयलीला पाहणे बरे नाही. शिवाय माझ्यासारखा वृद्ध जवळ आहे हे यांच्या ध्यानी आल्यास यांनाही संकोच वाटेल, व शुद्ध सात्त्विक प्रणयलीलात मी दुधात मिठाच्या खळ्यासारखा विरस करणारा ठेण; म्हणून यांना कळून देता निघून जाणे श्रेयस्कर आहे. योप्रमाणे दोन्ही बाजूनी संकोच वाढू लागला म्हणून गेला. सार ग्राह्य हेच की तरुणांच्या प्रणयलीला - शृंगारलीला, जरठांनी - वृद्धांनी पाहणे बरे नाही. त्यांनी

त्यांस कळून देता तेथून हळूच निघून जावे. मात्र त्या सात्विक, शुद्ध, पुनीत आहेत याची खात्री असावी; अन्यथा आजच्यासारखे प्रीतिविवाह व काढीमोड यांना उत्तेजन दिल्यासारखे होईल, व ते पाप थोरांच्या माझी बसेल. शृंगाररसाच्या गंभीर वर्णनात सामाजिक कास्तविक नीतीचे खंबीर सिद्धान्त उपभादिकांच्या निमित्ताने ग्रथित करून ठेवण्याची ही अलौकिक काव्यप्रतिभा इतरत्र शोधून पहावी. रामनेत्र चित्रातील डोळ्यांसारखे निर्निमेय होऊन सीतामुखाकडे पहात आहेत.

सूचना - या चौपाईत 'च' चा अनुप्रास चकित करणारा आहे. (क) सीतामुखचंद्रातील रूपामृत माधुरी नयनपुटांनी पान केल्याने काय परिणाम झाला तो सांगतील. “इंद्रियाणि मनोबुद्धिरव्याधिष्ठानमुच्यते। एतैर्विमोहयत्येष ज्ञानमावृत्य देहिनप्” (भ.गी.) प्रथम अन्यंत सूक्ष्म अशा श्रवणेद्रियात कामदेवाने आपले अधिष्ठान ठेवले, नंतर त्याहून स्थूल अशा नेत्रेद्रियावर स्वामित्व मिळविले व आता मनावर स्वामित्व गाजवील.

हि. देखि सीय सोभा सुखु पावा । हृदयं सराहत बद्धनु न आवा ॥५॥

जनु विरंचि सब निज नियुनाई । विरचि विस्व कहै प्रगटि देखाई ॥६॥

सुंदरता कहै सुंदर करई । छविगृहैं दीपशिखा जनु बरई ॥७॥

सब उपमा कवि रहे जुठारी । केहि पटतरौं विदेहकुमारी ॥८॥

म. सीतारूप बघुनिं सुख झालें । स्तविती हृदयीं वचनिं न आलें ॥५॥

जणु विरंचि निज पाटव साठवि । विरचुनि विश्वीं प्रगटुनि दाखवि ॥६॥

सुंदर सुंदरतेला करते । छविगृहिं दीपशिखा जणुं जळते ॥७॥

कवि उच्छिष्ठवि उपमा सारी । उपमुं कुणासि विदेह कुमारी ॥८॥

अर्थ : सीतेचे सौंदर्य (शोभा, रूप) निरखून पाहिल्यावर सुख झाले; व त्या लावण्याची हृदयात प्रशंसा करू लागले पण ते खाणीने बोलता येईना. (ते शब्दात येईना) ॥५॥ जणू काय विरंचीने आपली सर्व निपुणता (पाटव, कौशल्य) एकत्र साठवून एक विशेष रचना केली व या विश्वात प्रगट करून दाखविली (तीच सीता) ॥६॥ (सीता) सुंदरतेला सुंदर करणारी आहे व जणू लावण्यरूपी सदनात तेवणारी (सतत शांतपणे पेटणारी) ही दीपज्योतीच आहे (दीपशिखा = दीपज्योति) ॥७॥ सर्व उपमा कवींनी उच्छिष्ठ केलेल्या असल्यामुळे विदेह कुमारीला उपमा देऊ तरी कोणाची? ॥८॥

टीका चौ. ५(१) सीतेची शोभा पाहून रामचंद्रांस सुख झाले. ‘सुख दुःख मनाचा धर्म’ कामदेवाने नेत्रेद्रियातून हळ्या करून भनरूपी महत्वाचा बुरूज काबीज केला. ‘अनुकूल वेदनीयं सुखम्’ मनाला अनुकूल वाटणारे ते सुख. आता मनातून बुद्धीत प्रवेश करून देहपुरीच्या जीवरूपी राजाची पट्टराणी जी बुद्धी तिला ताब्यात घेतली; व ती सीतेच्या लावण्याची खूप प्रशंसा करू लागली. पण मन मुग्ध झाल्याने ती प्रशंसा बुद्धीतून वाणीत येऊ शकली नाही. फुलबाग पाहण्यास

गेलेल्या सीतेच्या एका सखीची रामरूप पाहून जी दशा झाली तीच तशीच येथे सीतारूप पाहून रामाची झाली आहे. भाव हा की सीतेच्या रूपचिंतनात गर्क झाल्याने बोलप्याची शक्ती उरलेली नाही. (क) यतः वाचः निर्वर्तने अप्राप्य मनसा सह' (श्रुति) असेच ते रूप चिदानंदमय असल्याने 'न तत्र वाक् आयच्छति' तेथे वाणीचा प्रवेश होऊ शकत नाही मग ते रूप शब्दांना कसे सापडणार! हा आहे अध्यात्मपर भाव! येथून पुढील तीन चौपाया या नाटकातील स्वगत भाषण आहे. हृदयातील प्रशंसेचा नमुना दाखवितात -

चौ. ६(१) विरचि - विशेष रचना करणारा. सामान्य सृष्टी विधीच्या संकल्प्याने होते. त्यासाठी त्याला खटपट, रचना करावी लागत नाही. तशी ही साधारण कर्मवश सृष्टीतील नाही. ही विशेष, असाधारण निर्मिती आहे. ब्रह्मदेवाला आढळले की कर्मविषयाकबूल संकल्पजनित सृष्टीत आपले रचनाकौशल्य दाखविष्याची मला स्वतंत्रता नाही. 'यथापूर्वम् अकल्पयत्' असेच करावे लागते. म्हणून त्याने आपली हौस पुरविष्यासाठी व लोकांत नावलौकिक मिळविष्यासाठीच जणू सर्व सौदर्यादी निर्माणकौशल्य एकत्र गोळा केले (साठवले.) सर्व साधने एकत्र केली व त्यांची विशेष रचना केली. ती मूर्ती जी तयार केली व तिला गुपचुप कोणास न कळता या पृथ्वीवर आणून प्रगट केली. येथे सीतेचे अयोनिजत्व कर्मविषयाकरहित जन्म सुचविले गेले.

चौ. ७(१) सुंदर सुंदरतेला करते - जगात जेथे कुठे सौंदर्य, लावण्य, शृंगार, रूप, कान्ती, द्युती इत्यादी असतील त्यांना जे सौंदर्यादी गुण मिळाले आहेत ते हिच्यामुळेच. हे वास्तविकच आहे. जनकपुरीतील 'नगर-नारि-नर-रूपनिधानां'. सुकुल सुधर्मि सुशील सुजाणां ॥६॥ पाहुनि सकलहि सुर सुरनारी। विधुतेजीं जशीं भगणे सारी ॥७॥' (१।३१४) जनकपुरीतील नसनारीच्या सौंदर्यापुढे सर्व देव देवीचे सौंदर्य फिके पडले. त्या जनकनगर नर नारीना रामलक्ष्मणांनी आपल्या रूपाने मोहित केले व त्या रामाला ज्या सीतेच्या शोभेने मंत्रमुग्ध करून मनास सुख दिले ती सीता सुंदरतेला सुंदर करणारी नाही असे कसे म्हणवेल! भाव हा आहे की रामाचे सौंदर्य सुद्धा सीतेच्या शक्तीमुळेच दिसू लागले आहे. निरुण ब्रह्म सगुण साकार होते तेहाच ते राम सौंदर्य दिसू लागते. व सगुण साकार होण्यास आदिशक्ती मूळमाया जी सीता तिचे साहा घ्यावेच लागते. हे दाखविष्यासाठी तर ममुशतरूपांना दर्शन देताना सीतेसह दिले. त्यांना आदिशक्तीच्या दर्शनाची इच्छा मुळीच नव्हती; फक्त निरुण ब्रह्म डोळ्यांनी पाहण्याची लालसा होती. याप्रमाणे मानसातील हे शृंगारसाचे वर्णन सुद्धा आधिभौतिक, आध्यात्मिक व आधिदैविक अर्थांनी परिपूर्ण आहे. इतर धर्मीयांच्या काव्यात अध्यात्म व इतिवृत्त यांचे असे गोड संभीलन मिळणार नाही. मानसाशिखाव शृंगारस काव्यातही हा त्रिवेणीसंगम सापडणार नाही.

(२) छविगृहिं दीपशिखा जणुं जळते - या उत्त्रेक्षेला जगातील कोणत्याही काव्यात तोड नाही. छवि = रूप, लावण्य हेच कोणी गृह, घरात रात्रीच्या वेळी दीपज्योति जर तेवत नसेल तर त्या घराची शोभा निरर्थक ठरते. त्याप्रमाणे सर्व सौंदर्याला प्रकाशित करणारी दीपशिखा म्हणजेच सीता. येथे लावण्यातील तेज गुणाचे, कान्तीचे वर्णन केले, 'शोभा कान्ति द्युतिच्छविः' (अमरे) सौंदर्य निस्तेज असेल तर त्याची किंमत शून्य. कोणी म्हणतील हे अंधाराला घेऊन प्रकाश देण्याचे

वर्णन रात्री ठीक आहे पण दिवसाचे काय? 'फुलबागेला फिरे प्रकाशित' (२३१।२) आज या भूपबागेत भास्कराचा भरभूर प्रकाश पडलेला असता सीतेला त्याच बागेत फिरताना पाहून राम लक्ष्मणांस बरीलप्रमाणे सांगतात.

सूचना - राजबहादुर लमगाडानी (एम.ए.) यांनी विश्वसाहित्यदर्शणमें 'रामचरितमानस' या पुस्तकात फारच चांगल्या प्रकारे तुलना करून सिद्ध केले आहे की कालिदास, शेक्सपीअर किंवा इतर कोणत्याही कवीच्या काव्यात तु.दासांचे कौशल व प्रतिभा सापडत नाही. मा.पी.मधे त्यांच्या इतरही अनेक लेखातले उतारे दिले आहेत.

(३) **सीता = द्वाष्टविद्या -** जानकी = चिदानंदलहरी नसेल व पुष्कळ सौंदर्य रूप तेजादी असले तरी जन्ममरणपरंपरा व अज्ञानरूपी अंधार कसा नष्ट होणार? अध्यात्मदृष्टीने सुद्धा सीता छविगृहि दीपशिखाच आहे. 'सोऽहमस्मि ही वृत्ति अखंडा । दीपशिखा ती महाप्रचंडा' (७।११८।१) याप्रमाणे मानसाधारेही दीपशिखा = सोऽहंही अखंडद्वाकार वृत्ति. 'तेषा मेवानुकम्पाथैमहम् अज्ञानञ्च तमः । नाशयाम्यात्मभावस्थो ज्ञानदीपेन भास्वता' (भ.गी) दीपाला शिखा = ज्योती, ज्योत नसेल तर प्रकाश कसा पडेल? याप्रमाणे या उत्त्रेक्षा झाल्या पण सीता कोणासारखी आहे, तिची अंगे प्रत्यंगे कशासारखी आहेत याचा विचार करतात तेव्हा काय ठरले ते सांगतात -

चौ. ८(१) **सीतेला देष्याला उपमाच नाही. कारण तिच्यासारखी स्त्री आजपर्यंत कोणी झाली नाही.** तिच्या अंगप्रत्यंगात असलेले सौंदर्य, सुघटितपणा, प्रमाणबद्धता, तेज, मार्दव, इत्यादी गुण कुठेही नाहीत. जेवढ्या उपमा आहेत त्या सर्व कवीनी पूर्वी वापरलेल्या उपर्या आहेत. एकाला भोजन वाढल्यानंतर राहिलेले पदार्थ तेच असले तरी ते उच्छिष्ट, उष्टे समजले जातात. त्याप्रमाणे सर्व उपमा कवीनी पूर्वी वापरल्या आहेत. व त्या प्राकृत (प्रकृति निर्मित) स्त्रियांना वापरल्या आहेत. म्हणून त्यांचा उपयोग नाही. 'उपमा सकल तुच्छ मज बाटति । प्राकृत नारि-अंगी अनुरागाति । सीते त्या उपमांनी वर्णुनी । अयश कोण घे कुकवी म्हणवुनि ॥' (१।२४७।५ दो. २४७ पहा) सीतारूप न वदवे वाणी (२४७।१) सीताशोभा अवर्णनीया (३२३।१).

(२) **विदेह कुमारी -** बाकी सर्व कुमारी, सर्व स्त्रिया, सदेहाच्या कुमारी असल्याने त्यांना दिलेल्या उपमा विदेहकुमारीला कशा देता येतील? विदेहाची कुमारी ती विदेहकुमारी. विदेहा सारखा विदेहच - न भूतो न भविष्यति व आजही दुसरा नाही मग त्याच्या कन्येला कोणाची उपमा द्यावी? (क) जिच्या ठायी देहभाव नाही ती विदेह; विदेह असणारी कुमारी = विदेहकुमारी. बाकी सर्व स्त्रियांचे आपापल्या देहावर थोडे तरी प्रेम होतेच, असतेच, कारण त्या प्राकृतिक पंचभूतमय देहाच्याच. तशी ही नाही. उपमा नाही हे अरप्याकांड ३०।१० ते १५ अखेर सांगितले आहे. याप्रमाणे सीतेच्या सौंदर्यादिकांची हृदयात प्रशंसा करता करता वाणीला थोडीशी शक्ती मिळाली; तेव्हा राम क्रज्जुताचीर काय करतात पहा -

हिं. दो. सिय सोभा हिर्य बानि प्रभु आपनि दसा विचारी ॥

बोले सुषियन अनुज सन बचन समय अनुहारी ॥२३० ॥

म. दो. वानुनि सीतारूप हृदिं स्वदशा घेति विचारिं ॥
प्रभु शुचिमन बंधुस वदति वचन समय अनुसारि ॥२३० ॥

अर्थ : सीतेच्या रूपाची (शोभेची) हृदयात प्रशंसा करून व आपली दशा विचारात घेऊन पवित्र मनाचे प्रभु पवित्र मनाच्या आपल्या (धाकट्या) भावास समयानुसार सांगतात ॥२३० ॥

टीका दो. (१) पहिल्या चौपाईवरून आतापर्यंत रामचंद्रांच्या केवळ व्यावहारिक चरित्राचा ठसा श्रोत्यावकत्यांच्या अंत करणावर ठसवून स्वगत भाषणाच्या उपसंहारानंतर आधिदैविक दशा दृश्य, ऐश्वर्यभाव, केवळ 'प्रभु' या शब्दाने प्रकाशात आणतात. ह्या वेळेपर्यंत राम केवळ दशरथकुमार म्हणूनच वर्णन केले. मागील दो. २२९।८ मध्ये सीतेच्या प्रीतीची पुनीतता सिद्ध केली तशीच रघुवीराच्या या रूपासक्तीची शुचिता पवित्रता सिद्ध करण्यास त्यांचे प्रभुत्व दृष्टीसमोर उभे केले. हा एक शब्द 'प्रभु' जर येथे नसता - तर रघुवीराची रूपासक्ती अशुचिता अपवित्र ठरली असती. (क) प्रभु = सर्वज्ञ सर्वदर्शी असल्याने आपली दशा अशी का झाली याचा विचार करताना सर्व मर्म ध्यानी आले. पुढे काय काय घडणार हे कळले. हे पुरातन प्रेम कालधर्मानुसार जागृत झाले आहे हेही ओळखले व यात काही अपवित्रता नाही हे मनाशी ठरविले. (ख) शुचिमन - मन शुची - पवित्र आहे. कोणताही अपवित्र विचार मनास शिवला नाही. फक्त मनाचे त्या शोभेवर प्रेम उत्पन्न झाले; ते रूप जिने घेतले आहे तिच्यावर प्रेम उत्पन्न झाले. आता पाहिलेल्या शरीरावर प्रेम, ग्राम्य वासना, बोलण्याची स्पर्श करण्याची इच्छा किंवा तिने आपल्याकडे पहावे ही इच्छा इत्यादी अपवित्रता मनाला शिवली नाही. (ग) शुचिमन हा शब्द लक्ष्मणाकडे ही लागतो व तसा घेणे भाग आहे. कारण लक्ष्मण जर अशुचिमन असता तर राम आपल्या मन स्थितीचे जे चित्र त्याला शब्दांनी दाखविणार आहेत ते व या क्षणापर्यंत शरीराने घडलेल्या क्रिया इत्यादी गोष्टीचा अनुकूल समन्वय त्याला करता आला नसता. आपल्या कामवशतेवर हे सफाईने सारवासारव करून खरी स्थिती लपवून ठेवण्याचा प्रयत्न करीत आहेत असा त्याचा ग्रह झाला असता. तो शुचिमन, पवित्र मनाचा, पवित्र बंधुप्रेम करणारा असल्याने आपल्या दशेचे वर्णन त्याच्याजवळ करतात. मात्र ते समयानुसार जितक्या प्रयदिपर्यंत करणे योग्य तितकेच करतात. अवताररहस्य स्फोट न करता धाकटा भाऊ आहे हे ध्यानात घेऊन व धनुर्यज्ञ पाहण्यासाठी आणण आलो आहोत, विश्वामित्र महामुरी गुरु असून मातृपितृस्थानी आहेत इत्यादी देशकालपरिस्थिती यांचा पूर्ण विचार करून जे जितके, स्पष्ट वा मोघम सांगणे असवश्यक व उचित तितके तसे आता सांगतील. -

हिं. तात जनक तनया यह सोई । धनुषजग्य जेहि कारन होई ॥१॥
पूजन गौरि सखी लै आई । करत प्रकासु फिरड फुलबाई ॥२॥
जासु बिलोकि अलौकिक सोभा । सहज पुनीत मोर मनु छोभा ॥३॥
सो सबु कासन जान विधाता । फरकहिं सुभद अंग सुनु धाता ॥४॥

म. हीच जनक तनया ती ताता! । होङ धनुर्मख जीधे करतां ॥१॥

गौरि-पूजना सखि तिज आणित । फुलबागेला फिरे प्रकाशित ॥२॥

पाहूनि तिचे अलौकिक शोभे । सहज पूत मन माझे क्षोभे ॥३॥

जाणे कारण सकल विधाता । स्फुरति शुभांगे मम बघ ताता! ॥४॥

अर्थ : बाळा! जिच्यासाठी धनुष्यवज्ञ होणार आहे ती जनकतनया हीच! ॥१॥ गौरीपूजनासाठी सखींनी तिला आणली असून ती या फुलबागेला प्रकाशित फिरत आहे ॥२॥ तिची अलौकिक शोभा पाहून माझे सहज पवित्र (पुनीत, पूत) असलेले मन विश्वलित झाले (क्षोभले) ॥३॥ कारण काय असेल ते विधाता जाणे, पण ताता! ही पहा माझी शुभ-सूचक अंगे स्फुरण पावत आहेत ॥४॥

टीका चौ. १-२;(१) सीतेच्या रूपावर मन लुळ्य झाले व प्रेमही उत्पन्न झाले; पण ते विशिष्ट भावनेने नसून एखाद्या बागेतला अप्रतिम सुंदर पुतळा पुनःपुन्हा पहावा, त्याची व कारागिरीची प्रशंसा करावी, तो प्रिय वाटावा पण आपला नसल्यामुळे त्यावर भमत्व उत्पन्न होऊ नव्ये, तो माझा, मला हवा असे वाटू नव्ये तशीच भावना रघुवीराची आहे. म्हणून तिच्याविषयी बोलत असता तिचे सीता, जानकी या नावाचा उच्चार न करता जनक तनया महटले, (जनकाची मुलगी!) आधुनिक तरुण किंवा उत्तान शृंगारभरित काव्याचा नायक असता तर प्रिय, प्रेयसी, प्रियतमा, इत्यादी शब्द वापरण्यास कचरला नसता. (क) राम लक्ष्मणास जी माहिती सांगत आहेत ती त्यांस कशी कळली असा प्रश्न उत्पन्न होण्यासारखा आहे. त्याचे उत्तर = जनकाच्या मुलीच्या स्वयंवरासाठी धनुष्यवज्ञ आहे व त्यासाठी तयार केलेली यज्ञशाळा कालच पाहिली आहे. मुळे होतीच न विचारता भराभर सर्व माहिती सांगण्यास. सीतेची अलौकिक शोभा प्रत्यक्ष दिसली आहे. अशा प्रकारच्या कन्येच्या विवाहास असा काहीतरी कठीण पण करणे हेच साधन असते नाहीतर मुद्दे लढाया होतात, हेही माहित आहे. यामुळे ओळखले की ही जनक तनया आहे, तिच्या बरोबर असलेल्या सखींच्या हातातील पूजा पात्रे वैरे व त्या सर्वांचे ओले केश व मंगलकार्यसूचक मंगलवेष आणि गौरीचे मंदिर यावरून कळले की सखींनी गौरीपूजनास आणली होती. हे कोणाही बहुश्रुत व्यवहारचतुर व्यक्तीस कळले असते. डोळ्यांचा व कानांचा उपयोग ज्यास चांगला करता येतो आणि व्यवहार, रीतरिवाज, शास्त्रविधी इत्यादीचे ज्ञान ज्याला असते त्यास अशा पुळक गोष्टीचे ज्ञान सहज होते. जनकाच्या घरातील इतर कन्यकांचे ज्ञान रामास असेल नसेल!

(२) पहिल्या चौपाईत जे सांगितले त्याने सुचविले की जो कोणी धनुष्याचा भंग करील त्याला ही बरील. तो हिचा पती होईल. मनावर झालेल्या तिच्या रूपाचा परिणाम सांगण्यापूर्वी एका चरणाने तिच्या रूपाचे वर्णन करतात की ती जिथे जिथे बागेत जात आहे, फिरत आहे तिथे सूर्यप्रकाश पडलेला असूनही तिच्या रूपाचा तेजाचा प्रकाश सभोवार पडत आहे. याने तिचे अलौकिकत्व, दिव्यत्व सुचविले. ही मानवकन्या असणे शक्य नाही. स्वर्गादी लोकात सुद्धा असे तेज व शोभा दिसणार नाही हे युद्धील चौपाईतील 'अलौकिक' शब्दाने सुचविले.

चौ.३-४(१) मन क्षोभे - विचलित झाले; रुट, क्रुद्ध झाले असा अर्थ नाही. जगातील कोणत्याही ढीरूपाकडे कधी स्वप्नात सुद्धा वर मान करून पाहण्याची इच्छा ज्या मनाला झाली नाही, त्या सहज पवित्र असलेल्या मनाला तशी इच्छा झाली; याचेच नाव मन क्षोभे क्षोभले; याचे कारण जनकतनयेची अलौकिक शोभाच आहे एवढे मला कळते. (क) लक्ष्मण म्हणेल कदाचित की ती शोभा मलाही दिसली, पण माझे मन विचलित झाले नाही; तुमचेच का झाले? याचे उत्तर पुढील चौपाईत देतील.

(२) माझ्या सहज पुनीत मनाचा जन्मस्वभाव बदलला; तुझा बदलला नाही हे अगदी खेरे. स्वभाव सहसा बदलत नाही. ज्यावेली स्वभावाविरुद्ध आचरण घडते तेव्हा तसे होण्यास अनेक कारणे असू शकतात. ईश्वरेच्छा, प्रारब्धप्रेरणा, कालप्रेरणा, समष्टिप्रारब्ध, व्यष्टिप्रारब्ध, इत्यादी. यातील कोणत्या कारणाने मन विचलित झाले की आणखी काही अन्य कारणानी घडले हे एक त्या विधात्यास माहीत! 'कठीण कर्मगति जाणि विधाता। जो शुभ-अशुभ कर्मफल दाता ॥' विधाता धाता-विधि = ईश्वर (२।२८२।४).

(क) लक्ष्मात ठेवून कृतीत आणा - कोणा एखाच्या सज्जनाकडून त्याच्या स्वभावाविरुद्ध एखादी गोष्ट घडलेली दिसली किंवा कळली तरी त्या विषयी कुविचार मनात न आणता कालप्रतीक्षा करीत उदासीन रहावे. ज्याच्या हातून घडली असेल त्याने स्वतःच्या मनाचे पृथक्करण करून कुठे अपवित्रता, मलीनता, स्वार्थ इत्यादी दिसते का पहावे. न सापडल्यास ईश्वरेच्छा बलीयसि समजून स्वस्थ रहावे. (ख) रघुवीराने जे सांगितले ते समयोचित सांगितले; तथापी प्रत्यक्ष प्रमाणाने लौकिक व्यवहारानुसार भावी घटनेविषयी सूचना देऊन ठेवतात की -

(३) स्फुरती शुभांगे - शुभ कल्याण = मंगल सूचक अंगे म्हणजे दक्षिणागे स्फुरत आहेत. उजवा डोळा, उजवा बाहु व कचित उजवी मांडी यांचे स्फुरण पुरुषाला शुभ शकुन असतो व द्वियांना अशुभ शकुन होय. लं.कां. रावणवधाच्या पूर्वी सीतेचा 'स्फुरला बाहू वाम विलोचन ॥५ ॥' समजून शकुन धरी मनि धीर। की भेटति कृपाल रघुवीर' (६।१००।६). या शुभांग स्फुरणाचे फळ प्रिय व्यक्तीची भेट, प्राप्ती, आगमन हे असते. 'मानसात शुभाशुभ शकुन' हे प्रकरण प्रस्तावनेत पहावे. (क) रामचंद्रांच्या शुभांगाचे स्फुरण लक्ष्मणास दिसलेच. राम परमात्मा आहेत हे लक्ष्मण जाणतात; म्हणून या सर्व प्रकारावरून पुढील घटनेची कल्पना त्यासही करता आली असेलच. (ख) रघुवीराने जे लक्ष्मणास सांगितले ते सांगणे सुद्धा अत्यंत सरल, निष्पाप व पुनीत मनाचे लक्षण आहे. यात मर्यादाभंग, लपवालपव, निर्लज्जपणा, कामुकता, इत्यादी कोणत्याही विकाराचा लवलोश नाही; व अवताररहस्य गोपनी केले गेले. अशा प्रकारचे सुसंगत, निर्विकार, सरल व पुनीत शृंगाररसाचे उभयपक्षी वर्णन व व्यवहार जगातील कोणत्याही काव्यात पाहण्यास सापडणार नाही. आणि काव्यसौदर्य तर सर्व प्रसिद्ध विख्यात कवीच्या कृतीपेक्षा श्रेष्ठ व निर्दोष!

सूचना - हिंदीतील 'सिय' शब्द फारच मधुर व मृदू आहे. ते सीतेचे लाढके टोपण नाव आहे. मराठीत सीता हा कठोर (ऐश्वर्यसूचक) शब्द या माधुर्यप्रचुर प्रकरणातही वापरावा लागला

व त्याभुळे अनुवादात माधुर्यगुण बराच कमी झाला. ‘सिय’ शब्द वापरल्याने दोन मात्रांची बचत होऊन इतर काव्यसौंदर्य घरेच वाढविता आले असते पण काही थोडे अपवाद सोहून एवढे निरक्षेशत्व वापरण्याचे धाडस या अल्पमतीस करवले नाही व हे मधुमधुर माधुर्य प्रकरण संपल्यावर हे धाडस मुळीच करवणार नाही असे वाटते. (क) सहज पूत मन कसे व का हे आता स्पष्ट करतात.

ठिं. रघुवंसिन्ह कर सहज सुभाऊ / मनु कुंपथ पण धाड न काऊ //५//

मोहि अतिसय प्रतीति मन केती / जेहिं सपनेहुं परनारि न हेती //६//

जिन्ह के लहहिं न रिपु रन यीठी / नहिं पावहिं परतिय मनु डीठी //७//

मंगन लहहिं न जिन्ह के नाहीं / ते नरवर थोरे जग माहीं //८//

म. सहज रघुकुली स्वभाव राया! / मन कुमार्गिं कधिं टाकि न पाया //५//

मला प्रतीति मनाची भारी / स्वनिंहि दृष्ट न कधि परनारी //६//

तणि रिपु ज्यांची पाठ न पाहति / मन किं नजर परनारि न पावति //७//

याचक कधिहिं न ऐकति ‘नाही’ / ते नरवर थोडे जागि पाही //८//

अर्थ : राया! (भाऊराया!) रघुवंशातील पुरुषांचा (रघुवंशीयांचा) हा सहज स्वभाव आहे की त्यांचे मन कधीही कुमार्गावर पाऊल टाकीत नाही ॥५॥ मला तर माझ्या मनाची पूर्ण प्रतीती (विश्वास) आहे की त्याने कधी स्वप्नात सुद्धा परखी पाहिली नाही ॥६॥ रणांगणात शत्रू ज्यांची पाठ पाहू शकत नाहीत, ज्यांचे मन किंवा ज्यांची नजर (दृष्टि) परत्रियांना मिळत नाही व ज्यांच्याकडून ‘नाही’ हा शब्द याचकांस ऐकण्यास सापडत नाही असे नरशेष (राजे) जगात फारच थोडे असतात. (रघुवंशी राजे असे असतात हा भाव आहे) ॥७ - ८॥

टीका चौ. ५(१) राया हा शब्द यमकासाठी घालावा लागला, पण तो प्रेमळ संबोधन म्हणून येथे शोभण्यासारखा आहे. पुनीत मनाची स्पष्ट लक्षणे या चार चौपायांत सांगून, आपल्या मनाचा स्वभाव का बदलला व शुभांगस्फुरणाने कशाची प्राप्ती सुचविली आहे हे अधिक स्पष्टपणे सुचवितात. (क) मन कुमार्गिं कधिं टाकि न पाया’ हे पुनीत मनाचे लक्षण आहे. आपले मन पुनीत का याचे श्रेय रघुवीर स्वतःकडे घेत नसून हा रघुवंशाच्या सहज स्वभावाचा, परंपरेने चालत आलेला परिणाम आहे असे म्हणून जन्मसिद्ध पावन मनाचे श्रेय रघुवंशाकडे देतात, आत्मविश्वास असावा व योग्यवेळी, योग्यस्थळी, बोलून दाखविण्यासही प्रत्यवाय नाही; पण हा गुण मी संपादन केला असा गर्व – मीपणा नसावा हे येथे शिकविले आहे. (ख) कुमार्ग - कुपंथ कोणता? ‘गति कुपथी श्रुति - पथा सांडिती। कपटकाय कलिपंक - भांडिती॥’ (१।१२।१२) वेदपुराणोत्त मार्गाहून इतर मार्ग – पंथ, ते कुपंथ – कुमार्ग, ‘कठिण कुपंथ कराल कुसंगम’ (१।३८।७) कुसंगति हाही कुपंथच. उत्तर कां. ३९।१ पासून ४० अखेर जी खललक्षणे सांगितली आहेत ती असणे म्हणजे कुमार्गावर पाऊल असणे. प्रस्तुत विषयास अनुसरून सुमार्गाचे एक लक्षण सांगतात –

चौ. ६ (१) स्वप्नात सुद्धा परखीकडे न पाहणे हे कुमार्गावर पाऊल न पडल्याचे एक महत्वाचे लक्षण सर्व मानव जातीस लागू आहे. भूमितीच्या पद्धतीप्रमाणे भाषी घटना कशी येमालूम सिद्ध

केली आहे पहा - माझे मन सहज पवित्र आहे; मी रघुवंशीय आहे; रघुवंशीयाचे मन कधी कुमार्गावर पाऊल टाकीत नाही. परस्तीकडे बघत बसणे हे कुमार्गावर पाऊल पडल्याचे लक्षण आहे; माझ्या मनाची मला पक्की प्रतीती आहे की ते कधी परस्तीकडे बघत बसणार नाही; कारण माझ्या मनाने ती गोष्ट आजपर्यंत स्वप्नात सुद्धा केलेली नाही असा अनुभव आहे. पण आज मी जनकतनयेकडे पाहत राहिलो होतो. प्रियवस्तूची भेट- प्राप्ती होणार असे शुभशकुनावरून दिसते. या सर्व गोष्टीचा निष्कर्ष काय निघतो हे रघुवीराने न सांगण्यातच समयोचित भाषणाने सिद्ध होते. या सर्वांचा निष्कर्ष हाच निघतो की ज्या अर्थी जनकतनयेकडे पाहण्याची बुद्धी आज एकाएकी झाली त्या अर्थी ती परस्ती ठरणार नाही, म्हणजेच रामपत्नी आहे असे ठरेल. हे सार लक्षणाने केव्हाच जाणले असेल! वर वर पाहिले तर या दोन चौपायातून हा अर्थ निघेल असे बाटत नाही. 'जाणे कारण सकल विधाता' याचा अर्थ सुंदर ध्वनीने येथे सांगून ठेवला आहे.

चौ. ७-८(१) रघुवंशी स्वभावाची आठवण झाल्याकरोबर क्षत्रियांच्या पावन मनाचे प्रतीक म्हणून तीन मुख्य गोष्टी सांगतात. (क) रणि रिपु यांची पाठ न पाहति - युद्धात शत्रूला पाठ न दाखविणे, युद्ध करताना मरणे किंवा मारून विजयी होणे. (ख) मन किं नजर परनारि न पावति - परस्तीला आपले मन न देणे व परस्तीच्या डोळ्याला डोळा न भिडविणे (ग) याचक कथिंहि न ऐकति 'नाही' - याचक मागतील ते देणे, त्यांची इच्छा पुरविणे कधी नाही न म्हणणे. (घ) हे तिन्ही चारी गुण रघुवंशातील पुरुषांत असतात असे न म्हणता 'ते नरवर थोडे जरी' असे नरश्रेष्ठ जगात थोडे असतात, दुर्लभ होत असे म्हणण्यात नम्रता व सौजन्य आहे.

(२) परस्तीला मन व दृष्टी न देण्याचा उल्लेख येथेही आहे. राममन व रामदृष्टी (नजर) सीतेवर गेली असली तरी राममन सीतेला मिळाले नाही व राम व सीता यांची परस्पर नजरानजर एकाच वेळी या संपूर्ण प्रकरणात झालेली नाही.

शंका - अशा अपूर्व शृंगारसाच्या वर्णनात सामान्य नीतीचा सिद्धान्त व त्यात क्षत्रिय वीरांची रणांगणातील कठोरता व याचकांचे दैन्य कशाला?

समाधान - राम रघुवंश मणि, वीरोत्तम आहेत म्हणून प्रारंभीच 'कंकण किंकिणी नूपुर रुणझूण' नाद त्यांना कामदेवरूपी रिपुने रणदुंधभी पिढून युद्धाला आव्हान देणारा बाटला. रघुवंशातील महाबीरोत्तम असल्याने या आव्हानाला प्रत्युत्तर न देता पाठ फिरवणे, नामुळीचे, कुलाला कलंक लावणारे आहे. असे बाटले, म्हणून त्यांनी कामदेवाला पाठ न दाखवता धनुष्यवाण बरोबर आणलेले नसता ही युद्धाला तोंड दिले. ही पहिली गोष्ट शत्रूला पाठ दाखवित नाहीत ही प्रथम सांगितली. (क) राममन सीतेच्या शोभेबर लुध्य झाल्यासारखे आरंभी दिसले तरी ते त्यांनी सीतेला दिलेले नाही, ते सीतेला मिळाले नाही. या संपूर्ण पुष्यवाटिका प्रकरणात मिळणार नसून, विवाहविधीत वधूवरांनी परस्परावलोकन करावयाच्या वेळीच रामनजर सीतेच्या नजरेला मिळणार आहे. तोपर्यंत रामाची नजर व सीतेची नजर यांची भेट कधीच झाली नाही हे अगदी सूक्ष्म दृष्टीने शोधले तरी सिद्ध आहे. ज्यावेळी नुकतेच राम सीतेकडे बघत होते त्यावेळी राम सीतेला दिसलेले नाहीत. ते (२३२१९) लतेच्या आड असलेले थोड्या वेळाने सखीकदून दाखविले जातील पण ते सीतेकडे

पाहणार नाहीत. नंतर सीता ढोळे मिट्रून घेईल. सखीच्या सूचनेने पुन्हा नयन उघडून पाहू लागेल. (२३४।३४) त्यावेळीही राम तिच्याकडे बघत असल्याचे वर्णन नाही. नंतर मातेच्या भयाने सीता परत निघाली असली तरी विहग भृग बघप्याच्या भिपाने मागे बळून पाहते. याप्रमाणे रघुवंशी रणधीर रघुवीराने तर पाठ नाहीच दाखविली, मन व दृष्टी सीतेला भिक्षाली नाहीत पण कामदेव मात्र आपल्या सर्व बलासह पाठ दाखवून परत निघाला आहे. याप्रमाणे कामदेवाने सुरु केलेल्या मोहिमेतील या पहिल्या युद्धात शेवटी रघुवीर रामाचाच जय झाला आहे; ही दुसरी गोष्ट सांगणे या शृंगारयुद्धवर्णनात आवश्यकच होते. (ख) तिसरी गोष्ट याचकांचे दैन्य दूर करणे. पुढे धनुभैगच्या वेळी केली जाणार आहे. सीता मनोमन याचना - प्रार्थना करील. अगदी व्याकुळ होईल. आपले प्रेम पणाला लावील तेव्हा; आता धनुभैग होत नाही, कुमारी अविवाहित राहील इत्यादी प्रकारे जनकराजा दीन परितापाकुल बनतील तेव्हा सीता शोक जनकपरिताप राष्यांचा दारूणहृत्ताप दूर करण्यासाठी भव धनुष्य भंगरूपी भिक्षा घालून सर्वांचा शोक परिताप, कातरता, दैन्य दूर करतील. या प्रमाणे या तिन्ही गोष्टीचा संबंध कामदेवयुद्ध व सीतास्वयंवर यांच्याशी अक्षरशः आहे. वर वर पाहणारास येथे हे सामान्य नीतीचे सिद्धान्ताच दिसतात. सीता पतिभावनेने प्रीती प्रारंभीच करू लागली आहे. रामांनी तसे केले नाही. सीतेची व्याकुळता, अधीरता पुढे, पदोपदी दिसेल, राम बेपर्वा, धीरगंभीर हिमाचलासारखे अचल राहिले आहेत. हे पुढे धनुभैग प्रकरणात स्पष्ट दिसेल पुष्यवाटिकेतील दृश्यावरूनच जयापजय ठरवावयाचा असला तरी रामचंद्राचाच विजय झाला आहे हे मान्य केल्यांशिवाय गत्यंतर नाही. हे पुढे वेळोवेळी आणखी स्पष्ट केले आहे.

हिं. दो. करत बतकही अनुज सन मन सिय रूप लोभान //

मुख सरोज मकरंद छवि करड मधुप इव पान // २३९ //

म. दो. बंधुसि वार्ता करत मन लोलुभ सिता - छवीत //

मुख सरोज मकरंद छवि तें मधुपा सम पीत // २३९ //

अर्थ : अनुजा बरोबर वार्तालाप करीत आहेत, (पण) मन सीतेच्या रूपावर लुळ्य झाले आहे. ते मुखरूपी कमलातील शोभा (छवि) रूपी मकरंद मधुपा प्रमाणे पीत आहेत॥ २३९ ॥

टीका (१) सूचना - बतकही = तात्त्विक सिद्धांताची चर्चा असा या पाच-सात ठिकाणी वापरलेल्या शब्दाचा अर्थ संदर्भावरून सिद्ध होतो. मराठीत एका शब्दाने हा अर्थ सांगण्यास अगदी समानार्थी शब्दच नाही म्हणून वार्ता = नैतिक चर्चा हा शब्द त्या त्या ठिकाणी शक्यतो वापरला आहे. (क) लोलुभ = लोलुप, लुळ्य, 'समी लोलुप लोलुभौ (अमरे) अतिलुळ्यस्य इति अ.व्या.सु.' (२) येथे मन व वाणी यांची फारकत झालेली दिसते; व अशी साधारण विषयी जीवांच्या ठिकाणी पण दिसते. मात्र येथे वाणीचा विषय सीता नाही हे मागील दोन तीन चौपायांवरून स्पष्ट आहे. जवळचा संदर्भ सोडून दूरान्वय दोप उत्पन्न करण्याचे कारण नाही. मन जर खरोखर कामुक बनून लुळ्य झाले असले तर अशी गंभीर, तात्त्विक, नैतिक, चर्चा करण्याचे भान कोणत्या तरुण बीराम राहिले असते याचा विधार करावा, यावरून इंद्रिय संयम किती आहे हे स्पष्ट दिसते.

(३) प्रभु शुचि मन बंधुसि वदति (दो. २३) याने भाषणाचा उपक्रम केला व येथे 'बंधुसि वार्ता करत' याने त्या भाषणाचा उपसंहार केला. 'सीतामुखशशि नयनचकोर' याने सीतामुख दर्शनाचा उपक्रम केला व येथे 'मुखसरोज मकरंदछवि ते मधुपासम पीत' याने उपसंहार केला; व मुचविले की रामचंद्राचे वर्णन सध्या येथे संपले; आता सीतेच्या स्थितीच्या वर्णनास पुन्हा प्रारंभ होणार. (क) रामचंद्रानी सीतेचे वर्णन केले, रघुवंशीयांचा स्वभाव वर्णिला, ताता, राशा असे लक्षणास संबोधिले तरी त्याने हूं का चूं सुद्धा केले नाही. निमिला संकोच वाढून तो सुद्धा हळूच बाजूस सरला तेथे लक्षणासारखा धाकटा भाऊ अशा परिस्थितीत काय बोलणार! तो तेथे राहिला हेच धीराचे ठरते. दोघांचेही मन पुनीत असल्याने व लक्षण धीरवीर गंभीर रघुवंशी असून सेवकभावाने वागत आहे म्हणून राहू शकला.

(३) येथेच काय, सर्व आयुष्यात लक्षणाने सीतेच्या चरणांशिवाय इतर कोणत्याही अवयवांकडे पाहिले नाही. अत्यंत सुंदर हिंथा, वसंतकरु, पुण्यवाटिका, कामदुंदुभीचा निनाद, एकान्त, अलौकिक सौंदर्य इत्यादी सर्व कामोदीपक साधने विद्यमान असता कोणता वीर पुरुष इतका निर्लेप राहू शकेल! प्रभुमुख कमलातील 'सहज रघुकुळी स्वभाव राया। मन कुमार्गिं कर्धि टाकि न पाया ॥ मन किं नजर परनारी न पावति' ही उक्ति कवीनी येथेच यथार्थ करून दाखविली. रघुनाथाची रूपलुब्धता पाहून लक्षणाचे मन त्यांच्याविपरी यांत्रिकचितही कलुपित झाले नाही किंवा मी जितकाम हा अभिमानही उत्पन्न झाला नाही; हे सहज पुनीत मनाचे प्रत्यक्ष प्रमाण आहे! आता सीतेची दशा पहा -

हिं: चितवति चकित च्छृं दिसि सीतां । कहें गए नृपकिशोर मनु चिंता ॥१॥

जहें विलोक मृग-सावक नैनी । जनु तहें बरिस कमल सित श्रेनी ॥२॥

लता ओट तब सखिन्ह लखाए । स्यामल गौर किशोर सुहाए ॥३॥

देखि रूप लोचन ललचाने । हरषे जनु निज निधि पहिचाने ॥४॥

म. बघते चकित च्छृं दिशिं सीता । कोरें गत नृपकिशोर चिंता ॥१॥

जिथं मृग-शावक-नवनि विलोकी । वर्षि कमल सित पंक्ति तिथे कीं ॥२॥

लते आड सखि खुणे दाखवित । स्यामल गौर किशोर सुशोभित ॥३॥

लालचि लोचन रूपा बघतां । हर्षति जणु निज निधि ओळखतां ॥४॥

अर्थ : सीता (भय) चकित होऊन चोहोकडे बघत आहे व नृपकिशोर कुढे गेले ही चिंता तिला लागली आहे ॥१॥ हरिणाच्या पाडसासारखे नेब्र असलेली (सीता) जिथे जिथे बघते तिथे तिथे जणुं काय कमलांसारखी श्वेत पंक्ति 'श्रेणी' वर्षत आहे (असे वाटते) ॥२॥ अशा वेळी लतांच्या आड असलेले श्यामल गौर व सुंदर किशोर सखीनी तिला खुणे दाखविले ॥३॥ (नृपकिशोरांस पाहण्याची) लालुच उत्पन्न झालेल्या नेत्रांना ते रूप दिसताच्य इतका हर्ष झाला की जणु काय आपला स्वतःचा ठेवाच (स्वप्नात) ओळखला असावा ॥४॥

टीका चौ. १(१) म्हणते चकित ...चिंता 'निरखि सकल दिशि चकित ती जपुं शिशुमृगी सुभीत' (२२९) अशा स्थितीत सीतेला सोहळून तिच्या 'कंकण किंकिणि नूपुर रुणझूण' नादाचा रामावर काय परिणाम झाला व सीता रामास दिसल्यावर त्यांच्यावर काय परिणाम झाला हे २३१-२३२ या दोहात सांगितले. या मध्यंतरीच्या काळात श्यामगौरकिशोर कुठेतरी दिसतील या लालचीने सीता फिरत राहिली आहे; तो तसाच सोहळेला धागा बेथे प्रथम चरणाने जोडला आहे. सीतेच्या त्या दशेचे स्मरण जवळ जवळ त्याच शब्दानी देऊन सांगितले की ती बालमृगीप्रमाणे भयचकित होऊन दर्शनाच्या लालसेने अद्याप त्यांना आपल्या दृष्टीने - डोळ्यांनी शोधीत फिरत आहे. या फिरण्याधा उल्लेख मध्यंतरीच्या वर्णनात 'फुलबागेला फिरे प्रकाशित' असा रामचंद्रांनी केला आहे. (क) गत कोठे नृपकिशोर चिंता - इतका वेळ बागेत हिंडत आहे, नेत्र आतुर झाले आहेत, पण अजून ते दृष्टीस न पडल्याने 'बालमृगी सुभीत' (२२९) असलेली जशी चिंतायस्त व्हावी तशीच सीतेला चिंता लागली की इतका वेळ झाला तरी दोघांपैकी कोणीच कसे दृष्टीस पडत नाहीत? ते गेले तरी कुठे? का परत गेले मुक्कामाला? किती सहज स्वभावोक्ती आहे. प्रथम नुसती सुभीत फिरत होती आता चिंतेची भर पडली. (ख) 'गत कोठे नृपकिशोर चिंता' हा चरण 'नृपकिशोर कोठे गत चिंता' असा लिहिला असता तर अनुप्रास अधिक गोङ्डस झाला असता पण याचताना 'गतचिंता' हे शब्द एकत्र येऊन ऐकताना विपरीत अर्थ घेतला गेला असता. (ग) चिंता हा पाठच स्वभावोक्ती परिपोषक आहे. हाच जुन्या बन्याच पोथ्यात व सर्वांत जुन्या १६६६ च्या पोथीत असल्याचा उल्लेख मा.पी. संपादकानी केला आहे. 'चिंता' हा पाठ यमक सौंदर्य वाढविणारा असला तरी अर्थ सौंदर्याची हानि करणारा आहे.

ल.ठे. या व पुढील चौपायांनी कवीनी स्पष्ट दाखविले आहे की अद्याप नृपकिशोर सीतेच्या दृष्टीस पडले नाहीत! म्हणून ती चिंतातुर होऊन अजून त्यांना दृष्टिने शोधीत फिरत आहे; ती पहा -

चौ. २(१) मृग-शावक- नयनि - शावक = बालक, पाडस, हरिणपाडसांचे डोळे हरिणहरिणीपेक्षा अधिक रमणीय, चंचल, तेजस्वी, मधुर व मनोहर असतात. बुबुळे काळीकुळकुळीत व भोवतालचा भाग तेजस्वी स्वच्छ श्वेतवर्णाचा, तुळतुळीत चमकदार असतो. सीतेचे नेत्र असे आहेत, अजून भयचिंतातुर स्थितीत शोधीत फिरत आहे. शोधण्याचे काम दर्शनातुर डोळे, चोहोंकडे गरगर फिरत करीत आहेत. असे करीत असता तिच्या नयनांचे बे तेज पडत आहे त्यावर कवी उत्त्रेक्षा करीत आहेत. निमिराजा रामांच्या पापण्यांना सोहून गेले आहेत हे विसरू नये.

(२) वर्धि कमल-सित-पंक्ति तिथे' - 'तहैं वरिस कमल-सित श्रेणी' असे शब्द मूळात आहेत. श्रेणी = खंडित - तुटक दिसणारी रांग = ओळ, अंतरा अंतरावर ओळीने झाडे लावली तर त्यास वृक्षश्रेणी म्हणावे लागेल. एकाला एक लागलेली असतील किंवा दिसतील तर त्यास वृक्षराजी म्हणावे लागेल. श्रेणी = पंक्ती, पंगत, दहामिनिटांपूर्वीपर्वत 'कमलसित'चा अर्थ श्वेत कमल - सित कमल असाच या अल्पमतीनेही घेतला होता; पण रामगुरु कृपेने शंका आली की

'सीतकमल' न म्हणता कमल सित का म्हटले? 'जनु सित कमल वरिस तहै श्रेणी' असे कविश्रेष्ठांस लिहिता आले नसते की काय? तेव्हा उत्तर मिळाले की कमलसित व सित कमल यातील अर्थभेद लक्षात न आल्यामुळे सित कमल शब्दार्थ घेतला गेला की वाक्याचा अर्थ लावताना टीकाकारांचा जो गडबडगुंडा उडतो, तो तसा उडू नये म्हणून विचारवत गोस्वामीनी अगदी सरल शब्द योजना अर्थक्रमानुसार केली. कमलासारखी सित श्रेणी = पंती ती जणू काय तिथे वर्पत आहे. म्हणजेच तिच्या भृगशावकलोचनांचे कमलाच्या आकाराचे प्रकाशाचे श्वेतपुंज जिथे तिथे पडत आहेत. हा सरळ अर्थ घेतल्याने कमळे कशी वर्पते हे सांगण्यासाठी धावाधाव व मतामतांच्या गलबला सुद्धा होण्यास जागा रहात नाही. (क) या उत्प्रेक्षेने व वरील सरळ शब्दार्थाने किती विस्तृत अर्थ सांगितला आहे पहा - नेत्र ज्योति जिथे पडते - तेथे पडलेला प्रकाश कमळाचा आकाराचा दिसतो. कमल वर्तुलाकार असते, त्यास पाकळ्या असतात त्या रुंद लांबट असतात व पाकळीत किंचित अंतर असते. प्रकाश नेत्रांचा आहे, डोळ्यात मध्यभागी काळी बुबुळे असल्याने नेत्रप्रकाश जेथे पडतो तेथे मध्यभागी तो पडत नाही, (तो भाग कमलकोशासारखा दिसतो). डोळ्यांना खाली वर मिळून पापण्यांच्या केसांचे एक वर्तुल आहे. ते केस काळेभोर लांबट असून एकमेकास न लागलेले असे सुटे सुटे आहेत. दोन काळ्या केसामधील फटीतून जो नेत्रप्रकाश जगिनीवर पडतो तो कमलदलासारखा दिसतो. अशा रीतीने अनेक कमलदले वर्तुलाकार जवळ जवळ पण किंचित सुटी सुटी एकत्र जमलेली दिसतात व मध्ये तो प्रकाश न पडलेला भूभाग कमलकोशासारखा दिसतो. अशा प्रकाशाच्या कमलाकार वर्तुलांच्या पंती श्रेणी – निर्माण झालेली दिसते. डोळ्यांच्या पापण्या कमळाच्या परिधासारख्या वर्तुलाकार होण्यास डोळे ताणून पहावे लागणारच, नाहीतर तो प्रकाश लंबवर्तुलाकार दिसेल. याने ध्वनित केले की चार पावले जाते, डोळे ताणून जवळ, दूर पाहते, निराश चिंतातुर होते. पुन्हा चार पावले पुढे जाऊन तसेच करते अशी सीतेची दशा झाली आहे. सूचना - हा अर्थ ज्यांना मान्य होणार नाही त्यांनी मानसपीयूपमधील अनेक अर्थांपैकी कोणताही घ्यावा मात्र कमले कशी निर्माण होतात हे विचारपूर्वक पहावे व समाधान मानावे. वरील अर्थ भा.पी. मधे नाही. (ख) सीतेला या चिंतेच्या व भीतीच्या वणव्यातून सोडण्यास प्रारब्ध धावून आले.

चौ. ३-४(१) इतक्यात लतांच्या आड असलेले नृपकिशोर सखींच्या दृष्टीस पडले, व त्यांनी खुणावून तिलां दाखविले, तेव्हा कसे दिसले? 'श्यामल गौर किशोर मुशोभित' प्रथम श्यामल किशोर दिसले. (क) दर्शनार्थी लोचन आकुळले (२२९७) असे पूर्वी म्हटले आहे. त्याच, दर्शनासाठी असी आतुर झालेल्या लोचनांना ते श्यामलरूप दिसताच किती हर्ष= उत्साह व आनंद वाटला असेल त्याला उपमा नाही म्हणून उत्प्रेक्षेने सांगतात की, आपला स्वतःचा सापडत नसलेला ठेवा - निधी शोधीत असता भयचिंतातुर झालेल्या रंकाला एखादा निधी - ठेवा दिसला व तो आपलाच आहे अशी ओळख पटली, म्हणजे जसा व जितका आनंद होईल तसा व तितका आनंद नेत्रांना झाला व उत्साह वाटला. (ख) निजनिधि शब्दानी पुरातन संबंध सुचविले (२२९१८ पहा) 'संतां हि संदेहपदेपु वस्तुपु प्रमाणमन्तःकरण प्रवृत्तयः' या सुभाषिताची सत्यता येथे दाखविली. 'जणु निजनिधि' कां? 'निजनिधि' कां नाही? हा भडक, उत्तान, स्वेच्छाचारी,

विषयलोलुप कामुकांचा शुंगारस नाही म्हणून. धनुभैंग झाल्याशिवाय 'निज' हा शिक्का कसा मारता येणार? आपलाच त्रृप्ती आहे की काय असे वाटले. आपल्यासारखा वाटला पण पूर्ण खात्री होईना व खात्री करून घेण्यासाठी नीट निरखून पाहणे जरूर आहे असे बाढून आता तेच करोल.

- हि. थके नयन रघुपति छवि देखौं। पलकन्हिहैं परिहरीं निमेवैं॥५॥
 अधिक स्नेहैं देह भैं भोरी। सरद ससिहि जनु चितव चकोरी॥६॥
 लोचन मग रामहि उर आनी। दीन्हे पलक कपाट सयानी॥७॥
 जब सिय सखिन्ह प्रेमबस जानी। कहि न सकहिं कछु मन सकुचानी॥८॥
- म. नयन बघत रघुपति छवि थकित। मिटण्यांचे पापण्याहि सोडित॥५॥
 स्नेह अधिक वपुभान न राहे। शरद-शशीस जणु चकोरी पाहे॥६॥
 नयन मार्गि रामा उरि आणी। पक्ष्म-कवाडे लावि शहाणी॥७॥
 प्रेमविवश सीता, सखि जाणति। बदवेना, मनि संकुचिता अति॥८॥

अर्थ : (शब्दार्थ थकित = स्तंभित, वयु = देह, पक्ष्म = पापण्या, कवाड = दाराच्या फळया) रघुपतीचे रूप पाहून सीतेचे नेत्र स्तंभित झाले, (स्थिर झाले, त्या रूपावर खिळले) पापण्यांनीही उघडझाप करण्याचे सोडले॥५॥ अधिक स्नेह उत्पन्न झाला व त्यामुळे देहभान विसरली व चकोरीने शरदक्रतूतील (पौर्णिमेच्या) चंद्राकडे पहावे त्याप्रमाणे जणु बघत राहिली॥६॥ (नंतर) नयनरूपी रस्त्याने रामचंद्राला हदयात आणले व त्या मार्गाच्या दाराच्या फळया ज्या पापण्या त्या, शाहण्या सीतेने लावून टाकल्या (मिटल्या)॥७॥ सीता प्रेमवश झाली आहे हे तिच्या सखीनी जाणले पण त्या मनात अती संकोचित झाल्या व काही बोलवेना॥८॥

टीका चौ. ५-६(१) सूचना - येथे हे लक्षात ठेवणे जरूर आहे की हे सीतेचे किंवा सखीचे स्वागत भाषण नसून शंकर, याज्ञवल्क्य इत्यादी वक्ते हे सांगत आहेत. हे लक्षात असले म्हणजे अर्थाचे अनर्थ करावे लागणार नाहीत. (२) भाव हा की रघुपतीचे रूप दृष्टीस पडताच त्यावर नेत्र स्थिर झाले. व टक लावून, पापण्या न हालविता ते रूप डोळे न्याहवू लागले. सार हे की या सर्व गोष्टी सहजासहजी विद्युद्देगाने घडल्या. (३) पाहता पाहता पूर्वीपेक्षा प्रीती वाढली. 'उपजी प्रीती पुनीत' (२२९) हे रामरूप पाहण्यापूर्वीच घडले. सीतेचे कान व डोळे यात चारी चार बोटांचे अंतर नव्हते तरी जे रूपवर्णन ऐकले होते ते व हे जे प्रत्यक्ष दिसले त्यात महदंतर अनुभवले, त्यामुळे अधिक स्नेह उत्पन्न झाला. प्रेम, प्रियता, हार्द, प्रेम, प्रीती व स्नेह हे शब्द समानार्थी असले तरी 'स्नेह' शब्दाने आर्द्रता, ओलावा, लिप्रणा यांचा जितका सहज बोध होतो तितका बाकीच्या शब्दांनी होत नाही. (क) वरील सर्व वर्णनावरून उघड होते की सीतेने स्यामल, सुंदर किशोर रघुपतीकडे पाहिले. गौर किशोर तिच्या जणु दृष्टीसच पडले नाहीत. हाही पुरातन प्रीतीचा पुनीत प्रभाव नाही असे कसे म्हणवेल! (ख) वपुभान न राहे - स्नेह रूपी मधुर, स्वादु, पवित्र, स्निग्ध

रसात तिच्या मनाने बुडी मारली त्यामुळे आपल्याबरोबर जाणत्या सखी आहेत, अजून धनुर्भंग झाला नाही. आपण पराधीन आहोत, पण रद्द करणे आपल्या हाती नाही इत्यादी गोष्टीचे व जगाचे भान राहिले नाही. चकोरीप्रमाणेच जणू रघुपतीमुखचंद्राकडे डोळे थोडे वर करून टक लावून पाहत राहिली.

ल.ठे. रामनेत्र चकोर व सीतामुख शशी झाल्याचे वर्णन पूर्वी केले. येथे सीतेच नेत्र चकोर बनले नसून सीताच चकोरी बनली आहे असे वाटते म्हणून तर उत्प्रेक्षा केली. सीतामुख केवळ शशी आहे व रघुपतीमुख शरद शशी आहे. घ्वनित केले की रामशोभा सीतेला अधिक प्रिय व आकर्षक ठरली. राम लतेच्या आड असल्याने त्यांचे सर्व शरीर दिसणे शक्य नाही, म्हणून रघुपति = रघुपतीमुख हात्च अर्थ घेतला पाहिजे. (क) चकोर नेत्रांनीच चंद्राकडे पाहतो व नेत्रांनीच सुधापान करतो. रामचंद्रांचे नेत्र चकोर झाले म्हणजे राम जणू चकोर झालेच. सीता जणू चकोरी झाली म्हणजेच तिचे नेत्र चकोर झाले; पण नेत्र पुलिंगी व सीता स्त्री म्हणून नेत्रांना चकोर न म्हणता उत्प्रेक्षेने सीतेला चकोरी बनविली. याप्रमाणे दोघांची दशा जवळ जवळ सारखीच झाली. फरक इतकाच की सीतामुख सामान्य शशी व रघुपतीमुख शरदशशी ठरला. आज सकाळी आधिन शुक्रल पौर्णिमाच आहे; पण दिवस असल्यामुळे चंद्रमा आकाशात नाही, पण लतेआड लपून बसलेलाच जणू काय सीताचकोरीस दिसला हा अर्थ अधिक रोचक व रूपक व उत्प्रेक्षा यातील भेद दाखविणारा ठरतो, 'जणू चकोरीकडे न घेता शशीकडे घेतल्याने भानगड मिटते व उत्प्रेक्षेची आवश्यकता योग्य प्रकारे सिद्ध होते. (३) शरद -पौर्णिमेचा हा शशी नेहमी दिसणे शक्य नाही म्हणून जरा देहभानावर आल्यावर सखी जवळ असल्याची आठवण झाली, त्या काय म्हणतील याची लाज वाटली, पण त्या शशीस असाच जाऊ द्यावा असेही वाटेना, म्हणून काय करते पहा -

चौ. ७ (१) नयन-भार्गी रामा उरिं आणि - नयनरूपी रस्ता किती मृदु. निर्मल व प्रकाशमय. त्या रस्त्याने तो रघुपती शशी स्नेहरूपी अती कोमल हातांनी पकडून आणला हृदयरूपी गुहेत व आता कुठे पक्कून जाशील, या हृदयाकाशात रांत्रदिवस सुखाने रहा असे म्हणून तो रस्ता बंद करणाऱ्या दरवाजाच्या फळ्या घेतल्या घटू लावून व ठेवला त्यास हृदयगुहेत कोऱ्हून! दाराच्या फळ्या सुंदर, दरवाजा (नेत्रेंद्रियाचे द्वार) सुखा कोमल व मनोहर, व हृदयाकाश तर स्वच्छ, निरभ्र, अगदी मृदुल! आकाशातील चंद्राला राहूचे भय असते, पण या आकाशातील राममुख चंद्राला अन्यप्रेमरूपी राहू कधीही ग्रासू शकणार नाही. काव्य परिभाषा भोऱ्हून बोलावयाचे म्हणजे सीता रघुपतीमुखाचे ध्यान हृदयात करू लागली व तिने डोळे मिटले. हेतु हा की सखींना असे वाढू नये की काय ही निर्लज आहे! एवढीशी ६/७ वर्षांची मुलगी परपुरुषाकडे वर मान करून बघत राहिली आहे! तरी आम्ही जाणत्या बाया जवळ असताना! काय हे! पण 'अंतरीचे धावे स्वभावे बाहेरी' याप्रमाणे झालेच. (क) येथे हे विशेष लक्षात ठेवावे की सीतेच्या सखी वयात आलेल्या असून, त्यांनाही दोन्ही भावांचे अलौकिक लावण्य दिसूनही त्यांची कोणाची प्रेमविवश दशा झाली नाही. यावरून सिद्ध झाले की त्यांचे भनही सहज घुनीत आहे. (ख) शाहाणी – फार वेळ बघत राहिली नाही. प्रेमदशा गुप्त ठेवण्याचा प्रयत्न केला हात्च शाहाणपणा!

चौ. ८(१) सीता प्रेमविवश झाली आहे हे सखींना तेव्हाच कळले. कारण त्या जाणत्या, विवाहित स्त्रिया आहेत. रोमांच, स्तभ, वैवर्ण्य इत्यादी सात्त्विक भाव लपवून किती व कसे लपवील! (क) सीतेने आपल्या भावना दाखून, लपवून ठेवण्याचा प्रयत्न केला. रघुवीराने भावास तेथेच सर्व सांगितले. यावरून कोणी समजूनये की सीता सरळ हृदयाची नाही. राम पुरुष व सीता ही आहे. सीता व सखी समवयस्क नाहीत. पुरुष नुसता लंगोट नेसून बाजारात हिंडून येण्यास लाजणार नाही; पण ही गोष्ट कोणत्या कुलीन स्त्रिया करतील! कदाचित एखाद्या शुद्धहृदयी तरुणीने निर्विकारचित्ताने हे केले तर आजचा खीदाक्षिण्यवादी सुधारक म्हणून समजला जाणारा व समान हक्कांचा ढांगोरा पिटणारा समाज सुद्धा तिला दोष देईल!

(२) सखींना सीतेच्या हृदयस्थितीचा सुगावा जरी लागला तरी हा विषयच असा नाजुक व गंभीर आहे की यावेळी संकोचाने माना खाली घालून मूग गिळून बसण्याशिवाय दुसरा मार्गाच उरलेला नाही. कोणाच्या हृदयात प्रेमाची भरती तर कोणाच्या हृदयात संकोचाच्या लाटा उसळत असल्या तरी सर्वत्र निःशब्द स्तब्धता पसरली आहे. या स्तब्धतेचा भंग कोण, केव्हा व कसा करणार ही चिंता सखींना लागलेली असणारच! (क) खि.ल.ठे. रामरूपाचे दर्शन होण्यापूर्वीच सखीमुखाने त्यांचे वर्णन ऐकून व नारदवचनाच्या आधाराने सीता रामावर पतीभावनेने प्रेम करू लागली. असे रघुवीराचे झाले नाही. सीतेच्या भूपणांच्या नादाने राममन आकर्षित केले; व सीता दृष्टीस पडली आणि रामनेव्र व मन सीतारूपासक्त झाले; पण पतीभावनेने प्रेम उत्पन्न झाले नाही व सीतेचे ध्यान हृदयात करीत देहभान विसरले नाहीत. भद्रनदुंधीचा ध्वनी ऐकल्यावर सुद्धा तिच्या दर्शनासाठी घाबरे झाले नाहीत. सीता तसे काही बाह्य कारण घडले नसता पुरातन प्रीतीनेच घाबरी झाली दर्शनासाठी. नंतर सीतेला रामरूप दिसले. ती जणू रामशरचंद्रावर चकोरी बनली, देहभान विसरली, पतीभावनेने, डोळे मिटून हृदयात रामरूपाचे ध्यान करीत तटस्थ आहे! सीतासौदर्यने रामाचा पराभव केला की रामलावण्याने सीतेचा केला हे आता वाचकानी ठरवावे! रघुवीराला जिंकण्यासाठी कामदेवाने जी आपले शक्ती - सर्वस्व या रणंगभूमीवर प्रगट केले; त्या शक्ती - सर्वाचा या फहिल्याच मलामीत चांगलाच पराभव झाला हे अमान्य करता येणार नाही. अजून एकमेकांची नजरभेट झाली नाही. आळिपाळीने निरीक्षण झाले आहे व असेच या प्रकरणात होणार आहे. आता या रंगभूमीवर एकदम पालट होतो :-

हिं. दो. लता भवन तें प्रगट भे तेहि अवसर दोउ भाङ्ग ॥

निकसे जनु जुग विमल विधु जलद पटल विलगाङ्ग ॥ २३२ ॥

म. दो. बंधु उभय तां प्रगटले लतागृहाआंतून ॥

निषे विमल विधु युगल जणुं जलद-पटल सारून ॥ २३२ ॥

अर्थ : तोच (इतक्यात) एका लतागृहाच्या आतून दोघे बंधु जणू मेघपटलाला बाजूस सारून दोन विमल चंद्र बाहेर पडावे तसे बाहेर पडले (प्रगट झाले) ॥२३२ ॥

टीका दो. (१) लतागृहाच्या लताना बाजूस सारून दोघे भाऊ बाहेर पडले हा मुख्य अर्थ आहे, चंद्र स्वतः मेघांना बाजूस सारून निघत नसून तसा निघाल्यासारखा भासतो, मेघांना बाजूस

सारण्याचे काम वारा करीत असतो, तसे येथे झाले नाही. यांनी आपल्या हातांनी लतापटल बाजूस सारले व बाहेर निघाले. चंद्र बाहेर निघत नमून पाहणाऱ्याच्या दृष्टीसमोर मेघपटल ते वायूने बाजूस सरते म्हणजे चंद्र दिसू लागतो. चंद्र एकच असतो हे दोघे आहेत; एवढ्यासाठी उत्त्रेशा केली. आतापर्यंत लतांच्या आड होते त्यामुळे त्यांचे सर्व शरीर, सर्वरूप दिसत नव्हते. लतांना बाजूस सारून आले यावरून, जेथून रस्ता नव्हता तेथून भार्ग काढून आले. असे का केले याविषयी कल्पना कराव्या तेवढ्या थोड्याच. तरीही थोडा प्रासांगिक विचार करून पाहू. (१) 'मी जाणे की प्रेमे प्रगटित' (१।१८५।५) (३।२७।१७पहा) सीतेचे अन्तःप्रेम जाणून प्रगट झाले असे मानल्यास, हे सर्वच प्रकरण शुद्ध माधुर्यभावाचे आहे म्हणून ऐश्वर्यभाव गृहीत घरणे चूक व असे मानल्यास सर्वज्ञ प्रभूला कळावयास हवे होते की सीता डोळे मिटून स्तम्भ आहे. व प्रेम जाणूनच दर्शन द्यावयाचेच होते तर सीता भयचिंताग्रस्त झालेली असता सखीनी दाखविष्यापूर्वीच देणे योग्य ठरले असते. म्हणून हे अनुमान विसंगत आहे. (२) नाट्यकलादृष्टीने पाहिल्यास सीतेची प्रेमविवशता पाहून ज्या सखी संकोचित झाल्या आहेत व तिची प्रेमसमाधि ज्यांच्या चिंतेचा विषय झाला आहे, त्या सर्व सखीची दशा रामलक्ष्मणांचे रूप पाहून काय होते हे प्रेक्षकांस दाखविष्यासाठी हा प्रवेश आहे. ज्या मदनाने दुंदुभी बाजवून प्रथम आगळीक केली त्याच्या या सखीरूपी द्वीरांचा पराभव करून रामलक्ष्मणांच्या मनाची सहज पावनता सिद्ध करणे हा कवीचा हेतू दिसतो. (३) ऐतिहासिक, व्यावहारिकदृष्ट्या बोलावयाचे तर 'जाणे कारण सकल विधाता' पण उशीर झाला असे वाटून आलेल्या मुख्य रस्त्याने परत जाण्याच्या हेतूने लांबची वळण घेऊन आलेली वाट टाकून लता भवनाच्या वेळी सारल्या बाजूस व तलावाकडील, आलेल्या मुख्य रस्त्याजवळ पडले बाहेर असे मानणेच योग्य ठरते. मोठमोठ्या उघानात हिंडत असता अशी मधूनच वाट काढावी लागते. भुलभुलावणीत व चक्रव्यूहातून तर असेच बाहेर पडावे लागते. नाहीतर रस्ता संपतत नाही. हिंडून हिंडून पुन्हा पूर्व स्थळीच! असे होते.

(२) तो - तोच, इतक्यात. सीतेच्या सखी किंकर्तव्यमूळ होऊन युचकल्यात पडतात न पडतात तोच. (क) विमल विधु - विधु=चंद्र, त्याच्या ठिकाणी गुरुअपमानादी १६ दोप आहेत; ते यांच्यात नाहीत म्हणून विमल विधु म्हटले. चंद्राच्या सोळा दोपांचे वर्णन 'रावणशशिराहू' (३।२८।६) च्या टीकेत पहावे. 'शशि चारू' (१।१६।६) असे पूर्वी एकट्या रामचंद्रासच म्हटले आहे. येथे लक्षणही विमल विधु आहे हे विशेष सांगितले. येथे शारद-राका-विधु समजणे जरूर आहे. (१।१६।६) मध्ये रघुपतीस पौर्णिमेचा चारूशशी म्हटले आहे हे कधी विसरू नये. शारदशशी असे रघुपतीला नुकतेच म्हटले आहे (चौ.६) (ख). जलदपटल - जलद शळ्डाने पाऊस पाहण्याच्या स्थितीत असलेले मेघपटल सुचविले. असे ढग काळे असतात; म्हणून सुचविले की लता नीरद श्यामवणीच्या आहेत. कोणत्याही बृक्षाची हिटवी पाने जुनी झाली म्हणजे पिकण्यापूर्वी काळसर दिसतात. दुरून रामदूर्वादिल. 'रामं दूर्वादिल शयामं' असे म्हटलेच आहे. (ग) आता या दोघांचे रूप व त्याचा सीतासखीवर झालेला परिणाम 'राहि न सखीस भान' असा शेवटी वर्णन करतील. खालील वर्णनात पहिल्या चौपाईत सारांशरूपाने शरीरकान्तीसह वर्णन आहे व पुढे वीरसप्रधान वर्णन आहे. कामदेवाने खुद्धाची मोहीम सुरु केलेली विसरू नये.

- हि. शोभा सीवं सुभग दोउ वीरा । नील पीत जलजाभ शरीरा ॥१॥
 काकपच्छ सिर सोहत नीके । गुच्छ वीच विच कुसुम कलीके ॥२॥
 भालतिलक श्रम-बिंदु सुहाए । श्रवन सुभग भूषण छवि छाए ॥३॥
 विकट भुकुटि कच घूघरवारे । नव सरोज लोचन रतनारे ॥४॥
- म. शोभा-शीव सुभग युग वीर । नील-पीत-जलजाभ-शरीर ॥१॥
 काकपक्ष शिरि शोभति त्वांचे । गुच्छ मधींयधि कुसुमकल्यांचे ॥२॥
 भाळिं टिळे श्रमबिंदु विराजति । सुभग भूषणे श्रवणीं धाजति ॥३॥
 विकट भुकुटि कच काळे कुळे । लोचन अरुणकंज नव खुलले ॥४॥

अर्थ : दोघे (बंधु) वीर असून सुंदर आहेत, शोभेची परमावधि (शीव - सीवा) आहेत. दोघे अनुकमे नील व पिवळया वणांच्या कमलासारख्या शरीराचे आहेत ॥१॥ त्यांच्या मस्तकावर काकपक्ष शोभत असून त्यात मधेमधे फुलांचे व कल्यांचे (फुले व कल्या असलेले) गुच्छ खोवलेले आहेत ॥२॥ कपाळीं गंधाचे तिलक असून श्रमाने आलेले घामाचे बिंदु विराजत आहेत; कानात सुंदर भूषणे चकाकत आहेत ॥३॥ भिवया वळ (धनुष्याकार) असून केस काळे व कुरळे आहेत. आणि डोळे ताज्या फुललेल्या लाल कमलासारखे खुलत आहेत ॥४॥

टीका - वि.ल.ठे. दो. २२९ ११ पासून २३२ अखेरपर्यंतच्या चार दोहात शृंगारप्रधान मधुर वर्णन असल्याने एकाही ओळीत येथल्यासारखी तीन दीर्घ अक्षरे (शोभा शीव) वीर शब्द व शरीर सारखा मधे दीर्घ रकार असलेला शब्द हे दिसत नाहीत. येथे वीरसाचे वर्णन असल्याने पहिल्याच चौपाईने शोभा शीव, वीर, नील, पीत जलजाभ शरीर आठ दीर्घ अक्षरे व वीर शरीर हे विशेष ओजोत्पादक शब्द आहेत. पुढे सुद्धा उत्तरोत्तर ओज वाढले आहे. विकट भुकुटिकच घूघरवारे इत्यादी पहा. पहिल्याच चौपाईत वीर शब्द वापरून जणू वीरसाने डंकाच पिटला असे वाटते. (१) जलजाभ = जलज + आभ = कमलासारखी आहे आभा = कान्ति ज्यांची ते. (क) पीत जलज - पिवळे कमळ आपल्या इकडच्या बाजूस दिसत नाही; पण मानसात अन्यत्रही ही त्यांचा उल्लेख आहे.

चौ. २(१) पा. भेद. काकपच्छ व मोरपंख असे दोनपाठ आढळतात. मोरपंख पाठ घेतल्याने अर्थ लावताना अनेक तर्क व ओढाताण करण्याची पाळी येते. काकपक्ष = दोन्ही कानांच्या जवळ शेंड्या ठेवतात त्या. 'काकपक्षः शिखण्डकः' (अमरे) 'द्वे सामान्येन शिखायाः बालानां शिखायाया' (अ.व्या.सु.) हे दोन शब्द सामान्यतः शेंडीला व विशेष करून मुलांच्या शेंडीला वापरतात. वा. रामायणात 'काकपक्षधरं शूर ज्येष्ठं मे दातुमर्हसि' (१।९९।१९) असे विश्वामित्रानी रामाविषयी दशरथाजवळ महटले आहे. गीतावलीत सुद्धा विश्वामित्राबरोबर गेलेले रामलक्ष्मण काकपक्षधरच आहेत. मुनि के संग विराजत वीर या (५४) पद्यात 'काकपच्छधर, कर कोदंड सर...' असे महटले आहे. 'सिरनि सिखांड' (गीतावली ५६) असे महटले असले तरी 'शिखण्डो वर्ह चूळयो' (हेमचंद्रः)

शिखंड = शेंडी, चूडा असा अर्थ आहेच. इतके सबळ आधार मिळाले म्हणून येथे काकपक्ष पाठ घेतला.

(२) गुच्छ मधीमधि कुसुमकळ्यांचे - कानाजवळच्या त्या शेंड्यातून फुले व कळ्या असलेले गुच्छ मधे मधे खोबले आहेत. फुलाबागेत फुले तोडताना असे करणे आगदी स्वाभाविक आहे. हळी सुखा पिवळ्या चाफ्याचे किंवा गुलाबाचे फूल जाणती व लहान मुले कानाजवळ ठेवतातच. फुलांच्या कळ्यांचे असा शब्दार्थ होऊ शकेल पण पुष्टगुच्छात नुसती फुले किंवा नुसत्या कळ्या नसतात. काही फुले असतात काही कळ्या असतात. जाई, जुई, मोगरा, गुलाब, शेवंती इत्यादीचे असेच गुच्छ असतात. कानांचा नीलवर्ण, काक पक्ष्यांचा काळा वर्ण त्यात एखादे हिरवे पिवळ्ट पान असलेले पांढऱ्या, लाल, पिवळ्या फुलांकळ्यांचे गुच्छ! किती अवर्णनीय सहज शोभा आली असेल. (क) काकपक्ष शब्दाने कोबळे वय व त्या वयाला शोभेसे फुलांचे गुच्छ खोबणे या गोष्टी शृंगारसपोषक आहेत, तर भापा वीरसानुकूल ओजयुक्त आहे. याने वीर व शृंगार यांचे मधुर सम्मिलन दाखविले.

चौ. ३(१) भाळि टिळे श्रमबिंदु विराजति - कपाळावर गंध कसले लावले आहे याची सविस्तर चर्चा पूर्वी झाली आहे. या जलदनील भालावर गोरोचनाचे लालपिवळे गंध आहे व फुले तोडण्याच्या श्रमाने उन्हाने आलेले घामाचे स्वच्छ बिंदू झळकत आहेत. एकूण पुन्हा एक अद्भुत दृश्य! इतक्याशा श्रमाने व ज्यांचे मुखमंडल व भालपटल घामाच्या बिंदूनी डबडबले आहे ते वज्रकठोर शिवधनुष्याचा भंग कसा करतील असे सहदय महावीर पुरुषास सुखा वाटेल, मग या सखी व सीता यांना अशी भीती उत्पन्न न झाली तरच नवल! (क) सीतेच्या व सर्खीच्या भावनांना निराशेच्या चक्रात अडकवण्यास कवीनी योजलेले हे नाट्यकौशल्य किती म्हणून वाखाणावे! या चरणात शृंगारस व मध्यम ओज तर पुढील चरणात भरपूर ओज! असे सुंदर मिश्रण! येथून ओज वाढते.

चौ. ४(१) विकट भृकुटि - वक्रभिवया शृंगार व वीर या दोन्ही रसांच्या द्योतक असू शकतात पण येथे भापा ओजपूर्ण असल्याने येथे वीरसच मुख्य आहे. लालकमळासारखे प्रसव नेत्र सुखा शृंगार व वीर यांचे लक्षण असते हे पूर्वी दाखविलेच आहे. (२०९।१ पहा) सरोज व सरसिज, अरुण नयन व लोचन रतनारे (लोचन अरुणकंज नव खुलले) यांचा उच्चार केल्याने कोमल उच्चार व तेजस्वी उच्चार कोणत्या शब्दांचा होतो ते दिसेल. अर्थ एकच पण अक्षरभेदाने माधुर्य व ओज कसे निर्माण करता येते ते पहावे. आता नेत्रांच्या आजूबाचूच्या अंगांचे वर्णन करतात.

तिः व्यारु चिबुक नासिका कपोला । हास बिलास लेत मनु मोला ॥५॥

मुख छवि कहि न जाइ मोहि पाहीं । जो बिलोकि बुहु काम लजाहीं ॥६॥

उर मनि माल कंबु कल गीवा । काम कलभ कर भुज बलसीवा ॥७॥

सुमन समेत बाम कर दोना । साँवर कुअ॒ और सखी सुठि लोना ॥८॥

म. चारु चिबुक नासिका कपोलहि । हास-विलास घेत मन मोलहि ॥५॥

केविं वर्णवे मुखछविं माते । बघुनि लाज बहु किति कामाते ॥६॥

हविं मणि- माल सु-कम्बू-ग्रीवा । कामकलभकर भुज बल-शीवा ॥७॥

द्रोण सुमनयुत लघिर वाम करिं । श्याम कुमार सखिं! फार लघिर तरि ॥८॥

शब्दार्थ - चिबुक-हनुवटी (१९९।७ टी. पहा) मोलधेणे= विकत घेणे, कंबू = शंख; गीवा = ग्रीवा, गळा, कलभ = हत्तीचे पिलू, बालहती, कर = सौङ, दोना - द्रोण, साँवर = श्यामल, साखळा, सुठि = अति, फार, लोना-सुन्दर (सलोना, लोना) हा मुन्देलखंडी शब्द आहे (मा.पी)

अर्थ : हनुवटी, गाल व नाक सुंदर आहेत; व हास्याच्या विशेष शोभा (विलास) तर मनव मोल घेते ॥५॥ मुखाच्या शोभेचे वर्णन भला कसे करवेल! कारण ते पाहिल्यावर अनेक कामदेवांना सुद्धा लाज वाटते (आपल्या सौंदर्याची) ॥६॥ छातीवर मण्यांची माळा आहे व गळा शंखा (कम्बू) सारखा सुन्दर आहे. (सु=सुहु, सुंदर) व बाहु कामदेवाच्या बालहतीच्या सौङ्डेसारखे असून बळाची सीमा (शीवा, शीव) आहेत. तरी पण हे सखी! श्याम कुमार फारच सुंदर आहे ॥८॥

टीका चौ. ५ (१) हास-विलास घेत मन मोलहि-हास = हास्य. 'माया हास' 'इन्दु अनुग्रह हुदी प्रकाशे'। सुचविति किरण मनोहर हासें' (१।१९८।७). रामलक्ष्मणांचे रम्य हास्य ज्यांच्या ज्यांच्या दृष्टीस पडेल त्यांचे मन ते हास्याने जणू विकत घेतात, किंवा वेठीस घरतात. विकत घेतलेल्या बस्तूवर मूळ मालकाची सत्ता रहात नाही. ती बस्तू विकत घेणाऱ्याच्या मालकीची होते. भाव हा की हास्याच्या प्रभावाने ते मन इतरत्र ज्ञाऊ शकत नाही. राम कोणावर कृपा करतात तर आपल्या दैवी मायेला कोणावर प्रेरून हे कार्य करतात. येथे हास्यरसही मिसळला. (क) या सखीने जणू कबुलीच दिली की माझे मन यानी आपल्या हास्याने विकत घेतले आहे!

चौ. ६-७; (१) मुखाच्या सौंदर्याचे वर्णन न करता येण्याची कारणे दोन; मनव जवळ राहिले नाही हे एक; आणि वर्णन करण्यास कोणातरी समान व किंचित अधिक श्रेष्ठ असणाराची उपमा द्यावी लागते. १।२२०।५ - दो. २२० पहा. अती कोमल असून मोहक सौंदर्य व द्विभुज असणारा कामदेव; त्याची उपमा द्यावी म्हटले तर अगणित कामदेव सुद्धा यांच्या मुखाचे लावण्य पाहून लज्जित होतील! येथे अद्भुतरसाचे मिश्रण केले. येथे काम युद्धात लाजला! (२) कलभ कर = बालहतीची सौङ कलभाची सौङ. भरदार, उतरती, नीलवर्णाची, गोळस व सुंदर असते. पण ती बळाची शोभा - परमावधी असत नाही. साधा कलभ व त्याची सौङ विशेष सुंदर नसतात म्हणून कामकलभ = कामदेवाला बालहती म्हणावे लागाले. कृष्णवर्णाचा (श्याम, नील) हत्ती असतो तसा गौरवर्णाचाही असतो म्हणून रूपकात दोष नाही. दोघांना (रामलक्ष्मण) लागू आहे. कामकलभाची सौङ सुद्धा यांच्या बाहुंची बरोबरी करू शकत नाही; कारण ती इतकी बलवान नसते. अती सुंदर, कोमल असून बळाची सीमा असणे हेही अद्भुत आहे. सुंदरकाण्डात सीतेने रामबाहूला सौङ्डेची उपमा दिली आहे. प्रभु भुज करिकरसम दशकंधर! (५।१०।३) त्यावेळी रामचंद्रांचे वय सुमारे ३१।३२ वर्षांचे असल्याने कलभकर न म्हणता करिकर हत्तीची सौङ म्हटले!

चौ. ८(१) द्रोण सुमनयुत रुचिर वाम करिं - दोषांच्याही डाव्या हातावर फुलांनी भरलेले द्रोण आहेत. येताना ते आणले नव्हते; बागेतील पळसाच्या किंवा केळीच्या पानांचेच बनविले असतील. येथे पुढ्हा शृंगाररस आला. फुले खुडता खुडताच लातकुंजातून बाहेर पडले असावेत. (क) सु-मन असा अर्थ घेतला म्हणजे रमणीय भाव निघतो की त्या द्रोणातील सुमने फुले नसून आमची सवीची शुद्ध (सुंदर सुषु) मनेच हास्याने मोल घेतलेली त्या द्रोणांत भरली आहेत व जातील तेव्हा घेऊन जाणार बारोबर! २।११८ पहा. बरे तो द्रोण सुद्धा उजव्या हातावर न घेता वाम हातावर घेतला आहे व जणू काय त्यांची (त्यातील सु-मनांची) त्यांना काही किंमत नाही असे दाखवीत आहेत. वाम = प्रतिकूल असा अर्थ असल्याने सुचवीत आहेत की ते आम्हाला अनुकूल (वश झाले) नाहीत (ख) या प्रमाणे राम व लक्ष्मण यांचे वर्णन समान भूमिकेने केले तरी 'अधिक सुखसागर रामहि' असे जे पूर्वी कवीनी सांगितले तशी ही सखी दुसरीला सांगते की श्यामकुमार फारच सुंदर आहे. यांचे मन सुद्धा शेवटी श्यामकुमारावरत्व स्थिर झाले. आता दोहाच्या पूर्वार्धात श्यामकुमाराचेच वर्णन करते व ते करीत असता देहभान विसरते; त्यामुळे दोहाचे उत्तरार्थ कवीला समस्यापूरणासारखे पूर्ण करावे लागते!

हिं.दो. केहरि कटि पट पीत धर सुषमा शील निधान ॥

देखि भानुकुलभूषन हि विसरा सखिन्ह अपान ॥२३३॥

म.दो. केसरि कटि, पटपीतधर सुषमा-शील-निधान ॥

बघुनि भानुकुल-भूषणा विसरति सखि निज भान ॥२३३॥

अर्थ : सिंहासरखी कटि (कंबर) आहे. पीतांवर परिधान केला आहे व परमशोभेचे व शीलाचे निधान (श्यामकुमार) आहे, (कविं म्हणतात) भानुकुल भूषणास (रथुनाथास) पाहून त्या सर्व सर्वोंना स्वतःचे भान राहिले नाही. (स्वतःचे भान विसरल्या, स्वतःस विसरल्या.) ॥२३३॥

टीका. दो. (१) केसरि कटि - हे शौर्य, वीर्य, धैर्य यांचे व सौंदर्याचे ही लक्षण आहे, पण कटि पट सुषमा, निधान, भानु भूषण हे शब्द व विशिष्ट अक्षरे ओजपूर्ण असल्याने वीरसच येथे अभिप्रेत आहे. कटिपर्यंतच वर्णन करणे हेही वीरसाचे घोतक आहे. पहिल्या चौपाईत वीरसानेच उपक्रम केला व येथे वीरसानेच उपसंहार केला. टीकेत दाखविल्याप्रमाणे शृंगार, हास्य व अद्भुत रस सुद्धा मिसळले आहेत व शेवटी पर्यवसान शान्तरसात, देहभान विसरण्यात झाले. एकूण पाच रसांचे समिश्रण येथे असून वीरस प्रधान आहे. असे असून शृंगाररसप्रिय सीतासखी देहभान विसरल्या, सीता शृंगाररसप्रधान रूपाने देहभान विसरली. याने हे दाखविले की कोणत्याही रसाचा आविष्कार रामरूपात होतो तो मनाला मुग्ध करतो. धनुर्यज्ञ मंडणात भिन्न भिन्न व्यक्तींना भिन्न भिन्न रस प्रतीतीस आला आहे व त्याप्रमाणे परिणामही भिन्न झाले आहेत. येथे करुणा, भयानक व रौद्र हे तेथील तीन रस नाहीत त्यामुळे व भिन्न भावना नसल्यामुळे येथे भिन्न परिणाम नाही.

(२) सुषमा शील निधान - सुषमा = परमाशोभा याने शृंगाररस व 'शीलनिधानने शान्तरस सुचविला जातो.' 'बुध सेवेक्षिण शील किं मिळते' (७।१९०।६) म्हणून ठते की यानी बुधसेवा

उत्तम केली आहे. विश्वामित्रसेवा हे जाज्वल्य उदाहरण आहेच. (क) परमश्रेष्ठ अनुपम शोभा, अनुपम शील, व अनुपम वीर्य प्रताप यांचे एकत्र असणे अद्भुत आहे. शीलनिधान शब्दाने सुचविले त्या सखीने की आपण एवढ्या सुंदर सुंदर क्षत्रिय तरुणी एकान्तात दिसलो असता यांच्या परमोच्च शीलाला धक्काही लागला नाही. अर्थात वर मान करून आमच्याकडे पाहिले सुज्ञा नाही. 'स्वनिहि दृष्ट न कथिं परनारी' व 'मन किं नजर परनारि न पावति' हे प्रभुवन या सखींच्या मुखाने इतके उत्तम रितीने खेरे झालेले दिसले! (ख) सुपमाशील निधान असे ती सखी जरी रामाविपयीच म्हणाली तरी 'राम नि लक्ष्मण बंधुवर रूपशील बलधाम' (२१६) असे विश्वामित्रांनी दोघांबद्दल म्हटले आहे. 'रूप शील गुण धामही चारी' (१९८।६) असे चौधा भावांविपयी म्हटले आहे.

(३) भानुकुलभूपण - याने परम प्रताप, तेज बल इत्यादी गुणांचा बोध होतो. यांतील ध्वनीच पुढे दो. २३ च्या चौपायामध्ये लक्ष्मणाच्या मुखाने स्पष्ट करून सांगितला आहे. तेथेही पाच रसांचे मिश्रण आहे. वीरसाचेच मुख्यतः सखीनी वर्णन केले; यावरून दिसले की यांचे मन सहज पुनीत आहे. तथापी येथेही देहभान विसरण्याने, य कामदेवाच्या ग्रत्येक सेनेवर रामचंद्रानीच विजय मिळविल्याचे जाहीर केले आहे. (क) चित्रकूटास भरतभेटीत जशी कुणी न कांहिं वदले ना पुसले। 'प्रेमभरें मन गतिच विसरले' (२।२४२।७) ही दशा झाली सर्वांची तशी सीता व सखी यांची येथे झाली आहे. तेथे निषादाने धीर धरून त्या शान्ततेला तोंड फोडले आहे; तसे येथील शान्त व भक्तीरसांच्या तुंबाच्याला तोंड कोण फोडते पाहू.

हि. धरि धीरजु एक आलि सयानी । सीता सन बोली गहि पानी ॥१॥

बहुरि गौरि कर ध्यान करहू । भूपकिशोर देखि किन लेहू ॥२॥

सकुणि सीय तब नयन उधारे । सनमुख दोउ रघुसिंह निहारे ॥३॥

नखसिख देखि राम कै सोभा । सुमिरि पिता पनु मनु अति छोभा ॥४॥

म. धरुनी धीर सखि एक शहाणी । सांगे सीते धरुनी पाणी ॥१॥

मग गौरीचे करणे ध्याना । भूपकिशोर बघुनि कां ध्याना ॥२॥

सितानयन संकोर्चे उघडित । सन्मुख दो रघुसिंह विलोकित ॥३॥

रघुपति शोभा नखाशिख निरखुन । स्मरूनि पितृपणा क्षोभे अति मन ॥४॥

अर्थ : (नंतर) एक सुजाण - शाहणी - सखी धीर धरून व सीतेचा हात धरून तिला सांगते की ॥१॥ गौरीचे ध्यान मग केलेत तरी चालेल (मग कराकी) भूपकिशोरांना का नाही बघून येत (पोटभर) ॥२॥ (तेव्हा) सीता लाजत लाजत ढोळे उघडते तोच दोन (दो)रघुसिंह तिळ्या दृष्टीस पडले ॥३॥ तिने रघुपतीची (रामाची) शोभा नखाशिखांत निरखून पाहिली व वडिलांनी केलेल्या पणाचे स्मरण होऊन तिचे मन अती क्षोभले (व्याकुळ झाले) ॥४॥

टीका चौ. १(१) (काही वेळ त्या प्रशांत शान्तरसात पोहल्यावर) एका सखीने धीराने आपले मन कसे तरी आवरले (धीर धरला) कारण ती शाहणी (सयानी) आहे असा प्रकार फार वेळ चालला तर उरीर होईल व सीताजननी आम्हाला सहजच म्हणेल की तुम्ही जाणत्या म्हणून

त्या अजाण पोरीला तुमच्या बरोबर पाठविली. तुम्हीच आगेत कुठे तरी नादावल्या असाल झालं! मग ती लहान पोर काय करणार इत्यादी. ही सर्व सखींवरची जवाबदारी ओळखली म्हणून ती सयानी - शाहणी (क) दुसरा हेतु हा की पूर्वीच्या सखीने रामलक्ष्मणांचे रूपवर्णन करण्यात तिचा हेतु हा असावा की ते वर्णन ऐकून सीतेने डोळे उघडून रामरूप न्याहळून पहावे. तिला नुसत्या मुखाचेच झर्न झाले, व आम्हाला नखशिखांत झाले. अशा परमोत्तम लाभापासून आपल्या प्रिय सखीला विमुख ठेवणे सखी या नात्याने तिला घरे वाटले नाही. प्रेमात मग असलेल्या सीतेला त्या सागरातून बाहेर काढण्याचा प्रयत्न करीत असता ती स्वतःच त्यात बुडली व आम्हा सर्वांना बुडविल्या. ती अजून बाहेर निघाली नाही; तेव्हा तिचा स्तुत्य हेतू पूर्ण करणे माझेही कर्तव्य आहे. हा विचार तिने केला म्हणून शाहणी. (ख) अशा कर्तव्यहेतूने तिने सीतेचा हात धरला. तरी वृत्तीवर येऊन डोळे उघडीत नाही व राजकुमार तर जाण्याच्या तथारीत दिसतात असे पाहून तिला भानावर आणण्यासाठी आता शब्दांचा उपयोग करते. स्पर्शापेक्षा शब्द अधिक मूल्य असल्या कारणाने त्याचा प्रवेश मनापर्यंत लवकर होईल हे तिला माहीत आहे. पुढील चौपाई शृंगारास परिपोष करणाऱ्या मधुर सात्विक विनोदाने भरलेली असली तरी तेथे सुद्धा धर्ममर्यादा गूढ भावाने घ्वनित केलेली आहे.

चौ. २(१) मग गौरीचे करणे ध्याना - ध्यान कशाला करीत बसली आहेस, असे म्हणून ध्यानाचा निषेध न करता, मग ध्यान कर असे म्हणण्याने धर्ममर्यादा रक्षण केले गेले. कोणी भगवंताचे देव-देवीचे, आपल्या इष्ट देवतेचे, आत्मस्वरूपाचे इत्यादी सात्विक ध्यान करीत असेल तर त्या ध्यानाचा भंग करणे पाप आहे. भक्ती - उपासना, योग, ज्ञानादी साधनात विच्छ करणे हे गाक्षसी कृत्य आहे, म्हणून म्हणते की ध्यान मग कर. (क) गौरीपूजन करून नुकतीच आली असल्याने गौरीचे नाव पुढे केले इतकेच. ही सखी सुजाण असल्याने सख्यभावसुलभ मधुर विनोदाने गौरीचे नांव पुढे केले. किती संयम! किती गोड शुद्ध सात्विक विनोद आहे! सुंदर व्यंगही आहे. भाव हा आहे की मानसिक ध्यान करण्याची ही वेळ नाही, पुरे झाले तुझे ते ध्यान; एकदा डोळे उघडून ताप तर खरी म्हणजे भी असे का म्हणते ते कळेल! इतके बोलली तरी सीता स्तब्ध! हे पाहून म्हणून

(२) भूपकिशोर बघुनि कां ध्याना - भाव हा आहे की आता लवकर नाही पाहून घेतलेत तर ते निघून जातील, व मग पश्चात्ताप करीत बसावे लागेल. भूपकिशोर स्मष्टपणे दिसत आहेत. या शब्दांनी मात्र मनाला पकडून डोळयांत आणले. सखी असे का सांगते की 'मग गौरीचे करणे' ध्यान हे लक्षात आले नव्हते; येण्यासारखे प्रभावी ते शब्दही नव्हते. 'भूपकिशोर' शब्द कानी पडताच मन गडबडले; 'गेले की निघुनी' असे तर ऐकावे लागत नाही ना! असे त्या मनास वाटले; नाहीतर हे नाही व तेही नाही असे न्हायचे! अर.का. (१०।१७-२०) सुतीक्ष्णाच्या प्रेमदशेचे वर्णन येथे तुलनेस घेऊन पहावे म्हणजे ध्यान त्याग करताना सीतेला किती कष्ट व विचार पडले असतील याची कल्पना येईल. ज्या भावना गुप्त ठेवण्यासाठी सखीने गौरीध्यानाचे निमित्त केले, त्या कोमल, नाजुक भावनांना टीकाकाराने शब्दांनी व्यक्त करणे प्रशस्त वाटत नाही. म्हणून या मूढ मतीने त्यांचा विस्तार केला नाही. गुळाच्या किंवा अमृताच्या गोडीचे वर्णन कोण व किती करणार! रसग्रहण करून त्यात दंग होण्यानेच सात्विक शुद्ध सुखाचा रंग चित्तावर चढेल!

चौ. ३-४; (१) सिता नयन संकोचे उघडित - गूढार्थ हा की डोळे एकदम उघडले नाहीत; किलकिले थोडे उघडून, भग हव्हूहव्हू उघडले चांगले. संकोच करीत करीत उघडले. हेतू हा की ही जर गौरीचे ध्यान करीत होती तर भूपकिशोर शब्द ऐकताच हिने चटकन डोळे कसे उघडले असे वाढूनये. भूपकिशोरांचेच ध्यान करीत होतीस म्हणून ते शब्द ऐकताच डोळे उघडले. अशी सखींनी थट्टा करण्यास, चिडविष्यास संधी मिळू नये म्हणून असे केले. ध्यानमग्र अवस्थेतून वृत्तीवर येताना, नाडी चालू झाल्यावर सुद्धा, इंद्रियात - नेत्रात - चैतन्य येते ते हव्हू हव्हू येते, एकदम येत नाही. (क) आपल्या मनातील भाव व प्रेमवशता या सखींना कळली हे जाणून लाजली हे सीस्यभावसुलभ आहे.

(२) सन्मुख - अगदी डोळ्यांसमोर, हा तरी योगायोगच! ध्यान मगतेतून वृत्ती आहेर आल्यावर थोडी कावरी बावरी होते, त्यामुळे व दोघे बंधु जवळ जवळ असतील म्हणून दोघांचेही दर्शन झाले. डोळे नीट उघडले म्हणजे समोर असलेले दिसणारच. दोन माणसे जवळ जवळ उभी असली तर दोन्ही दृष्टीस पडणारच. दोघांना पाहण्याची इच्छा नसली तरी दिसणार. दुसऱ्या क्षणार्धाला मात्र दृष्टि इष्ट वस्तूच पाहू शकेल. तसेच येथे सहज घडले. (क) रघुसिंह - सीतेला दिसले ते भूपकिशोर असून सुद्धा रघुसिंह दिसले. भाव हा की शौर्य, कीर्य, धैर्य, पराक्रम, निर्भयता, तेजस्विता, दरारा, ईशता (दुसऱ्यांवर सत्ता चालविणे) इत्यादी महावीर रसपूर्ण असे ते दोघे यावेळी दिसले. यावेळचे रूप सखींनाही वीरसपूर्णच दिसले आहे. पूर्वी लतांच्या आड उभे असलेले पाहिले तेव्हा केवळ शृंगारसाची परम सुकोमल मूर्तीच वाटले व आता रघुसिंह का? पूर्वी फक्त मुखच दिसले होते, आता पायाच्या नखांपासून शेंडी (शिखे) पर्यंत सर्व भाग स्पष्ट दिसले तेव्हा माणील दोह्याच्या चौपायात वर्णन केल्याप्रमाणे सर्व अवयव व लक्षणे वीरसपूर्ण दिसली. नुसत्या मुखावरून हे कळणे शक्य नाही! (ख) शिवाय डोळे मिटून ध्यान करीत असता हे विचार आलेच असतील की अशा कोमल किशोरांकळून हरकोदंडखंडण कसे होईल? ती चिंता कमी व्हावी म्हणूनच जणू गौरीच्या कृपेने हे वीरसाचे दर्शन झाले; पण श्याम किशोर एकटेच दृष्टीस न पडता गौर किशोर सुद्धा दिसले तेव्हा कॅमेन्याची दिशा बदलली गेली व तो एका रूपावरच लावला गेला. नखापासून शेंडीपर्यंत प्रत्येक अवयवाचे निरीक्षण केले. शृंगारसातील दास्यभाव असल्याने पायापासून वर असा क्रम आहे. भक्तीला कोणी शृंगारात गणतात व ते पायांपासून ध्यान करीत मुखावर व हास्यावर स्थिर होतात; कारण हास्य भन मोल घेते. भक्तीस स्वतंत्र मानून शुद्ध दास्यभावाने भक्ती करणारे मुखापासून प्रारंभ करून चरणावर स्थिर होतात. म्हणून मानसात सर्व प्रकारांचे ध्यानाचे वर्णन आहे. क्षात्र कुमारीना नुसत्या सौंदर्यनि समाधान होत नाही तर वीर्यशौर्याचीही अपेक्षा त्यांना असते. म्हणूनच दो. २०८ पासून बहुधा वीरधान शृंगार वा शृंगारधान वीरसाचेच रूपवर्णन आहे. फक्त २२९-२३२ यात शुद्ध शृंगार आहे पण त्या चार दोह्यात रामरूपाचे विस्तृत वर्णन नाही.

(३) स्मरूनि पितृपणा क्षोभे अति मन - येथे शृंगारसाच्या ३३ भावांपैकी चिंता हा भाव जागृत झाला आहे. इष्टप्राप्ती होण्याच्या भागातील विघ्नांच्या विचाराने उत्पन्न होणारी चिंताची व्याकुलता = चिंता हा भाव होय. भाव ३३ आहेत व हाव १० आहेत. दोन्ही मिळून हावभाव असे

महणतात. या सर्व हावभावांची उदाहरणे मानसात आहेत; परंतु हा विषय सर्वसाधारण वाचकांस कंटाळवाणा वाटणारा असल्याने येथे विस्तार नको. जिज्ञासूनी मानसप्रसंग (पृ. १६१-१७५) ग्रंथ पहावा (हिंदी पुस्तक, मानसप्रकाशन रामवन, सटना, मध्यप्रदेश) हावभावांच्या योगाने स्थायीभावांचे उद्दीपन होते. (क) असे रघुसिंह, रघुवंशांतील पुरुषसिंह दिसले तरी ते कपालावर व मुखावर श्रमाने आलेले घर्मविंदू, ते लुसलुशित परम कोमल शरीर व किशोरावस्था यांच्या विचाराने चिंता, व्याकुळता, तळमळ वाटू लागली की 'कुठे धनू अति कुलिश कठोर कुठे श्याम मृदुगात्र किशोर' शिरिय-सुमन-अणि वेधिल हीरा!' (२५८।४-५). यी तर प्राणाधार, प्राणनाथ या भावनेने यांना हृदयसिंहासनावर बसविले; पण यांच्याने कोंदंडखंडन कसवे होते! उचलणे तर राहोच पण रेसभर हालविणे सुद्धा कठीण! ते कठोर धनुष्य त्या कोमल हातांना लागताच हातांचे काय होईल कोणास ठाऊक. इतर कोणी धनुष्यभंग केला तर भाझे काय होईल! आता करू तरी काय? इत्यादीप्रकारच्या चिंताप्रभंजनाच्या भोवन्यांत चिंताची नाव भरभरा गरगरा चकरा खात आहे; नारदवचनाची आठवणरूपी काढी सुद्धा आधारास, धीर देण्यास मिळत नाही! असे विचार करीत पुन्हा श्यामल मूर्तीकडे बघत, पुन्हा विचार करीत सीता चिंतातूर झाली आहे. आता या कोंडीतून सोळविष्यास तिच्या सखीशिवाय दुसरे कोण आहे? अशावेळी सखींनी (मित्रबांधवानी) साहू नाही केले तर सखी मैत्रीं (सखा मित्रबंधू) ही नांवेच व्यर्थ ठरतील.

हि. परवश सखिन्ह लखी जब सीता । भयउ गहरु सब कहहिं सभीता ॥५॥

पुनि आउब एहि बेरिआं काली । अस कहि मन बिहसी एक आली ॥६॥

गूढ गिरा सुनि सिय सकुदानी । भयउ बिलंबु मातु भय मानी ॥७॥

धरि बडि धीर रामु उर आने । फिरी अपनपउ पितुबस जाने ॥८॥

म. परवश दिसतां सखींस सीता । झाला उशिर म्हणति सब भीता ॥५॥

येउं उद्या किं पुन्हा या काली । बदुनि, एक मनिं हसली आली ॥६॥

गूढ गिरे सीता संकोचित । समजुनि उशिर मातुभय मानित ॥७॥

बहु धरि धीर राम हुदिं आणी । वळे, तातवश आपणां जाणी ॥८॥

अर्थ : सीता परवश झाली आहे (रामप्रेमवश) असे तिच्या सखींस कळताच त्या सर्व (आपापसात) भीत भीत (मोठ्याने) म्हणाल्या की किती उशीर झाला हा! ॥५॥ (नंतर) आपण याच वेळी उद्या येऊ असे म्हणून एक सखी मनात हसली ॥६॥ या गूढ वाणीने सीता लाजली व उशीर झाला आहे हे जाणून तिला आईची भीती वाटली ॥७॥ (मग) खूप धीर धरून तिने रामचंद्रास हृदयात आणले व आपण पित्याचा आशीन (तातवश) आहोत हे जाणून ती तेथून परतली (वळली) ॥८॥

टीका चौ. ५(१) परवश दिसता - सखींनी पक्के जाणले की सीता रामरूपावर मुग्ध होऊन त्यांच्या प्रेमाने बद्द झाली आहे. जोपर्यंत हे येथे दिसतील तोपर्यंत ही अशीच प्रेमाने रूपामृतपान करीत राहणार! पण उशीर तर फार झाला आहे, तेब्हा सीतेला स्पष्ट न सांगता अन्योक्तीरूपाने म्हणतात की किती उशीर झाला बाई! काय करावं आतां! सीतेची आई आता रागावेल यात शंका

नाही. उपाय तरी काय करावा व आता तोंड दारवावे कसे व सांगावे काय? (क) परवश याचा अर्थ सखीच्या भावनेप्रमाणे असा असला तरी कवी, सरस्वती इत्यादीचा भाव हा आहे की सीता पर = परमात्मा त्याला वश झाली आहे. व त्यामुळे सीता = शीता, शान्त झाली आहे. तिला शीतलता, शान्ती प्राप्त झाली आहे. 'परो दूरान्धवाची स्यात् परोऽरि परमात्मनोः' (वैजयन्ती कोपे) सीता = शीता (अ.व्या. सु.) सखीच्या या वाक्यात उपालंभ नावाचा भाव आहे. एवढ्याने सुद्धा सीता उमजत नाही असे पाहून एका विनोदी सखीला वाटले की रामवियोगाला भिऊन ही येत नसेल; म्हणून म्हणते की –

चौ. ६(१) येउ उद्या कि पुन्हा या काली - उद्या आपण सगळ्याजणी याच वेळी (बेरिअं) येथे (बागेत) येऊ म्हणजे झाले, असे म्हणून ती मनात हसली; पण त्या मानसिक हास्याचा ठसा तिच्या चेहन्यावर उमटलाच व त्याने दाखविले की हा परिहास आहे. यात व्यंग आहे की आता हे पुरे झाले. आता घरी जाण्यास निघालेच पाहिजे. जणू काय सीतेला सुचवित आहे की तुझी इच्छाच असेल तर आम्ही उद्या याच वेळी तुला येथे घेऊन येऊ. हे राजपुत्र फुले नेण्यासाठी येणारच; तुझी दर्शनाची तृपा उद्या घे भागवून म्हणजे झाले. आली = आलि, सखी!

चौ. ७-८(१) गूढ गिरे सीता संकोचित – तिच्या म्हणण्यातील गूढ भाव सीतेने जाणला; व लाजली. आता मात्र तिला बाह्य परिस्थितीचे ज्ञान झाले; सभोवार पाहते तो सूर्य कितीतरी वर आलेला! तेव्हा मात्र सखीच्या म्हणण्याची सत्यता पटली; व आई रागावेल अशी भीती पडली, पण तिचे मन व शरीर तेथून हलण्यास तयार होईनात. 'प्रेमशिधिल तनु' होऊन 'वारि विलोचनि' येणार तोच मन कसेतरी घटू केले. व त्याला रमविणारे रामरूप हृदयात आणले. भाव हा की ढोळे मिटून पाहिले तो रामरूप हृदयात दिसले तेव्हा धीर आला की हे माझे मन बाह्यरूपाशी नाही तर नाही; पण हृदयातील रूपान्या सौंदर्यात रमू शकेल. अशा दृढ निश्चयाने तेथून कसेतरी पाऊल काढू लागली. कारण की आपण स्वतंत्र नाही. बापाच्या ताव्यात आहोत. व त्यानी केलेल्या पणावर आपले भावी जीवित अवलंबून आहे हे तिने जाणले. अंतरातील स्थिती सखींना अवेळी कळली म्हणून लज्जा, उशीर झाला, आई बोलेल याची भीती, व परतंत्र असल्याने पुढे काय होईल याची चिंता, घरी जाण्याची शक्ती पायात आली पाहिजे म्हणून धृती असे विविध भाव तिच्या हृदयात आहेत. ल.टे. ही भीती, लोकलज्जा व पराधीनतेची जाणीव नसती तर काय झाले असते ते आजच्या स्त्रीस्वातंत्र्याच्या काळात पदोपदी घडणाऱ्या व समजणाऱ्या उदाहरणावरून स्पष्ट आहे.

उपदेश - हा मिळतो की विवाह होईपर्यंत मुलामुलीच्या प्रत्येक हालचालीवर आई बापांची, पालकांची नजर पाहिजे. आईची सप्रेम भीती व बापाची प्रेमाची परतंत्रता पाहिजे व लोकलज्जेची चाढ पाहिजे; तरच अनीती, अनीतिमूलक व्यवहार व अशान्ती यांची, यौवनाच्या भरात दिखाऊ, वैष्णविक, मिथ्या व आत्मघातकी प्रेमाच्या नावाखाली होत असलेली भरमसाट वृद्धी व तिच्या वरोवरच होत असलेला शारीरिक व मानसिक आरोग्याचा न्हास आणि सामाजिक सुखसमाधानाची हानी थांबेल. 'पिता रक्षति कौमारे' हे दक्षतेने घडले पाहिजे.

हिं. दो. देखन मिस मृग बिहग तरु फिरड बहोरि बहोरि ॥
 निरखि निरखि रघुवीर छवि, बाढ़ प्रीति न थोरि ॥२३४॥

म. दो. खगमृगतरु बघण्या मिर्वे फिरते वारंवार ॥
 बघबघुनी रघुवीर छवि वाढे प्रीति अपार ॥२३४॥

अर्थ : सीता पशुपक्षीपादप (वृक्ष-तरु) इत्यादी पाहण्याचे निमित्त (मिष) करून वारंवार मागे वळून पाहू लागली. रघुवीराची शोभा पुनः पुन्हा पाहून अपार प्रीती वाढली. ॥दो. २३४॥

टीका. दो. (१) आतापर्यंत केलेल्या वर्णनात पाच प्रकारचे पक्षी, विविध वृक्ष व फुलबाग यांचे वर्णन प्रथम केले. तलावाचे वर्णन करताना त्यांच्या काठास असलेल्या देवळाचे वर्णन न करता ते सीतेचा आगमनानंतर केले. रामलक्ष्मण फुले पत्रे तोळू लागल्याचे सांगितले तेव्हा डाव्या हातातील द्रोणात ठेवीत-जमवीत असल्याचे सांगितले नाही. ते पुष्कळ वेळाने रामलक्ष्मण लताभवनातून बाहेर पडल्यावर त्यांच्या रूपवर्णनात सांगितले. तसेच पशु-मृग-यांचे वर्णन पूर्वी न करता ते येथे उल्लेखून सुचविले की या भूपबागेत विविध पशु, हरणे वर्गे आहेत. ही तुलसीची वर्णनशैली आहे. हे मृग याचवेळी बाहेरून येऊन बागेत शिरले असे मानणे हास्यास्पद ठरेल. एवढ्याचसाठी पूर्वी टीकेत म्हटले आहे की ही केवळ फुलबाग नसून खाजगी उद्यान आहे.

(२) रामाकडे पुनःपुन्हा पहावे असे मनात येते, पण काही विशेष निमित्त नसता मागे वळून किंवा आजूबाजूला पाहिले असते तर सखीनी टर उडवली असती, म्हणून काही ना काही तरी बघण्याचे निमित्त करून मागे तोऱ्ड फिरवून पुनःपुन्हा पाहू लागली. थोडे पुढे जावे व मागे वळून पहावे असा क्रम सुरु झाला. (क) दो. २२९ मध्ये 'उपजे प्रीति पुनीत' नंतर २३२ मध्ये 'स्नेह अधिक वपुभान न राहे' व येथे 'वाढे प्रीति अपार' अशा तीन पायऱ्या दाखविल्या. (ख) हृदयात राम आणून निधाली व येथे रघुवीर छवि पाहिली. भाव हा की जरी प्रथम रघुसिंह दिसले तरी धनुभैंग करण्यास लागणारी वीरता अधिक स्नेहामुळे दिसली नाही म्हणून हृदयात रमणीय, कमनीय, कोमल रामरूप आणले; पण त्याच्याकडे हृदयात पाहता पाहता व आता वारंवार वळून पाहताना आशा वाढू लागली की जरूर ते वीरत्व यांच्यात आहे. हे दाखविण्यासाठी येथे रघुवीर शब्द वापरला. आशा निराशांचा हा झगडा धनुभैंग होईपर्यंत सीतेच्या हृदयात वारंवार असाच चालणार आहे. ही शुद्धसात्विक स्त्रीहृदयाच्या प्रीतीची रीती आहे. शुद्ध, सात्विक, धर्मनिष्ठ, प्रीतीचे असेच असते. (ख) अधार्मिक स्व-तंत्र सात्विक प्रीती असती तर जाऊन बाषाला सांगितले असते किंवा सखींच्याबरोबर निरोप पाठविला असता किंवा आईला सांगितले असते की मी अमक्षा अमक्षाला मनाने वरले आहे, तरी आता धनुभैंगपणाचा काही उपयोग होणार नाही; न ऐकाल तर जीव देईन. हे करणे अधार्मिक एवढ्याचमुळे की पित्याने केलेली प्रतिज्ञा त्यास मागे घ्यावी लागली असती; व आई-बापांची अवज्ञा, आज्ञाभंग इत्यादी अर्धम स्वतःकळून घडला असता. हे करणे कळयेच्या आदर्शचरित्रास लांच्छनास्पद, कुळाच्या नावास कलंक लावणारे, व आईबापास जन्मभर दुःखात असमाधानात लोटणारे ठरले असते. हा सनातन वैदिक धर्मानुयायी भारतीय आदर्श कोठे व हळ्ळी चालू असलेले विवाहातील घिंडवडे कोठे!

सीतेने जाता जाता घेतलेल्या शेवटच्या दर्शनाने कोणत्या विकाराचा पगडा शेवटी तिच्या तिच्या चित्तावर बसला हे सांगून नंतर सीतेच्या गमनाचा रामावर काय परिणाम झाला तो पुढील चौपायात सांगतील.

हि. जानि कठिन शिवचाप बिसूरति । चली राखि उर स्यामल मूरति ॥१॥

प्रभु जब जात जानकी जाणी । सुख स्नेह सोभा गुण खाणी ॥२॥

परम प्रेममय मृदु मसि कीन्ही । चारु चित्त भीतीं लिखि लीन्ही ॥३॥

म. जाणुनि शिवधनु कठिण, कळवळे । स्मरनि शामल मूरति उरि वळे ॥१॥

प्रभु जें जात जानकी जाणी । सुख-स्नेह-सोभा-गुण-खाणी ॥२॥

परम प्रेममय मृदु मसि करिती । चारु चित्त-भितीवर लिहिती ॥३॥

अर्थ : शिवधनुष्य कठीण आहे हे जाणून जानकी कळवळू लागली (व्याकुळ झाली; पण) श्यामल मूर्ती हृदयात ठेऊन परतली ॥१॥ सुख स्नेह शोभा व गुण यांची खाण अशी ती जानकी जात आहे असे जेव्हा प्रभूनी जाणले ॥२॥ तेव्हा परमप्रेमाचीच मृदु शाई (मसि) करून (त्या शाईने) तिला आपल्या सुंदर व शुद्ध चित्तरूपी भिंतीवर रेखाटली (लिहिली) ॥३॥

टीका. चौ. १(१) जाणुनि शिवधनु कठिण, कळवळे - सीतेच्या हृदयात आशानिराशांचे युद्ध चालूच आहे. दशरथनंदन एकदा राम वाटतात (सकल आनंद निधान = राम) एकदा श्यामल कोमल वाटतात तर एकदा रघुसिंह रघुवीर वाटतात. रघुवीर रघुसिंह वाटले की आशा वाटते व ती वीरमूर्ती हृदयात आणते ॥ श्याम राम कोमल जै वाटति । हृदयिं निराशेचे ढग दाटति ॥ (प्रजा.) मग कोमल राम-शाममूर्ती हृदयात ठेवते; तोच पुन्हा शिव धनुष्याची कठोरता कठिणता त्या श्यामल कोमलमूर्ती समोर दिसू लागते तेव्हा निराशा होते. चित्तात तळमळ सुरु होते. चित्त कळवळते. शेवटी धनुष्याची कठोरताच प्रबल ठरली तरी सुद्धा श्यामल कोमल मूर्तीस हृदयात ठेऊन निधाली चालली. (क) बिसूरति - शोक करणे चिंता करे, धीरसुटणे असे अर्थ आहेत. याशिवाय अनेक अर्थ अनेक टीकाकारांनी केलेले मा.पी. मधे पहा. (ख) सीता कोठे निधाली हे येथे कवीनी सांगितले नाही. तथापी देवीला प्रार्थना केल्यानंतरच अनुरूप वराचे दर्शन झाले म्हणून तिच्या कृपेनेच हा हेतु साध्य होणे शक्य आहे, तिने वर दिला तर चंद्रातून सुद्धा अशिवर्पाच होईल. ती आदिशक्ती आहे तिने आपली शक्ती इच्छापात्रे करून दिल्यावर व इतरांची शक्ती हरण करून घेतल्यावर या परमकोमल मूर्तीकदूनही शिवचापभंग सहज होईल. व मनीपा पूर्ण होऊन धर्मसंकटातून मी वाचेन. हे कार्य इतर मानवी उपायांनी होणे अशक्य आहे. इतर कोणी चापभंग केल्यास जयमाला घालण्यापूर्वीच प्राणत्याग करण्याशिवाय दुसरा मार्ग आता उल्ला नाही; पण मरण काळ आल्याशिवाय प्राण जात नाहीत; म्हणून सतीत्वाचे परिपालन होण्यास पतिव्रताशिरोमणी गिरिराजनन्दिनी, असुरनिकन्दिनी, शैलजेला शरण जाणे हा एकच उपाय आहे. असा विचार सीतेने केला व ती गौरी मंदिराकडे नियाली असे म्हणेच उचित आहे. राम काय करतात पहा -

चौ. २(१) प्रभु जैं जात जानकी जाणी? प्रभूनी जाणले की जानकी जात आहे; आता परत वळून पाहील असे तिच्या चालण्याच्या गतीवरून वाटत नाही. त्यानाही बाटले की पुन्हा पाहण्यास सापडावी म्हणून एखादे छायाचित्र (फोटो) जबळ असले तर झरे. एकान्त मिळाला की त्याच्या कडे पाहता येईल. अशा प्रकारचा सर्वप्रकारे परिपूर्ण सौंदर्याचा नमुना जगात नाही. (क) सुखस्नेह शोभा गुणखाणी - ही सुखाची, खाण, स्नेहाची खाण, शोभेची खाण व सर्व सदुणांची खाण आहे. सर्व सदुण, सर्व शोभा असून झर स्नेह नसेल तर त्यापासून काय सुख होणार. यातीन गोष्टींवरच पतीचे सुख अवलंबून असते. स्नेहखाण आहे पण सदुण नाहीत तरी पतीला सुख होणार नाही. स्नेहखाण व सदुण असून शोभाखाण नसली तरी पतीला पुष्कळ सुख मिळेल. सर्वप्रकारचे मिळणार नाही इतकेच. आज मात्र उभय पक्षांकडून शोभेचाच विचार मुख्यत्वे केला जातो व वरपक्षांकडून हुंड्याचा विचारही केला जातो. 'हा गुणखाणी जानकी सीते' (३।३०।७) असा रघुवीराने विलाप करताना प्रथम गुणांचाच उल्लेख केला आहे. कारण 'गुणः पूजा स्थानं' (ख) येथे सीतेचे गुण दिसले ते - 'गूढ गिरे सीता संकोचित । समजुनि उशिर मातृभय मानित ॥ तातवश आपणा मानी ॥ फिरुनि बघे बहुवार ॥ उघडि नयन संकोचित ॥' तल्मळ मर्नि पितृपणा आठवुनि' इत्यादी सर्व क्रियात पुष्कळसे सदुण दिसले. येथे राम रघुवीर इ. शब्द न वापरता प्रभु शब्द वापरला आहे हे घ्यानात असले तर दूर उधे असलेल्या रामास या सर्व गोष्टी कशा कळल्या अशी शंका येणार नाही. शोभेविषयी आधार देण्याचे कारण नाही. स्नेह दिसला 'खगमृतरु बघण्यामिये...' या दोह्यात वर्णिलेल्या तिच्या कृतीवरून दिसला. सुख, सीतारूप बघुनी सुख झाले हे प्रारंभीच अनुभविले आहे. त्याच स्नेह व सदुण अशा अप्रतीम लावण्यादी चतुर्विध खाणीचा फोटो असावा असे वाटताच तो कसा काढला ते पुढील चौपाईत सांगतील.

(२) प्रभु - सीतेचे प्रथमदर्शन झाल्याबरोबर तिच्या सौंदर्याची प्रशंसा मनात करून लक्षणास आपली दशा जेथे सांगूलागले तेथे दो. २३० मध्ये 'प्रभु' शब्द वापरला आहे. त्यातील भाव तेथे टीकेत स्पष्ट केले आहेत. (क) येथे प्रभु = स्वामी हाही अर्थ आहे. सार हे की जनकासारख्या ज्ञानी नीतिमान पुरुषाची - इक्वाकुंवंशांतील कन्या असून, जनकाने केलेला पण पूर्ण होण्याच्या आधीच ज्या अर्थी मी रघुवंशी, सहजपुनीत मनाचा असून हिच्या रूपाकडे पहावे असे मनाला वाटले व मी पाहिले व अद्यापही पाहण्याची इच्छा होत आहे त्याअर्थी माझ्याच हातून धनुभैग होऊन मी हिचा प्रभु = स्वामी, पती व जानकी जानि होणारच. मराठीत 'प्रभु जैं जात जानकी जाणी' जाणि = जाणतो, मानी = मानतो प्रमाणे. न व ण यांचा अभेद असल्याने मराठीत सुद्धा हा अर्थ सिद्ध झाला ही केवळ प्रभुकृपा! (क) कवि म्हणतात. प्रभु जैं जात - जाण्यास निघतात तेव्हा जानकी जानि = जानकी पति होऊनच जातात. मराठीत आणखी श्लेष. (ग) जानकी जाणी की सुखस्नेह शोभा गुणखाणी माझे स्वामी (प्रभु) जात आहेत. मानसातील व्याकरणाप्रमाणे हिंदीत हा श्लेष निघू शकत नाही.

चौ. ३(१) आपल्या चित्तावर जानकीची मूर्ति लिहिली. काढली. रेखाटली. तिचे चित्र काढले. चित्र सहज पुनीत = पांढरे स्वच्छ आहे. काळ्या शाईच्या रंगाने काढले व त्यामुळे ते शाश्वत झाले. भिंतीवर काढलेले चित्र भिंत पडेपर्यंत किंवा मलिन होईपर्यंत हरवत नाही. सांझ

शकत नाही; त्याप्रभाणे राम हृदयातून यापुढे जानकीमूर्ति बाहेर जाणे हरवणे शक्य नाही. सीतेचे कसे होत आहे पहा . एकदा रामाला हृदयात आणते; नंतर रघुवीराला हृदयात ठेवते; व मग श्यामल मूर्तीला हृदयात ठेवते. सीतेने आतापर्यंत तीन वेळा रामचंद्रास हृदयात ठेवले आहेत. एकदा आणलेले, ठेवलेले जर हरवले नसते, गेले नसते, तर पुन्हा आणण्याची वा ठेवण्याची जरूरच पडली नसती. २३२।७; २३४।८ व २३५।१ पहा.

(२) यावरून हा निष्कर्ष निघतो की रघुवीराने उतावीक्षणा मुळीच न करता पूर्ण विचार करून अगदी शेवटी जानकीचे पत्ती भावनेने मानसिक ग्रहण केले, पुरुष विवेकविचार प्रधान असतो हे दिसले. राम धीरांभीर, धिमे दिसले. (क) रामदर्शन होण्यापूर्वीच पतिभावने प्रीती करण्यास सीतेने प्रारंभ केला. (दो. २२९) पण आशानिराशांच्या झगड्यात खी स्वभावानुसार भावनाप्रधान असल्याने, आणि भयाने आपला अम्मल बसविल्यामुळे, प्रेम स्थिर शुद्ध असूनही, साशंकता वाटत आहे. पुरुष बुद्धिप्रधान, खिया भावनाप्रधान! पुरुष विवेकाने धिमेण्याने निश्चय करणारा तर खी भावनेच्या भरी पहून चुळबुळत, साशंक, चित्तातूर होणारी, हे सहज स्वभाव भेद नुसते या दोन फरकामुळे दाखविले आहेत. पुढील प्रकरणातही दोघांच्या स्वभावातील हा भेद ठळकपणे दिसतो. (ख) परम प्रेमय मृदु मासि करिती - हे प्रेम शृंगाररसप्रधान पतिपत्ती भावनेचे आहे. शृंगाररसाचा वर्ण श्याम असतो. मसि = काजळाची शाई काळी असते. चित्तरूपी भितीचा पृष्ठभाग सहज पुनीत, स्वच्छ घट, न फुटणारा असून कोमल आहे. शाई मृदु = कोमल हवीच. मऊ असणाऱ्या पदार्थातील कण फारच सुक्ष्म असतात व ते लवकर आत भिनतात. खरखरीत जाड रंग आत शिरत नाही, वरच खरपुडीसारखा बसतो, व खरपुडी गव्हांन पडण्यास वेळ लागत नाही. पत्ती भावना रूपी कुंचल्याने मनरूपी सहज पुनीत कुशल. हाताने प्रभु जानकी जानि रूपी चित्ताच्याने चारु चित्तरूपी भितीवर चित्र रेखाटले भाव हा की चित्र व चित यांचा वियोग होणे शक्य नाही असे झाले. चित जानकी मूर्तीशी तदाकार झाले. सीतेचे अजून असे झाले नाही. (ग) पूर्वी लिहिल्याप्रभाणे विचार करीत सीता आता दुर्गंच्या देवळात जाऊन प्रेमातिशायाने प्रार्थना करून इष्ट वर प्राप्त करून घेईल.

हिं. गई भवानी भवन बहोरी । बंदि चरन बोली कर जोरी ॥४॥

जय जय गिरिवर राजकिसोरी । जय महेस मुखचंद्रं घकोरी ॥५॥

जय गजबदन षडानन माता । जगत जननि दामिनि दुति गाता ॥६॥

नहिं तब आदि मध्य अवसाना । अमित प्रभाऊ बेदु नहिं जाना ॥७॥

म. पुन्हां भवानी - भवनी आली । पदिं बंदुनि कर जळुनि महणाली ॥८॥

जय जय गिरिवर-राजकिशोरी । जय महेश-मुखचंद्रं घकोरी ॥५॥

जय गजबदन षडानन माये । जगतजननि दामिनि-दुति-काये ॥६॥

आदि मध्य ना तब अवसान ना क्षुती प्रभावा अमित जाणत न ॥७॥

अर्च : सीता पुन्हा भवानीच्या देवळात आली व चरणांना वंदन करून हात जोडून महणाली ॥४॥ हे गिरिशेष्ठराजाच्या कन्ये! तुझे ऐश्वर्य प्रगट कर, प्रगट कर (जय जय);

महेशांचे मुखरूपी चंद्राच्या चकोरी तुझे ऐश्वर्य प्रगट कर! (जय) ॥६॥ हे गजाननाच्या व बडाननाच्या माते! तुझे ऐश्वर्य प्रगट कर(जय) विजेप्रमाणे सेजस्वी देह असणाऱ्या हे! जगजननी ॥६॥ तुला आदि मध्य व अन्त (अवसान) नाही व वेद सुद्धा तुझा अगणित - अमित प्रभाव जाणत नाहीत ॥७॥

टीका चौ. ४(१) आली- मूळात गई = 'गेली' असून अनुवादात 'आली' आहे. फरक एवढाच की कबी रामचंद्रांच्या तिकडेच राहिले व अनुवादक सीतेच्या आधी या देवळात हजर! (क) भवानीभवनी - भवानीच्या घरात (देवळात) येथेही मंदिर देवालय शब्द नसून भवन = घर हा शब्द आहे! याचे कारण पूर्वी स्पष्ट केले आहे. २२८ मध्ये गिरिजागृह, गौरीनिकेत असे म्हटले आहे. भवानी = भवाची पत्नी विश्व उत्पन्न करणाराची शक्ती असे म्हटले. रामचंद्रांकडून भव (शंकर) धनुष्याचा भंग व्हावा अशी सीतेची तीव्र इच्छा आहे. ते धनुष्य फार मोठे, अवजड व कठीण आहे. भवधनुष्यातील शक्ती तत्वतः भवाची नसून भवानीचीच आहे; तिने मनात आणले तर ती धनुष्याला हलके किंवा अधिक अवजड करू शकेल या भावनेने सीतेने येथे भवानी शब्द वापरला व याच हेतूने ती देवळात आली. २३५ ।१ च्या टीकेत जे अनुमान केले आहे ते या भवानी शब्दाने तंतोतंत ध्वनीत केले की नाही हे ताढून पहावे. (ख) दोहा २२८ मध्ये पूजा करून अनुरूप सुभग वर माणितला; पण परत निधताना गौरीला नमस्कार करण्यास विसरली होती. देवदर्शनास, पूजेला, गेल्यानंतर व परत येताना नमस्कार करून मग परतावे असा विधी आहे. म्हणून सीता सखीना म्हणाली असेल की मी मधाशी गडबडीत स्तुती व नमस्कार केला नाही व तुम्ही पण आठवण करण्यास विसरलात म्हणून पुन्हा जाऊन दर्शन घेवून नमस्कार करून मग परत जाऊ. याच भवानीच्या कृपेने आईही उशीर झाल्याबदल रागावणार नाही व तुम्हालाही बोलणी बसणार नाहीत. हे बाह्य निमित्त करून देवळात आली असेल. नाहीतर सखी विचारणारच की आधीच उशीर झालेला असता पुन्हा मंदीराकडे का ग चाललीस सीते! (ग) कोणालाही नमन करून हात जोडणे ही याचना मुद्रा आहे. कोणी नमस्कार करून हात जोडून समोर किंवा बाजूस उभा राहिला की नक्की समजावे की काही तरी हा मागणार निदान क्षमा तरी.

चौ. ५(१) जय = आपल्या ऐश्वर्याचा उत्कर्ष प्रगट कर. हा अर्थ भागवताच्या श्रीधरी टीकेच्या आधारे पूर्वी १।५७।४ व १।१८६ छंद १ च्या टीकेत दिलेला आहे. सीतेला भवशक्तीचे प्रगटीकरणच पाहीजे आहे. (क) गिरिवर - राजकिशोरी - ज्यावेळी कोणी व्यक्ती स्वतःच्या शब्दात स्तुती करते त्यावेळी स्तुती करणाराच्या भावनांचे प्रतिबिंब त्या स्तुतीत उमटलेले असते. तसेच येथील प्रत्येक शब्दात ते उमटलेले आहे. भवधनुष्य गिरिवर - हिमालयापेक्षा अवजड व अचल आहे असे सीतेसच नव्हे तर सर्वानाच वाट आहे. कैलास पर्वत लीलेने उचलणाऱ्या रावणास सुद्धा ते तोलले नाही. कैलास हिमालयापेक्षा कमी विशाल व उंचीला कमी आहे. म्हणून गिरिवर शब्द भवधनुष्याचा धोतक होऊ शकतो. पार्वती गिरिराज किशोरी आहे. तशी सीता विदेह राजकिशोरी आहे. पार्वतीने नारदवचनावर विश्वास ठेऊन विवाहापूर्वीच शंकरावर भवावर - पती भावनेने प्रेम केले तसेच सीता रामावर करीत आहे. गिरिकन्या असल्याने व पुळकळ वेळ असल्याने पार्वतीने तपश्चर्या केली पण तपश्चर्या करून शंकरास प्रसन्न करून घेण्याला सीतेला

वेळ कुठे आहे? म्हणून ती गिरिराजकिशोरीला सांगते की तुझ्या दुस्तर व परम कठोर तपाची थोडीशी शक्ती प्रगट करून (जय) एका राजकिशोरीवरील संकट दूर कर, तू आपल्या तपाच्या प्रभावाने आपल्या मातपित्यांची कीर्ती वाढवीलीस तशी माझ्याकडून वाढली जावी एवढ्यासाठी माझ्या लहान वयाकडे बघून व माझ्या आईबापांना सुख व्हावे म्हणून तू आपल्या ऐश्वर्याचा, शक्तीचा, उत्कर्ष प्रगट कर (जय).

(२) जय महेशमुखचंद्रचकोरी - 'शारदशशीस जणु चकोरि पाहे' (२३२।६) अशी स्वतःची झालेली स्थितीच सीता या शब्दानी व्यक्त करीत नाही असे कोण म्हणेल! तू गिरिवर राजकिशोरी आहेस व सदा सर्वदा महेशमुखचंद्रामृताचे पान चकोरीप्रमाणे करीत सदा आनंदात असतेस, मी विदेहराजकिशोरी (बालिका) आहे मी रघुपती मुखचंद्र चकोरी बनले आहे, पण तो आनंद टिकणे भवचाप भंग होण्यावर अवलंबून आहे, ते कार्य रघुवीराकडून व्हावे व माझे चकोरीपण कायम टिकावे म्हणून तू आपली शक्ती प्रगट कर (जय) तुझ्या इच्छेप्रमाणे पती मिळाल्याने तुझे पातिक्रत्य अभंग राहून सर्वविश्वप्रसिद्ध झाले व तुला जे सुख लाभले ते तू जाणतेस; तसे मला मिळावे व मी विदेहकुल कलंकिनी बनूनवे असे तुला वाटत असेल तर रघुवीराकडूनच धनुष्यभंग होईल अशाप्रकारे आपली शक्ती प्रगट कर (जय)

चौ. ६(१) (जय) गजवदन पडानन माये माते! दोघांचाही जन्म प्रत्यक्ष पार्वती गर्भापासून झालेला नाही. हे पूर्वी दिलेल्या त्यांच्या अल्पचारित्रावरून कळेलच. (क) दो. ११ च्या टीकेत दाखविले आहे की पडानन मोठा व गजानन लहान. धाकटा मुलगा. मानसात सुद्धा पार्वती विवाहानंतर प्रथम पुत्र झाला पणमुख (पडानन)च. असे असता गजाननाचा उल्लेख प्रथम का? असा उल्लेख करण्यानेच सीतेच्या भावना प्रगट होत आहेत त्या – (२) गजवदन विघ्नहर्ता आहे. पित्याचा पणरूपी दुर्धर विघ्न तुझ्या गजवदनाच्या सोंडे सारखाच रघुपती बाहु आहे. पण तो फार कोमल आहे. तू गजाननाच्या सोंडेत जी विघ्नविनाशक शक्ती भरून ठेवली आहेस तशीच शक्ती रघुपतीच्या बाहुत उत्पन्न कर म्हणजे झाले. (२) शिवाय गजानन प्रथमपूज्य आहेत म्हणून प्रथम त्यांचे स्मरण नामोच्चार रूपाने पूजनच केले! 'पूजानमस्यापवित्रिःसपर्या अर्हणा सभा' (अमरे) नमस्काराला व स्मरणाला सुद्धा पूजा म्हणतात. आदर देणे (अर्हणा) सुद्धा पूजाच होय. तेच येथे केले. आपल्या मुलाच्या बाहुत तुला विघ्नविनाशक शक्ती निर्माण करता येते तर रघुपतीच्या 'काम-कलभ-कर बाहुत का उत्पन्न करता येऊ नये? न येईल तर 'शरणागतदीनार्तं परित्राणपरायणा' (सप्तशती) या तुझ्या श्रीदाला बद्धा लागेल व पक्षपात घडेल. (२) जगद्जननी - कारण तू जगद्जननी आहेस, रघुपती तुझे पुत्र नाहीत असे थोडेच आहे. (क) धनुष्यभंग झाला नाही तर माझा विवाहच होणार नाही, व इतर कोणी केला तर माझे प्राण देहामधे न राहता रघुपतीच्या मागोमाग भ्रमण करतील. दोन्हीपरीनी मी पुत्रहीनच राहीन! मातृपद प्राप्त न झालेल्या कुलीन, धर्मशील नारीला सुख संतोष व जगात, कर्ममार्गात मान असतो का? अपुत्राच्या धरचे अन्नसुद्धा निपिद्ध! मग तू जगद्जननी मी तुझी कन्या असे असता मी अविवाहीत दशोत जन्म काढावा व पुत्रहीनच मरावे असे तुला वाटते का? – कधीच वाटणार नाही. तर मग रघुपती कडूनच भवधनुष्याचा भंग होईल असे कर पाहू.

(३) पडानन - तारकासुरासारख्या विश्वाला दुःख देणाऱ्या असुराधमाचा बध केवळ थोड्या दिवसांच्याच तुझ्या पुत्राने केला. इतक्या कोमल वयात ती शक्ती त्याच्या ठिकाणी कोणी निर्माण केली. तूच ना? तशीच कोमल श्यामलांग रघुपतीच्या ठिकाणी तुझी शक्ती तू भरलीस तर धनुष्यभंग होईलच पण रावणासारख्या विश्व दुःखद निशाचराचा समूळ नाश करून ते विश्वाला सुखी करू शकतील.

(४) जगतजननि - तू विश्वाची जननी आहेस. सर्व जगाला होत असलेली पीडा, धर्मग्लानी इत्यादी तुला बधवतात तरी कशा? (क) दामिनि - दुति - काये - रघुपती ठारी तुझे विद्युल्लते सारखे तेज भर म्हणजे ते त्या धनुष्याला विजेच्या कढकडाटा सारखा कढकडाट करीत निमिपार्धात मोडतील व पृथ्वीवरील दुष्ट निशाचरांचा तुझ्या पडाननाप्रमाणे ढीमोड करतील. (ख) दामिनि = सौदामीनि = विद्युत, तंडित सौदामनी विद्युत चंचला चपला अपि (अमरे) जगजननी शब्दातील इतर भावना वर दाखविल्या आहेत. दुति = द्युति, तेज. तू म्हणशील की हे मला कसे करवेल; माझी शक्ती ती किती व हे दुहेरीतिहेरी कार्य मला कसे करता येईल? इतरांच्या ठिकाणची शक्ती काढून घेतली पाहिजे त्यावेळी धनुष्य फार जड बनविले पाहिजे. नंतर धनुष्य हलके करून रघुपतीच्या बाहूत मनगटात, पायात, फार काय सर्व शरीरात अपार शक्तीसंचार केला पाहिजे. एकाचवेळी या दोन दोन गोष्टी मला कशा करता येतील? यात माझे म्हणणे ऐक तर खरी -

चौ. ७(१) तू येथे एवढीशी दिसत असलीस तरी मला माहीत आहे की तुम्ही 'आदि मध्य ना तब अवसान' तू व तुझी शक्ती सर्वत्र व्यापून आहेस. जेथे कोणतेही शंकरांचे कार्य हरते, भागते कायिक वाचिक भानसिक कसे का असेना तुझ्या अंशानेच होते. अमुक ठिकाणी, अमुक काळी तुझा प्रारंभ होतो, अमुक ठिकाणी मध्य होतो व अमुक ठिकाणी अंत (अवसान) होतो असे मुळीच नाही. 'तू व्यापक सर्वत्र समाना' 'जय महेशभामिनी अनेकरूपनामिनी साक्षात मेरु स्वामिनि हिमशैल बालिके' (वि.प. पद १६) असे म्हटले आहे. (अवसान = अंत, नाश, समाप्ती; म्हणूनच देहावसान झाले असे मरणाला म्हणतात.) तू सर्वत्र असल्याने सर्व धूपादिकांच्या, रघुपतीच्या व भवधनुष्याच्या ठिकाणी सुद्धा आहेसच. वाढणे किंवा कमी होणे तुझ्या इच्छेवर आहे. तू म्हणशील की मी सर्वत्र असले तरी कमी जास्त कसे होता येईल. तर ऐक -

(२) 'श्रुती प्रभावा अभित जाणत न - तुझ्या प्रभावाला मिति - मोजमाप नाही त्यामुळे तो वेदांना सुद्धा जाणता येत नाही, म्हणून कमी जास्ती होणे हा काही फार मोठा प्रभाव नाही; तो तुझा साधा खेळ आहे.

सूचना - विनयपत्रिका पद १५ मध्ये 'छमुख हेरम्ब अम्बासि जगदमिके' यात पण्मुखाचा उल्लेख प्रथम व हेरंबाचा (गजाननाचा) नंतर केला आहे तो काही विशेष गृहभाव सांगावयाचा नसल्याने ज्येष्ठ कनिष्ठ अधिकांक्रमानुसार केला आहे. आता पुढील चौपाईपासून भवानीच्या प्रभावाचे थोड्येसे वर्णन करते.

हिं. भवभव लिभव-पराभव कारीनि । विस्व विमोहनि स्ववस विहारिनि ॥८॥

हिं. दो. पतिदेवता सुतीय महुँ मातु प्रथम तव रेख ॥

म. लिहिमा अमित न सकहिं कहि सहस सारदा सेष ॥२३५॥

म. भवभव-विभव-पराभव-कारीणि । विश्वविमोहनी स्ववशविहारिणी ॥८॥

म. दो. पतिदेवता-सुनारि-मधिं प्रथम अंब तव रेख ॥

लहिमा अमित न बदुं शकति अयुत शारदा-शेष ॥२३५॥

अर्थ : शब्दार्थ - भव = संसार, प्रपञ्च, त्याचा भव = उत्पत्ती, उद्भव; विभव = वृद्धी, विशेष होणे, पालन; पराभव = नाश, संहार, पतिदेवता = पतिच देवता बाटात ज्यांना = पतिद्रता; सुतीय = सु-स्त्रीया = सुनारी, अंब = माते! आई! अयुत = दहाहजार, हजारो, सहस = सहस, हजार - हजारो, रेख = रेपा, गणती.

अर्थ : तू विश्वाची (जगाची) उत्पत्ती, पालन व संहार करणारी; विश्वाला विशेष मोहित करणारी व स्वतंत्राने विहार करणारी आहेस ॥८॥ पती हेच दैवत मानणाऱ्या शेष लिघांत हे अंबे! तुळी गणती प्रथम होते. व हजारो शारदा व हजारो शेष सुद्धा तुळा अमित (अयुत अगणित) महिमा वर्णन करू शकत नाहीत. (तेथे मी लहान बालिका काय वर्णन करणार! ॥दो. ॥

टीका चौ. ८(१) भवभवविभवपराभवकारीणि - तुळा प्रभाव एवढा आहे की दोनच काय तीन अगदी विरुद्ध प्रकारची कार्ये तुला एकटीलाच उत्पत्ती येतात; व ती सुद्धा लहान सहान नव्हेत! सर्व विश्वाची उत्पत्ती, पालन व प्रलय तुला करता येतात. मग रघुपतीच्या ठिकाणी अपार शक्तीचा उद्भव, धनुष्याच्या जडतेचा व भूपांच्या शक्तीचा प्रलय, आणि माझ्या पातिव्रत्याचे पालन तुला करता येणार नाही असे थोडेच आहे! (क) भव-भव = भव = शंकर त्यांच्यापासून ज्याचा भव - उत्पत्ती उद्भव झाला आहे. ते भवभव = भवधनुष्य; त्याचा प्रभाव = ऐश्वर्य, शक्ती, प्रताप त्याचा पराभव = संहार भवधनुष्याच्या प्रभावाचा संहार करणारी - करविणारी तूच होऊ शकशील. (हा भाव आज श्रीरामप्रेरणेने अर्थातासापूर्वी स्फुरला!) तू महणशील की भवधनुष्याचा विनाश करविष्यास भवाची (महेशांची) अनुजा नको का घ्यायला म्हणून सांगते की -

(२) तू 'स्ववशविहारिणि' आहेस - आपल्या इच्छेनुसार क्रीडेसाठी संचार करणारी आहेस. तू माझ्यासारखी परतंत्र नसून स्वतंत्र आहेस. मी तातवश असल्याने धर्मसंकटात पडले आहे. बळे, तातवश अपणा मानी' (क) स्व = आपला पति, तो तुला वश असून, त्याच्या बरोबर तू सदा विहार क्रीडा करीत असतेस, तशी मी रघुपतीबरोबर करू नये असे तुला जगज्जननीला बाटते का? बाटत नसेल तर रघुपतीकडूनच 'भवभवविभवपराभव' करवून घे. ते करणे नसेल तर आणखी एकच यर्थाय आहे तो सांगते, ऐक - (ख) तू विश्वविमोहनी - आहेस. माझ्या पित्याला मोह पडून त्याने काही तरी भलताच पण केला आहे तरी त्याला विगतमोह = द्वि-मोह - मोह करून पण रद्द करवून मला रघुपतीलाच देतील असे कर. विमोह = विशेषमोह व विगत मोह - मोह नष्ट झालेला असे दोन अर्थ व्याकरणशुद्ध आहेत. विश्वाला मी व मम विशेष मोहात पाण्यारी तूच व

त्यातील कोणास विगतमोह-निर्मोह करणारी तूच. हे करणे तुझ्या हातचा मळ आहे. (ग) जनकराजाला मोह पडला आहे; तो अविवेकाने हळ्टी झाला आहे; त्याचे शहाणपण संपले आहे इत्यादी आहेर अनेकांनी केले आहेत व पुढेही स्पष्ट शब्दात केले जाणार आहेत. ही अती स्नेहाची पापशंकिता व रघुपतीच्या परम कोमलतेचा परिणाम आहे. (घ) तू म्हणशील कदाचित की माझ्याच खनपटीस का बसतेस इतर देव देवताना का बिनवीत नाहीस? तर त्या विषयी माझे म्हणणे ऐकून घे –

दोहा (१) पतिदेवतासुनारिमधिं प्रथम अंब तव रेख – तू पतिव्रता शिरोमणी आहेस; मीही पतिव्रता आहे, तेव्हा पतिद्रवतेने स्वतःचे पतिव्रत्य रक्षण्यासाठी, श्रेष्ठतम पतिव्रतेला जर भीड नाही घालायची तर काय एखाद्या पतिविरोधिनी स्त्रीला घालावयाची? की पुरुषांना घालायची? ‘हिचे नाम जगि नारी स्मरतिल। पतिव्रता असिधारी चढतील ॥’ (१।६७।६) असे पार्वतीबद्दलच नारादांनी म्हटले आहे. (२) पतिदेवता - पतिर्हि दैवतं स्त्रीणां’ (संक.पु.) ‘नारिर्थं पतिदेव न दूजा’ दगडाच्या एकाच देवावर शुद्ध प्रेम केले तर ती निर्जीव मूर्ती सुद्धा सर्वसुख देते. मग एकाच सजीव, चालत्या बोलत्या ‘देवावर आपल्या पतीवर शुद्ध प्रेम केले तर काय परमसुख, समाधान मिळणार नाही?’ बरे हा चालता बोलता देव आपले सर्वस्व स्त्रीला देतो व तिच्या पाशात बळ होऊन जन्मभर गुलामी करतो परतंत्र होतो. आज असे झाले आहे की दगडाच्या देवापुढे शंभरवेळा नाक घासतील अपमान सहन करतील; पण चालत्या बोलत्या, आपले सर्वस्व अर्पण करणाऱ्या घरातील देवाला पतीला जरासुद्धा नमणार नाहीत. त्याचा एक शब्द खाली पडून देणार नाहीत; शब्दाला प्रतिशब्द उच्चारतील! याचा परिणाम सर्व समाजात दिसतोच आहे!

(३) महिमा अमित ... शारदा शेप - तुझा महिमा अपार, अनंत, असल्याने हजारो शेप व सरस्वतीना सुद्धा त्याचे वर्णन करता येत नाही. तेथे मी एक या मर्त्यलोकातली अजाण राजकिशोरी काय वर्णन करणार! शेप पाताळातला व सरस्वती स्वर्गातील, ‘श्रुती प्रभावा अमित जाणत न’ असे म्हणून उपक्रम केला, मध्ये अमित कसा थाची उदाहरणे दिली व येथे उपसंहार केला. प्रभाव = महिमा हे उपक्रमोपसंहारानी दाखविले. उपक्रमात श्रुतीचा वेदांचा उल्लेख केला व उपसंहारात शेपशारदा यांचा केला. उपक्रमोपसंहारात द्विरुक्ती हा दोप नाही; व पूर्ण द्विरुक्तीही नाही.

हि. सेवत तोहि सुलभ फल घाती । वरदायनी पुरारि पिआती ॥१॥

देवि पूजि पद कमल तुम्हारे । सुर नर मुनि सब होहिं सुखारे ॥२॥

मोर मनोरथु जानहु नीके । बसहु सदा उर पुर सब ही के ॥३॥

कीन्हेऊं प्रगट न कारन तेही । अस कहि घरन गहे बैदेही ॥४॥

म. तुज सेवतां सुलभ फल घाती । वरदायनी पुरारी-प्यारी ॥१॥

देवि पूजुनी तव पद-पद्मां । पावति मुनि नर सुर सुखसदा ॥२॥

मनोरथा मम नीट जाणसी । सर्व-हृदय-पुरिं सदा राहसी ॥३॥

म्हणुनी प्रगट न मी बदलेही । असें बदुनी पद धरि बैदेही ॥४॥

अर्थ : त्रिपुरारींना प्रिय (प्यारी) असणाऱ्या हे वरदायिनी (वर देणारी) तुळ्या सेवेने धर्म, अर्थ, काम व मोक्ष या चारी फळांची प्राप्ती अगदी सुलभ होते ॥१॥ हे देवि! तुळ्या खरणकमलांच्या पूजेने (सेवेने) सुरनर मुनी इत्यादी फार सुखी होतात (सुखाचे सदा घर) पावतात ॥२॥ माझा मनोरथ काय आहे हे तू चांगले जाणतेस; कारण की तू मर्वाच्या हृदयरूपी पुरीमध्ये राहतेस ॥३॥ म्हणूनच मी तो प्रगट करून सांगितला नाही. असे म्हणून दैदेहीने देवीचे पाय धरले ॥४॥

टीका. चौ. १(१) चारीफले - चारपुरुषार्थाची; या अर्थाने हे शब्द मानसात अनेक ठिकाणी वापरले आहेत. मानसात ज्ञानाला फल व भक्तीला रस म्हटले आहे. 'शमदम नियमचि फुले ज्ञान फल। हरिपदवति रस वेद वदे कल' (१।३७।१४) (क) सेवतां - सेवा = पूजा, उपासना, भक्ती. या शब्दावहालच पुढे पूजन शब्द वापरला आहे. भाव हा की धर्मार्थकाम मोक्ष हे चार तुळ्या सेवेने सहज मिळतात; त्यासाठी तुळ्या जवळ वर मागण्याची जरूर पडत नाही. कारण सेवारूपी कर्माची ती फले असल्याने सेवेच्या प्रमाणात न मागताच मिळतात; साधनसाध्य आहेत; पण या पलीकळील एक गोष्ट साधनाने मिळणार नाही म्हणजे साधनसाध्य नाही. ती केवळ कृपासाध्य आहे. तू कृपा करून वरदायिनी झालीस. वर दिलास तरच ती गोष्ट प्राप्त होते. तो गोष्ट म्हणजे प्रेम ध्वनीत आहे व ते (ख) पुरारी प्यारी - पुरारीना प्रिय असणारी या शब्दानी ध्वनित केले आहे. पुरारीचे तुमच्यावर निःसीम प्रेम आहे तसे माझ्यावर रघुपतीचे असावे हा गूढ भाव आहे. 'महेश मुखचंद्र चकोरी' शब्दानी पार्वतीचे मंहेशांबरील प्रेम सुचविले. पण दाम्पत्यप्रेम एकांगी असेल तर सुखसंतोष मिळत नाही. परस्परांचे पूर्ण प्रेम असेल तरच दोघांसही पूर्ण सुख संतोषाची शक्यता असते. असले प्रेम संपादन करणे साधनावर व प्रयत्नावर अवलंबून नसते ते ईशकृपेनेच मिळू शकते. ज्ञानोत्तर भक्ती जशी कृपासाध्य आहे तसेच हे. दाम्पत्य प्रेमाचे किंवा इतर शुद्ध प्रेमाचे तसेच आहे. आईबापांवर शुद्ध प्रेम करणारा पुत्र मिळणे सुद्धा ईशकृपेवरच अवलंबून असते. मित्र, माता, इत्यादीचेही तसेच; कारण शुद्ध प्रेम, हे ईश्वराचेच स्वरूप आहे. हे स्पष्ट शब्दानी सांगण्याची इच्छा नाही कारण ती कुलीन, सच्छील, धर्मशील कुमारी असल्याने लज्जेने शब्द तोंडाने उच्चाखवत नाहीत. सखीही यावेळी बरोबर असणारच; कारण पुन्हा जाऊन ही काय करते हे जाणण्याची त्याना इच्छा असणारच. (ग) पुरारीप्यारीच का म्हटले 'महेशपिआरी' म्हणता आले असते. ते धनुष्य शंकरांचे असून त्यानेच त्यानी त्रिपुरासुरांचा वध केला होता. तेव्हा असे पतीला प्रिय असलेले धनुष्य मोङ्यास मदत कशी करू असे देवी म्हणाल्यास त्यावर हे उत्तर आहे की ते कोदण्ड जरी पुरारीचे असले तरी तुम्ही पुरारी प्रिय आहात; तुमच्यापेक्षा काही ते त्यास प्रिय नाही, तुम्ही ते मोङविलेत तरी पुरारी रागावणार नाहीत. 'त्या कठोर पुरियु कोदंडा' (१।२५०।३) धनुकलि सम की 'पुरारिधनु' (१।२७१) आणि पुरारी प्रिय भवानी!

चौ. २(१) देवि पूजुनी... सुखसदा - मुर्नीना तुळ्या सेवेने मोक्ष मिळतो; पण मुनि जे विज्ञानी। याचिति भक्ति सकल सुख दानी' ते भक्ती प्रेम याचीत असतात. कारण ते पूजनादी साधनानी मिळत नाही. मुर्नीना साधनाने 'मोक्ष सकल सुखाखाणि' मोक्ष मिळतो व ते सुखी होतात. सुर = देव स्वार्थरत असतात. त्यांचा स्वार्थ म्हणजे अर्थ व काम; मोक्षाची तीव्र इच्छा

असणारे किंवा मिळविलेले नर दुर्मिळच. बाकी राहिलेल्यात अर्थ व काम यांची इच्छा असणारे बहुतेक सर्वच! धर्माची प्रबल इच्छा असणारे फार थोडे. नर-सहस्रमधिं पहा पुरारी कोणी एक धर्मद्रवत धारी' हजारे माणसात एखादा कोणी धर्मशील होतो. पण धर्मशीलता नरांमधेच असू शकते. देवांमधे नाही. एकूण देवीच्या पूजनाने ज्याच्या त्याच्या इच्छेप्रमाणे धर्म, अर्थ, काम व मोक्ष यांपासून मिळणारे सुख मिळते पण सीतेला यांतले काहीच नको आहे. तिला रघुपतीचे पूर्ण प्रेम पाहिजे आहे व ते पूजनादी साधनानी मिळत नाही; म्हणून तोच मुख्य वर मागावयाचा आहे.(क) प्रथम पूजन केले तेव्हा 'अनुरूप सुभगवर हा वर मागितला पण गौरीने तथास्तु म्हटले नाही;' तथापी अनुरूप सुभग वर दिसला, हिचे त्याच्यावर पूर्ण, एकनिष्ठ प्रेम बसले. पण रघुपतीने हिच्या कडे प्रेमाने पाहिल्याचे दिसले नाही. कारण रघुवीराने तिच्या नजरेला नजर कधीच भिडवली नाही. त्यामुळे त्यांची नजर तिला मिळाली नाही; नजरच मिळाली नाहीतर मन मुर्ठीत सापडले हे तरी कसे समजणार? म्हणून त्यांचे प्रेम आपल्यावर जडले आहे. हे तिला कळले नाही. 'मन किं नजर पर नारि न पावति' (२३११७) म्हणून त्या प्रेमाची याचना करावयाची आहे.

चौ. ३-४(१) ही हृदयातील गुप्त इच्छा आहे व पुरारीप्रिय अनंतर्यामी रूपाने सर्वदा हृदयातच वास करीत असते म्हणून म्हणते की 'मनोरथा यम नीट जाणसी' म्हणून तो वाचेने सांगण्याची आवश्यकता नाही व सांगत नाही. (२) पाय धरले, डोके पायांवर ठेविले व वैदेही झाली! देहभान विसरली व प्रेमविवहळ झाली आहे. जगदंबेच्या पायावर नेत्रातून गरम गरम वृष्टि झाली असेल; झाली हे पुढील चौपाईवरून ठरते.

हिं. विनय प्रेम बस भई भवानी। खसी माल मूरति मुमुक्षानी ॥५ ॥

सार सिद्यं प्रसाद सिर धरेऊ। बोली गौरि हरणु हिद्यं भरेऊ ॥६ ॥

सुउ सिद्य सत्य असीस हमारी। पूजिहि मन कामना तुम्हारी ॥७ ॥

नारद वचन सदा सुचि साचा। सो वरु मिलिहि जाहि मनु राचा ॥८ ॥

म. प्रेम विनति वश भवानि झाली। सम्मित मूर्ती माल गळाली ॥५ ॥

सादर सीता प्रसाद शिरिं धरि। वदे गौरि, हर्षित अति अंतरि ॥६ ॥

शुणु आशीस सत्य मम सीते। पुरी होइ कामना मनी ते ॥७ ॥

नारद शब्द सदा शुचि साचा। तो वर मिळे ध्यास मनि ज्यादा ॥८ ॥

अर्थ : भवानी सीतेच्या विनंतीला व प्रेमाला वश झाली; मूर्तिनि स्मित केले व माल गळून पडली ॥५ ॥ (ती माल) सीतेने प्रसाद म्हणून मस्तकावर धारण केली, तेव्हा गौरीच्या हृदयात अतिहर्ष झाला व ती बोलू लागली ॥६ ॥ सीते आमचा सत्य आशीर्वाद एक, तुमच्या मनात जी कामना आहे ती पूर्ण होईल ॥७ ॥ नारदांचा शब्द (वचन) सदा पवित्र व सत्य असतो; तुमच्या मनात ज्याचा ध्यास लागला आहे तो वर मिळेल ॥८ ॥

टीका चौ. ५(१) विनति - विनंती, प्रार्थना, स्तुती, (हिं. विनय) सीतेने बेलेल्या प्रार्थनात प्रेम आहेच. पायांवर हात ठेऊन वर डोके ठेवले व सीतेला विदेहस्थिती प्राप झाली. कंठ दाटला

व भवानीच्या पायांवर लोचनातून अश्रुपात होऊ लागला. 'पूजि पारबती भलेभाव पाँय परिकै। मजल बिलोचन सिथिल तनु पुलकत | आवै न बचन मन रहो प्रेम भरि कै' (गीतावली ११७२।१) तेव्हा मात्र त्या मूर्तीं असलेले सुम चैतन्य जागृत व क्रियाशील झाले. सीतेच्या अनन्य शुद्ध प्रेमाला देवता वश झाली. दाखविले की देवतेला वश करण्यास प्रसन्न करण्यास प्रेम, शुद्ध अमोघ प्रेम हेच मुख्य साधन आहे. प्रार्थना, स्तुती, पूजाही उत्तरोत्तर गौण आहेत. (क) मूर्तीने स्मित करण्यात आक्षर्याचा भाव आहे की 'जिचे अंश उपजति गुण खाणी | अगणित रमा उमा छऱ्याणी ||' तीच आज प्रेमविवश होऊन मला विनंती करीत आहे! 'किती सुंदर नाट्य आहे!' तरी आपण सुद्धा तसेच नाट्य करणे जरूर आहे. असा विचार भवानीने मनात आणला व सीतेला प्रसाद देण्याच्या इच्छेने आपल्या गळ्यातील माळ गळेल असे केले. 'माळ गळाली' तेव्हा त्या मूर्तीच्या गळ्यातील माळ गळून पडली. (२) माळ कोणाची कुठली गळून पडली या विषयी मतभेद टीकाकारांत आहेत. पण ते काल्पनिक व विसंगत आहेत. (क) देवीच्या डोक्यावरील वेणीतील गळून पडली असे मानल्यास ती देवीच्या पाठीकडे पडेल; व सीतेने हात व डोके पायांवर ठेवलेले असल्याने ती तिला लवकर दिसणार नाही. सीतेने प्रथम पूजा केली तेव्हा जो पुष्यहार देवीच्या गळ्यात घातला असेल किंवा पुजाच्याने त्यापूर्वी पूजेच्यावेळी घातला असेल, तो पडला असे मानणे सुसंगत व व्यवहार शुद्ध आहे. ज्याने हार घातला असेल त्याला तो प्रसाद म्हणून देण्याची संतपरिपाटी आहेच. फुलांचीच माळ गळली असे मानण्याचे कारण की, पूजा, स्तुती, प्रार्थना केल्यावर देवतेच्या अंगावरील फूलगळून पुढे पडणे हे देवतेने प्रसाद अर्पण केल्याचे व इष्ट आशीर्वाद दिल्याचे लक्षण महाराष्ट्रात आजसुद्धा मानले जाते. (ख) सीतेच्या हातातील माळ गळली असे म्हणणे हास्यास्पदआहे; कारण सीतेने हाताने देवीचे पाय धरल्याचा उल्लेख येथे नुकताच केला आहे. मग माळ कोणत्या हातात व कशासाठी होती. सीतेच्या वेणीतील माळ गळली म्हणावे तर तो प्रसाद न वाटता खेद वाटणे जरूर होते; कारण ती माळ देवीच्या पायांवरच पडणार व आपण वापरलेली वस्तु देवाच्या अंगावर पडणे म्हणजे उचित्त अर्पण केल्यासारखे होणार; म्हणून देवीच्या गळ्यातील माळ सीतेच्या डोक्यावर गळून पडली असे मानणे परीस्थिती उपासना व व्यवहार या दृष्टीनी सुसंगत आहे.

(ग) सस्मित मूर्ती- मूर्तीने स्मित केले; हसली नाही. स्मित आणि हास्य यात अंतर आहे. मूर्तीचे हसणे अपशकुन आहे असे कोणी टीकाकार मानतात. तसे आहे असे मान्य केले तरी येथे हास्य नाही; शिवाय प्रसाद दिला आहे व मूर्ती आता बोलणार आहे व अशीर्वाद भरपूर देणार आहे. अपशकुन झाल्यावर देवतेने बोलून उत्तमोत्तम अनेक आशीर्वाद देणे शक्य नही.

चौ. ६-७; (१) सादर सीता प्रसाद शिरि धरि' याचा अनव्य प्रसाद सीता सादर शिरि धरि असा केला म्हणजे माळ कोठे व का गळली याचा वरील अनुमानाप्रमाणेच अर्थ होतो. देवीने माळरूपी प्रसाद आदराने सीतेच्या शिरावर ठेवला, गीतावलीत देवीने माळ देऊन भाषण केले आहे व आशीर्वाद देऊन मस्तकावर हात ठेवला आहे. 'मूरति कृपाल मंजु माल दै बोलत भई। पूजो मन कापना भावतो वरु वरिकै। गहे पाप है उठाव माथे हाथ धरिके'(१।७२।२-३) क(क) गौरि हर्षित अति अंतरिं - गौरीला ही अंतरांत खूप हर्ष झाला; कारण सीतेने तो प्रसाद मस्तकावर

धारण केला. यावेळी सीतेचे ऐश्वर्य प्रगट करण्याची देवीची इच्छा नसली तरी 'आम्ही तिचे अंश आहोत त्या आदिशक्तीने आम्ही दिलेला प्रसाद मस्तकावर धारण केला' हे पाहून हृदय हपने भरून आले.

(२) शुणु आशीस सत्य मम सीते - माझा सत्य आशीर्वाद ऐक. भाव हा की तो सत्य होईल अशी खात्री असू दे; व आता पर्यंत साशंक होऊन जशी घावरी झालीस तशी प्रेमाने अधीर होऊ नकोस. तुझ्या मनात जी कामना आहे ती (ते = ती) पूर्ण होईल. (क) (ल.ठे.) देवीने प्रथम 'सुनु सिय' यात सुनु ऐक हे एक वचन वापरले. या धरसोडीचे कारण माधुर्य भावना व ऐश्वर्य भावना! सीता जनक कुमारी या माधुर्य भावनेने एकवचन वापरले खोरे पण सीता आदिशक्ती, मूलप्रकृती आहे ही भवानीची जाणीव तिला स्वस्थ बसू देईना म्हणून त्या ऐश्वर्य भावनेने उढील चरणापासून बहुवचनच देवीने वापरले. भरद्वाज मुनी वर्गीर्चेही कृतीने असेच घडले आहे.

चौ. ८(१) नारद शब्द सदा शुचि साचा - शब्द = भाषण, वचन, भाव हा की माझाच आशीर्वाद असा आहे असे नव्हे; तर नारदांचे वचन सुद्धा सदा सत्य असते; होते. व होईल. ते पवित्र ही असते. भाव हा की नारदांच्या वचनावर दुढ विश्वास ठेऊन तुम्ही जी भावना उराशी बाळगली आहे, ज्यांना तुम्ही मनाने पती म्हणून वरले आहे व ज्यांचा सारखा ध्यास लागला आहे तोच वर तुम्हांस मिळणार आहे. ती भावना बाळगण्यांत तुमच्याकडून कोणतेच अपवित्र आचरण, विचार इत्यादी घडलेले नाही; कारण की तुम्ही आपल्या भावी पतीवरत्व पतिभावनेने प्रेम करू लागलात. धनुर्भैंग झाला नसला तरी तो रघुवीराकडूनच होणार आहे. (रँचा = रंगून गेले आहे) 'नारद वच सीता स्मरे उपजे प्रीति पुनीत' (२२९) या प्रीतीवर भवानीच्या आशीर्वादाचा शिक्कामोर्तब झाला. (क) देवीने केलेल्या नारदवचनाच्या उल्लेखाने व ज्याचा ध्यास तुम्हास लागला आहे इत्यादी वचनांनी देवीची त्रिकालज्ञानता, सर्वज्ञता प्रतीतीस आली. एवढ्याने सीतेचे समाधान होऊन तिच्या मुखावर प्रसन्नता दिसण्यास पाहिजे होती पण देवीने दिलेल्या आशीर्वादात त्या वरांचे तुझ्यावर प्रेम आहे किंवा युद्धे जडेल हे स्पष्ट सांगितले नाही. मनकामना पूर्ण होईल यात याचाच गुप्त उल्लेख आहे; पण त्या वचनाचा निराळा अर्थही होऊ शकेल. म्हणून सीतेचे समाधान झालेले नाही असे पाहून भवानी अधिक स्पष्ट सांगते -

हिं. छ. मनु जाहिं राचेउ मिलिहि सो बह सहज सुंदर साँवरो।
 करुना निधान सुजान सीलु सनेहु जानत रावरो॥
 एहि भाँति गौरि असीस सुनि सिय सहित हियं हरषीं अली।
 तुलसी भवानिहि पूजि पुनि पुनि मुदित मन मंदिर चली॥१॥
 म. छ. मनि ध्यास ज्याचा तो मिळे वर सहज सुंदर सावळा।
 करुणानिधान सुजाण शील हि स्नेह जाणत आपला॥
 हा गौरि-आशीर्वाद परिसुनि हर्ष सखिंसह पावली।
 तुलसी भवानिस पूजि घडि मुदित मंदिर चालली॥२॥

अर्थ : तुमच्या भनात ज्याचा इयास लागला आहे तो सहज सुंदर सावळा वर तुम्हास मिळेल. ते करुणानिधान व सुजाण असून आपले (तुमचे - रावरो) शील आणि स्नेह जाणतात. हा गौरीधा आशीर्वाद ऐकून सीता व तिच्या सखी यांना हर्ष झाला. तुलसीदास महणतात की (मग) तिने पुनःपुन्हा (घडिघडि) भवानीचे पूजन केले व आनंदित होऊन मंदिरात चालली ॥४७॥

टीका छंद. (१) मागल्या चौपाईच्या चरणात जे सांगितले त्याची थोड्या विस्ताराने येथे पहिल्या चरणात पुनरुक्ती केली. हेतु हा की सीतेची साशंक वृत्ती नष्ट क्हावी. ज्या श्यामलरूपास हृदयात ठेऊन सीता गौरीकडे येण्यास निघाली तोच वर मिळेल ही आणखी खुणेची गोष्ट 'सहज सुंदर सावळा' या शब्दांनी सीता प्रसन्न होईल तो आशीर्वाद आता उच्चारते. (क) करुणानिधान - करुणेचा सागर आहेत. प्रेमाशिकाय करुणा येत नाही. म्हणून सुचविले की ते प्रेमसागर आहेत. तुमच्यावर सतत करुणा-कृपा करतील. ते सुजाण शाहणे आहेत म्हणून ते तुमच्या प्रेमाच्या अव्हेर करणार नाहीत. शुद्ध प्रेमाचा आव्हेर करणे त्या प्रेम करणारावर प्रेम न करणे हा काही शाहणपणा नव्हे; शिकाय ते तुमचे शील व तुमचा त्यांच्यावरील स्नेह जाणतात. कोणी आपल्यावर प्रेम करते हे कळले नाही तर शाहण्या माणसाकडून सुद्धा प्रेमाचा अव्हेर होणे शक्य असते; तसे येथे नाही. (ख) शीलसंपन्न असेल तोच शील जाणू शकेल, व जो प्रेमळ असेल तोच प्रेम जाणू शकेल. रघुवीराने 'सुखस्नेह शोभा गुणखाणी' असे सीतेविषयी म्हटलेच आहे. त्यापैकी स्नेह येथे सांगितला. शीलात अनेक सदुणांचा अन्तर्भाव होतोच म्हणून गुणांचाही उल्लेख केला गेलाच. सीतेची शोभा रघुवीराने स्वतःच पाहिली व चकोर बनले त्यांचे नेत्र! रघुवीराने स्नेह व गुण कसे जाणले अशी शंका ज्याना असेल त्यांना कवीनी हे जगदंबेचे मत बहाल केले आहे. प्रत्येक महत्वाच्या सिद्धान्ताला पुरावा देऊन ठेवण्याची ही रीती मानसात सर्वत्र दिसते. आता मात्र सीतेचे समाधान झाले.

(२) सीतेला हर्ष = उत्साह, प्रसन्नता प्राप्त झाली. व तिच्या सखींना आनंद झाला. त्याना वाटतच होते व नगरातील सर्व तरुणीची हीच लालसा आहे की जानकीला हा सहज सुंदर सावळा वर मिळावा. देवीचा आशीर्वाद खोटा होणार नाही हे जाणून व सीतेने आतापयैत रघुवीरावर जे प्रेम केले ते अपवित्र नव्हते हे जाणून सखींना आनंद झाला. सीतेची चिंता, विपाद भीती जाऊन तिला फार उत्साह वाढू लागला व ती प्रसन्नानन झाली. किंती उत्साह वाढू लागला याचा पुरावा चौध्या चरणात आहे.

(३) पूजि - पूजन करू लागली (हिं. पूजि= पुजून) अनेक वेळा पूजन केले. कुंकू हल्द वहावी व नमस्कार करावा; फुले वहावीत, देवीच्या मुखाकडे पहावे प्रेमाने कृतज्ञतेने व पायावर डोके ठेवावे. निरांजन ओवाळावे व खाली डोके टेकून नाक घासावे; प्रदक्षिणा करून हात जोडून देवी समोर उभे रहावे असा क्रम बराच वेळ चालला. मग घरी जाण्यास निघाली ती आनंदित होऊन निघाली. तिला यावेळी किंती आनंद झाला असेल याची कल्पनाही इतरांस येणे शक्य नाही; व त्याचे वर्णन सीतेला सुद्धा करता येणार नाही.

(४) वि.ल.ठे. - गीरिजागृह, गौरिनिकेत व भवानीभवन असे तीन उल्लेख देवळाचे केले, पण एकदाही मंदिर शब्द वापरला नाही व सीता आता जेथे जाणार त्या ठिकाणाला, गृहाला मंदिर म्हटले! कोणी म्हणतील राजाचा वाढा म्हणून म्हटले असेल पण 'आज्ञा घेऊन नृप घरिं गेले' 'चले राउ गृह विदा कराई' (मूळ, हिंदी) (२१७।८) याप्रमाणे राजवाढ्याला 'गृह' म्हटले आहे. येथे मंदिर म्हणण्याचे कारण हेच की सीतेच्या हृदयात आता सहज सुंदर साबळी राममूर्ती सुप्रतिष्ठित झाली आहे. जेथे रामनिवास करतात ते राममंदिर अशी गोस्वार्मीची भावना आहे; म्हणून मराठीतही मंदिरी हे सप्तमीचे रूप न ठेवता मंदिर शब्दच ठेवला आहे. सीता रामाचे सजीव मंदिर बनली हे देवीच्या आशीर्वादाने जाहीर केले गेले. सीता म्हणजेच राममंदिर आता निघाले व ते जेथे जाऊन राहील ते स्थान सुद्धा मंदिरचे होणार म्हणून त्या राजवाढ्याला आता मंदिर संज्ञा प्राप झाली.

हिं. सो. जानि गौरि अनुकूल सिद्ध हिय हरणु न जाई कहि ॥

मंजुल मंगल मूल वाम अंग फरकन तलगे ॥२३६॥

म. सो. बधुनि गौरि अनुकूल हर्ष सिते मनिं कसा बदुं ॥

मंजुल मंगल-मूल वामांगे लागली स्फुरुं ॥२३६॥

अर्थ : गौरी (भवानी) आपणांवर प्रसन्न (अनुकूल) आहे हे पाहून जाणून सीतेच्या मनात जो हर्ष झासिला तो कसा सांगता येणार! (तो अवर्णनीय आहे) सुंदर मंगलमूल अशी तिची वामांगे स्फुरण पावू लागली ॥सोरठा ॥

टीका सो. (१) दुसऱ्या वेळी सीता देवीच्या देवळात गेली तेव्हा भवानी (भवन) शब्द वापरला होता. त्याचा उपसंहार छंदाच्या ४थ्या चरणात केला. तेथून घरी निघाली आहे. हर्ष झाल्याचा उल्लेख छंदात एकदा केला आहे. येथे गौरी शब्द वापरला व सीतेच्या हर्षाचा पुन्हा उल्लेख केला. सीता घरी पोचल्याचे किंवा मातेच्या भेटीचे वगैरे वर्णन यापुढे नाही. म्हणून येथे असे मानणे जरूर आहे की हे वर्णन घरी गेल्यानंतरचे आहे. देवळात सखीसहित हर्ष झाला होता. जाताना सखी बरोबर होत्याच, त्यामुळे व त्याना रहस्य कळले असल्याने सीतेला जाताना संकोच वाटत होता. घरी जाऊन पोचल्यावर आज सहज घडलेल्या अकल्पित गोष्टीचा एकांतात विचार करू लागली तेव्हा वाढले की आज आईने गौरीपूजनास मला धाडली हे फार उत्तम झाले. गौरीच्या पूजेनंतर तिच्याच कृफेने ह्या (हृदयात असलेल्या व दिसणाऱ्या) दिव्य अनुपम रूपाचे अकस्मात दर्शन झाले व प्रीती जडली पण बाबांच्या पणामुळे भीती वाटत होती; ती पण आता गौरीच्या प्रसादाने - अनुग्रहाने नष्ट झाली व या प्रमाणे विचार करता सर्व इच्छा आता परिपूर्ण होणार, उद्याच होणार, असे वाढून जो हर्ष झाला त्याचे वर्णन करणे शक्य नाही. असा हर्ष झाला असताच -

(२) वामांगे लागली स्फुरु - सीतेचा सुंदर डावा डोळा व डावा बाहु स्फुरण पावू लागला. या भंगलसूचक शुभ शकुनाने तर त्या हर्षाला महापूरच आला असेल! (क) येथे लक्षात ठेवले पाहिजे की सीतामुखचंद्रावर दृष्टि खिळून मन विचलित झाल्यावर राम विचार करू लागले तेव्हा त्यांची प्रभुता या प्रकरणात प्रथम जागृत झालीच नंतर त्यांची शुभांगे स्फुरली तेव्हा स्वस्थता आली व जे घडले त्यात पाप घडले नाही अशी खात्री झाली. व हे होण्यास फारच अल्पावधी

लागला. पण दैवी कृपा व आत्मप्रतीती यांचा संयोग झाल्यावरच समाधान झाले; पण संतकृपेची न्यूनताअद्याप आहे – ती झाली म्हणजे अपार सुख होईल. (ख) सीतेला प्रथम संतकृपेची प्रतीती, नंतर दैवी कृपेची प्रतीती व आता शुभांग स्फुरणाने आत्मप्रतीती आली तेव्हा अपार हर्ष झाला. मात्र हे घडण्यास सीतेला बराच कालावधी लागला. संतकृपा प्रतीती मिळून सुझा तिचे मन साशंक व सभीत होते. हा जो फरक पडला तो पुरुष व स्त्री यांच्या स्वभाव भेदाने पडला. सीतेचे प्रेम रामावर बसण्यास मुळीच वेळ लागला नाही, रामरूपाचे वर्णन ऐकल्यावरोबरच प्रेम जडले. रघुवीरांचे पत्नीभावाने सीतेवर प्रेम बसण्यास बराच वेळ लागला, त्याच्या कारणांचा विचार पूर्वीच केला आहे. (ग) वामांग स्फुरणाने सीतेला पुष्कळ वेळा धीर देऊन निर्भय व निश्चिंत केली आहे. (५।३५।६; ६।१००।५ पहा.)

(३) सीता व रामचंद्र या दोघांना दैवीकृपेच्या प्रतीतीमुळे व शकुनांवरील विश्वासामुळे आणि संतवचनावरील विश्वासायुक्त श्रद्धेमुळेच समाधान लाभले. या तीन गोष्टी नसत्या तर दोघांनाही किती विपाद, अस्वस्थता व हृदयसंताप सोसावा लागला असता याचा विचार वाचकानी करावा. शकुनांचा उल्लेख बहुतेक सर्व कांडात आहे. प्रस्तावनेत पहा. (क) दुसरा मोठा फरक राम व सीता यांच्यात आहे तो हा की राम आपले प्रभुत्व, ऐश्वर्य (परमात्मत्व) विसरलेले नाहीत. सीता मात्र ते अगदीच विसरलेली आहे. या प्रकरणात व धनुर्यज्ञमंडपात तर साफ विसरलेली आहे. त्यामुळे सीता यावेळी निश्चिंत झाली असली तरी धनुर्यज्ञ प्रकरणात व परशुरामप्रकरणात तिची कशी व किती वेळा घाबरणुंडी होते व आशा निराशांचे युद्ध कसे चालते व त्या त्या देवांना कशी विमवीत सुटते हे पाहिले व रघुवीराची बेपर्वा, धीर, गंभीर, शान्त, अचल, धिमी वृत्ती पाहिली म्हणजे पुरुपाचा आत्मविश्वास व पुरुषांचे हृदय आणि स्थियांचा आत्मविश्वास व स्त्रीहृदय यातील भेद ठळकपणे डोळ्यात भरतो. सीता रामलक्ष्मणांच्या आगमनानंतर पुष्पवाटिकेत आली व त्यांच्या आधी घरी जाऊन पोचली. राम आधी येऊन आता नंतर आपल्या निवासस्थानी जाऊन पोचतील. असे करण्याचे कारण पुढे ३७-३९ या दोहातील वर्णनावरून कळेल. सीतेची मूर्ती आपल्या चारचित्तभित्तीवर रेखादून ठेवलेले राम आता फुले घेऊन विश्वामित्रांकडे जातील. आता आपणास सीतेचे दर्शन बराच वेळ होणार नाही. पण तो पर्यंत रामलक्ष्मणांचे सतत होत राहील!

हि. हृदयं सराहत सीय लोनाई । गुर समीप गवने दोउ भाई ॥१॥
राम कहा सधु कौसिक पाहीं । सरल सुभाउ छुअत छल नाहीं ॥२॥

म. वानित मनि॒ सीता-रूपासी॑ । गेले अनुजासह गुण्यासीं ॥३॥
राम कौशिका॒ सगळे॑ सांगत, । सहज सरल, छल नाही॒ स्पर्शत ॥४॥

अर्थ: मनात सीतेच्या सौंदर्याची प्रशंसा करीत राम लक्ष्मणासह गुरु विश्वामित्राजवळ गेले ॥१॥ व त्यानी सर्व काही कौशिकास सांगितले (कारण) स्वभावतःच सरळ असल्याने छल (कपट - लपवालपव) त्यांना स्पर्श सुद्धा करीत नाही ॥२॥

टीका चौ. १(१) वानित मनि॒ सीतारूपासी॑ गेले - 'प्रभू जैं जात जानकी जाणी । चारचित्तभित्तीवर लिहती' (२३५।२-३) येथे रामचंद्रांचे वर्णन सोडले हे लक्षात असावे व तेथील

‘जानकी जानि जात’ हा गूढ भाव आठवावा. राम पुष्पवाटीकेतून निघाल्याचे वर्णन इतर कोटे स्पष्ट किंवा अस्पष्ट केलेले नाही व येथे सांगितले की गुरुपाशी गेले जाण्यास निघाले (चले) असे शब्द नमून गवने - गेले, (पोचले) असे म्हटले आहे. यावरून पूर्व संदर्भानुसार सीतेला जाताना पाहिली, तिची मूर्ती हृदयावर कोरून ठेवली. व रामसुद्धा निघाले म्हणूनच ‘जात’ शब्द देहली दीप्राप्रमाणे ‘अभु जै जात जानकी जाणी’ असा वापरला. सीताबागेतून आधी आहेर पडली, की राम व आधी कोण पोचले हे निश्चितपणे सांगता येणे शक्य नाही व त्याचे महत्वही नाही. वर्णन क्रमानुसार सीता आधी पोचली व राम नंतर पोचले असे मानणे अयोग्य नाही.

(२) हिंदीतील या चौपाईच्या शब्दरचनेकडे पाहिले व वाच्यार्थाचे घेतला तर असा अर्थ निघतो की दोघे भाऊ हृदयात सीतेचे सौंदर्य वाखाणीत गेले. ‘हृदर्य’ (हृदयांत) शब्द नसता तर रामचंद्र भाषाजबळ वाखाणीत गेले असा अर्थ करता आला असता. पण तसे करण्यास जागा नाही. लक्षणाने सीतेचे सौंदर्य मनात वाखाणल्याचे वर्णन संपूर्ण मानसात वा. रामायणात, किंवा अध्यात्म रामायणातही नाही व कोणत्याही रामायणात असणे शक्य नाही म्हणून येथे वाच्यार्थ घेता येत नाही; म्हणून लक्षणेने पहिल्या चरणाचा संबंध फक्त रामाकडेच घेणे भाग आहे. अनुवादात अशा संदेहाला जागाच ठेवलेली नाही.

चौ. २(१) राम कौशिका सगळे सांगत - बागेत गेल्यापासून येईपर्यंत जी जी विशेष वाचिक मानसिक क्रिया घडली व जे जे विशेष दिसले ते सर्व कौशिकास सांगितले. हा अत्यंत नाजूक शृंगारविषय असून, परस्परीकडे बघणे, तिच्यावर प्रेम उत्पन्न होणे इत्यादी गोष्टी कोणाही विवाहास योग्य झालेल्या पुरुषाने विश्वमित्रासारख्या तपोनिधीजबळ तर राहोच पण समवयस्क मित्राजबळ किंवा मातेजबळ सुद्धा सांगितल्या नसत्या; पण रघुवीराने सर्व सांगितले हे परमाकृत्यां आहे. अत्यंत अलौकिक आहे; म्हणून म्हणतात. (क) सहज सरल छल नाही स्पर्शत. जन्मतःच सरल स्वभाव असल्याने त्या सर्व गोष्टी सांगितल्या; जरासुद्धा लपवालपव केली नाही. इतकी सरलता असण्यास अलौकिक निर्भयता व जाज्वल्य धर्मशीलता असावी लागते. म्हणूनच या टीकेत दाखविले आहे की राम क्रजुतावीर सुद्धा आहेत. (१।१३।७ टीका पहा). प्रस्तावनेत ‘रघुवीर वीरता’ हे प्रकरण पहावे. इतकी सरलता जगातील कोणत्याही काव्यात किंवा अन्य ग्रंथात वा चरित्रात दिसणार नाही. छल-कपट लपवालपव यांचा स्पर्श रघुवीराच्या हृदयास कधीच झाला नाही, होत नाही व होणार नाही. ‘छुअत’ पाठच योग्य आहे. ‘छुआ’ स्पर्शला हा पाठ तितका चांगला नाही, कारण तो एकाच काळाचा निर्देश करतो. व स्वभाव त्रिकाळी सहसा बदलत नाही.

(ख) या सरलतेचा किंती उत्तम परिणाम झाला ते पुढे दिसेलच. विश्वमित्रांसारख्या मुनीवराचा अयोग्य आशीर्वाद मिळाला. व मनातील हेतु सफल झाला. लपवालपव केली असती तरी विश्वमित्रास कळलेच असते. उशीर होण्याचे कारण विचारले असते तर खोटे बोलावे लागले असते. किंवा काहीतरी आणखी लपवालपव करावी लागली असती व मुनीची अवकृपा झाली असती. मात्र मुनीची कृपा होण्यासाठी सर्व सांगितले असे मानणे म्हणजे ‘सहज सरल छल नाही स्पर्शत या शिव याज्ञवल्क्य वचनाला मातीमोत करणे किंवा मातीत मिळविणे ठरेल! सहज सरलतेत हेतु असत नाही व हेतु असेल तर ती स्वार्थी सरलता ठरेल. निर्हेतुक स्वाभाविक सरलतेमुळे

‘कवित् सरलता दोष महापण’ (१।२८।५) असे म्हणण्याची पाळी सुवीरावर सरळ वागल्यामुळे आली आहे.

(२) कौशिका सांगत - गेले गुरुसंनिधि व सांगितले कौशिकाला. असे विश्वामित्र आज जरी झाल्यार्पी असले तरी ते खत्रिय राजपुत्र होतेच. मेनकेची भेट (दर्शन) झाल्यावर महातपोनिधी असता आपली स्वतःची काय दशा झाली होती ते त्यास माहीत आहे. खत्रिय, राजे, राजपुत्र यांची दिंगंत कीर्ती मिळविण्याची स्वाभाविक इच्छा असते हे कौशिक मुनी स्वानुभवाने चांगले जाणतात. जो इंद्रिय संयम मोठ्या बगात मुनी झाल्यावर सुद्धा मला साधला नाही तो या राजकुमारांनी साधला हे ज्ञाणून त्यांना आनंदच होणार व ते प्रसन्न होऊन आशीर्वाद देतील हे कवीनी कौशिक शब्द घालून सुचविले –

वि.ल.ठे. - गुरुजीजवळ परत आल्यावर उभय बंधूनी नमस्कार का केला नाही? जाताना ‘मुनिपर्दि नमिती व बंधु चालले कुसुमां करता’ (२२७।१-२) नगरदर्शनास जाताना व परत ‘पुष्यहस्ते, वारिहस्ते, तैलाभ्यंगे, जलेस्थिते। आशीर्वादःप्रकर्तारौ उभी नरकगामिनौ’ हातात फुले असता, नमस्कार करणे व आशीर्वाद देणे निषिद्ध आहे. जप, होम, स्नान, आचमन, संध्या, पूजा, भोजन, शयन करीत असता व करणारास नमस्कार करू नये व आशीर्वाद देऊ नये. वरील श्लोकात पाणी हातात असता; अंगास तेल लावलेले असता, (स्नानापूर्वी) पाण्यात असता असे आणखी प्रकार सांगितले आहेत. येथे नमस्कार मुद्दाम गाळण्यात धर्ममर्यादा पालनाची दक्षता किती घेतली आहे पहा! आता नमस्कार करणे व आशीर्वाद देणे केव्हा घडते पहा –

हि. सुमन पाइ मुनि पूजा कीन्ही । पुनि असीस दुह भाइन्ह दीन्ही ॥३॥

सुफल मनोरथ होहुं तुम्हारे । रामु लखनु सुनि भए सुखारे ॥४॥

करि भोजनु मुनिवर विज्ञानी । लगे कहन कछु कथा पुरानी ॥५॥

म. मिळत सुमन मुनि करिति पूजना । मग देती आशीस उभयांनां ॥३॥

होतील सुफल मनोरथ तुमचे । रामलक्ष्मणां मनिं सुख संचे ॥४॥

कृत-भोजन मुनिवर विज्ञानी । सांगु लागले कथा पुराणी ॥५॥

अर्थ : सुमने (फुले) मिळताच मुनीनी पूजा केली व मग दोघा (भावां)ना आशीर्वाद दिला की ॥३॥ तुमचे मनोरथ सुफल होतील; (तेव्हा, तो ऐकून) रामलक्ष्मणांच्या मनात सुख साठले (संचे - संखले, भए सुखारे - सुखी झाले) ॥४॥ भोजन केल्यानंतर विज्ञानी मुनिवर पुरातन (पौराणिक - पुराणी) कथा सांगू लागले ॥५॥

टीका चौ. ३(१) मिळत सुमन - सुमने घेऊन पूजा केली असे न म्हणता सुमने मिळताच म्हणण्याने सुचविले की फुलासाठी खोल्यांबून बसले होते. पूजेच्या वेळेच्या आधी फुले आणून देता येतील अशा बेताने गेले होते; पण मध्यंतरी एक नवीनच प्रवेश सुरु झाल्यामुळे तो पूर्ण होईपर्यंत वेळ मोडला व झाला उशीर! उशीर झाला होता हे सर्खीच्या संभापणात आधीच सांगितले आहे. (क) उशीर झाला, वेळवर फुले मिळाली नाहीत. तरी विश्वामित्र - गुरु - काहीच बोलले

नाहीत. बोलण्यास जागाच नव्हती. इतकी सरळ सुमने मिळाल्यावर कोणता प्रेमक व शिष्यवात्सल्ययुक्त गुरु रागावेल! कशी मजा आहे भाव घ्यनित करून ठेवण्याची! व सहज सरळ वागणुकीचा परिणाम अंत:करणावर बिबविष्याची!

(२) येथे मुनी शब्द आहे व तिसन्या चौपाईत 'मुनिवर' आहे. असा भेद का? येथे मुनी म्हणजे एकटे विश्वामित्रच नसून विश्वामित्र व इतर सगळे बरोबर आलेले मुनी. सर्वच मुनी फुलांची वाट पहात होते; सर्वांनी पूजा केली व नंतर रामलक्ष्मणांनी नमस्कार केला तेव्हा सर्वांनीच आशीर्वाद दिला. २४०।३ मध्ये सर्व मुनींनी आशीर्वाद दिल्याचा स्पष्ट उल्लेख आहे. ही तुलसी प्रबंधरीती आहे की एके ठिकाणी घ्यनित केलेला अर्थ दुसन्या कुठेतरी अगदी स्पष्ट सांगितलेला असतो. ही दोन स्थाने अगदी जवळ किंवा फार दूरही असू शकतात.

चौ. ४(१) होतिल सुफल मनोरथ तुमचे - सर्व मुनींचा हा आशीर्वाद दोघांना आहे. राम व लक्ष्मण यांच्या मनोरथात भेद असणार व विश्वामित्र व इतर मुनी यांच्या भावनात भेद असणार तो असा - इतर मुनींना वाटले की समवयस्क मोळ्या भावाचे लग्न झाले की आपले व्हावे असे धाकट्या भावास वाटणारच म्हणून तुमचे मनोरथ असे त्यानी म्हटले. सीता प्राप व्हावी हा राम मनोरथ उघड झालाच होता; तसाच दुसन्या एछाद्या कन्येविषयी लक्ष्मणाचा मनोरथ असेल असे मानून त्यानी अनेकवचन वापरले. (क) विश्वामित्र त्रिकालज्ञ सर्वदर्शी असल्याने त्यानी जाणले की चारी भावांचे विवाह बरोबरच व्हावेत हा रघुवीराचा दुसरा मनोरथ आहे; व रामचंद्रांना सीतेची प्रापि व्हावी इतकाच लक्ष्मणाचा मनोरथ आहे, म्हणून त्यानीही अनेकवचन वापरले. मर्म इतर मुनींना कळणे शक्य नव्हते. राज्याभिषेक आपणास एकट्यालाच होणार हे ऐकून ज्या रघुनाथास विपाद वाटतो त्यांना एकट्याचेच लग्न झालेले कसे गोड वाटणार! 'एक विमल कुळि अनुचित हे किति । त्यजुनि बंधु मोळ्या अभिषेकिति ॥' (२१०।७) माकी सर्व संस्कार बरोबरच झाले तसा विवाह ही व्हावा असे रघुनाथास वाटणारच. (ख) लक्ष्मणाचा मनोरथ - रामचंद्रांच्या सुखांत आपले सुख व रामचंद्रांच्या दुःखात ते निवारण करण्याचा प्रयत्न करणे यापेक्षा लक्ष्मणाच्या जीवनात दुसरे घ्येच नाही! रामकीर्ति त्रैलोक्यात पसरावी, त्यांच्या प्रतापाने, सर्व जग दिपून जावे, त्यांची इच्छा पूर्ण व्हावी हेच लक्ष्मणाचे - रामानुजाचे - मनोरथ आहेत. २३८।८ ते २३९।६ पर्यंतच्या नऊ ओळीत निरखून पहावे. (ग) आपल्या दोन्ही इच्छा पूर्ण होणार हे जाणून रघुवीर-रघुनाथ सुखी झाले. रामाची इच्छा सफल होणार म्हणून लक्ष्मण सुखी झाले. बंधुप्रेम असावे तर असे असावे म्हणूनच म्हटले आहे की 'यांची प्रीति परस्पर पावन । वदवेना, शोभन मनभावन ॥'

(२१७।३)

चौ. ५(२) कृत भोजन... सांगुलागले कथा पुराणी' - काल दोन प्रहरांपूर्वी आश्चिन शुक्ल चतुर्दशीला जनकपुरी जवळ आले. नंतर काही वेळाने नगरात निवासस्थानात नेल्यावर अपराह्नकाळी भोजन झाल्यावरोबर कथा न सांगता सायंसद्या करून आल्यावर 'वदत कथा इतिहास पुराणा । क्रमिती रुचिर युग निशियामांना' या प्रमाणे रात्री कोजागरी पौर्णिमा असल्याने त्या निमित्त कथा-पुराण श्रवणकथनात जागरण केले. (क) आज सकाळी आश्चिन शुक्ल पौर्णिमा होती. आज भोजन झाल्यावर विश्रांती घेतली नाही. भोजनानंतर वामकुक्षी करावी असा आरोग्य

शास्त्राचा नियम असता व काल त्याप्रमाणे विश्रांती घेतली असता आज का नाही? येथे विश्वामित्रांची सर्वज्ञता पुन्हा ध्वनित केली आहे. काल रात्री कथा का सांगितली याचे विवेचन पूर्वी केले आहे. रामलक्ष्मण आज सायंसंध्येला गेले म्हणजे लवकर परत येणार नाहीत हे विश्वामित्रांस महज कळले. ते त्रिकालज्ञ सर्वदर्शी आहेत. रात्री हे उशीरा आल्यावर अपरात्रीपर्यंत कथा चालू राहिल्यास यांना जागरण होईल; उद्या धनुभैगासारखी दिव्य कामगिरी याना करावयाची आहे. उद्या सकाळी रोजचे आन्हिक लवकर उरकले पाहिजे. यांची शक्ती उल्हास प्रसन्नता इत्यादी ठिकणे जरूर आहे म्हणून आज यांस भरपूर निद्रा रात्री मिळाली पाहिजे या वत्सल भावाने आजच्या विश्रांतीस फाटा देणे भाग पडले कारण कथाश्रवणांत वारंवार खंड पढू देणेही बरे नव्हे असे बाटले; म्हणून भोजनोत्तर विश्रांती स्वतः ही न घेता कथा सांगण्यास प्रारंभ केला.

(२) मुनिवर विज्ञानी - या विज्ञानी शब्दाने कथेतील मुख्य गाभा कोणता होता हे सुचविले. (क) 'भक्तिहेतु किति कथापुराणे कथिली' (२१०।८) येथे भक्तीप्रधान कथा सांगितल्या. (ख) बदत कथा इतिहास पुराणा। क्रमिति रुचिर युग निशि-यामांना (२२६।२) यावेळी भक्तिप्रधान माधुर्यलीलायुक्त कथा सांगितल्या. येथे विज्ञान - विमलज्ञान प्रधान भक्तीयुक्त कथा सांगितल्या, कारण कथासांगणे हा प्रयोग भक्तियुक्त कथा सांगणे याच अर्थाने मानसात वापरला आहे. ज्ञानोत्तरभक्तीचेच प्राधान्य आहे हे विश्वामित्र, जनक, परशुराम इत्यादींच्या व्यवहारावरून सिद्ध होण्यासारखे आहे.

(३) गुरुशिष्यांच्या व्यवहाराच्या दृष्टीने सुद्धा एक आदर्श आहे हे पुढील चौपाईच्या संदर्भने सिद्ध होतो. सूर्योस्त होऊन जाईपर्यंत ही कथा आज चालली आहे. यावरूनही अल्पमती अनुमान काढते की आज भोजनासही उशीर झाला. पूजेपासून पुढील सर्व कार्यक्रमांना उशीर झाला. एका शिष्याच्या चुकीमुळे सर्व मुनिसमाजास, व सर्व सेवकवर्गास पूजेपासून भोजनापर्यंतच्या सर्व गोष्टीत उशीर झाला. त्याची शिक्षाच म्हणून की काय आज भोजनानंतर कोणासच विश्रांती नाही व संघाकाळ झाली तरी डांबून ठेवले. (Taskless) ही गोष्ट शिष्यानी व गुरुनी सुद्धा लक्षात ठेवली पाहिजे. पण काही शिष्य असे वस्ताद असतात की श्रवण करता करता त्यांची समाधी लागते. काही मान डोलवू लागतात! काही जणू मानावर खाली करीत वेद पठणच मनात करीत असतात! अशाना विश्रांती मिळतेच, ते त्यांचे मन व बुद्धी देतातच विश्रांती! पण रामलक्ष्मणांनी मात्र असे केले नाही. या दोघांच्यामुळे विश्रांती टळलेल्या मुरींपैकी कोणी हव्यूच एका बाजूस निसटले असल्यास विश्वामित्रांना ते कळून सुद्धा त्यांनी काना डोळा केला असेल!

उपदेश - २१०।८; २२६।२; आणि २३७।५ या तीन उल्लेखानी हे दाखविले की परमार्थमार्गीय त्यागी साधक वा सिद्ध व त्यांचे शिष्य यानी रोज नियमाने भक्तीप्रधान कर्मज्ञान इत्यादींच्या कथांचे श्रवण कथन केले पाहिजे. नाही तर जे सोंग घेतले असेल त्या वेपाला कलंक लागेल.

आता सूर्योस्त झाला सायंसंध्येची मुख्य वेळ टळली तरी कथा चालतीच आहे. सकाळी 'सुखस्नेह शोभा गुण खाणीचे' चित्र ज्या हेतूने काढून ठेवले तो हेतु या वेळेपर्यंत जरासुद्धा साधता

आला नाही. त्या चित्राकडे पाहण्यास अतिवृद्ध तपस्वी गुरुमहाराजांनी सवडच मिळू दिली नाही. दाबून ठेवलेली यंत्रातील बाफ दाब सुटल्यावर जोराने आवाज करीत बाहेर पडते किंवा ठाण बंदी घोडा अथवा सतत बांधून ठेवलेले गाईचे वासरू दावे सुटताच ज्याप्रमाणे उड्या मारू लागतात त्याप्रमाणे रामचंद्राची दाबून ठेवलेली प्रीती आता कशी बोलू लागते व पहाटेस उठल्यावर सुद्धा तोच विचार ध्वनितार्थने कसा बाहेर पडतो ते पाहणे मोठे मनोरंजक आहे. सीता जरी परतंत्र असली तरी रघुवीराइतकी या बाबतीत नाही; त्यामुळे हृदयात ठेवलेत्या श्यामल कोमल सहज मनोहर मूर्तीचे दर्शन पूजन करून परमानंद लुटण्यास भरपूर अवसर तिला मिळाला; म्हणून तिचे अशा प्रकारचे वर्णन करण्याची वेळच आली नाही.

हिं विगत दिवसु गुरु आयसु पाई। संध्या करन चले दोउ भाई॥६॥

प्राची दिसि ससि उयउ सुहावा। सिय मुख सरिस देखि सुखु पावा॥७॥

बहुरि विचार कीन्ह मन माहीं। सीय वदन सम हिमकर नाहीं॥८॥

म. विगत दिवस गुरु-आज्ञा मिळतां। उभय बंधु गत संध्ये करतां॥६॥

प्राची दिशिं शशि सुभग उगवला। सीता मुखसम मुखदचि दिसला॥७॥

पुनरपि करिति विचार मनाही!। सिता-वदन सम हिमकर नाही॥८॥

अर्थ : दिवस गेल्यावर मुरीची आज्ञा मिळताच दोघे घाऊ संध्या करण्यासाठी गेले॥६॥ पूर्व दिशेला सुंदर चंद्रमा उगवला व तो सीतेच्या मुखा सारखाच (रामास) सुखदायक दिसला॥७॥ पुन्हा विचार केला मनात की छे! (हे! आश्र्य) हिमकर सीतेच्या वदनासारखा नाही॥८॥

टीका चौ. ६(१) विगत दिवस – करता – सूर्यास्त झाल्यानंतर = विगत दिवस; काल सायंकाळी संध्येच्या वेळी 'मुनि दे अनुशासन' (२२६।१) मुरीनी आज्ञा दिली; व आज आज्ञा मिळाली; म्हणजेच आज्ञा माणितली तेव्हा मिळाली. या भेदाने सुखविले की रघुवीर बाहेर जाण्यास उतारीक झाले आहेत. केव्हा एकदा एकान्त मिळेल व त्या हृदयस्थ चित्राकडे पाहीन अशी स्थिती झाली आहे.

(२) उभय बंधु गत संध्ये करता – काल 'सर्वहि करिती संध्या वंदन' म्हणजे सर्व मुनिमंडळीसह गेले होते. आज एकान्ताची जरूर असल्याने मुनिमंडळी निघण्याच्या आधीच आज्ञा घेतली व मिळताच निघाले. लक्ष्मण हा दुसरा आहे असे वाटतच नाही. मुरी झाले तरी या असल्या काळातून गेलेले असणारच. त्यानीही विचार केला की दोघेच मुद्दाम विचारून घाईधाईने निघाले आहेत. त्या अर्थी इतरांनी बरोबर येऊ नये अशी यांची इच्छा दिसते. म्हणून आपण जरा उशीरा व दुसरीकडे जाऊ म्हणजे बरे. अशा वेळी थोरानी तरूणांच्या शुद्ध व धार्मिक भावनांच्या आड येऊ नये हे पुन्हा दाखविले. जनकपुरीच्या सीमेत पुष्कळ नद्या, तलाव, पुष्करीणी वरै सुंदर जलाशय आहेत हे विसरू नये म्हणजे कुशंकांस जागा राहणार नाही. 'सायं संध्या अहिर्जले' गावाच्या घराच्या बाहेर जलाशयावर संध्या करावी, नदीच पाहिजे असेही नाही. पुढील वर्णनावरून दिसते की रामलक्ष्मण ज्या जलाशयावर गेले तेथे इतर कोणी नव्हते, म्हणजे असे

स्थान घ्यानात आणूनच तिकडे गेले. याप्रमाणे येथेपर्यंतच्या सर्व गोष्टी हेतुपूर्वक एकान्तासाठी केल्या.

चौ. ७(१) प्राची दिशि शशी सुभग उगवला – सूर्यस्त होऊन गेल्यावर परवानगी घेतली व निघाले; येण्यास काही वेळ लागलाच. संध्याकाळी पौर्णिमा असते तेव्हा पश्चिमेस सूर्य मावळत असतो व पूर्वेस चंद्र उगवत असतो. आज चंद्रोदय झाला तो सूर्यस्तानंतर बन्याच वेळाने झाला त्या अर्थाच सायंकाळी वद्य प्रतिपदा असली पाहिजे. काल रात्री पौर्णिमा कोजागरी होती. (क) येथे किंवा पुढे संध्या केल्याचे वर्णन नाही; महणून कोणी असे समजू नये की संध्या केली नाही. सायंसंध्येचे वर्णन एकदा येऊन गेले आहे, महणून सर्व वर्णन करण्याची आवश्यकता नाही. आजच्या संध्येच्या वेळचे वैशिष्ट्य सांगावयाचे आहे; बाकीचे ‘यथापूर्व समाचरत’ हे ठरलेच. अन्यथा दोप आम्ही टीकाकारानीच शोधून काढला असता. आज सायंसंध्येचा उत्तम व मध्यम काळही साधला नाही. ‘अधमा तारकोपेता च संध्या करावी लागली पण हरिकथा श्रवणामुळे उशीर झाल्यावर ताबडतोब संध्या केल्यास अधमकाळ सुद्धा साधला नाही तरी उत्तम काळाचे श्रेय मिळते. काललोपासाठी प्रायशित्तार्थ्य देण्याची सुद्धा आवश्यकता नाही. ‘राष्ट्रभंगे, नृप क्षोभे, रोगाती, सूतकेऽपि वा। सन्ध्यावन्दन विच्छिन्निर्द दोषाय कथंचन ॥२ ॥ विद्वत्संगे, विवादेच यज्ञे भूपति दर्शने सन्ध्यावन्दन लोपोऽयं न दोषो मुनिभिः स्मृतः ॥३ ॥’ असे काललोपप्रायशिता विषयी जमदग्नि महणतो (गा. पु. प.) लापोऽर्ध = अर्ध लोप; = काल लोपः संध्यालोपः नव्हे. यास्तविक ‘विगत दिवस शब्दांच्या अर्थाची ओढाताण करण्याचे कारण नाही. सूचना, विद्वानांनी मात्र संध्याकाळापूर्वी कथा, कीर्तन, संपेल अशा विचारानेच प्रारंभ करावा; तसा प्रारंभ करून कथा सहज वाढली व संध्या काललोप झाला तर दोप त्यांच्याकडे नाही. पण ते जर संध्याकाळाचे सुमारासच प्रारंभ करतील किंवा लवकर प्रारंभ करून रोजच कालातिक्रम होऊ लागला तर सर्वांच्या काललोपाचे पाप त्यांच्या माथी बसेल!'

(२) कोणी महणतात की सायंसंध्या पश्चिमेस मुख करून करावयाची असा कोणी श्रोत्यांचे चित्तरंजन करून सत्याचे व शास्त्राचे भंजन करणारे कथाकारादी महणतात की पौर्णिमेच्या दिवशी चंद्र पूर्वेला उगवतो व सायंसंध्या पश्चिमेस तोऽंड करून करावयाची असते तेव्हा पूर्वेस उगवलेला चंद्र यांना ज्या अर्थी दिसला त्या अर्थी सीतेच्या प्रेमात मग्न होऊन दिशासुद्धा भुलले. परंतु असे महणणारे एकतर सायंसंध्या न करणारे व सायंसंध्येचा व आचमनाचा सुद्धा विधि न जाणणारे असले पाहिजेत किंवा जाणून बुजून सोकचित्तरंजकदास तरी बनलेले असले पाहिजेत. सायंसंध्येत अर्धप्रदान व उपस्थान या दोन गोष्टीच पश्चिमेस मुख करून कराव्या लागतात. बाकी सर्व पूर्व किंवा उत्तराभिमुख बासून करावयाचे असते. आचमन केव्हाही पश्चिमाभिमुख किंवा दक्षिणाभिमुख करू नये असे झास्त आहे. शिवाय संध्यासमाप्तीच्या पूर्वी अष्टदिशाना वंदन व दिवपालाना वंदन पूर्वेकदृश आरंभ करूनच प्रदक्षिण वळत करावयाचे असते. त्यावेळी चंद्र वर आलेला पाहिला असे मानले महणजे अनेक असे पळ टळतात. संध्या चित्त लावून केली नाही हा दोप टळतो, कारण आचमन प्राणायाम मार्जन व जप जरी पूर्वाभिमुख करावयाचे असले तरी वर मान करून पाहण्याचे कारण नसते; फक्त मार्जनानंतर पश्चिमेकडे तोऽंड फिरवताना उभे रहावे लागते त्यावेळी

दिसणे अगदी शक्य आहे. किंवा दिशादिवंदनाच्या वेळी दिसेल, दिशाबंदनाच्या वेळी दिसला असे मानणे या अल्पमतीस अधिक योग्य वाटते; कारण की त्यामुळे संध्या व्यवस्थित केली नाही असे ठरत नाही. चंद्र दिसला त्यावेळी सायंसंध्या जवळजवळ संपलीच आहे व सम्यक ध्यान (संध्या) कोणाचे सुरु झाले हेही अगदी उघड आहे. प्रतिपदा सायंकाळी असल्याने चंद्र उगवेपर्यंत संध्या झाली. अयोध्या कां. ८९।६ मध्ये 'पुरजन जोहरनि घरिं आले । रघुवर संध्येसाठी निधाले' इतकेच म्हटले आहे. गंगेवर गेले, संध्या केली व परत आले याचे वर्णन मागे किंवा पुढेही नाही. मग तेथेही संध्या केली नाही असे म्हणावयाचे की काय? व तेथे कोणाच्या प्रेमाने वेढे झाले होते असे मानावयाचे! म्हणून प्रतिपदेच्या रात्री चंद्रोदय होईपर्यंत संध्या झाली असे मानणेच योग्य ठरते व संध्या करण्यास जाण्यासाठी गुरु विश्वामित्राची आज्ञा घेऊन निधाले असता एक वचनी, सत्यद्रव्यती रामचंद्रानी संध्या केली नाही. 'धर्म धुरंधर रघुकुलकेतू' असून संध्या करण्यास विसरले असे म्हणणारांना काय म्हणावे ते वाचकानी ठरवावे. (क) गोस्वामीनी घोटाळा होण्यासारखे मानसात कुठे काहीच लिहिलेले नाही पण शास्त्र व्यवहार याचे आमचे ज्ञान ते किती! त्यामुळे च घोटाळा उडतो. वर दाखविल्याप्रमाणे व्यवस्था नीट लागते व सीता प्रेमाने रामवेढे होऊन त्यांस दिशाभ्रम झाला, संध्या केलीच नाही. इत्यादी अनर्गल प्रलाप व रघुवीरावरील मिथ्या आरोप व शृंगारप्रिय अज्ञानी श्रोत्यांना रमविणारे सुंदर सम वाटणारे कल्पनांचे मनोरे धुळीस मिळतात. दिशा व दिक्षित याना चंद्रन केल्यावर संध्या समाप्तीस जितका काळ लागतो तेवढ्यात पुढील चरणातील विचार केला.

(३) सीता मुख सम सुखदचि दिसला – सीतेच्या मुखाला उपमा नाही असे रघुवीराने सकाळी म्हटलेले (२३८।८) जणू चंद्राला ऐकू गेले. सर्व कवी सुंदर मुखांची माझ्याशी तुलना करीत असता यानी मला कुच कामाचा ठरविला असे चंद्रास वाटले. 'आदित्य चंद्रावनिलोऽनलक्ष द्यौः भूमिरापे हृदयं यमक्ष ॥ अहश्च रात्रिश्च उभेच संध्ये धर्मोऽपि जानाति नरस्य वृत्तम्' (भा.सं.पु.) चंद्र विशेषतः मनुष्याच्या मनाचा व्यवहार जाणतो; कारण तो मनाची देवता आहे. त्याने आज विचार केला की जशी सीता अचानक दिसली तसे आपले सर्व सौंदर्य एकवटून या रघुवीराच्या दृष्टीस पडावे, व एकदा तरी प्रशस्ति पत्र मिळवावे की चंद्र सीतेच्या मुखासारखा आहे; म्हणून तो अति प्रलोभनीय दिव्य स्वरूपात दृष्टीस पडला. आज शारदी पौर्णिमेचा दिवस सूर्य मावळून गेलेला व रामहृदयाकाशात सीता मुखचंद्र सकाळपासूनच उगवलेला पण त्याचे दर्शन पुन्हा होऊ शकले नाही. त्यामुळे निसर्ग, काळ व मानसिक परिस्थिती चंद्राचा हेतु साध्य होण्यास अनुकूल अशीच होती. मनाला जेव्हा एखाद्या ध्वनीचा वगैरे ध्यास लागला असेल तेव्हा साधारण साम्य दिसताच, कानी पडताच तेच रूप तोच ध्वनी वाटू लागतो. आगगाडी जोरात चालत असता विशिष्ट ध्वनी निघत असतीते त्यात कोणत्याही शब्दांचा उच्चार त्या आगगाडीने केलेला नसतो पण ज्याच्या हृदयात हरिनाम स्थिर झाले आहे त्याला 'हेरे राम हेरे राम राम हेरे हेरे' असा स्पष्ट आवाज ऐकू येतो. अशाच रघुपतीच्या मानसिक दशेचा फायदा सकृदर्शनी चंद्रास मिळाला, व तो सीतामुखासारखा रामास दिसला व सीता मुख दर्शनाने जसे सुख व्हावे तसे झाले. चंद्राचा हेतु साध्य झाला, परंतु भलत्याची बरोबरी करण्याचा केलेला प्रयत्न क्षणभर सफल झालासा वाटला

तरी तो शेवटी दुःखद ठरतो हे या चंद्रास आता थोडक्या वेळाने कळेल.

मूचना – या चौपाईतील सुभग, उग, सुख, मुख, आटणी श-श, स-स यांच्या अनुप्रासाने किती माधुर्य निर्माण झाले आहे! यातील शशी शब्द सदोपता दर्शक आहे. सशासरखा डाग, असलेला. पौर्णिमा व प्रतिपदेच्या चंद्रात हा कलंक अधिक ढोळ्यात भरण्यासारखा दिसतो, व तो त्याबेळी शोभादायक दिसला, ठरला तरी कलंकच हे सकृदर्शनी रामांच्या ध्यानात आला नाही.

संध्या समाप्त करता करताच हृदयावरील चिन्नाशी तुलना करून पाहिली तेव्हा स्वतःचे स्वतःलाच आश्चर्य वाटले की मी हे काय केले! याचेच नाव पुन्हा मनात विचार केला तेव्हा काय निश्चय झाला तो सांगतात.

चौ. ८(१) सीता वदन सम हिमकर नाही – हिम = शीतल द्रव्य व शीतल द्रवमय कर = किरण आहेत ज्याचे तो हिमकर. भाव हा की सीता हिमकर वदन, हिमकर हिमकर नाही. सीतेच्या सारखा शीतल करणारा आहे असे बदून (महणूनको) असे हृदयातील सीतेचे वदनच जणू महणाले. हिमकर नाव याला आहे पण हा हिमकर नाही. ‘सुपीमः शिशिरो जङः। तुपारः शीतलः शीतो हिमः सप्तान्यालिंगकः (अमरे) हे सात शब्द विशेषणा सारखेही वापरतात. सीता = शीता, सीता हृदयाला शीतलता देणारी आहे. हिमकर शीतलता देणारा नाही. ‘काल निशेसम निशि, शशि भानू’ (५।१५।२) (६।१२।१० ही पहा) अशी तापदायक आहे असे तेथे वर्णिले आहे. (क) हिमकर = प्रेमाच्या पुरांत गोठविणारा असा भावार्थ कोणी काढतात. पण तो योग्य का अयोग्य हे वरील भावार्थ व सुंदर काण्डातील वरील अवतरण यावरून ठरवावे. येथे हिम = बर्फ हा अर्थ नाही. विरह वन्हीची ऊष्णता वाढविण्यास बर्फ सुखा कारणीभूत होतो हे सुंदर काण्डात राम-संदेशात पहावे. महणूनच पुढे महणतील की विरही जनांस दुःखदायक आहे. सीतेच्या मुखासारखा शशी का नाही याचे विवेचन पुढील दोहा व तीन चौपायात करतात.

हिं. दो. जनमु सिंधु पुनि बंधु विषु दिन मलीन सकलंक ॥

सिय मुख समता पाव किमि चंदु बापुरो रंक ॥ २३७ ॥

म. दो. जन्मसिंधुमधिं बंधु विष दिन मलीन सकलंक ॥

सीता-मुख समता किं या चांद बापुडा रंक ॥ २३७ ॥

अर्थ : याचा जन्म सागरात, याचा भाऊ हलाहल विष, हा दिवसा मलीन (म्लान) असतो व कलंकित आहे; तेव्हा सीतेच्या मुखाची सर (समता) का याला येणार आहे! चंद्र बापडा (हीन, दीन) रंक आहे ॥ दो. २३७ ॥

टीका - दो. (१) व्यक्तीचे वस्तूचे महत्व जन्म (कुल) शील (स्वभाव) रूपादी व संगती या चार गोष्टीवरून या जगत ठरविले जाते. या चारी गोष्टी चंद्र हीन आहे हे या दोहात दाखवितात. (क) जन्म सिंधुमधि याचा जन्म सागरात; जो दुस्तर; दुसन्यास बुडविणारा; देशादेशात भेद उत्पन्न करणारा; मौल्यवान पदार्थाचा लोभी (अगदी हृदयाशी तळाशी बाळगणारा) वर स्वच्छ तळाशी विखल; खवलणारा (क्रोधी) सदा अतृप्त (असंतोषी)! पथिकांचा तो मार्ग अडवतो ॥

नाविंहि बसल्या तो भयकारक ॥ हे नऊ आणखी पुष्कळ दोष ज्याच्या ठिकाणी आहेत. असा सागर ज्याचा बाप आहे (पिता) तो कुलहीन नाही असे कसे म्हणावे. आता सीतेचे कुल पहा 'जनक पिता तारक भवसागरिं' जो सिंधूनि अति दुस्तर तरि ॥ मी तूं भेदा जनक निवारिति । लोभा संतोषाने वारीति ॥२॥ अंतर्बाहु सदा जे निर्मल । झाले मिथिलपति अन्य मनोमल ॥३॥ झानभार्ग विघ्नांस निवारक । सीताजनक भवभीति विदारक ॥४॥ ज्या क्रोधादिक शत्रु न शिवती । जानकि जनक कि करि वर्णन ती ॥' प्रज्ञानानंद. याप्रमाणे सीतेचे कुल व चंद्राचे कुल यात प्रकाश व अंधाराप्रमाणे अंतर आहे.

(२) बंधु विष - क्षीरसागरातून चंद्राची उत्पत्ती झाली व क्षीरसागरातून सर्वांच्या आधी हालाहल विपाची उत्पत्ती झाली. म्हणून दोघे सहोदर; विष वडील भाऊ व चंद्र धाकटा भाऊ. येथे दुष्टाची संगती दाखविली. जैसा संग तैसा रंग. 'प्रभुवदले विषबंधु निशापति । निज-उरिं ठेवि जाणुनी प्रिय अति ॥ विषसंयुत कर निकर पसरतो' (६।१२।९-१०) सीतेचा भ्राता सदुण विधि । रूपशीलसागर लक्ष्मीनिधि ॥ (प्रज्ञानानंद) सीतेच्या भावाचे नाव लक्ष्मीनिधि आहे. या दोषातीतही पूर्व-पक्षिमेसारखे अंतर!

(३) दिन मलीन - येथे चंद्राचे रूप, शोभा, वेष यांचा उल्लेख आहे. हे माणसाची किंमत करविणारे आणखी एक लक्षण आहे. दिवसा म्लान, खिन्न, विषण्ण व जणु मळकट कपडे घातलेला (मलीन) दिसतो आणि रात्री प्रसन्न, सुंदर वेष केलेला दिसतो. 'वासः प्रधानं खलु योग्यतायाः वासोविहीनं विजहाति लक्ष्मी ॥ पीताम्बरं वीक्ष्य ददौ तनूजां दिगंबरं वीक्ष्य विषं समुद्रः (सुभाषित) (क) सीतेच्या रूपाचे वर्णन कोण व कसे करणार! 'जर छवि मुधापयोधि असेही । परम रूपमय कच्छप तेही । शोभा गुण (मंदर शृंगारू । मथी पाणि पंकजिं निज मारू ॥ अशी उपजे लक्ष्मी यदा सुंदरता-सुख-बीज संकोचे तरि कवि वदति सीते समान तीज (=तिला) ॥१।२४७॥ 'सुंदर सुंदरतेला करते । छविगृहिं दीपशिखा जणु जळते ॥' (२३०।७) येथेही जमीन-अस्मानाचे अंतर!

(४) सकलंक - याने शील = (स्वभाव) सुचविले. शील हे मानवाच्या महत्वमापनाचे सर्वत महत्वाचे माप आहे. चंद्र कलंकित शीलाला कलंक लागलेला. गुरुद्रोही, गुरुतल्पग हे फार मोठे कलंक त्याच्या चरित्रावर आहेत. चंद्र असा नाव बहू झालेला आहे. 'शशि गुरुतल्पग' (२।२२८). सीता - उमा रमा भ्रह्माणि वंदिता । जगदंबा संततमनिन्दिता ॥ 'शोभासील सुशील विनीता' (७।२४।९०३) 'पुत्रि पवित्रीकृत उभ कुलाही । 'सुयशधवल' वदति सकलाही (२।२८७।२) 'उद्धव स्थिति संहार कारिणी क्लेशहारिणी । सर्व श्रेयस्करी सीताम्...' येथेही उत्तर दक्षिणधूवा इतके अंतर! (क) याप्रमाणे अत्यावश्यक चारी गोष्टीत अति हीन आहे शशी. एजाद्या क्षुद्रगुणाने न्यून असता तरी चंद्राला सीतेची सर आली नसती, मग जेथे चारी लक्षणांनी अगदी विपरीत असता कोण म्हणेल की सीता मुखासारखा चंद्रआहे! याप्रमाणे चंद्राच्या चार प्रमुख दोपांचे वर्णन करून सार सांगतात की -

(५) चांद बापुडा रंक - बापुडा - विवारा, सर्व प्रकारे हीन, रंक - निर्धन, दीन, दुःखी अपमानित, अमावास्येस तर तोंड सुद्धा दाखवीत नाही. भाद्रपद शुक्ल चतुर्थीला त्याचे तोंड पाहणे निषिद्ध! आता इतर दोपांचे वर्णन करतात -

- हिं. घटङ् बडङ् विरहिनि दुखदाई। ग्रसङ् राहु निज संधिहिं पाइ ॥१॥
 कोक सोकप्रद पंकज द्रोही। अवगुण बहुत चंद्रमा तोही ॥२॥
 वैदेही मुख पटतर दीन्हे। होइ दोखु बडङ् अनुचित कीन्हे ॥३॥
 सिय मुख छवि विषु व्याज बखानी। गुर पहिं चले निसा बड़ि जानी ॥४॥
- म. घटे घरे विरही दुखदायक। ग्रासि राहु निजसंधी साधक ॥१॥
 द्रोही पंकजा शोकद चक्रां। अवगुण बहु तुजमाजी चंद्रा! ॥२॥
 वैदेही मुख तुजसी तुलता। दोष घडे कृति कहनि अनुचिता ॥३॥
 सीता मुख छवि शशिमिहिं वानुनि। निघति गुरुकडे निशाऽति जाणुनि ॥४॥

अर्थ : चंद्रघटतो व वाढतो (क्षय, वृद्धि होतात), विरही जनाना दुःख देतो; आपली संधी साधून याला राहु ग्रासतो ॥१॥ कमलांचा द्रोह करतो व चक्रवाकांना (चक्र, कोक, चक्रवाक) शोक देतो; हे चंद्रा! तुझ्यात फार अवगुण आहेत ॥२॥ वैदेहीच्या मुखाची उपमा देण्याने अनुचित कर्म केल्याचा दोष लागेल (लोक देतील) ॥३॥ (या प्रमाणे) चंद्राच्या निमित्ताने सीतेच्या मुखाचे सौंदर्य वाखाणून फार रात्र (निशा+अति) झाली असे जाणून पाहून गुरुकडे गेले ॥४॥

टीका - चौ १(१) घटे चढे - पौर्णिमेनंतर चंद्राचा आकार, प्रकाश, रूप ही सर्वच क्रमशः कमी होत जालात व पुन्हा क्रमाने वाढतात. याप्रमाणे क्षय व वृद्धी होत असते. उत्तर हिंदुस्थानात कृष्ण प्रतिपदेपासून मास गणना असते म्हणून प्रथम घटण्याचा, क्षयाचा उल्लेख केला. चंद्राच्या आकारूपादिकात सतत असा बदल होतो हा दोषच आहे. तो क्षयी आहे. सीतेचे रूपादि सदा एकरस आहे. (२) विरही दुखदायक - विषसंयुत करनिकर पसरतो। विरहवंत नरनारि जाळतो ॥ (६।१२।१०) हे रामवचनच आहे. 'शशीभानू' (५।१५।३) 'पावकमय शशि' (५।१२।१) (क) ग्रासि राहु चंद्र पूर्ण वाढला म्हणजे विशिष्ट संधी साधून राहु गिळतो. ग्रहण लागते, ही भीति चंद्राला दर पौर्णिमेला असतेच.

चौ. २(१) द्रोही पंकजा - चंद्र उगवला म्हणजे सूर्य विकासी कमले कोमेजतात. चंद्र त्यांच्याशी वैर करतो. त्यांचे सौंदर्य, प्रसन्नता इत्यादींचे तो हरण करतो व त्यांस निर्जीवांसारखी दशा येते. (क) चक्र = 'चक्रवाक, चक्र कोके पुमान्' (मेदिनी) चक्रवाक व चक्रवाकी दिवसभर एकत्र राहतात; चंद्राच्या राज्यात (रात्री) त्याना एकत्र राहता येत नाही. व त्यांचा वियोग होतो व त्यामुळे दोघांनाही रात्रभर शोक होतो; म्हणून चंद्र शोक दुःखदायक ठरला. (ख) याप्रमाणे चंद्राच्या दोपांचा मनाशी विचार केला अर्थात् सीतेच्या गुणांचा विचार करीत असता चंद्रात हेदोप आढळले. दोहातील दोप कोणी पाच मोजतात तर कोणी सहा. बापुडा रंक हे दोन दोप भानतात; पण बापुडा झाला म्हणूनच रंक बनला व तो बरील मुख्य चार दोपांमुळे बापुडा झाला. येथे घटणे व वाढणे हे दोन दोष कोणी मानतात. एकूण ९, १०, ११ दोपांची गणना येथवर केली; पण एवढ्याने चंद्राचे दोप सरले असे नाही; चंद्राच्या ठिकाणी कमीत कमी १६ दोप असल्याचे अरण्याकांड २८।६ च्या टीकेत दाखविले आहे. म्हणूनच की काय राम म्हणतात 'हे चंद्रा! एवढ्यानीच झाले असे

नाही, आणखी पुष्कळ अवगुण = दोप तुझ्यात आहेत; किती म्हणून सांगावे! '(ग) आतापर्यंत दोपांची गणती अशी चालली, पण ते वर्णन करता करता किळस आली व बाटले नको ही घाण उपसणे! असे बाटले, कारण या दुर्गंधीने सीतेला त्रास होईल कारण ती चित्तभित्तीवर उभी आहे; हे विचार ही हृदयातच चालले आहेत. म्हणून समारोपादाखल त्या चंद्राला स्पष्टच सांगतात की तू अवगुणांची खाण आहेस. त्या दोप वर्णनाच्या भरात असता तो चंद्र पुन्हा दिसताच 'अवगुण बहु तुजमाजी चंद्रा!' हे वाक्य वैखरीतून न कळत बाहेर पडले असे मानल्यास हे फारच मनोहर व प्रभावी नाट्य ठरेल. या ओळी वाचताना व श्रवण करताना मात्र नकी असेच बाटते की हे वाक्य मनात न उच्चारात वैखरीने बोलले जात आहे. किती सजीव, स्वाभाविक व बालवृत्तीला शोभणारे हे वर्णन आहे! (घ) सीतामुखाकडे (हृदयात) बघता बघता ती मूर्ति सचेतन दिसू लागली. (छ्यानाच्या बळाने मनःकल्पित मूर्तीत प्रत्यक्ष चैतन्य निर्माण होते; इतकेच नव्हे तर मानसपूजेत बाहिलेल्या पुष्टादिकांचा त्या त्या पुष्टादिपदार्थासारखा सुगंधही अनुभवास येतो इतके व याहूनही मानवीयनाच्या संकल्पाचे सामर्थ्य अपार अगाध आहे; विश्वामित्राने आपल्या संकल्पाने निर्माण केलेले सजीव पदार्थ आज बाह्यसृष्टीत आहेत! त्यामुळे चंद्र केवळ एक ग्रह आहे हे विसरून तो आपल्यापुढे सदेह उभा आहे असे दिसू लागले व त्यास म्हणाले इतकी सजीव व स्वाभाविक चेतनोक्ती (Personification) पाक्षात्य कर्वीच्या तर राहोच पण पौर्वात्य कविकृतीत सापडेल की नाही याची शंका आहे.

चौ. ३-४; (१) वैदेहीमुख तुजसी तुलिता - अनुचिता - वैदेही शब्दाने तिच्या कुळादिकांचे महत्व व तिची देहबुद्धिरहित अंतःकरणवृत्ती यांचे दिग्दर्शन केले. जो दोपांची खाण आहे त्याची उपमा 'सुखस्नेह शोभा गुणखाणी'ला देणे हा दोप ठरतोच. व असे जो करील त्यास तज्ज दोपी ठरविणारच; व ते अयोग्य म्हणता येणार नाही. (क) सूचना - येथे कवीनी एक सूचना देऊन ठेवली आहे की काव्यात किंवा बोलण्यात उपमा देताना विचारपूर्वक दिल्या पाहिजेत. याच अर्थ असा नव्हे की चंद्राची उपमा सीतेला कोणी देऊ नवे. तसे मानल्यास मानसनिर्मात्यांनी याच प्रकरणात 'सीतामुखशशी नयन चकोर' म्हणून नियमांचे उल्लंघन केले आहे व इतर अनेक ठिकाणी तेच दिसेल. रामचंद्रानीं मात्र चंद्राची उपमा सीतामुखास दिलेली नाही. कर्वीनी सीतामुखास शशी, चंद्र इत्यादी म्हटले असेल तेथे 'निर्दोषचंद्र' समजणे जरूर आहे. पूर्वी रघुपतीला व नंतर रामलक्ष्मणाना चारु चंद्र, 'विमल विधु' (१।१६।५; १।२३।२) जसे म्हटले तसेच येथे सीतेविपर्यी सिद्ध केले. हे चंद्रदोषवर्णन व चंद्राचा उघड उघड अधिक्षेप रघुवीराने का केला हे आता कवि सांगतात -

(२) सीतामुख छवि शशिमिर्पि वानुनि - भाव हाकी यात चंद्राची निंदा करण्याचा किंवा त्याचे दोप वर्णन करण्याचा हेतु नाही; सीतेच्या शोभेची प्रशंसा करणे हा हेतु आहे. सीतेच्या मुखशोभेला जगात उपमा नाही. म्हणून सुखशोभेचे प्रसिद्ध उपमान जो चंद्र त्याच्या ठिकाणच्या दोपांच्या वर्णनाने, विरोधात्मक तुलनेने सीतामुख शोभेची प्रशंसा केली. ही एक गुणवर्णनाची कविकुलरीती आहे. अयोध्याकांडात भरतविमलयशविधूचे वर्णन करताना भरद्वाजानी याच कविकुलरीतीचा अवलंब केला आहे. फक्त चंद्राला प्रत्यक्ष सांगितले नाही इतकाच फरक आहे.

दोन्ही वर्णनांची तुलना मुद्दाम करून पहावी. (२।२०९।१ पासून पहा) मानसाचे हे वैशिष्ट्य आहे की एकच गोष्ट दोन ठिकाणी तरी बन्याच साम्याने वर्णन केलेली असावयाची; पण पुनरुक्ती न होता कांहीतरी विशेष भाव तुलनेतून निधावयाचे.

(क) निशाऽति जाणुनि - निशा अति जाणुनि; फार रात्र झाली आहे असे पाहून वर लिहिलेले स्वगत भाषणाच्या याच ओळीतील विचार मनात येऊन जाण्यास इतका वेळ का लागला हे विचारणीय आहे. बराच वेळ हृदयातील त्या चेतन चित्राचे ध्यान करावे व चंद्राकडे बघावे तेव्हा विचार करून चंद्राचा एक दोष दिसावा, असा क्रम चालल्यामुळे रात्र फार झाली. फार रात्र म्हणजे किंती रात्र हे केवळ कल्पनेच्या आधारावरच ठरवावे लागेल. काही म्हणतात आठ घटका रात्र झाली होती; कोणी म्हणतात मध्यरात्र झाली होती. असे कोणतेच निराधार मत देण्याची या लेखकाची लायकी नाही.

(ख) यावेळात लक्ष्मणाने काय केले असेल! याचा विचार कोणी केलेला दिसला नाही. लक्ष्मणाने संध्या केली असेल व आपल्या उपास्याच्या, स्वामीच्या, प्रभूच्या मुखाकडे बघत तो स्वस्थ बसला असेल. त्यासही आजची रात्र महाभाष्याची वाटली असेल. काण असा शान्तता-पूर्ण एकान्त बन्याच दिवसात मिळाला नव्हता! आश्चिन वद्य प्रतिपदेच्या चंद्रकिरणानी प्रकाशित झालेला, जलाशयाच्या तीरावर असलेला नीलसरोवर नीलमणी नीलनीरधर श्याम कोटि कोटि शतकाम राममुखचंद्रमा, चंद्राकडे पाठ फिरवून बसलेल्या लक्ष्मणाला किंती सुखद झाला असेल याची कल्पना इतरांना येणे शक्य नाही; म्हणूनच कविराज सुद्धा त्या बाजूस वळले नाहीत. राममुख लावण्यापुढे चंद्राचे सौंदर्य तुच्छ आहे असे बादूनच की काय त्याने चंद्राकडे पाठ फिरविली असावी. सीतामुख लावण्याचे वर्णन चंद्रदोष वर्णनाच्या निमित्ताने तरी रघुवीरास करता आले; पण राममुखाचे वर्णन करणे अशक्यच असल्याने लक्ष्मण अगदी मौन राहिला असे दाखविण्याचा कवींचा हेतु असावा असे या मंद मतीला वाटते. (ग) 'अवगुण बहु तुजमाजी चंद्रा' हे शब्द राम मुखातून बाहेर पडताच लक्ष्मणाची समाधि, दचकल्याप्रभाणे शारीरात एकदम हिसका बसून भग्न झाली असावी! लक्ष्मणास वाटले असेल की प्रभूच्या मुखाची व चंद्रबिंबाची तुलना मनात करताना माझ्या मनात जो विचार आला होता तोच प्रभूच्या मुखातून बाहेर पडला! (घ) पूर्वेस चंद्र व कमले कोमेजलेला व कुमुदे फुललेला जलाशय, तिकडे तौऱ करून राम बसले आहेत व रामाच्या समोर किंचित बाजूला चंद्राकडे पाठ करून राममुखाकडे पहात लक्ष्मण बसला आहे. मध्ये मध्ये राम हळूच स्वगत भाषण करीत आहेत. अशा स्थितीत बराच वेळ गेल्यावर लक्ष्मणाचे नेत्र मिटले आहेत. पूर्ण शांतता आहे इतक्यात 'अवगुण बहु तुजमाजी चंद्रा!' हे वाक्य उच्चारले जाणे व लक्ष्मणाने एकदम खडबडून कावऱ्या बावऱ्या मुद्रेने वृत्तीवर येणे हा प्रवेश रंगभूमीवर टाळ्यांचा गजर करविल्याशिवाय राहणार नाही!

रघुवीराने दिवसभर दाबून ठेवलेल्या वृत्तीने कशी मजा करून सोडली हे पाहण्यासारखे आहे. आता गुरुसन्निध जाऊन काय करतात पहा -

हिं. करि मुनि चरन सरोज प्रनामा । आयसु पाइ कीन्ह विश्रामा ॥५॥

म. मुनिवर चरण सरोजी प्रणमुनि । कृत विश्रामा आज्ञा पाबुनि ॥५॥

अर्थ : (परत गेल्यावर) मुनिवर विश्रामित्रांच्या चरणकमलांना प्रणाम करून प्रणमुनि त्यांची आज्ञा मिळाल्यावर (दोघे बंधू) विश्राम करू लागले ॥५॥

टीका चौ. ५(१) मुनिवर चरणसरोजी प्रणमुनि - परत गेल्यावर विश्रामित्रांना नमस्कार केला; त्यांनी आशीर्वाद दिला हे सांगण्याची विशेष आवश्यकता नसल्याने वर्णन केले नसले तरी नमस्कार केला की आशीर्वाद द्यावाच लागतो. नंतर मुनिवर झोपण्यास गेले. (क) आज्ञा पाबुनि (आयसु पाइ) आज्ञा मिळाल्यावर, झोपण्याच्या पूर्वी गुरुचरणसेवा-पादसेवन करण्याचा रामचंद्राचा नियम काल रात्रीच्या वर्णनात आहे. 'बंधू जणु ते प्रेमे जितले । गुरुपदंकज सेवे रतले ॥५॥' वारंवार देति आज्ञा मुनि । रथुवर करती शयना जाऊनि ॥' त्याच प्रमाणे आज सुद्धा मुनिवर जाऊन पडल्यावर दोघे बंधू चरणसेवा करू लागले. तेव्हा मुनीनी आज्ञा दिली की जाऊन झोपा आता! आज्ञा वारंवार दिली की एकदाच आज्ञा मिळाल्यावर राम उठले हे निश्चित ठरविता येत नाही. पण कालच्या प्रमाणेच मानणे योग्य. यापुढे या चरणसेवेचा कुठेच उल्लेख केलेला नाही; कारण दो. २२६ मध्ये एकदा तो नियम दाखविला व पुन्हा उल्लेख करण्यासारखे काही वैशिष्ट्य घडले नाही. आज गुरुसेवाच केली नाही असे शृंगारश्रिय तार्किकांस मानावयाचे असेल त्यांनी मानावे. फारतर एवढे म्हणता येईल की आज एकदा आज्ञा मिळाल्यावर झोपण्यासाठी गेले.

(क) कृत विश्रामा - विश्राम केला. झोपले. विश्राम शब्द शयन निदान या अर्थनिही मानसात वापरला आहे. २।८९, ९०, १ व ३।१९८ पहा। ध्यात राम चरणांस (१।३५५।-) विश्राम या शब्दाचा कीस काढून शृंगार रस खुलवून लोकचित्तरंजन करून वित्त उकळणारे कोणी अरसिक रसिक म्हणतात की आज सीतेच्या चिंतनात झोप लागली नाही. पण हे म्हणणे मनी असे ते स्वप्नी दिसे या न्यायाचे आहे; कारण पुढल्याच चौपाईत अशांचे दात त्यांच्याच मुखात पाडणारा 'विगत निसा रथुनायक जागे' रथुनायक जागे झाले असा स्पष्ट उल्लेख आहे. जो पूर्वी झोपी गेला असेल त्याच्याबद्दलच जागा झाला असे म्हणता येते 'सर्वही मोहनिशे निजणारे'... तदा जीव जर्गी जागा झाला' (२।९३।३-५) राम झोपल्याचा व गुरुच्या पूर्वी जागे झाल्याचा उल्लेख २२६/६ व दोहा यात आहे. (ख) जो नुसती विश्रांती घेत पडलेला असतो तो जागा झाला असे न म्हणता उठला असे म्हणावे लागेल व मानसात लक्षणा विषयी तसेच म्हटले आहे. (२२६।७-८ व दोहा टीका पहावी) (ग) राम पहुडल्यावर लक्षणाने नित्यनियमाने पादसेवा केली व पडून राहिला चरणांचे ध्यान करीत हे मागील (२२६।७-८) उल्लेखावरून मानणे जरूर आहे.

वि.सू. (१) येथे पुष्पवाटिका प्रकरण समाप्त झाले. धनुर्यज्ञ प्रकरणास प्रत्यक्ष आरंभ दो. २३९ नंतर होत असला तरी या चौपाई नंतरच्या दोन प्रकरणांचा सांधा जुळविणाच्या भागात दो. २३८ पासून धनुर्यज्ञाविषयीचे गूढ वर्णन लक्षणाच्या भापणात आहे म्हणून उत्तर हिंदुस्थानातील प्रथेप्रमाणे पुढील चौपाईपासून धनुर्यज्ञ प्रकरण मानणेच चांगले.

(२) या प्रकरणांतील कामदेवाने सुरु केलेल्या शृंगार सुद्धात जय रामचंद्राचा झाला की सीतेचा या विषयी या टीकेत यथास्थान उल्लेख केले गेले आहेत व रामचंद्रविजयी झाल्याचेच मिळू केले आहे. - रामचंद्रांचे मन व नजर सीतेस मिळालेली नाहीत. तिला तसा अनुभव आलेला नाही हे मागील टीकेत दाखविले आहे व पुढे धनुर्भैग प्रकरणात अगदी स्पष्ट दिसेलच. जय होणे म्हणजे सामनेवाला ताब्यात येणे. त्याला कैदेत ठेवून निश्चित निर्भय राहणे चंद्रदोपवर्णनावरून असे वाटते की सीतेने राम मन जिकले आहे; तथापी सीतेला तसा अनुभव नाही. मयसभेप्रमाणे आभास निर्माण करून ठेऊन श्रोत्यास व प्रेक्षकांस वर्णनाच्या ओघात ओढून नेण्यातच खन्या अप्रतिम काव्य प्रतिभेदी धन्यता आहे. सीतेला आपण जिकली आहे अशी रामाची पूर्ण; निःसंशय खात्री आहे. म्हणूनच या चंद्रोदय प्रसंगात प्रेमोन्मत्त झालेले रघुवीर धनुर्भैगासाठी स्वतः होऊन जात नाहीत व धनुर्भैगमंडपात मेरुपर्वतासारखे अचल गंभीर, बेपर्वा, धीर, निश्चिंत, निर्भय व शान्त स्वरस्थ राहिले आहेत! उलट नारदांचे वचन, देवीचा प्रत्यक्ष आशीर्वाद व नारदवचनाच्या सत्यतेवर शिळ्कामोत्तिब होऊन शुभशकुन झाले असून सुद्धा सीतेचे मन धनुर्भैग व परशुराम प्रकरणात संशयी, अधीर, सभीत, सचित, शोक विव्हळ बगले आहे. हे सूर्यप्रकाशासारखे स्पष्ट दिसते. हे विजयाचे लक्षण आहे की सपश्चल पराजयाचे ते वाचकांनीच ठरवावे.

येथे पुष्पवाटिका प्रकरण समाप्त झाले.

धनुर्यज्ञ - सीता स्वयंवर - प्रकरण

(२३।६ - २६७)

हिं. विगत निशा रघुनाथक जागे । बंधु बिलोकि कहन अस लागे ॥६॥

उयउ अरुन अवलोकहु ताता । पंकज कोक लोक सुखदाता ॥७॥

बोले लखनु जोरि जुग पानी । प्रभु प्रभात सूचक मृदु बानी ॥८॥

म. सरे रात्र रघुनाथक जागति । बंधुस बधुनि असे बदु लागति ॥६॥

बध अरुणोदय झाला ताता । पंकज - कोक लोक सुखदाता ॥७॥

प्रभुचा प्रभाव सूचक भाषण । मृदु करती कर जोडुनी लक्ष्मण ॥८॥

अर्थ : रात्र संपली तेव्हा रघुनाथक जागे झाले व भावास पाहून म्हणून लागले की ॥६॥ बाळा! पंकजांना, चक्रवाकाना व सोकाना सुख देणारा अरुणोदय झाला बध! ॥७॥ तेव्हा लक्ष्मण हात जोडून प्रभूचा प्रभाव सूचविणारे मृदु भाषण करू लागले ॥८॥

टीका चौ. ६-७ (१) सरे रात्र - उपःकाल झाला म्हणजे रात्र संपली असे म्हणतात. निशा संपली उपा आली॥ रात्रीला त्रियामा म्हणतात ती याचसाठी की सूर्यस्तानंतरचा अर्धा प्रहर (संधिकाळ) व सूर्योदयापूर्वीचा अर्धा प्रहर (प्रातःसंधिकाळ) रात्रीत गणला जात नाही. म्हणून सूर्योदयापूर्वीच 'विगत निशा - सरे रात्र' असे म्हटले 'विगत दिवस' याचा अर्थ मात्र सूर्यस्त असाच होतो. (क) रघुनाथक जागति - भाव हा की सर्व रघुनाथकांची अशीच रीत (नियम) आहे की उपःकाळी उठावयाचे. 'उपःकाळी भूपति मणि (दशरथ) जागति' बडेभोर (पहाटेस) भूपतिमनि जागे' (१।३३०।२) सूर्योदयापासून पंचपंच (५५) घटिकानी उपःकाळ होतो. 'चौथे प्रहरीं रोज नृप जागति' (२।२८।१) सूर्यस्तानंतरचा चौथा प्रहर येथे विवक्षित आहे. (ख) जागति = जागे झाले; या वरून ठरले की रामचंद्रानी निद्रा घेतली. त्यांना झोप लागली होती.

(२) बंधुस बधुनि बदु लागति - भावाला पाहून बोलण्यास प्रारंभ केला. ध्वनित केले की राम जागे होण्यापूर्वीच लक्ष्मण उदून जवळ उभा होता. किती सुंदर ध्वनि आहे! राम गुरुंच्या पूर्वी जागे झाले हे लक्ष्मणाच्या आधीच उठण्याने सुचविले (दो. २२६ पहा)

(३) पंकज कोक लोक सुखदाता - अरुणोदय - काल सायंसंध्यासमाप्तीच्या समयी उगवलेला चंद्र पंकजद्रोही (जलवासी) विरही दुःखद (स्थलवासी) व शोकद चक्रा (नभचर) अशा सवानी दुःखशोक देणारा वाटला. आज पहाटेस तोच चंद्र आकाशात असून, अरुणोदय झालेला पाहताच अरुणोदय पंकज, कोक व लोक या सवानी सुखदायक वाटला. यात विरहीच्या ऐवजी तोच अर्थ सुचविणारा लोक शब्द आहे. विरहीजनांना सुखदायक अरुणोदय आहे. रामचंद्रास सीता 'सुखस्नेह शोभा गुणखाणी' (सुखखाणी) वाटलीच आहे. पण अद्याप तिची प्रत्यक्ष प्राप्ती

झालेली नाही. ती होणार हा गूढार्थ घ्वनित केला. अरुणोदयानंतर कोककोकी यांचा विरह संपतो व ती एकत्र येतात; त्याप्रमाणे रामसीता यांचा योग होणार हे पण सुचविले. काल कवीनी रामचंद्रास जणू चकोर व सीतामुखास चंद्र बनविला; पण ते रघुवीरास मान्य झाले नाही. ते स्वतः आज कोक आहेत व सीता कोकी. (चक्रवाकी) आहे. तिची प्रासी होणार आहे. (क) रामचंद्रांच्या या शृंगारगर्भित वचनांचा अर्थ लक्षण कसा लावतो पहा. दोघांच्या वचनांवरून त्यांच्या मनात कोणत्या भावना सारख्या घोक्त होत्या व आहेत याचे मर्म कळते. लक्षणास वीरस व रघुवीराचा प्रताप, जय व कीर्ती याशिवाय दुसरे काही दिसत नाही व राममनात सीतेचेच विचार घोक्त आहेत.

चौ. ८(१) कर जोडून लक्षण मृदु भाषण करीती - लक्षण रामसेवामूर्ती आहे. नुसते, हात जोडून बोलणे हे सेवकाच्या नप्रतेचे लक्षण आहे. हनुमान रामापुढे नेहमी हात जोडून उभे असतात हे आजही राममंदीरात दिसते. लक्षणाचा स्वभाव जरी दिसण्यास कडक तेजस्वी असला तरी तो रामचंद्रासाठीच आहे. एव्ही लक्षण जसे शरीराने मृदु तसे वाणीनेही मृदुच आहेत. लक्षणाच्या बोलण्याचा विषय प्रभूचा प्रभाव हाच आहे. लक्षण म्हणतात -

हिं. दो. अरुणोदयै सकुधे कुमुद उडगन जोति मलीन ॥
जिमि तुम्हार आगमन सुनि भए नुपति बलहीन ॥२३८॥

म. दो. म्लान कुमुदं अरुणोदयी उडुगण तेजे क्षीण ॥
तब आगमना ऐकुनी जसे नुपति बलहीन ॥२३८॥

अर्थ : तुमचे आगमन ऐकून सर्व राजे जसे बलहीन झाले आहेत तशीच अरुणोदयाने चंद्र कमले कोमेजली व नक्षत्रगणांचे तेज क्षीण (कमी) झाले ॥दो. २३८॥

टीका दो. (१) रामचंद्राच्या भाषणात वाच्याथने अरुणोदय हा मुख्य विषय आहे; तोच विषय आधारभूत (मुख्य) घेऊन लक्षण बोलत आहेत म्हणून उत्तरार्धातील जिमि हा पाठच योग्य आहे. उपर्युक्त अरुणोदय व त्याचा परिणाम, मुख्य विषय आहे. 'जिमि' हा त्याच स्थळी आढळणारा पाठ घेतल्यास अरुणोदय व त्याचा परिणाम हा मुख्य विषय न ठरता उपमान ठरतो व आगमन व त्याचा परिणाम हा मुख्य विषय ठरतो पण हे अप्रस्तुत आहे. रामवचनाशी त्याचा काही संबंध नाही. (२) कुमुद - चंद्रविकासी कमले. ही अरुणोदय झाला की मिळू लागतात. उङ्हा = नक्षत्र, गण - समुदाय, उडुगण = सर्वनक्षत्रे या दोहात प्रतीपेषणा अलंकार आहे. सर्वराजे (सर्वनक्षत्रे व कुमुदे) रामचंद्रांच्या आगमनाच्या श्रवणाने (अरुणोदयाने) कुमुदांसारखे खिळ झाले. उत्साह गेला व नक्षत्रांप्रमाणे त्यांचे तेज क्षीण होऊ लागले. आगमन = अरुणोदय, म्हणून राम, रघुवीर = सूर्य हे सुचविले. अरुणोदयानंतर प्रातःकाळ होतो. व नंतर सूर्योदय होतो. अरुणोदय झाला की सूर्योदय जवळ आला असे ठरते. सूर्योदय झाल्यावर जसे तारे पूर्णपणे लोपतात तसे रघुवीराचे दर्शन होताच राजे लोकांची तोंडे दिसणार नाहीत; ते पक्कून जातील हे सुचविले. लक्षण राम प्रतापाला भास्कर म्हणणार आहेत. तेच योग्य आहे. कारण सूर्योदय झाल्यानंतर सुद्धा शुक्रासारखा एखादा तारा काही बेळ दिसू शकतो. १९३७ चे पूर्वी एकदा सकाळी दहा वाजेपर्यंत शुक्र दिसत होता. तसाच

येथे परशुराम रूपी एक महातेजपुंज तारा रामप्रतापाकनि तेजोहीन होऊन दिसत नाहीसा होणार आहे. अरुणोदय झाला की कुमुदे लज्जेने माना खाली घालतात; असेच काही राजे लोकांचे होईल. काहीचे तेज व बल कमी होईल. जे काही तेजस्वी (बलवान) तारे नृप अरुणोदयानंतरही चमकतात त्यांचा लोप बालरवीच्या उदयाबरोबर होईल व राहीले साहिले रामप्रतापाच्या दर्शनाबरोबर पळ काढतील. या सर्व गोष्टी या प्रकरणात झाल्याच आहेत. 'सभय कुटिल नृप प्रभुला पाहत। भारि भयानक मूर्ती भासत ॥' (२४१।६) 'प्रभूस बघुन नृप हरले सारे' (२४५।१) (बलहीन, ग्लान झाले) 'भूपति आशा निशा संपली ॥' (२५५।१) कुमुदे मानी महीप मिटली 'श्रीहत होति भूप धनु तुटता' (२६३।६) 'म्लान सकल भूपाल बघुनि भानु जणु कुमुदगण' (२६३) कुटिल नृपति (भूपति) कल्पित भय भरले। पळती कातर गुपचुप सगळे ॥(२४५।८) या दोह्यातील अर्थावरच विस्तार पुढील चौपायात आहे. म्हणून येथे इतके पुरे.

हिं. नृप सब नखत करहिं उजिआरी। टारी न सकहिं चापतम भारी ॥१॥

कमल कोक मधुकर खग नाना। हरजे सकल निसा अवसाना ॥२॥

ऐसेहि प्रभु सब भगत तुम्हारे। होइलहिं दूटे धनुष सुखारे ॥३॥

उयठ भानु बिनु श्रम तमनासा। दुरे नखत जग तेजु प्रकासा ॥४॥

म. नृपगण उडुगण तेजे सारीं। ढळवुं न शकति चाप तम भारी ॥५॥

कमल कोक मधुकर खग नाना। हर्षित सगळे निशावसाना ॥२॥

भक्तां प्रभु तव असे समस्तां। सुख होइल बहु धनू भंगता ॥३॥

भानु उदित तम अश्रम सरला। तारे लपले प्रकाश भरला ॥४॥

अर्थ : नृपसमूहरूपी साध्या नक्षत्रगणांची तेजे (एकत्र झाली तरी) धनुष्यरूपी भारी अंधाराला ढळवू शकत नाहीत. (धनुष्य जागचे हालणार नाही) ॥१॥ कमले, चक्रवाक भुंगे, व दुसरे इतर पक्षी रात्र संपल्याने हर्षित झाले आहेत ॥२॥ असेच हे प्रभो! आपल्या सर्व भक्तांस धनुष्यधंग झाल्याने सुख होईल ॥३॥ सूर्य उगवला व श्रमावाचून सर्व अंधार नाहीसा झाला. तारे लपून राहिले व (जगात) सर्वत्र प्रकाश भरला ॥४॥

टीका. चौ. १(१) नृपगण... चापतमभारी - सर्व राजे म्हणजे आकाशात उगवलेली सर्व नक्षत्रेच पण त्या आकाशस्थ नक्षत्रातील एकाच्याने तर राहोच पण सर्वांचे तेज एकवटलेले असता रात्रीचा निबिड अंधार जरा सुद्धा कमी होत नाही. तसेच सर्व राजे एकाच वेळी त्या धनुष्याला उचलप्याचा प्रयत्न करू लागले तरी ते भारी धनुष्य तिळभरही हलणार नाही. 'एकदांच दशसहस्र नृपती। लागति उचलु न हले हलवती। शंभु शरासन डागे न कैसे। कामी वचनी सती मन जैसे।' (१।२५१।१-२)' भारी = फार जड व पुळक असे दोन अर्थ येथे आहे. राज=पक्षी तेज = बल, प्रताप, सामर्थ्य, व नक्षत्रपक्षी तेज = प्रकाश. टळणे = दूर सरणे व हलणे.

(२) अध्यात्मपर अर्थ - भवचाप = संसृतिरूपी धनुष्य, जन्ममरणपरंपरा, ही अज्ञानमूलक असते. अज्ञान असे पर्यंत ही चालूच राहणार. अज्ञान अंधकार, तम आहे. म्हणून येथे चापतम

म्हटले आहे. तो इतर जप तप ब्रत यम नियमादिकानी लवमात्र कमी न होता बहुधा वाढतच जातो. अज्ञान = चिज्जड ग्रंथि, चिदचित् ग्रंथि. ‘जडचेतनि पडली ग्रंथि जी। जरी मृपा सुटणे कठिण ती।। श्रुति पुराण बहु उपाय वदती। न सुटे अधिकाधिकच घटू ती।। जीवहृदयि तम विशेष मोहो’ (७।११७।४-७) ही ज्ञानाशिवाय जी इतर साधने तेच हे जमलेले सर्व राजे. त्यांच्याने मोहतम व जडचेतन ग्रंथी जरा सैल सुद्धा होत नाहीत. उलट अधिकाधिक दाट व घटूच होत जातात. ‘जणु पावुनि भट भुजबला अधिक अधिक जडताऽति’ (१।२५०) ज्ञान सूर्य = राम हे मागे दाखविलेच आहे. एकटे विषल ज्ञानच भवन्नाप = अज्ञान जडचेतन ग्रंथी चा विनाश करण्यासमर्थ आहे. ‘जेव्हा राम प्रताप दिनपति। प्रबल परम उदया ये खगपति!।।’ ‘रामसच्चिदानंद दिनेशहि’

चौ. २-३ (१) कमल कोक मधुकर खग नाना। हर्षित सगळे निशावसाना’ अध्यात्मपर अर्थ - (क) कमल = पंकजे धर्म सरी ज्ञान नि विज्ञान। ही पंकजे विकसली भिन्न’ ज्ञान व विज्ञान ही विविध कमले आहेत. ‘सुखसंतोष विराग विवेक। विगत शोक हे कोक अनेक।। सुकृतपुंज मंजु (७।३१।७-८). मधुकर = (सुकृत पुंज) मंजुल अलिमालचि। सुकृतपुंज हे मधुकर आहेत, खग - नाना - ‘ज्ञाना विराग विचार मरालचि’ (१।३७।७) ‘संत हंस’ (१।६।) ‘नवरस जपतप योग विवागा। ते सब जलचर।। सुकृती साधु नाम गुण गान। ते विचित्र जलविहग समान’ (१।३७।१०-११) ‘अपर कथा ज्या विविध मनोरम। ते शुक पिक बहुवर्ण विहंगम।। (१।३७।१५। हे सर्व नाना खग - पक्षी’ आहेत. काही आधार मानसरूपकात बालकांडात तर काही उत्तर कांडात! हे सहजासहज कवीनी हेतुपूर्वक रचना केल्या शिवाय असे अगदी बरोबर सापडणे शक्य आहे काय? कवीला केवढी प्रतिभा, धारणा व स्मरणशक्ती खर्च करावी लागली असेल!

(२) भक्तां प्रभु तव - सुख होइल बहु धनू भंगतां - दासा म्हटले असते तर स्वतः बद्दलच म्हणत आहे असे ठरले असते व शिवाय सगळेच रामभक्त दास्यभक्ती करणारे नाहीत. मात्र भक्तात लक्ष्मणाचा समावेश सहज होतोच व धनुर्भंग झाल्यावर लक्ष्मणास सुख - आनंदलाभ झाला आहे. ‘लक्ष्मण रामा निरखिति केवी। विधुस चकोरकिशारक जेवी।। (२६३।७)’ सुख कोणा कोणास झाले पहा. सर्वांच्या आधी कौशिकास किती सुख झाले पहा ‘कौशिकरूप पशोनिधि पावन। प्रेम सुवारि अगाध सुशोभन। रामरूप राकेशा पाहत। वीची बहु पुलकावलि वाढत’ (२६३।२-३) नंतर क्रमाने ‘सखी सहित हर्षिति अति राणी। सुकृत साळी जणु पडलें पाणी।। सुखजनकास।। येड कसे सीतासुख वदतां।। नंतर लक्ष्मणाला झाले आहे. ही विशेष सुखी झालेली मंडळी आहेत. इतर सर्वानाच सुखानंद लाभ झाला आहे. (कांही राजे सोडून)

चौ. ४(१) भानु उदित तम अश्रम सरला - अंधाराचा, तमाचा, नाश करण्यासाठी सूर्याला श्रम करावे लागत नाहीत. तसेच रघुनाथाला धनुष्यभंग करण्यास मुळीच श्रम पडणार नाहीत हे सुचविले. धनुष्य भारीतम आहे (चौ. १) ते धनुष्य राम मोडणार (चौ. ३) तमनाश करण्यास सूर्यास श्रम पडत नाहीत. (ही चौ. पूर्वार्थ) यावरून न बोलता सिद्ध झाले की धनुर्भंग करण्यास श्रम पडणार नाही. (२) प्रकाश भरला रामचंद्रांचा प्रतापरूपी प्रखर प्रकाश सर्व ब्राह्मांडात पसरणार हे सुचविले. ‘पुरुष सिंह ते जगत् प्रकाशक। ज्यांच्या यशा प्रतापा पुढती। शशि मलीन रवि शीतल

गमती' (१।२९१।१-२) असे - जनक दूतांनी अबोध्येत गेल्यावर दशरथास सांगितले आहे. (३) तारे लपले, राबे तारे आहेत. (चौ.१) 'कुटील नृपति (भूपति) कल्पित भय भरले। पळती कातर गुप्तनुप सगळे॥ (२।८५।८)' असे भूपती तारे झाले आहेत. 'कपटी भूप उलूके लपली' (२५५।१२). आपल्या उदयाने भानूने असे का केले ते आता लक्षण संगतात.

हि. रवि निज उदय व्याज रघुराया । प्रभु प्रतापु सर्व नृपन्ह दिखाया ॥५॥

तव भुजबल महिमा उदघाटी । प्रगटी धनु विघटन परिपाटी ॥६॥

संधु बचन सुनि प्रभु मुसुकाने । होड मुधि सहज पुनीत नहाने ॥७॥

नित्यक्रिया करि गुरु पहिं आए । घरन सरोज सुभग सिर नाए ॥८॥

म. रघुराया! निज उदय मिषें रवि । प्रभु प्रताप नृपांनां दाखवि ॥५॥

तव भुजबल महिमा उदघाटित । धनु-विघटन परिपाटीं प्रगटित ॥६॥

परिसुनि हे प्रभु सुस्मित करती । सहज पूत शुचि होते मज्जति ॥७॥

नित्यकर्म कृत येति गुरुप्रति । चरण सरोजिं सुभग शिर नमवति ॥८॥

अर्थ : शब्दार्थ - उद्घटित - उद्घाटन केला, खुला केला. विघटन - मोडणे, भंग, नाश, उदघाटी व परिपाटी या शब्दांच्या अर्थाबद्दल जेवढे हिंदी टीकाकार तेवढी मते असे झाले आहे. येथे पूर्वपर संदर्भाला धरून धात्वर्थाच्या आधारे अर्थ दिला आहे. परिपाटी - परिपाटीने, परिपाटी हा संस्कृत शब्द आहे. 'आनुपूर्वी स्त्रिया वावृत् परिपाटी अनुक्रमः पर्यायश्च' (अमरे) यातील कोणताही अर्थ घेतला तरी येथे सुसंगत अर्थबोध होत नाही. गोस्वामींनी परिपाटी शब्द धात्वयने वापरलेला दिसतो. परिपाटी - परि - परितः पाठनं यास्मिन् पट गतौ (अव्यासु.) = सर्वत्र पसरविणे.

अर्थ : रघुराया! रवीने आपल्या उदयाच्या निमित्ताने प्रभूचा प्रताप (सर्व) नृपाना (चांगला दाखविला ॥५॥ आपल्या (तुमच्या) भुजबलाचा महिमा उदघाटित करून (उद्घट करून, दाखवून) धनुष्यभंग समाचार (धनुविघटन) सर्वत्र प्रसृत करून तो महिमा प्रगट केला आहे ॥६॥ हे (भावाचे) भावण ऐकून प्रभूनी मधुर (सु) स्मित केले. व सहज पुनीत असून शौचादि करून स्नान केले ॥७॥ नित्यकर्म उरकून गुरुममीप आले आणि त्यांच्या चरणकमलावर सुंदर मस्तक नमविते झाले ॥८॥

टीका चौ. ५-६ (१) एखाद्या इमारतीचे वौरे प्रथम उद्घाटन केले जाते; तेवढ्यासाठी कोणातरी प्रसिद्ध मोठ्या व्यक्तीस बोलावतात. उद्घाटन केल्यानंतर नभोवाणीने (रेहिओ) व वर्तमानपत्रांकडून सर्वत्र प्रसार करून त्या उद्घाटनाचा समाचार (ते उद्घाटन) प्रगट केला जातो. तसेच सूर्यनि केले, तो उद्घाटन समारंभासाठी अगदी वेळेवर हजर राहिला.

(२) व्याज = व्याज - मिष, निमित्त, सूर्य उदय पावला हे केवल निमित्त केले त्याने. तो अंधार नष्ट करण्यासाठी उगवला नसून श्रीरामप्रभूचा गुप्त असलेला प्रताप सर्व नृपाना दाखविष्यासाठीच उगवला आहे. त्याने आपल्या करांनी (हातानी - किरणांनी) तमनाश केला

नसून प्रभू प्रताप कसा आहे हे उघड करून दाखविले आहे. रामास, दिनेश, दिनपति, भानु म्हटले आहे. सूर्याच्या करांनी जसा घोर तिमिर नष्ट होतो तसा रघुवीराच्या करांनी घोर कठोर धनुष्ठाचा भंग झाला आहे. या बातमीचा जणू सर्व ब्रह्मांडात प्रसार करून तो रघुवीराचा महिमा उघड उघड करून सर्वलोकात जिकडे तिकडे लखखणे प्रगट करीत आहे. येथे कैतवापन्हुति अलंकार आहे. एक मिष्य करून दुसरेच वर्णन करणे.

वि.ल.ठे. या दोन चौपायातील शब्द सुद्धा उत्तरोत्तर कसे ओजपूर्ण होत गेले आहेत हे पाहिले म्हणजे लक्ष्मणाच्या चित्तात वीरसाचा संचार किंती झाला आहे याची काल्पना येईल. रामचंद्रांनी चंद्राचे मिष्य करून कालरात्री सायंसंध्येनंतर सीतामुखशोभेचे वर्णन केले. पहाटेस जागे झाल्याबरोबर त्यांच्या चित्तात शृंगारसाचाच प्रादुर्भाव अरुणोदय पाहून झाला. तोच अरुणोदय पाहून लक्ष्मणाच्या चित्तात वीरस व प्रभुप्रभाव विचार याना भरती आली. कालरात्री संध्येनंतर राम विचार करीत बसले असता लक्ष्मणाच्या चित्तात कसले विचार आले असतील हे येथील वर्णनावरून कळू शकते. त्या विषयी या जड सुद्धीने २३८।४च्या टीकेत केलेले अनुमान सत्य की काल्पनिक हे वाचकानी आता ठरवावे. (क) राम प्रभु आहेत. परमात्मा आहेत हे लक्ष्मण चांगले जाणतात हे येथील वचनानीही अगदी स्पष्ट दिसते. रामचंद्रांच्या प्रतापाबद्दल लक्ष्मणाच्या चित्तात किंती दुष्प्रतिती आहे हे त्यांचा येथील प्रत्येक शब्द खरा झालेला पाहिल्याने कळते. सावत्र भावाबद्दल इतकी आस्था व निष्ठा! (ख) रघुपतीने नुकतेच जे प्रेमासक्तीचे नाट्य केले त्याने मोहित होऊन कोणी भ्रमिष्ट होऊन कुमार्गविर जाऊ नये म्हणून कविराज लक्ष्मणाच्या निमित्ताने मार्गदर्शक झाले आहेत. रामचंद्र प्रभु आहेत व ते नरनाट्य करीत आहेत. ही जागृती येथे देऊन पुढील धनुर्भंग प्रकरणाचे वस्तुनिर्दर्शन केले आहे. पुढील चौपाईत ऐश्वर्यभाव दाखवीत आहेतच.

चौ. ७-८(१) प्रभु सुस्मित करती - रघुवीराने सु - चांगले मधुर स्मित का केले? ज्या अरुणोदयाला पाहून मला शृंगारस चाखवणारा वाटला त्याच अरुणोदयास पाहून माझा लक्ष्मण वीरसात व भातप्रेमात मग झाला या विचाराने प्रसन्नता, धन्यता वाटली की कामविकाराचा शृंगाराचा स्पर्श सुद्धा याच्या परमविमल हृदयास झाला नाही. हे केवढे आश्वर्य! माझ्या विषयी किंती निर्मल हृदय! (क) लक्ष्मणाने आपल्या भाषणात रामाचे प्रभुत्व, ऐश्वर्य प्रगट केलेले पाहिले तेव्हा वाटले की विश्वामित्राप्रमाणे प्रेमभरात हा पुन्हा कुठे न कळत चटकन प्रगट करीत, मनात स्मित करून मायेला प्रेरणा देऊन विश्वमित्रांच्या ठिकाणचा ऐश्वर्यभाव जसा दाढून टाकला. तसा येथे या स्मिताने लक्ष्मणाच्या मनातील ऐश्वर्यभाव मायेला प्रेरणा देऊन दाढला. याची प्रतीती धनुर्यज्ञ मंडपात आवेशाने बोलताना सुद्धा मिळते; तेथे लक्ष्मणाच्या भाषणात प्रभु कौरे ऐश्वर्यसूचक शब्द नाही. भगवान शब्द वापरला आहे पण तो तेथे ईश्वरत्व सूचक नाही. शिष्य गुरुला, सेवक स्वामीला भगवान म्हणतातच. २५३।६ टीका पहावी. चित्रकूटच्या लक्ष्मणभाषणातही प्रभु शब्द नाही. २।७२।३) मध्ये प्रभु शब्द वापरला आहे तो स्वामी नाथ. २।७२।४ पहा. अथविच वापरला आहे. (ख) हा संवाद शौच स्नानापूर्वीच झाला व सूर्योदयानंतर शौचादी करण्यास गेले.

(२) प्रभु आहेत सहज पूत - पुनीत आहेत तशी शौच स्नानादी क्रिया करण्यास नर नाट्य केले हे पुन्हा सुचविले. पूर्वी म्हटले की 'सहजपुनीत मन' आहे; आता कवि सांगतात की त्यांचे शरीरही अंतर्बाह्य निर्मल आहे! शौच, स्नान, प्रातःकालाचे संचादी नित्यकर्म केल्याचे येथे पुन्हा सांगितले. आता हा उल्लेख वारंवार केला जाणार नाही. हा त्यांचा नित्यक्रम आहे असे समजावे. नित्यकर्माची समाप्ती = गुरुचरण वंदनाने केली. आता धनुर्भैंग प्रकरणाचा सांधा प्रत्यक्ष जोडला जात आहे.

- हिं. सतानंदु तव जनक बोलाए। कौसिक मुनि पहिं तुरत पठाए॥१॥
जनक विनय तिन्ह आळ सुनाई। हरषे बोलि लिए दोउ भाई॥१०॥
- हिं.दो. सतानंव पद वंदि प्रभु बैठे गुर पहिं जाई॥
चलहु तात मुनि कहेउ तव पठवा जनक बोलाइ॥२३९॥
- म. जनक शतानंदा तै अणविति। शीघ्र कौशिकापाशीं पाठविति॥१॥
येउन जनक विनति ते सांगति। हर्षित मुनि बंधुस बोलवति॥१०॥
- म.दो. शतानंद पद नमुनि गुरुपाशीं प्रभु बसतात।
चला वदति मुनि निमंत्रण जनके प्रेषित तात॥२३९॥

अर्थ : तेव्हा (तै) जनकानी शतानंदास बोलावून आणविले व त्यास त्वरेने कौशिक मुनीकडे पाठविले ॥१॥ त्यांनी येऊन जनकाची विनंती निवेदन केली. तेव्हा मुनि प्रमुदित झाले व त्यांनी दोघा बंधूना बोलावले ॥१०॥ शतानंदाच्या पदांना वंदन करून प्रभु गुरु जवळ जाऊन बसले. तेव्हा मुनि म्हणाले की तात! चला! जनकांनी निमंत्रण पाठविले आहे ॥२३९॥

टीका चौ. ९(१) तै =तेव्हा मागील चौपाईत सांगितल्याप्रमाणे रामलक्ष्मणानी गुरुवंदन केले तेव्हा त्याच वेळी तिकडे जनकांनी शतानंदाना आपल्या जवळ बोलावून घेतले. रंगभूमीवर ही दोन दृश्ये दोन बाजूस एकाच वेळी दाखविण्यासारखी आहेत. (क) शीघ्र पाठवीति यावरून ठरते की इतर सर्व राजे जमून धनुष्य वेदीवर आणून ठेवल्यावर सुझा विश्वामित्रादि आले नाहीत असे पाहून घाई घाईने विनंती करण्यास पाठविले. विश्वामित्रांसह रामलक्ष्मणादी गेल्यानंतर राजे लोक आल्याचा किंवा धनुष्य आणून ठेवल्याचा उल्लेख नाही. फक्त नगर लोकांच्या येण्याचा उल्लेख आहे. शिवाय रामलक्ष्मणांच्या प्रवेशापूर्वी राजे लोक व जनकादी तेथे असल्याचा उल्लेख आहे. (२४१ ५-७ पहा.) 'प्रभुस बधुन नृप हरले सारे' (२४५ १). यावरून ठरते की इतर राजेलोकांनी त्यादिवशीचे नित्यकर्म कसे तरी उरकून लगागीने नाढांप्रमाणे सवाच्या आधी रंगभूमी गाठली असावी. (ख) रामलक्ष्मणांस आज नित्यकर्म करण्यास नित्यपेक्षाही उशीर झाला होता हे सूर्योदयानंतर शौचादी करण्यास गेले यावरून स्पष्ट आहे. सीता प्राप्तीची एवढी आसक्ती दिसत असून राम इतके बेपर्वा आहेत की जण काय आज धनुर्भैंग आहे याचे त्यास स्मरण राहिले नाही. (ग) कौशिक शब्दाने राजधराण्याचा संबंध सुचविला. इतर कोणास बोलावणे पाठविले नाही. फक्त विश्वामित्रांना व रामलक्ष्मणांनाच बोलाविणे पाठविले. दोघेबंधू सर्वभौम राजाचे पुत्र व जनक

मांडलिक राजा महणून असा मान देणे कर्तव्यच होते. दशरथांस स्वतः बोलावण्यास न जाता दूत पाठविले या विषयी पुढे जनकाने दिलगिरी प्रदर्शित केली आहे. (३२६ छं. ३).

चौ. १० (१) विनति ते सांगति - या वरून प्रार्थनापूर्वक निमंत्रण धाडले शतानंद गुरु, पुरोहितास पाठविणे हे सुद्धा विश्वामित्रांच्या सन्मानाचे सूचक आहे. दशरथांनी मात्र वसिष्ठास कोणाला बोलावण्यास पाठविले नाहीत. (क) हर्षित मुनि - विश्वामित्राना हर्ष एवज्ञाच मुळे की पुत्रासमान वाटणाऱ्या दशरथकुमारास आदराचे निमंत्रण आले व आता लवकरच परमानंद लुटण्यास मिळणार. (ख) बंधूना मुनीनेच बोलावले यावरून नमस्कार करून आपल्या बैठकीच्या स्वतंत्र जागेत जवळपास बसले होते.

दोहा. (१) प्रभु - प्रभु शब्द घालून पुन्हा एकदां जागृति दिली की आपला प्रभुपणा आठवत असून तो बाजूस ठेऊन शतानंदास नमस्कार केला. मात्र पायांवर मस्तक ठेवल्याचा उल्लेख नाही व शतानंद पदकमल नाही. आमराईत प्रवेश केल्यावर कोणालाच नमन केले नाही. कारण ते कोण बगैर माहीत नव्हते. (२) जनकाच्या निमंत्रणाचा उल्लेख न करता विश्वामित्र 'चला' म्हणाले असते तर रामलक्ष्मण बोलावण्यासाचूनच गेले असे ठरले असते. बापालाच भोजनाचे बोलावणे असता दोन मुलांनी ही बरोबर जाण्यासारखे झाले असते. रघुवंशाला कमीपणा आला असता व कामी राजासारखेच आचरण झाले असते.

विल.ठे. दो. २१२ पासून २३८ अखेर प्रत्येक दोहाच्या अंगभूत ८।८। चौपायाच आहेत. या दोहात १० चौपाया का? पुढे २८७ अखेर पर्यंत ८।८ च आहेत. येथेही दो. २०७।२०८ प्रमाणे हे दाखविले की रामलक्ष्मण रूपी पूर्णक (१) गेला नसता तर धनुर्ज्ञाचा केलेला खटाटोप शून्यवत ठरला असता व नगरातील स्त्रीपुरुपादी तेथे शून्यच गेले असते. दोन चौपाया वाढल्या त्या जनक निमंत्रणानेच वाढल्या. (क) याप्रमाणे येथे धनुर्मखमंडपात जाण्यास निघण्याची प्रस्तावना केली गेली.

अध्याय २७ वा.

- हि. सीता स्वयंवर देखिअ जाई। ईसु काहि धीं देढ बडाई॥१॥
 लखन कहा जस भाजनु सोई। नाथ कृपा तब जापर होई॥२॥
 हरवे मुनि सब मुनि वर बानी। दीन्हि असीस सबहिं सुखु मानी॥३॥
 पुनि मुनिवृंद समेत कृपाला। देखन चले धनुषमख साला॥४॥
- म. जाऊ सीता स्वयंवराला। बघुं महती दे ईश कुणाला॥१॥
 लक्ष्मण वदे तोच यशभाजन। ज्यावर नाथ! कृपाकर आपण॥२॥
 हर्षित मुनि सब वर वच ऐकुनि। देती आशिस सब सुखु पाबुनि॥३॥
 मग मुनिवृंद - समेत कृपाले। कृत गमना बघुं धनुषमखशाले॥४॥

अर्थ : (विश्वामित्र म्हणाले) सीतास्वयंवराला जाऊन, पाहूया; ईश कोणाला महती (बडाई) देतात ते पाहूया तर खरे॥१॥ (तेव्हां) लक्ष्मण म्हणाले की हे नाथ! आपण ज्याच्यावर कृपाकर व्हाल (कृपा कराल) तोच यशाचे भाजन होईल (त्यालाच यश मिळेल)॥२॥ हे सुंदर (वर) वचन ऐकून सगळे मुनि हर्षित इगाले व सर्वांना सुख होऊन सर्वांनी आशीर्वाद दिला॥३॥ मग (पुनि) कृपालु रघुवीराने धनुर्मखशाला पाहण्यासाठी गमन केले॥४॥

टीका चौ. १(१) 'वदा जानकिस कशी विवाही' या पार्वतीच्या चौथ्या प्रश्नाच्या उत्तरांतील मुख्य भाग येथे सुरु झाला. (क) महती = मोठेपणा, प्रतिष्ठा व यश, यश हा अर्थ लक्ष्मणाच्या पुढील वचनाने स्पष्ट आहे. 'कुमारि मनोहर जय महा कीर्ति परम कमनीय' (२५१) असा उल्लेख पुढे आहेच. यावरून ठरले की सीतास्वयंवर धनुर्भगानेच व्हावयाचा आहे. 'धनु तुटताचि किं विवाह झाला' असे विश्वामित्रच पुढे म्हणाले आहेत. (८६।८). मानसिक स्वयंवर पुष्यवाटिकेत झाले असले तरी त्याची किमत नाही. हे पण स्वयंवर आहे. पण (प्रतिज्ञा) पूर्ण करणाऱ्यासच जानकी मिळणार आहे. (ग) 'बघु' हा शब्द मागे व पुढे ही घेणे आवश्यक आहे (देखिअ जाई जाऊन बघु विश्वामित्र जाणत असले तरी प्रभूचे ऐश्वर्य प्रगट करावयाचे नाही हे ते जाणतात म्हणून ते रामलक्ष्मणास धनुर्भग करण्यासाठी नेत असून सीतास्वयंवर पाहण्यास चला जाऊ असे म्हणत आहेत. चौथ्या चौपाईत हे अधिक स्पष्ट आहे.

(२) बघु महती दे ईश कुणाला - ईशर कोणाला महती देतो ते पाहू व ज्याला महती देईल त्याला पाहू. भाव हा की महेश कोदण्ड भंजन करणारा वीर क्लोणी अलौकिक ईशकृपांकितच असणार. हे कार्य केवळ ईशकृपासाध्य आहे. बलपराङ्माने साधण्यासारखे नाही. ईश = शंकर, शिव, त्यांचे हे धनुष्य आहे ते त्यांच्या कृपेशिवाय कोण कसे मोळू शकेल? 'रामाख्यम् ईशम् हरिम्' याच्या आधारे ईश, राम हा अर्थ काढण्यास बाकीचे शब्द अनुकूल नाहीत. शब्दाना पिळवटून त्यात नसलेला रस काढावा लागेल! ईश ज्याला यश देईल त्याला पाहू असे म्हणण्यात

भाव हा की तशा अद्वितीय महापुरुषाचे दर्शनदुर्लभ! शंकरांचे धनुष्य तोडण्यासारखी कृपा शंकरानीच करण्यास, शंकरांचा अनन्यप्रेमी महाभक्तच पाहिजे.

चौ. २(१) तोच यशभाजन - पण लक्ष्मणाच्या म्हणण्याचा भाव हा की विश्वामित्रांसारखे प्रतिसृष्टिकर्ते गुरु सत्रिध असता दुसरा ईश्वरुठे व कज्ञासाठी शोधावयाचा! 'गुरुब्रह्मा गुरुर्विष्णुः गुरुर्देवो महेश्वरः' हे शंकरांचेच गुरुतीतेतील वचन आहे. विश्वामित्र मुनीनी आशीर्वाद दिल्यावर तो खोटा करण्याची शक्ती ईश्वरालाच काय परमेश्वराला सुद्धा नाही. 'शिवेकुद्दे गुरुस्ताता गुरै कुद्दे शिवो नहि। तस्मात्सर्वप्रथत्नेन श्रीगुरु शरणं ब्रजेत्॥ (गु.गी. ५३)' . हेही महेश्वराचेच वचन आहे. लक्ष्मणाची ही गुरुनिष्ठा वाखाण्यासारखी नाही असे कोण म्हणेल! राम परमात्मा आहेत हे जाणून सुद्धा लक्ष्मण हे माधुर्यनाट्य किती उत्तम करीत आहे! आपण या विश्वामित्रांतील एक पात्र आहोत हे जाणून प्रत्येक व्यक्ती वागेल तर सर्वांनाच किती मोठा आनंद उपभोगावयास सापडेल. सकाळीच रामचंद्रानी सुस्मित केले त्याचाही परिणाम झालाच.

चौ. ३(१) हर्षित मुनि ... ऐकुनि - लक्ष्मणाची विश्वामित्रावरील श्रद्धा व परमनिष्ठा पाहून सर्व मुनीना हर्ष झाला. या हर्ष होणारात विश्वामित्र आहेत हे विसरून चालणार नाही. विश्वामित्रांचा आशीर्वाद मिळून रघुवीरास सीता, त्रिभुवन जय व धवल कीर्ती लाभावी व रामप्रताप ब्रह्मांडात भरावा हीच लक्ष्मणाची लालसा आहे. असे उघड सांगणे योग्य नसल्याने मोघम बोलले (लक्ष्मण) मुनिवृदंना भाव समजला नाही असे थोडेच आहे! पुष्पवाटिकावृत्तांत काल सकाळी सगळ्यांना कळलेलाच आहे. (क) वर वच (वर बानी) म्हणण्याचे कारण त्यात स्वतःविषयी काहीच इच्छा नाही व नग्रता, गुरुनिष्ठा, देशकाल परिस्थिती विवेक, शब्दलाघव, अर्थ गौरव इत्यादी अनेक गुण आहेत.

चौ. ४(१) कृपालु रामचंद्रानी गमन केले असे सांगून सुचविले की आज राम मुख्य आहेत. परवा गेले होते ते नगर दर्शनासाठी गेले होते व पुरबालकांच्या आग्रहास्तव रिकामी (माणसे नसलेली) धनुर्मुखशाला घाईधाईने बघून आले होते. रिकामी रंगभूमी पाहणे व सर्व लोक जमलेले असून नाट्य चालू असता पाहणे यात महदंतर आहे. (क) कृत गमना बघु धनुर्मुखशाले. राम धनुर्भैगात भाग घेण्याच्या किंवा धनुर्ज्ञ पाहण्याच्या इच्छेने सुद्धा जात नसून धनुर्ज्ञशाला-पाहण्यास जात आहेत. हे येथील वचन नीट लक्षात ठेवावे. हा हेतु व काल रात्रीची चंद्रोदयानंतरची मानसिक प्रेमभक्ती यांचा मेळ कसा घालणारा! 'उमे! रामगुण गूढ पंडित मुनि पावति विरति। पावति मोह विमूढ' हेच खरे. याच हेतूने जात असल्याने धनुष्याकडे किंवा सीतेकडे पाहिले सुद्धा नाही. अपमानास्पद रघुवंशी बीराचे रक्त उसळविण्यास लावील अशी अपमानास्पद भापा जनकराजा बोलले तरी राम अगदी स्वस्थ! (ख) कृपालु का म्हटले हे नगरदर्शनास जाण्याच्या वेळच्या विश्वामित्र वचनावरून व यांना पाहिल्यावर रस्त्याने व रंगभूमीत लोकाना जो आनंद होणार आहे व जे सुख मिळणार आहे त्यावरून सहज कळण्यासारखे आहे. 'करा सुफल जननेत्र सब सुंदर मुख दावून' (२१८) हे त्यावेळचे विश्वामित्राचे वचन आहे. पुढील परिणाम लवकरच

दिसेल महणून येथे देणे नको. आता काय मजा होते व पुरवासी आधी रंगभूमीत का गेले नाहीत ते कळेल.

हिं. रंगभूमि आए दोउ भाई। असि सुधि सब पुरवासिन्ह पाई॥५॥
 चले सकल गृह काज बिसारी। बाल जुबान जरठ नर नारी॥६॥
 देखी जनक भीर भै भारी। सुचि सेवक सब लिए हँकारी॥७॥
 तुरत सकल लोगन्ह पहिं जाहू। आसन उचित देहु सब काहू॥८॥
 म. रंगभूमिं आले दो भ्राते। पुरजन सब पावति शोधाते॥५॥
 निधति भुलुनि गृह-कार्ये सारीं। बाल जबान जरठ नरनारी॥६॥
 जनक बधुन बहु गर्दी जमली। शुचि सेवक सब आणवि जबळी॥७॥
 त्वरे निकट लोकां सब जावे। उचितासनिं सकलां बसवावे॥८॥

अर्थ : दोघे बंधु रंगभूमीत आले असा शोध सर्व पुरजनास मिळाला (लागला) ॥५॥ त्यावरोबर मुले तरूण म्हातारे पुरुष व खिया इत्यादी सर्व आपापली घरकामे विसरून भराभर घरातून निघाली ॥६॥ लोकांची एकदम फार गर्दी झाली असे पाहून जनकाने सर्व पवित्र (विश्वासू व कार्यतत्पर) सेवकाना जवळ बोलावून घेतले ॥७॥ (व त्यांस सांगितले की) त्वरा करून सर्व लोकांच्या जवळ जा व सगळ्यांना त्यांच्या योग्यतेनुसार योग्य जागी (आसनि) बसवा ॥८॥

टीका चौ. ५(१) आले दो भ्राते - चालले, निधाले असे न म्हणता आले असे का म्हटले? प्रथम हे पाहिले पाहिजे की सगळे राजे, जनक, त्यांच्या कुटुंबातील सर्व मंडळी रंगभूमीत आधीच गेलेली असता पुरवासी आबालवृद्ध नरनारी कोणीच अद्याप रंगभूमीत का गेलेले नाहीत? या प्रश्नांच्या उत्तराने वरील प्रश्नांचे उत्तर सोपे होणार आहे. नगरदर्शनाच्यावेळचे वर्णन पुन्हा एकदा वाचावे. ते दोघे दशाथनंदन रंगभूमीत जाणार अशी सर्वांची अपेक्षा होतीच. रंगभूमी नगरीच्या पूर्वदिशेस व हे उत्तरले आहेत पक्षिम दिशेस, तेव्हा रंगभूमीत जाताना ते नगरातूनच जाणार अशी सर्वांची खात्री होती. ते जात असता त्यांच्या मोहक रूपामृतपानाचा आस्वाद घेऊन मग रंगभूमीत जाऊ असे प्रत्येकास वाटणे स्वाभाविक होते. जागा मिळणार नाही अशी शंका कोणासच नव्हती. अधिकारानुसार बसण्याची पद्धती होती व सर्वांनी रंगभूमी पाहिलेली आहे. त्यामुळे जागेसाठी धकाबुऱ्यांकी करण्याचा प्रसंग नव्हता. दोघे बंधु कोणत्या रस्त्याने जाणार हे आधी जाहीर झाले नसल्याने आपल्या घरासमोरच्या रस्त्याने जातील असे ज्यांना त्यांना वाटले तरी कोणत्या रस्त्याने जातात, निधाले की नाही याचा शोध घेण्यासाठी ठिकठिकाणी नाक्या नाक्यावर कांही लोक ठेवले होते किंवा राहिले होते. हे 'पावति शोधाते' 'सुधि (शुद्धि = शोध) सब पुरवासिन्ह पाई' या वरून निष्ठित ठरते. त्या स्वयं सेवकानी जाऊन झातमी दिली की अमुक अमुक रस्त्याने दोघे भाऊ निधाले, चालले आहेत. भराभर चालत आहेत आलेच महणून समजा. आले आले, ते आले असे रस्त्यावरील लोक एकमेकांस कळवू लागले. इतर रस्त्यांवरील

लोकास हा शोध लागेपर्यंत 'कोणत्या रस्त्याने' हे सांगण्याची आठवण त्या 'आले' या शब्दामुळे कोणास राहणार! एका मनात रंगभूमीत ते धनुष्य, सर्व राजेलोक यांचे चित्र व दुसऱ्या मनात व कामात 'आले आले' हे शब्द असा हा संयोग आहे. रंगभूमीकडे दोये बंधू चालले असता, अमक्या ठिकाणी आले, अमक्या ठिकाणी आले. अमक्या चौकात, अमक्या हौदापाशी आले अशा बातम्या पुढे पुढे पसरत चालल्या. प्रत्येक पुरवासी व्यक्तींच्या मनात दोयांच्या दर्शनाची अती उत्कंठा होती त्यामुळे 'आले आले' ऐकताना रंगभूमीत आले अशा अर्थाची बातमी पसरली शोध लागला. लोकांच्या दर्शनाच्या अति उत्कंठेमुळे असे घडणे शक्य आहे की नाही हे वाचकानी ठरवावे. नगर लोक आपापल्या घरीच असता व रामलक्ष्मण रंगभूमीत जाऊन पोचलेही नसता रंगभूमीत आले असा शोध, बातमी पसरण्याचा वर जो अर्थ केला त्या शिवाय इतर होऊच शकत नाही. हे सर्वलोक आपापल्या जागी बसविले. जाऊन स्थिरस्थावर झाल्यावर रामलक्ष्मण रंगभूमीत प्रवेश करतील (२४१।१) एका शब्दाने नगरलोकांच्या भावनेचे गोळ चित्र किती उठाबदार दाखविले पहा! वरील विवेचन मान्य नसेल त्यानी मा. पीयूप टीका पहावी. व समाधान मानावे.

(क) या चौपाईतील 'सुधि = शुद्धि = शोध' हा शब्द फारच महत्वाचा आहे. सीताशोधास दूऱ पाठविले त्या प्रकरणात याचा अनेक वेळी उपयोग केला आहे. 'सीताहि देखिकह सुधि आई' सीता सुधि = सीताशोध, शिवाय १।२९०।७; २९१।७; इत्यादी ठिकाणी शोध हाच अर्थ आहे. शोध घेण्यास, कोणीतरी ठेवावे, पाठवावे लागतात. किंवा कोणी मुहाम येऊन सांगेल तेब्हा लागतो.

चौ. ६(१) 'निघति भुलुनि गृहकार्ये सारी' - नगरदर्शनास बंधू आले असता 'धावति धामा कामा त्यागुनि' असे म्हटले व येथे गृहकार्ये भुलुनि (गृहकाज विसारी) म्हटले. दोहातील भेद व मानस सिद्धांत २२०।२च्या टीकेत पहावा. कोणी देवपूजा करताना, कोणी फराळ, कोणी केटा अर्धा बांधला आहे, कोणी नथ घातली, एका कानात कुडे घालीत आहे, कोणी ढाळ वैरीत आहे. इत्यादी ज्या स्थितीत असता ज्यांना समाचार मिळाला ते ते सर्व लोक त्याच स्थितीत पळत निघाले. जरठ = पळके म्हातारे सुद्धा लगवगीने निघाले यग मुले तरुण तरुणी यांची दशा विचारूच नये. श्रीकृष्णाच्या मुरली घ्वनीने गोपिकांची जी दशा केली ती 'रंगभूमीत आले दो प्राते' या बातमीने जनकपुरवासी आबालवृद्ध ननरीरीची केली. उरगारी! हा श्रुतिसिद्धांतही! राम भजा भुलुनी सब काजहि' (७।१२३।२) हेच या जनकपुरीवासी सवानी केले. ल.ठे. नगर दर्शनाचे वेळी कामा त्यागुनि दर्शन घेतले. म्हणून आज गृहकार्याचा विसर एका निमिषार्थात पळून एकाग्रचित्ताने रामभजन करता आले. जोपर्यंत काम - कामना, विषय वासना आहे तोपर्यंत असा विसर गृहकार्याचा व्यवहाराचा, पळणे शक्य नाही. कामत्याग केला तरच भजन करताना गृहकार्यादिकांचा विसर पडेल. गृहाचा, गृहकार्याचा, त्याग करण्याची जरूर नाही, त्याग केला पाहिजे कामनांचा - वासनांचा, तो न करता गृहादिकांचा त्याग केला तरी त्या कामना वासना भजनात विक्षेप उपलब्ध करणारच. मागल्या एका वचनाची व मुठल्या एका वचनाची पद्धतशीर

सांगड घातली म्हणजे कसे निरपवाद कार्यकारण संबंधाने भरलेले सुंदर सिद्धांत बाहेर पडतात त्याचा हा एक नमुना आहे. सगळेच नगरवासी चोहोकडून एकाच केन्द्राकडे त्वरेने भावनावश होऊन, उत्कंठेने निघाले, त्याचा परिणाम पहा -

चौ. ७-८ (१) एकदम इतकी गर्दी झाली की ती बघताच अव्यवस्था, चेंगरा चेंगरी वगैरे होईल की काय अशी जनकराजास धास्ती वाटली व त्यांनी शुचि सेवक, होते नव्हते तेवढे सर्व शोलावून घेऊन त्वरेने व्यवस्था लावण्याची आज्ञा दिली. रेल्वेच्या शतसांबत्सरिक उत्सवाच्या वेळी बोरीबंदरच्या आसपास तीन दिवस, नगरसंरक्षक सेना (Police) भरपूर असता, काय काय प्रकार घडले ते सर्वांस विदित आहेत! तसला कोणताही अनिष्ट प्रकार जनकराजा विदेही असता घडला नाहीच पण अव्यवस्था, अनादर इत्यादी सुद्धा घडले नाही याचे कारण व्यक्ती राज्य असून धर्मशील प्रजावत्सल राजा होता या शिवाय दुर्से काही नाही. (क) शुचि सेवक शुचिसेवकांचे लक्षण अनुमानाने ठरविष्यापेक्षा मानसात पाहू या. 'यद्यपि गृहिं सेवक सेवकिणी। विपुल सदा सेवाविधि गुणी॥(७।२४।५)' 'शुचि सुशील सेवक सुभति' (७।८६) सदा सेवातत्पर, सेवा कशी करावी याचे शास्त्र व कृती उत्तम प्रकारे जाणणारे; (सेवाविधीत गुण) शरीराने पवित्र (शुचि) सुशील व सुखुद्धिमान = शुचि सेवक. उत्तम खुद्धिमान असल्याने कोणाचा अधिकार काय हे जाणू शकले; सुशील असल्याने आरडा ओरडा उर्मट भाषा, वापरणे, लाच घेऊन आधी सोडणे किंवा अधिकारापेक्षा श्रेष्ठ जागेवर बसविणे, दटावणे, लाठीहळा गोळीबार इत्यादी अनिष्ट कृत्ये केली नाहीत. स्थियांना धके दिले नाहीत. इत्यादी. शरीराने शुद्ध, वस्त्रे पवित्र असल्याने कोणाला किळस, असंतोष वाटला नाही. व असे विपुल सेवक असल्याने थोड्या वेळात सर्व मंडळी योग्य स्थानी बसली. स्त्री स्वंयसेविका पथकांची जरूर भासली नाही. 'शुचि सुशील सेवक सुभति कोणा प्रिय ना सांग' (७।८६) हे श्रीराममुखातील भक्तीमार्गीय वचन असून व्यवहारात सुद्धा किती तंतोतंत लागू पडते ते पहावे. (मा.पी. पहा.)

हिं. दो. कहि मृदु वचन विनीत तिन्ह बैठारे नर नारि।

उत्तम मध्यम नीघ लघु निज निज धल अनुहारि ॥२४० ॥

म. दो. बोलुनि त्यांनी नम मृदु बसवीले नर नारि।

उत्तम मध्यम नीच लघु स्थळि निज पदानुसारि ॥२४० ॥

अर्थ : स्था शुचि सेवकांनी नम्रतेने मृदु व गोड शोलून उत्तम, मध्यम, कनिष्ठ, व लयु (लहान) यांना त्यांच्या योग्यतेप्रमाणे योग्य स्थळी बसविले; स्थियांना स्थियांच्या जागी व पुरुषाना पुरुषांच्या जागी बसविले ॥२४० ॥

टीका दो. (१) ब्राह्मण, क्षत्रिय, वैश्य, शूद्र, गृहस्थ, ब्रह्मचारी, सरदार, पंडित, इत्यादी प्रकारे लायकी पाहून त्यानी कुठे बसावयाचे ते दाखवून बसविले. स्थियांत सुद्धा ब्राह्मणादी बर्णनुसार, कुलानुसार, अविवाहित, सौभाग्यवती इत्यादी प्रकारे बसविल्या. नगरदर्शन वर्णनात • स्थियांच्या जागांचा स्वतंत्र उल्लेख आहे. '...विशाल सुशोभित प्रबल धाम बहुवर्णी निर्मित ॥

जिथे बसुनि बघतिल पुरनारी । यथायोग्य निज कुलानुसारी' (२२४।६). वानप्रस्थ व संन्यासी या गर्दीत नाहीत असे म्हटले पाहिजे. कारण ते पुरवासी नाहीत. ही गर्दी पुरवासीची आहे.

सूचना (१) अद्याप विश्वामित्र रामलक्ष्मणादी यावयाचे आहेत. (२) पुष्पवाटिका प्रकरण मुख्यतः अलौकिक, निरुपम अपूर्व, धर्मशील, संयमित प्रगाढ व एकनिःशुगारसाच्या सहज स्वाभाविक घटनांनी रंगविलेले आहे. त्यातील वीरस शृंगारयुद्धांगभूत आहे. अन्तुत शांत व हास्य ही मिळाले आहेत. (३) या धनुर्यज्ञ प्रकरणात भार्गव दर्पविमर्दनाच्या अखेर मुख्यतः वीर रसाचे वर्णन असले तरी त्यात वीभत्सरसाखेरीज इतर सर्व रसांचा आस्वाद आता प्रारंभीच मिळेल. पुढे मधुन मधून शृंगार, वात्सल्य, करुणा, शान्त, इत्यादींचे मधुर सम्मीलन आहे. भक्तीरस सर्वत्र आहेच. (४) परशुराम लक्ष्मण वायुद्धात तर लक्ष्मणाची निर्भयता, आत्मविश्वास, रामप्रेम, कुलाभिमान, निष्ठा, लक्ष्मणाचा अलौकिक मनःसंयम आणि विप्रधर्म व क्षत्रियधर्म इत्यादी अनेक गोष्टींचे दर्शन होणार आहे. (५) पुढील पहिल्याच चौपाईत (२४१।१) राम लक्ष्मण रंगभूमीत प्रवेश करतील व २६२ च्या दोहात धनुभैंग होईल. २२ दोहे त्यासाठी खर्ची पडले आहेत. त्यात ११।११ दोहांचे दोन विभाग आहेत. रामलक्ष्मणांचा प्रवेश झाल्यापासून इतर सर्व राजांचे प्रथम निष्कळ व हास्यास्पद होईपर्यंतच्या कथेचे वर्णन पूर्वार्थीत आहे. पुढील ११ दोहात २५२-२६२ दोन्ही धरून उत्तरार्थ आहे. रुद्राचे रौद्र धनु व रुद्र एकादश (११) म्हणून ही ११।११ची विभागणी दिसते. (६) १।१७।६ मधील सिद्धान्तांची सत्यता या प्रकरणात सिद्ध केली आहे. व लक्ष्मण नारायणावतार २८६ च्यात सीता स्वयंवर प्रकरण व श्रीरघुवीर विवाहाचे मुख्य प्रकरण यांचा सांधा आहे.

हि. राजकुँओं तेहि अवसर आए । मनहुँ मनोहरता तन छाए ॥१॥

गुण सागर नागर वर वीरा । सुंदर स्यामल गौर सरीरा ॥२॥

राज समाज विराजत रूरे । उडगन महुँ जनु जुग विथु पूरे ॥३॥

म. राजकुमर आले त्या समर्थी । प्रसूत मनोहरता जणुं कायीं ॥४॥

गुणसागर नागर वर वीर । सुंदर शामल गौर शरीर ॥२॥

राजसमाजिं विराजति सुंदर । उडगणि जणुं युग पूर्ण इंदु वर ॥३॥

अर्थ : त्याच (सर्व नरनारी स्थानापन्न झालीं त्या) वेळेला दोधे राजकुमार आले तेळ्हा त्यांच्या शरीरावर जणु मनोहरता पसरलेली आहे (असे वाटले) ॥१॥ ते गुणसागर, चतुर व श्रेष्ठवीर (दिसत) असून सुंदर स्यामल व गौर शरीराचे आहेत ॥२॥ नक्षत्र समूहात दोन निर्दोष (वर) पूर्णचंद्र (इंदु) (एकाच वेळी) विराजमान ब्हावे तसेच जणु त्या राजसमाजात ते सुंदर शोभत विराजत आहेत. ॥३॥

टीका चौ. १(१) राजकुमार आले मुनिश्रेष्ठ विश्वामित्र गुरुजींच्या बरोबर आले असल्याने रामलक्ष्मण त्यांच्यापुढे असणे शक्य नाही. असे असता विश्वमित्रांचा उल्लेख प्रथम का नाही? विश्वामित्र पुढे आहेतच व त्यांनीच प्रथम प्रवेश केला; पण त्यांच्या पाठीशी असलेले हे दोधे दिसताच जमलेल्या पुरवासी लोकांना जे वाटले ते येथे वर्णन केले आहे. जो तो आपल्या मनाशी

म्हणू लागला की हे राजकुमार आले एकदां; अगदी वेळेवर आले. पुढील सर्व विचार नगरनरार्हीचे आहेत हे लक्षात असावे. (क) रामलक्ष्मणांनी प्रवेश केल्यावर सर्व लोकांनी उत्थान का दिले नाही? आपराईत याच राजकुमारांनी प्रवेश केला तेव्हा जनक शतानंदादी सर्वांनी उत्थान का दिले. हे राजकुमार कोण आहेत हे यावेळी आबालवृद्धांस, सर्वांस माहीत आहे. हे क्षत्रियकुमार राजकुमार आहेत हे सर्व जाणतात. 'राजकुमार' शब्दानेच वरील शंकेचे उत्तर दिलेले आहे. राजकुमार = रामलक्ष्मण = दशरथतनय हे समीकरण जणू सर्वांच्या हृदयात कोरले आहे. (ख) कवीनी याना अगदी वेळेवर आणून सर्व प्रेक्षकांच्या सुखात फार मोठी भर घातली म्हणा किंवा धावपळीवाचून गर्वी न होता व मुलांच्या झुंडी पाठीस लागाऱ्याची वेळ न येता पुरवासी लोकांचे नेत्र सुफल करण्यासाठी कृपाल्युपणे हेच आले म्हणा. २४०।४ मध्ये कृपाल शब्द आहेच. आधी आले असते तर यांच्या दर्शनाने एकाच वेळी भिन्न भिन्न वर्गांत कोणत्या भावना प्रवलं झाल्या हे वर्णन करून नवरसांची खाण, नवरसांचे निधि म्हणजे रघुवीर रामचंद्र हे दाखविता आले नसते. याचेच नांव नाट्य काव्य कला कौशल्य!

(२) प्रसृत मनोहरता जणुं कार्यी - कार्यी देहावर. इतर राजे लोक मनोहरता निर्माण व्हाबी म्हणून नदून थदून आले आहेत. मनोहरता स्वतःयेऊन यांच्या शरीरात पसरून राहिली आहे की काय असे पाहणाऱ्यास वाटले. भाव हा की यांच्या कोणत्याही अंगावर दुष्टी गेली तरी ते अंग पाहणाराचे मन चोरून घेते. नुसती त्वचा पाहिली तरी तेथे मन लुब्ध होत आहे. या चौपाईत माधुर्य गुण आहे व शृंगारप्रधान आहे. पुढील चौपाईत शृंगारातून चीरसात प्रवेश होईल व ओज गुण वाढेल.

चौ. (१) गुण सागर नगर वर वीर (वीरा) सरीरा नागर वर वीरा (वीरा सरीरा) वीर शरीर यांचा उच्चार कोमल वाटतो की तेजस्वी व उत्साह वाढविणारा वाटतो ते सांगावे व हे तेज दुसऱ्या चरणात माधुर्य व ओज यांचे मिश्रण आहे सुंदर शामल कोमल आहेत; गौर मध्यम आहे व शरीर (सरीरा) कठोर शब्द आहे. त्यांच्या रूपांकडे वेषाकडे पाहिले म्हणजे वरवीर वाटतात. पुन्हा अती सुकुमार वाटतात व पुन्हा सुवीर वाटतात. असे आशानिराशाकारक भावनांचे हेलकावे यानी चोरून घेतलेले लोकांचे मन घड्याळ्याच्या लंबकाप्रमाणे खात आहे. धनुष्य भंग करतील असे वर वीरता सांगते व सुंदर श्यामल मनोहरता गुणगुणते की ते शक्य नाही. (क) या पहिल्या चरणात गुणसागर, नागर, वरवीर या तीन गोष्टी प्रामुख्याने दाखविल्या आहेत. येथे त्यांचा उपक्रम केला आहे; या संपूर्ण प्रकरणात या तिन्ही गोष्टी दोघांच्याही टिकाणी असल्याचे बांधवार दाखविले आहे आणि उपसंहार परशुरामासारख्या क्षत्रकुलांतक, क्षत्रकुलद्वोही, अकरुण, क्रोधी वीर श्रेष्ठ ब्राह्मणाकडून भगवंताच्या सहाय्या अवताराकडून करविला आहे. भृगुपति म्हणतात 'विनयशील करुणा गुणसागर' ज्याति वचन रचना अति नागर ॥ गहन दनुजकुल दहनकृशानु' याने वर वीरता दाखविली आहे. हे शब्द सुद्धां वर वीरता सुचवितात. नागर = चतुर.

(२) सुंदर शामल गौर शरीर - ते सीदर्य, ती श्यामलता व गौरता व कोमलता पाहिली म्हणजे वाटते की यांची तनुलता त्या महेशकोंडाच्या स्पृशनिच शीर्ण होऊन जाईल. शीर्ण होणारे ते शरीर. नुसत्या शरीराचा विचार केला म्हणजे वाटते की हे शरीर कोंडास शीर्ण करील. (शृणाति

हिंसा करते ते). कशी मज्जा आहे! वीर व शारीर हे दोन शब्द दोन चरणात शेवटी घालून सुचविले की हे शेवटी वर वीरता दाखवितील.

चौ. ३(१) या चौपाईत दोन्ही चरणात पुन्हा मापुर्य, व कोमलता भरली आहे. पुन्हा त्या अनुपम सौंदर्याकडे व शीतल, सुधामय, सुखानंदकारक तेजाकडेच सर्वांचे लक्ष गेले आहे. (क) राज, समाज विराज किती गोड अनुप्रास! दाखविले की भूप राजताहेत. प्रकाशत आहेत. व हे दोघे विशेष विराजमान होत विशेष प्रकाशत आहेत. एकाबाजूला सर्व भूप वर्णाचा प्रकाश व दुसऱ्या बाजूला जवळच या दोघांचा विशेष प्रकाश दिसत आहे. व तो सुंदर = आदरणीय व हृदयास पाझर फोडणारा आहे. या तुलनेसाठी उत्प्रेक्षा करतात. (ख) उडुगणि जणु पूर्ण इंदु वर' एक पूर्णचंद्र उगवला, विराजू लागला की काही = साहव्या प्रतींची नक्षत्रे दिसतच नाहीत व इतरांचे तेज मंद पडते. मेघ नसलेल्या अमावास्येच्या रात्री नक्षत्रांकडे पाहिले तर किती सुंदर व तेजस्वी दिसतात! जणू काय नील गर्द गालिच्यावर पुष्कळशा हिन्यांचे व मोत्यांचे भरतकाम करून तो उंच टांगला आहे. व त्यात कोठे माणीक, कोठे पुष्कराज, पाचु, कुठे भोठे पोवळे, कोठे नीलमणि ही जडली आहेत! पौर्णिमेच्या रात्री नक्षत्रांचे सौंदर्य असे दिसत नाही. पण पौर्णिमेची रात्र सुखावह, शीतल, निर्भय वाटते. व अमावास्येची भयाण दुःखद वाटते. येथे तर जणू दोन पूर्ण शरचंद्र व तेही निर्दोष (विमलविधु २३२) उगवले आहेत. भाव हा की या दोघांकडे पाहून सर्वलोकांस शीतलता, प्रसन्नता, आल्हाद, प्रेम निर्भयता इत्यादी प्रकारे सुख होऊ लागले व राजे निसोज, म्लान दिमूळागले, हीच उत्प्रेक्षा किंचित फकाने पुष्यवाटिकेत आहे. 'बंधु उभय तै प्रगटले लता गृहा अंतून ॥ निधे विमल विधु शुगल जणु जलद पटल सारून' (२३२) लक्षमणाने हि 'उडुगण' तेजे क्षीण। तब आगमना ऐकुनी जसे नृपति अलहीन' असे अरुणोदय वर्णनाने म्हटले आहे. 'नृपगण उडुगण तेजे सारी' जे कार्य अरुणोदयाने व्हावयाचे ते दोन विमल विधु प्रकाशमान झाल्याने जणू झाले. सुचविले की दोघेही सर्व भूपांना लज्जित करणार, चंद्रोदय झाल्यावर जर या भूपनक्षत्रांची ही दशा तर रामप्रतापार्क प्रगट झाल्यावर काय होईल ते लक्षमणाने आधीच सांगितले आहे, व पुढे दिसणार आहे.

हिं. जिन्ह कॅ रही भावना जैसी। प्रभु मूरति तिन्ह देखी तैसी ॥४॥

म. मनीं भावना ज्यांच्या जैसी। दिसली त्या प्रभु-मूर्ती तैसी ॥४॥

अर्थ : उधांच्या मनात जशी भावना होती तशी त्यांना प्रभूची मूर्ती दिसली ॥४॥

टीका चौ. ४(१) येथे मानसशास्त्राचा एक फार मोठा सिद्धान्त ग्रथित करून ठेवला आहे. एकाच वस्तूकडे (ती चांगली असली तरी) पाहण्याचा निरनिराक्ष्या व्यक्तींचा दृष्टिकोन निराळा असतो व तो त्यांच्या मनाच्या भावनेने बनलेला असतो. उदा. अष्टमीचा चंद्र कोणास अर्धां लाढवासारखा दिसेल, तर कोणाला क्रिकेटच्या चैंडूचा अर्धा तुकडा दिसेल. कोणाला अर्धवर्तुलाकार चांदीच्या गोळ्यासारखा भासेल, कोणाला रमणीने काळ्या पदराच्या पदराने झाकलेले अर्धे मुखमंडल बाटेल, कोणाला चांदीने मढविलेली अर्धी (फुटकी) ढाल दिसेल, कोणी म्हणेल रोहिणीच्या विरहाने चंद्र अर्धा झाला आहे. याप्रमाणे अंतःकरणावर झालेल्या संस्कारांचा मनावर झालेला बलवत्तर परिणाम म्हणजेच भाव - भावना असे म्हणता येईल. वरील

सहा उदाहरणात पहिल्याची खादाढ भावना; दुसऱ्याचे क्रिकेटचे वेळ; तिसऱ्याचा लोभ; चवध्याची कामुक नारीमय झालेली वृत्ती; पावव्याची लोभी पण वीरसप्रधान वृत्ती व सहाव्याची विरही दशा दिसते. एकच अर्धचंद्र सहाजणांना सहा प्रकाराचा दिसला, खेरे पाहता अर्धचंद्र या उपमानावरील एकही वस्तुसारखा नसून ती अष्टपीच्या दिवसाची त्याची सहज स्थिती आहे.

(क) भावना = भाव - एविं भाव मर्नि जेवी बसले। त्या कोसलपति तेवीं दिसले' 'एहि बिधि रहा जाहि जस भाऊ' (भाव) (२४१.८) असा या वर्णनाचा उपसंहार केला आहे. भाव शब्दाचे सोपे लक्षण पूर्वी (१.३७.६ टीका) दिले आहे. विशिष्ट संस्कारांनी, कारणांनी, चित्तावर चढणारा विशिष्ट रंग. वर दिलेली उदाहरणे स्थायीभावाची आहेत; पण विशिष्ट परिस्थितीने चित्त द्रवून त्यावर नवीन रंग चढण्याचा संभव असतो. व तो रंग क्षणोक्षणी बदलू शकतो हे या प्रकरणात व अयोध्याकांडात चांगले पाहण्यास मिळते.

(ख) हे धनुर्यज्ञ प्रकरण या जड मतीस फारच रमणीय व अनुपम वाटते. लोकातील विविध भावनांचे सजीव चित्र, बदलणाऱ्या परिस्थितीप्रमाणे त्यात होणारे बदल, रामचंद्रांची धीरांभीर बेपवाईची, आत्मविश्वासावर आरुढ झालेली अचल वृत्ती, निर्विकार मनस्थिती, लक्षणाचे भ्रातृप्रेम, सेवकर्थर्म इत्यादिकांची यात दाखविलेली नाट्य चित्रे जगातील कोणत्याही काव्यात अशी निर्दोष रम्य व उठावदार दिसणार नाहीत; नाटकाच्या राघूप्रीवर दाखविता येणार नाहीत; व फार काय सिनेमाच्या पडघावर सुद्धा दाखविता येणे शक्य नाही. धर्मशील व दुशील, कुशील राजे, त्यांच्या भावनातील भेद व त्यात होणारे बदल त्या परिस्थितीचे परिणाम सुद्धा पाहण्यासारखे आहेत. प्रभु कोणाला कसे दिसले पहा.

हि. देखहिं रूप महा रनधीरा / मनहुं बीर रसु धरें सरीरा ॥५॥

उरे कुटिल नृप प्रभुहि निहारी / मनहुं भयानक मूरति भारी ॥६॥

रहे असुर छल छोनिप वेषा / तिन्ह प्रभु प्रगट कालसम देखा ॥७॥

पुरवासिन्ह देखे दोउ भाई / नरभूषन लोचन सुखदाई ॥८॥

म. बघती रूप महा रणधीर / जणू वीरतस धरी शरीर ॥५॥

सभव कुटिल नृप प्रभुला पाहत / भारि भयानक मूर्ती भासत ॥६॥

असती असुर कपट-नृप वेषीं / प्रगट तयां प्रभु काळ विशेषीं ॥७॥

बंधूद्वया बघति पुरवासी / नरभूषण लोचन सुख-रासी ॥८॥

अर्थ : महा रणधीरानी प्रभूचे रूप पाहिले तो जणू वीररसाने शरीर धारण केले आहे असे वाटले ॥५॥ कुटिल राजे प्रभुला पाहून असे घावरले की जणू भारी भयानक रसाची मूर्तीय भासली ॥६॥ येथे राजांचा (छोनिप = क्षेषणिप) कपटवेष (छल वेष) घेतलेले असुर होते त्यास त्यांना प्रभु विशेष रूपाने आलेल्या प्रत्यक्ष काळासारखे दिसले ॥७॥ दोन्ही भावांना पुरवासी लोकानी पाहिले तो त्यास ते नरभूषण व लोचनांच्या सुखाधी रासच दिसले ॥८॥

टीका चौ. ५(१) पहिल्या तीन चौपायात तीन प्रकाराच्या राजांना क्रमशः वीर, भयानक व रौद्र (काळ) रसाचे रूप दिसू लागले. चवथ्या चौपाईत कोणत्याही विशिष्ट रसाचा बोध करावयाचा नसून सर्व पुरवासी पुरुषांनी कोणत्या दृष्टीने पाहिले हे सांगितले आहे. पुरवासी लोकात भिन्न भावनांचे लोक आहेत व त्यांचे विशेष वर्णन पुढील दोहात व नंतरच्या चौपायात आहे.

(२) प्रथम वीरसाचे वर्णन का व राजांचा उल्लेख प्रथम का? यांची अनेक कारणे आहेत. १. हा धनुर्मख आहे. महेशकार्मुक मोडावयाचे आहे. हे वीराचे काम आहे. (क) या रंगभूमीची रचना ध्यानात आणावी. मधल्या वेदीच्या जवळ प्रथम राजे लोकांनी बसण्याच्या जागा आहेत. त्यांच्या मागे पुरवासी पुरुषांच्या जागा आहेत व त्यांच्या मागे स्थियांना बसण्यासाठी धबल धाम आहेत. हाच क्रम या चौपायात व दोहात आहे. नंतर पुरवासी पुरुषात विविध अधिकारांचे लोक आहेत त्यांचे वर्णन आहे. २. क्रमशः वर्णन करता करता शेवटी सीतेच्या भावनेचे वर्णन करावयाचे आहे. म्हणून ज्यांचा मुळीच संबंध नाही अशा राजांपासून प्रारंभ करून अधिकाधिक निकट संबंधी जानांच्या क्रमाने सीतेपर्यंत जातात.

(३) महारणधीर - रणांगणात धीर धरून मरेपर्यंत लडणारा व कधी पाठ न फिरवणारा तो रणधीर, रणधीर वीर असेलच असे नाही व वीर असून रणधीरही असू शकतील. 'सचिव सुजाण बंधु बलवीरहि। स्वतां प्रतापुंज रणधीरहि ॥' (१।१५४।२) 'अपर महोदर आदिक वीरां। रणि पाढले सकल रणधीरा' (६।६२।१२) हे वीर व रणधीरही होते. रामलक्ष्मण वरवीर (श्रेष्ठवीर) आहेत व त्यांचे दर्शन् होताच सर्व राजे निष्ठाभ झाले हे पण सांगितले म्हणून येथे सुचवितात की आपण वीर आहेत असे आता कोणास वाटेनासे झाले आहे. (क) राजे लोकात तीन मुख्य प्रकार पडतात. (१) कपट कुटिलता नसलेले चांगले राजे, (२) कुटिल राजे व (३) कपटी राजे. यातील कपटी कुटिल नसलेल्या महा रणवीरांना राम मूर्तिमान वीररस वाटले.

चौ. ६-७(१) वीर्य शौर्य रणधीरता नसून बाहेरून त्यांचा नुसता आव आणणारे ते कुटिल नृप याना मूर्तिमान महा भयानक रस दिसला. वीर्यशौर्य धैर्याला कुटिलता अशीच घावरते. पण कुटिल मागाने आपला स्वार्थ साधण्याची इच्छा मात्र सोडवत नाही. यांची अगदी अशीच स्थिती झाली आहे. धनुष्यभंग होऊन जयमाला समर्पण केल्यावर ज्याना वाचिक जोर चढला, पण परशुरामास पाहिल्याबरोबर ज्यांनी आपली तोंडे लपविली; आणि परशुराम गर्वहरण झाल्यावर जे गपचूप पक्कून गेले ते हेच.

(२) काही असुर, राक्षस, राजांच्या कपटवेपात आहेत; राजांचे सोंग घेऊन आले आहेत. यात रावण आहे असे ठरते. 'जनकसभे भूपांमधि अगणित। होता तुम्हि बलशाली अतुलित ॥ भंगुनि चापा जानकि वरिली। तदा करून रण कां न जिंकली' (६।३६।१-११) असे मंदोदरीने रावणास म्हटले आहे. कपटवेपात होता असे म्हणण्याचे कारण 'भारि महाभट बाण नि रावण। गत पाहुनि सुपचाप शरासन ॥' (१।२५०।२) हे जनकाच्या भाटांनी जनकाचा पण सांगताना म्हटले आहे. यावरून ही गोष्ट आजच्या धनुभैगाच्या सभेपूर्वीची असली पाहिजे आपल्याला जे उचलणार नाही अशी खात्री आहे ते धनुष्य कोण तोडतो हे पाहण्यासाठी रावण कपटभूपवेपात येऊन बसला असला पाहिजे असे भाटांचे बचन व मंदोदरीचे बचन यावरून ठरेल. 'सुर दानव

मानव वपुधारी। आले वीर धीर रणि भारी' (२५१।८) यांना प्रभु साक्षात प्रगट झालेल्या काळासारखे वाटले. त्यांचा काळ प्रभु आहेतच. येथे रौद्र रस आहे 'कालकोटि शतसम अति दुस्तर दुर्ग दुरंत' (७।९३) असे प्रभु आहेतच. 'काल यस्य कोदंड' (६.मंगल) आपले मरण ओढवणार असे याना वाटले.

चौ. ८(१) बंधूद्या बघति पुरावासी। नरभूषण लोचन सुखरासी॥ प्रसूति गृहात कौसल्येला प्रथम जे रूप दाखविले ते 'लोचनाभिराम' होतेच. 'बंधु सहज सुंदर दो पाहुनि। सुखी होति लोचन फल पाहुनि' (२२०।३) असे लोचन फल नगरदर्शनाच्या बेळी सर्व लोकांना मिळून सर्व सुखी झालेच आहेत. येथे कोणत्याही एका विशिष्ट रसाचे दिग्दर्शन नसून सर्व कोमलरसांचा अन्तर्भाव. येथे आहे. जनकपुरीतील कोणाही व्यक्तींना दोघे बंधू वीर भयानक रौद्र, हास्य रसात दिसले नाहीत. या सर्वांना लोचनसुखद व सुखराशी वाटले ते कोणत्या भावनेने कोण कोणास वाटले हे आता पुढे दाखवितात.

हिं. वो. नारि बिलोकहिं हरविं हियं निज निज रुचि अनुरूप ॥

जनु सोहत सिंगार धरि मूरति परम अनूप ॥ २४१ ॥

म. दो. नारी निरखिति मुदित मन निज निज रुचि अनुसार ॥

मूर्ति परम अनुपम धरुनि जणु शोभे शृंगार ॥ २४१ ॥

अर्थ : खिया मुदित मनाने आपापल्या रुचीप्रमाणे पाहू लागल्या तो शृंगाररसच जणु परम अनुपम देह धारण करून शोभत आहे असे वाटले.

टीका दो. (१) अनूप (हिं.) = अनुपम, उपमा रहित. सर्वखियांना मूर्तीमत शृंगार रस दिसले. (क) निज निज रुचि अनुसार - त्यांच्या निरनिराळ्या रुचि कोणत्या हे ठरविताना हे विसरून भागणार नाही की 'धर्मशील सुंदर नर नारी, ज्ञानी संत आहेत' (२१३।६ पहा) कोणास वाटले असेल की असा सुंदर जावई मला मिळाला तर माझ्यासारखी भायवान कोणी नाही! कोणाला वाटले असेल की असा एकच मुलगा जरी मला झाला तरी भाझे भाय उघडेल. अविवाहित उपवर कुमारिकांस वाटले असेल की यांच्यासारखा पती मला मिळाला तर मी किती सुखी होईन! सीतेच्या ओळखीच्या खिया व सखी यांना काय वाटले असेल ते नगर दर्शनातील नऊ युवतीच्या मतांवरून व पुष्पवाटिकेतील सीतेच्या सर्वांच्या वर्तमानावरून कळते. कोणास वाटले असेल की यांच्या कोमल पायांना ती जमीन खुपत असेल; याना नेत्रांतच सतत ठेवावे असे वाटते. हे ढोक्यापुढून हलूच नयेत असे कोणास वाटले. (ख) अशा प्रकारच्या धर्मानुकूल, नैतिक शुद्ध भावना शिवाय इतर भावना त्यांच्या ठिकाणी उद्भवल्या असे मानल्यास 'पुरनर नारि सुभग शुचि संत। झानी धर्मशील गुणवंत।' (२१३।६) ही चौपाई व अशीच इतर वचने मानसातून काढून टाकावी लागतील. कामकटाक्षांनी विद्ध करण्याचा प्रयत्न केला वगैरे ग्राम्य कल्पना अधार्मिक, अनीति यव ठरतात. भक्तिमार्गीय, परमार्थी, साधक, रामायणी, रामायण, व्यास कसे काय भाव काढतात हे पाहण्यासाठीच जणू येथे सवड ठेवलेली दिसते. पण सर्व धर्मशील, संत, ज्ञानी, आहेत या वर्तुल मर्यादिचे उल्लंघन न करता भावार्थ सापडले तरच ते ग्राहा. इतर नागरिकांच्या भावना आता दाखवितात.

- हि. विदुषन्ह प्रभु विराटमय दीसा। बहु मुख कर पग लोचन सीसा ॥१॥
जनक जाति अवलोकहिं कैसे। सजन सगे प्रियं लागहिं जैसे ॥२॥
सहित विदेह विलोकहिं रानी। सिसु सम प्रीति न जाति बखानी ॥३॥
जोगिन्ह परम तत्त्वमय भासा। सांत सुद्ध सम सहज प्रकासा ॥४॥
- म. प्रभु विराटमय पाहति पंडित। बहु पद कर शिर मुखाक्षि मंडित ॥१॥
जूनकजाति अवलोकति कैसे। स्वजन सगे प्रिय वाटति जैसे ॥२॥
सहित विदेह विलोकिति राणी। शिशु सम कशी प्रीति कुणि वानी ॥३॥
परमतत्त्व मय योगी-जनांसी। शान्त शुद्ध सम स्वयं-प्रकाशी ॥४॥

अर्थ : पंडितानी प्रभूला पाहिले तो त्यांना ते पुष्कळ पाय, हात, डोकी, मुखे व अक्षि (डोक्ले) यांनी युक्त (मंडित - भूषित) असे विराट रूप दिसले ॥१॥ जनकाच्या नातेवाईकानी त्यास पाहिले तेव्हा आपले सगे सोयरे जसे प्रिय वाटावे तसे प्रिय वाटले ॥२॥ विदेहासहित सर्व राण्यांना आपल्या लहान बालकासारखे वाटले; त्यांच्या त्या प्रीतीचे कोण कसे वर्णन करणार! ॥३॥ योगी लोकांना परम तत्त्वमय, शान्त शुद्ध, सम स्वयंप्रकाश वाटले ॥४॥

टीका. चौ. १(१) विराट - पश्चीकृत पश्चमहाभूतानि तत्कार्यच सर्वं विराङ् इति उच्चते (पंचीकरण) पंचीकृत पंचमहाभूते व त्यांची सर्व कार्यं यास विराट म्हणतात. यालाच ब्रह्माण्डीचा स्थूल देह म्हणतात. प्रभु विराटमय दिसले म्हणजेच विश्वरूप दिसले. सतीला, कौसल्येला व काक भुशुंडीला जे विराटरूप दाखविले ते प्रत्येकाचे निराळे आहे. अर्जुनास विराट रूपच दाखविले. 'अनेक बाहूदरवक्त्र नेत्रं पश्यामि त्वां सर्वतोऽनन्त रूपम्' 'अनेकवक्त्रनयनम् अनेकाङ्गुत दर्शनम्' (भ.गी.) असेच रूप याना पंडिताना दिसले. अशा विराट रूपाचेच वर्णन मंदोदरीने केले आहे (६।१४।१५ दोहे पहा. (क) विदुपन्ह = विद्वान्. विदुप (हिं.) चे बहुवचन. विदुपी हा जसा संस्कृत शब्द आहे तसा विदुप हा विद्वानचा अपभ्रंश हिंदी आहे. विदुपः हे संस्कृतात विद्वस् चे द्वितीयेचे बहुवचन आहे. विदुप = विद्वान् = पंडित. विद्वान् ... धीरो मनीषी ज्ञः प्रज्ञः संख्यावान् पण्डितो बुधः (अमरे) विद्वान् आत्मविदि प्राज्ञे पण्डिते चाभिधेयवत् (विधः) विद्वान् अध्यात्मवेदके (धरणिः) हाच अर्थ येथे पंडित शब्दाचा आहे. पंडित = आत्मबुद्धिः स्थिरा यस्य' (गीता भाष्य) येथे अद्भुत रस आहे. मात्र हा अर्जुनास दाखविल्या सारखा रौद्र भयानक अङ्गुत नाही. 'दृष्टाङ्गुतं रूपमुग्रं' ते अङ्गुत उग्र रूप होते. यांना केवळ शुद्ध अङ्गुत रस दिसला. म्हणून याला कोमल रसांच्या पंक्तीत बसविला आहे.

चौ. २(१) जनक जाति - येथपर्यंत पुरवासी लोकांचे वर्णन केले. आता पुरवासी लोकांत जे कोणी जनकाचे जाति = ज्ञाति. सगोत्र लोक आहेत त्यांचे वर्णन करतात. 'सगोत्र ब्रान्धव ज्ञाति बंधु स्व स्वजना समा' (पट सगोत्रस्य, अमरे) म्हणजेच निमि वंशातील बंधुबांधव मंडळी याना स्वजन (सगोत्र) म्हटले आहे व सगे = इतर नातेवाईक, परगोत्रातील मंडळी. मामा जावई, भाचे,

मेवणे, जनकाच्या बंधुबांधवांना आपल्या वंशातील व परवंशातील नातेवाईकांसारखे प्रिय वाटले. म्हणजे यांचे विशिष्ट नात्याने ममत्व उत्पन्न झाले. पण ही ममता विरळ आहे. (क) यांच्या ठिकाणी अशी ममता का उत्पन्न व्हावी? सीतेला पाहिल्याबरोबर ती स्वखी नसता रघुवरांच्या सहज पुनीत मनात सकृदर्शनीचे प्रेम का उत्पन्न व्हावे? 'जाणे कारण सकल विधाता' 'व्यातिप्रजति पदार्थीनान्तर: कोऽपि हेतुः' पूर्वजन्मीचे संबंध व भावी संबंधसूचक ही ममता! पूर्व जन्मीचे रागद्वेषादिकांचे दृढ संस्कार त्यांच्या पुढील जन्मात, प्रारब्ध बळाने व ईश प्रेरणेने त्या त्या व्यक्तींस पुन्हा एकत्र आणून रागद्वेषादी निर्माण करतात. पूर्वपरिचय स्वभावाचे ज्ञान, संबंध इत्यादी काही कारण नसता एखादी व्यक्ती दिसली की प्रेम, आदर इ. उत्पन्न होतात किंवा तिरस्कार, द्वेष, क्रोध, इत्यादी भावना उत्पन्न होतात. याचे कारण पूर्वजन्मीचे संबंध व त्यांचे वित्तावर झालेले दृढ संस्कारच होते. म्हणून नर शरीरप्राप्त झालेल्यानी रागद्वेषांपासून दूर राहून उदासीन वृत्ती बाळगण्याचा अभ्यास केला पाहिजे. राग = प्रीती = आसक्ती सात्त्विक असेल तर पुढील जन्मी शुद्ध सात्त्विक होऊ शकेल, पण राजस तामस असेल तर पुढील जन्मी सुद्धा दुःखद झाल्याशिवाय राहणार नाही. (ख) ही सर्व जनकाची गोत्रज मंडळी पूर्वजन्मात सात्त्विक प्रेम करणारी असली पाहिजेत म्हणूनच जनकाच्या संबंधाने व संगतीने त्या सत्वगुणाचे शुद्ध सत्वगुणात रूपांतर होऊन रामरायास पाहताच विशिष्ट नात्याचे ममत्व उत्पन्न झाले. जनकाचे गोत्रज काही थोडे थोडके नसतील; त्या सर्वांच्या ठिकाणी एकाच वेळी एका प्रकारचीच भावना उत्पन्न होण्यास पूर्वजन्मातील समान सात्त्विक भावना शिवाय दुसरे कारण नाही. पूर्व जन्मातील समान भावनांच्या, संस्कारांच्या, समान भोगबीजे असलेल्या, संबंधित व्यक्ती पुढील जन्मी विविध अकलिप्त रीतीने एकत्र ओढल्या जाऊन कशा जोडल्या जातात व विषम भावनादिकांच्या व्यक्ती कशा तोडल्या जातात ही लीला मोठी प्रेक्षणीय असते. या दुसऱ्या चौपाईच्या निमित्ताने केवढा मोठा सिद्धान्त व उपदेश सहज घ्वनित केला आहे.

चौ. ३(१) विदेह - मागल्या चौपाईत जनक म्हटले व येथे विदेह का? 'विलोकिति राणी सहित विदेह'. राण्यानी पाहिले असे म्हणून विदेहास राण्यांचे सहचर का बनविले? भाव हा की जनक सहित सर्व राण्या विदेह बनल्या। देहभान विसरल्या. 'होति विदेह विदेह विशेषे (विशेषे)' (२१५।८) असे प्रथम दर्शनाच्या वेळीच मिथिलाधीशांचे झाले आहे. राजाच्या मुखाने व सीते बरोबर पुष्टवाटिकेत गेलेल्या सीतासखी कळून यांचे वर्णन ऐकलेले असणारच राण्यांनी. पण ऐकणे आणि प्रत्यक्ष पाहणे यात महदंतर असते. (क) राण्यांनाच प्रमुखत्व देण्याचे कारण पित्यापेक्षा मातांचे प्रेम - जननीचे प्रेम अधिक असते. पुत्रजन्माचे ज्ञान, आनंद आणि वात्सल्य प्रथम मातेच्या ठायीच उत्पन्न होतात. (ख) जनक विदेह असून त्यांच्या सुद्धा अनेक राण्या होत्या. हे येथे सुचविले आहेच. पुढे विवाहवर्णनात स्पष्ट दिसेल. यांना स्वतःच्या शिशु सारखे वाटले. जेथे वात्सल्य प्रेमाने विदेहता उत्पन्न झाली तेथील प्रीतीचे व सुखानंदांचे वर्णन त्याना सुद्धा करता येणे शक्य नाही; मग इतर कोण करू शकतील! सासऱ्यापेक्षा सासूचे जावयावर अधिक प्रेम असतेच! येथे पुत्रवात्सल्य रस आहे.

चौ. ४(१) जनक - विदेह योगी आहेत महणून त्यांच्या मागोमागा या चौपाईत योगी लोकांची भावना वर्णन करून सुचवितात की विदेहाची भावना मिश्र आहे. (क) परम तत्त्व = शान्त शुद्ध, सम स्वयंप्रकाश जे ब्रह्म त्याचा अनुभव, साक्षात्कार जनक विदेहास झाला हा गूढ भाव येथे मुख्य सांगावयाचा आहे. पण जोगिन्ह = योग्याना हे बहुवचन असल्याने इतर योगीलोकांचा अन्तर्भाव येथे करणे जरूर आहेच. इतर योग्यांचे ठिकाणी केवळ राम = ब्रह्म ही भावना उत्पन्न झाली; महणजेच माधुर्य + ऐश्वर्य यांचे मिश्रण झाले. एकच सिद्धान्त ग्रथित करताना अशा विविध काव्यकला वापरल्या आहेत. ब्रह्मराम चिन्मय अविनाशी, परमतत्त्व ब्रह्म आहे. ‘शान्तं शाश्वतमप्रमेयमनन्धम्’ असे रामचंद्राविपयी म्हटले आहे. निर्दोष हि समं ब्रह्म निर्दोष = शुद्ध.

(२) सगोत्र लोकांच्या पंक्तीत इतर योग्यांना का बसविले व पुढे हरिभक्तांना का बसवितात? भाऊ पुतणे इत्यादी जसे स्वगोत्राचे, स्वजन तसेच किंवा त्याहून अधिक प्रिय योग्यांना योगी वाटतात. तेच खेरे स्वजन वाटतात. योगी हे पारमार्थिक स्वगोत्र, स्वजन असतात. सगोत्रात सहोदरात सुद्धा वैर, द्वेष, असू शकतात. तसे खन्या योग्यात नसतात. असतील तर ते कुयोगी समजावेत; तथापी हे बाहु आचरणावरून ठरविणे अकल्याणकारक ठरण्याचा फार संभव असतो. सहस्रार्जुन व जमदग्नि हे दोघे योगीच होते. वृत्रासुर व इतर योगी योगीच होते. पण सहस्रार्जुन व वृत्रासुर यांची दुर्जन महणून चांगल्या शाहण्या लोकांकडून सुद्धा निन्दा होते! (क) पुढल्या चौपाईत हरिभक्तांना का घातले यांचे उत्तर असे की हरिभक्त झानी व योगी यांच्यापेक्षा श्रेष्ठ आहेत. जनक विदेह सुद्धा आता हरिभक्त झाले आहेत. ‘होई विदेह विदेह विशेषें’ (२१५।८) या वेळीच ते उत्तम हरिभक्त झाले आहेत. यामुळेही ते जनकाचे अती निकट संबंधी आहेतच. हा संबंध रक्ताच्या संबंधापेक्षा फार जवळचा व शाश्वत असतो. ‘प्रिय अति रामभक्त ज्यांतेही’ वसा तया हुंदिं सह वैदेही’ (२।१३९।४) येथे शान्तरस आहे.

हिं. हरिभगतन्ह देखे दोउ भ्राता । इष्टदेव इव सब सुखदाता ॥५॥

रामहि वितव भायं जेहि सीया । सो सनेहु सुखु नहिं कथनीया ॥६॥

उर अनुभवतिन कहि सक सोऊ । कवन प्रकार कहै कवि कोऊ ॥७॥

एहि बिधि रहा जाहि जस भाऊ । तेहिं तस देखेउ कोसलराऊ ॥८॥

म. हरिभक्तां दिसले दो भ्राते । इष्टदेव इव सब सुखदाते ॥५॥

सिता राम ज्या भावे अवृत्ते । स्नेह न वा कथनीय सौख्य ते ॥६॥

तिजहि न वदवे हृदयी अनुभवि । शके कोण कथिं केवीं बदुं कवि ॥७॥

एविं भाव मनि जेवीं वसले । त्या कोसलपति तेवीं दिसले ॥८॥

अर्थ : दोघे भाऊ हरिभक्तांना (आपल्या) इष्टदेवासारखे सर्व सुख देणारे दिसले वाटले ॥५॥ सीता ज्या भावाने रामाकडे पहात आहे तो स्नेह व ते सौख्य कथनीय नाही (अकथनीय अनिर्वचनीय आहे) ॥६॥ ते तिलाही सांगता येण्यासारखे नाही. फक्त हृदयात ती अनुभवीत आहे; मग कोणता कवि कधी व कसे बदूं शकेल! ॥७॥ याप्रमाणे ज्यांच्या मनात जसे भाव होते त्यांना कोसलपती राम तसे दिसले ॥८॥

टीका चौ. ५(१) हरिभक्ता दो भ्राते इष्टदेव इव - येथील हरिभक्त महणजे ज्ञानोत्तर भक्तिसंपन्न अनन्य हरिभक्त होत ज्यांची किंमत झानी व योगी यांच्यापेक्षा जास्त आहे ते. कारण येथे पुरनारी पासून श्रेष्ठतेच्या क्रमानेच वर्णन केलेले आहे. हे हरिभक्त योगी व सीता यांच्या मधले आहेत. यांची लक्षणे अरण्य १६ मध्ये रामगीतेतील भक्तियोगात सुांगितली आहेत. (क) रामलक्ष्मण दोघे आहेत व इष्टदेव कोण इष्टदेव कोणता तरी एक असतो. मग हे दोघे इष्टदेवासारखे कसे दिसले? येथे देवीचा उल्लेख नाही. बाकी मुख्य इष्टदेव कोण राहिले याचा विचार केला महणजे हे कोडे उलगडेल. तत्त्वतः पाहिल्यास विष्णु, शिव व देवी यांचेच मुख्य सांप्रदाय आहेत. सूर्य = आदित्य आहे व विष्णु आदित्यच आहे. गजानन शिवपुत्र महणून शिवामधे त्याचा अन्तर्भाव होऊ शकतो. येथे देवीचा उल्लेख नाही. महणजे शेष राहिले शिव व विष्णु. विष्णु देवतेचीच कृष्ण, नृसिंह, दत्तात्रेय, इत्यादी विविध रूपे आहेत. व शिवाचीच वीरभद्र, मल्हारी, खंडेश, इत्यादी विविध रूपे आहेत. वैष्णवांना राम आपल्या इष्टदेवासारखे नारायण, कृष्ण, राम, विष्णु, नृसिंह, वामन, केशव, व्यंकटेश इत्यादी रूपाने दिसले. व शैवांना लक्ष्मण विविध शिवरूपानी दिसले. सर्व वैष्णव देवता नीलवर्ण आहेत व सर्व शैव देवता गौवर्ण आहेत. रामनीलवर्ण आहेत. लक्ष्मण गौवर्ण आहेत. 'कुन्देन्दीवर सुन्दरौ' (कि.म. श्लो. १) यात लक्ष्मणाला कुन्दगौर महटले आहे व 'कुन्द इन्दु दर गौर सुन्दरं' असे उत्तर काण्डात शंकरांना महटले आहे. येथे भक्तिसंपन्न आहे.

चौ. ६(१) इतर सर्वांचे वर्णन केल्यावर आता शेवटी सीतेच्या भावनेचे व सौख्याचे वर्णन करून सांगतात की तिचे सुख व तिचा रामावारील स्नेह ही दोन्ही अकथनीय अनिर्वचनीय आहेत. सीतेचा स्नेह पूर्वील सर्वप्रियेक्षा श्रेष्ठ आहे. रामच सुन्दर कांडात काय संदेश पाठवितात पहा. 'तुझे नि माझे प्रेषतत्त्व ते। प्रिये मना मम एका कल्लते। ते मन राहि सदा तुजपासी। यात समज तू, प्रीतिरसासी॥' (५।१५।६-७) ज्या स्नेहाचे (प्रीतीचे) ज्ञान फक्त रामचंद्राच्या मनाला आहे पण त्यांना सुद्धा त्याचे वर्णन करता येत नाही. तो स्नेह अनिर्वचनीय नाही असे कोण महणेल! (क) सीता रंगभूमीत नाही हे 'चतुर सखी सुंदर सकल सादर घेउनि येति' (२४६।१-) 'जै सीता करि रंगी पदार्पण। रूपे मोहित नरनारी गण' (२४८।४) या चौपाईत सीतेने रंगभूमीत पदार्पण केले आहे. मग सीतेने रामचंद्रांस कुदून पाहिले? (ख) ज्याप्रमाणे पुरलोकांच्या (पुरुषांच्या) मागल्या बाजूस पुरस्त्रियांसाठी धवल धाम बहुवर्णी निर्मित आहेत तशी जागा जेथे जनकराजांचे सिंहासन राजे लोकांने समोरच्या बाजूस मध्यावर धनुष्याच्या दक्षिणेस असेल त्या जागेच्यावर, माडीवर जनकाच्या राष्ट्रा वैरे खिळांना बसण्याची जागा केलेली असेल तेथे माडीवर मातेच्या जवळ सीता होती असे मानणेच योग्य आहे; कारण जनकाच्या राष्ट्रांनीही दोघांस पाहिले आहेत. जयमाळ समर्पण केल्यानंतर सर्खीनी सीतेला रंगभूमीतून मातेजवळ नेली आहे. 'ऐकुनि गडबड सशंक सीता। सखिनी राष्ट्रांसन्निध नीता' (२६७।५) दो. २४८।६ च्या टीकेत धनुष वज्र रंगभूमीची यथार्थ कल्पना येण्यासारखी वित्राकृती दिली आहे.

चौ. ७(१) तिजहि न वदवे हुदर्यी अनुभवि - सीतेला ते सुख तो स्नेह अनुभवता येतो पण बोलून दाखवीता येत नाही. तो सांगणे तिलाही शक्य नाही. राम आणि सीता या दोघांना परस्परांच्या प्रेमाचा अनुभव (येथे नसला तरी विवाहानंतर) आहे. पण बोलून दाखविता येत नाही. जनक व

राष्ट्र यांचे रामप्रेम अवर्णनीय आहे मग सीतेचे अनिर्वचनीय असेल यात नव्हत काय? सीतेच्या ठिकाणच्या रसाला अनिर्वचनीय रस असेच म्हटले पाहिजे. पुष्पबाटिकेतील शृंगार बीर, करुणा, या तीन रसांची तिच्या हृदयातील अंदोलने आपण पाहिली आहेत.

(क) जनकाचे प्रेम शान्त वात्सल्य + भक्ती या तीन रसांनी आद्र झालेले आहे. सीतेची प्रीती अनिर्वचनीय असली तरी खी उपवरव पतिभावाने खुशीरास आधीच मनाने वरले असल्याने रामदर्शन होताच शृंगारसाने प्रथम अम्मल चालविला असणारच. ती परम कोमलता थ किशोर वय पाहिले म्हणजे शंका उत्पन्न होऊन करुणाविरह दावानलाचे दारुण चटके पटापट बसले असतील; तोच ताटिका वधाची आठवण होऊन, ती भव्य विशाल छाती ते आजानुबाहु ती केसरीकटी ते तेजस्वी धनुष व ढाण पाहिले म्हणजे बीरसाचे पाझर फुटून आशा वाढू लागली असेल; पुन्हा त्या कराल कठिण रुद्र कोदण्डाची आठवण झाली व ते सुकोमल हातांचे पंजे, ती कान्तिमान नखे, ते पाणीदार हरिण पाडसासारखे नेत्र पाहिले व छाती भवानी धडधडू लागली. तोच पुन्हा बोथट बाणाने मारीचास शंभर योजनावर भिरकावून दिल्याचे स्मरताच व अहल्योद्धाराची आठवण होताच स्वतःच्या भीरुतेचे हसे येऊ लागले असेल. व पुन्हा शृंगाराचे साप्राज्य पसरले असेल. ज्यांनी अहल्या शिळा तारली त्यांनी शिवचाप भंग करणे काही अद्भुत नाही. मीही शिळेसारखीच जड आहे. मलाही हात देऊन (पाणिग्रहण) या चिंतानलातून बाहेर काढतील. पुन्हा शृंगार! इतक्यात नारदवचन, देवीचा प्रत्यक्ष आशीर्वाद व शुभांग स्फुरण शकुन यांची स्मृती होऊन, त्या अनुपंं रूपाकडे पाहून सर्व खळबळ शान्त झाली असेल व मग पुढील जीवनातील सेवेचे दास्याचे मनोरथ सुरु झाले असतील. प्रेमभक्ती सर्वत्र आधारभूतच आहे. याप्रमाणे क्षणोक्षणी रसात व भावात पालट होत आहे; तेथे कोणता रस व कोणता भाव असेल म्हणून सांगेल कोणी?

चौ. ८(१) एवि भाव मनि - दिसले येथे. या भावविश्लेषणाचा उपसंहार केला; व वर्णनात हे दाखविले की 'ये यथा मां प्रपृथने तां स्तथैव भजाय्यहम्' हा सिद्धान्त रामरूपाला सुन्दर लागू आहे. अहो! पाष्ट्याचा रंग कोणता? तुम्ही आपल्या इच्छेने त्यात मिसळाल तो. अरूपाला रूप कोठले? तुम्ही आपल्या भावनेने पाहाल ते. महणूनच द्विभुजांपासून सहस्रभुज, अनन्तभुज देवतांचे वर्णन आहे. 'जैसा भाव तैसा देव, भाव असेल मायिक, देव होतो महाठक' (समर्थ).

(क) या भावविश्लेषणाच्या निमित्ताने वैराय योग, झान, भक्ती यांचे श्रेष्ठकनिष्ठत्व (ख) सामाजिक कौटुंबिक, नात्यांपेक्षा पारमार्थिक व भक्ती नात्यांची श्रेष्ठता (ग) खियांतील प्रधान भावना (घ) पित्यांपेक्षा मातेचे प्रेमाधिक्य (ङ) पूर्वसंस्कारानुसार नात्यांचे संबंध, ममत्व, प्रेम इत्यादीची सहज उत्पत्ती इत्यादी अनेक महत्वाचे सिद्धान्त सहज जाता जाता एखाद दुसऱ्या शब्दाचा बदल, अनुभव इत्यादी विविध युक्तींनी सांगून ठेवले आहेत. ८।१० ओळीच्या बारीकशा प्रकरणात एवढे सिद्धान्त अशा प्रकारे गुप्त, प्रगट भरून ठेवलेले कोठे सापडतील! शिवाय त्या प्रत्येक सिद्धान्ताला मानसातच इतरत्र आधार व उदाहरणे! पुन्हा रसभावानुकूल वर्ण - शब्द योजना! आता दोहात या बंधूच्या रूपवर्णनाचा उपक्रम करतील.

हिं. दो. राजत राज समाज मर्हुं कोसलराज किशोर ॥
सुंदर स्यामल गौर तन विश्व विलोचन चोर ॥२४२॥

म. दो. राज-समाजिं विराजती कोसलराज किशोर ॥
सुंदर शामल गौर तनु विश्व-विलोचन-चोर ॥२४२॥

अर्थ : सुंदर, श्यामल व गौर शरीराचे विश्वाच्या विलोचनांना (नेत्रांस) चोरून घेणारे, कोसल देशाच्या राजांचे (हे) दोन कुमार राजसमाजात विराजत आहेत ॥२४२॥

टीका . दो. (१) राजसमाजिं विराजति सुंदर (२४१.३) असा उपक्रम केला व येथे जबळ जबळ स्थाच शब्दांनी उपसंहार केला. 'सुन्दर शामल गौर शरीर' (२४१.२) म्हटले होते येथे सुंदर शामल गौर, तनु म्हटले. कोणाचे पुत्र हे उपक्रमात सांगितले नव्हते ते येथे कोसलराज किशोर' ने सांगितले. २४१.१ मध्ये 'राजकुमार आले त्या समयी' राजकुमार - राजकुमार म्हटले तर येथे राजकिशोर म्हटले व कुमार=कुमार=किशोर हा अर्थ स्पष्ट केला. त्या (२४१.१.३) तीन चौपायात खंडशः सांगितलेल्या गोष्टी येथे एकत्र सांगितल्या. (क) विश्व विलोचन चोर - उपक्रमास 'प्रसृत मनोहरता' मनोहरता होती, येथे विलोचन चोर आहेत. सुचविले की पाहणारांच्या भावनानुसार जरी प्रभु भिन्न रूपाने भासले तरी कोणाचेच नेत्र वा दोघांच्या शरीरावरून बाजूस हटण्यास कबूल नाहीत; जणू काय शातशः केंमेरे वा दोन मूर्तीचे फोटो आपापल्या भावनेप्रभाणे काढीत आहेत. पण अजून त्यांचे चित्र आतल्या काचेवर नीट उमटलेसे विसत नाही. असे बसा, मागे सरा थोडे, थोडे उजव्या बाजूस सरलात तर घांगलं! इ. सांगण्याची सोय नाही व केंमेरेही मागे पुढे हटवता येत नाहीत! (ख) हे आले तेव्हा कोणा कोणास बाटले की हे चापभंग करतील (शरीर - हिंसा करते ते) पण आता पाहतात नीट निरखून तो 'शामल गौर शरीर' नसून 'शामल गौर तनु' 'तनु' अगदी लहान! यामुळे कोणाच्या चित्तावर काय परिणाम झाला तो २४५, २४६, २५५ मध्ये दिसेल. पूर्वी उपक्रमात शरीर शब्दाबोध वर 'वीर' होता तोही मागेच राहिला. तो येथे नाही. येथे नुसते सुंदर किशोर तनु विलोचन चोर आहेत. शेवटी शिल्पक शृंगारच राहिला. पुढील चौपायात अवयवांचे वर्णन करतात.

हिं. सहज मनोहर मूरति दोऊ । कोटि काम उपमा लघु सोऊ ॥१॥
सरद चंद निंदक मुख नीके । नीरज नयन भावते जी के ॥२॥
चितवनि चारु मार मनु हरनी । भावति हृदय जाति नहिं घरनी ॥३॥
कल कपोल श्रुति कुंडल लोला । चिकुक अधर सुंदर मृदु घोला ॥४॥

म. दोन्ही सहज मनोहर मूर्ती । कोटि काम उपमा हि अपूर्ती ॥१॥
सुंदर मुख शरदेन्दु विनिन्दक । नीरज-नयन मना आल्हादक ॥२॥
नजर मुचारु मार मन हाती । बदवत ना, जीवा प्रिय भाती ॥३॥
श्रुति कल गाल कुंडले लोलहि । चिकुक अधर सुंदर, मृदु घोलहि ॥४॥

अर्थ : दोन्ही मूर्ती इतक्या सहज मनोहर आहेत की कोटी कामदेवाची उपमा सुखा अपुरीच पडते ॥१॥ दोघांचेही सुंदर मुख शारद-पौर्णिमेच्या चंद्राची निन्दा करणारे (त्यास

लाजविणारे) आहे; (दोघांचे) कमलनयन मनाला आल्हाद देणारे (जीवाला रुचणारे = भावते जी के) आहेत ॥२॥ नजर फारव चारु असून माराचे (मदनाचे) मन ओरुन घेणारी आहे. ती जीवाला फार प्रिय वाटते पण वर्णन करता येणे शक्य नाही ॥३॥ गाल व कान (श्रुति) सुन्दर आहेत व कानात कुंडले डोलत आहेत. हनुवटी व ओठ रस्य असून बोल (बोलण) सुंदर व मृतु आहेत ॥४॥

टीका चौ. (१) रामलक्ष्मणांच्या लावप्प्याला उगात उपमा नाही हे दाखवीत आहेत. सौदर्यात मदन (काम) व चंद्र यांची गणना प्रामुख्याने केली जाते. 'मदनाधा पुत्रका' म्हणतात ते त्यामुळेच. येथे सांगतात की एकच काय कोटी कामदेवांचे लावण्य मनोहरता एकत्र केली तरी सुद्धा यांच्या शोभेपेक्षा कमीच पडते. 'ओषाळा प्रत्यंगि तरि कोटि कोटिशतकाम' (२२०) असे नगरदर्शन प्रकरणात युवतीनी दोघाविषयीच म्हटले आहे. २४१।१ मध्ये 'शरीरावर चणू मनोहरता पसरली आहे असे जे म्हटले तेच येथे 'सहज मनोहर मूर्ती' याने सांगितले. दो. २३३ मध्ये जे रूप वर्णन आहे ते दोघांचेच आहे. त्यांच्याशी तुलना करून पाहणे मजेचे आहे. ते वर्णन आरंभापासून शेवटपर्यंत वीरसप्रथान आहे; येथील वर्णनात प्रथम शृंगार ओतप्रोत असून नंतर (पाचव्या चौपाईपासून) वीरस डोकावू लागला आहे. पुढे दोहात व पुढील चौपाईत तो बराच वाढून शेवटी उपसंहार शृंगार रसातच केला आहे. (क) अंगाचे वर्णन एकदा मुखापासून कान, गाल व ओठांपर्यंत हास्यापर्यंत बेऊन, पुन्हा वर टोपीपर्यंत जाऊन मग गळ्यापासून कमरेपर्यंतच आसे आहे व पुन्हा जानव्याकडे जाऊन नखशिखांत अवलोकन आहे. दोघांचे निरीक्षण करताना काहीचे नेत्र वर खाली, खालीवर अशा आवृत्त्या वारंवार करीत आहेत. काही केवळ मुखाकडे वरून खाली खालून वर पाहतात. त्यांना सुद्धा शृंगार व वीर क्रमाने दिसतात. कोणाची त्या वक्र भृकुटीकडे बघप्प्याची छाती होत नाही. म्हणून खालच्या भागांकडे पाहू लागतात तो शृंगारापेक्षा वीरच जास्त दिसतो. कोणी नखशिखांत खालून वर वरून खाली आपले केंमेरे भराभर फिरवीत आहेत. ही सगळी मजा पाहून दोघेही मधेच (चौ. ५) मधुर मनोहर हसत आहेत. छाती, कंबर व विशाल बाहू पाहून राहून राजांची छाती धडधडते व कंबर खचते इत्यादी गूळभाव मोठ्या खुबीने घ्यनित केले आहेत. वर्णन क्रमवार न करता असे खाली वर वर, खाली का याचा विचार एकही टीकाकाराने केला नाही.

(ख) यांची मनोहरता पाहून लोक कोटिकामांची निंदाच करीत आहेत भनात.

चौ. २(१) यांचे मुख पाहून शरदातील पौर्णिमेच्या चंद्राची सुद्धा विशेष निंदा होऊ लागली आहे. (क) नीरज नयन मना आल्हादक नेत्रांचे सौदर्य अवर्णनीय आहे हे सुचविले. विनिदिक शब्द नीरजशी जोडला की नीरज विनिदिक नयन असा सरळ अर्थ होतो व हृदयाल्हादकने घ्यनित अनिवार्यनीयता चांगली सिद्ध होते. चंद्र, कमल या मुखाला व नेत्रांना दिल्या जाणाऱ्या उपमा कुचकामाच्या ठरल्या. यातील माधुर्य पाहण्यासारखे आहे. हिंदीत 'श' बहल 'स' असल्याने माधुर्य जास्त आहे. सुन्दर, शरद यातील दर, रव, न सुन्द, देन्दु, निन्द या अनुप्रासानी माधुर्य निर्माण झाले व बहुतेक अक्षरे त वर्गातील (दन्त्य) पण कोमल आहेत पुढील चरणात 'न' व 'द' आहेतच.

चौ. ३(१) नजर = दृष्टी पाहणे (चितवनि) मार = कामदेव, असा अर्थ असला तरी धात्वथने, मारणारा तो मार, जो आपल्या दृष्टीने व सौंदर्य, स्पर्शादिकांनी स्त्रीपुरुषांना काममद मस करून स्थांच्या विनाश करतो त्या माराचे मन वा दोघांच्या दृष्टीने चोरले जाते. आता विचार करावा की सीतेने रामाचे मन व नजर मिळवून रामावर विजय संपादन केला की रामचंद्रानी सीतेवर विजय मिळविला? 'विश्वविलोचन चोर' याची परमावधीची सार्थकता येथे दाखविली. मनोहरतेची ही परमावधी झाली. कामाचे बल नारी, नारिन्यन नाराचांनी कामदेव मोठमोठ्या वीरांस, तपस्यांस, महामुर्नीस मारतो; पण त्या माराचीच नजर ज्यांनी चोरली त्यांच्यावर कामदेव कसा विजय मिळवणार! मनोहरता सर्वत्र पसरली आहे याची यथार्थता दाखविणे जरूरच होते.

चौ. ४(१) श्रुति - कान श्रवण, कर्ण; कल = सुंदर; कल हा शब्द इवनीच्या शब्दाच्या आवाजाच्या सौंदर्याला संस्कृतात लागत असला तरी मानसात तो सुंदर; या सामान्य अर्थाने वापरला आहे. कल शब्द दोन्हीकडे लागतो. कान व गाल सुंदर आहेत. अनुवादात गालांना मुहाम कुंडलाजवळ आणले व सुचविले की सुंदर कुंडले गालावर ढोलत आहेत. लोल = चंचल, हलणारा. या सर्वांना कोणतीही उपमा शोभत नाही म्हणून दिली नाही. (क) बोलताना हलणारे ओठ व हनुवटी फारच मोहक आहेत. व मुखातून निघणारा एकेक बोल जणू मनाला मोल घेत आहे. सुचविले की दोघे आपसात काही बोलत आहेत. आता हास्याचे वर्णन करतील.

हि. कुमुदबंधु कर निन्दक हाँसा। भृकुटी विकट मनोहर नासा ॥५॥

भाल विशाल तिलक झालकाही। कव्य विलोकि अलि अवलि लजाही ॥६॥

पीत घौतनी सिरन्हि सुहाई। कुसुम कलीं विच बीघ बनाई ॥७॥

रेखें रुचिर कंबु कल गीवां। जनु त्रिभुवन सुषमा की सीवां ॥८॥

म. हास्य निन्दिते कुमुद-बंधु कर। विकट भृकुटि नासिका मनोहर ॥५॥

भालिं विशाली तिलक झालकती। कव्य लक्ष्मि अलि अवलि-लाजती ॥६॥

पीत घौतनी शिरीं मनोरम। कुसुम - मुकुल मधिं गुंफित उत्तम ॥७॥

कंबु गळां कल रेखा परमा। त्रिभुवन सुषमेची जणुं सीमा ॥८॥

अर्थ : दोघांचे हास्य कुमुद बंधूच्या (चंद्राच्या) किरणांची निंदा करीत आहे व पिवऱ्या दक्ष (विकट) असून नाक मनोहर आहे ॥५॥ विशाल कपाळावर टिळक झालकत आहेत. केसांकडे पाहून खुंग्यांच्या पंती (अवलि, रांगा, पंती) लाजत आहेत ॥६॥ मस्तकावर पिवऱ्या मनोरम घौकोनी टोप्या (घौतनी) व (त्यावर) मध्ये मध्ये फुलांच्या कळ्या (मुकुल) उत्तम रीतीने गुंफाल्या आहेत ॥७॥ शंखाकृती गळ्यावर परम हस्य (तीन) रेखा आहेत. त्या जणू काय त्रिभुवनातील परम सौंदर्याच्या सीमा आहेत ॥८॥

टीका चौ. ५(१) कुमुदबंधु - कुमुदांचा बंधु = चंद्र, मुखाचे ओठांचे व भापणाचे वर्णन केल्यावर आता हास्याचे वर्णन करतात. 'हासविलास घेइ मनमोल' (२३३/५) असे पुष्टवाटिकेत झाले आहे. 'इंदु अनुग्रह हृदी प्रकाशो। सूचित किरण मनोहर हासे' (१९८/७) असे एक महिन्यापेक्षा

कमी वयाचे होते राम त्या बेळचे वर्णन आहे. त्या वेळी हास्य हे इनुकिरण होते. आता किशोर वयात दोघांचे ही हास्य इनुकिरणाना हसत आहे. या बेळचे सौंदर्य व कृपा अलीकिक आहेत. कारण की हास्य हे हास्य नसून हववातील कृपाचंद्राचे किरण आहेत व ते जगातील चंद्रकिरणाना हसत आहेत. येथे चंद्रकिरण निरुपयोगी, निष्ठ ठरले. मुखाने चंद्राला कुचकामाचा, निष्ठ उरविस्वावर चंद्रकिरण निष्ठ ठरणे क्रमप्राप्त झाले.

(२) ल.टे. यावेळी दातांचे वर्णन करावयास पाहिजे होते. कारण हसल्यावर दात दिसतात; पण येथे दातांचे वर्णन केले नाही. यावरून दात दिसण्याइतके हसले नाहीत; म्हणजेच मंदस्मित केले. दात दाखवीत हसण्याचे हे स्थळ, काल, परिस्थिती नाही. मंद मधुर स्मितच मनोवेधक असते. (क) मनात वर्णन करीत बथणारांचे नेत्र क्रमशः हुनुवटी, ओठ भाषण व हार यापर्यंत आले; येथून खाली गळ्याकडे किंवा वर नाकाकडे दृष्टि जावयास हवी होती. पण तशी न जाता ती एकदम भिववांवर गेली पण त्या वीरसाने भरलेल्या दिसताच पाहणारांच्या दृष्टीला भय वाढून ती पुन्हा खाली आली तेव्हा नाक दिसले. अजून कपाळ वगैरे दरवा भाग पाहणे राहिले आहे. नाकावरून खाली गळ्याकडे न जाता भिवया दिसणार नाहीत अशा साथधपणे ती नाकाच्या वर सरळ रेपेत वर गेली; मग मात्र आचुंडाजूला पसरली तेव्हा –

चौ. ६(१) भालि विशाली... लाजती - कपाळ व कपाळापर्यंत कानाजवळून आलेले केस दिसले. भाल विशाल असले तरच तिलक विशाल दिसणार; या चौपाईतील 'लक' 'लक' (तिलक इलकती) शब्द पाहिले व सर्व चौपाईतील 'ल'चा अनुप्रास पाहिला म्हणजे तिलक व भाल व केस कसे लक्ष लक्ष करीत आहेत हे दिसेल. व केसांना अलीच्या सारळ्यावली (अवली खळ्या, गुळाळी) पडल्या आहेत हे दिसेल. अलि - भुंगे, भ्रमर, अवली=रांगा, पंती. केस काळे, कुळकुळीत व पक्के कुरळे आहेत. 'भेचक कुंचित केश' (२१९)

चौ. ७ (१) पीत चौतानी उत्तम 'रुचिर चौतानी सुभग शिरिं...' (२१९) नगरदर्शनाच्या वेळी चौकोनी टोपी होती. पण पिवळी नव्हती. 'आता पिवळी आहे,' हे निरनिराळे श्रवकार येताना अदोष्येतून पेटवात आणले नव्हते; त्यावेळी टोप्या डोक्यांवर नव्हत्याच, कारण मुनिबालकासारखे दिसत होते. जनकांनीच निरनिराळ्या प्रसंगी देश कालोचित शृंगार चढविणारे व सर्व वस्त्रालंकारादी साहित्य यांची व्यवस्था केली आहे असे ठरते. (क) या वर्णनाच्या पद्धतीवरून कल्पना करावी की लोकलोचन भूंग यांच्या मुखसरोजांवर कशा इकडून तिकडे घिरळ्या घालीत आहेत! (२) कुसुम मुकुल गुंफित टोप्यांवर फुले व कळ्या यांचे सुंदर भरतकाम केलेले आहे. मुकुल = कळ्या.

चौ. ८(१) टोप्यांवर केलेले मनोहर फुलांचे वगैरे भरतकाम पाहून आता जन नेत्रांनी एकदम गळ्याकडे धाव घेतली. कंबुगळा=कंबु = शंख, शंखासारखा गळा आहे. गळा भरवार असून त्यावर परम मनोरम तीन रेपा आहेत एकेक रेप एकेका लोकांतील परम सौंदर्याची सीमा आहे. येथे सुचविले की शृंगारसाची सीमा मुख्यत: येथपर्यंतच आहे. यापुढे वीरसाच्या सीमेत प्रवेश करावा लागेल. विकट भूकुटी वीरसासारळ्या ओजस्वी आहेत. बाकी सर्व भाग गळ्यापासून वर कोमळ,

कोमल मृदुल, मधुर मनोहर आहेत, वळ भिक्या सुद्धा शुंगारसाचे लक्षण आहे ॥७॥ भूटी विकट हे शब्द वीररस प्रधान आहेत. आता गळ्याखालच्या भागांचे वर्णन करतात.

- हिं. दो. कुंजर मनि कंठाक कलित उरन्हि तुलसिका माळ ॥
वृषभ कंध केहरि ठवनि बलनिधि बाहु विशाळ ॥२४३॥
- म. दो. कुंजर-मणि-कंठा कलित हृदयीं तुलसी माळ ॥
वृश्टस्कंध केसरी ढब बलनिधि बाहु विशाळ ॥२४३॥

अर्थ : गजमुक्तांचे सुंदर (कलित) कंठे कंठात घातले आहेत व दोयांच्या हृदयावर तुलसींची माळ रुळत आहे. खांदे दैलाज्या खांद्यासारखे भरदार, पुष्ट, उंच, मोठे (व सिंहासारखी (उधे राहणे, धालणे, पाहणे वरीरेखी) ढब असून बाहु विशाळ बलसागर आहेत ॥२४३॥

टीका दो.(१) कुंजर मणि - कंठा = गजमणिहार, गज मुक्ताहार, अर्थ एकच आहे पण पहिल्यात ओज अधिक आहे हे उच्चारावरून कळते. गजमणिमाला यात माधुर्य आहे. कंठा = हार ज्याला अनेक सर असतात. तो. हत्तीच्या गंडस्थळातील मोत्यांचा हार. हे परम ऐश्वर्याचे लक्षण आहे. ही मोत्ये फारच दुर्मिळ असतात. कंठात घालावयाचा महणून कंठा, कलित सुंदर. (क) तुलसी माळ = तुलसीपत्रे व तुलसीमंजरी यांचा बनविलेला हार. तुलसी काष्ठांच्या मण्यांची माळ हा अर्थ येथे चुकीचा ठरेल. कारण ती माळ अशा अनुपम सौंदर्यात शोभणारी नाही. यात मधे मधे फुले नसतील असे मानण्याचेही कारण नाही. (ख) केसरी ढब (केहरि ठवनि) नुसत्या उथ्या राहण्याच्या किंवा बघण्याच्या ढबीनेच सिंहाला इतर सर्व पशु घावतात. 'केहरि ठवनि' हे शब्द अंगद रावण सभेत उभा असता वापरले आहेत. (ल.का.१८) बाहु तर बळाचे दोन विशाल सागरच दिसतात या सागरात इतर सर्व राजांच्या सीतेविपर्याच्या आकांक्षा व गर्व बुडणार हे सुचविले. बाहु सागर व बल जल आहे. 'बल जल पूरित मम भुजसागर। बुडले ज्यात शूर बहु सुरवर' (६।२८।३) असे रावण आपल्या बाहुबलाविपर्यी म्हणाला आहे. 'कामकलभकर भुज बलसीवा' (२३३।७) असे पूर्वी या दोयांच्या बाहूना म्हटले आहे. येथे 'बलनिधि बाहुविशाळ' म्हटले कोणत्या वचनात वीररस भरला आहे हे पहावे. आता वीरसाचे आणखी वर्णन पहा.

- हिं. कटि तूनीर पीत पट बांधे । कर सर धनुष वाम वर काँधे ॥१॥
पीत जग्य उपवीत सुहाए । नख सिख मंजु महाछवि छाए ॥२॥
देखिलोग संब भए सुखारे । एकटक लोधन चलत न तारे ॥३॥
- म. बळ पीतपटि तूण कटीवर । स्कंधी वाम धनु हातीं शर ॥१॥
सुन्दर यशोपवीत पिवळे । नखशिख मंजु महा छवि नटले ॥२॥
बऱ्युनि, सकल लोकां सुख मिळले । लोधन खिळले बुळले न हलले ॥३॥

अर्थ : कमरेवर पिवळ्या पटक्याने (शेळ्याने) भाते बांधले आहेत. व डाव्या खांद्यावर धनुज्य असून (उजळ्या) हातात बाण आहेत (दोयांच्या) ॥१॥ पिवळी सुंदर

यज्ञोपवीते आहेत. व दोघांची नखापासून शिखेपर्यंतची सर्व अंगे महाशोभेने नटलेली व्यापलेली आहेत ॥२॥ (दोघा भावांची शोभा) पाहून, दोघांना पाहून सर्व पुरवासी (पुरुषांना) लोकांना सुख इगाले. त्यांचे नेत्र यांच्या रूपावर खिळून गेले (टक स्थून बघत) असून, बुबुळे जरा सुखा हलत नाहीशी इगाली आहेत ॥३॥

टीका चौ. १(१) बद्धपीतपटि तूण कटीवर - यातील बहुतेक अक्षरे जोरदार म्हणजे ओजपूर्ण आहेत. पीतपट - पिवळे वस्त्र, पिवळा शेला. तूण, तूणीर, भाता, (क) स्कंधी वाम धनू हाती शर; वाम = डावा, हा उल्लेख केल्याने उजव्या हातात (दोघांच्याही बाण आहेत हे ठरले. दुसऱ्या चरणातील शब्द सुखा ओबस्वी आहेत; पण या वर्णनाचा उपसंहार शुंगारात करावयाचा असल्याने पुढील चौपाईत ओज फार कमी होऊन माधुर्य बाढलेले दिसेल. प्रसाद सर्वत्र आहे. येथे कमरेपर्यंत वर्णन आले.

चौ. २(१) पीत यज्ञोपवीत - (यज्ञ = जग्य उपवीत) सोन्याचे जानवे दोघांच्या गळ्यात आहे. आजच्या वेपात पिवळ्या टोप्या, पिवळे दुपट्टे, शेले व पिवळी जानवी दोघांची आहेत. राम नेहमीच पीताम्बर परिधान करीत असलात. पीतवर्ण मंगलसूचक व पवित्र गणला जातो म्हणून आज दोघानीही पीतवर्णाच्यांच वेप केला आहे. येथे वर्णन कमरेपासून वर गेले. (क) कमरेच्या वरच्या भागावर वस्त्र नाही असे ठरते. नाहीतर जानवे दिसले नसते. कमरेच्या खालच्या भागांचे वर्णन केले नाही. म्हणून उपसंहारात सांगतात की नखशिखांत सर्व अवयव सुंदर आहेत. येथे जानव्यापासून पावांच्या नखांपर्यंत येऊन पुन्हा वर शैँडीपर्यंत मस्तकापर्यंत गेले. याप्रमाणे लोकांची दृष्टी अवलोकन करीत आहे. प्रत्येक अवयव महाशोभेने व्यापलेला आहे. लोकलोचन शेवटी मुखावर स्थिर इगाले.

चौ. ३(१) बघुनि सकल लोका सुख मिळले - येथे सकल लोक (लोग सब) म्हणजे त्या रंगभूमीत बसलेला नगरातील पुरुष वर्ग होय. एवढ्या थोरल्या समाजात, माडीवर बसलेल्या खिळा टक लाऊन पाहतील हे शब्द नाही व हिंदीत लोक पुरुष वर्ग व लोगाई = स्त्रीवर्ग असा भेद आहे. या सर्वात काहेरुन आलेले राजे मात्र नाहीत. ते सध्या वाळीत टाकल्यासारखे आहेत. त्यांच्याकडे लोकांचे व कवीचे लक्ष जाण्यास सवडच नाही. लोकांच्या लोचनांची ही स्थिरता आता फार बेळ टिकत नाही. बनकराजा येऊन विश्वामित्रांसह रामलक्ष्मणास सर्व रंगभूमी दाखवून आणून आसनावर बसवतील. व मग पुढील यज्ञ कार्यास प्रारंभ होईल.

ठि. हरवे जनकु देखि दोउ भाई । मुनिपद कमल गहे तब जाई ॥४॥

करि विनती निज कथा सुनाई । रंगअवनि सब मुनिहि देखाई ॥५॥

जहें जहें जाहिं कुओरे वर दोऊ । तहें तहें घाकित वितव सखु कोऊ ॥६॥

निजनिज रुख रामहि सतु देखा । कोउ न जान कछु मरमु विसेषा ॥७॥

म. हरित जनक बघुनि भावांना । जाति धरिति मुनिपद कमलांना ॥८॥

विनति करुनि निज कथा निवेदिति । रंगअवनि सब मुनिस दाखविति ॥९॥

उभय कुमरवर जाती जेथे । चकित सकल अवलोकति तेथे ॥६ ॥

निज सन्मुख सब पाहति रामा । कोणि न जाणे विशेष मर्मा ॥७ ॥

अर्थ : दोन्ही बंधूना (रामलक्ष्मणांस) यथून जनकराजास हर्ष झाला व जाऊन त्यांनी मुर्नीची चरणकमले धरली. (पाय धरले) ॥४ ॥ विनंती करून आपली सर्व कथा त्यांना निवेदन केली व सर्व रंगभूमी (अवनि) विश्वामित्र मुर्नीस दाखविली ॥५ ॥ दोघे कुमर जिथे जिथे (विश्वामित्रांबारोबर) जातात तिथे तिथे सगळे चकित होऊन त्यांच्याकडे पाहू लागतात ॥६ ॥ राम सद्वीनाच आपल्या (अगदी) समोर दिसले पण यातील विशेष मर्म कोणालाच कळले नाही ॥७ ॥

टीका. चौ. ४(१) हर्षति जनक बधुनि भावांना - रंगभूमीत प्रवेश करताक्षणी निरनिराळ्या व्यक्तींच्या भावानांच्या वर्णनात 'सहित विदेह विलोकिति राणी । शिशुसम कशी प्रीति कुणि वानि' जनकाने अवलोकन केल्याचे वर्णन आहे. असे एकदा जनकाचे बघणे वर्णिले असता येथे पुढी बघणे व हर्ष यांचे वर्णन कां? याचे कारण पूर्वीच्या वर्णनातील 'विदेह' शब्दानेच सुचविले आहे. पहिल्या क्षणी रामास पाहताच पुत्रवात्सल्य भावाने देहभान विसरून विदेह झालेले आता जनक बनले. दुसऱ्या क्षणी वृत्तीवर येऊन, धीर धरून, डोळे उघडून सभोवार पाहिले तेव्हा हे दोघे बंधू दिसले व परिस्थितीची कल्पना आली की मी सीतेचा जनक आहे. धनुर्मुखासाठी समाज जमला आहे व हे दोघे बंधू विश्वामित्रांबारोबर आले आहेत. आता जनक राजाचे कर्तव्य जेथे लोक व्यवहार कुशलता, कर्तव्य इत्यादींचा संबंध दाखविणे असेल तेथे जनक शब्द वापरला आहे. व उदासिनता, झान वैराग्य, विदेहावस्था इत्यादी सुचित करावयाची असतील तिथे विदेह शब्द वापरला आहे. पूर्वीच्या वेळी हर्षादी रहित केवळ प्रेममग्न मन होते. येथे विदेह शब्द वापरला असता तर जनकाच्या दशेचे वरील चित्र दाखविता आले नसते व द्विरुक्ती दोप शिरला असता व तो दोप कसे तरी थातुरमातुर समाधान करून दूर केल्याचे दाखवावे लागले असते. जनक शब्द असून सुद्धा टीकाकारांची उडालेली धांदल पहावी.

(२) अजून सुद्धा विश्वामित्र महाभुनी जणू कोणालाच दिसले नाहीत. जनकाचेही असेच झाले. तिसऱ्या क्षणालाया बंधूच्या जवळ ते दिसले. तेव्हा जागेवरून उठले व जाऊन विश्वामित्रांचे पाय धरले. रंगभूमीत विश्वामित्र रामलक्ष्मणांनी प्रवेश केल्यापासून विश्वामित्रांचे नाव आता येत आहे! लोकांच्या व जनक राजाच्या अंतःकरण वृत्तीचे चित्र न बोलता दाखविष्याची ही किती सुंदर कला आहे! (क) पदकमलांना कमल शब्दाने अत्यंत आदर व पूज्य भावाना दाखविली. (ख) यांच्या बरोबर निघालेल्या मुनिवृंदांचे काय झाले कोणास ठाऊक! का मुनिवृंद बाटेतच बसले घ्यान करीत त्या शून्य झालेल्या फरम रम्य नगरीच्या पदपथावरील अशोक वृक्षांखाली? छे! छे! ते कलियुगातले आमच्या सारखे संन्यासी नसले तरी राम कोण आहेत हे त्यांनी ओळखले असल्याने त्यांना व त्यांच्या प्रतापाला पाहण्याचे सोहून झाडांखाली कशाला बसतील! दिव्य अलौकिक दोन पूर्णचंद्र दिसू लागल्यावर आकाशगंगेतील असंख्य तारे कसे दिसणार!

चौ. ५(१) निज कथा निवेदिति - सीतेचे स्वयंवर का व कशा प्रकारेचे सुरु केले वगैरे सर्व सांगितले. (क) वा. रामायणात सीता अबोनिजा कशी सापडली वगैरे हकीगत सांगून महणाले की जो कोणी शिव धनुष्याला तोलून त्याला दोरी चढवील (ज्या लाढील) त्याला सीता देण्याचे मी ठरविले; पुळकळ राजे येऊन गेले पण कोणीही ते कार्य केले नाही तेव्हा जाणून बुजून आमचा अपमान करण्यासाठी असा अशक्य पण केला असे त्यास वाटले व त्यांनी एक वर्षपर्यंत नगराला वेढा दिला. शेवटी देवसेना मदतीस मिळवून त्यांचा पराभव करावा लागला. असे जे धनुष्य ते हे इत्यादी सांगितले. तुलसी मानसातील अगदी स्पष्ट वचनावरून ही कथा येथे नाही. (ख) अग्रिपुराणात चापभंगाच्या पणाचाच उल्लेख आहे. मानसातील हा कथाभाग अछ्यात्म रामायणाशी बराच जुळता आहे. तेथे नारदांनी येऊन जनकास सांगितले की परमात्मा व त्याचे अंश दशरथनन्दन रूपाने अवतीर्ण झालेले आहेत. तुमची कन्या सीता आदिशक्ती द्रहसविद्या आहे. ती वाटेल तो यत्न करून रघुनाथाला अर्पण करावी. तेव्हा अतिमानुप शक्तीचे हे धनुष्य जो तोडील त्याला सीता देण्याचा पण जनकांनी केला हे अ.रा. कथेतील सार आहे. मानसात नारद वचनाचा उल्लेख पुष्पवाटिकेत दोनदा आला आहे.

(ग) सीता, ते धनुष्य व स्वयंवर या विषयांची सर्व कथा निवेदन केली. हे शंकरांचे धनुष्य यानेच त्यांनी त्रिपुरासुरांचा वध केला होता. ते या सीरच्छज जनकाच्या पूर्वजांकडे पूजेसाठी ठेवलेले होते.

(२) रंग अवनि - रंगभूमि, हा वाच्यार्थ झाला. अब रक्षणे, म्हणून अवनि = रक्षण करणारी भाव हा की या रंगभूमीत जो हे धनुष्य मोडील तो अवनीचे (पृथ्वीचे) अवन - रक्षण करणारा ठेवल हे कवीनी घ्यनीत केले. मानसात अवनि शब्द, जेथे वापरला असेल तेथे रक्षण करण्याचा काही तरी संबंध आहे हे लक्षात असावे. एकंदर १५ वेळा अवनि (अवनि) शब्द वापरला आहे. अरण्य किंचिंपा व उत्तर कांडात मुळीच नाही. सर्व ठिकाणी रक्षणाचा संबंध सापडला आहे. (क) मुनिस दाखविति मुनीला दाखविली म्हणजे रामलक्ष्मण त्यांच्या बरोबर राहून पाहणारच व त्यांना दाखविली असे लौकिकात दिसणार नाही. शिवाय या निमित्ताने प्रभूच्या चरणकमल परागांनी ती पावन होईल व सर्व लोकांस चांगले दर्शन होईल इत्यादी हेतु मनात असतील. आज या यशाचे अच्छरुपदच जणूविश्वामित्रांना दिले जात आहे. ते हा यश निर्विघ्नपणे पार पाढतील अशी खात्री आहे; म्हणून त्यांस सर्व यश मंडप दाखविणे आवश्यक होते.

चौ. ६(१) उभय कुमर वर जाती - विश्वामित्र त्या रंगभूमीत जिथे जिथे गेले तिथे त्यांच्या मागोमाग हे श्यामल गौर किशोर गेले. विश्वामित्र व जनक पुढे व दोघे बंधू त्यांच्या मागो! जनक राजाने अंगुलि निर्देश करीत क्रमशः: चारी बाजूंची सर्व रक्षा, ते धनुष्य, कोण कोण कोठे बसले आहेत इत्यादी दाखवित व सांगत त्यास मंडपात हिंडवले. (क) मण्डपात येऊन २१४ क्षण उभे होते तोपर्यंत चारी बाजूंच्या लोकांचे नेत्र यांच्यावर खिळले होते. पण सर्वांस ते सर्व बाजूंनी दिसले नसणारच. कोणास मुखाकडील भाग, कोणास उजवी बाजू, कोणास पाठीकडीलच, कोणास छावी बाजू इत्यादी प्रकारे अष्ट दिशांस बसलेल्या लोकांस आठ वा अधिक प्रकारानी दिसले असणार. मध्ये तिष्ठत असलेल्या माणसांचे सभोवतालच्या आठ दिशांस बसलेल्या लोकांनी आठ

छाया चित्रे (फोटो) काढली. तर सर्वांची चित्रे पाहिल्यावर त्या माणसाच्या सर्व शरीराचे, अवयवांचे रूपाचे झान यथास्थित होईल. (ख) ते दोघे चालू लागल्यावर प्रत्येकाची दुष्टी तस तशी त्यांच्याकडे वळू लागली. व सर्व स्तंभीत, चकित होऊन पाहू लागले.

चौ. ७(१) निज समुख सब पाहति राम - सर्वलोकांना राम-राम आपल्या समोर दिसू लागले. ज्यांची जशी भावना होती त्या रूपात = त्यांना दिसले. राजे भयचकित, खिया शृंगारप्रेमचकित इत्यादी प्रकारे चकित झाले. म्हणजेच राम अनंत रूपानी प्रगट होऊन तेथील प्रत्येक व्यक्तीस आपल्या समोर दिसले. पण हे विशेष मर्म कोणालाच कळले नाही. शंकरास कळलेव ते परंपरेने श्रीतुलसीदासांस कळले व त्यांनी साधारणपणे उघड केले. भाव हा की प्रत्येकाला त्याच्या समोर दिसणाऱ्या राममूर्तीशिवाय इतर समोरचे किंवा आजू बाजूचे कांहीच दिसले नाही; इतकी एकाग्रता ते रूप पाहताच प्रत्येकाची झाली व बाकीच्या दृश्याचा विसर पडला. 'ज्या ज्या भावे जे अभिलापिति । त्यांच्या रुचिस तशी तशी पुरविति ॥' हे महत्व राम बहु नाही। रवि घटकोटी एक की राही ॥' (२।२४४।२-४) 'प्रगटुनि अगणित रूपी तत्काण। सकला भेटति सविधि कृपाधन ॥' उमे मर्म ना कळे कुणा पण ॥ (७।६।५-७ पहा) २४४।४ मध्ये जो 'कृपाल' शब्द वापरला त्याची सार्थकता येथे केली. 'आर्तलोक सब कळे सुजाणा । रामा करुणाकर भगवाना' (२।२४४।१) असे चित्रकूटाला अयोध्यावासी जनास वाटले. तसेच येथे पुरवासी जनास वाटत होते ते जाणून प्रभुनी कृपा केली. हा दोहा सुद्धा बालकांडातील २४४ चाच योगायोगाने जुळला आहे. अरण्य. कां. १२ व अयो. कां. ११५।५ पहा.

(क) कोणि न जाणे विशेष मर्म - याने ध्वनित केले की राम व लक्ष्मण हे दोघेही सर्वांस समोर दिसले. म्हणूनच मर्म कळले नाही. एकटे रामच दिसले असते तर विशेष मर्म कळले असते गौर कुमार एकाएकी कुठे गुप झाले? गेले कुठे अशी हुरहुर लागली असती! राम सर्वांना समोर दिसले हे मर्म व लक्ष्मणासह दिसले हे विशेष मर्म. चित्रकूटास तर निपादराज सुद्धा अगणित होऊन सर्वांस भेटले आहेत (२४४।५)! (ख) रामलक्ष्मणांची पाठ कोणालाच दिसली नाही हे न सांगताच सांगितले गेले. येथे एक प्रकारचे युद्धच आहे; राजे लोक आपल्या शस्त्रासह सभोवार बसले आहेत. सभोवार फिरताना काही राजांना तरी पाठ दिसली असती. रणांगणात, युद्धात, शत्रुला पाठ दाखवावयाची नाही हा रघुकुल स्वभाव (२३१।५-८५ प.) स्वतः रघुवीराने (पुष्पवाटिकेत कामदेवाने शृंगारयुद्ध जाहीर केल्यावरच सांगितला आहे. 'रणि' रिषु ज्याची पाठ न पाहति' व 'याचक कधिहि न ऐकति 'भारी'') हे सिद्ध आहे. सर्व पुरवासी मनोमन याचक बनले आहेत. आर्त बनलेले आहेत म्हणून त्यांना नाही म्हणता येईना. या एकाच कृतीने हे दोन हेतु साधले! कोणाही राजास पाठ न दाखविष्याचा हेतु विशेष आहे; व सर्वांच्या रुची राखणे हा सामान्य हेतु होता. हे दोन्ही हेतु कोणास कळले नाहीत म्हणून म्हटले की विशेष मर्म कोणास कळले नाही. (ग) हे मर्म जर येथे प्रगट केले नसते तर 'रणि रिषु ज्याची पाठ न पाहति' हे रामवचन मिथ्या ठरले असते कारण सर्वराजे युद्धाच्या तथारीने आलेले आहेत. हे पुढे स्पष्ट दिसतेच. २६६।१ पासून पुढे पहा. किती सावधिगिरी व रमणीय रीतीने शब्द लाघवात अर्थ गौरव भरून टेब्याची काव्यकला! आता पुढील तीन ओळीत रंग-अवनि अबलोकनाचा उपसंहार करतात -

हिं. भलि रचना मुनि नृप सन कहेत । राजाँ मुदित महासुख लहेऊ ॥८॥

हिं. दो. सब मंचन्ह ते मंचु एक सुंदर विशद विशाल ॥

मुनि समेत दोउ बंधु तहैं बैठारे महिपाल ॥२४४॥

म. भलि रचना, मुनि नृपा महणाले । राजा मुदित, महासुख झाले ॥८॥

म. दो. मंच एक जो उच्चतम सुंदर विशद विशाल ॥

मुनि समेत दो बंधुना तिथे बसवि महिपाल ॥२४४॥

अर्थ : मुनि विश्वामित्र नृपास (जनकास) महणाले की रचना उत्तम (भलि) आहे. तेव्हा जनक राजा मुदित झाले व त्यांना महासुख झाले. (मिळाले) ॥८॥ (मग) सर्व मंचाहून (कोचांपेक्षा) उंच व उंची, सुंदर, उज्ज्वल आणि विशाल असा एक मंच होता त्यावर विश्वामित्रांबरोबर दोघा भावानां महिपालाने बसविले । दो. २४४ ॥

टीका चौ. ८(१) भलि रचना, मुनि नृप महणाले - विश्वामित्रांनी सर्व रंगभूमी पाहिली. तेव्हा रचना कशी काय आहे याविषयी आपला अभिप्राय देणे कर्तव्यच होते; महणून विश्वामित्र महणाले की रचना भली आहे. चांगली, उत्तम आहे हा वाच्यार्थ आहे. भले करणारी, जिच्या मुळे भले होईल अशी आहे. हा अर्थ व्यवहारपटु जनकराज समजले. लोकांनी वाच्यार्थच घेतला. व खात्री बाटली की विश्वामित्रांच्या कृपाशीर्वादाने हा धनुर्मख सिद्धीस जाणार व इष्टप्राप्ती होणार. यामुळेच (क) राजा मुदित-राजाला आनंद झाला; व विश्वामित्रासारख्या महाविभूर्ती सोबत शेकडो पावले चालण्यास सापडले महणून सुख झाले व विश्वामित्र प्रसन्न झाले आहे हे जाणून महासुख झाले. आपण केलेल्या रचनेची विश्वामित्रांनी प्रशंसा केली. व ती ऐकून आनंद झाला महणजेच स्वतःची प्रशंसा ऐकून आनंद झाला असे ज्यांस वाटेल ते आपल्या व आपल्या कृतीच्या प्रशंसेसाठी हपापले आहेत असे सहज सिद्ध होईल. स्वतःची किंवा स्वतःच्या कृती, गुण, इत्यादींची प्रशंसा ऐकून भक्त, संत यांना अत्यंत संकोच वाटो. विषयी, अज्ञानी, अभक्तादिकांस आनंद होतो. 'स्वगुण कानि पडता संकोचति । अन्यगुणां परिसत वहु हर्पति' (३।४६।१) हे संतांचे, भक्तांचे लक्षण अरण्याकाण्डात रामचंद्रांनी सांगितले आहे. जनक, योगी, ज्ञानी भक्त आहेत. (क) पहिल्या चरणात 'नृप' असून दुसऱ्याचरणात 'राजा' शब्द घालण्यात हेतु हा की त्यांचे मुख प्रसन्न प्रकाशमान दिसू लागले हे सुचवायचे आहे 'राज दी मै' राजति - प्रकाशति' (अ.व्या.सु.)

दो. (१) रामलक्ष्मण सप्तराष्यपुत्र व विश्वामित्र भ्रह्मणी, महामुनी महणून त्या तिघांसही इतरांपेक्षा श्रेष्ठ, उंच (उच्च) आसनावर बसविणे योग्यच आहे. यात इतर राजांना कमीपणा विला असे ठरल नाही. सप्तराष्यपुत्रांच्या आसनावर बसण्याच्या मान विश्वामित्रांस दिला. (क) प्रथम विश्वामित्र बसले भग राम व लक्ष्मण हे उत्तरार्थातील शब्द क्रमाने दाखविले आहे. रामलक्ष्मण शिष्य, क्षत्रिय असल्याने विश्वामित्र बसण्यापूर्वी से असतील हे शब्दच नाही. (२) उच्चतम - मूल्याने व उंचीने हे दोन्ही अर्थ घेणे जरूर आहे. हा मंच तेथे आधीच मांडून ठेवला होता. हा इतर राजांच्या व पुरजनांच्या मंचाहून उंच आहे. जाऊन बसण्यासाठी पायऱ्या व वरगालिचे वर्गे घातले असतील. हे दोघे त्रिभुवन लाकण्यलालाम असल्याने इतर सर्व मंचापेक्षा सुंदर असणे जरूर आहे. उज्ज्वल

=स्वच्छ, व लांबी रुंदीने इतर भंचाहून विशाल मोठा आहे. (क) या अशा मंचावर रामलक्ष्मणास बसविल्यामुळे काय झाले असेल पाहू सर्वांच्या मागे थवल धामात सर्वाहून उंच अशा ठिकाणी सर्व किंवा नगरवासिनी बसल्या आहेत. त्यांना यांच्याकडे पाहण्यासाठी एकसारखी मान अगदी खाली करून बसण्याचे चुकले. भूपगणांना यांच्या मुखाकडे व बिकटभुक्टीकडे पाहण्याचे धाढस होत नाही. त्यांच्या दृष्टीपेक्षा राममुख बरेच वर राहिल्याने त्यांच्या मनासारखेच घडले. मध्ये बसलेल्या नगरपुरुषांना थोडे वर दृष्टीकरून पहावे लागेल. पण पुरुषांनी पुरुषांकडे वर डोळे करून पाहण्यात अनीती, अर्धर्ष नाही. त्यांनाही बरे वाटले असेल की ‘पाहिजेच होता या कुमारांना असा बहुमान!’

(ख) रामलक्ष्मण मुनीभरोबर निवासस्थानातून निघाल्यापासून आता आसनावर बसेपर्यंतचे वर्णन २४० ते २४४. या पाच दोहात केले गेले. आता यांना पाहून भूपजनांस काय वाटले व त्यांच्यात काय चर्चा सुरु झाली ते सांगतात. तो भाग वाचताना २४१।५।६।७ या तीन चौपायात दाखविलेल्या विविध भूपांच्या भावना दृष्टीसमोर ठेवणे जरूर आहे. शिवाय २४२ मध्ये योग्यांच्या नंतर व सीतेच्या पूर्वी बर्णिलेल्या हरिभक्तात कांही राजे असणे अशक्य नाही.

हि. प्रभुहि देखि सब नृप हिर्यं हारे । जनु राकेश उदय भरै तारे ॥१॥

असि प्रतीति सब के मन माहीं । राम चाप तोरब सक नाहीं ॥२॥

बिनु भैंजेहुं भव धनुषु बिसाला । मेलिहि सीय राम उर माला ॥३॥

अस विचारि गवनहु घर भाई । जनु प्रतापु बलु तेजु गवाई ॥४॥

म. प्रभुस बघुन नृप हरले सारे । जणुं राकेश उदयिं नभिं तारे ॥१॥

मनीं प्रतीती सबौना ही । मोडिल राम चाप शक नाही ॥२॥

न धंगुनिहि भव-धनुस विशाला । घालिल सिता रामगळि माला ॥३॥

हे जाणुनि निज भवनां तें जा । यश प्रताप हस्तनि बल तेजा ॥४॥

अर्थ : प्रभूला पाहून सगळे भूपती (मनात) हरले जणू काय पौर्णिमेचा चंद्र उगवला म्हणजे आकाशातले तारेच ॥१॥ कारण सर्वांच्या मनात अशी प्रतीती वाढू लागली की राम चाप मोडील यात शंका (शक) नाही ॥२॥ (कदाचित हे न घडले) तरी भवाचे विशाल धनुष्य न मोडताही सीता रामाच्या गळ्यात भाळ घालील ॥३॥ (म्हणून) हे लक्षात घेऊन आपापल्या घरीं जा कसे; नाहीतर यश, प्रताप, बल व तेज गमावून (यग) जावें (लागेलच) (जा) ॥४॥

टीका चौ. १(१) ‘प्रभुस बघुनि हरले नृप सारे... तारे’ राजसमाजिं विराजति सुंदर। उडुगणि जणु युग पूर्ण इन्दु वर’ (२४१।३) असे रामलक्ष्मणांचे वर्णन रंगभूमी प्रवेशाचे वेळी केले आहे. तोच संबंध दाखवून येथे तेथील घ्यनी स्पष्ट करतात. (क) प्रभु याने सुचविले की राजसमाजाला रघुवीर सर्व समर्थ, स्वामी (प्रभु) सारखे वाढून त्यांचा धीर खचला, तेज कमी झाले, ते लाजले. उत्त्रेक्षेने हाच अर्थ सांगितला आहे. सीता प्राप्तीची आशा कोणासाच वाटेनाशी झाली. (ख) जणु राकेश उदयि नभिं तारे. हिंदीत नभ शब्द नाही. अध्याहत आहे ती घालून मराठीत अर्थ स्पष्ट

केला. या उत्त्रेक्षेने हे सुचविले की रंगभूमीची खालची फर्शी आकाशी रंगाची आहे व ते सर्व मंच सुद्धा नील बर्णाचे आहेत. त्यावर सर्व नृपती नक्षत्रांसाठेवे बसलेले आहेत. सर्वाहून उंची व उंच अशा केकिकण्ठाभनील नभावर रामरूपी पूर्णचंद्र विराजमान झाल्याबरोबर सभोवतालच्या नक्षत्रगणांचे तेज हरपले; लोपले चेहरे उतरले, खिळ ग्लान झाले.

चौ. २-३(१) ही प्रतीती पुढील चरणात सांगितलेली राम चाप मोळील यात शंका नाही. (हिंदीत दुसरा अर्थ होऊ शकतो की राम चाप मोळील हे शक्य नाही.) दोहातील दुसरा अर्थ समर्थनीय वाटत नाही. (क) राम चाप मोळील, शक नाही. असे जर वाटले नसते तर निस्तोज लजित खिळ होण्याचे कारणच नव्हते. शिवाय येथे मोळण्याची शक्यता सांगणारे चार शब्द व्यापरीत आहेत. 'चापस्य वंशभेदस्य विकारः चापः' एकाप्रकारच्या वेणूचा वंशाचे केलेले ते चाप. भाव हा की कळकाचे वेळूचे केलेले धनुष्य मोळणे जितके सोपे आहे तितके सहज हे राम मोळील. जेथे अशक्यता सांगावयाची आहे तेथे चाप हा कोमल शब्द न घालता भवधनुविशाल हे कठोरता कठीणपणा दर्शक शब्द वापरले आहेत. या शब्दभेदाने व त्या योगे दाखविलेली सुलभता शक्यता सुकरता व कठिण नसण्याची शक्यता विचारात घेता शक = शंका हाच अर्थ मयुक्तिक ठरतो. हिंदीमराठी कोणत (वैशंपायनकृत) सक = संशय, शंका हा अर्थ दिलेला आहेच.

(२) समजा राम विशाल भवधनुष्य मोळू शकला नाही तरी आपल्यातील कोणाला ते मोळता येणे शक्य नाही हे आपली धडधडणारी हृदये, उतरलेले चेहरे व कच खाल्लेले मन सांगतच आहेत. कोणीच धनुष्यभंग करू शकत नाही. असे ठरेल आणि मग अशी अद्वितीय राजकन्या, रामांसारखा त्रैलोक्य लावण्यनिधी, सप्राटपुत्र, कुमार वयाचा रघुवंशासारख्या पवित्र व जगप्रसिद्ध कुळातला नगरात, या रंगभूमीत आलेला असता त्याला वरणार नाही हेही शक्य नाही. तेव्हा सीता रामालाच जयमाला घालणार हे ठरल्यासारखेच आहे. (क) हे बोलणारे सर्व राजे म्हणजे जे विचारवंत आहेत व ज्यांचे 'बधती रूप महारणधीर जणू वीरस धरी शरीर' (२४१।५) असे वर्णन केले आहे ते. (ख) ते म्हणतात रामाला सीतेने जयमाळ घातल्यावर रामलक्ष्मणांशी, विश्वामित्र त्यांचे संरक्षक जवळ विद्यमान असता, युद्ध करून जगातील कोणी महावीर रणधीर सीतेला मिळवू शकेल हेही शक्य नाही. तेव्हा धनुर्भंग कार्याला सुरवात होण्यापूर्वीच एक गोष्ट करणे आपल्या सर्वांच्या हिताचे आहे.

चौ. ४(१) हे जाणुनि निज भवनांते जा...तेजा' या सर्व गोर्टींचा विचार करून आपण आधिच येथून पाय काढून आपापल्या घरी जाणेच हितवह आहे. असे केले तर झाकली मूळ सवालाखाची आपली अबूतरी राहील. म्हणता येईल की सीतेला अत्यंत अनुरूप रामचंद्र आलेले पाहिले म्हणून आम्ही राहिलो नाही; व सार्वभौम राजकुमाराला संधी देणे हे आपचे मांडलिकांचे कर्तव्यच होते इत्यादी. मात्र आधीच न गेलो तर (२) सीता तर नाहीच मिळणार पण आजपर्यंत आपण आपल्या प्रताप, बल व तेज याना गमावून शेवटी हात हालवीत, माना खाली घालून विपण्ण मुखाने परत जावे लागणारच. 'सर्व नाशो समुत्पन्ने अर्धं त्यजति पण्डितः' म्हणून शाहाणे होऊन आधी आताच आपापल्या घरी जाणे चांगले (क) या विचारावरून ठरते की हे राजे विवेकी आहेत.

देशकाल परिस्थिती व आपली कुवत यांचा सुविचारपूर्वक मेळ घालून हितकारी निश्चय करण्याची शक्ती यांच्यात आहे. हे दुरभिमानाने आंधळे झालेले नसून स्वाभिमानी आहेत. मात्र यांच्या विचारात भक्तीचा लेश सुद्धा नाही. हे भाषण आजूबाजूस, मागे मुढे बसलेल्या भूपांच्या कानी पडताच ते काय म्हणतात पहा –

हिः विहसे अपर भूप सुनि वानी । जे अविवेक अंथ अभिमानी ॥५ ॥
 तोरेहुं धनुषु व्याहु अवगाहा । विनु तोरें को कुअंरे विआहा ॥६ ॥
 एकवार कालउ किन होऊ । सिय हित समर जितव हम सोऊ ॥७ ॥
 यह सुनि अवर महिय मुसुकाने । धरमसील हरिभगत सयाने ॥८ ॥
 य. विहसति पर नृप परिसुनि वाणी । जे अविवेक अंथ अभिमानी ॥५ ॥
 दुस्तर विवाह धनु तुटतांही । कोण, न भांगुन कुमरि विवाही ॥६ ॥
 एकवेळ काळहि जरी आला । सीतेस्तव रणि जिंक तयाला ॥७ ॥
 सस्मित पर नृप ऐकुनि काने । धर्मशील हरिभक्त शहाणे ॥८ ॥

अर्थ : पर = अन्य, दुसो परो द्वारान्यवाची स्यात् परोऽरि परमात्मने (वैजयन्ती कोश). जे अविवेकाने व अभिमानाने आंधळे झाले आहेत असे दुसरे राजे हे भाषण (वरील राजांचे) ऐकून खदखदा हसले (विहसले, विहसति) ॥५॥ (व म्हणाले की) धनुष्य तुटल्यावर (रामाने मोडल्यावर) सुद्धा सीतेशी विवाह होणे दुस्तर आहे. मग धनुष्यभंग न करताच कोण विवाह करतो ते पाहू (कोणाची छाती आहे विवाह करण्याची) ॥६॥ प्रत्यक्ष काळ जरी (तसे करण्यास) एक वेळ आला तरी सीतेसाठी आम्ही त्याला लढाईत जिंकल्याशिवाय राहणार नाही ॥७॥ जे दुसरे काही राजे धर्मशील, हरीभक्त व शाहणे आहेत त्यांच्या हे कानी पडताच त्यांनी स्मित केले ॥८॥

टीका चौ. ५-६; (१) विहसति - विहसणे = विशेष हसणे, खदखदा हसणे हे विहसणे पूर्वी बोलणाऱ्या विवेकी राजांचा उपहास, तिरस्कार, करणारे आहे. या विहसणाऱ्यांत कुटिलनृप व कपटी राजे या दोहोंचा अंतर्भाव होतो. एकांना राम 'भारि भयानक भूर्ती भासत' व दुसरे जे होते 'असूर कपट नृपवेणी'। प्रगट तया प्रभुकाळ विशेषी ॥ (२४१.६-७) उपहासाने हसण्यातील भाव हा की काय मूर्खासारखे बोलत आहेत! तुम्हाला जायचे असेल तर उठा नि चालायला लागा. स्वतः ध्याढ, दुर्बल याना वाटते सगळे यांच्या सारखेच असतील. बस करा तोड! आमच्यासारखे शूर वीर विद्यमान असता ही भाषा, म्हणजे आहे काय? पुष्कळ विशाल व भयंकर धनुष्य तोडले म्हणजे शूर, वीर ठरतो की काय? आणि धनुष्य मोडता नाही आले म्हणजे नामद ठरतो की काय? धनुष्य मोडणे ही एक कला आहे तिचा शूरता वीरता यांच्याशी संबंध काथ? मल्ल मोठ मोठे दगड हातानी सहज फोडतात म्हणून ते शूरवीर रणधीर ठरतात की काय? कोणी भल्या लडू लोखांडाच्या गजाला वाकवून गाठ मारतात व पुन्हा सोडून देतात म्हणून ते वीर ठरतात की काय? त्या विद्या कला निराळ्या व युद्ध ही कला निराळी! हे कुटिल व कपटी या दोघांचे विचार आहेत. अविवेक अंथ अभिमानी या विषयी मग लिहू आता कुटिल भूप काय म्हणतात पहा –

चौ. ६(१) दुस्तर विवाह धनु तुटताही ... कुमरि विवाही' रामाने किंवा दुसऱ्या कोणी धनुष्य मोदून त्याचे तुकडे तुकडे केले तरी विवाह होणे फार कठीण आहे समजलात! म्हणे 'भंगुनिहि भव धनुस विशाला। यालिल सिता रामगळिमाला' या काय पोच्येषा आहेत की काय? आम्ही येथे असता हे घडेल! कशाला नाव घेतास. रक्ताच्या नद्या वाहवूं नद्या! माहीत आहे? दांभिकांची कुटिलांची भाषा अशीच सोज्यल असते, बिनोड असते. यांची री ओदून कपट नृप वेपातले असुर काय म्हणतात पहा -

चौ. ७(१) एक वेळ काळहि जरि आला...त्याला - हे नृपवेपात असलेल्या असुरांचेच भाषण आहे. कारण त्यांना काळाशिवाय दुसरे कांही दिसतच नाही. राम त्यानाच काळ वाटले आहेत. 'प्रगट तया प्रभु काळ विशेषीं' (२४१।७) ही चौपाई पण सातवीच आहे. २४१ व्यात त्या असुरांचे वर्णन सातव्या चौपाईतच आहे; राम सातवे अवतार आहेत! ते असुरांचा काळ आहेतच. यांच्या भाषणात येथेही काळ आहे. क्रियेत वाचेत व मनात काळ असणारे हे असुरच होत. रावण मेघनाद यांच्या भाषणात वारंवार काळ आलेला दिसतो. 'आज हवालिं करून्च काळासी कठीण रावणा सापडलासी ॥' (६।१०।८) असे रावण प्रभु रघुवीरासच म्हणाला आहे. त्याला इतरांनी त्याच्या भाषेतच उत्तर दिले आहे. 'भेट सिता देउनि न तर तुमचा आला काळ' (५।५२) लक्ष्मणाचा उदार संदेश. रावणाला घरचा आहेर मिळाला त्यातही काळ आहे. 'अहह! कंत! कृत रामविरोध। कालविवश मर्नि नुपजे बोध ॥ काळ न दंडे कुणास बघतो... ॥ स्वामि! काळ ज्या निकट येतसे। तो तुमच्या सारखा भ्रमतसे' (६।३७।६-८) हे मंदोदरी रावणास म्हणाली आहे. रावणपुत्र प्रहस्त रावणास म्हणतो 'मत हितकर तुज रुचे न कैसे। काळविवशा कळुभेपज जैसे 'आणखी पुष्कळ उदाहरणे आहेत; पण इतकी पुरेत; येथे काळाशी युद्धाची भाषा बोलणारा कपटनृपवेपातला रावणच असावा असे वाटते.'

(२) सूचना - ५व्या चौपाईत अविवेक अंध अभिमानी असे जे म्हटले ते कोणाविषयी हे आता ठरवू, साहब्या व सातव्या चौपाईत जे बोलले त्यांच्या विषयीच हे म्हटले आहे पण अविवेक अंध कोण व अंध अभिमानी = अभिमानांध कोण हे पाहणे जरूर आहे. अविवेक - देश, काल, परिस्थिती यांची व आपली परिस्थिती शक्ती, बल, इत्यादीची तुलना करून आपले हित, धर्मरक्षण, शीलसंरक्षण इत्यादी कशाने होईल वगैरे योग्य ठरवता न येणे व भलतेच कांही तरी ठरविणे, करणे, बोलणे हा अविवेक. दोहावली ४१४ - ४२७ पहा. विवेक हा एक ढोका आहे तो नसणे म्हणजे एका ढोक्याने अंध होणे व वैराग्य हा दुसरा ढोका आहे तो विवेकाशिवाय उघडत नाही. म्हणून अविवेकी हा दोन्ही ढोक्यांनी अंध असतो. 'ज्ञान बिराग नवन उरगारी' (७।१२०।१४) 'तत्कृत विमल विवेक विलोचन' (१।२।२) पूर्वी चौ. २-४ यात बोलणारे राजे विवेकी आहेत. साहब्या चौपाईतील भाषण करणारे कुटिल नृप अविवेक अंध आहेत. व सातव्या चौपाईतील बोलणारे कपटनृपवेपात असणारे रावणासारखे असुर हे अभिमानांध आहेत.

(क) अभिमानांध - अभिमान = दुराभिमान, गर्व, ताठा, अहंकार. स्वाभिमान निराळा. अभिमानाने मनुष्य आंधला होतो. त्याला आपला विनाश सुद्धा दिसत नाही. तो हितोपदेश कोणाचा ऐकत नाही. माझ्या सारखा शाहणा, बलवान, गुणी इ.इ. जगात कोणी नाही असे त्यास वाटते.

रावणाला अभिमानांध मदांध इत्यादी अनेकांनी म्हटले आहे. 'जाइ सभेस मदांध' (६।१६) 'मुधा मान मदममता धरता' (६।३७।५) हा घटचा अगदी अन्तःपुरातला आहेर आहे. 'अंधहि लोचन वीस, धिकू तव जन्म कुजाति जड' (६।३३) ही अंगदाने दिलेली भेट आहे. इतके आधार पुरेत. मानसातील वचनांचा सुसंगत अर्थ लावण्यास मानसातच किती प्रकारे भरपूर आधार भरून ठेवलेले आहेत ते पहावे!

(३) सीतेस्तव रणि जिंकु तथाला - भाव हा की धनुष्यभंग आमच्याने होणार नाही; राम करतील आणि आम्ही त्यांना जिंकून सीतेला घेऊन जाऊ. हा रावणाचाच विचार दिसतो. तो यापूर्वी धनुष्य पाहून गुपचुप निघून गेला होता. असे जनकाचे भाट पुढे सांगत आहेत. धनुष्यभंग होऊन सीतेने जयमाळ घातल्यावर या उभयविध (कुटिल व कपटी) राजे लोकांनी युद्धासाठी कासोटे सुद्धा मारले आहेत. कोणी चिलखते चढविली आहेत. पण परशुरामाने प्रवेश करताच लावा पक्षाप्रमाणे लपले आहेत. कोणी साष्टांग नमस्कारांची जणू चढाओढच सुरु केली आहे. आणि परशुराम गर्व परिहार झालेला पाहताच हे गुपचुप पक्ळून गेले आहेत. परशुराम प्रवेश झाला नसता तर रंगभूमीचे रूपांतर युद्धभूमीतीतच झाले असते. पण 'राम करू इच्छिति ते घडते व कोणीही नसे जो करी उलटते' (१।१२८।१) हेच खरे.

चौ. ८(१) धर्मशील हरिभक्त शहाणे (ज्ञानी) राजे समित झाले त्यांना हे आश्र्य वाटले की काय ही आत्मघातकी भाषां बोलत आहेत. (क) शहाणे (सयाने) = ज्ञानी हाच अर्थ घेणे आवश्यक आहे हे त्यांच्याच पुढील भाषणावरून ठरते. रामजगतिता व सीता जगदंबा आहे हे कोणी न सांगता त्यांनी स्वानुभावाने जाणले आहे. राजसमाजात जनकाच्या पंक्तीस बसण्यास लायक असे धर्मशील हरिभक्त ज्ञानी राजे कांही आहेत हे सिद्ध झाले. कुटिल आणि कपटी किंवा अविवेकांध व मदांध राजे आणि हे हरिभक्त राजे यांचे विचार पुन्हा २६६-२६७ मध्ये पाहण्यास सापडतील. (ख) येथे हे सुचविले की वरील दोन प्रकारचे राजे अधर्मी आहेत. आणि हेही सुचविले की धर्मशील असल्या शिवाय कोणी ज्ञानी किंवा हरिभक्त होऊ शकत नाहीत. 'विरतिस धर्म योग दे ज्ञाना' (३।१६।१) (ग) या राजानी स्मित केले व अधर्मी राजे विहसले हा साधु व दुर्जन यातील भेद ध्यानात ठेवण्यासारखा आहे. साधु खदखदा हसत नाहीत असे नव्हे. यांचे स्मित दया जनित आहे आणि त्यांचा विहास तिरस्कार दर्शक आहे अशाच प्रकारे विहसण्याचा रावणाचा स्वभावच आहे. ५।३७।१; ५।५६।१०; ६।१०; ६।११।१ ही स्थळे पहावी. इतर पुष्कळ आहेत. साधु राजे आता काय म्हणतात ऐका -

हिं. सो. सीय बिआहवि राम गरब दूरि करि नृपन्ह के ॥

जीति को सक संग्राम दसरथ के रन बाँकरे ॥२४५॥

म. सो. करुनि भूप-मद चूर राम सितेला परिंतिल ॥

दशरथ सुत राणशूर कोण तयां तणिं जिंकितिल ॥२४५॥

अर्थ : सर्व भूपांचा गर्व (मद) चूर करून राम सीतेशी विवाह करतील; ते दशरथ राजांचे रणशूर पुत्र आहेत. त्यांना रणांगणात कोण जिंकू शकतील! (कोणी जिंकणे शक्य नाही) ॥२४५॥

टीका सोठा (१) मागील राजांच्या बडबडीवर साधुराजांचे हे उत्तर आहे की रामाला जिंकणे शक्य नाही. तुमच्यात जर सामर्थ्य असते तर दशरथांचे मांडलिक कशाला राहिला असता? (क) 'करुनि भूपमदचूर राम सितेला पर्णितिल' हे साधुराजांचे वचन अक्षरशः सत्य ठरले आहे. कोणी एकेकटे किंवा अनेक एकत्र मिळून सुद्धा त्या धनुष्याला तिळभर हलवू सुद्धा शकले नाहीत. तेव्हा जनकाने आव्हान दिले आहे की 'अता न मद भटमानी धरणे। वीर विहीन मही मी जाणे' (१.२५२) तेव्हा तरी कोणी उठले सुद्धा नाहीत. खाली माना घालून बसले होते! त्यानंतरच रघुवीराने सहज लीलेने धनुभैंग केला आहे. व सीतेने जयमाळ घातली आहे. धर्मशील ज्ञानी हरिभक्तांचे वचन खोटे कसे होणार! (क) साधु भूष त्या राजांना आता हितोपदेश करतात व अबतार रहस्यादी प्रगट करतात त्यांच्या हितासाठी!

हि. व्यर्थ मरहु जनि गाल बजाई । मन मोदकन्हि कि भूख बुताई ॥१॥

सिख हमारि सुनि परम पुनीता । जगदंबा जानहु जिर्य सीता ॥२॥

जगतपिता रघुपतिहि बिचारी । भरि लोधन छबि लेहु निहारी ॥३॥

सुंदर सुखद सकल गुणरासी । ए दोउ बंधु संभु उर बासी ॥४॥

म. शेखी मिरवुनि मरा न वायां । मनमांडे किं भूक शमवाया ॥५॥

ऐका शिक्षा परम पुनीता । जाणा जिविं जगदम्बा सीता ॥६॥

विश्वपिता रघुपतीस जाणुनि । घ्या डोळेभर रूप न्यहाळुनि ॥७॥

सुंदर सुखद सकल गुणरासी । हे दो बंधु शंभु उर बासी ॥८॥

अर्थ : वृथा (वाया) शेखी मिरवून विनाकारण भरू नका. भूक शमविण्याला मनातले मांडे का उपयोगी पडतात! ॥१॥ आमचा परम पुनीत उपदेश (शिक्षा सिख) ऐका व जिवाशी खूणगाठ बांधा (जाणात) की सीता परम पुनीत जगदंबा (जगजननी) आहे ॥२॥ रघुपती विश्वाके पिता (जनक) आहेत हे जाणून त्यांचे रूप डोळे भरून न्यहाळून घ्या ॥३॥ हे दोघे सुंदर बंधु सकल सुख देणारे व सकल गुणांचे सागर (राशि, रास) असून शंभूच्या हृदयात वास करणारे आहेत ॥४॥

टीका चौ. १-२(१) गाल बजाना, मोठेपणाची बडबड करणे, शेखी मिरवणे, बढाया मारणे, त्या राजांच्यात त्राण काय आहे हे त्यांच्या भाषणावरूनच दिसले आहे. पण अभिमानाची बडबड मात्र काळाला जिंकण्याची. भाव हा आहे की ती तुमची नुसती तोंडाची बडबड आहे. जर का सुद्ध वारी करण्याच्या फंदांत पडाल तर तेव्हाच मारले जाल. मनातले मांडे मनात राहतील, त्यांचा उपयोग होणार नाही. (क) तुम्ही पुष्कळ बलवान वीर असलात तरी हे दोघे बंधू कोण

आहेत ते आम्ही सांगतो; ते ऐकून घ्या व सांगतो ते करा म्हणजे तुमच्या सर्व क्षुधा शान्त होईल. 'बोलाचीच कढी बोलाचाच भात। जेऊनिथा तृप्त कोण झाले' (तुकाबा) शिक्षा कर्तव्याविपरी उपदेश.

(२) शिक्षा परमपुनीता - पहिल्या महारणाधीर विवेकी राजांनी जे सांगितले ते व्यावहारिक हिताचे असल्याने त्यास पुनीत म्हणता येईल. हे साधुराजे जे सांगणार आहेत ते प्रापंचिक व पारमार्थिक हिताचे म्हणून परमपुनीत आहे. ते ऐकल्याने व्यर्थ भरावे लागणार नाही. यश प्रताप बलतेज नष्ट होणार नाहीत व कोणतीही ऐहिक हानी होणार नाही. (क) दशरथ पुत्रांचा तिरस्कार कराल तर ते सार्वभौम, इंद्राच्या अर्ध्या सिंहासनवर बसणारे असल्याने तुमच्या सर्वस्वाचा विनाश करण्यास त्याना वेळ लागणार नाही. (ख) आमचे ऐकलेत तर मानव देहाचे सार्थक होईल. न ऐकलेत तर महत्याप घडून अधःपात होईल कारण की सीता जगज्जननी आहे; परम पुनीत आहे. तिची अभिलापा धरणारांचे कल्याण कसे होईल? ती काय या भौतिक पुत्रव्याना मिळणार आहे! ती जगत् पित्यालाच मिळणार.

चौ. ३-४(१) रघुपति जगाचे पिता जनक आहेत. त्यांच्याशी विरोध करून कोणाला यश मिळेल व कोणाचे कल्याण होईल; म्हणून या सर्व गोष्टी घ्यानात ठेवा, रघुपतीचे रूप नीट न्यहाळून पाहून हृदयात ठेवा, त्यांचे सौंदर्य त्रैलोक्यात पाहण्यास मिळणार नाही. (क) सुखद सकल = सकल सुखद, ते तुम्हास सर्व प्रकारचे सुख देतील; कारण की ते सर्व सदुणांचे सागर आहेत. (ख) 'हे दो बंधु शंभु उर वासी' जे धनुष्य पाहूनच हृदयात धडकी भरते, जे गाढीवर ओढून आणण्यास पाच हजार बलवान वीर लागतात ते धनुष्य शंकरांचे आहे. या दोघा बंधूचे ध्यान शंभु आपल्या हृदयात करीत असतात; कारण यांच्यामुळेच शंकरांचे कल्याण होते. (शं भवति शंभु) शंकर ज्यांचे सेवक, भक्त आहेत त्यांना शंकरांचे धनुष्य योडण्यास कष्ट कसले पडणार व वेळ किती लागणार आहे! तुम्ही यांच्याशी विरोध केलात तर त्रिपुरारि महेश्वरांचा क्रोध तुमच्यावर होईल. (ग) इतके सांगून सुद्धा त्या बळाया मारणाऱ्या राजांच्या मुखावर, हृदयात काही पालट झाल्याचे चिन्ह उमटलेले दिसले नाही; कोणी प्रेमाने रघुवीराकडे, रामचंद्राकडे पाहताना दिसला नाही. उलट भिवणा वर चढलेल्या व कपाळाला आठ्या पडलेल्याच दिसल्या तेव्हा म्हणतात -

हिं. सुधा समुद्र समीप बिहाई । मृगजलु निरखि मरहु कत धाई ॥५ ॥
करहु जाई जा कहुं जोइ भावा । हम ती आजु जनमु फलु पावा ॥६ ॥

अस कहिं भले भूप अनुरागे । रूप अनूप बिलोकन लागे ॥७ ॥

देखहिं सुर नभ चढे विमाना । वरषहिं सुमन करहिं कल गाना ॥८ ॥

म. सुधा समुद्र समीप न बघतां । मृगजल बघुनि पलुनि कां मरता ॥५ ॥

करा जसे जा हचे जयाला । आज जन्मफल लाभ अम्हाला ॥६ ॥

सांगुनि भले भूप अनुरागति । अनुपम रूप बिलोकू लागति ॥७ ॥

सुर बघती नभिं बसुनि विमानां । वर्षति युष्य करिति कल गाना ॥८ ॥

अर्थ : अमृताचा समुद्र जवळ असून त्याच्याकडे युंकून सुख्दा वधत नाही (विहार्ड = शक्त, सोहून) व मृगजळ दिसताच त्यांच्याकडे पळत जाऊन (जाई) आऊन मरता कां? ॥५॥ जा! ज्याला जे रुचेल ते करा; आमाला मात्र आज जन्माचे फळ मिळाले - लाभले ॥६॥ असे म्हणून सज्जन घूप प्रेममग्न झाले व ते अनुपम रूप नीट पाहू लागले ॥७॥ देव विमानात वसून आकाशातून पहात आहेत व पुष्पवृष्टी करीत सुंदर गान करीत आहेत ॥८॥

टीका चौ. ५(१) सुधासमुद्र समीप न वधता - रघुपति सुधासमुद्रासारखे आहेत. 'छवि समुद्र हरिरूप विलोकुनि' (१।१४८।५) 'जर छविसुधा पयोधि असेही' (२४७।७) रूपामृतासिंधु आहेत राम, त्याच्याकडे मुळीच पहात नाही. (क) मृगजळ वधुनि पळुनि का मरता' रामचंद्रांशी युद्ध करून सीता मिळविष्याचा मनोरथ म्हणजे मृगजळ पाहून त्याच्यामागे धावून मरण्याचाच मनोरथ होय. (ख) पहिल्या चरणाने सुचविले की तुम्ही मूर्ख, अविवेकांध आहात व दुसऱ्या चरणाने सुचविले की तुम्ही पशु आहात, मृग जलाच्या मागे पशु मृग धावतात; माणसे नाही धावत. (ग) सीतेला मनुष्यकन्या मानून तिच्या प्रासीची इच्छा करणे हे मृगजळाला जळ मानून ते पिण्यासाठी मृग बनून त्याच्या मागे धावण्यासारखे आहे. सगळे असुर खल, मृग आहेत असे रघुवीरानेच म्हटले आहे. 'क्षत्रिय अम्हिं मृगाया वनि करतो। तुजसे खल-मृग शोधित फिरतो' (३।१९।९). असे उत्तर खरदूपणाना पाठविले आहे. हा दुसरा चरण कपटनृपवेषातील असुरांना अभिमानांध, मवांध झालेल्यांना लागू आहे व पहिला कुटिल अविवेकांध भूपांना लागू आहे. (घ) 'शेखी मिरवुनि मरा न वाया' याने उपदेशाचा उपक्रम केला व 'उपदेशोहि मूर्खाणां प्रकोपाय न शान्तये' असेच घडत आहे हे पाहून येथे 'कां मरता' याने उपसंहार करीत आहेत.

चौ. ६(१) करा जसे जा रुचे जयाला - दोन्ही मार्ग तुमच्यापुढे आहेत. कोणत्या मार्गानि गेले असता हित आहे. व कोणत्याने सर्वनाश आहे हे दाखविणे कर्तव्य वाटले म्हणून केले; तुम्हाला जे बरे वाटेल, जे आवडेल ते करा त्यात आमचा लाभ किंवा हानि नाही. निष्कळ वेळ घालवून आमच्यापुढे असलेल्या सुधासागराचे पान करून मनुष्य जन्माचे साफल्य झाले. मनुष्य जन्माची सफलता भगवंताचे प्रत्यक्ष सगुणसाकार रूपाने दर्शन होण्यात आहे हे येथे दाखविले. 'लाभसीम सुखसीम न दुसरी। दर्शनिं तव मम आस सब पुरी' (२।१०७।७) असे भरद्वाजांनी म्हटले आहे. 'धावत दर्शन समर्थ घेती। सुफलित जन्म मुदित सब वळती॥' (२।१२१।८) धन्य विहाग मृग कानवचारी। सफल जन्म तव (राम) दर्शनिं सारी॥ (२।११६।२) (क) येथे आणखी हे दाखविले की कुटिल कपटी, अविवेकांध, अभिमानांध लोकांना केलेला उपदेश निरर्थक ठरतो. 'नाऽपृष्ठः कस्याचित् द्वयात्' हा प्रस्तावनेतील लेख पहावा.

चौ. ७(१) भले भूप अनुरागति आज आमचा जन्म सफल झाला हे उच्चारताच या साधु (भले) राजांचे हुदय कृतज्ञतेने व प्रेमाने भरून आले. प्रभूनी कृपा करून येथे येऊन आमास दर्शन दिले. नाही तर कुठले घडणार! शिवाय आम्ही प्रभूना ओळखू शकलो ही त्यांचीच कृपा! 'तो जाणे ज्या जाणूं देतां॥... तुमच्या कृपे तुम्हा रघुनन्दन। जाणति भक्त भक्त-उर-चंदन॥' (२।१२७।३-४) असे त्या साधु भूपांस वाटले. व मिळालेला लाभ खूप लुटावा असे वाढून त्या

अनुपम - उपमारहित, अनिर्वचनीय रूपाकडे पाहू लागले. धर्मशील ज्ञानी हरिभक्तांस काय लाभ झाला हे येथे स्पष्ट संगितले. (क) याप्रमाणे भूपसमंजात एकंदर चार प्रकार दाखविले. (१) व्यवहारपटु, नीतिमान, विवेकी (२) कुटिल, दांभिक, अविवेकी; (३) कपटी अविवेकी अधर्मी मदांध व (४) धर्मशील ज्ञानी हरिभक्त = संत. या चौधांचा तीन वर्गात समावेश होतो. नीतिमान, दुर्जन व संत.

चौ. ८(१) सुर बघती - देव दोन प्रकारांनी दोन ठिकाणी बसून बघत आहेत. काही देव या रंगभूमीत मनुजरूप; भूपरूप घेऊन आले आहेत तेही बघत आहेत. मागला चरण 'अनुपम रूप विलोकू लागति' या चौपाईशीं संबद्ध घेणे जरूर आहे. अन्यथा बंधनात काय हे कळणे शक्य नाही. 'सुर दानव मानववपुधारी। आले वीर धीर रणं भारी' (२५१।८). (क) यातीलच काही देव अन्यरूपाने आकाशातून पुष्पवृष्टी करीत आहेत. या देवाना येथे इतका आनंद व उत्साह कशाबद्दल की यांनी दुसऱ्या रूपाने पुष्पवृष्टी करावी? साधुराजांच्या भाषणावरून खात्री झाली की दशारथनंदन राम परमात्मा आहेत व सीता जगज्जननी, आदिमाया, मूल प्रकृती आहे. या वेळेपर्यंत ताटका बध, मारीच, सुबाहु विनाश केला. अहल्योद्धार केला तरी एकदा सुद्धा पुष्पवृष्टी केली नाही. विश्वामित्रयज्ञात भारिच, सुबाहु वर्गीरेचा विनाश केल्यावर देवानी नुसती सुती केली आहे. त्यांना जर केवळ रामरूप दर्शनानेच आनंद होत असता तर नगरदर्शनाच्या वेळी व पुष्पवाटीकेत का केली नाही? उलट नगरदर्शनाच्या वेळचे नरनाट्य आणि पुष्पवाटीका व चंद्रोदय या वेळचे कामासक्तासारखे वागणे पाहून संशयच वाटला असेल की हे हरी अवतार आहेत असे म्हणतात. मग हे अगदी सामान्य राजकुमारांसारखे आचरण कसे? फार काय आता या रंगभूमीत प्रवेश केला व नंतर सर्वोच्च सर्वोत्तम मंचावर जनकाने त्यांना असविले त्या वेळीही पुष्पवृष्टी का नाही? त्यावेळी अशी खात्री वाटत नव्हती की हे भगवान आहेत व धनुर्भैंग करू शकतील. आता साधुभूपांच्या अगदी स्पष्ट भाषणामुळे संशयनिरास झाला आणि 'आता आपला स्वार्थ साधणार अशी दृढ आशा वाढू लागली;' म्हणून आनंद झाला व तो व्यक्त करण्यासाठी मूळरूपानी आकाशात विमानात येऊन पुष्पवर्पवी करीत सुन्दर गायन करू लागले. रामावतार होण्याच्यावेळी (१९१।७) एकदा पुष्पवृष्टी केली होती त्या नंतर आता करत आहेत! कौसल्ये समोर प्रगाट झाल्यावर किंवा शिशुरूप धारण केल्यावर (रामजन्माचे वेळी) पुष्पवृष्टी नाही. येथून पुढे मात्र वारंवार पुष्पांची वृष्टी करताना दिसतील। त्यांचे कारण संदेहरहीत झालेली स्वार्थी वृत्ती. 'देव सदा स्वार्थी ठाकले' (६।११०।२) 'आम्ही परम अधिकारि देवता। प्रभो! स्वार्थवश भक्ति विस्मृता ॥' (६।११०।११) असे सर्व देवच म्हणाले आहेत. ही दोन वचने घ्यानात ठेवावी म्हणजे पुष्पवृष्टी करण्यातील व न करण्यातील इंगित कळेल. (ख) कपटवेपात असलेल्या रावणाला कपटवेपात असलेल्या देवांनी ओळखला असणारच व साधूचे वचन कधी खोटे होत नाही असा विश्वास असल्यामुळे राम रावणादिकांचा संहार करणार हे जाणून हर्ष झाला म्हणून आकाशातून पुष्पवृष्टी केली. (ग) येथपर्यंत रामाचे रंगभूमीत आगमन व त्याचा इतरांवर झालेला परिणाम व त्या निमित्ताने विविध क्षेत्रातील विविध सिद्धांताचे प्रतिपादन केले. या वर्णनात २४० पासून २४६ पर्यंत सात दोहे आहेत. राम उवा अवतार! आता पुढल्या दोहापासून सीतेचे रंगभूमीत खाली सवीस दिसेल अशा जागी आगमन

व त्याचा परिणाम यांचे वर्णन २४९। दपर्यंत करतील. पुढील चार ओळीत धनुभैगाचा उपक्रम आहे.

हि. जानि सुअवसर ह सीय तब पठई जनक बोलाइ ॥
 चतुर सखीं सुंदर सकल सादर चतीं लवाइ ॥ २४६ ॥

म.दो. सिते आणण्या धाडि तै सुसमय जनक बघून ॥
 सादर सुंदर चतुर सब सखी निघति घेऊन ॥ २४६ ॥

अर्थ : अन्यथ तै सुसमय बघून जनक सीतेस आणण्या (निरोप) धाडि. (तेव्हा) सब सुंदरचतुर सखी सादर घेऊन निघति अर्थ - तेव्हा शुभ समय आहे असे पाहून सीतेला आणण्या विषयी जनकाने निरोप धाडिले आणि सुंदर चतुर सखी सादर सीतेस घेऊन निघाल्या ॥ २४६ ॥

टीका दो. (१) सुसमय बघून देवांनी केलेली पुष्पवृष्टी हा शुभ शकुन प्रत्यक्ष पाहिला. व ज्योतिष शास्त्र दृष्टीने कार्याचा प्रत्यक्ष प्रारंभ करण्यास मुहूर्त चांगला आहे हेही जाणले आणि सीतेला आणण्याबद्दल निरोप पाठविला. येथे सुद्धा जनक शब्द आहे. विदेह नाही. (२) ल.ठे. जनक विदेही, मोठमोठ्या ऋपी-मुर्नीचे मोक्षगुरु होण्यासारखा ज्यांचा अधिकार; जे महायोगी व हरिभक्त आहेत ते सुद्धा शुभाशुभ शकुन शुभाशुभ मुहूर्त, यांचा विचार करून शास्त्रांचे पालन करतात! व आम्ही जरा दासबोध, ज्ञानेश्वरी, रामायण, शरीरभाष्य, भ.गी. इत्यादी वाचू लागलो की शकुन विकून सब झूट, 'तदेव लग्नं सुदिनं तदेव' इत्यादी बडबड करून स्वेच्छाचार करू लागतो हे हितकर व शाहणपणाचे आहे काय याचा विचार करावा. शास्त्र माना अथवा न माना काळचक्राचे परिणाम भोगावे लागणारच. मग शास्त्राप्रमाणे शुभवेळ साधून दुष्परिणाम का चुकवू नयेत? ते चुकविता येणे शक्य आहे हे अनुभवसिद्ध आहे. जोपर्यंत व्यवहार होत आहे तोपर्यंत तो 'तस्मात्शास्त्रं प्रमाणं ते कार्याकार्यव्यवस्थितौ' हे भगवद्वचन मानून आचरण्यात हित, सुख आहे. शकुन, शुभवेळा वर्गे जनकाने पाहिल्याचे उल्लेख आता वारंवार येतील.

(२) सीतेला शृंगार घालून, तिच्या हातात जयमाला घेऊन मग निघाल्या असे वर्णन येथे नाही. पुढे लौकिक वैदिक विधीने विवाह होतो त्याकेळी वसिष्ठांचा निरोप गेल्यावर सीतेला शृंगारून निघाल्याचे वर्णन आहे; पण तेथे 'चतुर' शब्द नाही. (क) चतुर शब्दाने सुचविले की तिच्या सखींनी सीतेला शृंगारून आधीच सजविली होती. व पुष्पवृष्टी झालेली पाहताच त्यांनीही जाणले की आता लवकरच सीतेला जावे लागेल. व त्या बाटच पहात होत्या त्यासुळे मुळीच वेळ न मोडता निरोप आल्याबरोबर निघाल्या. (ख) सादर शब्दाने सुचविले की तिला पुढे घालून फुले उधळीत मंगल गीते गात निघाल्या. कशा निघाल्या पहा. 'मुदित मंडपा निघति घेऊनि ॥... 'सखि घेति सीते निघति सादर मञ्जुनि मंगल भामिनी ॥ नव सप्त सजवुनि सुंदरी सब मत्तकुंजर-गामिनी ॥ गाना श्रवुनि मुनि घ्यान तज्जती काम कोकिल लाज्जती ॥ मंजीर नुपुर कलित कंकण ताल गतिवर वाजती (३२२ छंव)' (ग) सीतेला कोठून घेऊन आल्या हा प्रश्न महत्याचा आहे. 'सिता राम ज्या भावे अघते' (२४२।६) हा उल्लेख पूर्वी येऊन गेला आहे, तेथे टीकेत दाखविले आहे की जनकाच्या

सिंहासनाच्या बाजूस माढीवर जनक परिवारातील खियांनी बसण्याची जागा केलेली असली पाहिजे. तरच जनकाच्या राष्ट्र्या व सीता यांना राम रंगभूमीत खाली प्रविष्ट झालेले दिसतील. रंगभूमीच्या बाहेरून राजवाढ्यातून शिंबिकेत बसवून आणली असा तर्क येथील संदर्भाच्या अगदी विरुद्ध आहे. गीतावली पद ८४ शिंबिकेत बसवून आणल्याचा उल्लेख असला तरी शतानंदाने आणल्याचा उल्लेख आहे. येथे सखी तिला घेऊन निघाल्या आहेत. तेथे गीतावलीत त्यापूर्वी रामास सीतेने व तिच्या मातानी अवलोकन केल्याचा व पुरवासी आणि भूपगण यांच्या भावनांचे वर्णन नाही म्हणून गीतावलीतील उल्लेख तेथील संदर्भानुसार सशुक्तिक आहे. गीतावलीतील प्रत्येक ठिकाणचा आधार मानसात उपयोगी पडतो असे नाही हे पूर्वी एकदा दाखविले आहेच. सीता येत असतांना दिसली. त्यावेळच्या तिच्या रूपाचे वर्णन करतात.

- हिं. सियं सोभा नहिं जाङ बरवानी । जगदंबिका रूप गुण खाणी ॥१॥
 उपमा सकलं प्रोहि लघु लाणी । प्राकृतं नारि अंगं अनुरागी ॥२॥
 सियं बरनिअ तेङ उपमा दर्ई । कुकवि कहाङ अजसु को लेई ॥३॥
 जाँ पटतरिअ तीय सम सीया । जग असि जुबति कहाँ कमनीया ॥४॥
- म. सीता-रूप न बदवे वाणी । जगदंबिका रूप-गुण-खाणी ॥१॥
 उपमा सकलं तुळ्छ भज वाटति । प्राकृत-नारि-अंगि अनुरागति ॥२॥
 सीते त्या उपमानी वर्णनि । अयश कोण घे कुकवी म्हणवुनि ॥३॥
 सीते जर नारींसं तुलावी । अशि कमनीया कुठं पहावी ॥४॥

अर्थ : सीतेच्या शोभेचे (रूपाचे) वाणीने वर्णन करवत नाही; कारण की ती रूपगुणांची खाण जगदंबा आहे ॥१॥ सर्व उपमा मला तुळ्छ वाटतात कारण त्या अष्टधा प्रकृतीने निर्मिलेल्या खियांवर अनुराग प्रेम करतात ॥२॥ त्या उपमानीच सीतेचे वर्णन करत कवित म्हणवून घेऊन अपकीर्तिं कोण घेईल! ॥३॥ खियांच्या बरोबर सीतेची तुलना करावी तर इतकी अपार सुंदर स्त्री (जगात) कुठे शोधावी (आहे कुठे?) ॥४॥

टीका चौ. १(१) रामचंद्रांनी रंगभूमीत प्रवेश केल्यावर त्यांना पाहणारांच्या भावनांचे प्रथम वर्णन करून नंतर त्यांच्या रूपाचे वर्णन प्रत्येक अंग अनिर्वचनीय, उपमारहीत सुंदर आहे असे सांगत केले. येथे एकदम सीतेच्या रूपाचा शोभेचा उल्लेख करण्यास प्रारंभ केला. याने सुचविले की सीतेकडे पाहून विविध रसात्मक भावना उत्पन्न झाल्या नाहीत. पुरवासी लोकांचे तिच्यावर कन्यावत प्रेम आहेच. रामरूपाचे वर्णन केल्यावर सीतेच्या रूपाचे वर्णन करणे ओघानेच प्राप्त झाले पण भुशुंडी, महेश, याज्ञवल्क्य व तुलसीदास हे चारी वक्ते म्हणतात की ती शोभा, ते रूप वर्णन करून सांगता येण्यासारखे नाही. अवर्णनीय व अनिर्वचनीय आहे. कारण सीता जगदंबा, जगज्जननी असल्याने कवीची माता आहेच. मातेचे रूप पुत्राला कसे वर्णन करता येईल! त्याने तिच्या गुणांचे, वात्सल्याचे वर्णन करणेच योग्य. ‘पितरौ विश्वा शंभु-भवानी । यास्तव तच्छार न वानी’ (१०३।४). ‘सीता शोभा अवर्णनीया । अहुत मनोहरता लघु धी या ।’ ३३३।१ एकूण दोन कारणे दाखविली. शोभा वचनातीत आहे हे एक व जगदंबा आहे हे दुसरे. (क) रूपगुणखाणी

एवढे म्हणता येईल की विश्वातील सर्व रूपाची उत्पत्ती तिच्छापासूनच आहे; ती रूपखाण आहे. खाणीच्या तोंडाशी जेवढे दिसते तेवढेच द्रव्य त्या खाणीत असते असे नाही; खाली थाराथरांनी गुप्त किंती असेल त्याचा पत्ता लागत नसतो. म्हणून अपार अगाध आहे इतके म्हणता येईल; गुणांचे पण तसेच. सागराच्या तळाशी किंती रत्ने असतील ते पृष्ठभागावरून दिसत नाही व दृष्टी तळापर्यंत जाऊ शकत नाही. म्हणून गुणांचे वर्णन किंतीही केले ते अपूर्णच असणार. गुण सुद्धा वर्णनातीत हे सुचविले. रूपादिक वचनातीत का ते पुढील चौपाईत सांगतात.

चौ. २(१) उपमा सकल ... अनुरागति - रूपाचे, शोभेचे वर्णन करावयाचे म्हणजे अंग-प्रत्यंगांचे वर्णन करावे लागते. ते करण्यास त्याच्यासारख्या किंवा किंचित अधिक असणाऱ्या रूपांच्या उपमा द्याव्या लागतात. उपमा जगात पुष्कळ आहेत; पण त्या सीतेच्या रूपापुढे तुच्छ वाटतात. कारण अष्ट्या प्रकृतीपासून (पंचभूते व त्रिगुण) उत्पन्न झालेले ते प्राकृतिक प्राकृत अशा प्रकृतिनिर्मित स्थियांच्या अंगावर ज्या उपमांचे प्रेम आहे. त्यांना तुच्छच गणणे योग्य आहे. (क) येथे एक मोठा सिद्धान्त घ्यनित केला की प्रकृतिनिर्मित वस्तूंवर प्रेम करणारे - न्या - री सर्व तुच्छ आहेत. त्यांना या कवीच्या सृष्टीत मान मिळणे शक्य नाही. येथे उपमा जणू सजीव भावनाप्रधान प्राणी आहेत अशी भावना केलेली आहे. 'कवि-उच्छिष्ट चि उपमा सारी। उपमु कुणासि विदेहकुमारी' (२३।८) असे श्रीरामानेच म्हटले आहे. तेथे इतरांचा पाढ काय! (ख) अनुरागां = अनुराग - प्रेम करणे. नारी प्राकृत त्यांना उपमाही प्राकृतच; म्हणून त्यांना त्यांचे प्रेम जडले ते ठीकच ओहे. येथे घ्यनित केले की सीता अप्राकृत स्त्री आहे. म्हणजेच चिदानंदमय मूर्ती आहे. 'चिदानंदमय अपली काया' असे रामचंद्रास म्हटले आहे.

चौ. ३-४(१) सीते त्या उपमांनी वर्णुनि... कुकवी म्हणवूनि - प्राकृत नारीच्या अंगाना लावलेल्या त्या त्या अंगावर आसल्य असलेल्या उपमा देऊन सीतेच्या अंगांचे वर्णन करणे म्हणजे चेतनाला जडाची उपमा देण्याइतकेच शहाणपणाचे आहे. तसे करणे म्हणजे दुष्कवी, वाईट कवि म्हणवून घेण्यासारखे अपकीर्तीकारक आहे; ते मूर्खपणाचे लक्षण ठरेल. कीर्ती नसली कोणी सुकवि नाही म्हणाले तरी कुकवी म्हणून घेणे नको. 'कवि न बचनि मी! नसे प्रवीण' (१।९।८) असे गोस्वामीनी पूर्वीच सांगितले असले तरी १।३६।९ मध्ये ते कवि झाले. जो कवि नाही त्याला कुकवी म्हणवून घेणे तरी कसे बरे वाटेल! आधी कवि मग सुकवि किंवा कुकवि. जो श्रीमंत नाही तो भिकारी असतो असे नाही. सिद्धान्त - सीतेच्या अवयवांना उपमा देऊन रूपाचे वर्णन करतील ते कुकवि समजावे. ते अकीर्तीला पात्र होत. आईच्या अवयवांचे जो वर्णन करील तो कुपुत्रच म्हटला पाहिजे.

(२) बरे! अवयवांचे वर्णन राहू द्या पण सांगा तर खरे की तुमची आई कोणासारखी आहे? रमाबाईसारखी की उमा काकूसारखी की शारदाताईसारखी? हे सांगणे तर पाप नाही? कोणासारखी आहे हे सांगण्यास आमच्या आईसारखी आहेच कुठे कोणी? आम्हाला तर माहीत नाही, तुम्ही सांगाल तर विचार करून पाहू. आमची आई आमच्या आईसारखी! यापेक्षा अधिक सांगण्यास तशी दुसरी जगात कुठे ऐकलेली नाही. ज्या ऐकून माहीत आहेत त्यांच्याबद्दल विचार करून सांगतो ते ऐका -

हिं. गिरा मुखर तन अरथ भवानी । रति अति दुखित अतनु पति जानी ॥५॥

विष बाननि बंधु प्रिय जेही । कहिअ रमा सम किमि वैदेही ॥६॥

म. गिरा मुखर तनु अर्थ भवानी । पति अनंग रति विषाद खाणी ॥५॥

प्रिय वारुणि विष बंधु जिते ही । महणूं रमेसम कशि वैदेही ॥६॥

अर्थ : शारदा, सरस्वती (गिरा) बडबडी (फार वाचाळ) आहे. भवानी तर काय अर्धेच शरीर! व रती तर शरीरहित पती असल्याने सदा दुःखी कष्टी ॥५॥ जिला मदिरा(दारू, वारुणी) व हालाहल विष ही प्रिय भावंडे आहेत, त्या रमेसारखी वैदेही आहे असे महणावे तरी कसे ॥६॥

टीका चौ. ५(१) गिरा मुखर - मानव नारीची गोष्टच सोडून घ्या. इतर सटर फटर देवस्त्रियांचे नाव सुद्धा काढण्याची सोबत नाही. मोठमोठ्या देवांच्या प्रसिद्ध सुंदर स्त्रियांचाच विचार करू म्हणजे प्रधानमळुनिबर्हण न्यायाने सहज पटेल. (क) गिरा ब्रह्मदेवाची स्त्री शारदा, सरस्वती, ती तर इतकी बोलकी आहे की तिच्या तोंडाला खळ नाही. वाचाळता हा काय चांगल्या स्त्रियांचा गुण आहे होय! ती गेली फुकट. (ख) तनुअर्थ भवानी – महादेवांची उमाकाकू, अहाहा काय सौंग! अर्धेच अंग! डावी बाजू स्त्रीरूप! हे काय सौंदर्याचे लक्षण? वाचिक दोष व कायिक दोष क्रमशः दाखविले. (ग) रति - कामदेवाची स्त्री रती फार सुंदर आहे असे म्हणतात. पण तिच्यावर वैधव्य दशा भोगण्याची पाळी येते व पती जिवंत केला गेला तरी तो शरीरवाचूनच असतो म्हणून त्याला अनंग म्हणतात. पती अनंग झाला की सदा दुःख, विरह, तिच्या कपाळी! येथे मानसिक दोष दाखविला.

चौ. ६(१) वरील तिघीत क्रमाने वाचिक, कायिक व मानसिक दोष आहेत. प्रत्येकीत एकेकच दोष आहे; पण सर्वांत सुंदर जी रमा (लक्ष्मी) ती तर तिन्ही दोपांची खाण कारण ती सागराची मुलगी, विष (हालाहल) तिचा सर्वांत मोठा भाऊ व सुरा-वारुणीचा धर्म मादकता लक्ष्मीच्या ठिकाणी आहेत की नाहीत याचा विचार करा. पैशाच्यामुळे जगात जेवढे खून होतात व लढाया होऊन त्यात तरेण्बांड, बलवान पुरुष मारले जातात तेवढे कोणत्याही विपाने आजपर्यंत मारले आहेत काय?(ख) लक्ष्मीच्या मदाने जेवढा उन्माद, मद चढतो तेवढा दारूने कधी येतो का? मदिराणाने विवेक भ्रष्ट नष्ट झाला कोणी, तरी फार तर एक प्रहरच! पण लक्ष्मीचा जो मद येतो तो तिचे अस्तित्व असेपर्यंत उतरत नाही, जात नाही. ‘क्षणमात्रं ग्रहावेशः याममात्रं सुरामदः ॥ लक्ष्मीमदस्तु भूखाणां आदेहमनुवर्तते’ (सु.र.) दारूची पिपे घरात भरलेली असली तरी त्यांच्या मालकास व त्याच्या कुटुंबातील माणसास जरा सुद्धा मद-भाज चढत नाही; पण सोन्याने भरलेला एक बारीक हांडा घरात सापडू घ्या! खाता येत नाही, चाखता येत नाही, सुगंध नाही चव नाही, तहान भागवीत नाही. मृदुपणा नाही, तरी सुद्धा नुसती तेवढी लक्ष्मी जवळ असली की त्या कुटुंबातील सर्व माणसांस मद चढतो! यावरून विष व वारुणी या दोन प्रिय भावंडांचे गुण लक्ष्मीत किती वाढले आहेत त्याचा विचार करा. लक्ष्मीसारखी चंचल कोणी सुशील स्त्री आहे काय? हा गुण तिच्यात तिच्या बापाकडून सागराकडून आलेला दिसतो. सागराचे नऊ दोष चंद्रदोष वर्णनात

दो. २३७ 'जनम सिंधुमर्थि' च्या टीकेत पहावे. त्यातील बरेच लक्ष्मीत आहेत, येथे तुलना नको; वाचकानी तुलना करून पहावी. लक्ष्मीचा मद काया, वाचा, मन व बुद्धी, इंद्रिये या सर्वास व्यापून राहतो. लक्ष्मी असेल तेथे त्रिदोष सन्निपात झालेला असतोच बहुधा (काम, क्रोध, लोभ). बरे रमा तशी प्राकृतिकच सागरातून देवांच्या व असुरांच्या प्रयत्न झालेली म्हणून रपेसारखी सीता आहे असे कसे म्हणावे! व कोण म्हणेल? म्हणेल तो कुकवी कां सुकवि? का रसिक भक्तांच्या अंतःकरणास सुकवी? आम्ही म्हणतो अशी लक्ष्मी उत्पन्न होत असेल तर पहा, मग कविं काय म्हणतील ते आम्ही सांगू! (ग) वैदेही = विदेहाची कन्या 'उपमुं कुणासि विदेहकुमारी' (२३०।८) ची टीका पहावी. सागर जड, त्याची कन्या रमा! तिच्यासारखी वैदेही - विदेहकुमारी कशी म्हणता येईल!

हिं. जीं छवि सुधा पयोनिधि होई। परम रूपमय कच्छपु सोई ॥७॥
सोभा रजु मंदर सिंगारू। मर्थी पानि पंकज निज मारू ॥८॥

हिं. दो. एहि बिधि उपजे लाच्छि जब सुंदरता सुखमूल ॥
तदपि सकोच समेत कविं कहहिं सीय सममूल ॥२४७॥

म. जर छवि सुधा - पयोधि असे ही। परम रूपमय कच्छप तेही ॥७॥
शोभागुण मंदर शृंगारू। मर्थी पाणिपंकजिं निज मारू ॥८॥

म. दो. अशि उपजे लक्ष्मी यदा सुंदरता-सुख-बीज ॥
संकोचें तरी कविं वदती सीते समान तीज ॥२४७॥

अर्थ : जर छविरूपी अमृताचा पयोनिधि असेल, व कूर्म भगवान तेच असतील पण परमरूपमय असतील; शोभा ही मंथन करण्याची दोरी (गुण) असेल शृंगार स्वतः मंदरपर्वताचे जागी (बदली) असेल आणि कामदेवाने एकट्याने आपल्या करकमलांनी मंथन केले ॥७-८॥ आणि अशा प्रकारे सींदर्य व सुख यांचे बीज (मूळ) लक्ष्मी उत्पन्न झाली तरी कविं मोठ्या संकोचानेच तिला (तीज) सीतेसारखी म्हणतील ॥दो. २४७॥

टीका (१) सूचना - (१) सीतेचे रूप अवर्णनीय आहे वगैरे सांगितले ते निपेधात्मक वर्णन केले ते कोणीही करील. (क) नंतर गिरा, भवानी, सति व लक्ष्मी (रमा) यांच्या दोपांचे वर्णन करून रूपाचे केलेले वर्णन निपेधात्मक व विधातक कार्यप्रणालीचे आहे. दोप दाखविणे सोपे आहे. कारण द्वाहाशिवाय निर्दोष असे काहीच नाही. परंतु कल्पनेच्या संयुक्तिक उंच भराऱ्या मारून विधायक कार्यपद्धतीने काही विधिरूप कल्पना देणे फार कठीण आहे असे कोणी साहित्यरसिक म्हणतील म्हणून येथे त्या प्रकारची काव्यसृष्टी निर्माण केली आहे. हे चारच ओळीचे काव्य म्हणजे त्रैलोक्यातील सर्व कविकुलशिरोमणीवर विजय संपादन करून तु.दासांच्या कीर्तीची अखंड फडकत राहणारी घ्वजा आहे. (२) हे सागर-मंथनाचे एक अप्रतिम रूपक आहे. सागर मंथनात प्रथम सागर पाहिजे, त्यात मंदर पर्वताला तोलून धरण्यास आधार म्हणून भगवंताचा कूर्मावतार (कूर्म-कच्छ, कच्छप) हवा. तिसरी गोष्ट मंथन करण्यासाठी मन्थनदंड (रवी,

घुसळण्याची) महणून मंदर पर्वताची जरूर पडली. चौथी गोष्ट मंदरपर्वत रूपी रवीच्या दांड्याला गुंडाळण्यास दोरीचे काम करण्यासाठी वासुकी नागाची जरूर भासली. आणि पाचवी गोष्ट महणजे मन्थन करणारे देव व दानव या पाच गोष्टीच्या सहकार्याने उत्पन्न झालेली रमा - लक्ष्मी ही साहबी गोष्ट, त्या श्रमांचे फल होय. या सहा गोष्टीत सागर हे उपादान कारण आहे; नंतरच्या चार गोष्टी निमित्त कारण आहेत व लक्ष्मीप्राप्ती हे कार्यरूप फल आहे. अशी निघालेली लक्ष्मी त्रिविध दोपांनी युक्त आहे, व ते दोप या पाच गोष्टीच्या संयोगाने निर्माण झालेले आहेत. कसे ते पहा.

(क) सागरच आधी प्राकृतिक, ब्रह्मदेवाच्या सृष्टीतील; त्याच्या ठिकाणीच किती तरी दोप आहेत. उपादान कारणातले गुणदोप कार्यात यावयाचेच. सागर स्वभावतः सुंदर नाही महणून गोस्वामी महणतात की या सागरात जे दोप आहेत ते नसलेला सागर असावा. १. छविसुधापयोधि असे. छवि रूपी सुधेचा सागर व तो सुद्धा स्वयंसिद्ध असलेला निर्माण केलेला नव्हे. असला पाहिजे. छवि = निर्दोष लावण्य. अंगोपांगाचे सौष्ठव व सौदर्य 'छिनति असारम् इति छविः' - असाराचा, दोपांचा, नाश करणारी ती छवि, (अ.व्या. सु.) ज्यांच्यातून लक्ष्मी उपजावयाची ते उपादान कारण सागर असला व निर्दोष पाहिजे. उपादान कारण निर्दोष असेल व निर्दोष निमित्त कारणांचे साहृ मिळाले तर निर्दोष कार्य निष्पत्र होण्याचा संभव आहे. त्या सागरात कूर्म कसा असावा ते सांगतात.

(ख) परम रूपमय कच्छप तेही - कूर्म सुद्धा प्राकृतिक नसावा. त्या सागर मंथनाचे वेळी जसे भगवानच कूर्म झाले होते तसेच या सागरमंथनाच्या वेळी ते झाले तर त्यांनी परमरूपमय नहावे. त्यावेळचे रूपमय होते पण परमरूपमय नव्हते. रूप = विमोहित करणारे, स्तुत्य स्वभाव, सौदर्य (अ.व्या.सु.) इतके अर्थ आहेत. रूप - विमोहने, रू - रूयते, स्तूयते इत्यादी धात्वार्थ आहेत. (या रूपकात, छवि, रूप व शोभा हे तीन सामान्यतः समानार्थक वापरले जाणारे शब्द आहेत महणून त्यातील भेद धात्वार्थनुसार ग्रहण करणे आवश्यक आहे. अन्यथा रूपक सदोष होईल) महणजेच परमविमोहनीय, परम स्तुत्य अशा स्वाभाविक सौदर्याने संपन्न असे कूर्मभगवान असावेत. त्यावेळचे कूर्मभगवान इतके सर्व गुण उच्चतम असलेले नव्हते महणून लक्ष्मी परमरूपवती उपजली नाही. सागर व कूर्म यांचा अत्यंत निकट संबंध बराच काळ असणार महणून क्रमशः त्यांचा उल्लेख प्रथम केला. असाच निकट संबंध असलेली त्या वेळची दुसरी जोडी सांगतात.

चौ. ८(१) मंदर (दोरी-गुण-रज्जु) व घुसळण्याची रवी यांच्या साहाये घुसळण-मंथन-करावयाचे असते. घुसळण यंत्राला रवीला दोरी गुंडाळतात व दोन्ही टोके हातात धरण्यासाठी मोकळी ठेवतात व मग तो मंथन दंड (रवी) हळूच आत घालतात. मंदर पर्वत फार मोठा व तो एकदम आत सोडला तर समुद्र खवळून जाईल महणून वासुकी नाग त्याला गुंडाळून एक टोक शेपूट देवांनी धरले व दुसरे टोक (मुखाकडील भाग) दानवानी धरले आणि तो नीट तोलून धरून हळू हळू सागरात सोडला. (क) वासुकी सर्प अत्यंत विषारी क्रोधी, फूत्कार (लक्ष्मीच्या बाबतीत अहंकार व कटु कर्कशः कठोर भयानक शब्द भाषा) सोडणारा असा अनेक दोपांनी युक्त असल्यामुळे त्या सागरातून प्रथम भयंकर विष निघाले असावे. महणून घुसळण दोरी सुद्धा निर्दोष

व सुंदर पाहिजे. ती 'शोभा गुण (रजु, रज्जु) शोभाहीच दोरी पाहिजे. शोभा-कान्ति-तेज-प्रकाश, शोभविणारी ती शोभा 'शोभयति इति शोभा' (अ.व्या.सु.) माती उत्तम आहे पण चक्र, ते ठेवण्याचा आधार, ते फिरविण्याची दांडी, फिरविणारा कुलाल (कुंभार) व हाताला लावावयाचे पाणी यात कुठे दोप असतील तर उगादान कारण मृत्तिका निर्दोष सुंदर असली तरी मळके सुंदर, आकार प्रलोभनीय, वर्णसुंदर इत्यादी प्रकारे सर्वांग सुंदर होणार नाही; म्हणून ही निमित्त कारण कशी निर्दोष असावीत हे सांगत आहेत. छबि, रूप व शोभा (अंगाचे निर्दोष लावण्य, परमश्रेष्ठ मोहकता, सुत्युर्हता युक्त, सहज सौंदर्य व शोभायमान तेज - कान्ति) या तीन गोष्टी सांगितल्या (सागर, कूर्म, दोरी - वासुकी)

(ख) मंदर शृंगारू - मंदर पर्वत अनेक औपधीनी व लतावृक्षांनी भूपित होता; व तो अती जड, बोजड, पायाण हुदयी, व प्राकृतिक म्हणून सांगतात की या मंथनास तसला मंदर उपयोगी नाही; प्रत्यक्ष स्वयंसिद्ध मूर्तिमान शृंगारस दिव्य, भव्य, (मंदर पर्वतासारखा) असावा.

(ग) त्या सागराचे मंथन देवदानवानी केले. ते दोघेही प्राकृतिक, देव कामी, स्वार्थी, भोगासक्त तर दानव दुष्ट, अहंकारी, कपटी, कुटिल; त्यामुळे त्या सागरातून अशाच प्रकारचे विविध पदार्थ निघाले. दानवांना प्रिय जी वारुणी ती निघाली, देवाना प्रिय सुंदर हिंया त्या रंभादी देवांगना निघाल्या. वारुणी लक्ष्मीची मोठी बहीण! देवांचे काही रूप काही सर्वांचेच चांगले नाही. दानव मनाने कुरुप, शरिराने कुरुप, हात कठोर, कठिण, हुदये कठोर, देवांत इंद्रिय दमन शक्ती नाही इत्यादी प्रकारे अनेक दोप त्या मंथन करणारात होते. देवराजा जो इन्द्र त्याचाच विचार करावा म्हणजे झाले! असले मंथन करणारे उपयोगी नाहीत. तर 'मथी पाणिपंकजिं निज मारु' (मार) मार = मदन, कामदेव स्वतः, मंथन करणारा असावा. त्यांच्यात लावण्यादी सर्व गुण असून सर्वाना मोहित करण्याची शक्ती त्यांच्यात आहे. शिवाय तो प्राकृतिक नाही. कारण तो 'आत्मान्' आहे. त्याचे हात म्हणजे कमळेच अगदी रम्य, कोमल, मोहक आहेत. त्या हातांनी त्याने एकट्याने मंथन केले पाहिजे.

दोहा. (१) अशी उपजे लक्ष्मी यदा - मदनाने बाकीच्या गोष्टी जमल्यावर जर मंथन केले व जर लक्ष्मी त्यातून उपजली तर भाव हा की या सर्व असंभाव्य गोष्टी संभवल्या व मदनाने मंथन केले तरी लक्ष्मी उपजेलच असे सांगता येत नाही. यदा कदाचित उपजलीच तर काय होईल पहा. (क) सुंदरता - सुख - बीज. अशी लक्ष्मी जेव्हा उपजेल तेव्हा तिला सौंदर्य व सुख यांचे बीज मूळ म्हणता येईल. हे खेरे, तरीपण तिच्यासारखी सीता आहे असे कवि म्हणणार नाहीत. फार तर एवढे म्हणतील की 'सीतेसमान' ती आहे. पण हे सुद्धा 'संकोचे वदति' कचरत कचरतच म्हणतील: तीज = तिजला, तिला. (ख) याने सुचविले की उपमेयापेक्षा काही अंशाने उपमान श्रेष्ठ असते तेव्हाच उपमालंकार करतात. सीतेसारखी ही लक्ष्मी आहे या म्हणण्यात सीता उपमान आहे. नवी लक्ष्मी उपमेय आहे. सुंदरतासुख बीजत्व हा गुण आहे; व समान हा साम्य दर्शक शब्द आहे. हा पूर्णोपमा अलंकार आहे. (ग) दुसरा भाव हा की कवि म्हणतील सुकवी म्हणणार नाहीत.

(२) कवीना संकोच एवढ्याच मुळे की मदन तरी पूर्ण निर्दोष कुठे आहे. सुकवि म्हणणार नाहीत. कारण अशी लक्ष्मी उपजली तरी साधनानीच सिद्ध झालेलीच ठरणार! स्वयंसिद्ध नाहीच.

सीता स्वयंसिद्ध आहे ती सुंदर 'सुंदरतेला करते' 'सुखखाणी' सुखमूल आहे. कोटि कोटिशत काप्र ज्याच्या एकेका अंगावरून ओवाळून टाकावे त्यांची ती आदिशक्ती आहे; भिन्नाभिन्नरूप आहे. 'गिर अर्थ जलवीचिसम म्हणती भिन्न न भिन्न' (११८-टी. प.) कोण मुख्य हे ठरविणे दुष्कर. ज्या रुग्लावण्य शोभा छबीला कोटी कोटी काम लाजतात त्यांची शक्ती ची सीता, तिला एका कामदेव मंथन करून काढलेल्या लक्ष्मीची उपमा तर राहोच पण तिची उपमा अशा अद्भुत लक्ष्मीला सुद्धा देता येणार नाही. म्हणून अर्थापत्तीने सांगतात की प्राकृतिक सागरातून प्राकृतिक सदोप साधनानी उपजलेल्या लक्ष्मीची उपमा सीतेला देणे म्हणजे अकीर्ती पदरात घेणे आहे. गीतावलीत सुद्धा निराळ्या प्रकारे पण फार सुंदर काव्य आहे. तथापी याच्या इतके व्यापक व अद्वितीय नाही असेच रसिक म्हणतील. 'गीतावली वा.का. पद १०६ दुलहं राम सीय दुलही री' (क) सीता हळू हळू रंगभूमीकडे येत आहे. पुष्कळांना दुरून दिसूनी लागली असेल. सखी तिला कशी आणतात व तिने रंगभूमीत पदार्पण केल्यावर परिणाम काय होतो तो आता पहा -

हिं. चली संग लै सखीं सयानी । गावत गीत मनोहर खानी ॥१॥

सोह नवल तनु सुंदर सारी । जगत जननिअतुलित छवि भारी ॥२॥

भूषन सकल सुदेस सुहाए । अंग अंग रचि सखिन्ह बनाए ॥३॥

रंगभूमि जब सिय पगु धारी । देखि रूप मोहे नर नारी ॥४॥

म. घेऊनि निघती सुज सखिं सर्वे । गात मनोहर गीत कल रवे ॥१॥

शोधे नवतनुं सुंदर साडी । जगजननी छवि अतुलित गादी ॥२॥

भूषण सकल सुदेशीं खुललीं । सखिनीं प्रत्यंगी शुभ सजलीं ॥३॥

जैं सीता करि रंगि पदार्पण । रूपे मोहित नर, नारी पण ॥४॥

अर्थ : सुंदर गीते मनोहर आवाजाने (सुरावर - रव) गात गात सुजाण सखी सीतेला बरोबर घेऊन निघाल्या ॥१॥ (तनु = रमणीय शरीरावर सुंदर साडी शोभत असून जग जननीची छवि अतुलित व गाढ आहे) ॥२॥ सुंदर अवयवावर (सुदेशी) सगळी भूषणे खुलली आहेत. ती प्रत्येक अंगावर सखीनी चांगली सजवली आहेत. ॥३॥ जेव्हा सीतेने रंगभूमीत पाऊल टाकले (प्रवेश केला) तेव्हा तिच्या रूपाने नर मोहीत झालेच, पण नारीसुद्धा (= पण) मोहीत झाल्या ॥४॥

टीका चौ. १(१) चतुर सखी सीतेला सादर घेऊन निघण्याचा उल्लेख दो. २४६ मध्ये केला; पण पुढील १० ओळी सीतेच्या रूपाच्या वर्णनात गेल्याने त्या अनुपम उपमेच्या प्रवाहात वहात मागील कथा संदर्भ विसरून जाण्याचा संभव जाणून पुन्हा तो उल्लेख थोड्या फरकाने भर घालून येथे केला. तेथे चतुर म्हटले त्याचा अर्थ येथे सयानी सुजा, सुजाण, जाणत्या, असा केला. याच सखी पुष्पवाटिकेत सीतेबरोबर होत्या, येथे आहेत व पुढीही आहेतच. मनोहर गीते गात निघाल्या हे २४६ उत्तरार्थ आहे. तेथील अर्थच येथे सविस्तर सांगितला स्वर किती मनोहर आहे हे ३२२ छंदात स्पष्ट केले आहे. म्हणून तो छंदही या कमलिनीचे फूल आहे.

चौ. २(१) नव = नवीन (नवल हिं) कधी जुने न होणारे. 'दिने दिने नवताम् उपैति । तदेव रूपं रमणीयतायाः' जे रूप रोजच्या रोज नवेच दिसते ते रमणीय. सुंदर शब्द तनु व साडी या दोहीकडे लावावा. (क) छवि किंती अतुल आहे हे मागे (२४७) दाखविलेच पण अभूतोपमासुद्धा कमीच पडते म्हणून गाढ गाढी.

चौ. ३(१) भूपण सकल सुदेशी खुलली - आजपर्यंत त्या त्या प्रकारच्या भूपणांना सुदेश (सुंदर स्थाने) न मिळाल्याने त्या त्या अवयवांना शोभा देण्याचे काम सोळा ठिकाणच्या विविध भूपणांना करावे लागत होते; पण आज उलट झाले १६ स्थानांचे सोळा शृंगार सुंदर अवयवांमुळे खुलले मुशोभित झाले. मोत्यांचा दागिना लाल कागदावर जसा खुलतो तसा काळ्या, पिवळ्या हिरव्या कागदावर खुलत नाही. (क) सकल शब्द भूपण व सुदेशी या दोहीकडे लागतो. पायाच्या बोटापासून गळ्यापर्यंत नऊ स्थाने आहेत व नाकापासून केशान्तापर्यंत सात स्थाने आहेत; पण प्रत्येक ठिकाणची अनेक भूपणे असतात. या सोळा स्थानांच्या भूपणांना संस्कृत नावे आहेत (अमर कोश व अ.व्या. सु. पहा.)

चौ. ४(१) सीतेच्या रूपाचा प्रभाव इतका आहे की पाहताच नर मोहले यात नवल नाही पण नारी सुद्धा मोहीत झाल्या हे आश्चर्य आहे. या सर्व नारी जनकपुरीतल्याच असल्याने त्यानी सीतेस पाहिली नसेल असे नाही; पण आजच्या तिच्या वेपाचा व वेळेचा गुणच असा आहे की जनकपुरीतल्या नारी सुद्धा मोहीत झाल्या. (क) 'मोहे नारी न नारिरूपा' (७।११६।२) असे भुशुंडीने म्हटले असता येथे नारी मोहीत झाल्याचे वर्णन का केले? त्या मोहीत झाल्या म्हणूनच वर्णन केले. येथे कारण हे की सीता प्राकृतिक स्त्री नाही व तिचे सौंदर्य इतर नारीसारखे नश्वर व क्षय पावणारे नाही. जीव केव्हांही ईश सौंदर्यावर थोडा तरी लुब्ध होतोच; भात्र तो जाणून खुजून दुष्ट नसला पाहिजे. (ख) (ल.ठे.) येथे वर्णन केलेला मोह कामविकार, कामविकार, जनित मोह नाही. ते अनुपम सौंदर्य बघतच रहावे असे वाटले इतकाच त्याचा अर्थ आहे. उत्तम सुंदर चित्र, मांजराचे पिलू इत्यादी पाहूनही ते बघत राहण्याची इच्छा खियांना होते. (ग) रूप = विमोहक असा अर्थच आहे. येथील शब्द सुद्धा सीतेवर मोहीत झाल्याचे न सांगता रूपावर मोहीत झाल्याचेच सांगतात. भाव हा की टक लावून त्या रूपाकडे खिया व पुरुप बघत राहीले. पुरुप पुरुपावर मोहीत होत नाहीत; पण रामरूपावर जर खरदूपण सुद्धा इतके मोहीत झाले की असले अनुपम रूप नष्ट करू नये असे त्यास वाटले. राम रूपाने तर चराचर मोहीत होतात. 'देखत रूप चराचर मोहति' (२०४।७) सार हे की सीता व राम या दोघांचे रूप विश्विमोहक आहे.

हि. हरवि सुरन्ह दुंदुंभी बजाई । बरवि प्रसून अपछरा गाई ॥५॥

यानि सरोज सोह जयमाला । अवचट चितए सकल भुआला ॥६॥

सीय चकित चित रामहि चाहा । भए मोहवस सब नरनाहा ॥७॥

मुनि समीप देखे दोउभाई । लगे ललकि लोचन निधि पाई ॥८॥

म. मुदित देव दुंदुंभी वाजविती । वर्षुनि कुसुम, अप्सरा गाती ॥५॥

कर-सरोजिं शोभे जयमाला । बघे अचानक सकल नृपांला ॥६॥

सीता चकित, बघे रामासी । होति सकल नृप वश मोहासी ॥७ ॥

मुनि समीप युग बंधु दिसतां । लोचन लुभ्य अचल, निधि, मिळतां ॥८ ॥

अर्थ : देवानीं पुष्पवृष्टी करून हर्षने दुरुंभी वाजविण्यास प्रारंभ केला व अप्सरा गाखू लागल्या ॥५ ॥ सीतेच्या कर-कमलात जयमाला शोभत आहे. (पण) राजेच सगळे तिच्या अचानक दृष्टीस पडले (राम दिसले नाहीत) ॥६ ॥ (अर्धम-थय) चकित होऊन ती राम (कोठे आहेत हे) पाहू लागली तेव्हा सर्व राजे मोहाला वश झाले (निराशेने भूचिर्हतसे झाले) ॥७ ॥ (मग जेव्हा) मुनीच्या जवळ दोघे बंधु दिसले तेव्हा तिचे लोचन (आपला) निधि (ठेवा) सापडल्याने तेथे (रामरूपावर) लुभ्य होऊन अचल झाले ॥८ ॥

टीका चौ. ५(१) मुदित देव दुरुंभी वाजवती - रामचंद्रांनी मंडपात प्रवेश केला त्यावेळी देवांनी दुरुंभी वाजवून पुष्पवृष्टी केली नाही कारण राम भगवान आहेत व ते धनुर्भांग करतील असे वाटत नव्हते; पण साधुभूपांच्या भाषणाने ती खात्री झाली तेव्हा त्यांनी, बन्याच वेळाने पुष्पवृष्टी केली. सीता जगदंबा आहे अशी खात्री सीतेच्या मंडपप्रवेशापूर्वीच साधुभूपांच्या वचनानी झाली असल्याने सीतेने रंगभूमीत प्रवेश करताच त्यांनी आपला आनंद व्यक्त करून सीतेचे स्वागत केले. रघुवीराने मंडप प्रवेश केला त्यावेळी देवांनी पुष्पवृष्टी केली असे गृहीत धरणे किंवा सीतेला रामापेक्षा अधिक मान दिला असे मानणे या दोन्ही गोष्ठी मर्म न समजल्याने अंधारात चाचपडणारांच्या विसंगत कल्पना होत.

चौ. ६(१) कर सरोजि - दोन्ही करकमलात. सरोज शब्द येथे अगदी सार्थकतेने वापरला. पाहण्यासाठी मान सरळ केली तो राजे लोकच दिसले. जे दिसले ते सर्व राजेच दिसले. राम दिसले नाहीत. असाच अर्ध घेणे जरूर आहे; आजूबाजूस बसलेले राजेही दिसणे शक्य नाही.

चौ. ७-८(१) सीता चकित, बघे रामासी - राम न दिसल्यामुळे भयचकित झाली. बघते 'चकित चहूं दिशीं सीता । गत कोठे नृपकिशोर चिता' (२३२।१) हा आधार येथील अर्थ स्पष्ट करण्यासाठी आधीच दिलेला आहे! कुठे गेले ही चिता उत्पन्न होऊन चहूंकडे बघू लागली. कशी बघू लागली हेही पूर्वीच सांगितले आहे! 'निरखी सकल दिशी चकित ही जणु शिशु मृगी सुभीत' (२२९) असा या चरणाचा अर्थ पूर्ण झाला.

(२) होति सकल नृप वश मोहासी - नरनारी मोहीत झाली असे पूर्वीच (२४७।४) सांगितले आहे. येथे पुन्हा सांगतात की सर्व राजे मोहवश झाले! पुन्हा मोहवश कशाने झाले व हा मोह कोणत्या प्रकारचा? 'मूर्छा तु कश्मलं मोहः' (अमरे) प्रथम सीता दृष्टीस पडली तेव्हा इतर नरनारी प्रमाणे रूपाने मोहित = मुग्ध झाले. आता तिची दृष्टी त्यांच्यावर पडली न पडली तोच तिने ती हटवली व कावरीबाबरी होऊन भ्यालेल्या बालमृगीप्रमाणे चंचल नेत्रांनी इकडे तिकडे चोहीकडे पाहू लागली. तेव्हा राजांनी ओळखले की ही आम्हास जयमाळ घालणार नाही, आम्ही हिला नापसंत आहोत, प्रथम सीतेला जयमाला हातात घेतलेली पाहताच पण स्वयंवर आहे हे राजे मोहाने विसरले आहेत. व इच्छा स्वयंवर आहे असे अजूनही त्यास वाटत आहे. सीतेची ती भावना ओळखल्यामुळे राजे निराशेने देहभान विसरले; मूर्छा आल्यासारखी दशा झाली (मूर्छा

= मोह), पण लोक हसतील म्हणून कसेतरी बसले; नाहीतर पडलेच असते. विश्वमोहिनीने नारदाचे मर्कटरूप पाहिल्यावर 'चाळवि चक्षु न चुकून तिकडे' (११३५।१) तेव्हा नारदमुनी तळमळू लागले, तसेच हे निराशने मूर्च्छित झाल्यासारखे बनले.

(३) मुनि समीप युग बंधू दिसता - मिळता - दृष्टी फिरवता फिरवता विश्वामित्राच्या जवळ दोघे दिसले मात्र नि तिचे चक्षु रामरूपाला लुच्य होऊन तेथेच चिकटले, जरा सुद्धा हलले नाहीत. टक लाऊन निर्निमेप नेत्रांनी बघत राहिली. काही वेळ, स्थळ व परिस्थितीचे भान विसरली. आपला सापडत नव्हता तो निधी - धनाचा ठेवा सापडावा तसे नेत्राना वाटले. 'लालचि लोचन रूपा बघतां। हर्पति जणु निज निधि ओळखता॥ नयन बघत रघुपति छवि थक्कित। पापण्याहि मिटप्याचे सोडित॥ स्नेह अधिक वपुभान न राहे। शरद-शशीस जणु चकोरि पाहे॥' (२३२।४-६) पुष्पवाटिकेत निधी आपला म्हणून ओळखला पण खात्री वाटत नव्हती म्हणून 'जणु' शब्द आहेत. पण भवानीचा आशीर्वाद व शुभांग स्फुरण शकुन यानी तो आपलाच असल्याची खात्री झालेली आहे. तो आपला निधी रंगभूमीत येताच दिसेल अशी आशा वाटत होती, पण तो दिसला नाही. जेव्हा शोधू पाहिला तेव्हा सापडला, मग पुष्पवाटिकेतल्या सारखीच बाकीची दशा झाली; पण तेथे केवळ सखीच होत्या; येथे तसा एकान्त नाही म्हणून पुष्पवाटिकेत 'नयनमार्गी रामा उर्म आणी पक्ष्मकवाडे लावि शाहाणी॥' तसेच आता येथे करावे लागणार आहे.

हिं.दो. गुरुजन लाज समाजु बङ देखि सीय सकुचानि॥

लागि बिलोकन सखिन्ह तन रघुबीरहि उर आनि॥२४८॥

म.दो. गुरुजन लाज समाज बहु सिता सलज बघून॥


क्षयु लागे सखिंकडे उर्म रघुबीरा आणून॥२४८॥

अर्थ : गुरुजनांची लाज व मोठा समाज आहे हे पाहून सीता लाजली व रघुबीराला हृदयात आणून सखींच्याकडे पाहू लागली॥२४८॥

टीका दो. (१) आताच टीकेत दाखविल्याप्रमाणे पुष्पवाटिकेतल्यासारखी स्थिती झाली. तेथे एकान्त व फक्त सखी असून सुद्धा फारवेळ राममुखाकडे बघत राहण्यास धीर झाला नाही. येथे तर माता, पिता, पुरोहित, विश्वामित्र व दुसरे मुनी अशी कितीतरी वडील माणसे आहेत; शिवाय सर्व जनकपुरीच जमलेली आहे याची विस्मृती क्षणभर झाली न झाली तोच भानावर आली. असे बघत राहणे आपल्या कुळास, शीलास व स्त्रीजातीस शोभणार नाही हे जाणून तिला लाज वाटली, तिची मान खाली झाली. जणू काय मनाने शरण गेल्याचे मस्तकाने दाखविले; पण इकडे रघुबीराचे लक्ष नाही हो! पण रामविरह सहन होणे फारच कठीण म्हणून आता जे रूप दिसले ते नयन मार्गाने हृदयात आणून ठेवले. आपला अमूल्य ठेवा सापडला म्हणजे धनलोभी जसा तळघरात गुप्त ठेवतो व इच्छा होईल तेव्हा जाऊन पाहतो तसा पाहण्यास तर सापडावा पण आपण तो ठेवल्याचे कोणास कळू नये म्हणून या हृदयरूपी गुहेत ठेवला तो निधी. यावेळी गुहेचे दरवाजे मात्र बंद करून घेतले नाहीत. 'पक्ष्म कवाडे लावि शाहाणी' असे केले नाही. डोळे मिटले नाहीत; कारण तसे केल्याने पूर्वी सखीनी मर्म जाणले होते तसे गुरुजन व मोठा समाज यास मर्म कळू नये म्हणून ही

खबरदारी घेतली म्हणून येथेही शाहणी ठालीच. (क) रघुवीरा उरिं आणून - पूर्वी 'रामा उरि' आणी व डोळे मिटले त्यावेळी रामाचे रमणीय रूपच दिसले होते; पण आता रघुवीर दिसले. रघुवंशातील श्रेष्ठ वीर दिसले. आशा वाढू लागली की हे रघुवीर असल्याने धनुष्य मोडतील. पुष्पवाटिकेतून निधताना श्यामल कोमल सुंदर रूप हृदयात ठेवले होते हे ध्यानात असेलच.

वि.ल.ठे. - रघुवीराने रंगभूमीत प्रवेश केला तेव्हा त्यास (किंवा कोणासच) सीता रंगभूमीत दिसली नाही तरी ते भयचिंताचकित झाले नाहीत व त्यांची दृष्टी सीतेला शोधीत भटकली नाही. नंतर सीता रंगभूमीत आल्यावर ती सर्वानाच दिसली. सर्व नर नारी व राजे मोहीत झाले. पण



रामचंद्रानी इकडे तिकडे किंवा वर मान करून पाहिले सुद्धा नाही. आनंद, हर्ष, मोह इत्यादी काहीच उत्पन्न झाले नाहीत. सीतेला पुन्हा हृदयात ठेबण्याची इच्छा सुद्धा झाली नाही. चंद्रोदयाच्या वेळचे सीतारूपवितनात मग झालेले राम व हे रंगभूमीतले रघुवीर खरोखर एकच का दोन! तेच हे असतील तर त्यावेळची रूपासक्ती गेली कुठे? बोला आता कामदेवाने व सीतेने रामावर विजय मिळविला की रामाने रघुवीराने सीतेवर व कामावर विजय मिळविला! येथून पुढे सीतेची पराभूत हृदयस्थिती व रघुवीराची धीर, गंभीर, शांत, निर्विकार, प्रशान्त सागरासारखी अक्षोभ्य मनःस्थिती यांची चित्रे पदोपदी दिसतील. दो. २६० पर्यंत रघुवीराने सीतेकडे पाहिले सुद्धा नाही! (क) राम व सीता या दोघांकडे पाहून लोक मनात काय म्हणतात, करतात ते व जनकराजा काय करतात ते पुढील ८ चौ. व दोहा यात थोडक्यात पण भावपूर्ण काव्यात सांगतील व भाट विदेहाचा पण घोषित करण्यास प्रारंभ करतील.

हि. राम-रूप अरु सिय छवि देखें। नर नारिन्ह परिहर्ती निमेवें॥१॥
 सोधहिं सकल कहत सकुचाहीं। विधि सन विनय करहिं मन माही॥२॥
 हरु विधि वेगि जनक जडताई॥। मति हमारि असि देहि सुहाई॥३॥
 म. रामरूप सीता-छवि बघुनी। नत्नारी निनिमेष बनुनी॥१॥
 सकल सचिंत वदूं संकुचती। विधिस विनंति मनोमय करती॥२॥
 वेगि जनक जडतेस विधे हर। त्या आम्हासम बुद्धी दे वर॥३॥

अर्थ : रामरूप व सीतेची छवि पाहून खिया व पुरुष यांनी आपल्या डोक्यांच्या पापण्या हलविण्याचे बंद केले ॥१॥ (व) सर्वजण चिंतातुर झाली आहेत पण बोलून दाखविण्यास संकोच वाटत आहे; म्हणून सर्व मनातल्या मनात विधिला प्रार्थना करतात की ॥२॥ हे विधे (द्रह्यदेवा विधात्या!) जनकाचा मूर्खपणा अगदी वेगाने नह कर व आमच्यासारखी चांगली (=वर, सुहाई) बुद्धी त्याला दे ॥३॥

टीका चौ. १-२(१) रूप आणि छवि हे शब्द बहुधा समानार्थक वापरतात पण त्यात असलेला विशेष अर्थभेद २४६। उच्चा टीकेत दिला आहे तो पहावा. लोक टक लावून पाहू लागले. सीता एका दिशेला व राम दुसऱ्या दिशेला असता दोघांकडे एकदम टक लावून कसे पाहता येईल? रामाजवळ सीता व सीतेशेजारी राम अशी दुश्ये दोन्ही ठिकाणी दिसू लागली की काय? असे मानण्याचे कारण नाही. भाव हा आहे की आळीपाळीने राम व सीता यांच्या रूपाकडे टक लावून पहात राहिले. दोघांच्या रूपाची तुलना करणे व राम धनुष्यभंग करू शकतील की नाही हे ठरविणे हे हेतु आहेत. ॥१॥ काटकोनांत असलेल्यांकडे दृष्टी जाता येता मध्ये वेदीवर असलेले धनुष्य दिसणारच. या तुलनात्मक निरिक्षणाचा परिणाम काय झाला असेल हे या चौपाईत रघुवीर शब्द न घालता राम शब्द घालून सुचविले आहे. धनुष्यभंग राम करू शकणार नाहीत असे सर्वांना वाढू लागले.

(२) सर्व लोकांना, नरनारीना चिंता उत्पन्न झाली की आता कसे होणार? 'वर सावळा जानकी जोगा' असून फार कोमल व कोवळ्या वयाचा! दुसऱ्या कोणी धनुष्य तोडले तर आमच्या

या पोरीचे कसे होणार! कोणीच तोडले नाही तर काय सीता अविवाहीत राहणार? या दोन्ही गोष्टी अत्यंत अनिष्ट आहेत. कसे करावे, काय करावे असे मनात चालले आहे. बोलून दाखवावे असे वाटते. पण अधिकार नाही त्यामुळे बोलप्याचे धाडस होत नाही! पण 'सागे हृदयी हुरहुर' नि थांबविष्णासाठी शिष्टमंडळ पाठविणे, वशीला लावणे, बहुमताची मागणी करणे इत्यादी मार्ग नव्हते त्या काळी! त्यामुळे सर्वांच्या हाती एकच उपाय आहे तो करतात. व तो त्यांच्या व्यावहारिक बुद्धीप्रमाणे योग्य आहे व आम्ही शब्दांचा अर्थ नीट लावला तर सात्त्विक दृष्ट्या त्यांची चूक दिसणार नाही. (क) विधि - द्राहृदेव हा सामान्य, प्रसिद्ध अर्थ आहे, तो घेतला तर त्यांची चूक झाली असे वाटेल. कारण बुद्धीदाता द्राहृदेव नाही. तो प्रारब्ध भोग, विधिलिखित बदलू शकत नाही. या गोष्टी परमेश्वराच्या हाती आहेत हे पूर्वी अनेक वेळा सिद्ध केले आहे. मनोमन प्रार्थना करणारांचा जो हेतु आहे तो सिद्ध झाला नाही; यावरून त्यांनी द्राहृदेवालाच प्रार्थना केल्या असे अनुमान करणे चुकीचे नाही. एवढ्या लोकांनी इतक्या प्रेमाने कळवळून केलेली प्रार्थना बिनचूक असती तर त्याप्रमाणे घडलेच असते. प्रेमाची एकनिष्ठ बिनचूक हाक फुकट जात नाही. त्यांची सर्वांची एकच इच्छा कोणती ते कवि सध्या गुलदस्तांत ठेवू इच्छितात, म्हणून येथे प्रगट करणेही वरे नाही. 'जो विरंचि रचि सीते सुंदर। तो सुविचारि स्वी श्यामल वर' (२२३।७) हे अनुमान योग्यच आहे; कारण निर्मिती करणे विधीचे द्राहृदेवाचे काम आहे, पण कोणाच्या बुद्धीत बदल करणे हे ईश्वरी इच्छेशिवाय शारदेलाही करता येत नाही.

चौ. ३(१) आमच्याच सारखी चांगली बुद्धी जनकास दे एवढेच येथे सांगितले. चांगली बुद्धी कोणती हे पुढील चौपायात कवीच सांगणार आहेत. येथे पुरनर नारीनी जनकास जड ठरविला. यात जनकाचे भाट, मागध, बंदी इत्यादी व सेवक वर्ग पण आहेतच हे मात्र नीट ध्यानात ठेवावे. येथे जनक जड ठरले विदेह नाही ठरले; किती सावधानता! परशुरामाने तर 'बद जड जनक कोण धनुतोडी' (२७०।३) असे उघड उघड सर्वदिखत म्हटले आहे. या दोघांनी जनकास जड ठरविला पण दोघांच्या हेतूत महदंतर आहे. त्रैलोक्यविश्रुत ज्ञानी, धर्मशील, नीतिनिषुण प्रजावत्सल राजाला प्रजा जड-मूर्ख अविवेकी म्हणत आहे. पण हेतु प्रेमातिशयाने उत्पन्न झालेली हृदयाची हल्कुवार स्थिती व सीतेविषयीचे शुद्ध प्रेम हे आहेत. परशुराम क्रोधाने अंध होऊन आपल्या पराक्रम बलादिकांच्या मदाने धुंद होऊन राजाचा अपमान करून धाकाने आपले कार्य साधू पहात आहेत. (क) जनकाला प्रजेने या बाबतीत आजच जड ठरविला असे नाही. नगरदर्शनाच्या वेळी नगरातील युवतीनी अविवेकी हट्टी ठरविला आहे. 'सखी! परि पण नृपती ना त्यजतो। विधिवश हटि अविवेका भजतो' (२२४।४) दाखविले की प्रथम नगरयुवतीचे जे मत झाले व जनकाने काय करणे योग्य हे जसे त्यानी ठरविले की तेच मत नगरातील इतर द्विया व सर्व पुरुष यांचेही आता झाले आहे. (ख) या लोकांचा भाव हा आहे की आम्ही प्रजा असून सीते विषयीची कळकळ आम्हाला जेवढी वाटते तेवढी सुद्धा या नावाने जनक असणाऱ्या व सीतेचाही जनक (पिता) असणाऱ्या आमच्या शाहणा म्हणून प्रसिद्ध असणाऱ्या राजाला वाटत नाही. त्या अर्थी त्याला हृदयच नाही व असले तर पापाणासारखे जड असले पाहिजे. असे जर नसते तर आम्हाला वाटते तेवढी आस्था निदान स्वतःच्या मुलीविषयी तरी वाटली असती! व त्यांने आपला हृष्ट सोडला असता! तेव्हा आमचा

राजा जनक नसून 'विदेह' आहे हेच खरे; व सीतेला जनक नसून तिचा बाप विदेह आहे हे तिचे दुईंक। आगीशिवाय कड नाही व मायेशिवाय रड नाही म्हणतात तेच खरे. हाच भाव दो. २४९ मधील विदेह शब्दात आहे. या सर्व पुर-नर नारीची इच्छा काय आहे ते आता सांगतात. यात राजे कोणी सामील नाहीत.

हिं. बिनु विचार पनु तजि नरनाहू। सीय राम कर करै विवाह ॥४॥
जगु भल कहिहि भाव सब काहू। हठ कीन्हे अंतहुं उर दाहू ॥५॥

एहिं लालसां मगन सब लोगू। यक साँवरो जानकी जोगू ॥६॥
म. विण विचार पण नृपें त्यजावा। सीताराम विवाह करावा ॥४॥
भत्ते म्हणे जग, रुचते सवाई। हटे अंतिं दाह उरीं बर्वा ॥५॥

ध्यास हाच लोकांस लागला। जानकि-जोगा सुवर सावळा ॥६॥

अर्थ : नृपाने (मिथिलापतीने) काहींही विचार न करता आपण केलेला (धनुभीगाघा) पण सोडावा आणि सीता व राम यांचा विवाह करावा ॥४॥ (असे केल्याने कोणीही वाईट म्हणणार नाहीच पण) सर्व जग भला भला म्हणेल (शाबासकी देईल) कारण ही गोष्ठ सवाँच्याच मनाला आवडणारी आहे. हट्ट चालू ठेवल्याने शेवटी हृदयाचा चांगला (बर्वा-बरवा) दाह मात्र होईल ॥५॥ हा एकच ध्यास सर्व लोकांच्या मनाला लागला आहे. की सावळा सुंदर दर जानकीला अगदी योग्य आहे ॥६॥

टीका चौ. ४(१) विण विचार पण नृपें त्यजावा - धनुभींग करील त्याला सीता वरील हा जनक राजाने केलेला पण प्रतिज्ञा आहे. पुरनरारी मनात ब्रह्मदेवाला विनवीत आहेत की जनकाने आपली प्रतिज्ञा सोडावी-मोडावी आणि सीताराम विवाह उरकून घ्यावा. (क) प्रतिज्ञेचे परिणाम काय होणार हे नरनारीनी आपल्या सुखुद्दीप्रमाणे ठरविलेच आहे. रामचंद्रांना धुनव्य मोडता येणार नाही अशी सवाँची खात्री आहे. या वरूनच राम परमात्मा आहेत हे ज्ञान नरनारीना झालेले नाही हे ठरते. इतर कोणी धनुव्य मोडले तर सीता त्याला घावीच लागेल व कोणीच मोडले नाही तर तिला आमरण अविवाहित रहावे लागेल. म्हणजेच सीताराम विवाह न केल्यास सीतेला दुःखाच्या खाईत ढकलून घावी लागेल. म्हणून हा पण चालू ठेवणे म्हणजे आपल्या स्वतःच्या मुलीला हट्टाने व अविवेकाने जन्मभर दुःखाच्या घोर दरीत ढकलण्यासारखे आहे.

(ख) विण विचार - लोक काय म्हणतील, प्रतिज्ञा कशी मोडावी? वचन - प्रतिज्ञा भंग मोठे पाप आहे. 'नहिं असत्य सम पातक पुंजा। गिरिसम होति किं कोटि गुंजा।' इत्यादी कोणदाच विचार करू नये. असे का? नृप-नरांचे पालन करणारे, रक्षण करणारे (नरनाथ नरनाह) जनक राजा आहेत. तेव्हा प्रजेच्या एकमताचा निर्णय त्यांनी मान्य करणे जरूर आहे. कोणी म्हणतील की खाजगी व्यवहारात सार्वमत घेण्याची काय आवश्यकता? पण लोक म्हणतात की ती सीता आहे. आमच्या राज्याच्या हढीत सापडलेली आहे; तिच्यावर जनकाचा जेवढा हक्क आहे तेवढाच आपचा आहे. ती काही त्यांच्या बायकोला झालेली मुलगी नाही; ती आमची सवाँचीच मुलगी आहे. हे सगळे मुद्दे खरे आहेत; पण ब्रह्मदेव म्हणतात की तुम्ही तेथे हजर असून तुमचे विचार

राजाला स्पष्ट का सांगत नाही; तातडीची सभा तेथेच भरून एखादे शिष्टमंडळ का पाठवित नाही. मनातल्या मनात कुरकुर करीत बसून काय उपयोग? शिष्टमंडळ पाठवा, सार्वमत मागा व सार्वमत माझ्या खिळात आहे असे उत्तर मिळाले तर मग मला सांगा भी पाहून घेईन मग!

चौ. ५(१) भले म्हणे जग - प्रतिज्ञा मोडून सीताराम विवाह केला तरी कोऽणीसुद्धा वाईट म्हणणार नाहीच; उलट सर्व जग म्हणेल की राजा किती चांगला आहे, जे करणे योग्य होते तेच केले; प्रजेच्या व जगाच्या मनात काय आहे ते जाणून राजाने आपली प्रतिज्ञा मोडली; भक्तांसाठी देवसुद्धा आपली प्रतिज्ञा मोडतो व पाप लागत नाही. मग राजाला देवासारखा मानणाऱ्या प्रजेच्या विनविरोधी मतासाठी प्रतिज्ञा मोडली तर त्यात पाप कसरे? ही गोष्ट आम्हालाच आवडत आहे असे नसून ती सर्व जगाला आवडणारी आहे. येथे मात्र या लोकांच्या सीताममतेने यांना सिद्धान्तापासून दूर नेले 'दिसे जुगाऱ्या अपला ढाव' 'आर्त विचारें कर्धी न वदतो' हे सिद्धान्त सात्त्विक शुद्ध प्रेमाने खेरे करून दाखविले. प्रेम अंधले असते म्हणतात हे हेच. प्रेमकातर प्रेमवश झालेले मन आपली बाजू मांडण्याचा कसा प्रथत्व करते हे येथे फार मार्मिकपणे दाखविले आहे.

(२) हटे अंति दाह उरि बर्वा - या लोकांनी केलेली प्रार्थना सुकीची असो की हे लोक सीतेच्या वात्सल्य रसप्रवाहात वहात चाललेले असोत. यानी येथे हे जे भाकीत केले ते मात्र अक्षरशः खेरे ठरले आहे. 'सुकृतहानि जर पणास परिहरुं। राहो कुमारि कुंवारि काय करूं ॥ भटविहीन जर मही जाणतो । करून पण, न उपहास पावतो ॥' (२५२।५-६) असा पक्षात्तापाचा भरपूर दाह जनकास झालाच आहे.. विश्वामित्राने 'उठा राम! भंगा भवचापा । वारा तात! जनक परितापा' अशी रघुबीरास आज्ञा दिली म्हणून, नाही तर जन्मभर छाती जळलीच असती. या लोकानी सीताराम प्रेमवेडे होऊन जे तर्क केले ते व्यावहारिक दृष्टीने चुकले नाहीत, असेच म्हणावे लागते. रामाच्या हातून धनुष्यभंग होणार नाही हा यांचा तर्क चुकलाच की नाही? असे कोणी म्हणतील. व्यवहारदृष्ट्या हे म्हणणे योग्य नाही. जनकाचे मत ऐका, 'तदा जनक कौशिक पदिं वंदिति ।' आणि त्यांस म्हणतात की 'प्रभूप्रसाद राम धनु खंडिति' आपल्या (कौशिकाच्या) कृपा प्रसादाने रामाने धनुष्य मोडले. दशरथ काय म्हणाले त्यास कळल्यावर ते पहा - म्हणुनी 'मुनिकृपा' द्वारी निघती (२९५।७) मुनिकृपेलाच श्रेय दिले आहे. कौसल्या अवतारहस्य जाणणारी असून म्हणते, 'कमठपीठ पविकूट कठोर । भग्न भूपगर्णि भवधनु घोर ॥४ ॥ अति-मानुष तव कर्मै सगळीं । केवळ कौशिक कृपेचि घडली' (१।३५७।४;६) जनकासारख्या नीतिनिषुण ज्ञानी, योगी, हरिभक्ताला राम ब्रह्म आहेत हे कळले असून सुद्धा अशी खात्री कुठे होती की राम धनुष्यभंग करतील! एकूण, राजापेक्षा प्रजेची अनुमानेच अधिक सत्य ठरली असेच कवीनी येथे दाखविले आहे. (क) आपली निराशा व पक्षात्ताप व्यक्त करण्यात जनक नृपाचा अंतस्थ हेतु काहीही असो सोक त्यावेळी मनात म्हणणारच की आम्ही तर हे आधीच जाणले होते. 'वारा जनक परितापा' जनकांचा पक्षात्ताप निवारण करा असे विश्वामित्रानेही म्हटले आहे.

चौ. ६(१) अ्यास हाच लोकांस - 'जानकि जोगा सुवर सप्तवळा' - वाटेल ते घडो; पाप सागो पुण्य लागो सुंदर सावळा वरच जानकीला योग्य आहे. इतर कोणीही नाही; म्हणून जनकाने

पण बीज काही मनात न आणता हा विवाह करावा. दुसरा भाव हा की इतर कोणी धनुष्य भंग न केला तर चांगले होईल. मग पण मोडण्याचा दोपही लागणार नाही. इतरांना देण्यापेक्षा अविवाहित राहिलेली बरी, पार्वतीच्या भातेचे असे मत होते की त्या जोगडणाला देण्यापेक्षा अविवाहित राहिलेली बरी किंवा दोघीनी प्राणही देणे अधिक चांगले. अनुरूप वर न मिळाल्यास कुमारीने आमरण अविवाहित राहण्यास हरकत नाही.

- हि. तब बंदीजन जनक बोलाए। बिरिदावली कहत चलि आए ॥७॥
कह नुयुं जाझ कहहु पन मोरा। चले भाट हियं हरुऱ न थोरा ॥८॥
- हि. दो. बोले बंदी बचन वर सुनहु सकल महिपाल ॥
यन विदेह कर कहहिं हम भुजा उठाइ विशाल ॥२४९॥
- म. बंदीजनां जनक बोलावति। ब्रीदावलि वर्णित ते ठाकति ॥७॥
बदले नृप जा सांगा मम पण। जाति भाट, मनि थोडा हर्ष न ॥८॥
- म. दो. बोलति बंदी बचन वर ऐका सब महिपाल ॥
आम्ही सांगु विदेह पण, भुज उचलून, विशाल ॥२४९॥

अर्थ : (इतक्यात) जनकाने भाटांना बोलावले; व ते ब्रीदावली वर्णन करीत (राजाच्या जवळ) येऊन ठाकले (उभे राहिले) ॥७॥ राजाने त्यांना सांगितले की जा व माझा पण (मोठ्याने) सांगा. तेव्हा भाट नियाले (पण) त्यांच्या मनात थोडा ही हर्ष नव्हता ॥८॥ भाट सुंदर बचन बोलू लागले ऐका! सकल महिपालांनो ऐका! आम्ही भुजा वर करून विदेहाचा विशाल पण सांगतो ॥२४९॥

टीका चौ. ५-८;(१) सीतेने रांभूमीत पदार्पण केल्यावर राम व सीता यांच्याकडे वरचे वर निरखून पाहून लोक मनात चर्चा प्रार्थनादी करताहेत त्या समयास जनकाने भाटास बोलावून घेतले. ब्रीदावली. एखाद्या बंशाचे किंवा महापुरुषाचे, राजाचे यश, प्रताप, शील, गुण इत्यादी. बंदी-भाट, हा पर्याय पुढल्याच चौपाईत आहे. (२) मनि थोडा हर्ष न - थोडा सुद्धा हर्ष नाही असा अर्थ करणे जरूर आहे. भाव हा की जनकाची जडता प्रणट करणारा व त्यांस पक्षात्तापाच्या आगीत लोटणारा हा पण सांगण्याची पाळी आपल्यावर आली नसती तर फार चांगले झाले असते; पण काय करणार स्वामीची आज्ञा सेवकाच्या मनाला न आवऱणारी असली तरी पालन करणे कर्तव्य आहे. (क) जनकाने बोलावले. त्यानेच आज्ञा दिली माझा पण सांगा व हे पण सांगण्यास नियाले; पण याना राजा जनक सीतेचा जनक न वाटता विदेह वाटला हे विदेहपण या दोहातील शब्दांनी ध्वनित केले आहे. हे भाट पुरनरनारीतलेच आहेत. यांनी विधीला प्रार्थना करीत जनकाला नुकताच जड ठरविला आहे तेव्हा त्यांना 'थोडा न' - अपार हर्ष होणे शक्य नाही. पण सांगताना सुद्धा जी भाषा पुढे वापरीत आहेत ती अशा हेतूनेच वापरलेली दिसते की कोणी राजाने धनुष्याजवळ जाण्याचा विघार सुद्धा मनात आणू नये. कशी काय भाषा ती पुढे चौपायात स्पष्ट कळेल.

दो. (१) वचन वर (वचन वर) = उत्तम वचन, सुंदर वचन, हे शब्द वक्त्यांचे आहेत. 'वर' श्रेष्ठ, उत्तम म्हणण्याचे कारण की त्यानी आपल्या भाषणात आपल्या अंत करणाची भावना भरली आहे. (क) विदेहपण = विदेहाने केलेला पण, पण = प्रतिज्ञा. ज्यांच्या ठिकाणी माया ममता मुळीच नाही, स्वतःच्या देहावर सुद्धा ज्याचे जराही ममत्व नाही अशांनी लावलेला हा पण आहे. ते आपली प्रतिज्ञा कधी मोळणार नाहीत. (त्यांचा पण हट्टीपणाचा, निर्दयतेचा आहे हा मनातील भाव आहे) म्हणून प्रयत्न करणारांनी विचार करावा. (ख) विशाल पण - असे म्हणण्याचे कारण त्याचे परिणाम फार विशाल होणार आहेत; तो विशाल फार मोठा पण आहे; लहान सहान नाही. 'न भांगुनिहि भव धनुस विशाला' असे विवेकी राजेही म्हणाले आहेत. हा पण पूर्वी देशोदेशी घोषित केलाच होता पण कोणाचा गैरसमज होऊ नये. सर्वांस स्पष्ट कल्पना याची म्हणून या सभेत तो जाहीर केला जात आहे. (ग) भुज उचलून - हात वर करून, बाहू वर उचलून पण प्रतिज्ञा, घोषणा करण्याची रीत आहे. 'सत्य सांगु उचलुनी भुजाना (१।१६५।५ कपटमुनि)' 'वदे करूनि पण भुज उचलोनी' (२।२९९।७ भरत) 'निशाचर हीन करीन महि कृत पण भुज उचलून' (३।१९।) (घुवीराने) विशाल पण कोणता व का ते आता सांगतील.

श्री मानस-गूढार्थ चंद्रिका बालकाण्ड अध्याय २७ वा समाप्त

अध्याय २८वा

हि. नृपभुज बलु विधु सिवधनु राह । गरुअ कठोर विदित सब काह ॥१॥
रावनु बानु महाभट भारे । देखि सरासन गँवहिं सिधारे ॥२॥

म. नृप भुजबल विधु शिवधनु राह । गुरु कठोर ठाऊक सर्वाहं ॥३॥
भारि महाभट बाण नि रावण । गत चुपचाप बघोनि शरासन ॥४॥

अर्थ : राजांचे बाहुबल हा चंद्र असून शिवाचे धनुष्य राह आहे; सर्वांना माहीत आहे की ते धनुष्य अवजड व कठोर आहे हे! ॥१॥ बाण व रावण हे भारी महाभट सुद्धा त्या धनुष्याला पाहून गुपचुपपणे निघून गेले ॥२॥

टीका चौ. १(१) या चौपाईतील वर्णरचना सुद्धा राजांचे भुजबल व धनुष्य यातील महदंतर, स्पष्टपणे दाखविणारी आहे. 'नृपभुजबल विधु' हे चार शब्द अगदी कोमल आहेत. हिंदीत तर 'बलु' जास्त कोमल आहे. मराठीत ही थोडी न्यूनता दुसऱ्या चरणात भरपूर भरून काढली आहे. (क) गुरु (गरुअ) वजनदार, अवजड, आकाराने मोठे 'गुरु खिलिडखुयां महति दुर्जराडलयुनो रपि' महान व अलघु =हलक्याच्या विरुद्ध = अवघड (इतिमेदिनी) (ख) नृप भुजबल विधु राजे शेकडो असून एका चंद्राचाच उळेख केला व सुचविले की सर्व राजांचे एकम्र केलेले बाहुबल हा चंद्र आहे. शिवधनु राह आहे. राहूचा स्पर्श झाला की चंद्र निस्तेज, हतबल होतो. तो चंद्राचे बल, तेज, पराक्रम, इत्यादी गिळून टाकतो. या रूपकाने स्पष्ट न सांगता ध्वनित केले की तुम्ही सर्व राजे मिळून जरी या धनुष्याला स्पर्श केलात तसे तुमचे यश, बल, प्रताप, तेज इत्यादी गमावून बसलात म्हणून समजा. गूढार्थ न सांगता सुचविण्यास अलंकारिक भाषा कशी उपयोगी पडते पहा. स्पष्ट सांगितले नाही तरी काही राजे यामुळे चिडले आहेत हे पुढे दिसेलच. (ग) कठोर - कठीण, अवजड व विशाल असल्याने ते उचलता येणेच कठीण, यदाकदाचित कोणी उचललेच तरी ते मोडणे अशक्यवत आहे हे कठिण, कठोर या शब्दाने सुचविले. आधी उचलावे, तोलून धरावे तेव्हा मग मोडप्याची गोष्ट! म्हणून प्रथम गुरु शब्द घातला. ते असे आहे कशावरून असे म्हणतील म्हणून सांगतात की सर्वांना ठाऊक आहे. माहीत आहे याचा पुरावा विश्वप्रसिद्ध दुर्जय, अति बलाढ्य बीरांच्या माहितीने देतात.

चौ. २(१) भारि महाभट बाण नि रावण - भट, महाभट व भारी महाभट असे तीन प्रकार सुचविले. बाण व रावण भारी महाभट आहेत हे स्पष्ट सांगितले. सुचविले की तुमच्यात कोणी भट असतील, कदाचित थोडे महाभट असतील. पण बाणासुर किंवा रावण यांच्या तोडीचा कोण आहे का याचा विचार करा. प्रथम धनुष्य उचलले पाहिजे. बाणासुराने मेरुपर्वत उचलला होता व रावणाने शिवपार्वती व शिवगण यांच्यासह कैलास पर्वत उचलला होता व ही गोष्ट त्याच्या रावण या नामावरून सर्वांस माहीत आहे. 'उचलुं शरासुर मेरु शके जो । चित्ती बिचकुनि परत फिरे तो' (१।२९२।७) 'जो शिवशीला सलील उचली । तोहिसभे त्या पराजित बली' (१।२८८।८) मेरुपर्वत उचलू शकेल असा एक बाणासुर व दुसरा कैलास पर्वत उचलणारा रावण. यांना सुद्धा धनुष्य

उचलण्याची छाती झाली नाही. जवळ जाऊन नुसते पाहिले मात्र आणि गेले निघून खाली माना घालून कोणास कळले सुद्धा नाही, चोरासारखे लज्जित होऊन गेले, 'रावण ब्राण न शिवले चापा' (१।२५६।३) असे सीता माताही पुढे म्हणाली आहे.

(२) इतके सर्व सांगण्यात बाहु व अंतस्थ असे दोन हेतु आहेत. (क) अन्तस्थ हेतु रावणासारखा, कैलासपर्वत उचलणारा सुद्धा याला उचलू शकणार नाही हे ऐकून व जाणून कोणी धनुष्यभंगाचा प्रयत्नव करू नये. तसेच नृपभुजबल बिधु वगैरे सांगण्यात हेतु हा आहे की कोणी त्या धनुष्याला स्पर्श केला की त्याची शक्ती वगैरे ते धनुष्य ग्रासून टाकील तेव्हा कोणी त्यास हात लावण्याचे सुद्धा धाढस करू नये. धनुष्याला राजे जसजसे स्पर्श करीत गेले तसतसे ते अधिक जड झाल्यासारखे वाटलोही आहे. 'जणु पावुनि भट बाहु बल अधिक अधिक गुरुताऽति' (दो. २५०) (ख) बाहु हेतु हा की विनाकारण प्रयत्न करण्यात वेळ व्यर्थ जाऊ नये व कोणाचे हसे होऊ नये.

(३) या चौपाईवरून हे ठरते की आजच्या धनुर्भंग समेच्या पूर्वी असले प्रयत्न केले गेले व त्यावेळी याणासुर व रावण येऊन धनुष्य पाहून लज्जित होऊन गुफचूप परत गेले. बा.रा. तसा उल्लेख स्पष्टच आहे. 'नैतत्सुराणाः सर्वे नाऽसुरा न च राक्षसाः । गंधर्व यक्ष प्रवराः सकिन्नरमहोराणाः ॥ राजभिश्च महावीर्यैशकथं पूरितं तदा कृतिभानुपाणांहि धनुपोऽस्थ प्रपूरणे ॥' इत्यादी (१।६७।८-१०) (क) हे धनुष्य किती मोठे व किती अवजड असेल याची साधारण कल्पना - नृणां शतानि पञ्चाशत् व्यायतानां महात्मनाम् । मञ्जूपामदृच्छ्रांता समृहस्ते कथंचन (१।६७।४). आठ चाके असलेल्या लोखंडी पेटीत ठेवलेले धनुष्य रुंद छातीच्या महाबलवान (५०००) पाचहजार वीरांनी कसेतारी ओढीत आणले. (ख) आजच्या सभेत रावण आहे पण नर भूपाल वेपात आहे हे २४१।७च्या टीकेत सिद्ध केले आहे. कपटवेपात असल्याने रावण भाटांस ओळखता आला नाही, म्हणून त्यानी पूर्वीची कथाच सांगितली. भटांची घोपणा अजून पूरी व्हावयाची आहे.

हिं. सोऽपुरारि कोदंडु कठोरा । राज समाज आजु जोऽ तोरा ॥३॥
 त्रिभुवन जय समेत बैदेही । विनहिं विचार बरड हठि तेही ॥४॥
 सुनि पन सकल भूय अभिलाषे । भटमानी अतिसय मन माखे ॥५॥
 म. त्या कठोर पुररिपु-कोदंडा । राजसमाजिं आज करि खंडा ॥३॥
 त्रिभुवन-जया सहित बैदेही । त्या विचारविण बरील हटें ही ॥४॥
 पणे सकल भूपाल लोभले । भटमानी मनिं फार रोवले ॥५॥

अर्थ : पुररिपुच्या त्या कठीण कोदंडाला आज राजसमाजात जो कोणी मोळील (खंडखंड करील) त्यासा कोणताही विचार न करता, त्रिभुवनाच्या जयासहित बैदेही हटाने बरीलच ॥३-४॥ या पणाने (पण ऐकून) सर्व भूपालांना लोभ सुटला (अभिलाषा उत्पन्न झाली) व जे स्वतः स भट (बीर, योद्धा) मानणारे आहेत (होते) त्यांना तर मनात फार रोव आला ॥५॥

टीका चौ. ३(१) या चौपाईतील ओज, कठोरता पूर्वीपेक्षा कितीतरी वाढली. यातील शब्द थबकत थबकतच उच्चारावे लागतात. (क) त्या - भारी महाभट्बाणासुर व रावण यांना ज्याला हात लावण्याचे धांडस करवले नाही त्या सर्व प्रसिद्ध. (ख) पुररिषु = पुरारि, त्रिपुरारि, त्रिपुरासुरांचा नाश करणारे शंभु व त्रिपुरासुरांचा नाश करणारे धनुष्य असे दोन अर्थ होतात. महेशांचे हे त्रिपुरासुरांतक कोंदंड (धनुष्य). धनुष्याला वापरल्या जणाऱ्या - चाप-धनु, धनु, धनुष्य, शरासन कार्मुक व कोंदंड या शब्दात ओज वाढते आहे ते पहावे.

(ग) आज - यापूर्वी अनेक वेळा प्रयत्न केला गेला व पुष्कळ संधी दिली गेली; आजचा दिवस शेवटचा आहे. (घ) राजसमाजिं = एवढ्या सर्व राजांच्या देखत पूर्वी ज्यांनी ज्यांनी प्रयत्न केले, आज जे करतील व अयशस्वी होतील किंवा करणार नाहीत त्या सर्वांवर विजय मिळविल्यासारखे होईल. अंगात शौर्य, वीर्य बल व तेज असून अशी कीर्ती व अशी कन्या मिळणार असून कोणी प्रयत्न करणार नाही हे अशक्य आहे. ही कन्या मिळविण्याची इच्छा नसेल ते राजे येथे येतातच कशाला! क्षत्रिय राजा असून कीर्ती, मोठेपणा नको असे वाटेल तो क्षत्रिय तरी कसला! जो कोणी हे कठोर कोंदंड मोळील त्याला काय लाभ होईल ते ऐका.

चौ. ४(१) त्रिभुवन-जयासहित - हे कोंदंड मोळणे म्हणजे त्रैलोक्याचा पराभव करून जय मिळविणे आहे. कुठे जाणे नको, रक्ताचा थेंब सांडणे नको, की द्रव्य-धन खर्च करणे नको व वैदेही त्याला वरील. (क) विण विचार - कुंडली जमते की नाही, गणगोत्रकुल वयाने लहान मोठा, कुरुप सुरूप, श्रीमंत गरीब, सुशील दु-शील. पूर्वीच्या बायका आहेत की नाहीत किती आहेत, पुत्रकन्यादी किती; मूर्ख विद्वान, मनुष्य गंधर्व, यक्ष, किंवर, नाग असुर सूर, दैत्य दानव राक्षस, इत्यादी कोणत्याच गोष्टीचा विचार केला जाणार नाही. धनुष्याचा भंग केला पाहिजे हा हट्ट मात्र सुटणार नाही. त्यात काही सवलत मिळणार नाही. (ख) हटे या हट, हट शब्दात व्यांग आहे की आपचे राजे हट्टी आहेत, ते मुलगी अविवाहित ठेवतील पण हट्ट सोडणार नाहीत. 'हट्टे अंति दाह उर्ह बर्वी' असे म्हणणारांपैकीच हे भाट आहेत. त्यांनी आपली भावना येथेही व्यक्त केली आहे.

चौ. ५(१) सकल भूपाल लोभले त्रिभुवन जय व वैदेही या अलभ्य लाभाची लालूच पुष्कळांना सुटली, मागले ऐकलेले सर्व विसरले. अविवेकांध लोकांचे असेच असते. त्यास घी दिसते पण बळगा नाही दिसत! (क) भटमानी - भट नसून भट आहोत असा वृथाभिमान धारण करून मदांध झालेले. भृगुकुलकेतूला लक्ष्मणाने केलेला आहेर पहा - 'अहो! मुनीश महाभटमानी' (२७३।१) 'मुध मानमद ममता धरतां' (६।३६।५) असे मंदोदरी रावणास म्हणाली आहे. असे जे वृथाभिमानी ते मनात संतापले. यात रावण असणारच. रावणरूपाने प्रयत्न केला व फसला तर अबू जाईल. पण भूपाल रूपाने फसला तर ती बचेल. असे वाढून पुन्हा प्रयत्न करण्यासाठी आला असेल. (ख) माखे-कळद झाले रुष झाले 'माखे लाखन कुटिल भइ भी हे। रदपट फरकत नयन रिसौहे' (२५२।८) हे संतापलेले राजे काय करतात पहा -

- हि. परिकर वाँधि उठे अकुलाई । चले इष्टदेवन्ह सिर नाई ॥६ ॥
 तमकि ताकि तकि सिवधनु धरहीं । उठइ न कोटि भाँति बलु करहीं ॥७ ॥
 जिन्ह के काषु विचार मन माहीं । चाप समीप महीप न जाहीं ॥८ ॥
- म. त्वेषें उठले परिकर कसुनी । जाति इष्ट देवां शिर नमुनी ॥६ ॥
 क्रोधे बघति धरिति धनु लक्षुनि । न ढले बहु बल करतां कुंथुनि ॥७ ॥
 ज्यांस विचार जरासा चित्तीं । चाप समीप महीप न जाती ॥८ ॥

अर्थ : (हे दोन्ही प्रकारचे भटमानी) कासोटे यारून (त्वेषाने उठले, व आपापल्या इष्ट देवतेला मस्तक नमवून (नमस्कार करून) चालले (धनुष्याजवळ) ॥६ ॥ क्रोधाने धनुष्याकडे बघून व कुठे धरावे हे लक्षात आणून धनुष्याला (एकामागून एक) धरू लागले व पुष्कळ कुंथून जोर करू लागले तरी ते जरा सुद्धा हलेना ॥७ ॥ ज्यांच्या चित्तात थोडा तरी विचार आहे हे महीप चापाच्या समीप जातच नाहीत ॥८ ॥

टीका चौ. ६-७(१) इष्टदेवा शिर नमुनी - उमा रमा ब्रह्माणि वंदिता अशी सीता ज्या धनुष्याच्या भंगाने मिळावयाची आहे ते मोडण्यास कुटिल कपटी भूपांना त्यांचे इष्ट देव मदत कसे करतील? कुटिल होते तरी इष्ट देवांची आठवण होत होती. व त्यांस नमन करण्याची लाज वाटत नव्हती. आज काय आहे! (२) इष्टदेवाला नमस्कार केला व शंकरांच्या धनुष्याकडे क्रोधाने आवेशाने (तमकि) बघत (ताकि-बघून) आहेत! हे रुट झालेले भूप वेपांतील नाही. या दोन चौपायांचा कर्ता भटमानी आहे. गूढार्थ व्यक्त करण्याची किती सुंदर युक्ती आहे! ते राजे आहेत त्यांस भूप, नृप इत्यादी म्हणणे योग्यच आहे व म्हटलेही आहे; पण जे भूप नसून राजांचे सौंग घेऊन आले आहेत हे माहीत आहे त्यांना भूप कसे म्हणावे? दांभिकांना संत साधु म्हणणे योग्य की अयोग्य ते या उदाहरणावरून ठरवावे.

चौ. ८(१) वर ज्यांचे वर्णन केले ते अविवेकांध व अभिमानांध भटमानी होत. आता विवेकी राजाविषयी सांगतात. ज्यांच्या चित्तात जरासा विचार आहे, होता ते गेलेच नाहीत याने सुचविले की जे गेले ते अविवेकी, अविचारी, महामूर्खांच होत. खाली मान घालून परत येणे वीरांना अपमानास्पदच. (क) 'चाप समीप महीप न जाती!' या चरणाच्या उच्चाराचा ध्वनि कानास अगदी मधुर वाटतो; पुन्हा ऐकावासा वाटतो, तसा 'तमकि ताकि सिवधनु धरही' यात अनुप्रास भरपूर असून हा कानांना गोड वाटतो का? 'चाप समीप महीप न जाती' हा चरण पुन: पुन्हा उच्चारावासा वाटतो तसा 'क्रोधे बघति धरिति धनु लक्षुनि' हा वरचेवर म्हणावासा वाटत नाही. एक प्रिय मधुर वाटतो व एक अप्रिय वाटतो. नुसत्या शब्दांच्या ध्वनीने आवाजाने प्रियाप्रियत्व उत्पन्न होते की नाही याची खात्री करून घ्यावी.

सूचना - गीतावलीत - कोणीही राजे उठलेच नाहीत. तेव्हाच जनकाने त्यांस सांगितले आहे की 'धरनि सिधारिए सुधारिए अगिलो काज। पूजि पूजि धनु कीजै खिजय बजाइकै ॥८ ॥'

भूपगण हो आपण आता आपल्या घरी जावे व पुढील कामकाज पहावे. आता आपण या धनुष्याची पूजा करून आपल्या विजयाचा जयजयकार करावा. (बा.का.पद ८४।६-८ पहा) हे ऐकून गीतावलीत लक्षण जे बोलले आहेत ते मानसातील लक्षण भाषणाहून अगदीच निराळ्या प्रकारचे आहे. यावरून नीट ध्यानात ठेवावे की गीतावलीतील कथेची अवतरणे मानसात आधार घेताना चांगलाच विचार केला पाहिजे.

हिं. दो. तपकि धरहिं धनु मूढ नृप उठङ्ग न चलहिं लजाडः ॥

मनहुं पाझ भट बाहु बलु अधिक अधिक गरुआडः ॥२५० ॥

म. दो. त्वेषं जड नृप धरिति धनु न हले लजित जाति ॥

जणुं पाखुनि भट-बाहुबल अधिक अधिक जडताऽति ॥२५० ॥

अर्थ : मूढ, मूर्ख (जड) राजेत्या धनुष्याला त्वेषाने धरू लागले; पण हलत (सुख्दा) नाही (असे उत्ताच) लजित होऊन परत वळू लागले; जणू काय भटांचे बाहुबल मिळून त्याची जडता अधिकाधिक अति होत चालली ॥२५० ॥ (जडता + अति = जडताऽति).

टीका दो. (१) कासोटे कसून दोन्ही प्रकारचे भूप उठले; त्यातील कपटवेपातील भटमानीचे वर्णन प्रथम केले व ते अविवेकीही आहेत हे दाखविण्यासाठी विवेकी राजांचे वर्णन केले. आता केवळ अविवेकांध राजांचे वर्णन करून एकेट्याने उचलण्याचा उपसंहार येथे केला आहे. त्या राजांविषयी 'लजित होऊन परतले' असे महटले नाही; म्हणजे ते निर्लज्जही आहेत हे सुचविले. 'भंगुनि चापा जानकि वरिली (रघुनाथाने) ...तरी लाज कशि नसे मनाती' (६।३६) असे मंदोदरीच रावणास म्हणाली आहे. 'वृथा वल्गासि न वाटे लजा' (६।३३।३) 'त्वेष रोप नहिं लजा तुजला' (६।२४।८) असे अंगद रावणास म्हणाला आहे. 'अधम निलज्ज! लाज तुज नुरली' (५।१९।९) असे सीता रावणास म्हणाली आहे. दाखविले की कपटी अभिमानांध लोकांना लजा नसते, ते निर्लज्ज असतात.

(२) उत्तरर्थात म्हणतात की धनुष्य जणू अधिकाधिक जड होऊ लागले. प्रथम जे उठले त्यानाही हलले नाही व या मूळानांही हलले नाही; मग हा फरक कसा दिसू लागला? प्रयत्न करताना होणाऱ्या श्रमांची लक्षणे नृपांच्या ठिकाणी अधिकाधिक प्रमाणात दिसू लागली. घाय फुटणे, घापा टाकणे, छाती घडघडणे, जोर करण्याचे वळ कमी कमी होणे यावरून तो फरक सहज लक्षात येण्यासारखा होता. कोणी १५ पळे कोणी १० पळे कोणी ८ कोणी पाच पळेच जोर करू शकेल; पण बरील परिणाम तेवळ्याच वेळात अधिकाधिक तीव्र दिसू लागले. (क) रहस्य हे आहे की उत्तरोत्तर कमी वळाचे राजे प्रयत्न करू लागले त्यामुळे जो परिणाम दिसला त्यावरून येथे उत्तेक्षा केली आहे. खरे पाहता धनुष्य अधिक जड झालेले नाही. जड झाले असे बाटले फक्त! जड झाले असा अर्थ करतील त्यांना उत्तेक्षा रूपक, उपमा यातील भेद जड मतीमुळे कळला नाही असे सहज सिद्ध होईल! तराजूच्या एका पारळ्यातील वळन जसजसे कमी होत आईल

तसे तसे दुसरे पारडे अधिकाधिक जड झाल्यासारखे दिसणारच. कमी कमी बलवाल्याना धनुष्य अधिकाधिक जड वाटणार 'नृप भुजबलविधु शिवधनु राहू' याची प्रतीती आता दाखवितात.

हिं. भूप सहस दस एकाहि बारा । लगे उठावन टड़ न टारा ॥१॥

डगड न संभु सरासनु कैसे । कामी बचन सती मनु जैसे ॥२॥

सर्व नृप भए जोगु उपहासासी । जैसे बिनु विराग संन्यासी ॥३॥

कीरति विजय वीरता भारी । घले चाप कर बरबस हारी ॥४॥

म. एकदांव दश सहस्र नृपती । लागति उचलुं, न हले हलवती ॥१॥

शंभु - सरासन डगे न कैसे । कामी बचनि सतीमन जैसे ॥२॥

पात्र सकल नृप उपहासासी । जेविं विराग विना संन्यासी ॥३॥

कीर्ति विजय वीरता भारी । हटे हरनि गत धनुकरि सारीं ॥४॥

अर्थ : दहा हजार राजे एकाच खेळी ते धनुष्य उचलू लागले. हलविण्याचा (वर उचलण्याचा) खूप प्रयत्न करून ते (जागचे) हलले सुझा नाही ॥१॥ कामी पुरुषाच्या भाषणाने (विनवण्यानी) सतीचे मन जसे चलित होत नाही तसे ते शंभु-शरासन (सर = शर + आसन) जरासुझा ढळले नाही ॥२॥ वैराग्य नसलेले संन्यासी जसे उपहासास पात्र होतात तसेच हे सर्व भूप उपहासास पात्र इगाले ॥३॥ भारी कीर्ती, भारी विजय व भारी वीरता इत्यादी धनुष्याच्या हाती जाणून बुजून हटाने हरवून सर्व राजे तेथून परतले ॥४॥

टीका . चौ. १(१) एकदाच दशसहस्र नृपती लागति उचलुं दहा हजार राजांचे हात त्या धनुष्यावर राहिले तरी कसे? अशी शंका सहज येण्यासारखी आहे. अशी शंका येऊ नये म्हणून सीतेने केलेल्या भवानी स्तुतीच्या टीकेत आधीच भरपूर चर्चा करून ठेवली आहे. 'भवभवविभव पराभव कारिणि' या वरील टीका विशेषे करून पहावी. हनुमन्ताच्या पुच्छाला वस्त्रे गुंडाळताना ते जसे उत्तरोत्तर वाढत गेले तसे हे भवधनुष्य शिवधनुष्य पण वाढले. भवानीने सीतेला आशीर्वाद व वर दिलेला आहे की तुझ्या मनास ज्याचा ध्यास लागला आहे तो पती मिळेल. नारदाचे वचन खोटे होणार नाही. आपले वचन खोटे होऊ नये म्हणून जगदंबेला हे करणे भागच होते. भवानीच्या इच्छेने हे धनुष्य वाढले. येथे भव-भव विभव कारिणी' याची प्रतीती दाखविली. भवभव = शंकरांचे धनुष्य त्याचा विभव = भरभराट, वृद्धी, रामधनुष्य मोडतील त्यावेळी भवभवपराभव कारिणी' खेरे ठोरेल! हनुमान शंकरांचा अवतार व हे धनुष्य शंकराचेच. एकदा पुच्छ वाढले तर एकदा (आधीच) धनुष्य वाढले. धनुष्य अवेतन असे कोणी म्हणतील तर पुढे परशुरामाच्या हातातले धनुष्य स्वतःच रघुवीराच्या हातात कसे गेले आपोआप? 'देत धनूं तें स्वयेचि गेले। परशुराम मर्नि विस्मित ठेले॥' (१.२८४.८) रघुवीराचे बाण आपोआप भात्यात परत येत होते त्यांना जड

महणणार की चेतन? तु. दासांनी काशीत व पैठणात एकनाथ महाराजांनी ज्या दगडाच्या नंदीला चारा घातला तो त्या त्या नंदीनी भक्षण केला; त्यांना जड महणणार की चेतन? बरील मुख्य शंकेचे गोड समाधान पुढील चौपाईत श्लेषालंकाराने कविराजांनी सुचवून ठेवले आहे. (या शंकेला बगल देप्पाच्या हेतूने काढलेल्या काल्पनिक पळवाटा व त्यांचे परभारे इतरांनी केलेले खंडन मा.पीयुपात पहावे).

(२) एक शंका - या दहा हजार राजांनी भिक्खून जर धनुष्य मोडले असते तर सीतेने जयमाला कोणाच्या गळ्यात घातली असती? आपसात युद्ध करून जो सर्वांस जिंकून विजयी झाला असता त्याच्याच गळ्यात घातली असती. कोणी एकटा करू शकत नाही हे पाहून कपटवेपधारी रावणानेच सुचविले असेल, सर्व राजाना, की आता आपण असे करू, चला, ती सूचना सर्वांनी मान्य केली व उठले. रावण चांगले जाणतो की 'मला जिंकणारा जगात कोणी नाही; लढाई सुद्धा करावी लागणार नाही. नुसते माझे रूप प्रगट केले की हे सगळे पळून जातील. हिंदी टीकाकारांनी म्हटले आहे की सत्योपाख्यान रामायणात राजानी आपसात विचार करून हा निर्णय घेतला त्यात रावणाचा उल्लेख नाही.'

कल्पना करावी! हाच परिणाम आता दृष्टान्तासह सांगतील.

(२) 'कामीवचनिं सतीमन जैसे' हा दृष्टान्त धनुष्य न हलण्याला दिला आहे. दृष्टान्त फार मार्मिक आहे. याने हे सुचविले की या राजानी मनातल्या मनात त्या धनुष्याच्या देवतेला प्रार्थना केल्या पण हे सगळे कामी असल्याने व भवाची शक्ती (भवानी) सती शिरोमणी असल्याने तिने धनुष्य छळू दिले नाही. (क) डगणे हा मराठी भाषेतलाच शब्द आहे. अर्थ डगमगणे किंवा घाबरणे (वैशंपायन भ.हिं.कोप) (ख) येथे हेही ध्वनित केले की रावणाच्या विनंत्यानी सीतेचे मन मुळीच विचलीत होणार नाही. येथे या दृष्टान्ताने हेही ध्वनित केले की रथ्यावीर कामी नाहीत.

चौ. २-८(१) पात्र सकल नृप उपहासासी - सगळ्या राजांचे हसे झाले; ते थट्टेचा विषय बनले. कोणी म्हणाले असतील की 'हात दाखवून अवलक्षण' करून घेण्यास, व आमचा वेळ मोडण्यास, सांगितले होते कोणी? कोणी म्हणाले असतील 'बांगड्या भरा बांगड्या' ते धनुष्य म्हणजी खेळातली धनुकली समजलात की काय? पोरांच्या एवढी सुद्धा अक्कल नाही, व हे मिशांचे कल्पे कशाला व पीळ घालीत गेले तरी कशाला? हसे होण्याचे मुख्य कारण वर दाखविले आहे. हे फार सुन्दर नाट्य आहे. दृष्टान्त देतात -

(२) जेविं विराग विना संन्यासी - सर्व विषयांचा व विकारांचा त्याग म्हणजेच संन्यास. संन्यासाश्रमात तो मुख्य आहे. तो नसेल तर लोक (वृद्धविद्या सुद्धा) विचारतात की काय हो स्वामी! चहावाचून तुमचे आडतं व यजमानाला दृष्टी चुकवून स्वयंपाकघरात जाऊन मागता, तर तुम्ही संन्यास घेतलातच कशाला? तुमच्यापेक्षा आम्ही गृहस्थ चांगले. विषयासक्त संन्यासी हास्यास्पद ठरतात. म्हणूनच जणू मस्करी (= संन्यासी) हा संस्कृत शब्द मराठीत थट्टा या अर्थाने रुढ झाला. हिंदीत मश्करी (मस्करी) आहे. 'शोच्यहि यती प्रपञ्चरत विगत विवेक विराग?' (२।१७२). असे संन्यासी अतोभ्रष्ट कर्मभ्रष्ट होऊन ततोभ्रष्ट होतात झान, मोक्ष प्राप्त होत नाही.

(कित्येक तर पिशाचे झालेले आहेत!) असेच या राजांचे झाले. सीता तर नाहीच मिळाली पण अब्रू गेली नाक कापले गेले स्वतःच्याच हातानी!

ल.ठ. ऐतिहासिक, स्वयंवरासारख्या कथेत, दृष्टान्त, उपमादिकांच्या निपित्ताने मोठमोठे अध्यात्माचे व नैतिक सिद्धान्त सांगण्यात तुलसीदासांचा हात कोणी धरू शकत नाहीत. येथे सहज लीलेने सतीस्वभाव, सतीर्धम व सन्यास धर्म सांगितले. या राजांचे हातचे तेल तूप जाऊन धुपाटणे कसे हाती आले ते आता सांगतात –

चौ. ४(१) कीर्ती विजय वीरता - सारी आजपर्यंत पुष्कळ वीरता गाजबून विजय मिळविले व त्या विजयांनी कीर्ती झाली. कीर्तीचे कारण विजय व विजयाचे कारण वीरता आहे. या राजानी नवीन विजय व कीर्ती मिळविण्यासाठी आपल्या जवळ असलेल्या या कीर्ती आदी सर्व संपत्ती या भवधनुष्याशी जुगार खेळताना जणू पणास लावल्या; पण हे पण हरले; त्यामुळे यांची ती सर्व शुभसंपत्ती धनुष्याच्या हाती गेली. जो कोणी धनुष्याला जिंकील त्याच्या हाती या सर्वांची एकत्र साठलेली कीर्ती, विजय व वीरता जाणार. (क) हटें हसनि-साधु राजानी आधी हडसून खडसून बजावले होते की आधीच ‘निज भवनांते जा। नाही तर शेवटी यश प्रताप हरूनि बलतेजा’ (२४५।५४) असे जावे लागेलच. पण या राजानी हड्डाने ते ऐकले नाही. व भाटांच्या सूचनेकडे हड्डाने दुर्लक्ष केले व एकेकट्यास उचलले नाही तरी हड्डाने हजारो एकत्र प्रयत्न करू लागले. त्याचा परिणाम भोगावा लागला. साधूंच्या म्हणण्याप्रमाणेच घडले. साधूंच्या निःस्वार्थी उपदेशाचा तिरस्कार केला त्याचे फल मिळण्यास वेळ लागला नाही, हे येथे स्पष्ट दाखविले आहे. (ख) हरूनि गत - क्षत्रियांची मोठी संपत्ती, त्यांचे सर्वस्वच वीरता, विजय व कीर्ती गमावून, कफल्लक बनून हात हालवीत म्हणा किंवा हात चोळीत, (धनुष्याच्या स्पशनि गारठली, आखडली असतील म्हणून) बोटे मोठीत गेले. ‘गत’ शब्द देहलीदीपप्रमाणे दोन्हीकडे लागतो. कुठे गेले व कसे गेले ते सांगतात –

हि. श्रीहत भए हारि हियं राजा । बैठे निज निज जाइ समाजा ॥५॥
 नृपन्ह विलोकि जनक अकुलाने । बोले बचन रोष जनु साने ॥६॥
 दीप दीप के भूपति नाना । आए सुनि हम जो पनु ठाना ॥७॥
 देव दनुज धरि मनुज सरीरा । बिपुल वीर आए रनधीरा ॥८॥
 य. श्रीहत राजे हृदयीं हरले । जाउनि निज निज समाजिं बसले ॥५॥
 पाहुनि नृपां जनक धावरले । वदति शब्द-जणूं रोषें भरले ॥६॥
 द्वीपा-द्वीपाचे नृपती-गण । आले परिसुनि कृत जो मी पण ॥७॥
 सुर-दानव मानव-वयुधारी । आले वीर धीर रणिं भारी ॥८॥

अर्थ : हृदयात हार खाऊन ते सर्व राजे श्रीहत (तेजोहीन, दीन) झाले व येथे आपापला समाज होता तेथे जाऊन बसले ॥५॥ नृपांना पाहुन जनक धावरले (व्याकुळ झाले) व जणू रोषाने भरलेले शब्द बोलू लागले ॥६॥ प्रत्येक द्वीपाद्वीपातून आम्ही केलेला

पण ऐकून, अनेक नृपांचे समुदाय आले ॥७॥ मोठेमोठे रणधीर देवदानव वीरही मानवरूप घेऊन आले (आहेत) ॥८॥ (समाज = मंत्री शारीरसंरक्षक वर्गे मंडळी)

टीका : चौ. १(१) श्रीहत राजे त्या धनुष्याच्या हाती प्रथम शारीराने शक्ती, बल, पराक्रम इत्यादी हरले, त्यामुळे मनाने ही हार खाली, त्यामुळे जे प्रकाशमान, तेजपुंज होते ते एकदम श्रीहत = तेजोहीन झाले. त्यांची तोंडे व देह फिके पडले. येथे वैवर्ण्य हा अनुभाव प्रेगट झाला आहे. 'श्री' तेजोहत झाला श्री गता। नम्हि मध्यान्ही शशि पाहता ॥' (६।३५।४) हे रावणाचे वर्णन आहे. भरुणारी आकाशात दिसणारा चंद्र जसा दीन, हीन, मलीन दिसतो तसे हे सर्व राजे दिसू लागले, जे कोणी धनुष्याजवळ गेले नव्हते त्यांची सुद्धा तीच दशा झाली; व पुन्हा प्रयत्न करावा असे ज्यांस वाट होते त्यांचे सुद्धा हातपाय पार गळले. शोकडोनी एकाच वेळी उचलून जे हलले सुद्धा नाही ते आपल्याला कसे उचलता येईल असे वाटले - अगदी स्वाभाविक होते. परिणाम असा झाला की कोणीच प्रयत्न करण्यास उठेनात. त्यामुळे जनकराजावर काय परिणाम झाला तो सांगतात.

चौ. ६(१) पाहुनि नृपां जनक घाबरले... रोपे भरले - सगळ्या नृपांची ही दुर्दशा पाहून कोणीच उठत नाहीत असे दिसताच जनकाची निराशा होणे स्वाभाविक आहे. सीतेचे पुढे काय अशी चिंता मनात उभी राहणारच. कारण ते यावेळी जनक आहेत, विदेह नाहीत. अंतरात विदेह आहेत हे पुढल्या चरणात ध्वनित केले आहे. सीतेचे काय होणार, लोक काय म्हणतील, असा जगात अशक्य ठरणारा पण जनकाने कसा केला इत्यादी प्रमाद यांचा विचार मनात येऊन जनक घाबरले. (क) जणुं रोपे भरले शब्द बोलू लागले. भाव हा की हृदयात रोप नाही पण शब्दात भरपूर आहे. कोणीही जनक (कन्या-पिता) अशावेळी क्रोधानेच बोलला असता. या अशा बोलण्यात दोन हेतु मनात आहेत. (१) रागाने अपमानास्पद बोललेले शब्द सहन न होऊन कदाचित क्षात्र रक्त खवळून आल्याने कोणी उठेल व प्रयत्न करील. (२) राम परमात्मा आहेत अशी जनकाची खाली झाली आहे. तेच धनुष्य मोडतील हेनारद वचनाने आधीच ठरल्यासारखे आहे. परंतु खुवीराने ते मोडल्यावर कोणाला असे म्हणण्यास जागा नसाबी की मला संधीच दिली गेली नाही; मी उठणार होतो तोच दशरथकुमार उठले, तेव्हा सीता रामाला देऊ देणार नाही. अशा प्रकारे युद्धाचा प्रसंग येऊ नये म्हणून खाजवून खरूज काढल्यासारखे करीत आहेत व खुंटा हलवून बळकट करीत आहेत. नाटकात सोंग घेतले की तदनुसार वेप, कृती व भाषा पाहिजेच. 'सोंग योग्य किं नर्त नाचर्णे' जनक अनन्तस्त्यागी बहिर्भौगी आहेत हे लक्षात यावे म्हणून कर्वीनी येथे उत्त्रेक्षा केली आहे. हा क्रोध नाटकातला आहे. खरा नव्हे; परंतु नाटकातला क्रोध प्रेक्षकास खराच वाटतो व त्याचा जो परिणाम व्हावयाचा तो होतोच. म्हणूनच जितविकार कोण हे अज्ञजनासच काय झाली व्यक्तीस सुद्धा संगतीला आल्याशिवाय कळणे कठीण असते. अज्ञ लोकाना कळणे अशक्यच असते. जागा कोण झाला आहे हे झोपलेल्या व्यक्तीस कळणे शक्य नाही; व जागा झाला असून झोपेचे सोंग घेतलेला, जागा झालेल्या दुसऱ्यास कळणे कठीण असते.

चौ. ७(१) द्वीपा द्वीपाचे नृपतीगण - द्वीपे यात मुख्य आहेत. जम्बू, प्लक्ष, शाल्यसी, कुश, क्रौंच, शाक व पुष्कर ही सात मुख्य द्वीपे होत. सप्तद्वीपा वसुंधरा. आपण जम्बूद्वीपातील भरत

खंडात राहणारे आहेत. पृथ्वीवरील साती द्विपात हा धनुर्भगाचा पण जाहीर केला होता. कोणालाच निमंत्रणे पाठविली नव्हती हे पुढील चरणावरून ठरते. (क) आले परिसुनि कृत जो मी पण - पण ऐकून आले यावरून वरील अनुमान सत्य ठरते. प्रत्येक द्वीपात नऊ नऊ खंडे आहेत व प्रत्येक खंडात अनेक देश व अनेक राजे; म्हणून नृपतींगण आले असे म्हटले. जम्बूद्वीपातील लोकांपेक्षा उत्तरोत्तर अधिक बलवान लोक असतात. 'सीता स्वयंवरी नृप सगळे। सुभट एक एकाहुनि जमले' (२९२।४) भाव हा की एवढ्या लांबून लांबून आलात ते का नुसते तोंड दाखविण्यासाठी की मुलीचे तोंड पाहण्यासाठी? आपल्या बळाचा अंदाज करता येऊ नये हे आकृत्य आहे. नुसते नर रूपच आले आहेत असे नाही इतर पुष्कळ वीर आहेत. कोण कसे ते ऐका.

चौ. ८(१) देव दानव वीर, रणधीर, महावीर आलेले आहेत, पण ते मनुष्यरूपाने आले आहेत. इतर कोणास ओळखता आले नाहीत तरी जनकाने ओळखले आहेत. येथे जनकाच्या सर्वज्ञतेची थोडी चुणूक पुन्हा दाखवून ठेवली. 'जो शिवशैला सलील उचली। तोहि सभे त्या पराजित बळी' (२९२।८) असा उल्लेख याच सभेविषयी जनकदूतानी केला आहे. यावरून हे मर्म अगदी अल्पावधीत फुटले हे सिद्ध होते. मंदोदरीचे वचन याच अर्थाचे आहे. त्रैलोक्यातील वीर महावीर रणधीर आले असून कोणीही धनुर्भग केला नाही यावरून ठरते की -

हिं. दो. कुओरि मनोहर विजय बळि कीरति अति कमनीय ॥

पावनिहार विरंचि जनु रचेउ न धनु दमनीय ॥ २५१ ॥

म. दो. कुमरि मनोहर जय महा कीर्ति परम कमनीय ॥

मिळविणार जणुं विरंचि न विरची धनु-दमनीय ॥ २५१ ॥

अर्थ : मनोहर राजकुमारी, महाविजय, व अत्यंत वांछनीय सुंदर कीर्ती मिळविणारा, धनुष्याचे दमन करण्यास समर्थ (धनुर्भग करणारा) (असा कोणी वीर) विरंचिने विरचिलाच नाही (असे वाटते) ॥दो. २५१॥

टीका दो. (१) केवळ शिवधनुष भोडण्याने तीन परम दुर्लभ लाभ होणार आहेत. सीतेसारखी परम मनोहर कन्या, जगात कुठे नसेल म्हणून तर तुम्ही सर्व राजे तिच्या लोभाने जगाच्या काना कोपन्यातून इतक्या लांब आलात हा जनकाच्या म्हणण्याचा भाव आहे. म्हणून कुमरि शब्द सर्वप्रथम घातला. (क) आपल्या मुलीचे मनोहरत्व बापाने कसे वर्णन केले अशी अनाठायी शंका काही लोक घेतात पण ती व्यवहारशून्य पुस्तकी किढ्यांची शंका समजणे योग्य आहे. (ख) सप्तद्वीपवती पृथ्वीचा जयच नव्हे तर त्रैलोक्य विजय इतर कोणतेही कष्ट न करता सहज पदरात पडण्यासारखा आहे. व दिगंत अचल कीर्ती मिळणार आहे. कारण रावण बाणासुरास जे करता आले नाही; देवाना जे शक्य झाले नाही; नागांना जे अशक्य झाले ते एका मानवाने केले अशी कीर्ती त्रैलोक्यात सहज दुमदुपण्यासारखी मिळणार असता कोणीही ते महत्कर्म केले नाही यावरून अनुमान काढतात की (ग) 'विरंचि धनुदमनीय न विरचि जणु' धनु-दमनीय = धनुष्याचे दमन करण्यास समर्थ असणारा असा पुरुष सहादेवाने विशेष रचना करून निर्माण केलेला दिसत नाही.

विरचि विरचि न याने सुचविले की साधारण सृष्टीतील देवभानव दानवांना ज्या अर्थी हे करता आले नाही त्याअर्थी कोणी पुरुष विशेष, अलौकिक पुरुषच हे करण्यास पाहिजे. पण तसा कोणी निर्माण केलेला दिसत नाही. 'जो विरंचि रचि सीते सुंदर। तो सुविचारिं रची श्यामल वर' (२२३ १७) असे नगरयुवती म्हणाल्या आहेत. दोघांच्या भावना समान आहेत. (घ) निर्माण केला नाही असे म्हणण्याचे कारण की तसा या आलेल्या सगळ्या नृपतीत व देवदानव-वीरात कोणी असता तर त्याने धनुष्य मोडले असते. असे सामर्थ्य असून या तीन गोष्टीपैकी एकीचीही इच्छा नसलेला येथे येता कशाला?

तुलना - हनुमन्नाटकांतील श्लोक व ते कोणाच्या मुखात आहेत हे पाहिले म्हणजे तुलसी काव्य कला अतुल कशी ते दिसेल. 'आद्वीपात्परतोऽप्यमी नृपतयः सर्वे समध्यागताः ॥ कन्यायाः कलधौतकोमलरुचे: कीर्तेश्च लाभः परः ॥ ना कृष्टं न टकितच नमितं नोत्थापितं स्थानतः ॥ केनापीदमहो महद्दुरिदं निर्बीरमुर्विस्थलम्' (१ १०) हे सर्व राजे सर्व द्वीपातून येऊन एकत्र जमले आहेत; सुंदर धुतलेल्या दाण्यासारखी निर्मळ कन्या व कीर्ती यांचा फार मोठा लाभ आहे. तथापी हे आकृत्य वाटते की कोणी एकाने सुद्धा हे महाधनुष्य ओढले नाही, की टणत्कार केला नाही, की वाकविले नाही, की त्याच्या रथानावरून उचलले नाही, तेव्हा आता हे पृथ्वीतल निर्बीर झाले (हेच खे). असे रामचंद्र लक्ष्मणास म्हणाले आहेत. हे भाषण नाटकातील धीरोदात्त रघुवंशीय क्षत्रिय नायकाच्या मुखात शोभते की निराश होऊन, घाबरून चिढल्यासारखा झालेल्या सीताजनकास शोभते असे सुविचारवंतांनी ठरवावे! हा श्लोक व येथील मागील चार ओळीसह पुढील तीन चौपाचा यांची तुलना करून उत्तमकाव्य, औचित्य, स्वभावोक्ती इत्यादी कशात, श्रेष्ठ आहेत तेही ठरवावे. सगळ्याच पदार्थाची चव वाढणाराने सांगणे बरे नाही. जेवणारानाही काही चाखवण्याची व चव पाहण्याची संधी देणे योग्य वाटते. आता जनक राजा उघड उघड प्रश्नच विचारतील.

हिं. कहाहू काहि यहु लाभु न भावा । काहुं न संकर घाप चढावा ॥१॥

रहउ चढाउब तोरब भाई । तिलु भरि भूमि न सके छडाई ॥२॥

अब जनि कोउ मार्खे भट मानी । वीर विहीन मही मैं जानी ॥३॥

तजहु आस निज निज गृह जाहू । लिखा न विधि बैदेहि विवाहू ॥४॥

म. वदा लाभ हा कुणा न रुद्धला । कुणि शंकर-धनु-गुण न लावला ॥१॥

करणे सज्ज मोडणे राहो । नुद्धलां जमिनीवरून जरा हो ॥२॥

अतां न मद भट-मानी धरणे । वीर-विहीन मही मी जाणे ॥३॥

त्यजा आस जा निज ठावा, हा! । विधि न लिही बैदेहि-विवाहा ॥४॥

अर्थ : कोणीही शंकर चापाला गुण सुद्धा लावला (चढवला) नाही, (तेळा) हा लाभ कोणालाच रुद्धला नाही की कात्य हे सांगा ॥१॥ अहो! सज्ज करणे (दोरी लावणे) व मोडणे तर राहोच पण जमिनीपासून जारासुद्धा कोणी उचलले नाही ॥२॥ मी भट (योद्धा-वीर) असा अभिमान वाटत असेल स्थानी यापुढेतो गर्व धरूनये कारण सर्व पृथ्वी (आता)

वीर विहीन आहे हे मी जाणले ॥३॥ (आता) आशा सोडा व आपापल्या स्थानाला
(घरीं, ठावां) जा कसे! हाय! विधीने वैदेहीच्या नशीबात विवाह लिहिलेलाच नाही ॥४॥

टीका चौ. १(१) बदालाभ हा कुणा न रुचला - भाव हा की हा परम लाभ व्हावा म्हणून तर
तुम्ही सर्व येथे जमलात! हे धनुष्य सुद्धा शंकर, कल्याण करणारे आहे; ते शंकरांचे धनुष्य कोणाचे
अकल्याण कसे करील! धनुष्यभंग केल्याने अकल्याण होईल अशी धास्ती तर नाही वाटली
तुम्हाला? मग का मोडले नाही कोणी ते सांगा पाहू, काही उत्तर मिळाले नाही; सर्वांच्या माना
किंचित खाली झाल्या.दृष्टी अवनीकडे पाहू लागली.

चौ. २(१) करणे सज्य मोडणे राहो - कोणी काही बोलत नाही यावरून हा लाभ सर्वांना
होता, पण धनुष्याला दोरी चढवण्याचे बळ कोणात नाही हे निश्चित ठरले. धनुष्य अकल्याण
करील असेही कोणाचे म्हणणे नाही. बरे असो. दोरी लाउन धनुष्य नाही मोडले तर नाही; पण
नुसते वर उचलले असते तरी बरे वाटले असते; पण आक्षर्य हे की कोणाला तिळभर सुद्धा
उचलता आले नाही! यावरून ठरले की पृथ्वीवरील राजसमाजास इतकेही बळ राहिले नाही!

चौ. ३(१) आता न मद भट-मानी धरणे ... जाणे - मात्र बजाऊन सांगता की इतःपर
आता-अब) मी भट असा आव अभिमानाने कोणी आणू नये. तुमचा सर्वांचा अभिमान, गर्व,
त्या शिवधनुष्याने केळाच चक्काचूर केला आहे. वीरत्वाचा ताठा कोणी धरू नये यापुढे. मला
आता चांगले कळले की आता या पृथ्वीवर कोणी वीर म्हणून राहिला नाही.

चौ. ४(१) त्यजा आस - सीतेच्या प्राप्तीची आशा सोडा, कोणाला जर वाटत असेल की
धनुष्यांग कोणीच न केल्यामुळे पण फुकट गेलाच आहे; तेव्हा आता कन्या कोणाला तरी माळ
घालीलच; तर ही आशा अगदी फोल आहे. तुम्ही आपापल्या घरी जाणे चांगले कारण, येथले
कार्य संपलेच असे दुःखाने म्हणावे लागत आहे. यात तुमचा कोणाचा दोष नाही. (क) विधि न
लिही वैदेहि - विवाहा - वैदेहीचा विवाहच होऊ नये असे ब्रह्मलिखितच असले तर तुम्ही तरी
काय करणार! तिच्या प्रारब्धात विवाहाचा योग नाही असेच म्हटले पाहिजे; म्हणून तर धनुष्यांगाचा
विधि माझ्याकडून ठरविला गेला. तो बदलणे मात्र अशक्य!

(५) रघुवीराने ताटकासुबाहु वध केला; मारीचासारख्या दुदीत, दुर्ज्य राखसाला एका
क्षणात, बोथट बाणाने शंभर योजने दूर उडविला इत्यादी वीर्य पराक्रमांचे ज्ञान जनकास झालेले
असता, 'वीर विहीन मही' झाली आहे असे रामचंद्रांच्या तोंडावर कसे म्हटले? परशुरामाचे
वीरत्व तर विश्वविश्रुतच आहे. परशुराम येथे नसले तरी महीवर आहेतच; मग असे का म्हटले?
याचे कारण 'कदति शब्द जणुं रोपे भरले' (२५१।६) याच्या टीकेत सविस्तर स्पष्ट केले आहे.
'सहित विदेह बिलोकिति राणी। शिशुसम कशी प्रीति कुणिवानी' (२४२।३) हे जरी खेरे असले
तरी ज्यानी कपटवेपात असलेल्या देवदानवाना ओळखले आहेत त्यांना राम प्रभू आहेत याचे
विस्मरण झाले आहे असे मानण्यास ही बुद्धी तयार होत नाही. जेथे 'धर्मशील हरिभक्त शहाणे'
अशा सामान्य साधुभूपंनी प्रभूला ओळखून 'करुनि भूपमद चूर राम सितेला पर्णितिल' (२४५)
असे स्पष्ट सांगितले. तेथे जनकास विस्मृति झाली असे या मनाला मानवत नाही. जनक बोलत

आहेत ते दिसण्यात पश्चात्तापदग्रथ, चिहून गेलेल्या कन्या पित्याला अगदी उत्तम शोभेल अशी स्वभावोत्ती आहे. जनक जाणून बुजून घोलत आहेत. त्यांस पके माहीत आहे की 'वदति अबद्ध हृदयिं रस-भरती। जनमन जाणुन राम रीझती॥ प्रभु मनि राहि न चूक कृतीची। स्परती शतदां स्थिती हृदीची॥' (१।२९।४-५).

- हिं. सुकृतु जाइ जर्ज पनु परिहरऊँ। कुओरे कुआरि रहउ का करऊँ॥५॥
 जर्ज जनतेउ बिनु भट भुवि भाई॥ तौ पनु करि होतेउ न हैंसाई॥६॥
 जनकवचन सुनि सब नर नारी। देखि जानकिहि भए दुखारी॥७॥
 मार्जे लखनु कुटिल भई भाऊहें। रदपट फरकत नयन रिसौहें॥८॥
- म. सुकृत-हानि जर पणास परिहरूं। राहो कुमरि कुंवारि काय करूं॥५॥
 भट-विहीन जर मही जाणतों। पण करून न उपहास पावतों॥६॥
 जनकवचन परिसुन नरनारी। बघुन जानकिस, विषष्णा भारी॥७॥
 रोष लक्ष्मणा भुकुटी चढती। नेत्र रुषारुण ओठ फडकती॥८॥

अर्थ : पणाचा त्याग करावा तर (सर्व) सुकृताचा नाश होईल महणून मुलगी कुंवारी राहणार असेल तर राहो, त्याला मी तरी काय करू॥५॥ मही भटविहीन आहे हे जर (मला पूर्वीच) कळले असते तर हा पण करून हास्यास्पद उपहासपात्र झालो नसतो॥६॥ जनकाचे हे भाषण ऐकून नर नारीनी जानकीकडे पाहिले व त्यांना फार विषाद वाटला (दुःख झाले)॥७॥ लक्ष्मणाला रोष आला. त्यांच्या भिवया चढल्या; डोळे रागाने लाल झाले व ओठ (रदपट) थरथरू लागले (कंप पावू लागले)॥८॥

टीका चौ. ५(१) सुकृत हानिजर पणास परिहरू... काय करू - पणाचा परित्याग करणे हा एक च वैदेहीचा विवाहाचा मार्ग मोकळा आहे. परंतु पणाचा त्याग म्हणजेच प्रतिज्ञाभंग, म्हणजेच सत्याचा, धर्माचा, सुकृताचा खून व असत्याची चलती! व 'नहिं असत्य सम पातक पुंजा। गिरिसम होती कोटि किं गुंजा। सत्यमूल सब सुकृत शोभती। वेदपुराणि विदित मनु वदती॥' (२।२८।५-६). सत्य पालन न करणे, वचनभंग, प्रतिज्ञाभंग करणे, म्हणजे सुकृत रूपी विशालवृक्षाचे मूळ तोङून टाकणे आहे. (२।३०।७व २।१५।३-४।५ पहा). (क) याचा परिणाम मुलगी अविवाहित राहणार हे स्पष्ट आहे. परंतु मुलगी अविवाहित ठेवावी लागेल या भ्रमाने, मुलीच्या व तदंगभूत स्वतःच्या व कुटुंबाच्या सुखाच्या लोभाने प्रतिज्ञाभंग करणे म्हणजे धर्मनाश, सर्वनाश व आत्मघात करण्यासारखे आहे. एवढे मोठे संकट, एवढी मोठी ऐहिक सुखाची हानि सोसण्यास तयार होऊन प्रतिज्ञापालन करण्यातच धर्मशीलतेची किंमत राहिली. राजाच वचनभंग करू लागला तर प्रजा काय करील हे आज शब्दांनी सांगण्याची आवश्यकता नाही. वचन-पालनासाठी केवढा त्याग! याचेच नांव राजा! मोठ्यांनी, प्रतिष्ठितांनी मोठा त्याग केला तरच लहान लहानसा त्याग तरी करू शकतील. पण कलीची विपरीत करणी अशी की आज लहानानी मोठा त्याग करावा अशी अपेक्षा मोठ्यांची व मोठ्यांनी त्यावर मजा मारून आपला मोठेपणा, प्रतिष्ठा, माहात्म्य वाढवावे! असो.

जनकराजाची भाषा पश्चात्तापदाध हृदयाची आहे; ते सर्व दोष आपल्यावरच घेत आहेत. याचेच नाव पश्चात्ताप, सतीचरितात खन्या पश्चात्तापाचे सुंदर चित्र रेखाटले आहे.

चौ. ६(१) भटविहीन जर मही जाणतो... पावतो - सुचवितात की माझा अंदाज चुकला त्यामुळे जगात माझे हसे होणार हे उघड आहे; पण धर्मपालनासाठी लोकांचा उपहास सहन करावा लागला तरी करणे कर्तव्य आहे; धर्म नित्य आहे, उपहास अनित्य आहे. माझा अंदाज चुकावा व मुलीला अविवाहित राहणे भाग पडावे हा आभज्या दोघांच्या प्रारब्धाचा भोग आहे. (क) येथे घ्वनित केले की तुमचा सर्व भूपांचा जसा उपहास झाला व होणार तसा माझाही होणार. तुमचा उपहास करविण्यासाठी मी हा पण केला असे म्हणण्यास मात्र जागा नाही. या पश्चात्तापाच्या वचनाना उद्देशूनच पुढे विश्वामित्र म्हणतात की 'उठा राम भंगा भवचापा। वारा तात जनक-परितापा ॥' (२५४।६) जनकाच्या या भाषणात्रा कोणवर काय परिणाम झाला पहा -

चौ. ७(१) नरनारी । बघुन जानकिस विषयाण भारी - राजे लोकांना बोलण्यास तोङ्डच राहिले नाही. सर्व राजे अयशस्वी झाले याचेही लोकांस वाईट वाटण्याचे काऱण नाही. या बाबतीत लोकांच्या मनासारखेच घडले आहे; पण राम किंवा लक्ष्मण उठले नाहीत, स्वस्थ बसून राहिले आहेत हे पाहून व राजाचा निश्चय ऐकून मात्र पुरनरनारीना विशेषत: जानकीकडे पाहून फार वाईट वाटले. अशी त्रिभुवन सुंदर, सकल गुणखाणी आमची जानकी अविवाहित राहणा! तिला किती दुःख होणार! या कल्पनेनेच त्यांना फार दुःख झाले; मग सीतेला काय वाटले असेल याची कल्पना कोणासही करता येणे शक्य नसल्याने कवीमी पण वर्णन केले नाही.

वि.ल.ठे. - एवढे सगळे झाले, जनकाच्या शब्दानी अपमान केला गेला तरी राम धनुष्यभंग करण्यास का उठले नाहीत! पौर्णिमेच्या चंद्राला पाहून सीताप्रेमवश झालेले राम ते हेच का? प्रेमवेदा झालेला व अंगात शक्ती असलेला कोणी महाकार असे अपमानाचे शब्द शांत, निर्विकार मनाने ऐकून घेर्ईल का? तो एवढा वेळ खरच बसू शकेल का? काय वेढा कसा वागतो अशा वेळी ते नारदमोहाने दाखविले आहे. या गोष्टीचा वाचकानी विचार करावा आणि सांगावे की शृंगारयुद्धात रामाचा जग झाला की कामाचा! (क) रामधनुभींग करण्यास न उठण्याचे कारण आधीच सांगितलेले स्मरत असेलच, राम धनुभींगासाठी रंगभूमीत आले नसून चापमखशाला पाहण्यासाठी आलेले आहेत. मग मुनिवृद्दसमेत कृपाले कृत गमना बंधु धनुमखशाले' (२४०।४) 'कुलिशाहुनिहि कठोर अति कोमल कुसुमाहून ॥ रामचित्त की खगेश्वर! कोणा येई कळून' (७।१९) राम कामी नाहीत, प्रेमवेदे झालेले नाहीत व सीतेने त्यांना जिंकलेले नसून त्यांनी सीतेला जिंकली आहे हे पुढे पदोपदी दिसणार आहे. (ख) जनकाचे भाषण ऐकून हा रामचंद्रांचा व रघुवंशाचा उघड उघड उपमर्द केला असे वाटू न रामसेवामय जीवित असलेल्या रामसेवामूर्ती लक्ष्मणाची काय स्थिती झाली पहा.

चौ. ८(१) रोप लक्ष्मणा भृकुटी चढती ... फडकती - भिवया चढणे, डोळे लालहोणे, व ओढ थरथर कापणे ही तिन्ही क्रोधाची लक्षणे आहेत. 'अरुण नवन, भृकुटी कुटिल निरखिति नृपा सरोष ॥ मत्त गजगणां बघुनि जणुं हरिशावक साटोप' (२६७) असे पुढे लक्ष्मणाचेच वर्णन आहे.

येथे राजेलोकांकडे बघणे नाही, कारण त्यांनी अपमान केला नाही. अपमान केला आहे जनकाने, पण त्यांच्याकडे क्रोधाने पाहणे विश्वामित्रांस व प्रभूला रुचणार नाही, म्हणून ढोक्यातून क्रोधाचा वर्पाव करता येईना. या झालेल्या कोंडमाळ्यामुळे ओढ थरथरू लागले. मनात काही पुटपुटलेही असतील; पण असा क्रोध आवरणार किती वेळ!

हि. दो. कहि न सकत रघुवीर डर लगे वचन जनु बाण ॥
नाई रामपद-कमल सिर बोले गिरा प्रमाण ॥२५२॥

म. दो. बदु न शकति रघुवीर भय लागति वय जणु बाण ॥
नमुनि रामपद-कमलिं शिर बदले गिरा प्रमाण ॥२५२॥

अर्थ : (ते जनकाचे) शब्द जणू बाणांसारखे लागले, पण रघुवीराच्या थाकामुळे (जनकास) काही बोलता येणे अशक्य झाले. (तेव्हा) रामपदकमलांना नमन करून प्रमाणभूत वचन (लक्ष्मण) बोलले । (दो. २५२) ॥

टीका दो. (१) रघुवीर भय रामपद कमल - यातील रघुवीर व राम हा शब्दभेद हे दाखवितो की रघुपती वीर आहेत, वीरांचा अपमान केला गेला आहे असे असता ते काही बोलत नाहीत, मग आपण कसे बोलावे अशी भीती वाटत आहे. ते विद्यावीर, धर्मवीरही आहेत. ते बोलत नाहीत याला काही धार्मिक कारण असेल व ते त्यांस विद्यावीर असल्यामुळे कल्ले असेल. नाहीतर असला अपमान सहन करणारे ते नाहीत. कारण ते रघुवंशातील श्रेष्ठ वीर आहेत. राम का म्हटले ते पुढे पाहू, फार गोड भाव आहे (क) लागति वच जणु बाण' वाबाण लागले किंवा शब्द बाणासारखे लागले असे रूपक किंवा उपमा अलंकार न करता जणु घालून उत्प्रेक्षा करण्यात गूढ भाव आहे. बाण सोडल्याशिवाय जात नाहीत, सरळ जातात म्हणून त्यांस अजिम्हग (सरळ जाणारे) असे म्हणतात. जनकराजा काही नवशिके धनुर्धारी नव्हते की त्यांनी एकास सोडलेले बाण दुसऱ्यास लागतील. भाव हा की जनकाचे भापण रामलक्ष्मणास उद्देशून नव्हतेच. हे शब्दशः सिद्ध होते. 'द्वीपाद्वीपाचे नृपतीगण । आले परिसुनि कृत जो मी पण' जनकाने केलेला पण ऐकून आलेल्या नृपती गणांना व मनुजरूपाने आलेल्या देव दानव वीरांना उद्देशून जनकाचे भापण होते. रामलक्ष्मण पण ऐकून आलेले नाहीत; त्यांना बोलावले गेले आहेत; व ते सुद्धा विश्वामित्रांनी चला म्हटले म्हणून 'चला वदति मुनि निमंत्रण जनके प्रेपित तात!' (२३९) आले ते पणासाठी धनुभैग करण्याच्या हेतूने - आले नसून धनुर्मखशाळा पाहण्यासाठी आले. म्हणून जनकाच्या भापणाशी यांचा संबंधच येत नाही. शिवाय हे नृपती नाहीत, देव नाहीत, की दानव नाहीत. यावरून सांगावे की ते वचन बाण रामलक्ष्मणांना मारले होते का? मुळीच नाही; असे म्हणावे लागेल. असे आहे म्हणून 'जणु' शब्द घालून जनकाचे निर्दोषत्व सिद्ध केले. 'वीर विहीन मही मी जाणे' हे वाक्य रामलक्ष्मणांना लागू आहे असे म्हणता येत नाही. कारण १४ वर्षांच्या राजपुत्रांकडून वीरतेची अपेक्षाच नसते. हे रंगभूमीत शिरल्यावर जनकपुरनरनारीना किंवा जनकाच्या कुटुंबातील कोणाल्याही ते वीर दिसले वाटले नाहीत. जनकाने सुद्धा पृथ्वीवरील भूपात यांची गणना केलेली नाही. असे होते म्हणूनच विश्वामित्र सुद्धा काही बोलले नाहीत. रामचंद्रही बोलले नाही. लक्ष्मणाने

गैरसमजाने जनक भाषण दोघांकडे लावले. एकावर आण सोडले जात असता दुसरा कोणी न कळत समोर गेला तर ते आण त्याला लागणारच. व ते तीव्र असले किंवा त्याच्या अंगावर चिलखत वगैरे नसले तर ते हुदयात शिरून सलणार व असहा वेदना होणारच अशा वेदना होऊ लागल्यावर लहान मातृप्रेमी, मातृभक्त मुलगा कोणाजवळ जाणार? रागावेल असे नकी वाटत असले तरी तो जाणार आईजवळच. म्हणून म्हणतात -

(२) रामपदकमर्ली शिर नमुनि बदले - कमल शीतल, प्रसन्नता, वाढविणारे असते व राम = रमविणारे खात्री आहे की माझ्या सर्व वेदना शमन करून, शीतल करून माझ्या चित्ताला ते रमवितील. लक्षणाची भावना अशी आहे - 'प्रभू स्नेहिं शिशु मी प्रतिपालित ॥...गुरु पितृ माय न कुणि मज ठावे' (२।७२।३-४). लक्षण आपल्याला राममातेचा शिशु मानतात. लक्षणाने ही आपली भावना अक्षरशः कृतीत उत्तरविलेली पदोपदीं दिसते. (क) प्रमाण = प्रमाणभूत, सत्य, गिरा = वाणी, भाषण.

हिं. रघुवंसिन्ह महुं जहं कोउ होई । तेहिं समाज अस कहइ न कोई ॥१॥
 कही जनक जसि अनुचित वानी । बिघ्यान रघुकुल मनि जानी ॥२॥
 सुनहु भानुकुल पंकज भानू । कहऊं सुभाऊ न कफु अभिमानू ॥३॥
 जाँ तुम्हारि अनुसासन पावीं । कंदुक इव ब्रह्मांड उठावीं ॥४॥
 म. जिथे असेल कुणी रघुवंशी । त्या समाजिं कुणि असे न भाषी ॥१॥
 जनक जसे वद्य अनुचित वदले । जाणुनि रघुकुलमणि बसलेले ॥२॥
 पहा! भानुकुल-पंकज- भानू । वदें स्वभाव न लव अभिमानू ॥३॥
 जर आज्ञा आपली पावतो । कंदुकसे ब्रह्मांड उठवतो ॥४॥

अर्थ : जिथे रघुवंशातील कोणी (पुरुष, व्यक्ति) असेल त्या समाजात असे कोणीही बोलणार नाही - जसे जनक, रघुकुलमणि येथे बसलेले आहेत हे जाणून सुद्धा अनुचित वद्यन बोलले ॥१-२॥ भानुकुलरूपी कमलास प्रफुल्ल करणाऱ्या भानू! हे पहा (ऐका) की मी लवमात्र अभिमानाने बोलत नसून स्वभाव सांगतो ॥३॥ आपली परवानगी जर यिलेल तर मी सर्व ब्रह्मांड (सुद्धा) चैदूसारखे उचलतो ॥४॥

टीका चौ. १-२(१) रंगभूमीत प्राण भरला - मागल्या दोहातच रंगभूमीतील चाणाक्ष प्रेक्षकांचे लक्ष रागाने लालबुंद झालेल्या, भिवया चढलेल्या व ओठ थरथणाऱ्या लक्षणाकडे जाऊन, जनकाच्या भाषणाने खिन्ह दुःखी, शोक चिंतातुर झालेल्या, करुणा रसाच्या प्रवाहात पडलेल्या अंतकरणाच्या भावनात एकदम पालट पडला असेल. विद्युद्वेगाने सर्वांचे नेत्र लक्षणाकडे वळले असतील. सर्व पुरजन वारंवार सीतेकडे व श्यामलगौर कुमाराकडे पहात मनात म्हणत असतील की पंचपकान्नांचे निर्दोष, पवित्र, ताट पुढे वाढलेले दिसत असता, कित्येक दिवस उपाशी राहिलेल्या भुकेल्याने त्याला स्पर्श सुद्धा करावयाचा नाही, करून द्यावयाचा नाही ही कोठली रीत, व हे कोठले शाहाणपणा! याला काय म्हणावे हेच कळत नाही. सर्वत्र निराशेने शोक

दुःखांचा अंधार पसरला आहे, कोणास काही सुचत नाही सर्वत्र स्मशानशांतता पसरली आहे अशावेळी रंगभूमीत एकाएकी झालेला हा पालट किती नयनप्रलोभक, चित्ताकर्पक आहे. सर्वांच्या चित्ताता अत्यंत उत्सुक करून, पुढे आता काय होणार? हे छोटे कुमार इतके गरम का झाले इत्यादी विचार येऊन खिन्ह झालेली हृदये खडवडली असतील; करुणारसाचा रंग उडून जाऊन साक्षात् वीर रसातून प्रगट होऊ पाहणारा रौद्र रस सर्वांच्या अंगावर शाहरे आणण्यास कारण झाला असेल तोच मेघांची मधुर गर्जना होऊ लागली व सर्वांचे कान टबकारले (क) लक्षणाच्या मुखातील या दहा ओळी व त्यापूर्वीच्या दोन ओळी (दो. २५२) मिळून हे बारा ओळींचे काब्य म्हणजे तुलसीदासांच्या नाट्यमहाकाब्य कलेने वाजविलेला विश्वकर्णाकर्पक दुर्दुभिधोप आहे. लक्षणाच्या वीर्य, शौर्य, निर्भयता, नम्रता, स्पष्टवक्तेपणा, आत्मविश्वास, कुळाभिमान, बंधुप्रेम, अनन्यनिष्ठा इत्यादी अलौकिक सद्गुणांच्या ढंक्याचा घडघडाट आहे. येथे नुसती चुणुक दाखविली जात आहे. भृगुपतिवायुद्धात तौऱ्डात योटे घालण्याची वेळ येईल, व तिसरा प्रसंग चित्रकूटावर भरतागमनाच्या पूर्वी.

(ख) धूव बालक असल्याने आईकडे रडत गेला व हे कुमार असल्याने हृदयात लागलेला याण आईला दाखविण्यासाठी रामाईजवळ जाऊन आपल्या हृदयात होत असलेल्या वेदना तिच्या कानावर घालून, तिच्या परवानगीने स्वकुळाच्या व विशेषतः रघुवीराच्या अपमानाने झालेला दाह, स्वतःच्या तेजाने शांत करण्याच्या इच्छेने, आईच्या पायांपाशी एकान्तात बसून उच्चारलेल्या या दहा पंती आहेत. जणू रामाई एकटीच शांत गंभीर, धीर, प्रसन्न वृत्तीत एकान्तात घरी बसली आहे. इतर कोणीही आजूबाजूस नाही अशा स्थितीत तेजस्वी, रणधीर स्वाभिमानी अनन्य मातृभक्त पुत्राने जाऊन गान्हाणे कानावर घालावे तसे लक्षण करीत आहेत. यात लक्षणांच्या चित्ताची कमालीची एकाग्रता व हृदयदाहाची आच सहज दिसून येत आहे. आता चौपाईकडे वळू -

(२) जिथे असेल कुणी रघुवंशी - रघुवंशाचा अपमान झाला ही पहिली गोष्ट बोचली; स्वतःच्या विषयी लक्षणास काहीच वाटले नाही (क) कुणी - कोणी, वाटेल तो एखादा रघुवंशातील माणूस एका रघुवंशी व्यक्तिचा सन्मान किती करतो व रघुवंशाचा, दरारा जगात किती होता हे येथे कवीनी सहज घ्यनित केले. मोठा माणूस वीरच पाहिजे असे नाही लहान बालक का असेना. कारण त्या एका लहान मुलाचाही अपमान म्हणजे सर्व रघुवंशाचा पूर्वी झालेल्या महावीर, विश्वप्रतापी, विश्वविश्रृत सर्व थोर विभूतीचा अपमान आहे. अपमान सहन करणे हा संन्याशांचा धर्म आहे. क्षत्रिय वीरांचा, राज्यकर्त्त्वाचा, धर्मसंरक्षकांचा व राष्ट्रसंवर्धक राष्ट्रपालकांचा नाही... 'क्षमा शत्रौच मित्रेच यतीनामेव भूपणम्। अपराधिषु सत्त्वेषु नृपाणां सैव दूषणम्' (सुभापित) (ख) अपमानाची, अन्वायाची चीड येण्यास अंगात बल, चित्तात कर्तव्य निष्ठा आणि मनात व मानसात तेज असावे लागते! ते ब्रह्मचार्यादि यमनियमांच्या पालना सह केलेल्या धर्माचरणाशिवाय येत नाही. व्यक्ती स्वार्थ, लोभ, द्वेष, मत्सर इत्यादीनी येत नाहीत. भाव हा की मूर्ख, अज्ञानी लोक किंवा रघुवंशाला शत्रु मानणारे सुद्धा बोलणार नाहीत. येथे बाल स्वभावाचे सहजस्वभावचित्र आहे. कोण बोलले, काय बोलले वगैरे न सांगता मुले मातेजवळ असेच सांगत असतात. जी भेकड,

कर्तृत्वशून्य निष्पजणारी असतात ती रडत जातात; व जी तेजस्वी, निर्भय, वीर, सिंह उपजणारी असतात ती अशीच सगळे लालबुंद होऊन ओठ, हात, थरथरत जवळ जाऊन, नमस्कार करून सर्व कानावर घालून परवानगी मागत असतात.

(घ) लक्ष्मण जनकास काहीच बोलले नाहीत, बोलत नाहीत; जनक तेथेच आहेत हे लक्ष्मणाच्या गांवीही नाही. यात सुद्धा मनोनिग्रह, इंद्रिय संयम, सेवक धर्माचे पालन व चित्ताची एकाग्रता इत्यादी अलौकिक गुण दिसतात. ही गोष्ट सोपी नाही. इतका क्रोध आलेला असता, गुन्हेगार समोर असतो, गुन्हेगाराला यथायोग्य शासन करण्याचे भरपूर सामर्थ्य असता तिकडे ढुळून सुद्धा न पाहणे फारच कठीण आहे. चांगल्या संयमी संन्याशांना सुद्धा साधेल की नाही याची शंका आहे! एवढे झाल्यावर आईने जसे विचारावे की बाळा! झालं तरी काय? कोण बोललं, कोणाला बोललं! तू एवढा रागावलास का? आणि नंतर अशा पुत्राने सांगावे तसे सांगतात.

चौ. २(१) जनक जसे वच अनुचित वदले – येथे बोलण्यात मात्र क्रोधाचे, तिरस्काराचे जरासुद्धा चिन्ह नाही. हे सुद्धा परम दुर्लभ आहे. हृवदाचा क्रोधाने भडका उडाला असता, सर्व शारीरातील रक्त सळसळत असता, आईजवळ सुद्धा, शांतपणा राखणे अत्यंत कठीण आहे. अनन्य-मेव, निष्ठा व अलौकिक नग्रता या शिवाय हे साधणार नाही जनकाविषयी सुद्धा एक वचन वापरले नाही. मात्र नुसते जनक म्हटले; राजा, नृप इत्यादी म्हटले नाही. भाव हा की एवढे विदेह, प्रसिद्ध झानी, नीतीमान! पण त्यातले कांही लक्षण नाही. एखाद्या मुलीच्या अडाणी आपाने अविचाराने, प्रेमाच्या व क्रोधाच्या भरात अंध होऊन सभेत कोण आहेत याचा विचार न करता बोलावे तसे बोलले. कोणीही तसले भाषण केले नसते. रघुवंशी हजर नसता तरीही ते अयोग्यच ठरले असते; येथे तर –

(२) रघुकुलमणि बसलेले – आपण स्वतः बसलेले आहात. तुम्ही कांही फासकट फुसकट पोर नाही रघुवंशातले! आपण रघुकुलमणि आहात. बरे हे जनकास माहीत नव्हते असे नाही. रघुवंशी कुमार येथे बसले आहेत व त्यात रघुकुलमणी आहेत हे चांगले विश्वसनीय रीत्या आपमुखाने कळलेले आहे. ‘हे रघुकुलमणि दशरथ - आत्मज’ (२।६।८) असे विश्वामित्रांनी जनकास आमराईतच सांगितले आहे. तेथे ‘रघुकुलमणी’ दशरथांस म्हटले असले तरी लक्ष्मण रामासच माता पिता इ. सर्व भानीत असल्यामुळे त्यांनी त्यावेळीच आपल्या भावनेप्रमाणे रघुवीराकडे लावला हे योग्यच झाले. लक्ष्मणाच्या स्वामिनिहेचे किती उदात्त, रमणीय व मधुर चित्र येथे रेखाटले आहे! (क) आता भात्र लक्ष्मणाचे उसळणारे ताजे भरपूर तप्त रक्त त्यांना माधुर्यातून ओजात ओढून आणते व एखाद्या प्रेमळ लडिबाळ मुलाने आपल्या आईचा झालेला अपमान भरून काढण्याचा विचार मनात आणून जसे बोलावे तसे वीरोचित भाषण करण्यास लक्ष्मण प्रारंभ करतात. वीरसातून ते नकळत रौद्र रसात प्रवेश करतील. सहज वीरसधारी सेवकाचे व पुत्राचे तसेच होणार. मातापितरांचा निष्करण केलेला व डोळ्यांनी पाहिलेला किंवा कानांनी ऐकलेला अपमान ज्या मुलाचे रक्त उसळू शकत नाही तो मुलगा जगात जगण्याला नालायक आहे असे समजावे.

चौ. ३(१) पहा भानुकुल पंकजभानू – हे लक्ष्मणाचे वचन किती प्रमाणभूत आहे पहा भृगपति (परशुरामा) चा गर्व ज्वर लक्ष्मण व राम या दोन आश्चिनकुमारांनी साफ उतरविल्यावर ते महणतात ‘जय रघुवंश-वनज वन भानू’ (२८५।१) लक्ष्मणाचे शब्द अधिक ओजस्वी आहेत इतकेच. कोणी सूर्य, अग्री इत्यादींना साक्ष ठेऊन प्रतिज्ञा करीत असतात; पण लक्ष्मणाला दुसरे देव देवता माहीतच नसल्याने ते भानुकुलपंकजभानूला साक्षी ठेऊन आता उघड उघड प्रतिज्ञा करीत आहेत. (क) पहा = घ्यान देणे (वैशा. म. हिं-कोप) यावरून हे ठरते की रामचंद्र लक्ष्मणाचे भाषण ऐकल्या न ऐकल्यासारखे करीत आहेत. या एकाच वाक्याने रंगभूमीतील अंधार पार गडप झाला असेल; सर्व लोक लक्ष्मणाकडे बघत कान टवकारून राहिले असतील. व जनक तर आश्चर्यने थक्कच झाले असतील. (ख) भानुकुल पंकज भानू’ महणण्याचे कारण की जनकाच्या भाषणाने भानुकुल कमलाना माना खाली घालण्याची पाळी येऊ न देणे आपल्या हाती आहे. सर्व पूर्वज अप्रसन्न झाले असतील व महणत असतील की असा हा प्रतापभास्कर तेथे असताना तो प्रगट का झाला नाही? तेब्हा आपण उठावे व भानुकुलवीरांचा झालेला अपमान भरून काढून पूर्वजाना प्रफुल्लित करावे. आपली इच्छा नसेल व क्षुद्रकार्य आहे असे वाटत असेल तर काय? याचे उत्तर पुढील चौपाईत देतील. आपण उठत नाही व काय करावे ते मलाही सांगत नाही, त्यामुळे आपण विचारले नाही तरी माझा स्वभाव मला स्वस्थ बसू देत नाही. (वर्दं स्वभाव) महणून मी कांही बोलणार आहे ते माझे सहज बोलणे आहे हे आपण जाणतांच. अप्रीत इंधन व तूप ओतले की भऱ्हभऱ्ह, फऱ्हफऱ्ह तऱ्हतऱ्ह करणे त्याचा स्वभाव आहे. तो अभिमानाने तसे करतो असे आपण मानणार नाहीच. माझा स्वतःचा अपमान वाटेल तितका कोणी केला तरी मला काही वाटणार नाही; पण स्वामीचा अपमान रघुवंशातील पुरुषाला सहन करवतच नाही त्याला मी तरी काय करणार. मग, तुझी इच्छा तरी काय आहे; तुझा रघुवंशीसेवक स्वभाव काय कर महणून सांगतो तुला? असे जणू रामचंद्रांनी विचारले; त्यांचेच उत्तर सेवक धर्मानुकूल पद्धतीने लक्ष्मण देतात.

चौ. ४(१) जर आज्ञा आपली पावतो – उठवतो – एवढा मोठा क्रोधबंबाळ झाला असता किती मोठी तयारी! आज्ञा = अनुज्ञा मिळाली तर काय ते करणार; न मिळाली तर काही न करता स्वस्थ बसून सर्व हृदयदाह सहन करणार व तो सुद्धा सुखाने. केवळ स्वामीभानाचे ते बालणे असते तर ही गोष्ट शक्य झाली असती काय? केवळ मनोजय व केवळ परमाकृत्यकारक इंद्रिय निय्रह! सेवक धर्माचे ज्वलंत प्रतीक यापेक्षा दुसरे कुठे पहावे. स्वामीच्या सुखात सुख व स्वामीच्या दुःखात ते दूर करण्याचा प्रयत्न प्राण पणाला लावून करणे हा लक्ष्मणाच्या आचारविचार नौकेचा धूळखाता, होकायंत्र आहे. (क) कंदुकसे ब्रह्मांड उठवतो – कंदुक = चेंडू, मुलगा आईजवळ बोलत आहे हे ध्यानात असावे म्हणजे चेंडूची उपमा येथे का आली हे कळेल. (ल.ठे.) हा लक्ष्मण शेपशायी नारायणाचा अवतार आहे हे पुढे २६०।१० वरून ठरते (टी.प) (ख) मोठा चेंडू जमिनीपासून वर उचलण्यास १४ वर्षांच्या मुलाला कष्ट कसले! उलट तो त्याचा खेळ असतो. तसेच ब्रह्मांड सुद्धा खेळत खेळत उचलीन, मग या हर कोणदण्डाची किमत ती काय? आता जनकाच्या प्रत्येक आक्षेपाचे उत्तर दिले जात आहे. ‘नुचला जमिनीवरून जरा हो!’ (२५२।२)

याचे हे उत्तर आहे. धनुष्य उचलणे, दोरी लावणे व मोडणे या तीन पायऱ्या आहेत. उत्तर पुढील चौपायात आहे.

- किं. काचे घट जिमि डार्तीं कोरी। सकडं मेरु मूलक जिमि तोरी ॥५॥
 तव प्रताप महिमा भगवाना। को षापुरो पिनाक पुराना ॥६॥
 नाथ जानि अस आयसु होऊ। कौतुकु कर्ती विलोकिअ सोऊ ॥७॥
 कमल नाल जिमि चाप चढावीं। जोजन सत प्रमान लै धावीं ॥८॥
- म. कच्चा घटसें टाकिन फोडून। मेरु मुक्यासम देइन मोडून ॥५॥
 भगवान्! प्रताप महिमा तव तर। कोण विचारं पिनाक जर्जर ॥६॥
 म्हणून नाथ! मज आज्ञा देणै। कौतुक करतो सुखे पाहणे ॥७॥
 कमलनालसम सज्ज शरासन। घेउन धावुं सत्य शत योजन ॥८॥

अर्थ : (सर्व ब्रह्मांड) कच्चा मळक्यासारखे फोडून टाकिन; (फार काय) मेरु पर्वताला मुक्यासारखा मोडून देईन (तुकडे तुमच्या हातात) ॥५॥ पण भगवंता (भगवान) हा तर आपल्या प्रतापाचाच महिमा, (मग) हे जुने जर्जर झालेले हे पिनाक (शिवधनुष्य) ते कोण ॥६॥ (म्हणून) नाथ! हे जाणून मला आज्ञा धावी व मी एक मजा करतो ती पहावी ॥७॥ कमलाच्या देठासारखी त्या धनुष्याला दोरी लाऊन घेऊन शंभर योजने दूरपर्यंत धावत जातो ॥८॥

टीका चौ. ५(१) मागील चौपाईत ब्रह्मांडाला चेंडू महाले, कारण तेथे उचलण्याचा वर उठवण्याचा दृष्टान्त पाहिजे होता. चेंडू आतून पोकळ असला तरी त्याच्या सहज ठिकऱ्या करता येत नाहीत. ती खेळाची वस्तु आहे इतकेच. (क) कच्चा घटसे टाकिन फोडून येथे न भाजलेले मातीचे मळके दृष्टान्ताला घेतले, मळके वाटोळे ब्रह्मांड वाटोळेच, कच्चे मळके फोडणे त्याचे पीठ करणे अगदी सोपे २।२॥ वर्पाचे निःशक्त बालक ते सहज एकामुठीने करू शकेल. भाजलेले मळके फोडणे तितके सोपे नाही. येथे धनुष्य मोडण्यावर कटाक्ष आहे. भाव हा की कच्चे मळके फोडून त्याचे पीठ, माती करणे जसे जितके सोपे तसे ब्रह्मांडाचे पीठ करणे मला अगदी खेळ वाटेल. ब्रह्मांडातील या एका मृत्युलोकात असलेले हे धनुष्य या पृथ्वीसह पीठ करणे माझ्या हातचा मळ आहे. हे दोन्ही दृष्टान्त वाटोळ्या पदार्थाचे झाले. त्यांना दोरी लावण्याची भापाच बोलता येणार नाही म्हणून आणखी एक दृष्टान्त देतात.

(२) मेरु मुक्यासम देइन मोडून - मुळा (भाजी करतात तो) मोडावण्याचा असला तर दोन्ही टोके दोन हातात धरून वाकवला म्हणजे मोडतो. धनुष्याला दोरी लावताना त्याची एक कोटि (टोक) पायाखाली दाबून एका हाताने दुसरे टोक खाली वाकवून दुसऱ्या हाताने दोरी चढवता लावता येते. कोणी दोन हातानी दोन टोके वाकवून युक्तीने दोरी लावतील. येथे दोरी लावण्याची अट जनकाच्या पणात नाही. फक्त ते मोडण्याची आहे; एखादे धनुष्य वाकवतानाच मोडून जाईल. मेरु पर्वत मुक्यासारखा दोन हातानी वाकवून त्याचे तुकडे करून देईन असे सांगितले. सुचविले की मेरु पर्वत वाकवून मुक्यासारखा जो मोडू शकेल त्याला धनुष्य वाकवून दोरी लावणे किंवा ते

मोङणे हा पोरखेळ आहे. (क) मडके पोकळ तसे शिवधनुष्य कुजून पोकळ झालेले आहे. कच्चे मडके ढिसूल (ठिसूल) असते व एका टिचकीने सुद्धा फोडता येते तसे धनुष्य मोडता येईल. पण मडके मातीचे व लहान असते पण हे धनुष्य कठोर व किंशाल आहे म्हणून हा दृष्टांत दिला.

ल.टे. चौथा व या चौपाईत नाट्यकलेतील भावनोद्रेकाचाच कुलाभिषानादिकांचा परंपरागत नमुना दाखवून त्याचे पर्यवसान पुढल्या चौपाईने महाकाव्य कलेत करतात; व इतका वेळ अमुक करतो तमुक करतो म्हणून जे सांगितले ते कोणत्या बळावर व कशाच्या आधारावर ते दाखवितात.

चौ. ६(१) भगवान - याचा अर्थ परमात्मा असा येथे नाही. पड्हुणीक्षर्य संपत्र असा फार तर घेता येईल. परमात्मा हा अर्थ रघुकुलमणि व भानुकुल पंकज भानूया शब्दांशी येथील परिस्थितीत विसंगत ठरेल. भगवत् = शास्ता, मुनी, मुनिन्द्र, दशबल हे पर्याय आहेत भगवत शब्द अनेक ठिकाणी मुनीना वापरलेला आहे. परमात्मा अर्थ घेतल्यास लक्षणाने अवतार रहस्य स्फोट केला असे ठरेल. तसे रामेच्छा-विस्तृत त्याने कोठे केले नाही. भाव हा की खेळ करून दाखवितो असे जे मी म्हटले ते आपल्याच बळावर आपल्या प्रतापाच्चा महिमा असा आहे की आपल्या आज्ञेने आपल्या प्रतापाचे चिंतन ध्यान करीत जे करावे ते घडते. करणारी युक्ती फक्त निमित्त होत असते. ते आज्ञापित कार्य खोरोखरआपला प्रतापच करीत असतो. इतरत्रही हा सिद्धान्त विविध उदाहरणांनी अन्वय व्यतिरेकाने सिद्ध करून दाखविला आहे. लंकाकाण्डात हा प्रामुख्याने वारंवार आढळेल.

(क) आपल्या प्रतापाच्चा बळावर ब्रह्मांडाचे मठक्यासारखे फोडून तुकडे तुकडे करणे व मेरुपर्वत मुळ्यासारखा मोङणे अशा गोष्टी सुद्धा मला सहज करता येतील मग 'कोण बिचारे पिनाक जर्जर' त्याच बळावर हे पिनाक - शिवाचे धनुष्य उचलणे, सज्ज करणे व मोङणे यात कठीण ते काय? कारण की बोलून चालून हे जुने जर्जर झालेले, हीम दीन झालेले धनुष्य ते किती! व एवढा त्याचा बाऊ का करून दाखवित आहेत हेच समजत नाही. (ख) पिनाक - विष्णु ज्याच्यावर बाणरूपाने आहेत ते शिवाचे अजगव धनुष्य 'पिनाकोऽजगवं धनुः' अजग: विष्णु अस्ति शरतेन अस्मन्(अ.व्या.सु.) याचा खेळ कसा करणार ते सांगतात -

चौ. ७-८(१); म्हणून नाथ मज आज्ञा देणे! कौतुक करतो सुखे पाहणे? सर्व व्यवहार बालक मातेशी करतात तसाच चालू आहे. प्रथम चेंदूची उपमा, मग मडके फोडणे मग मुळा मोङणे या गोष्टीचा खेळ अच्चपल मुले आईजवळ मागतात; व सांगतात की आई! आज मुद्दाम आमचा खेळ पाहण्यास येह! कशी मजा करीन ती बघतर खारी! तुला फार आनंद होईल; नी तू बघत असलीस म्हणजे मलाही थोडा जोर चढेल, हुरुप येईल! अगदी तसेच हे लक्षणाचे लळिवाळपणाचे मागणे विनंती आहे. (क) एकदा 'जर आज्ञा आपली पावतो-' असे म्हणून आज्ञा मागितली होती; पण ती अजून भिळाली नाही म्हणून त्या वेळचे जर तर काढून टाकून आग्रहाने सांगतात की आज्ञा द्याच मला; मला कौतुक करून दाखवावेसे वाटते. माझी एवढी इच्छा पुरवा व मग कौतुक पहात बसा; ते पाहण्याने तुम्हाला सुखच होईल. (सुखे पाहणे). कौतुक पाहणे तुम्हाला फार आवडते हे मला माहीत आहे. 'प्रभु कौतुकी प्रणतहितकारी' 'अति कौतुकी कोसलधीशा हि' (६।१२।१३) 'सर्वे कपिचमू कौतुक कारण' (४।३०।१२) परमकौतुकी कृपानिकेतन' (६।११७।८) काय कौतुक - खेळ करणार ते स्पष्ट सांगतात -

चौ. ८(१) कमल-नाल -- कमळाच्या माणचा जो लांड दांडा असतो तो, तो अगदी लवचिक व पोकळ असतो. गवताची काढी वाकविष्यास व मोडण्यास जेवढा त्रास पडतो तेवढाही कमलनाल वाकविष्यास पडत नाही. (क) सज्ज शरासन दोरी लावलेले धनुष्य आता पिनाक कमलाच्या नालासारखे झाले. धनुष्याला दोरी चढविष्याचे येथे स्पष्टच सांगीतले. नुसती दोरी चढवतो एवढेच नव्हे; तर ते दोरी लावलेले धनुष्य हातात घेऊन शंभर योजने धावत जातो. कमलनाल नखाने सुद्धा सहज तोडता येते. लहान मुले याचे धनुष्य करून धावतातच खेळताना. पुढील दोहांच्यापरिणामाची आणखी एक गोष्ट सांगतात -

हिं.दो. तोरौं छत्रक दंड जिमि तव प्रताप बल नाथ ॥

जाँ न करौं प्रभुपद सपथ कर न धरौं धनु भाथ ॥२५३॥

य.दो. मोडिन छत्रक दंडसे त्वत्प्रताप-बल नाथ ॥

जर न घडे, प्रभुपदशपथ धरिति न धनुशर हात ॥२५३॥

अर्थ : नाथ; तुमच्या प्रतापाच्या बळाने ते धनुष्य कावळयाच्या छत्रीच्या दांडगासारखे मोडीन; हे जर घडले नाही तर हे हात पुन्हा धनुष्यबाण धारण करणार नाहीत (हातात धनुष्य बाण घेणार नाही) ॥दो. २५३॥ (धनुष्य व भाता हातात धरणार नाही हा अर्थ हिंदीत आहे).

टीका (१) छत्रकदंड - कावळ्याच्या छत्रीचा दांडा; हा नुसती टिचकी मारली तरी मोडतो. हिंदीत कुकरनुता असे म्हणतात. वैशंपायनांच्या हिंदी-मराठी कोपात कुत्र्याची छत्री असा अर्थ दिला आहे; पण कावळ्याची छत्री हा शब्द रुढ आहे. परंतु या छत्रीसारख्या दिसणाऱ्या वनस्पतीशी कावळ्यांचा किंवा कुत्र्यांचा काहीच संबंध नाही. पालापाचोळा, शेण, झाडांच्या साली इत्यादी कुचून राहिल्यावर त्यातून या छत्र्या उगवतात. तोळून ठेवलेल्या व कित्येक वेळा जिवंत झाडांच्या सालीतून सुद्धा उगवलेल्या या डोळ्यांनी पाहिल्या आहेत. (क) त्वत्प्रताप = तुमचा प्रताप, त्यांचे बल त्वत्प्रतापबल. तुमच्या प्रतापाच्या बळाने, बळावर मोडीन असे म्हटले. स्वतःच्या बळाने म्हटले नाही हे घ्यानात असावे. (ख) विश्वास उत्पन्न होण्यासाठी शपथ करतात (घेतात) की पुन्हा धनुष्यबाण (धनुष्य व भाथ = भाता) हातात घेणार नाही. भाता हातात घ्यावयाचा नसतो म्हणून पाठ भेद हाथ झाला आहे, पण 'कर' चे जागी 'शर' करावे लागणार. भाता हातात धरावयाचा नसला तरी तो कमरेला बांधताना हात लावावा लागतोच. शिवाय जेथे वाच्यार्थ अशक्य असेल तेथे लक्षणा वृत्तीने अर्थ घ्यावयाचा असतो. भाता म्हणजे भात्यांत असणारे बाण असा अर्थ घेता येतो. म्हणून हा पाठ भेद महत्वाचा, अर्थात न्यूनाधिक्य करणारा नाही. येथे लक्षणाचे हे भापण, भापण नव्हे विजेचा कडकडाट थांबतो. (ग) लक्षणाने आणखी दोन ठिकाणी शपथ केली आहे. 'त्यास वधुन जर आज न येईन। रघुपति सेवक कधी न म्हणविन ॥ साहू करीति जरि शंकर शतही । तरि मारिन रघुवीर शपथही ॥' (६।७५।१३-१४). शिवाय २।२३०।६-८ पहा) येथे शपथ केली की धनुष्यबाण हातात घेणार नाही व तेथे म्हटले की 'रघुपति सेवक कधी न म्हणविन' यावरून ठरते की लक्षणाने जे धनुष्य बाणधारण केले आहेत ते रघुपती सेवेसाठीच

केले आहेत. महावीर रणगाजी आपले राज्य सुखाने देऊ शकेल पण आपले मुख्य शस्त्र देणार नाही. शस्त्र असेल तर तो राज्य मिळवू शकेल. लक्ष्मणाच्या भावनेप्रमाणे शस्त्रास्त्रांचा उपयोग रघुपती सेवा करणे हा आहे. रघुपतीचा अपमान भरून काढणे ही रघुपती सेवा आहे. व ती जर प्रभूजी आज्ञा मिळाल्यावर घडली नाही तर आज्ञापालन केले नाही असे ठरणार, म्हणजेच सेवकपणाचा अंत होणार; आणि सेवकत्व नष्ट झाल्यावर शस्त्राचा उपयोग व आवश्यकता काय? लक्ष्मणास देहलोभ; आणि राज्यलोभ, धनाशा इत्यादी कसलीच आकांक्षा नाही की जिच्या प्राप्तिसाठी किंवा संरक्षणासाठी शस्त्र धारण करावे लागेल. अशा या प्रतिशापूर्वक केलेल्या दोन्ही शपथा एकरूप आहेत. रामानुजाच्या या क्रोधाचा व शपथेचा परिणाम आता पुढे सांगतील. (घ) गीतावली बा.का. पद ८४ मध्ये जनकाच्या भाषणामुळेच लक्ष्मण रुष झाले आहेत; पण रघुवंशी वीरांच्या अपमानामुळे नव्हे. तेथे पद ८५ मध्ये लक्ष्मणाने केलेले भाषण अगदी निराळ्या भावनेने केले आहे. तेथील भावनेचा येथे मागमूसही नाही! धनुष्य मोडीन असे तेथे म्हणाले नाहीत; पण तसे न म्हणण्याचे कारण मात्र परमदिव्य भावना आहे. ही दोन्ही पदे मुद्दाम पहावी व तुलना करावी. रामानुजाच्या या क्रोधाचा व शपथेचा परिणाम काय झाला पहा –

- हि. लखन सकोप बदन जे बोले । डगमगानि महि दिग्गज डोले ॥१॥
 सकल लोग सब भूप डेराने । सियं हियं हरषु जनकु सकुच्याने ॥२॥
 गुरु रघुपति सब मुनि मन माहीं । मुदित भए पुनि पुनि पुलकाहीं ॥३॥
 सयनहिं रघुपति लखनु नेवारे । प्रेम समेत निकट बैठारे ॥४॥
- म. जैं लक्ष्मण वच सकोप बदले । कंपित महि दिक्करी डोलले ॥१॥
 लोक सकल नृप भये गांजले । सिते हर्ष हृदि, जनक लाजले ॥२॥
 गुरु रघुपति मुनिगण मनिं सगळे । मुदित, देह वहु बार पुलकले ॥३॥
 रघुपति अनुजा खुणे निवारिति । प्रेमानं निज समीप बसविति ॥४॥

अर्थ : जेव्हा लक्ष्मण क्रोधाने बोलले तेव्हा भूमी कंपायमान झाली व दिग्गज (दिक्षपती) डोलू लागले ॥१॥ सगळे लोक व सगळे राजे भयाने ग्रस्त झाले. सीतेला हृदयात हर्ष झाला व जनकराजाला लाज वाटली. (खण्डिल झाले) ॥२॥ गुरु (विश्वामित्र) रघुपती (राम) व सगळे मुनिवृद्ध मनात प्रमुदित झाले (आनंदित झाले) व त्यांचे देह वारंवार रोमांचित होऊ लागले ॥३॥ रघुपतीनी अनुजाला (लक्ष्मणाला) खुणे (सयन इशारा, खूण) आणखी बोलण्यापासून परावृत्त केले व प्रेमाने आपल्या जवळ बसविले ॥४॥

टीका चौ. १(१) कंपित महि दिक्करी डोलले – द्वाष्टांड उचलून त्याच्या ठिकन्या करण्याची भाषा खन्या क्रोधाने लक्ष्मण बोलले. लक्ष्मण स्वतः शेपशायी नारायणाचे अवतार, ज्यांच्या नाभिकमलापासून द्वाष्टादेव उत्पन्न होऊन त्यांनी द्वाष्टांड रचना केली. ते स्वतःच अशी भाषा क्रोधाने लाल होऊन मनापासून बोलू लागल्यावर सर्व द्वाष्टांड भयाने गांगरून गेले. धनुष्य या पृथ्वीवर

असल्याने तिला थरकाप सुटला; ती पृथ्वी ज्या आठ दिगजानी धारण केली आहे त्यांची भयाने गाळण उडाली व तेही थरथर कापू लागले, स्थिर राहता येईना (क) चित्रकूटाला जेव्हा लक्षण क्रोधाने बोलले व प्रभुपद शपथ घेतली तेव्हा (२।२३०।८) क्रोधतप्त लक्षण बघुनी सत्य शपथ ऐकून ॥ सभय लोक सब लोकपति पाहती पक्कु भिऊन' सर्व भयमग्न ॥ अशी दशा झाली आहे.

चौ. २(१) लोक सकल नृप भर्ये मांजले – या सभेतील सर्व लोक भयाने अगदी गांगरून गेले. लोकांना हेच भय वाढू लागले की 'वर सावळा जानकी जोगा तिला न मिळता हा गौर कुमार मिळणार की काथ?' व जे धनुष्य त्याच्या पेटीसह ओढून आणण्यास पाचहजार महाबलाढ्य वीर लागतात ते हातात घेऊन हा खवळलेला क्रोधी वीर धाढू लागला तर काय होईल! राजे सगळे घाबरले. त्यांच्या तोंडचे पाणीच पळाले असेल व आपण जिवंत घरी जात नाही असे वाढून कशाला या मोहात पडलो असा पक्षात्तापही झाला असेल. (क) सीते हर्ष - सीतेला मात्र हर्ष कशाला पण अगदी हृदयात हो! कारण सर्व लोक भयग्रस्त झाले असता एकटीने आनंद प्रगट करणे खेर दिसणार नाही. बापाची खरड काढलेली ऐकून हिला आनंद झाला असा लोकापवाद उत्पन्न झाला असता. तिने आपला आनंद रोमांचादी रूपाने सुद्धा प्रगट होऊ दिला नाही. मनावर केवढा ताबा, हर्ष होण्याचे एक कारण इतकेच की ज्यांच्या प्रतापाच्या बळावर धाकटा बंधु एवढा प्रताप गाजवू शकतो ते स्वतः धनुष्यभंग केल्याशिवाय रहात नाहीत. अशी दुढ आशा वाढू लागली. दुसरे कारण हे की असा बंधुप्रेमी, एकनिष्ठ सेवक, अतुलित पराक्रमी, भाहातेजस्वी असा दीर आहे हे जाणून वात्सल्य भावाने आनंद झाला. सीता रामावर पती भावनेने प्रेम करीत आहे.

(ख) जनक लाजले – जनक खजील झाले. मनात वाटले की आपली चूक झाली हे खेर. रागाच्या भरात भान राहिले नाही त्यामुळे १४ वर्षाच्या कुमाराचे सडेतोड खडे बोल एवळ्या समाजात ऐकावे लागले. त्यांचा गैरसमज होईल असे मी तरी का बोलावे. येथे मात्र 'जणू लाजले' असे म्हटले नाही. 'वदतिवचन जणु रोये भरले' असे पूर्वी म्हटले आहे. म्हणजे खरेच लजित झाले. मी या दोघा बंधून उद्देशून बोललो नाही हे माझा वचनांच्या समन्वयाने ठरेल. पण इतका समन्वय ऐकता करता येणे सर्वांना शक्य नाही. तसा रघुवंशाचा अपमान माझ्या वचनानी केला गेला असता तर विश्वामित्र राम स्वस्थ का बसले असते; तरीपण माझे शब्द कोणाही अभिजात वीराला मर्मी लागण्यासारखे होते हेही नाकबूल करून भागणार नाही. (ग) जनकाच्या लजित होण्याने एक सिद्धान्त सुचविला. मायाजनित पद्धविकारांचे नाट्य करू लागले तरी सुद्धा कवित त्यांचा अनिष्ट परिणाम झाल्या शिवाय रहात नाही, म्हणून 'प्रक्षालना दृहि पंकस्य दूराद अस्पर्शनं वरम्' हेच खेर.

चौ. ३(१) गुरु रघुपति मुनिगण... प्रमुदित... 'विश्वामित्र रघुनाथ सर्व मुनियांना आनंदाच्या उकळ्या मनातच आल्या. तथापी तो आनंद वरचेवर रोमांचरूपाने बाहेर पहु लागलाच! पण सर्व लोक भयग्रस्त असल्याने त्यांच्याकडे बघण्याच्या वृत्तीत कोणी नाहीत. त्यातून लक्षण रामोजवळच असल्याने तिकडे पाहण्याची कोणाच्या मनाची व ढोळ्यांची छातीच होत नाही. मुनिगणांकडे तर प्रथमपासूनच कोणाचे लक्ष नाही. कवीना सुद्धा दो. २४३।३-४ नंतर पुन्हा त्यांच्याकडे पाहण्यास

सवङ्गच झाली नाही! वर वर पाहणारास वाटेल की लक्ष्मणाने फार चांगले केले असे बाटून विश्वामित्रादिकांना आनंद झाला; पण प्रेमळ शुद्ध सात्त्विक हृदयाच्या मातेच्या अन्तःकरणाच्या ज्यांना चांगली कल्पना करता येत असेल त्यांना असे भलतेच अनुमान करावेसे वाटणार नाही. आपल्या कुळाचा, आपल्या बडील भावाचा अपमान झाल्याच्या कल्पनेने लक्ष्मणाला क्रोध येऊन त्याच्या स्वभावाचे, बंधु प्रेमातिरेकाचे, निर्भयतेचे इत्यादी अनेक अलौकिक गुणांचे मधुर मीलन झालेले चित्र पाहण्यास सापडले; त्यामुळे शुद्ध वात्सल्य प्रेमाने होणारा हा आनंद आहे. 'ज्येष्ठो भ्राता पितुः सप्तः' या नियमाप्रमाणे रामलक्ष्मणाला तात! महणूनच संबोधितात. गुरुशिष्य संबंध सुद्धा मातापुत्रांसारखाच असतो महणूनच 'गुरुमाऊलि' महणतात. हे अप्रतिम वीर्यादी पाहून कोणाही मुनीला 'ज्ञानी पुरुषाला' आनंदच वाटेल या चौपाईतील शब्दसुद्धा मधुर आहेत.

ल.ठे. लक्ष्मणाचे सक्रोध भावण व त्याचे झालेले हे भिन्न परिणाम या दोन गोष्टी काब्यात एकामागे एक वर्णित्या असल्या (कारण, काब्यात दोन्ही गोष्टी एकाच वेळी शब्दानी सांगताच येत नाहीत) तरी त्या एकाच वेळी घडल्या आहेत. एक वाक्य उच्चारले गेले की तत्काळ त्याचा परिणाम, नोंद दुसरे वाक्य व त्याचा परिणाम असे घडले महणून तर गुरु रघुपती इत्यादीना वारंवार रोमांच आले. हा वीरसातून प्रगट झालेला रौद्ररस परमोच्च कोटीला पोचवित्यावर त्याचा अतिरेक होऊन देता एका क्षणात या नाट्यरंगभूमीवर आता अगदी निराळा पडदा उलगडला जात आहे व जे दृश्य दिसणार ते सुद्धा अत्यंत विस्मयजनक आहे.

चौ. ४(१) रघुपति अनुजा खुणे निवारिती – इतक्या थराला पोचलेला क्रोध रामाच्या नुसत्या एका इशान्याने, डोक्यांच्या खुणेने एकदम इतका शांत झाला की जणू काय आलाच नव्हता. केवढी आज्ञाधारक वृत्ती! व किती आश्चर्यकारक मनोनिग्रह व इंद्रिय निग्रह! रौद्ररसाने जगाला भयभीत करण्याच्या वृत्तीत असलेला प्रेमळ मातेचा प्रेमळ आज्ञाधारक पुत्र तरी असा शान्त होऊन आईच्या जवळ बसलेला कोणी कुठे पाहिला असेल काय? बापाच्या व भावाच्या सात्रिष्यातली गोष्टच बोलू नका. वा. रामायणात अरण्यकाण्डात (स.६४) रघुनाथास असाच क्रोध येऊन धनुष्यावर बाण लावून विश्वाचा संहार करण्यास ते तयार झाले असता त्यांस शान्त करण्याकरता लक्ष्मणाला (सर्ग ६५, ६६, १६ व २१ श्लोक) कितीतरी प्रकारे समजूत घालावी लागली. पिसाळलेल्या विशाल वन केसरीस नुसत्या साध्या दुष्टिपाताने गोगल गाईसारखा शान्त बनवून जवळ येऊन बसण्यास लावणे व तो तसा बसणे या दोन्ही गोष्टी अत्यंत अलौकिक व परम प्रशंसनीय नाहीत असे कोण म्हणेल! हा परस्पर निष्काम, निस्वार्थ, शुद्ध प्रेमाचा, पूर्णश्रद्धेचा, अलौकिक शासन शक्तीचा व अलौकिक शमदमादिकांचा शुद्ध सात्त्विक परिणाम आहे. परशुराम प्रसंगात लक्ष्मणाला एकदा निवारण करून भागले नाही; पण त्याचे कारण परशुरामाचे मुखकार्मुकावरून बाढ्याण जिव्हेने मारले जाणे बंद झाले नव्हते. तथापी किंचित रागाने पाहिल्यावर सुद्धा लक्ष्मणाने पुन्हा तोंड उघडले नाही असे झाले नाही. (२) एकाच कारणामुळे विविध लोकांवर किती विविध परिणाम एकाचवेळी होतात हे येथे पाहिले की मानवाच्या मनाच्या स्वभावाचे विचित्र चित्र नेत्रांपुढे उभे राहते.

ल.ठे. लक्ष्मणाला निकट बसविला, पण हाताने धरून अती निकट बसविला नाही. तो मान फक्त हनुमंतालाच ग्रिळणार आहे. आता सर्वांच्या चित्तांस विविध भावनांनी घुसव्हून काढणाऱ्या व मारील कोणत्याच विकाराचा मागमूस राहू न देणारा परम आकर्षक असा नवीन अंक या धनुभैंग नाटकात सुरु होत आहे.

हिं. विश्वामित्र समय सुभ जाणी। बोले अति स्नेहमय याणी ॥५॥
 उठु राम भंजु भवचापा। मेटु तात जनक परितापा ॥६॥
 सुनि गुरु वचन चरन सिर नावा। हरु विषादु न काणु उर आवा ॥७॥
 ठाडे भए उठि सहज सुभाएँ। ठवनि जुवा मृगराजु लजाएँ ॥८॥

म. विश्वामित्र समय शुभ जाणति। अती स्नेहमय वचने सांगति ॥५॥
 उठा राम भंगा भवचापा। वारा तात! जनक परितापा ॥६॥
 परिसुनि गुरुवच पदिं शिर नमलें। हर्ष विषाद न मनास शिवले ॥७॥
 उधें स्वभावें सहज चि राहति। लाजवि दृष्ट नव मृगराजाप्रति ॥८॥

अर्थ : शुभ वेळ आहे हे विश्वामित्राने जाणले व अत्यंत स्नेहमय शब्दानी सांगितले की ॥५॥ राम! उठा पाह, भवचापाचा भंग कराव तात! जनकाचा परिताप दूर करा ॥६॥ गुरुवे वचन ऐकून स्थांच्या पायांवर भस्त्रक ठेवले, नमले; पण मनाला हर्ष किंवा विषाद (खेद) याचा स्पर्श सुद्धा झाला नाही. (हिं. मुळीच झाला नाही.) ॥७॥ (राम) आपल्या स्वभावानुसार सहज उदून उधे राहिले; पण त्या उठण्याच्या ढबीने तरुण (नव) मृगराज सिंहाला लाजविले ॥८॥

टीका चौ. ५-६(१) विश्वामित्र - येथे योजलेला विश्वामित्र शब्द अक्षरशः कृतार्थ झाला आहे. रामचंद्रांना धनुष्यभंग करण्याची विनंतीवजा आज्ञा देण्यात त्यांनी विश्वाच्या खन्या मित्राचे महत्कार्य केले आहे. या शिवधनुष्यभंगाच्या योगाने सर्व विश्वातील अस्मितेच्या उच्चाटनाचा पाया धातला जाऊन विश्वाच्या नेतृत्वाची खांदेपालट होणार आहे. परशुरामाचे नेतृत्व नष्ट होऊन ते दशरथनंदन रामाकडे येणार आहे. (क) शुभसमय. येथे सुद्धा कवि शुभसमयाचा उल्लेख करण्यास विसरले नाहीत. सत्काराला; वीरकाराला, शान्त कार्याला, भयानकादी कार्याना निरनिराळे मुहूर्त योग्य वेळा त्या त्या कार्याच्या सिद्धीच्या दृष्टीने, पहावे लागतात. नेपोलियनने सांगितलेल्या वेळेला, सांगितलेल्या टेकडीवर त्याचा सेनापती ब्लूचर न गेल्याने नेपोलियनला सेटहेलिना बेटावर बंदिवासात पाडणारा पराभव पत्कारावा लागला. (ख) आतापर्यंतच्या विविध घटनांनी झालेल्या लोकांच्या हृदयाच्या, दैन्यावस्थेने महामुर्हीचे हृदय विरघळले होते, त्यात जनकासारख्याच्या परितापाची भर पडली व नंतर लक्ष्मणाच्या भाषणाने बात्सत्यरसाला पूर आलेला असल्याने रामचंद्रांना सांगताना आज्ञा देतांना मुनीनी उच्चारलेले शब्द म्हणजेच स्नेहाचा रस शब्दांच्या पोकळ साच्यात ओतून, साकार, घनीभूत झालेला स्नेहच होय. म्हणून स्नेहमय (सनेहमय) म्हटले. त्या स्नेहाची कल्पना कोणत्याही लिखित शब्दानी येणार नाही.

(२) 'उठा राम भंगा भवचापा । वारा ताता! जनक परितापा' - ही गुरुने दिलेली आज्ञा महणाऱ्याची की भक्ताने भाटाप्रमाणे भगवंतास जागे करण्यासाठी महटलेली भूपाळी समजावी! तात! शब्द बायाला संबोधितांना सुद्धा वापरतात. (२।४५।६ पहा). राम जगत्प्रिता आहेत हे विश्वामित्र जागतात. ही प्रभूला केलेली प्रेमाची प्रार्थना महणावी की दशरथ कुमाराला दिलेली आज्ञा महणावी! या खुलीला वाटते की यात दोन्ही आहेत; भगवंता! आता जनकासारख्यांचा अंत किती वेळ पाहणार! आपण जगत्प्रिता आहात व ते आपले बालक आहेत. बस झाली उपेक्षा, उदासीनता! उठा रामा आता व मोङ्गा एकदा भवचाप! ही अंतस्थ प्रार्थना आहे. आज्ञारूपाने अर्थ उघड आहे. आज्ञा सुद्धा किती हल्कुवार शब्दात व सन्मानपूर्वक! (क) रामलक्ष्मण धनुर्मखशाला पाहण्यासाठी मुनीबरंबर आले आहेत. जनकाचा पण पूर्ण करून सीता मिळविण्यासाठी रघुवीर राम आलेले नाहीत. राम निष्काम निरीह आहेत हे विश्वामित्राने या आज्ञेने विश्वात जाहीर केले. 'जनकाचा पश्चात्ताप व चिंता निवारण करण्यासाठी उठा. 'परोपकाराय सतां विभूतयः' राम जर धनुर्भैंग करण्यासाठी आले असते तर जनकाची अपमानकारक भाषा व आव्हान ऐकून लक्षण कुरु होण्याच्या आधीच उठले असते.

चौ. ७-८(१) परिसुनि गुरुवच पदि शिर नमले – हा चरण वरचेवर उच्चारून पहाडा म्हणजे उच्चार किती मधुर व शीघ्रगती दर्शक आहे हे कळेल. या उच्चाराच्या घ्वनीने सुचविले की अत्यंत नप्रतेने पायावर मस्तक ठेवले व शीघ्रगती सुचविले की हे करण्यात त्वरा केली. हे नमन आज्ञा शिराम वंद्य समजून मान्य केल्याचे सूचक आहे. (क) हर्ष विपाद न मनास शिवले – या चरणात पहिल्या चरणाएवढी माधुरी आहे काय? नाही. यात ओज आहे. सर्व राजे व मानवबेपधारी देव दानव पण ऐकून स्वतःच्या इच्छेने आले. सीता मिळविण्याच्या लालसेने आले. मोळ्या आवेशाने व हुरुपाने आफल्या दोर्दंडाकडे बघत कोदंडाजवळ गेले. हर्पनि व परत फिरले विपादाने. राम स्वेच्छेने आले नाहीत निमंत्रणावरून व विश्वामित्रांच्या आज्ञेने आले; व तेही चापमखशाला पाहण्यासाठी! विश्वामित्राच्या आज्ञेने जनकाचा परिताप निवारण करण्यासाठी धनुर्भैंग करण्यास पाहण्यासाठी उठण्यापूर्वीच विश्वामित्रास वंदन केले व मनात हर्ष = आनंद किंवा खेद नाही. हे कशाने लक्षण? हे सीतेच्या प्रेमाचे वेड लागल्याचे व तिच्यावर आसक्त झाल्याचे लक्षण आहे काय? (ख) विश्वामित्र महामुनी आले सेवा विदेहीजनकाने जवळ जाऊन पायावर ढोके ठेवले. इतर राजांना कोणी नको महटले होते? पुढे परशुराम आलेले दिसतातच मात्र साणांग नमस्कार घालण्याची जणू चढाओढच त्या राजसमाजात लागली आहे. हे इतर राजांचे चित्र कोठे व विश्वामित्राची आज्ञापालन करण्यासाठी पायावर नप्रतेने मस्तक ठेऊन हर्ष विपाद रहित राहून प्रथल करणे कोठे? दोघांच्या या वृतीत असा भेद तसा परिणामात होणारच!

(२) उभे स्वभावे सहजचि राहति – आधी नमन केले व मग उठले रघुवीर हे या चरणावरून सिद्ध होते. विश्वामित्रांचा पाय कोचावर असेल तेथेच बसल्याच बाकून ढोके पायावर ठेवले असेल. (क) सहज स्वभावे = मुहाम आवेशाने, त्वेपाने नाही उठले. नेहमीची उदून उभे राहण्याची जी स्वाभाविक सहजपद्धती त्या पद्धतीनेच उदून उभे राहीले. तरुण (नव) सिंहाच्या

उदून उभे राहण्याच्या पद्धतीस लाजविणारे आहे असे दिसले. निरच्छपणे हर्ष विपादरहित कर्म करावयाचे असता, सहज साध्या क्रियेत सुद्धा इतका वीरतस भरला आहे. आणखी कसे दिसले उठतांना व परिणाम काय झाला पहा –

हिं.दो. उदित उदयगिरि मंच पर रघुवर बाल पतंग ॥
विकसित संत सरोज सब हरवे लोचन भृंग ॥२५४॥

म.दो. उदित उदयगिरि मंचकी रघुवर बाल-पतंग ॥
विकसित संत सरोज सब हरित लोचन भृंग ॥२५४॥

अर्थ : रघुवररूपी बालसूर्य (पतंग) मंचरूपी उदयगिरीवर उदय पावला (तोच) सर्व संत रूपी सरोजे फुलली (उमलली विकास पावली) व सर्व लोचनरूपी भृंग हरित झाले ॥२५४॥

टीका दो. (१) सूर्योदय होतो तेव्हा डोंगराच्या मागल्या बाजूने प्रथम किरण दिसू लागतात. डोंगर पाहणारापेक्षा उंच असतो. तसा हा मंच मंचक कोच इतर सर्व मंचाहून उंच आहे. तेथे उदून उभे राहिल्याबरोबर रघुवराचे मुखमंडळ उगवणाऱ्या सूर्याच्या विवासारखे तेजपुंज दिसू लागले. (क) उदयगिरी - ज्या डोंगराच्या जवळून सूर्योदय होताना दिसतो तो गिरी. त्याला उदयाचलही म्हणतात. जनकपुरी पूर्व समुद्राच्या तीरावर नाही हे लक्षात असावे. ज्या डोंगराच्या मागे सायंकाळी सूर्य अस्तास जाताना दिसतो त्यास अस्तगिरी अस्ताचल म्हणतात. (२ ।१३ ।६ पहा.) हे सूर्योदयाचे रूपक पुढील तीन चौपायात आहेच. प्रभूनी रंगभूमीत प्रवेश केला त्यावेळी रामलक्ष्मण 'राजसमाजिं विराजति सुंदर । उष्णगिरि जणुं युग इंदुवर' (२४१ ।३) पुढे परशुराम येथील त्यावेळी ते 'भृंगुकुल कमल पतंग' दिसणार आहेत लोकांना व राजाना. राम बाल भास्कर व परशुराम भास्कर, बालभास्कर नाहीत यांचा संघर्ष होऊन बालभास्कर तरुण भास्कराचा पराभव करताना दिसेल व तरुण भास्कर अस्तास जाईल. 'लक्ष्मणाने भानुकुलपंकज भानू' असे नुकतेच म्हटले. इतका वेळ रघुवीराचा प्रताप गुप्त होता. सुम पंचाननाप्रमाणे ते स्वस्थ होते. बालसूर्य जपाकुसुमासारखा (जास्वंदाच्या फुलासारखा) किंवा तसे सुम कांचन गोलासारखा लाल लाल दिसतो म्हणून असा मोह होईल म्हणाऱ्याचा की मुखमंडळ लालबुंद झाले आहे. तसे म्हटल्यास जेथे पूर्णचंद्र म्हटले तेथे मुखमंडळ चंद्रासारखे कापुरासारखे पांढरे फटफटीत म्हणावे लागेल. बालसूर्य मनोवेधक असतो. त्याच्या मंडलाकडे टक लाऊन पाहिल्याने आनंद स्फूर्ती प्राप्त होतात, तसा आनंद कोणा कोणास झाला हे उत्तराधीत सांगतात –

(२) कमले उमलतात फुलतात. तशी संतांची मुखकमले प्रफुल्ल झाली. सूर्योदयापूर्वी ही कमले मिटलेली, कोमेजलेली होती असे ठरले. येथले हे संत म्हणजे मुख्यत्वे धर्मशील हरिभक्त शहाणे, साधुभूप होत. सर्व जनकपुरवासी लोकही संतच आहेत. येथे सुचविले की इतर राजे धनुष्याकडे जाऊ लागताच यांची मुखे म्लान होऊ लागली व जनकाचे भाषण रूपी अंधार पडताच अगदी कोमेजून गेली होती, खिन्ह विपण झाली होती. (क) हरित लोचन भृंग-सर्व लोकांचे

लोचन रूपी भृंग लक्ष्मणाच्या भापणावर रघुवीराकडे सारखे धाव घेत होते पण ते स्वस्थच बसलेले दिसताच त्या भृंगांना खेद होत होता. ते एकदा सीता मुखकमलाकडे धाव घेत व एकदा राममुखाकडे. आता मात्र लोकांच्या लोचनाना हर्प झाला. उपमा एकदेशी असतात हे घ्यानात ठेवावे म्हणजे संत कपले व लोकलोचन भृंग संबंध जोडण्याची इच्छा होणार नाही. सर्व जनकपुरवासी संत आहेत, ते प्रसन्नचित्त झाले व त्यांच्या नेत्रांना हर्प झाला.

हि. नृपन्ह केरि आसा निसि नासी । बद्धन-नखत-अवली न प्रकासी ॥१॥

मानी महिय कुमुद सळुचाने । कपटी भूप उलूक लुकाने ॥२॥

भए बिसोक कोक मुनि देवा । बरिसहिं सुमन जनावहिं सेवा ॥३॥

म. भूपति-आशा-निशा संपली । वाङ्नक्षत्रावली लोपली ॥१॥

मानी महीय कुमुदे मिटलीं । कपटी भूप उलूके लपलीं ॥२॥

सोङी शोक कोक मुनि-देवां । वर्षति पुर्णे प्रगटति सेवा ॥३॥

अर्थ : भूपतीची आशारूपी रात्र संपली, व त्यांची बडबड (वाक) रूपी नक्षत्रे भावली ॥१॥ मानी राजेरूपी रात्रविकासी कपले कोमेजली (मिटली) आणि कपटी भूपरूपी घुबडे लपली ॥२॥ मुनि व देव रूपी चक्रवाकांना (कोक)शोक त्यांना सोङ्न गेला व त्यांनी पुर्णवृष्टी करून आपली सेवा प्रगट केली ॥३॥

टीका चौ. १(१) भूपति आशा-निशा संपली - रघुवर बालपतंग उगवताच राजेलोकांची आशा त्यांना सोङ्न गेली. उगवत्या सूर्याचा प्रकाश कोवळा असला तरी रात्र एका क्षणात नाहीशी होते. तसे झाले राजांच्या आशेचे 'त्यजा आस जा निज ठावा' (२५२।४) असे जनकाने बजावले तरी या लोभी, कोऱ्या राजांना आशा वाटत होती की तसे म्हणाले असले तरी मुलीला अविवाहीत का ठेवणार आहेत? रागाने, निराशेने म्हणतो म्हणून! याने हे दाखविले की त्यांच्यात क्षात्र तेज नाही, क्षत्रियाचा स्वाभिमान नाही म्हणूनच 'चालते व्हा' असे सांगितल्यावर दाराशी तिष्ठत असणाऱ्या भिकांशासारखे असून राहिले व पण मोङ्गार नाही असे जनकाने बजावले तरी याना वाटले की पण प्रतिज्ञा मोङ्न कोणाला तरी देतीलच मुलगी. यावरून यांना वचनभंगाची प्रतिज्ञा-भंगाची चाढ नाही हेही ठरले. ते सर्व निर्लज्ज कामी आहेत. 'बुडत्याला काढीचा आधार वाटतो तशी आशाळभूतांची आशा असते.' (क) जे क्षात्रतेजसंपत्र भूपती होते त्यांच्या आहुती परशुरामाने केलेल्या महारण यज्ञात पूर्वीच पढल्या होत्या. जे क्षात्र तेज विहीन होते तेच उरले सुरलेले आलेले आहेत. हरीभक्तांचा व ब्रह्मनिष्ठांचा नाश परशुरामाने न केल्यामुळे साधुभूप क्षात्र तेजसंपत्र उरले आहेत पण त्यांनी रघुवीरास ओळखल्यामुळे त्यांना ही आशा आरंभापासूनच नाही त्यांची गणती व चर्चा निराळ्या पंतीत प्रारंभापासूनच केलेली असल्याने या भूपतीत साधुभूपांचा अंतर्भव करता येत नाही व विवेकी राजांचाही करून चालणार नाही. हे आशाळभूत भूपती कोण ते पुढील चौपाईतच स्पष्ट केलेले आहे.

(२) वाङ्नक्षत्रावली लोपली - रात्र असेपर्यंत नक्षत्रे चमक चमक करीत असतात. अरुणोदय झाला की निस्तेज होतात व सूर्योदय झाला की जरासुद्धा दिसत नाहीत. तसेच राजे लोकांच्या

बळबळीचे झाले. लक्ष्मणाने भाषण करण्यास प्रारंभ करीपर्यंत यांची बळबळ, बकवाद रूपी चमकणे चालू होते. लक्ष्मणाचे भाषण हा जणू अरुणोदयच असे कवीनी येथे ध्वनित केले. (क) आणखी हे सुचविले की लक्ष्मण शांत होऊन बसल्यावर यांची कुजबुज, कानगोष्टी, फुसफुस चालू झाले होते, पण रथुवर बालपतंगाचा उदय झाल्याबरोबर दातखिळीच बसल्या!

चौ. २(१) मानी महीप कुमुदे मिटली - दुष्ट राजांमध्ये पहिल्यापासून दोन वर्ग दाखविले आहेत. कुटील अविवेकांध व कपटी-अभिमानांध त्यांचाच उल्लेख येथे मानी व कपटी या दोन शब्दांनी केला. वरील चौपायातील सर्व भूपती मानी कुटील अविवेकांध राजे निस्तेज झाले. अगदी सुकून गेल्यासारखे दिसू लागले. पण आहेत, दिसत आहेत, परंतु (क) कपटी भूप उलूके लपली - नृपवेपांत असलेल्या असुरांची तर तोंडेच दिसत नाहीशी झाली. त्यांचे अपशाकुनी ओरडणे लक्ष्मण-अरुणोदयाबरोबरच बंद पडले. उलूक = घुबड, दिवाभीत, दिवांध, घूक, भूप व घूक यांच्या उच्चारणातील साम्य मनोरंजक आहे. भाव हा की या वेळेपर्यंत ते घूक होते आताच जणू भूप बनून उलूकासारखे लपले. त्यांनी आपल्या माना गुढघ्यात घातल्या हा भाव आहे. याना सूर्याकडे पाहताच येत नाही. त्यांनी आपले डोळे मिटले हा ध्वनि आहेच.

चौ. ३(१) शोक - दुःख चिंता, चक्रवाकांना (कोक) सर्व रात्र शोकात, चिंतेत व वियोगाश्रीत काढावी लागते. तसे मुनी व देव याना रावणादी असुरांच्या अत्याचारांमुळे झालेले आहेच. राम मंचावर येऊन बसले तेव्हा यांना आशा बादू लागली होती की हे प्रभु आहेत व धनुष्यभंग करून सीतेच्या निमित्ताने खरदूपणरावणादिकांचा विनाश करून आपले दुःख दूर करतील; पण ते धनुर्भास न उठता कपटनृपवेपी असुर-दानव उदू लागले. त्यावेळी यांना दुःख चिंतादीकांनी ग्रासले होते. आता प्रभु उठले असे पाहताच त्यांची चिंता, निराशा नष्ट झाली. (क) मुनि-देव हे मुनी विश्वामित्राच्या बरोबर जे आले आहेत ते नव्हेत. देवांच्या बरोबर रामजन्मोत्सव पाहण्यास जे आकाशात जमले होते ते हे मुनी होत. (१।१९।१७-८ पहावे.) (२) वर्षुनि पुष्ये प्रगटति सेवा सूर्योदय झाला महणजे पारिजातक, पाडळी, शिसवी, इत्यादी वृक्षांची फुले टपाटप गळून पडू लागतात तशी येथे मुनी व देव यानी पुष्यवृष्टी केली. यावेळी प्रगटपणे करण्यासारखी हीच सेवा आहे. स्तुतिरूपी सेवा करण्याची ही वेळ नाही. (क) रथुवर मंचाजवळ उभे राहिल्याचा परिणाम सूर्योदयाच्या रूपकाने येथेवर वर्णन केला. आता ते कथासूत्र पुन्हा हाती घेतात. (दो. २३९।१-५ यात लक्ष्मणाने वर्तविलेले भविष्य खरे झालेले येथे पडताळून पहावे).

तिं. गुरुपद बंदि सहित अनुरागा । राम मुनिन्ह सन आयसु मागा ॥४॥

सहजाहिं चले सकल जग स्वामी । मत्त मंजु घर कुंजर गामी ॥५॥

चलत राम सब पुर नर नारी । पुलक पूरि तन भए सुखाती ॥६॥

म. बंदुनि गुरुपद अनुरागें अति । राम मुनींची आज्ञा मागति ॥४॥

सहज जाति सब जगती-स्वामी । मत्त-मंजुवर-कुंजर-गामी ॥५॥

जात राम सब पुर नर नारी नर । पुलक पूर्ण बपु होति सुखाकर ॥६॥

अर्थ : गुरु चरणांना अत्यंत प्रेमाने वंदन करून रामचंद्रानी मुनिवृंदांची आज्ञा मागितली॥४॥ समस्त जगताचे (जगाचे) स्वामी सहज निघाले. व सुंदर श्रेष्ठ मत्त हत्तीसारखे चालू लागले॥५॥ राम चालू लागलाच सर्व पुरनर नारींचे देह रोमांदानी डवरले (पूर्ण धरले) व सर्व लोक सुखखाण (सुख+आकार) झाले. (फार सुखी झाले)॥६॥

टीका चौ. ४(१) वंदुनि गुरुपद अनुरागे अति - पूर्वी नमन केले ते (२५४।७) आज्ञा शिरसा भान्य असल्याचे दाखविण्यासाठी. आता त्या आज्ञेचे पालन करण्यासाठी निघताना अति प्रेमाने अनुरागाने पुन्हा वंदन केले. भाव हा की नमन करताना अंगावर रोमांच उभे राहिले. (क) दुसरे हे सुचविले की आपल्या पायांच्या कृपेनेच आपली आज्ञा तडीस नेता येईल. 'लक्ष्मण वदे तोच यशभाजन। ज्यावर नाथ! कृपाकर आपण' (२४०।२) हीच भावना येथे वंदन करताना. रामहृदयात आहे. अशी भावना प्रत्येक कार्यात ज्यांच्या हृदयात राहील त्यानाच हर्ष विपाद रहीत राहून व्यवहार करता येईल. मी कर्ता ही भावना जो पर्यंत लेशमात्रही नसेल तोपर्यंत वाटेल तितके साधन केले तरी हर्ष विपाद - रागद्वेष यांचे साप्राज्य नष्ट होणार नाही.

(२) नमस्कार केला म्हणजे आशीर्वाद देणे क्रमप्राप्तच असले म्हणून मागे व येथेही त्यांचा उल्लेख केला नाही. मनात आशीर्वाद द्यावा लागला अशी दशा विश्वामित्रांचीही ते प्रेम व नम्रता पाहून झाली हे सुचविले. (क) मुर्नीची आज्ञा मागति - विश्वामित्रांबरोबर पुष्कळ मुनी आलेले आहेत. व 'प्रभु ब्रह्माण्य देव' आहेत म्हणून त्या सर्वीना वंदन करून आज्ञा = अनुज्ञा मागितली. रंगभूमीकडे येण्यास निघताना व पुष्पवाटिकेतून आल्यावर फुले दिली व मुर्नीनी पूजा केली त्यानंतर या मुर्नीनी आशीर्वाद दिले आहेत. 'आज्ञा घेती करूनी प्रणती' (२।१०९।६) 'होतिल सुफल घनोरथ तुमचे' (१।२३७।४) असा आशीर्वाद तेथे दोधांनाही दिलेला आहे. विश्वामित्रादी मुर्नीना आज्ञा घेण्याच्या निमित्ताने का होईना वंदन करून आशीर्वाद मिळविण्याची आवश्यकता इतर राजांना वाटली नाही; कारण त्यांना कर्तृत्वाहंकार होता.

चौ. ५(१) जगती - जगतू, जग, जगती जगति छन्दोविशेषेऽपि क्षितावपि (अमरे) जगत् पृथ्वी व जगती नावांचा छंद असे 'जगती'चे अर्थ आहेत. 'जगती भुवने क्षमायां छन्दोभेदे जनेऽपिच' (मेदिनी). सर्व भुवनांचे स्वामी असून इतकी लीनता, इतके विप्रप्रेम व अशी गुरुनिष्ठा! (क) उपदेश येथे कवीनी आधिदैविक दृश्य दाखवून श्रोत्यां वक्त्यांना सावध केले आहेत की असे देवदेव, अखिल भुवनपती असून ते असे नम्रतेने व निरहंकार वृत्तीने वागत आहेत; व आपण अल्पज्ञ, अल्पशक्ती जीव असून अहंकाराचा फुगारा आपणास किती असतो याचा विचार करा व तो सोढा तरच भव (संसृति) चापातून (सापव्यातून) सुटता येईल व शान्तिसीतेची व भक्तिजानकीची प्राप्ती होईल, अन्यथा त्या राजांच्या सारखी दशा आहे ती बदलणार तर नाहीच पण आणखी दुःखद व लाजिरवाणी होईल. (ख) सहज जाति - उठले ते सहज स्वभावाने उठले. आता धनुष्याकडे जाण्यास निघाले तेही सहज निघाले. काचा मारणे, दंड फुगवणे, दंडांना पीळ देणे इत्यादी काहीच केले नाही. जसे बसले होते तसेच उठले व ज्या स्थितीत उभेहोते ते त्याच स्थितीत निघाले.

(२) मत्त मंजु वर कुंजर-गामी - सहज चालले ते सुखा श्रेष्ठ सुंदर मत्तहत्तीप्रमाणे इकडे तिकडे न पाहता अगदी धिम्पेपणाने निर्भयपणे आपल्याच आनंदात मस्त राहून पावले टाकीत चालले आहेत. आपण शक्तीमान महावीर आहोत. या सर्व राजांपेक्षा श्रेष्ठ आहोत हे दाखविण्यासाठी मुद्दाम छाती पुढे काढणे, गवाने आजू बाजूस पाहणे, ऐटीत दाण दाण पाय आपटीत चालणे इत्यादी काही केले नाही. (क) मत्त मंजु कुंजर वर गामी, आणि 'मत्त मंजु वर कुंजर गामी' हे दोन प्रकार लागोपाठ म्हणून, उच्चार करताना गतीत काही फरक पडतो का पहाबे. पहिल्यात 'यति'चे ठिकाणी 'कुं' असा शब्द तोडावा लागतो व शेप 'जर वर गामी' हे शब्द सरपटत भरकन उच्चारले जातात, गती सारखी रहात नाही पण दुसऱ्यात मत्तमंजुवर, कुंजर गामी' 'यति'चे स्थानी शब्द मुद्दाम तोडावा लागत नाही व गती धिम्पेपणाची एकसारखी राहते. आत्मानंदात निमग्न असलेले 'ज्ञानरूपी' राम भवचाप मोहृष्यास अगदी धिम्पेपणाने चालले आहेत. निर्मल दृढ ज्ञानाला भवाची भीती वाटत नाही. हा अध्यात्मपर अर्थ आहे. या चालण्याचा लोकांवर परिणाम झाला तो -

चौ. ६(१) नगरातल्या सर्व स्त्रीपुरुषाना फार सुख झाले. हृदयात प्रेम प्रवाह वाहू लागले म्हणून देह रोमांचानी भरले. दाट रोमांच उभे राहिले. राम धनुर्भंग करणार या आशोने सुख झाले. ती चाल व रूप पाहून ही सुख झाले. पण रूप व चाल यातील अंतरामुळे चित्त साशंक होऊ लागले. चाल महावीराची व शरीर शिरीप कुसुमासारखे कोमल! म्हणून आता करता येण्यासारखा अमोघ उपाय करतात. (सर्व लोक जनकवचनाने दुःखी झाले, लक्ष्मण वचनाने भयभीत झाले; राम उठलेले पाहून हर्षित लोचन भूंग व आता चाल पाहिल्यावर सुख झाले. हा कविकोविदांचा चलत् चित्रपट आहे!)

हि. बंदि पितर सुर सुकृत संभारे । जीं कछु पुन्य प्रभाउ हमारे ॥७॥
तौ सिवधनु मृणाल की नाई । तोरहुं रामु गनेस गोसाइ ॥८॥

हि. दो. रामहि प्रेम समेत लखि सखिन्ह समीप बोलाइ ॥
सीता मातु सनेह बस बचन कहड बिलखाई ॥२५५॥

म. स्मरति सुकृत बंदुनि सुर पितरां । जर निज पुण्यां प्रभाव किं जरा ॥७॥
तर शिवचाप समान मृणाला । तोडो राम देव! गणपाला! ॥८॥

म. दो. प्रेमें रामा निरखुनी सखिंस निकट घेऊन ॥
सीता-माता स्नेहवश वदे खिन्न होऊन ॥२५५॥

अर्थ : देवांना व पितरांना बंदन करून (पुरनसारींनी) आपापले पुण्य (सुकृत) आठवले व (प्रार्थना केली की) आमच्या पुण्याला जरासा प्रभाव जर असेल तर हे गणनायका (गणपाला! गणेशा) देवा! राम शिवधनुष्याला कमलनाला प्रमाणे (मृणाल) तोडोत ॥७-८॥ रामचंद्रांना प्रेमाने निरखून पाहून व आपल्या सखींना जवळ घेऊन (बोलावून) सीतेची माता स्नेहवश झाल्याने खिन्न होऊन म्हणाली ॥दो. २५५॥

टीका चौ. ७-८; (१) रामचंद्रांची चाल पाहून सुख व प्रेम उत्पन्न झाले खरे, पण त्या प्रेमाने त्या कमलाहून कोमल शरीराकडे पाहिल्याबरोबर शंका भीती निर्माण केली. ते कठोर पुरारी कोदंड कुठे व ही कोवळी लुसलशित तनु कुठे! कसे तोडवेल धनुष्य! तेव्हा विघ्नहर्ता सिद्धीदाता जो सकल गणांचा पती, पालक (गणपती, गणपाल) त्याला सर्व पुरनरनारी आपले पुण्य पणाला लावून प्रार्थना करतात. (क) प्रार्थना हे एकप्रकारचे पूजन आहे. अन्य देवांचे पूजन करण्यापूर्वी कुलदेवता व वडील माणसे यांना बंदन करणे जरूर आहे. म्हणून 'बंदुनि सुर मितरा' आपापल्या कुलदेवांना प्रथम नमस्कार केला व नंतर पूर्वज पितरांना केला. (ख) स्मरति सुकृत - जी कांही सुकृते पुण्यकर्मे केली होती ती प्रत्येकाने आठवली व या सत्कृत्यानी जे कांही पुण्य झाले असेल त्याचे सर्व फळ रामचंद्रास द्यावे या भावनेने गणपतीला गणेशाला विनवीत आहेत. हेतु की त्या पुण्याच्या प्रभावाने धनुष्य मोडण्याची शक्ती रामचंद्रास यावी. किती मोठा त्याग हा! सर्व पुण्य देऊन टाकणे म्हणजे भावी आयुष्यातील व पुढील जन्मातील सुखावर आजच याणी सोडणे आहे. 'पुण्यानां फलं सुखं' पुण्य कर्माचे फल सुख. जीवमात्राचा प्रथत्न सुखासाठी चालू असता सर्व कर्मणां सुखाचे मूळ जे संचित पुण्य ते देऊन टाकणे फार कठीण आहे. असले दान जीवन्मुक्ताशिवाय इतर कोणी करू शकत नाहीत. हे सर्व लोक 'ज्ञानी धर्मशील गुणवंत' आहेत; त्यामुळे अपार पुण्य घडलेले असणारच. (ग) पुण्य देता येते व घेताही येते. दिल्याबरोबर देणारावर व घेणारावर त्याचा परिणामही होतो. देणारे बद्ध जीव असतील तर त्या पुण्यदानाचे उदक घेणाऱ्याच्या हातावर सोडताच देणाराचे त्रेज कमी होते ही अनुभूती आहे.

(२) अध्यात्मपर अर्थ - अनंत जन्मीच्या पुण्याचा अपार संचय असल्याशिवाय भगवत्प्रेम उत्पन्न होत नाही. सद्गुरुकृपा होत नाही व भवचापभंग (संसृती नाश) होत नाही. पापात्मक कर्म जसे बंधन कारक आहे तसेच पुण्यात्मक कर्म सुद्धा जन्मस घालणारे आहे. सर्व सुकृतीचे श्रेय पुण्य ईश्वराला अर्पण केल्याशिवाय कर्मबंधनातून सुटायेत नाही. म्हणजेच भवचापभंग होत नाही. या दोन चौपाया अध्यात्मभावनेने हेतुपूर्वक घातल्या नाहीत असे कसे म्हणवेल! पुढे अयोध्याकाण्डात शरभंगाच्या भेटीत वरील सिद्धान्त स्पष्टच कथिला आहे. (क) सर्व सुखाचे मूळ जे पुण्य ते केवळ ऐहिक विषयसुख भोग किंवा स्वर्गादी सुखभोग देईल; पण या लोकांनी न जाणताही ते प्रभूला समर्पण केल्याने याना ब्रह्मसुखाहून ब्रह्मानंदापेक्षा श्रेष्ठ असा परमानंद ग्रास होणार आहे. 'दैवे हा येईल योग जर। होतिल सब कृतकृत्य लोक तर' (२२२।७) येद सुयोग कि हा यदा पुण्य पुराकृत भूरि' (२२२।) असे पुरुषवतीनी सीताराम विवाहाविषयी पूर्वीच म्हटले आहे. 'या विवाहिं सर्वांचे बहु हित' (१) समन्वय पद्धती किती अलौकिक आहे! हे पुण्य प्रदान कोठे व भगवान गोपाल कृष्णाने गोवर्धन उचलल्यावर त्याला त्याच्या मित्रांनी टेकू देणे कोठे? आता याहून अधिक गाढ प्रेमी लोकांवर काय परिणाम झाला ते सीतामातेच्या निभित्ताने सांगून मग सीतेच्या भावनांचे वर्णन करतील. दो. २४१-२४२ मध्ये असाच क्रम आहे. (ख) मृणाल कमलनाल, कमलमूळ. धनुष्य मृणालासारखेच तोडले आहे हे जनकदूतांच्या वचनाने सिद्ध होते. दो. २९२पहा.

दो. (१) सीतेच्या मातेने रामचंद्रास धनुष्याकडे चालत निघालेले पाहिल्यावर तिला आनंद तर झाला नाहीच पण खेद, दुःख, चिंता, भय, यांचे साम्राज्य तिच्या रामस्नेहवश झालेल्या

चित्तात पसरले. 'सहित विदेह बिलोकिति राणी । शिशुसम' सीतामातेने रामचंद्रास प्रथम पाहिले तेच या शिशुसम भावनेने. एका लहान शिशुला पुरारी कोंडं खंडन करण्यास पाठविण्याने व त्याला तिकडे जाताना पाहण्याने त्या शिशुच्या जननीच्या हृदयाची जशी खळबळ व तळमळ होईल तशीच सीतामाता सुनयनेची होत आहे, झाली आहे. 'अतिस्नेहः पाप शंकी' सीतामातेचे प्रेम व जनक राजाचे प्रेम यातील अंतर दाखविण्यास हा एक अप्रतिम नमुना आहे.

- हि. सखि सब कौतुक देखनिहारे । जेउ कहावत हितू हमारे ॥१॥
 कोउ न बुझाइ कहड गुर पाहीं । ए बालक असि हठ भलि नाहीं ॥२॥
 रावन बान छुआ नहिं चापा । हारे सकल भूप करि दापा ॥३॥
 सो धनु राजकु और कर देहीं । बाल मराल किं मंदर लेहीं ॥४॥
- म. सखि सगळे कौतुक बघणारे । जे हितेच्छु अमचे म्हणणारे ॥१॥
 कोणिहि समजावी गुरुला ना । बालक हे! हा हटू भला ना ॥२॥
 रावण बाण न शिवले चापा । सब नृप हरले दाखुनि दर्पा ॥३॥
 ते धनु राजकुमर करिं देत किं । बाल मराल मंदरा घेत किं ॥४॥

अर्थ : सखि! (हे पहा की) जे कोणी आमचे हितचिंतक म्हणणारे आहेत ना ते सगळे (दुर्लभ) मजा पाहणारे आहेत; ॥१॥ कारण कोणी एकजण सुद्धा त्या गुरुला समजावून सांगत नाही की हे (राम) बालक आहेत म्हणून (त्यांना धनुष्य तोडण्याची आज्ञा देणे) हा हटू चांगला नाही ॥२॥ रावण व बाणासुर (बाण) यांनी ज्या धनुष्याला हात नाही लावला (पाहूनच घाषवरले) – व सर्वराजे दर्प-घर्मेंड-दाखवून शेवटी हरले ॥३॥ (सखी) तेच धनुष्य राजकुमाराच्या हातात देत आहेत की! हंसाच्या पिलाने कधी मंदर पर्वत (शिरावर) घेतला आहे काय? ॥४॥

टीका चौ. १-२(१) सखि! - सखीना जवळ घेऊन सीतामाता आपल्या हृदयातील चिंतेची कहाणी सांगणार आहे. येथे उपक्रमात 'सखि' हे एकवचन आहे. साहब्या चौपाईत 'चाले चतुर सखी' एकवचनच आहे व उपसंहारातही एक वचनच आहे. म्हणून ठरले की त्यातील एका चतुर सखीला उद्देशून राणी बोलत आहे. (क) सब कौतुक बघणारे । जे हितेच्छु अमचे म्हणणारे ॥ हा या चौपाईतील सिद्धांत तु.दासांच्याव काय पुष्कळांच्या जीवनात अनुभवण्यास मिळणारा आहे. अडचणीच्या वेळी भंकटकाळी, उदासीनतेचा आव आणून मजा पाहणारेच बहुतेक सर्व असतात. सीतामाता स्नेहार्त होऊन बोलत असली तरी सिद्धांत सत्य आहे. येथे मात्र 'आर्त' विचारे कधी न वदतो' हे खेरे आहे. (२) विश्वामित्रांनी रामाला धनुभैंग करण्याची आज्ञा दिली त्याबद्दल हे सगळे तळमळणे आहे. भाव हा की विश्वामित्रांच्या भीतीने कोणी सत्य सांगण्यास धजत नाहीत. अशा कोवळ्या वयाच्या परम कोमल बालकास शिवधनुष्य मोडण्यास पाठविणे म्हणजे हटवादीपणा आहे. त्यांना जर तोडण्याची शक्ती व इच्छा असती तर ते आपण होऊन नसते का मोडले सखी! त्यांना डोळ्यात ठेवले तरीही खुपणार नाहीत इतके मृदु असून हा हटू गुरुने करावा! व कोणी हव्यूच

जाऊन गुरुला सांगू सुद्धा नये! (क) सुनयनेने स्नेहार्त होऊन मनाशी ठरविले की 'विश्वामित्र गुरु व्यवहारशून्य, निर्दय व हट्टी आहेत! अतिस्नेहाचा व मातृहृदयाच्या वात्सल्यप्रेमाचा केवढा प्रताप! कोणाही पुरुपाला असे वाटले नाही!'

चौ. ३-४(१) बरं जे धनुष्य हातानी उचला म्हणून यांना सांगितलं त्याचा प्रताप सांगते ऐक. - 'रावण बाण न शिवले चापा। बाण हेच त्याचे नांव पण तो प्रसिद्ध असुर असल्याने बाणासुर नांव पडले.' 'तारक नांव पण असुर म्हणून तारकासुर' (क) या चौपाया इतक्या सहज सरळ आहेत की त्यात गूढार्थ वगैरे काही नाही. प्रसाद व ओज भरपूर आहे. जिथे बाणासुर व रावण पाहूनच घावरले ते धनुष्य दिसताच यांचे काय होईल! हा विचार करणे जरूर होते. (२) सब नृप हरले दावुनि दर्पा' त्वेषें उठले परिकरकसुनी' (२५०।६) व 'दुस्तर विवाह धनु तुटताही। कोण न भंगुन कुमरि विवाही॥ (२४५।५-६ पहा)' इत्यादी ज्या दर्पांक्ति त्यां विषयी येथे दावूनी दर्पा - गर्व घर्मेंड, दाखवून असा उल्लेख केला. (क) बाकी हजारो राजांचा गर्व ज्याने चक्राचूर केला ते धनुष्य याना उचलणार नाही हे काय सांगण्यास पाहिजे? पण मुनीला काय दया ना माया! इत्यादी बोलली असेलच. (ख) 'ते धनु राजकुमर करी देत किं' राणी म्हणते की ते धनुष्य यांच्या हातात देत आहेत. हे खेरे आहे काय? उचलण्यास सांगणे म्हणजे हातात देणे नव्हे. मुलाला काही जड वस्तु उचलण्यास सांगितली व ती त्याला उचलली नाही तर येईल परत हात हालवीत हा विचार मनात शिरु शकला नाही. प्रेमार्त झालेले मन एकतर्फीच विचार करते. दृष्टान्त देते हंसाच्या पिलाच्या ढोक्यावरं मंदर पर्वत देण्याचा. भाव हा की हे करणे अविचाराचे आहे. हा विचार मुनीनी नाही केला, तरी आमच्या हितेच्छुनी मुनीना तसे सांगण्यास काय हरकत होती. इत्यादी विचार सांगता सांगता या सगळ्या अनर्थाचे मूळ कोण याचा विवाह करू लागली तेव्हा, म्हणाली की आमच्या राजानीच मुनीला सांगण्यास काय हरकत होती? तेव्हा मला वाटते की

हि. भूप सयानप सकल सिरानी। सखि विधि गति कषु जात न जानी॥५॥

बोली-चतुर सखी मृदु बानी। तेजवंत लघु गनिअ न रानी॥६॥

कहें कुंभज कहें सिंधु अपारा। सोषेउ सुजसु सकल संसारा॥७॥

रवि मंडल देखत लघु लागा। उदयें तासु तिभुवन तम भागा॥८॥

म. नृप-शहाणपण सरले सगळे। सखि! विधिगति काहीही न कळे॥५॥

बोले-चतुर सखी मृदु बाणी। तेजवंत लघु गणां न राणी॥६॥

कुंभज कोठे अपार सागर। शारित, सुयश सकलही जगभर॥७॥

रवि मंडल बघता लघु वाटे। उगवे तैं त्रिभुवन-तम आटे॥८॥

अर्थ: आमच्या राजांचे सगळे शहाणपण संपले (असे मला वाटते); सखी! विधिगती काय आहे हे काहीच कळत नाही॥५॥ (हे ऐकून) चतुर सखी कोमल बाणीनी म्हणाली, 'राणीसाहेब! तेजस्वी तेजवंत-तेजस्वी पुरुषांना लहान समजू नका (बरे)॥६॥' (एवढेसे खुटके) कुंभज (अगस्त्य) कोठे थ तो अपार सागर कोठे! पण

टाकला ना शुष्क करून आणि सगळ्या जगभर सुयश पसरले ना? ॥७॥। रविबिंब (मंडल) दिसण्यास किती लहान दिसते पण उगवल्या बरोबर त्रिभुवनातला अंधार नाहीसा होतो की (नाही?) (भाग = पळाला, पळतो) ॥८॥

टीका चौ. ५(१) नृप - शहाणपण सरले सगळे - आमचे राजे म्हणजे सर्व जगात प्रसिद्ध ज्ञानी; पण त्यांनी सुद्धा आपला हटु चालूच ठेवला; त्या अर्थी त्यांच्या बुद्धीला काहीतरी भ्रम होऊन त्यांचे शहाणपण पार संपले असले पाहिजे. 'यद्ज्ञानाकै भवनिशि नासत | वचन-किरणी' मुनि-कमल विकासत' (२।२७७।१) असे असता - ॥ही प्रेमान्नी रीत पहावी। जनका मूर्ख म्हणाऱ्या लाववी॥ पट्टराणि जी विदेह कान्ता। ती वदली हे सीता माता॥ सती शाहणी विश्वविदित ती राम स्नेहाची ही महती॥ प्रजानानंद

(क) सखी विधिगति काहीही नकळे - ही कधी न घडणारी गोष्ट घडली, त्यावरून विधाता काहीतरी भलतेच करणार की काय अशी धास्ती वाटते; पण सखी! तो काय करणार हे कळणे फार कठीण आहे. 'अति विचित्र भगवंतगति जर्गी कळे कोणास २।७७॥ जनकासारख्यांच्या बद्धिमान स्त्रीला शेवटी विधात्याचा आश्रय घ्यावा लागला. आयुष्यात काही वेळा असे प्रसंग येतात की शहाण्या शहाण्यांची मति गुंग होऊन जाते व शेवटी प्रारब्धावर किंवा भगवंतावर भार घालून स्वस्थ बसावे लागते. रघुवीराच्या मुखात सुद्धा विधाता व दैव यांना यावे लागले आहे 'जाणे काणे सकल विधाता' (१।२३१।४) 'करु होइ जर दैवसहाया (५५१।१)' आणखीही उदाहरणे आहेत. 'सखि परि, पण नृपती ना त्यजतो। विधिवश हटि अविवेका भजतो॥ यात जी कटुता व अनादर आहे तो राणीच्या वचनात नाही. हे वचन नगर युवतींचे आहे. (२२२।४). 'वेगिं जनक जडतेस विधे हर। त्या आम्हासम बुद्धी दे वर' (२४९।३) हे सर्व पुरावासी म्हणाले आहेत. यांच्याशीही येथील वचनाची तुलना करावी. वात्सल्य रसपूर्ण कोमल पत्ती हृदयाचा परमोत्कर्ष यापेक्षा कुठे पाहण्यास सापडेल!

(ख) सूचना - रामलक्ष्मण परमात्म्याचे अवतार आहेत आणि सीताराम विवाह होणार आहे या गोष्टी जनकराणीला नारद व याज्ञवल्क्य यांच्याकडून कळल्या आहेत. पण येथे व पुढेही ते सर्व विसरली आहे. सीतामाता! जनकपुरीतून राम अयोध्येस जाण्यास निघाले व निरोप घेण्यास जातात तेव्हा क्षणभर ते ज्ञान जागृत झाले आहे. सुनयनेची भक्ती दशरथांसारखी आहे व जनकाची कौसल्येसारखी आहे. जनक सुद्धा विसरतात मधून मधून की राम परमात्मा आहेत; पण क्षणभरच! आता राणीची चतुर सखी तिच्या भ्रमाचे निरसन करण्याचा प्रयत्न करते.

चौ. ६(१) 'तेजवंत लघु गणां न राणी' हा एक सामान्य सिद्धान्त सांगितला. 'बालक हे हा हटु भलाना' 'बालमराल मंदरा घेत कि' या वचनावरून सखीने जाणले की राणी रघुवीरास लहान मानते, लघु गणते म्हणून वरील सिद्धान्त सांगितला हे चातुर्याचे लक्षण आहे. ती सांगते की बयाने लहान, किंवा लहान दिसणाऱ्या तेजस्वी पुरुषांना लहान, क्षुद्र समजू नये. त्यांच्या ठिकाणी प्रताप, बल, वीर्य, पराक्रम नसतात असे समजू नये. आता दृष्टान्ताने खात्री करण्याचा प्रयत्न करते.

चौ. ७(१) कुंभज - अगस्ति क्रपि; दिसण्यात अगदीच ठेंगणे आहेत. हे सुप्रसिद्ध आहे; व सागर किती अगाथ व अपार पण तीन आचमनात शुष्क करून टाकला. हे धनुष्य विशाल, दुर्दम्य व दुर्धर आहे खरे; पण रघुवीर याचा तीन आचमनातच अंत करतील. पहिले आचमन उचलणे दुसरे दोरी चढविणे. व तिसरे ओढून मोडणे प्रत्यक्ष एवढेही करावे लागले नाही. पण ही तीन आचमने क्रमाने केलेली दिसली सुद्धा नाहीत. इतकी विद्युद्देगाने ती घडली आहेत. पण हा दृष्टान्त राणीचे समाधान करण्याइतका समर्पक नाही. राणीच्या वचनात राजकुमार, लहान, कोमल, सुंदर, इत्यादी गोष्टी आहेत म्हणून राणी काय म्हणते पहा -

सुनयना म्हणते ॥ कुंभज बड तापस बनवासी । सिद्धि सकल सखि उन्ह कैं दासि ॥१॥ मंत्र तंत्र सक्ति मंत्र मुनिवर । कहैं कोमल अति सुंदर रघुवर ॥२॥ सुमन हन श्रमते मुख उपर । झलकी जल की कनी मनोहर ॥३॥ सोऽरघुवर सुकुमार किसोर । किमि तौरे कोदंड कठोर ॥४॥ (प्रजानानंद) चौधटन महा तापस बनवासी । सिद्धी सकल सखी त्यांच्या दासी ॥५॥ मंत्रतंत्र शक्तिमंत्र मुनिवर । कुठे सुकोमल सुंदर रघुवर ॥२॥ खुडत फुले श्रमताहि, मुखावर ॥ जलकणिका झळकल्या मनोहर ॥ ते रघुवर सुकुमार किशोर । कस तोडिति कोदंड कठोर ॥४॥ शिवाय कुंभज कुरूप त्यांनी सागर शोपण केला हे मला काय माहीत नाही; पण ही तुलनाच चुकल्याने सागर काय बाहुबलाने सुकवला? वर पुन्हा तो भरलाच आणि झाला खारा! सखी म्हणाली, 'बर! नाही तर नाही! आणखी उदाहरण ऐका -

चौ. ८(१) रविमंडल बघता लघु वाटे । उगवेतैं त्रिभुवन तम आटे' सूर्यमंडल कितीसे मोठे दिसते, फार तर बीतभर पण उगवता क्षणी त्रैलोक्यातला अंधार कुठे गडप होतो तो कळतो का? राणी म्हणते की तुझा हा दृष्टान्त सुद्धा अगदी निरुपयोगी काणे 'रविमंडल देखत लघु लागत । सही, कहेसि सखि ही मैं जानत ॥१॥ जद्यापि लघु देखत है भास्कर । तदपि बिसाल परम यह तमहर ॥२॥ तापद तरणि तीक्ष्ण हैं सुखर । मृदुल कलेवर सीतल रघुवर ॥३॥ निरखत रवि कर अंध बिलोचन । राम दास दुखसोच बिमोचन ॥४॥ सखि सरिस सहसकर रघुवर । कमल सुकोमल जिन्ह के दोउ कर ॥५॥ (प्रजानानंद)' मराठी - रविमंडल बघता लघु लागत । खरे वदसि सखि मलाहि माहित ॥१॥ यद्यपि दिसत असे लघु भास्कर । तदपि विशाल महा हा तमहर ॥२॥ तापद तरणी, तीक्ष्ण तो सुखर । मृदुल कलेवर शीतल रघुवर ॥३॥ निरखत रवि करि अंध बिलोचन ॥ रामरूप दुख शोक बिमोचन ॥४॥ सखि! सहसकर सम की रघुवर । कमल सुकोमल ज्यास युग कर ॥५॥ शिवाय अंधार या धनुष्यासारखा अवजड का आहे. हातास घेता तरी घेतो काय हातांनी धरावा. तरी लागतो का? अंधार ही एक अभावात्मक वस्तु आहे. तसे का धनुष्य आहे? हे ऐकून ती. चतुर सखी पुन्हा समाधान करण्याचा प्रयत्न करते; पण सुनयना जनक विदेहाचीच पट्टराणी! पाहू या काय होते ते -

हिं. दो. मंत्र परम लघु जासु बस बिधि हरि हर सुर सर्व ।
महामत गजराज कहैं बस कर अंकुस खर्ब ॥२५६ ॥

म. दो. मंत्र परम लघु ज्यास वश विधिहरि हर सुर सर्व।

महामत्त गजपति सही वश करि अंकुश खर्व॥२५६॥

अर्थ : मंत्र अत्यंत लहान असतो पण ब्रह्मा, विष्णु, महेश व सर्व देव त्याला वश होतात, महामत्त एकीस (गजराजाला) इवलासा आखूड अंकुश वश करतो ॥दो. २५६॥

टीका दो. (१) सखी म्हणते हे पहा की हे धनुष्य आहे हराचे, त्याने सर्व राजांची शक्ती हरण करून घेतली हे अगदी खरे, हे धनुष्य तुम्ही म्हणता तसे अति जड व कठोर आहे हे पण खरे. पण मला वाटते की इथे बाहुबळाचे मुळीच काम नाही. रावणाने कैलास व बाणाने मेरु उचलला त्यांना बाहुबल काय कमी आहे? ज्यांचे हे धनुष्य आहे त्यांनी कृपा केली तरचे हे घडणार हे म्हणणे मान्य आहे ना तुम्हाला? हे अगदी मान्य. बरे, हे कोमल अति लहान आहेत हे विश्वामित्रांना आपल्या एवढे कळत नसले तरी हे लहान आहेत कोमल आहेत हे त्यांना कळत असेलच. मंत्राने हराना वश करून घेता येतील की नाही? येईल नक्की येईल, विश्वामित्र महामंत्रज्ञ आहेत हे जगत्प्रसिद्ध आहे. त्यांनी एखादा सिद्धमंत्र दिला असेल म्हणूनच त्यांना आज्ञा दिली असावी.

(क) राणी म्हणते की तुझे विचार पुष्कळ चांगले आहेत. पण यांना हा मंत्र कळला व मंत्र दिला कधी? शिवाय

छंद । मंत्र सहज जड उनतो सुनु सखि चेतन करने पडते हैं । चेतन को भी जागृत कर के विधि से गुरुबर देते हैं ॥ अनुष्ठान सम दम जम नियम समेत सविधि कोइ करता है । दीर्घकाल तक मंत्र सिद्ध तब बहुत कष्टसे होता है ॥१॥ जनम जनम मुनि जतन करहिं हरिनाम मरत मुख आव नही । भाय्यवंत कोउ सिद्धमंत्र मुनि, मंत्रसिद्धी अति अगम मर्ही ॥

मराठी - मंत्र सहज जड, त्यांना शृणु सखि! चेतन करणे लागतसे । चेतनास ही जागृत करूनी गुरुबर देती सविधि असे ॥ अनुष्ठान शम दम यम नियम समेत सविधि कुणि करी तसे । दीर्घकाल बहु मंत्रसिद्ध कथि कष्ट करूनि बहु होत असे ॥१॥ जन्मजन्म मुनि यत्न करिति हरिनाम मरत मुखि उमटतसे । भाय्यवंत कुणि सिद्धमंत्र मुनि, मंत्रसिद्धी अति अगम असे ॥ (प्रज्ञानानंद) बरे राहू घ्या तो दृष्टान्त । (२) महामत्त गजपतिसही वश करि अंकुश खर्व - विश्वामित्र आपल्या सामध्यनि धनुष्याचे वाटेल ते करू शकतील हे कोणास अमान्य करताच येणार नाही. यांनी महामुर्नीच्या पायांवर डोके ठेवले ते तुम्ही पाहिलेतच. हत्तीला वश करणारा अंकुश किंतीसा मोठा असतो तो स्वतः जड असला तरी माहुताची जराशी शक्ती त्या अंकुशाला मिळाली की पर्वताकार हत्ती अगदी मत्त झालेला वश होतो की नाही सांगा वर. तशीच विश्वामित्रांनी आपली शक्ती यांच्यात घालून याना पाठविले असले पाहिजेत. नाहीतर ते काय मूर्ख निर्दय आहेत की अशा कोमल परमसुंदर कुमारांस धनुभैंग करण्यास सांगतील?

(क) राणी म्हणते, तुझे तर्क सगळे बरोबर आहेत; व अंकुश हातात घेऊन पाहिला नसशील म्हणून असे म्हणतेस. यी पहिला आहे. तो पोलादाचा एवढासा असला तरी सखी अंकुश जड नीच सदा परतंत्र कठोर भयानक है । काहें अंकुश कहें राम मृदुलतन स्याम मनोहर बालक है ॥२॥

(ख) हे सर्व दृष्टांत निष्कळ झालेले पाहून सखीने आणखी विचार केला की राणीच्या हृदयात कोमलता, सौदर्य व कोवळे वय या तीन गोष्टीत जास्त जोर कोमलता व सौदर्य यांवर दिला जात आहे म्हणून पूर्ण विचार करून सखी सांगते.

हिं. काम कुसुम धनु सायक लीन्हे । सकल भुवन अपने वश कीन्हे ॥१॥

देवि तजिअ संसउ अस जानी । भंजब धनुष राम सुनु रानी ॥२॥

सखी वचन सुनि भर्षे प्रतीती । मिटा विषादु बढी अति प्रीती ॥३॥

म. काम कुसुम-धनु-सायक धरतो । भुवन निकाया निज वश करतो ॥१॥

देवि! म्हणून संशय सोडावे । राम मोडतिल वाय पहावे ॥२॥

ये सखिवच्य परिसुनी प्रतीती । गत विषाद अति वाढे प्रीती ॥३॥

अर्थ : कामदेव फुलांचे गुच्छ नी फुलांचे बाण धारण करतो; पण भुवन समूहाला आपल्या वश करतो ॥१॥ म्हणून (हे विचारात घेऊन) हे देवी आपण सर्व संशय सोडावे व राम धनुष्य मोडतील ते पहावे. (पहालच) ॥२॥ सखीचे वचन ऐकून प्रतीती आली (विश्वास वाटला), सर्व विषाद गेला आणि प्रीती अत्यंत वाढली ॥३॥

टीका चौ. १(१) काम कुसुम धनु सायक धरतो - पुष्पधन्वा व कुसुमेपु ही काम देवाची नांवेच स्पष्ट सांगतात की त्याचे धनुष्य फुलांचे व बाणही फुलांचेच असतात. (कुसुम + इशु = बाणकुसुमेपु) कामदेव अती कोमल अती सुंदर असून तो ब्रह्मदेव, शिव इत्यादी सर्व देव यांना वश करतो. तेव्हा सुकुमार सुंदर श्यामल शारीर असणाऱ्यांना महापराक्रम व अद्वितीय अलौकिक सामर्थ्य नसते असे कसे म्हणता येईल. असा पराक्रमी महा भारी चीर झाला का कोणी की ज्यांने ब्रह्मदेव, शंकर यांना सहज जिंकले? म्हणून तेजवंतास लहान गणून नये.

चौ. २(१) देवि म्हणून संशय सोडावे - आपण देवी आहात, साधारण खी तुम्ही नाही. जनकासारख्या परम विवेकी राजांच्या पट्टराणी आहात. या सर्व दृष्टांतात जे जे वैशिष्ठ्य आहे ते सर्व रामाच्या ठिकाणी आहे की नाही पहा. म्हणजे माझ्यासारखीच आपली खात्री होईल की राम धनुष्य मोडतील.

विशेषप्रसूचना - पाच दृष्टांत देण्याचे कारण काय त्यांचा संबंध काय? रघुवीराच्या ठिकाणी असणाऱ्या या कार्यात आवश्यक असलेल्या गुणांचे निर्दर्शन कोणत्याही एका दृष्टांताने करणे शक्य नाही. (२) पहिला दृष्टांत अगस्तीचा, कधी कोणी न केलेली व अता अशक्य वाटणारी गोष्ट केली व वश मिळविले. तशीच अलौकिक अपूर्व गोष्ट म्हणजे अहल्योद्धार करून शिलेची सुंदर नारी अनवून यश संपादन केले. (३) दुसरा दृष्टांत सूर्याचा - दिसप्यात लहान पण प्रताप फार मोठा, रामरूपी सूर्य मंचकाजवळ उदय पावतांच सर्व राजे तेजाने दिपून गेले. 'भूपती - आशा निशा संपली' इत्यादी ते सूर्योदयाचे रूपकंच पहावे. (४) तिसरा दृष्टांत - मंत्रासारखी अपार अद्वृत अदृश्य वशीकरण शक्ती - 'जे निज छाबि मोहनी घालुनी। पुर नर नारि घेति वश करूनी' (२२९।५) राम मंचावर असल्या नंतर देवांनी पुष्पवृष्टि केली आहे. हे सुर वश असल्याचे चिन्ह आहे 'मंत्रा एव तु देवता:' हे मागे सिद्ध केलेच आहे. मंत्रांचे ऐश्वर्य अचिन्त्य असते तसे यांचे आहे. (५) अंकुश

लहान कठीण व तीक्ष्ण असतो तसे हे तेजस्वी आहेत हे एका बाणाने ताटका वध व एका बाणाने सुबाहु वध केला यावरून सिद्ध आहे. (५) पाचवा दृष्टांत कामदेवाचा विश्वाला मोहित करणाराचा, पण त्या कामदेवाचे मन नुसती नजर हरण करते ‘नजर सुचारू मगर-मन हारी’ ‘कोटि काम उपमाहि अधूरी’ विश्वविलोचन चोर’, ‘वद सखि कवण असे तनुधारी। जो छवि बघुनि न मोहे भारी’ इत्यादी अनेक वचने आहेत.

(२) वीराच्या ठिकाणी यश, प्रताप बल व तेज या चार गोष्टी आवश्यक असतात हे साधुभूषानी ‘हे जाणुनि निज भवनाते जा। यशप्रताप हरुनि बलतेजां’ (२४५।४) यात सुचविले आहे. त्या चार गुणांचे अस्तित्व त्याच ऋमाने पहिल्या चार दृष्टान्तांनी येथे दाखविले कुंभज = यश; रवि = प्रताप, मंत्र = बल, शक्ति, सामर्थ्य, अंकुश = तेज. हे गुण असून शिवाय अलौकिक मदनमनमोहक सौंदर्य व कोमलता आहे हे या संशय-समाधानाच्या निमित्ताने कर्वीनी येथे सांगितले. (क) आणखी एक विशेष गोष्ट ही की सीता मातेला रामाच्या ठिकाणचे सौंदर्य व सुकुमारता याच गोष्टी दिसत आहेत. त्यांचा व विश्व विजयाचा संबंध सखीने कामदेवाच्या दृष्टान्ताने जोडल्यामुळे च राणीचे समाधान झाले. राम कठोर, तीक्ष्ण तेजस्वी आहेत हे मान्य होण्यासारखी तिच्या वात्सल्य भावनांची तयारी नाही. राम कुलिशाहून कठोर व कुसुमाहून कोमल आहेत हे ७।११ च्या आधारे पूर्वी दाखविले आहे. (ख) या पाच दृष्टांतातून शब्द स्पर्श, रूप रस गंध, आकाश, वायु, तेज आप व पृथ्वी इत्यादी आणखी पुष्कल भाव निघू शकतील पण तो येथे निर्धक द्राविडीप्राणायाम ठोले.

चौ. ३(१) सीता मातेला पाहिजे होते ते समाधान शेवटच्या दृष्टांताने झाले. असंभावना गेली. विश्वास उत्पन्न झाला की हे कोमल श्यामल कुमर मनोहर। मोडतील हर धनू भयंकर (क) असा संशयपरिहार होऊन विश्वास उत्पन्न होताच गत विपाद विपाद गेला. व ‘वाढे प्रीती अती’ प्रथम शिशुसम प्रीती उत्पन्न झाली होती. तिचे रूपांतर आता ज्या मातृभावनेत झाले व धनुभैंग हेच करणार असे पदोपदी वाढून ते प्रेम वाढू लागले. रामचंद्र चालताना पडणाऱ्या पावलागणीक आता वीररसाची प्रतीती येऊ लागली. (ख) मानवाच्या मनाचे असेच आहे. अमुक गुण अमव्यात नाही असा एकदा मनाचा ग्रह झाला की तो गुण त्या व्यक्तीत कितीही प्रगट असला तरी दिसत नाही. बाह्य दृष्टीला सुऱ्डा विपरीत पाहण्याचीच सवय लागते. संशय हे अन्तर्दृष्टीवर व बाह्यदृष्टीवर येणारे त्या त्या रंगाचे एक पटल असते. ह्या दृष्टीला भिन्न वर्ण (रंग) मग दिसतच नाही. असली पटले प्रथम मनावर येतात व मग नेत्रांवर त्यांचा तसा परिणाम होतो. कावीळ झालेल्याला पांढरा शुभ्र पदार्थ सुऱ्डा पिवळा दिसतो. विपरीत भावना व असंभावना ही दोन पटले गेल्याशिवाय रामरूपाचे वास्तविक झान होऊ शकत नाही. रामचंद्राना धनुष्याकडे जाताना पाहून सीतेची काय अवस्था होते ते असता २५६।४ पासून २५९।७ पर्यंत सांगतील.

हिं. तब रामहि बिलोकि बैदेही। सभय हृदयै बिनबति जोहि तेही ॥४॥

मनहीं मन मनाव अकुलानी। होहु प्रसन्न महेस भवानी ॥५॥

करु सफल आपनि सेवकाई। करि हितु हरु चाय गरुआई ॥६॥

म. तैं वैदेहि बघुनि रामाला । सभय हृदयिं विनवी ज्या त्याला ॥४॥
 प्रार्थी मनिं अति होऊनि विकला । व्हा प्रसन्न शिव-भवानि मजला ॥५॥
 आज सुफल निज भजना करणे । स्नेह करुनि धनुजडत्व हरणे ॥६॥

अर्थ : (मन मंजुवर कुंजर गामी राम चालू लागले । तेव्हा रामाला पाहून वैदेही हृदयात भयभीत होऊन ज्या त्या देव देवतेला विनवू लागली ॥४॥ ती अती व्याकुळ होऊन मनात प्रार्थना करते की हे शंकरा! हे भवानी! तुम्ही मला प्रसन्न व्हा ॥५॥ (आजपर्यंत) आपले जे काही भजन पूजनादी केले असेल ते आज सुफल करावे (महणजेच) माझ्यावर स्नेह करून धनुष्याचा जडपणा नाहीसा करावा ॥६॥

टीका चौ. ४(१) राम धनुष्याकडे चालले असता त्यांना पाहून पुरनरनारीवर काय परिणाम झाला व त्यांनी काय केले हे प्रथम सांगून मग सीतामातेवर झालेला परिणाम वर्णन केला. सीतेची दशा कशी झाली हे आता येथून सांगतात. (क) ल.ठे. हे वर्णन जरी विशिष्ट क्रमाने केले असले तरी सर्वांच्या मनात एकाच वेळी त्या त्या विविध भावना उत्पन्न झाल्या आहेत. रामचंद्रांची परम कोमलता व कोदंडाची कठोरता व विशालता यानीच सर्वांच्या भावनांचे उद्दीपन केले आहे. सर्वांच्या भावनांने वर्णन एकाच वेळी काब्यात (शब्दांनी) करणे अशक्य असल्याने भावनांच्या तीव्रतेच्या चढल्या क्रमाने वर्णन केले जात आहे इतकेच.

(२) तैं वैदेहि बघुनि रामाला - रामचंद्रांना चालत जाताना पाहताच सीता वैदेहीच झाली. 'विसरली देहभावा । तसे पाहता राघवा' ही स्थिती अति प्रेमजनित भयाने झाली? (क) सभय हृदयिं गुरुजन व मोठा समाज सभोवती असल्याने ते भय हृदयातच दाखून ठेवावे लागले. पुरनरनारीनी आपले सर्व पुण्य समर्पण केले; सीतामाता हितेच्यु, गुरु विश्वामित्र व जनक राजा यांच्या आचरणाचा विचार करून निराश, विपण झाली आणि सीता भयाने देहभान भुलली. (ख) अशा स्थितीत स्वस्थ राहणेही अशक्य म्हणूनकोणासही दोय न देता हाती असलेला उपाय सीता करू लागली. 'हृदयि विनवि ज्या त्याला' - निरनिराळ्या देवांना विनवू लागली. कोणत्या देवाला विनवणी केली असता शीघ्र फलदायी होईल याचा निश्चय करता आला नाही म्हणजे असे होते. शंकराचे धनुष्य म्हणून त्यांना विनवावे का भवानी त्यांची शक्ती म्हणून तिला विनवण्या कराव्या का पार्वती पतिव्रताशिरोमणी म्हणून तिला हाक मारावी मदतीला, का गणेश विघ्नहर्ता म्हणून त्याला प्रार्थना करावी, का धनुष्यालाच मनाने शरण जावे का सर्वाहून श्रेष्ठ जो परमात्मा त्याला आठवावा याचा निश्चय होईना. कोणत्याही प्रबल मनोविकाराने भारावून गेलेल्या मनुष्य हृदयाचे असेच होते आणि स्थितांचे विशेष होते. पण लक्षात ठेवा -उपदेश जो पर्यंत अन्य देवांचा किंवा इतर कोणाचा भरवसा वाटत असतो तोपर्यंत परमात्मा लक्ष देत नाही. एकामागून एक चारपाच मुलांना काही काय करण्यासाठी (खाउसाठी नव्हे) हाक मारली की ती मुले आधी आपसात चर्चा करण्यात वेळ घालवितात. कृष्ण म्हणतात नारायण तू जा, नारायण म्हणतो महाद्या जाईल व शेवटी जात - येत नाही कोणीच, व विचारल्यावर प्रत्येक जण हेच उत्तर देतो की मला वाटले तो (अमका) जाईल. द्रौपदी वस्त्रहरणाच्या वेळेचे स्मरण अशाप्रमाणे करावे. द्वारकाथीश! हाक मारल्यावर तत्क्षणी कसे

येणार? द्वारकेतून येण्यास थोडातरी बेळ लागणारच. 'हृदयनिवासी कृष्ण! हाक मारल्याबरोबर निमिपार्थाचाही विलंब लागला नाही. येथे सीतेच्या बाबतीत तसेच घडत आहे. कोणा कोणाला कशी विनवते पहा

चौ. ५(१) अति होउनि विकला - अती व्याकुळ होण्यास दोन कारणे आहेत कोणाला प्रार्थना करावी याचा निश्चय न होणे व भावनेची प्रेमाची ही जात हा प्रकार फार नाजुक असल्याने कोणाजबळ सांगण्याची सोय नाही. 'दुःख सांगता कांहिं आटतें | कुणा सांगु, हे कोण जाणते ||' (५।१५।५). कारण की या प्रेमाचे स्वरूप इतर कोणास समजण्यासारखे नाहीच. (५।१५।६ पहा). (क) मानसशास्त्राचा एक सिद्धांत येथे अन्वय व्यतिरेकाने दाखवून ठेवला. सुनयनेने आपले दुःख सांगितले म्हणून ते कमी झाले; सीतेने सांगितले नाही कोणा जबळ म्हणून ते वाढले. (ख) शब्दानी ज्यावेळी घनुष्यांस मांगता येत नाही, त्यावेळी मानसीक शब्दांनी ते देवांना मांगता येते. त्या सगळ्यांचेच तिकडे लक्ष जाईल किंवा ते सर्व ते दूर करतील असे नसले तरी दुःखाचा भार वाढू न देण्यास हाच एक उपाय आहे. मनात प्रार्थना करू लागली. (ग) शंकरांचे धनुष्य मोळावयाचे आहे म्हणून प्रथम शंकरांना, भवानी त्यांची शक्ती म्हणून तिला विनविते. प्रसन्न व्हा म्हणजे काय करा ते पुढल्या चौपाईत सांगते.

चौ. ६(१) आज सुफल निज भजना करणे - आजपर्यंत मी तुमचे भजनपूजनादि जे काय थोडे फार केले असेल त्याच्या मोबदला मी काही सुद्धा कधी मागितले नाही; ते तुमच्याकडे तसेच शिळ्क आहे. म्हणून हात जोडून तुम्हाला प्रार्थना आहे की त्याचे शुद्ध उत्तम फळ मी मागते ते कृपा करून मला द्यावे. स्नेह असल्याशिवाय किंवा उत्पन्न झाल्याशिवाय कोणी कोणावर कृपा, उपकार, दया इत्यादी करीत नाही. व कदाचित केले तर ते राजस किंवा तामस ठरणार. (क) स्नेह करूनि (करि हित धनु-जडत्व हरणे - 'हित' शब्द तुलसी मानसात प्रेम, प्रीती स्नेह या अर्थने अनेक वेळा वापरला आहे. 'मित्र' या अर्थानेही बन्याच ठिकाणी वापरला आहे. (ख) पुरजनांनी गणेशाला प्रार्थना करून आपले सर्व पुण्य रामचंद्रास अर्पण केले व हा पुण्याच्या प्रभावाने राम धनुष्य मोळोत अशी प्रार्थना केली. सीता आपले अधिक सात्त्विक पुण्य शिवभवानी भजनादिकांचे त्याना अर्पण करून धनुष्य हलके करण्यास सांगते. पुरजन व ६ वर्षांची सीता ही सर्व मंडळी निष्काम धर्माचरणादी करणारी होती हे यावरून ठरले. त्यांच्या त्या कमीचे फळ त्यानी कोणास अर्पण केलेले नव्हते हेही ठरले. ते अनामत होते. झान्यांचे सर्व कर्म असे सहजच अनामत राहते; कारण ते सहज घडत असते. पण एवढे निश्चित झाले की पुण्य कर्माचे फळ असे अनामत असेल तर ते कोणत्या कार्यासाठी खर्च करवावयाचे हे अशा परमसंकटाच्या वेळी ठरविता येते. यावरून ठरले की निष्काम कर्म, उपासनादी करून ते ईश्वरार्पण केल्याशिवाय आमच्या संकटाच्या काळी ईश्वर मदत करू शकत नाही. कारण तो पक्षपाती नाही व निर्दय नाही. 'धेशी तेव्हा देशी ऐसा अससी उदार' असे श्री नामदेव म्हणाले ते याच अर्थने. पुन्हा सीतेच्या मनात विचार आला की स्वतःचेच प्रिय धनुष्य मोळण्यास महेश कशी मदत करतील? व भवानी पतिव्रता असल्याने आपल्या पतीला न आवडणारी गोष्ट कशी करील! भवानीचा आशीर्वाद वगैरे सीता पार विसरून गेली! आता गजाननाला विनंती करते -

४५. गणनायक वरदायक देवा । आजु लगें कीन्हिते तुअ सेवा ॥७॥

बार बार विनती सुनि मोरी । करहु चाप गुरुता अति थोरी ॥८॥

५. गणनायक वरदायक देवा । आजवरीं केली तब सेवा ॥७॥

कितीदां कृत मम विनति मनि धरा । कार्मुक-गुरुता स्वल्प्य अति करा ॥८॥

अर्थ : हे वर देणाऱ्या गणनायका! देवा! आजपर्यंत मी तुमची भजनपूजनावी सेवा केली ॥७॥ (तरी यावेळी) मी कितीदां केलेली (वारंवार केलेली) प्रार्थना मनावर घेऊन धनुष्याची जडता व विशालपणा (गुरुता) अगदीं स्वल्प्य करून टाका ॥८॥

टीका चौ. ७-८ (१) गणनायक - गणांचा = महेशांच्या प्रमथगणांचा शास्ता. हे सुद्धा शंकरांच्या पदार्थ समूहातील एक आहे. (गण = संधान, समूह). त्यावर सुद्धा गणेशाची सत्ता आहेच. गणेश जडाला हलके, मोठ्याला लहान वर्गे करू शकतात. कारण ते देव दिव्य शक्ती संपत्र आहेत. त्यामुळे ते धनुष्याचा अवजडपणा व त्याची विशालता अगदीं कमी करू शकतील हे जाणून त्यास विनवीत आहे. (क) वरदायक शब्दात स्तुती आहे पण सहेतुक आहे भाव हा की मी मागणार आहे तो वर मला द्या. स्तुती करणारा अन्तःकरणपूर्वक जर स्वतःच्या शब्दात स्तुती करीत असेल तर त्या स्तुतीतील शब्दातून त्याच्या अन्तःकरणातील हेतु व त्याची वेळची मानसिक स्थिती यांचे आकलन चतुर व्यक्ती करू शकतात. 'स्तुतीत स्तुतिकर्त्त्वाच्या भावना' हे प्रकरण प्रस्तावनेत पहावे.

(२) आजवरी केली तब सेवा - मागील चौपायात शिवभवानीच्या भजनपूजनादिचा उल्लेख केला व आता गणेशाचा केला जात आहे. शिवधनुष्य जनकाच्या वंशात काही पिळ्या पूजेला आहे. यावरून अनुमान निघते की जनकाच्या कुळात शिवोपासना भुख्य होती. येथे सुद्धा पंचायतन पूजाक्रम सुचविला आहे. 'मुख्ये पुष्यांजलि दत्वा गणेशाद्यर्चनं भवेत्' (रा.च.) जो मुख्य देव असेल त्याला प्रथ्ये मांडून चारी कोपन्यांना बाकीचे चार विशिष्टक्रमाने मांडवायचे असतात. 'स्वरथानरहिता देवा दुःखशोकभयप्रदा:' मानसात अन्यत्र असलेल्या उत्प्रेक्षावरून हेच सिद्ध होते की जनक शिवोपासक होते. 'जनकराजा शिवपूजक' हे प्रकरण प्रस्तावनेत पहावे.

(३) कितीदा कृत मम विनति मनि धरा...करा) कितीदा = अनेकवेळा, वारंवार, विनति = विनंति - प्रार्थना. 'गुरुता अति स्वल्प्य करा असे सांगण्यातील हेतु अगदी स्पष्ट दिसतो. हे पुष्यवाटिका प्रकरणात स्पष्ट झाले आहे. (क) वि.ल.ठे. भवानीने प्रसाद दिला, आशीर्वाद दिला, नगदाच्या बचनाची खूण सांगून ते असत्य होणार नाही असेही सांगितले. नंतर शुभांगस्कुरण शुभशकुन झाला, तरी राम धनुष्य मोडतील अशी सीतेची खात्री नाही. त्यामुळे ती वारंवार हळहळत आहे. देवदेवीना प्रार्थना नवस करीत आहे. (ख) रघुवीराने सीतेची मूर्ती आपल्या चारुचित भितीवर जी एकदा चिवित करून ठेवली ती वज्रलेप! चित शान्त, प्रसन्न हर्षचिपाद रहित. कोणा देवदेवतांना प्रार्थना नाही केल्या सीतेच्या प्राप्तीसाठी! यात रामविजय, झाला की सीतेचा विजय झाला? रामचंद्राचा पूर्ण विजय झालाच पण रुग्ण स्वभावाचे स्त्रीहृदयाचे चित्रही दिसले. चंचलता, सभयता, अती कोमलता, दृढ आत्मविश्वासाचा अभाव, मनाचा कमकुवतपणा

इत्यादी गुणांचे दर्शन होते व अनन्य एकनिष्ठ प्रेमाच्या सागरच दिसतो. हळी मात्र यातील अनिष्ठ गुणांची वृद्धी व इष्ट, स्तुत्य, समाज सुधारक (उत्तम रीतीने धारण करणाऱ्या) गुणांचा क्षय झपाट्याने होत आहे. शारीरिक क्षय रोगाच्या प्रसाराने समाजाची हानी होऊ नये म्हणून सिंधूतील बिंदुवत का होईना प्रथल चालू आहेत. पण या मानसिक क्षय रोगाचे कोणाला काहीच न वाटता त्यास सुधारणा हे गोड गोंडस भ्रामक नाव दिले गेलेले चालूच आहे. असो! आता बाकीच्या देवांना प्रार्थना करील; पण त्यांचा संबंध धनुष्याशी प्रत्यक्ष नसल्याने कर्वीनी त्या प्रार्थनांचा नामोच्चारपूर्वक उल्लेख केला नाही. हेही लक्षात ठेवले पाहिजे की पुरजनादी सीतेपयैतची सर्व मंडळी विविध देवांना विनंत्या करीत असली तरी 'रामचरणि रति देइ' हीच सर्वांची मागणी आहे. प्रेमाच्या नात्यात भेद आहे इतकेच, सर्व देवतांचे भजनपूर्जनादी करून त्यांच्या जवळ इतर कांहीही न मागता रामप्रीती व रामप्राप्ती इतकेच मागावे, याचे नाव अनन्यगतिकत्व.

**हिंदो. देखिं देखिं रघुवीर तन सुर मनाव धरि धीर ॥
भरे विलोचन प्रेमजल पुलकावली सरीर ॥२५७ ॥**

**म.दो. बघुनि बघुनि रघुवीर तनु प्रार्थि सुरांस सधीर ॥
भरे प्रेमजल विलोचनि भरले पुलकि शरीर ॥२५७ ॥**

अर्थ : बारंवार रघुवीराच्या तनूकडे पाहून धीर घरून सीता देवांना प्रार्थना करीत आहे; तिचे ढोळे प्रेमाश्रूनी भरले असून शरीर रोमांचानी फुलले (भरून गेले) आहे ॥२५७ ॥

टीका दो. (१) बघुनि बघुनि रघुवीर तनु - हिंदीत येथे 'तन' शब्दाचे दोन अर्थ आहेत; तन = कडे व तन = तनु; पण रघुवीराच्या शरीराकडे पाहणे व रघुवीराकडे पाहणे यात फारसा भेद नाही. रामचंद्र निधाले तेव्हा वैदेही झाली व तिला राम सकल आनंद निधान, 'आनंदसिंधु सुखराशी, अति कोमल दिसले म्हणून शिवादि देवांना विनविषयास प्रारंभ केला. जणू त्यांच्या कृपेने आता = रघुवीर दिसले; पण ते तनु = लहानंच वाटले. भाव हा की एकदा बघावे तो कोमलता व कोवळे वय यांच्याकडे दृष्टी जाते; तेव्हा कोणा तरी देवाला धनुष्य हलके व लहान करण्याविषयी प्रार्थना करते, देवांनी आपली प्रार्थना ऐकली की नाही म्हणून पुन्हा बघावे तो वीरतेकडे लक्ष जाऊन धीर येतो. तो पुन्हा त्यांच्या तनुशरीराकडे लक्ष गेले की धीर सुट्टो पुन्हा खाली मान घालून प्रार्थना करते असे सुरु आहे ॥ मनि दर्शन लालसा न थोडी । परि गुरुजन जन लाज न सोडी ॥(प्रजा) ॥

(२) शिव व गणेश यांना प्रार्थना करून झाल्यानंतर आता 'प्रार्थि म्हणून वरचेवर बघत आहे. (क) शिव व गणेश यांना प्रार्थना करून झाल्यानंतर आता 'प्रार्थि सुरांस' तेव्हा देवी विष्णु व रवि यांना प्रार्थना क्रमशः केली असेल. पूर्वी भवानीचा उल्लेख असला तरी तो स्वतंत्र नाही, शिवशक्ती भावाने आहे. सूर्य व विष्णु हे दोन्ही आदित्यच आहेत हे ध्यानात घेऊन सूर्यवंशाशी संबंध जोडून प्रार्थना केली असेल. पार्वतीला प्रार्थना कशी केली असेल हे पुन्हा सांगण्याची जरूर नाही.

(२) भरे प्रेमजल विलोचनि भरले पुलकि सरीर - प्रेमजल का आले हे समजण्यात दोहाचे पूर्वार्थ व पुढील चौपाई पहावी म्हणजे कारण कळेल. एकदा प्रेमानंदाश्रू येत आहेत तर एकदा प्रेम शोकभय जनित येत आहेत. हे विकार प्रारंभी हुदयात दाबून ठेवता आले म्हणून प्रथम 'सभय

हुवणि' असे चौथ्या चौपाईत म्हटले, पण जसतसे क्षण जाऊ लागले व राम धनुष्याच्या जवळ जवळ जाऊ लागले तसतसे रघुवीर व शिवचाप आणि राम व हरकोंदंड दिसून भावना अनावर होत आहेत.

हि. नीकॅ निरखिं नयन भरि सोभा । पितु पनु सुमिरि बहुरि मन छोभा ॥१॥

अहह तात दारून हठ ठानी । समुद्रत नहिं कछु लाभु न हानी ॥२॥

सचिव सभय सिख देझ न कोझ । खुध समाज बड अनुचित होई ॥३॥

म. निरखु नि नीट नयन भर शोभे । स्मरनि तातपण मन विक्षोभे ॥१॥

अहह! तात! हठ दारूण हा पण । लाभ हानि समजा ना आपण ॥२॥

सचिव सभय, त्यां नहिं उपदेशित । खुबुध-समाजिं घडते अति अनुचित ॥३॥

अर्थ : (रामाच्या) शोभेला डोळे भरून नखशिखांत (नीट) निरखून पाहताच बापाने केलेल्या पणाची आठवण होऊन मन अती क्षोभले (भयचिंताकुल झाले) ॥१॥ अहाहा! बाबा! किती भयानक हा हट व हा पण! तुम्हाला काही लाभ हानी समजत नाही का? ॥२॥ सचिव सुदूर भिन्नेपणामुळे त्यांची समजूत घालीत नाहीत! शाहण्यांच्या समाजात (सभेत) हे अती अनुचित घडत आहे!! (हाय हाय! काय करू आता !!!) ॥३॥

टीका चौ. १(१) रघुवीर आहेत असे वारून धीर येताच चित्ताची चंचलता व तळमळ कमी झाल्याने रामशोभे कडे नीट निरखून पाहणे शक्य झाले. 'रघुपतिशोभे नखशिख निरखुनि स्मरून पितृपणा क्षोभे अति मन' (२३४।४) नखशिख निरसुनि = नीट निरसुनी. भाव २३४।४च्या टीकेत पहावे. सार हे की असे निरीक्षण करत पाहताच वीरता कोठेच दिसली नाही. कोमलता, माधुर्य यांचा पाणाच मनावर असला; धनुष्य कर्कशा कठोर दारूण दिसले. विचार करू लागली की हा अतिविषयम संयोग का येत आहे? तेव्हा जनकाच्या पणाची आठवण झाली; धीर सुटला, चित्त गडबडले, चिंतेने व व भयाने व्याकुळ झाली. सीतामातेने जसा विचार केला तसाच ही करते. फक्त विश्वामित्राला उघड दोप मनात देत नाही. पण वेदना अती तीव्र अनावर आहेत. डोळ्यांतून शोकाश्रू वाहू लागले व अंगावर शाहरे आले. याप्रमाणे दोहाचे उत्तरार्थ.

चौ. २(१) अहह! अहे त्वसूते खेदे परिक्लेश प्रहर्षयोः (मेदिनी). आश्वर्य खेद व अत्यंत क्लेश दर्शक हे अव्यय येथे आहे. जनका सारख्या पित्याला लाभही समजून्ये हे आश्वर्य आहे, इष्टलाभ होत नाही या भयाने खेद, व जन्मभर अविवाहित रहावे लागणार किंवा आणखी काही भलतेच होणार या भीतीने परिक्लेश चित्ता, व्यथा. (क) दारूण हठ = दारूण हट्ट = भयानक, भयंकर, चित्ताचे विदरिण करणारा. येथे दारूण शब्दाने सीतेच्या व्यथेचे चित्र जसे दाखविले जाते तसे भयंकर, भीषण, भीष्म या समानार्थक शब्दांनी दाखविले गेले नसते. दास्यति चित्तम्' भये (अ.व्या.सु.) सीतेचे चित्त जणू चरचरा चिरले जात आहे; टरटर फाडले जात आहे; त्याच्या चिंधङ्या चिंधङ्या केल्या जात आहेत. स्वतःच्या कन्येला अविवाहित रहावयास लावणारा हट्ट दारूणच वाटणार त्या कन्येला. (ख) हे धनुष्य उचलण्याचा प्रयत्न रावण करीत असता तोलले नाही व ते त्याच्या उरावर पडले रावण रक्त ओळू लागला! सीतेने रामचंद्रांस मनाने पति मानले

आहे. रावणाचा दशमुखी पर्वतासमान देह जडा सारखा कठीण असून त्याची झालेली दशा व रामाची कोमल कोवळी तनु व तेच धनुष्य उचलण्याचा प्रथत्व करणार? करावा लागणार! पुढील विचार करणे तिच्या मनाला सुझा असह झाले! ते येथे न लिहिता वाचकांस कल्पण्यासारखे आहेत. ही जी हानी होणार अशी धास्ती पडली त्यामुळेच म्हणते की

(२) लाभ हानि समजा ना आणण - आपल्या मुलीस लाभ कशाने व हानि कशाने हे जर समजले असते तर हा हट्ट व पण चालू ठेवलाच नसता. असा त्रैलोक्य विभूषण त्रिभुवन नवनाभिराम जावयाचा लाभ झाला असता जर हट्ट सोडला असता तर सर्व लोकांनी बरे महटले असते. 'विण विचार पण नृपे त्यजावा। सीतारामविवाह करावा ॥' भले म्हणे जग रुचते सर्वां। हटें अंति उरदाहचि बवाँ' (२४५।४-५) मुलांगी अविवाहित राहणार ही हानी आणि तिचे न जाणो त्यापेक्षाही काय होईल ही घनी. हसे होणार ही हानी! मुलीला अविवाहित ठेवण्याची नसलेली प्रथा राजानेच पाडली की यथा राजा तथा प्रजा ही हानी! सीता माता म्हणाली की 'नृप शाहाणपण सरले सगळे' सीता म्हणते लाभहानी समजत नाही. दोर्धीचा भाव एकच. एक तीव्र वेदनायुक्त व दुसरी तीव्रतम दुःसह वेदनायुक्त इतकाच फरक, (क) सीता मनातच बोलत आहे पण जणू काय पिता समोर उभा आहे असे तिला वाटत आहे. नेत्रातून अशू चालले आहेत हे विसरू नये. या सर्व दुःसह दारूण दुःखद विचारांच्या वादळाने उसक्ळणाऱ्या लाटांचे तुपार हृदय झरोक्यातून बाहेर पडणारच!

चौ. ३(१) सचिव सभय त्या नहिं उपदेशित' - राजाला बुद्धिप्रम झाला, लाभ हानी कळत नाहीशी झाली तर राजाला उपदेश करून समजावून सांगणे सचिवाचे कर्तव्य आहे. ते जर त्यांनी केले नाही तर सचिव पाहिजेत कशाला! सचिवांनी भयाने गप्प बसणे तर त्याहून वाईट. सीता मातेने नामनिर्देशन न करता याचाच उल्लेख केला आहे सखी सागळे कौतुक बघणारे। (क) बुध समार्जिं घडतें अति अनुचित' पण हे सगळे शाहणे (बुध)लोक आहेत त्यांनी राजाला काय म्हणून सल्ले द्यावे? त्यांनीही सत्य न बोलता स्वस्थ बसावे मजा बघत हे दुर्दैव माझे दुसरे काय! पण हे अत्यंत अयोग्य (अनुचित) घडत आहे. सीतामातेने कछु शब्द वापरला नाही व सीतेने मुनी, हितेन्ह्यु वापरला नाही पण दोर्धीचा भाव एकच ती म्हणाली 'कोणि ही समजावी गुरुला ना' हे बालक हा हट्ट भलाना.' सीता विश्वमित्राला मात्र दोप देत नाही. त्यांच्यामुळेच सीतेला निजनिधि दिसला व हृदयात लपवून ठेवता आला. बापाने पण सोडला असता तर महामुर्नीनी उठा म्हणून आज्ञा कशाला दिली असती. आता रामाचे मार्दव व कोदंडाची कठोरता यातील विशेष वर्णन करून निर्णय घेते.

हि. कहै धनु कुलिसहु चाहि कठोरा। कहै स्यामल मृदु गात किसोरा ॥४॥

बिधि केहि भाँति धरून उर धीरा। सिरस सुमन कन बेधिअ हीरा ॥५॥

सकल सभा कै मति भे भोरी। अब मोहि संभु चाय गति तोरी ॥६॥

म. कुरे धनु अति कुलिश कठोर। कुरे स्याम मृदु गात्र किसोर ॥४॥

हे बिधि केविं मनीं धरू धीरा। शिरिषसुमन - आणि बेधिल हीरा? ॥५॥

सकल सभा-मति एवीं धरतां। शंभुचाय! गति तूचि मम अता ॥६॥

अर्थ : वज्रापेक्षां (कुलिश) अत्यंत कठोर असे ते धनुष्य कुठे नी श्यामल कोमल गात्र हे किशोर कुठे! ॥४॥ हे विद्धे! आता मी भनात थीर धरूतरी कसा! शिरीष कुसुमाच्या पाकळीच्या अग्राने (अणीने) हिन्याला वेष (छिद्र) पाढता येईल का? ॥५॥ हे शंभुचापा! सगळ्या सभेच्या बुद्धी अशी (एवी) भान्त झाली असता आता भला तुझ्यावाचून दुसरी गती नाही (तूच एक गति, आधार दिसतो, आहेस ॥६॥

टीका चौ. ४(१) अति कुलिश कठोर - धनुष्याला कठोर, कठिण अति कठिण असे अनेकांनी म्हटले, पण ते किती कठिण आहे हे कोणीच सांगितले नाही. कुलिश = वज्र इंद्राचे आयुध, ज्याच्या प्रहाराने मोठभोठे पहाड धुळीस मिळतात ते. वज्रापेक्षा कठोर धनुष्य व कुसुमापेक्षा कोमल शरीर असलेले श्यामल किशोर यांच्यात महदंतर असता त्यांस ते धनुष्य मोडण्यासाठी जावे लागत आहे! हे सर्व सभेच्या बुद्धिभंशाचे लक्षण आहे असे वरील संदर्भास जोडून म्हणावयास हवे होते. परंतु 'श्यामल कोमल गात्र किशोर'ला व 'धनुला कुलिशाहुनि कठोरा' प्रकाशीअंधकारवत महदंतराने पाहताच कार्य कारण संबंधाचा विचार एकदम सुटला व अत्यंत गलित धैर्य झाली. व विधी कर्मगतीची विधात्याची स्मृती होऊन पुढील प्रश्न विधीला विचारते. किती सुंदर भाव चिन्तण!

चौ. ५(१) शिरीष सुमन - शिरीष कुसुम शिरीष नांवाचे एक झाड आहे. त्याचे फूल असे कोणी म्हणतात. व अपर कोपात याला वृक्षातच गणले आहे पण या नेत्रांनी महाराष्ट्रात जी शिरीष कुसुमे पाहिली आहेस व हातांनी खुडून वाहिली आहेत. ती अशी असतात. बारक्या पिबक्या शेवंतीच्या फुलापेक्षा किंचित मोठी पण अगदी शुभ्र असतात. याच्या पाकळ्या पातळ रेशमाच्या धार्या एवळ्याच रुंद, मृदु व पांढऱ्या शुभ्र असतात. याला शेकडो पाकळ्या असतात. हे वेल कोकणात (ठाणे जिल्हा) कमळांच्या तलावात वाढतात. आश्चिनपासून पुष्कळ फुले येतात. फूल इतके कोमल असते की खुडून हातात घेण्यास सुद्धा संकोच वाटतो व काढल्यावर फारच लवकर मलूल होते. (क) शिरीष सुमन आणि वेधिल हीरा? अशा कोमल फुलाच्या अती कोमल सुतासारख्या पातळ पाकळीच्या टोकाने (अणि, अग्र, टोक) हिन्याला भोक पाढणे कधीही शक्य नाही. लोण्याच्या गोळ्यात सुद्धा ते टोक शिरणार नाही. या चरणाने मागला कार्य कारण संबंध पुन्हा बेमालूपणे जोडला. हिन्याला अशाप्रकारे वेधण्यास सांगणे हे अती मूर्खपणाचे लक्षण आहे. रामचंद्रास धनुष्यभंग करण्यास लावणे म्हणजे शिरीष कुसुमाच्या पाकळीच्या टोकाने हिन्याला भोक पाढण्याचा प्रयत्न करविणे आहे. ती पाकळी नुसत्या स्पर्शाने छिन्नछिन्न होऊन जाईल. २(१) (ख) मधे जी धास्ती घ्वनित केली आहे. तीच येथे अधिक स्पष्ट केली. (ख) गात्र कोमल किती याला दृष्टान्त शिरीष कुसुमाच्या पाकळीच्या अणीला हिन्याचा नुसता स्पर्श झाला तरी ती दिसत नाहीशी होईल. त्याच शिरीष कुसुमाने कुलिशापेक्षा कठोर धनुष्याचा भंग करविण्याचा व करण्याचा प्रयत्न होत आहे व सभेतील एकही पुरुष काही बोलत नाही त्या अर्थी –

चौ. ६(१) सगळ्या सभेच्या बुद्धीलाच भ्रम झाला असला पाहीजे ती बावळी जड झाली. असली पाहिजे. अशा प्रकारे सर्व सभेलाच भ्रमिष्ट ठरविण्याने उल्लेख न करताच न कळत विश्वामित्र पण त्यात गोवले गेलेच! केवळ हा प्रताप प्रेमाचा! व कोमल भयभीत स्त्रीहुदयाचा! सगळ्या

चेतनांना बुधांना जड केले व आता जड जे धनुष्य त्याला चेतन समजून त्यालाच शरण जाते.
 (क) खेरे पाहू गेले असता अतिप्रेमाने व हृदयाच्या कोमलते मुळे प्रम झाला आहे सीतेला
 रामरूपाचे यथार्थ ज्ञान झालेले नाही व विषरीत भावनाच प्रबल आहे. प्रभूला केवळ स्थामल
 कोमल नृपकिशोरच समजत आहे. देवीचा आशीर्वाद, नारदाचे वचन इत्यादी गोष्टी सीता विसरली
 आहे. हे माधुर्य भावनेचे निर्दर्शन किती उच्च व सरळ आहे! जास्त विस्ताराची आवश्यकता
 नाही. (ख) शंभुचाप शंभु म्हणण्यात भाव हा की तूच जर मी म्हणते तशी कृपा केलीस तरच
 'शं' कल्याण 'भवति' होणे शक्य आहे. (ग) अद्याप राम धनुष्याजवळ गेले नाहीत राम धनुष्य व
 सीता, सीता राम अशी काटकोनात आहेत. धनुष्य सीतेच्या अगदी समोर आहे. त्यामुळे ते
 वारंवार दिसत आहे. महेश भवानी गणपती व इतर देव यांना केलेली प्रार्थना सफल होत नाही असे
 म्हणण्यास जागा नाही; पण एवढा धीर कोण धरणार व कसा धरणार! शंभुचापाला शरण गेली.
 काय सांगते एका

हि. निजजडता लोगन्ह पर डारी । होहि हक्क रघुपतिहि निहारी ॥७ ॥
 अति परिताप सीय मन माही । लव निमेष युग सव सम जाही ॥८ ॥
 ग. निज जडता लोकांवर टाकुनि । धर लघुता रघुपती न्यहाळूनि ॥७ ॥
 सीतेच्या परिताप मनीं अति । लवनिमेष युग शतसम लोटति ॥८ ॥

अर्थ : आपली जडता (अवजडणा) या लोकांवर टाकून व रघुपतीला न्यहाळून
 तूलघुता धारण कर (हलके हो) ॥७ ॥ (याप्रमाणे) सीतेच्या मनात अत्यंत परिताप झाला
 आहे व एकेक लवनिमेष शंभर युगांप्रमाणे लोटत (जात) आहे ॥८ ॥

टीका चौ. ७-८(१) निज जडता लोकांवर टाकुनि - न्यहाळूनि - सभेतील सर्व लोक जड
 आहेत असे सीतेने अनुमानाने ठरविले आहे. कारण त्यांची हृदये तिला पापाणा सारखी वाटत आहेत.
 दया माया भावना त्यांच्या हृदयाला कळत नाहीसे झाले आहे. (क) शंभुचाप स्वतः फार जड
 आहे म्हणून त्याला सांगते की तू अगदी हलके हो माझ्याकडे बघून नव्हे तर एकदा रघुपतीकडे तू
 नीट निरखून पहा तर खर, म्हणजे आपण इतके जड असणे बरे नाही असे तुला वाटेल. तू म्हणशील
 की माझे जडत्व देऊ कोणाला? तर मी सांगते की हे सर्व लोक जड पापाण आहेत; त्यांच्यावर दे
 तुझे जडत्व थोडे थोडे टाकून नी हो हलके; त्याना भारी होणार नाही व तू सहदय आहेस असे
 ठरेल. रघुपतीकडे याहिलेस म्हणजे तुला तसे करावेसे वाटेल.

(ख) यापेक्षा हृदयाच्या कोमलतेची व प्रेमाची पराकाष्ठा ती कोणती! रामचंद्रांचे शरीरमार्दव
 व सौदर्य असे आहे की सीतेला असे वाटले यात नवल किंवा अतिशयोक्ती नाही भयभीत, हळुवार,
 निराशा, कष्टी, चिंतातुर झालेल्या प्रेममय कोमल हृदयाचा हा स्वभावच आहे. त्या हृदयाला
 अशावेळी फक्त एकच बाजू दिसत असते; दुसऱ्या बाजूने विचार करण्यास त्या मनाला जमतच
 नाही. म्हणून कवि म्हणतात की सीतेच्या त्यावेळच्या चिंता विलळता इत्यादीचे वर्णन करता येणे
 शक्य नाही फक्त इतकेच सांगता येईल की - .

(२) लवनिमेप युग सम लोटति - दुःखाचा काळ फार दीर्घ वाटतो. विचारांने काहूर माजलेल्या व्यग्र चित्ताला अल्पकाळ अती दीर्घ वाटतो. जाता जात नाहीसा होतो. व सुखातला किंवा मन एकाग्र झाले असेल तो काळ केब्हा निघून गेला हे समजत नाही ही गोष्ट सगळ्यांच्या अनुभवाची आहे. (क) २ लव = निमेप, १८ निमेप = काष्ठा, ३० काष्ठा = कला, ३० कला = क्षण; व ६ क्षण = १ घटका. (अमर कोप). म्हणजेच ५४०० काष्ठा = १ घटका. १ घटका = ६० पळे म्हणून ९० काष्ठा = १ पळ = १६२० निमेप. घटका पळांच्या भाषेत निमेपाची कल्पना करता याची म्हणून हा विस्तार करावा लागला.

(ख) असल्या उल्लेखानी भावनाभेद दाखविलेले आहेत. (१) 'दीन युग सम जातात' (८७ हजार वर्षांच्या पति विरहात सतीला कैलासावर काळ असा वाटला. (१४८) (२) परशुराम आल्यापासून परत जाईपर्यंतचा काळ 'अर्ध निमेप कल्पसम सीते' २७५८) (३) सीतेला अशोकवनात परमविरहाकुल याहून 'तो क्षण गत कल्पसा कपीते' (हनुमन्ताला) येथला क्षण = १/२ लव, क्षणद्वयं लव = प्रोत्तो निमेपस्तु लवद्वयम्' (अ.व्या.सु.) (५।१२।१२) (४) अशोक वनात सीता काळ कसा कंठीत असे 'निमिप निमिप करुणानिधे! प्रभो कल्पसे गाळि' (५।३१) (५) मामाकङ्गुन भरत अयोध्येस येताना 'जाइ निमेप एक सम वत्सर' (२) १५८।३ यांची तुलना करून त्यातील रसास्वाद वाचकांनी चाखावा. अग्राता सीता काय करते ते सांगतात -

हि. दो. प्रभुहि चितडु पुनि चितडु महि राजत लोचन लोल //

खेलत मनसिज मीन जुग जनु विधुमंडल दोल // २५८ //

म. दो. प्रभुस बघुन मग याहि महीं राजति लोचन लोल //

खेळति मनसिज मीन युग जणु विधुमंडल दोल // २५८ //

अर्थ : सीता एकदा प्रभूकडे बघते व लगेच जमिनीकडे (खाली) बघते; (त्यावेळी) तिचे चंचल लोचन कसे विराजतात ते पहा - जणू काय कामदेवाचे दोन मीन (मासे) चंद्रमंडलरूपी दोल्यावर खेळत आहेत ||दो. २५८||

टीका दो. (१) प्रभूकडे बघावेसे वाटते म्हणून बघते. पण गुरुजन व एवढा मोठा समाज असल्याने चटकन पुन्हा खाली जमिनीकडे बघते. हे स्त्री स्वभाव सुलभ लज्जेचे लक्षणच आहे. पृथ्वीकडे का बघते याचे कारण वर दिलेच आहे. यातून वाटेल तेवढे भाव निघू शक्तील पण येथे ते अस्थानी ठेल. (क) राम मंचाकङ्गुन धनुष्याकडे जात असता हा प्रकार घडत आहे. मंचावर उभे असता हे घडत नाही हे प्रथम विसरता कामा नये. पुढील उत्तेक्षा फार गोड आहे. शृंगार रसाची अनुपम लाट करुणेच्या कळोळांना जोङ्गुच उठली आहे. ही उत्तेक्षा समजण्यास सीता व राम कोठे आहेत हे समजणे जरूर आहे. २४८।६ च्या टीकेत नकाशात ही कल्पना दिली आहे. सीता सखी सहित स्वयंवरभूमीतील जनकराजांच्या सिंहासनाजवळ डाव्या बाजूस उभी आहे. ते सिंहासन व सीता उभी असलेली जागा जमिनीपासून बन्याच उंचावर आहे. राम भूमीवर आहेत व सावकाश धनुष्याकडे येत आहेत. धनुष्य सीतेच्या समोर आहे. रामपुखाकडे पाहण्यास सीतेला आपली दृष्टी डाव्या बाजूस खाली न्याची लाघ्दे व ढोके डाव्या बाजूस फिरवावे लागते. पुन्हा

डोके आपल्या पायांकडे जमिनीकडे बघण्यास थोडे खाली करावे लागते. या क्रियेत राममुखाकडे बघताना डोक्यासहित डोक्यांची जी सुंदर हालचाल होते त्यावर उत्प्रेक्षा केली आहे. दोन डोक्यांतील बुबुळे हे दोन मदनाचे भीन (मासे) आहेत. सीतेचे मुख हे चंद्रमंडल असून ते आता दोला (दोल) झूला हिंदोळ बनले आहे शूल्याच्या दोन्ही टोकांनी हे दोन भीन आहेत ते मुख झूल्यासारखे पुढे माग वर खाली येत जाते तेव्हा कवि म्हणतात की दोन मासे झूला हिंदोळा खेळत आहेत. डावी कडे बघताना दोन बुबुळ समानारेपेत डावीकडे जाताना दिसतात; पुन्हा पूर्वस्थितीवर येताना उजवीकडे जाताना दिसतात ही बुबुळांची चंचलता भीनांच्या चंचलतेसारखी रमणीय आहे.

(ख) डोल - या हिंदीतील शब्दाचे अनेकांनी अनेक अर्थ केले आहेत. कोणी बालक कोणी तळे, कोणी हिंदोला इत्यादी. विधुमंडल हाच दोला. झूला आहे हा अर्थ जेव्हा आज स्फुरला तेव्हा समाधान झाले. तोपर्यंत काहीतरी कल्पना करून समाधान मानून घ्यावे लागत होते. केवळ एका अदृश्य शक्तीच्या प्रेरणेनेच खिंडीतील अशा अडचणीच्या वाटेने उभे असता अनेकवेळा सरळ जाता आले. सीतेच्या नेत्रात पाणी आहे. अश्रू गळत नसले तरी नेत्र ओले झालेले आहेत. रामरूप हा रूपामृताचा सागर आहे. मुखरूपी झूल्याच्या नेत्ररूपी दोन दोन्या इकडून तिकडे वरखाली मधल्या आसनारहित जात येत आहेत. हे झूल्याचे वरखाली पुढे मागे येणे जाणे आहे. डोक्यांचे बुबुळ हे मासे आहेत असा अर्थ घेतला की उत्प्रेक्षेतील उपमेय उपमानांची संगती चांगली लागते. सीतेचे नेत्र सजल झाले आहेत हे पुढील दुसऱ्या चौपाईतच कवी सांगत आहेत. या दोहऱ्याच्या चौपाईत सीतेचे पहिले स्वगत भाषण संपले.

हि. गिरा अलिनि मुख पंकज रोकी। प्रगट न लाज निसा अबलोकी ॥१॥

लोचन जल रह लोचन को ना। जैसी परमकृपन कर सोना ॥२॥

सकुची व्याकुलता घडि जानी। धरि धीरज प्रतीति उर आनी ॥३॥

म. वाग्भ्रमरिस मुख पंकज कोँडत। निरखुनि लाज-निशे ना प्रगटत ॥४॥

लोचन कोनि राहि जल लोचन। जसे परम कृपणाचे कांचन ॥२॥

लाजे अति विकलते बघोनी। धरि विश्वासा धीर धरोनी ॥३॥

अर्थ : वाणीरूपी भ्रमरीला मुख रूपी कमलाने कोँडून ठेवली आहे व लाज रूपी रात्रीला पाहून ती प्रगट होत नाही. ॥१॥ अत्यंत कृपणाचे सोने जसे कोनाकोपन्यात (गुस) असते (ठेवलेले) तसे लोचनातील पाणी (अश्रू) डोक्याच्या कोपन्यातच राहिले आहे ॥२॥ सीता स्वतःची अती व्याकुलता पाहून लाजली व धीर धरून विश्वास धरला (विश्वास हुद्यात आणला, हा हिंदीचा शब्दशः अर्थ ॥३॥ धनुष्यभंग करतील असा विश्वास उत्पन्न झाला).

टीका चौ. १(१) वाग्भ्रमरिस मुख पंकज कोँडत' गिरा = वाक् वाणीरूपी भ्रमरी= अलिनि सायंकाळी सूर्यास्त होताच कमळे मिटात व त्यात बसलेले भुंगे भ्रमरी ह्यात अडकतात. कोँडल्या जातात. भाव हा आहे की बोलण्यासाठी 'शब्द ओठांपर्यंत येतात, पण बोलण्यास धीर होत नाही' आपले दुःख सर्खीजवळ सांगावे असे बाटते पण लज्जेने सांगवत नाही. हे मुख्य सार आहे.

(क) सुचविले की चिंतेने सीतेचे मुख कोमेजून गेले आहे कमळ मिटले की रात्र झाली हे भुंयाला कळते. त्या भ्रमरीने मनात आणले तर कमळाच्या कोमल पाकळीला छिद्र पाढून निसदून जाता येते पण भुंगे तसे करीत नाहीत; कारण ज्या कमळातील रस चाखून मुख भोगले त्याच कमळाच्या पाकळीची हानी करणे कृतघ्यपणाचे ठरेल. तसेच सर्खिच्या कानाशी थोडे ओठ उघडून सर्व सांगता आले असते. पण ज्या ओटांनी आतापर्यंत मर्यादा रक्षण करण्यास मदत केली त्यांची इच्छा नसता तसे करणे कृतघ्यतेचे व अमर्याद वर्तन ठरेल. लाजेने ओठ उघडत नाहीत. रात्र असता कमळाच्या पाकळ्या उघडत नाहीत.

चौ. २(१) लोचन कोर्निं राहि जल लोचन - लोचनजल लोचन कोर्निं राहि. चिंता भय दुःख यानी नेत्रात अश्रू येत आहेत पण लीकलज्जेमुळे बाहेर दाखविता येत नाहीत. ते लपवून ठेवावे लागत आहेत. (क) जसे परम कृपणाचे कांचन - अत्यंत कृपण जितक्या काळजीने आपले कांचन (सोने, धन) अगदी कोणन्यात, चोरखणात लपवून ठेवतो तितक्या काळजीने तिला आपले अश्रू लपवावे लागत आहेत. कृपणाला सोने प्रिय वाटते तसेच हे अश्रू सुद्धा प्रिय वाटत आहेत. व तेच सुख देतील अशी आशा आहे. भाव हा की पुष्कळ रडावे असे वाटत आहे पण ताज तसे करून देत नाही व हृदयाचा भार हलका होत नाही; अगदी जड झाला आहे. एका बाजूने बाहेरून लोकलज्जा व दुसऱ्या बाजूने आतून व्याकुळता यामुळे अगदी गुदमरल्यासारखे झाले आहे. हे असेच चालले तर ओठ जरी नाही उघडले तरी डोके कांही ऐकणार नाहीत; ते घळघळ वाहून बोलू लाग-तील व इतका वेळ जे मर्यादारक्षण केले ते फुकट जाईल असा विचार सुरु झाला.

चौ. ३(१) लाजे अति विकलते बधोनी - तिच्या व्याकुळतेची तिलाच लाज वाढू लागली. तोच गौरीचा आशीर्वाद व नारदाचे वचन आठवले असेल तेव्हा मन घडू केले; असे अधीर बनून काय उपयोग? लोकात हसे मात्र होईल सखी चिडवतील वगैरे विचार केला तेव्हा लगेच विश्वास उत्पन्न झाला की धनुभैंग केल्याशिवाय हे रहात नाहीत. नारदांचे वचन कधी असत्य झाले का? जगदंबा भवानीचा आशीर्वाद फुकट कसा जाईल? आणखी विचार आला तो पुढील चौपायात प्रगट आहे.

(२) ल.टे. शुद्धप्रेमाने (धर्ममर्यादांचे पालन करीत असता) व्याकुळता आली म्हणजे अंतस्थ ईश्वराच्या प्रेरणेनेच आशेचेप्रकाश किरण आपोआप हृदयात पळू लागतात व निराशा, व्याकुळता, इत्यादींचा अंधार नष्ट होण्यास क्षण सुद्धा लागत नाही. (क) शृंगाररसाच्या व शृंगार जनित करूणारसाच्या परमसुंदर, हृदयाकर्पक, निरूपम वर्णनात मर्यादापालनाची परमावधी झालेली पाहून मन आश्चर्यचकित होते. मर्यादा पालनाचा असा परमोच्च आदर्श जगातील कोणत्याही नाट्यकाव्यात किंवा महाकाव्यात नाही. (ख) आता राम धनुष्याच्या अगदी जवळ येऊन ठेपले. असे पाहून सीता अगदी शेवटचा आणीबाणीचा उपाय योजते.

हिं. तन मन बद्धन मोर पनु साचा। रघुपति पद सरोज चितु राचा ॥४॥

तौ भगवानु सकल उर-वासी। करिहि मोहि रघुवर कै दासी ॥५॥

जेहि के जेहि पर सत्य सनेहू। सो तेहि मिलइ न कछु संदेहू ॥६॥

म. मम पण तन मन वचनिं सत्य अति । रघुपति पदसरमिजीं चित्त रति ॥४॥
तर भगवंतं सकल उरवासी । करितिल मजला रघुवर-दासी ॥५॥
खरा ज्यावरी ज्याचा स्नेहो । मिळे तया ते नहि संदेहो ॥६॥

अर्थ : जर भाझा पण शरीराने भनाने व वाणीने सत्य असेल व माझे चित्त रघुपतीच्या चरण भरोजांवर आसत्त असेल तर सर्वांच्या हृदयात वास करणारे भगवान मला रघुवर दासी करतील ॥४-५॥ ज्याचा ज्यावर खरा स्नेह असतो त्याची प्राप्ती त्याला होते यात मुळीच संदेह नाही ॥६॥

टीका चौ. ४(१) या चौपाईत 'जर' शब्द नाही पण पुढल्या चौपाईत 'तर' असल्याने येथे जर अथवाहृत घेणे भाग आहे. सातव्या चौपाईत प्रेमपणा करि = प्रेमाचा पण केला असे जे महटले तो प्रेमपण या दोन चौपायातच केला आहे. सतीने भरताने व सीतेने पुढे केलेल्या पणात जर "तर" यांचा उपयोग केलेला आहे. सतीपण १।५९।६८ टी. पहा; सीता पण ६।१०९।७-८) (क) पण = प्रतिज्ञा, 'तनमन वचने माझे चित्त रघुपति पद कमली खरे खरे रत असेल तर मी पण करते की' असे सीतेला म्हणावयाचे आहे; परंतु चित्तातील व्याकुळता पूर्ण नष्ट झाली नसल्याने शब्दांच्या र्त्वनेत गडबड उडाली हे येथे कवीनी दाखविले आहे. येथे सीतेने आपले प्रेम पणाला लावून व प्रतिज्ञा केली आहे म्हणून 'प्रेम पण केला असे उपसंहारात पुढे महटले आहे. प्रेम पणाला लावल्याशिवाय इतर साधनानी व देवादिकांना केलेल्या प्रार्थनांनी व नवसांनी सगुण भगवंतानी प्राप्ती होत नाही हे येथे क्रमशः दाखविले जात आहे. रघुनाथप्राप्ती हे मुख्य साध्य. हा मानसाचा मुख्य सिद्धान्त आहे व तो वारंवार नाना प्रकारानी दाखविला जात आहे याप्रभाणे येथे अप्रतिम नाट्यकलेचे महाकाव्यात पर्यवसान केले जात आहे.

चौ. ७(१) तर भगवंतं सकल उर-वासी... रघुवरदासी - या चौपाईवरून अगदी स्पष्ट होते की रघुपती भगवान, परमात्मा आहेत ही वृत्ती सीतेच्या हृदयात अद्याप जागृत झालेली नाही. ती जागृत असती तर सीता अशी व्याकुळ होऊन ज्या त्या देवाला विनवीत सुटली नसती व हा पण करण्याची आवश्यकताच राहिली नसती. रामचंद्रांच्या ठिकाणी स्वतःच्या ऐश्वर्याची पूर्ण जागृती सतत आहे. पण ऐश्वर्य प्रगट न करण्याचा कसून प्रयत्न केला जात आहे. ही जागृती असल्याची चुणूक कवीनी मधून मधून दिली आहे. राम परमात्मा आहेत हे ज्ञान सीतेला परशुराम स्तुती कानी पढल्यावर होईल व ते झाल्याची अगदी बारीकशी चुणूक पुढे दाखविली जाईल.

(२) 'करति दासी' हे शब्द जेथे जेथे येतील किंवा असल्याच भावनांचा उच्चार केला जाईल तेथे आजच्या बहुतेक सर्वच द्वियांस अगदी चमत्कारिक वाटेल व तु.दासांनी हे काहीतरी लिहिले आहे असे वाटेल. किती उपवर कन्यांना किंवा नववधूना वाटते की आपण दासी किंकरी व्हावे? पण पतिसेवा हीच द्वियांना उपासना, योगज्ञान, भक्ती, इत्यादींचा सुदृढ पाठ आहे. सेवेनेच मेवा मिळतो, पतिप्रेम प्राप्त करता येते. राष्ट्रसेविका, देशसेविका, स्वयंसेविका म्हणून घेण्यात कमीपणा, संकोच, लाज वाटत नाही पण पतिसेवापरायणा म्हणण्यास सुद्धा मन कचरते. सीतेची दास्यभावना केवळ शाब्दिक दिखाऊ नाही. परमात्मभावनेने पतिसेवा केल्यास द्विया याच जन्मी समाधान पावून कृतकृत्य होतील. एवढेच नव्हे तर अनेकांचा उद्धार करतील. (ख)

असा प्रेमपण करण्यास प्रथम कायिक वाचिक मानसिक अनन्य शुद्ध प्रेम असावे लागतेच पण ते खेरे असल्याचा दृढ आत्मविश्वास असावा लागतो. तसा आत्मविश्वास सीतेला आहे म्हणूनच तिने प्रेमपण केला व सत्य होईल अशी खात्री असल्याचे आता सुचवीत आहे.

चौ. ६(१) खुरा ज्यावरी ज्याचा स्नेहो - मिळे तया ते नहि संदेहो - हे सिद्धान्तभूत सुभापितच झाले आहे. ज्याचे ज्यावर सत्य प्रेम असते ती प्रियतम वस्तु प्रेम करण्यास मिळाल्याशिवाय रहात नाही हा सिद्धान्त आहे. माझे प्रेम सत्य आहे अशी माझी बालंबाल खात्री आहे. भाव हा की मला रघुवराची प्राप्ती भगवंताच्या कृपेने होणार यात तिळमात्र संदेह नाही. (क) धनुष्य भंग केला गेला तर होणारच पण न केला गेला तरी होणार. भगवान सकल उरवासी असल्याने हृदयप्रेक असल्यामुळे धनुष्य भंग न झाला तर वडिलांच्या प्रतिज्ञेचा भंग करून मला रघुवर दासी पत्नी केल्याशिवाय राहणार नाहीत. येथे हा सिद्धान्त दाखविला की दुर्लभ वस्तु प्राप्त होण्यास सत्यस्नेहाशिवाय, त्या स्नेहाबद्दल दृढ आत्मविश्वास असल्याशिवाय व मुधीर असल्याशिवाय दुसरे साधन नाही. ईश्वरावर पूर्ण विश्वास, धर्मशीलता, व शास्त्र - लोकमर्यादा पालन या गोष्टी सुद्धा तितक्याच आवश्यक आहेत. (ख) मानसात पाचवेळा प्रेम पण केले आहेत व ते सर्वही सफल झाले आहेत. सती, पार्वती, सीता, व भरत 'मानसात पण (प्रतिज्ञा) हे' प्रकरण प्रस्तावनेत पहाबे. हा प्रेमपण करताना सीतेने काय केले व या पणाचा परिणाम काय होतो ते आता सांगतात.

हिं. प्रभु तन चितङ्ग प्रेम पनु ठाना । कृपानिधान रामु सबु जाना ॥७॥
 सियहि बिलोकि तकेउ धनु कैसे । चितव गरु लघु व्यालहि जैसे ॥८॥
 म. बघुनि प्रभुकडे प्रेमपणा करि । जाणति राम कृपानिधि अंतर्ि ॥७॥
 सीते बघुनि बघति धनु कैसे । गरुड बघे व्याला लघु जैसे ॥८॥

अर्थ : प्रभूकडे (तन=कडे) पाहून सीतेने प्रेमाचा पण केला; हे कृपानिधि रामचंद्रांनी मनात जाणले ॥७॥ (लगेच) त्यानीही सीतेकडे पाहून धनुष्याकडे असा दृष्टिक्षेप केला की गरुडाने जसा क्षुद्र (लहान) व्याला (धुरंगा) कडे करावा ॥८॥

टीका - चौ. ७(१) पाठभेद - प्रेमतन, प्रेममन व प्रेमपनु असे तीन पाठभेद आढळतात. कल्याण मानसांक व संवत १६६१ ची पोथी यात प्रेमतन पाठ आहे. पण तनना (ठाना) = निश्चय करणे या अर्थाची भलतीच ओढाताण करावी लागते. इतर सर्व पोथ्यात व प्रकाशित ग्रंथात 'प्रेमपनु' पाठ आहे, फक्त एकामध्ये 'प्रेममन' पाठ आहे. पण तेथेही ओढाताण करावी लागतेच म्हणून 'प्रेमपण' हा पाठ स्वीकारला आहे. याने अर्थ सरळ सुसंगत लागतो. व उपक्रमात पणाचा उल्लेख आहे. (१) बघुनि प्रभुकडे - प्रेमपण करण्यापूर्वी सीतेने त्या कोमल सौंदर्यसागराकडे पाहिले तो बाटले की धनुभंग करण्याचे सामर्थ्य यांच्यात येईल; भगवान माझ्या प्रेमाखातर ते सामर्थ्य ती प्रभुता यांना देतील. प्रेमाने पाहणे ही शुंगारिक क्रिया आहे व भगवंताच्या विश्वासावर निःसंशय होऊन मन शान्त होणे हे शान्तरसाचे कार्य आहे. या प्रमाणे येथे करूणा व शुंगार रसांचे पर्यवसान भक्तिरसार्द्ध शांतरसात केले. नाट्यकलेचा महाकाव्य कलेशी संयोग केला.

(३) जाणति रामकृपानिधि - कृपानिधि = कृपानिधान. सीतेने 'तरभगवंत सकल उर वासी' इत्यादी महणून पण केला त्यावेळी रामच भगवान आहेत व सीतेला माहीत नसले तरी तिच्या 'उरवासी' ही तेच असल्याने त्यांनी तो प्रेमपण जाणला. आता आपल्या अनन्य प्रेमी भक्ताचे समाधान करण्यासाठी आनंदसिंधु कृपानिधी राम काय करतात पहा. ते कृपानिधी असल्याने आता सीतेवर कृपा करणार हे सुचविले.

चौ. ८(१) सीते बघुनि बघति धनु - अहहा! किती सुंदर नाट्यसंकेत! पुष्पबाटिकेतून निघाल्या नंतर राम आताच सीतेकडे बघते झाले! प्रेमपण केला तेव्हा तो जाणून पण पाहिले. दोघांची नजर परस्पर भिडली नाही तरी तिच्याकडे पाहून मग धनुष्याकडे दृष्टिक्षेप करून तिला सुचविले की तुझ्यासाठी मी हे धनुष्य सहज लीलेने मोडतो. भुजंग इतरांना डसतो त्यांना विपाच्या लहरी येतात, मरण येते व ते दुर्मरण असल्याने अपकीर्ती होते, केलेल्या पुण्याचा क्षय होतो; महणून व तो भयानक असतो महणून सर्व त्याला भितात. त्यास स्पर्श करणे म्हणजे मरण असे वाटते, पण गरुडाला त्याचे काय? व्याल मस्त हस्तीसारखा मोठा असला तरी गरुडाला तो मोठा, विपारी, भयानक मारक न वाटता लघु, लहान, तुच्छ वाटतो, त्याच्याकडे तो तुच्छतेच्या दृष्टिनेच पाहतो. गरुडाची दृष्टि भुजंगावर पडताच तो गलित धैर्य, दुर्बल, दीन बनतो, तो नाग सर्प लहान असला म्हणजे त्याचे प्राणच कासावीस होतात. तसेच येथे झाले. रामचंद्रांना ते धनुष्य खेळातल्या धनुकली सारखे तुच्छ, निःसार वाटले. मनुष्यच काय पशू सुद्धा आपल्या ढोळ्यांनी जे भाव प्रदर्शित करू शकतात ते शंभर शब्दांनी सुद्धा, तेवढ्या प्रभावीपणाने प्रगट करता येणार नाहीत!

(४) धनुष्यरूपी व्यालाचे विष त्याला स्पर्श करण्यापूर्वीच कित्येक भूपांना चढले त्या विपाच्या लहरी आल्या; त्या लहरीत ते वाटेल ते बरळले. नंतर त्यांनी त्या व्यालास स्पर्श करताच त्यांची तेज, बल, प्रताप व यश ही शरीरे काळी पडली व ते लज्जेने मेल्यासारखे व उपाहासास्पद झालेच आहेत. लांबलाचक दारूण दिसणारा हा धनुष्य व्याल सीतेला डसलाच होता संशय सर्प रूपाने त्यामुळे कुतर्क लहरी तिलाही आल्या पण राम गरुडाने आपल्या दृष्टिपाताने ते सर्व विष उतरविले व तिला निर्भय, निर्झित व निरोगी बनविली, शोक भीती इत्यादी मानसरोगच आहेत. वाचक म्हणतील की हे कल्पनेचे मनोरे स्वार्थीनी पण उभारलेच! पण आधार पहा 'संशयसर्प तात मज डमला! दुःखद लहरी कुतर्क वाढला।' (७।९३।६) संशय सर्पाशन उरगादः। शमन सुकर्कशतर्क विपादः॥ सीता नयन चकोर निशेश (२।११।७।९) असे राम आहेतच. एका दृष्टांताने त्रिविध अर्थ कसे भरून ठेवले आहेत व त्यास आधार मानसातच कसे निर्माण करून ठेवले आहेत हे पाहिले म्हणजे मति कुंठित होते आश्रयीने! (ग) रामाच्या धनुष्यावरील तुच्छता दर्शक दृष्टिपाताने सीतेच्या हृदयाला किती आनंद झाला ते ब्रह्मदेवाला सुद्धा सांगता येणे शक्य नसल्याने कवीनी मौनानेच त्याचे व्याख्यान केले आहे. त्या दृष्टिपाताकडे लक्ष्मणाचे लक्ष गेलेच तेव्हा ते काय करतात पहा –

हिंदो. लखन लखेऊ रघुवंसमनि ताकेऊ हर कोदंड।

पुलकि गात झोले बघनु चरन आपि ब्रह्मांड ॥२५९॥

म. दो. बंधु लक्षि रघुवंशमणि निरखिति हर कोऽंड ।
पुलकित तनु बदले वचन पदिं दाबुनि विष्यंड ॥२५९॥

अर्थ : लक्ष्मणाच्या लक्षात आले की रघुवंशमणीने हरकोऽंडाकडे पाहीले. त्याबरोबर (बंधु बरोबर) शारीर पुलकित झाले व ब्रह्मांडाला विधि=ब्रह्मां पायाने दाबून बोलू लागले ॥२५९॥

टीका - दो. (१) रामचंद्रानी जो दृष्टिपात धनुष्यावर केला तो लक्ष्मणाच्या लक्षात आला. या म्हणण्याने कदाचित म्हणता येईल की ते इतर कोणास कळले नाही. काहींना दिसले तरी त्या भेदक दृष्टीतले मर्म मात्र कोणाच्या लक्षात आले नाही. हे पुढील वर्णनावरून स्पष्ट आहे. लक्ष्मणाने जाणले की प्रभु आता एका क्षणात धनुष्य मोडणार. त्याला हेही कळले की धनुष्यभंगाचा जो परिणाम होईल तो धरणीला सहन होणे शक्य नाही व मोठा अनर्थ होण्याचा संभव आहे. मोडता मोडताच जर धरा डळमळू लागली तर विघ्न उत्पन्न होईल. (क) पुलकित तनु - याने सुचविले की लक्ष्मणाचा आनंद हृदयात मावेनासा झाला व तो रोमांच रूपाने ओसंडत आहे. (ख) आनंद का झाला? रामचंद्रांस रघुवंशमणीस विश्वविजय यश व जानकिचा लाभ होणार व स्वतः स आणखी रघुसेवा करण्यास सापडली या दोन गोष्टीमुळे लक्ष्मणास आनंद झाला व उत्साह वाटला तो उत्साह पूर्वार्थातील ओजाने सुचविला आहे. विश्व संरक्षण व रघुपतिकीर्ती ध्वजाला दण्ड बनणे ही दोन कार्ये लक्ष्मण आतर करीत आहेत. (ग) पदिं दाबुनि विष्यंड - विधि ब्रह्मा. अंडकोप विष्यंड = ब्रह्मांड. ब्रह्मांड पायानी खाली दाबण्यात हेतु हा की धनुष्यभंगाच्या वेळी ते डळमळू नये. पायानी ही धरणी दाबली की तो भार परंपरेने पृथ्वीला धारण करणाऱ्या सर्वांच्या शिरावर पडणारच म्हणून ज्यांनी या धरित्रीला धारण केली आहे त्या सर्वांस आता आज्ञा देतात ॥

हि. दिसिकुंजरहु कमठ अहि कोला । धरहु धरनि धरि धीर न डोला ॥१॥

रामु चहहिं संकर धनु तोरा । होहु सजग सुनि आयसु मोरा ॥२॥

चाप समीप रामु जव आए । नर नारिन्ह सुर सुकृत मनाए ॥३॥

म. दिसिकुंजर अहि कूर्म सूकरा । न घळो, धीरे धरा तुम्हिं धरा ॥१॥

राम शंभु धनु भंगू पाहति । सावध मम शासने रहा अति ॥२॥

चाप समीप राम जैं पावति । सुर-सुकृतां नर नारी प्रार्थति ॥३॥

अर्थ : लक्ष्मण म्हणतात ते दिग्गजानों! हे शेषा (अहि)! हे कूर्म व हे चताहा (सूकर)! धरा (धरणी) डळमळणार नाही अशारीतीने तुम्ही धीराने धरा. (धारण करा, धरून ठेवा) ॥१॥ राम शंकरांच्या धनुष्याचा भंग करू इच्छीत आहेत म्हणून तुम्ही माझ्या आज्ञेने अत्यंत सावध रहा ॥२॥ राम चापाजवळ आले तेव्हा सर्व स्त्रीपुरुषांनी आपले पुण्य व देव यांना प्रार्थना केल्या ॥३॥

दिग्गज दिसिकुंजर (चौ.१) या पृथ्वीला आठ दिशांना आठ गजानी धारण केली आहे असे वर्णन पुराणातून आहे. आठ दिशांना आठ दिक्पाल आहेत. व त्यांचा प्रत्येकाचा एकेक गज - हत्ती आहे. त्या गजांना दिग्गज, दिसिकुंजर असे म्हणतात. अष्ट दिक्पाल व त्यांच्या

गजांची नांवे अमर कोपात दिली आहेत. ती 'इंद्रोवन्हि: पितृपति नैऋतो वरुणो मरुत् । कुबेर ईशः पतयः पूर्वादीनां दिशांक्रमात्' 'ऐरावतः पुण्डरीको वामनः कुमुदोऽञ्जनः । पुष्टदन्तः सार्वभौमः सुप्रतीकश्च दिग्जाः॥' (१।१।३-४) वा.रा. (१।४०।१४-२२) मध्ये सगरपुत्र पृथ्वी खणीत असता त्यांस चार मुख्य दिशांना चार गज दिसल्याचे वर्णन आहे. पूर्वेला विरुपाक्ष, दक्षिणेस महापद्म, पश्चिमेला सौमनस व उत्तरेस भद्र. या वरून दोन गोष्ठी ठरल्या की हे दिग्ज पृथ्वीला आतील बाजूने धारण करतात; व यांच्या नांवात भेद आहेत. नाभार्जीच्या भक्तमाल ग्रंथात नांवे आणखी निराळी आहेत. ज्या प्रमाणे प्रत्येक मन्त्रतरांत सप्तर्षी बदलतात त्या प्रमाणे या दिग्जांच्या नांवात प्रत्येक कल्पामध्ये बदल होतो. ही नांवे त्यांच्या रंगरूपावरून ठेवली आहेत. अमर व्याख्या सुधा टीका पाहिल्याने कळेल.

(२) हे आठ गज मिळून पृथ्वीला धारण करतात. पृथ्वीची धारण स्थिती पंचभूते व त्रिगुण या अष्टधा प्रकृतीवर आहे. इन्द्र पूर्व दिशेची देवता आहे. बीज 'ल' आहे. 'ल' हे पृथ्वी बीज ही आहे. आग्रेय दिशेची देवता अग्नि स्पष्टच आहे. पश्चिमेची देवता वरुण जलदेवता आहे. वायव्येची देवता वायु उघड आहे. ईशान्य दिशेची देवता ईश आहे. 'नमापीश मीशान निर्वाणरूपं' ..चिदाकाशमाकाशवासं भजेह' ईश आकाश तत्त्वाची देवता आहे. पाच दिशांच्या देवता या पंचतत्त्वांच्या पंचभूतांच्या देवता आहेत. आता राहिले त्रिगुण व तीन दिशा. उत्तरेचा कुबेर सत्त्वगुणी आहे; दक्षिणेचा यम पितृपति रजोगुणी आहे. व नैऋत्येची देवता निर्झर्ति, राक्षस, काळे कुट्ट तमोगुणी आहे. हा विस्तार आधुनिक, नास्तिक शंकेखोर बुद्धिवाद्यांसाठी करावा लागला. या एकेका तत्त्वांच्या एकेका अणूचा अपार दाबाने स्फोट झाला तर काय होते हे अणुबांबच्या प्रयोगाने व हैड्रोजनच्या अणूच्या स्फोटाने प्रत्यक्ष प्रमाणाने आकलन करता येते. (क) दिग्ज वगैरे थोतांड आहे म्हणणाराला पंचभूतांची व त्रिगुणांची जी अणुशक्ती अणुसामर्थ्य त्यांस दिग्ज मानावे म्हणजे कुशंकेला जागा राहणार नाही; व कुचेष्टेचे कारण न राहता स्पष्टपणे इष्ट असा अध्यात्मपर अर्थ कष्ट न पडता नीट लक्षात येईल.

टीका चौ. १(१) दिक्षुंजर अहि कूर्म सूकरा? हिंदीतील क्रम वृत्तरचनानुसार आहे. मराठीतील क्रम वस्तुस्थिती निर्दर्शक आहे. पृथ्वीला शेपाने धारण केली आहे. शेपाला कूमनि व कूर्माला वराहाने धारण केला आहे. शेप कूर्माच्या आधारावर आहे म्हणूनच शेप आपल्या दातांनी कूर्माच्या पाठीवर लिहीत आहे असे सुंदरकाण्डात दो. ३५ च्या छंदात म्हटले आहे. जर कूर्माला शेपाचा आधार असता तर दातांनी कूर्माच्या पोटाला धरण्याचा उल्लेख पाहीजे होता. व पृथ्वी शेपाच्या मस्तकावर असल्याचे उल्लेख मानसातच अनेक आहेत. (क) पृथ्वीला इतरांनी धारण केली असल्याने पृथ्वीला आज्ञा देणे निरुपयोगी म्हणून पृथ्वीला आज्ञा दिली नाही. शेप (ख) पृथ्वीला आठदिशांस दिग्ज धारण करतात म्हणून त्यांना प्रथम आज्ञा दिली.

(२) मध्यभागी पृथ्वीला शेप धारण करतो. शेप = उच्छिष्ट = उच्छिष्ट ब्रह्म हे अर्थवेदाचा आधार देऊन पूर्वी सिद्ध केलेच आहे. शेपाला आधार कूर्माचा आहे. याचाही अध्यात्मिक अर्थ योगशास्त्र व उपनिषदें यांच्या आधाराने पूर्वी लावला आहे. शरीररूपी पिंडात सुद्धा अष्टधा प्रकृती शेप व कूर्म आहेतच. कुण्डलिनी नाडीत असणारे जे उच्छिष्ट ब्रह्म तोच पिंडातील शेप व तो

ज्याच्या आधारावर आहेतो आधारचक्र, का जवळ असलेला कंद नांवाचा जो भाग तोच पिंडातील कूर्म होय. असाच धारण करण्याचा क्रम ब्रह्मांडातही असल्याने तदनुसार शब्दक्रम अनुवादात ठेवला गेला आहे. (क) कूर्माला आधार वराहाचा आहे. वराह सूकर, कोल, किरि हे सर्व शब्द प्रतापभानूचरित्रात आले आहेत.

चौ. २(१) लक्षण शेप व कूर्म वराह यांना आज्ञा देत आहेत. कूर्म = व वराह भगवान. समुद्र मंथनाच्या वेळी विष्णुने कूर्मावितार घेतला व ते कार्य झाल्यावर शेपाला आधार होऊन राहिले. एवढे झाल्यावर सुद्धा हिरण्यक्षाने पृथ्वी पळवली तेव्हा विष्णुनेच वराहावितार घेतला व पृथ्वीचा उद्धार करून हिरण्यक्षाचा वध केल्यावर त्या वराहारूपानेच कूर्मालाआधार होऊन राहिले. शेपही भगवान आहेत. या तिघाना आज्ञा देणारे लक्षण तिघांहून श्रेष्ठ असले पाहिजेत. श्रेष्ठच कनिष्ठास आज्ञा देऊ शकतो. लक्षण शेपाचाच अवतार मानल्यास त्यानी विष्णूचे अवतार व त्यांचे स्वताचे आधार याना आज्ञा देणे शक्य नाही. व स्वतः स्वतःलाच शब्दानी आज्ञा देणे शक्य नाही; म्हणून येथे शेपशायी नारायणाचा अवतार लक्षण मानल्याशिवाय गत्यंतर नाही. महेश ज्या कल्पाची कथा सांगत आहेत त्यात लक्षण नारायणाचा अवतार आहेत हे पूर्वी वेळोवेळी दाखविले आहे. खालचा आधार हलला की त्याचेवरील उपमेय (आश्रित) धारण केलेली वस्तू हलणार म्हणून सर्वांना आज्ञा दिली. (क) धरा = धरणी, धरित्री, = धारण करणारी, व धरा = धारण असा अर्थ आहे. ही आज्ञा कशासाठी?

(२) राम शंभुधनु भंगु पाहति – शेप, कूर्म, वराह हे देव आहेत. दिव्य आहेत. त्यांना मनात बोललेले सुद्धा ऐकू जाते. व शंकरधनुष्याचे सामर्थ्य व रामाचे सामर्थ्य त्यास चांगले विदित असल्याने एवढे सांगणे पुरेसे आहे. (क) हनुमन्नाटकातील याच वेळचे वर्णनापेक्षा येथील वर्णन अधिक गोड व निर्दोष आहे. 'पृथ्वी स्थिरा भव, भुजंगम धारयैतां त्वं कूर्मराज तदिदं द्वितयं दधीथाः। दिवकुंजराः कुरुत तत् त्रितयं दिधीपां रामः करोति हरकार्पुकमासज्यम्॥' यांत पृथ्वीला आज्ञा दिली आहे व वराहाचा उल्लेख नाही. पृथ्वीला आपल्या आपल्या स्वतःच्या बळावर स्थिर राहता येत नाही; म्हणून मानसातील लक्षणाने तिला आज्ञा दिली नाही. जे करताच येत नाही ते करण्याची आज्ञा देऊन उपयोग काय?

चौ. ३(१) इतक्यात राम धनुष्याजवळ येऊन पोचले. प्रत्येकजणाचे लक्ष त्यांच्या पावला पावलाकडे लागलेले असणारच; व आशा निराशांची रस्सीखेच मनात चाललेली असणार. (क) धनुष्याजवळ गेलेले पाहताच 'सुरसुकृतां नरनारी प्रार्थति' अगदी आरंभी राम धनुष्याकडे जाण्यास निघाल्यावर (२६६/६-८) लोकांनी जे केले तेच पुन्हा येथे करीत आहेत. (२५५-६-८ टी. पहा) आता वेळ थोडा आहे. म्हणून संक्षेपाने वर्णन करून या प्रकरणाचा उपसंहार येथे केला. नरनारींच्या प्रार्थनांची पुनरुक्ती उपसंहार रूपाने करून सुचविले की इतरांनी सुद्धा आपल्या प्रार्थनांची पुन्हा आवृत्ती केली. आदि असून अंती असते ते मध्ये दिसले नाही तरी असतेच. म्हणून ध्वनित केले की राम निघाल्यापासून धनुष्याजवळ जाईपर्यंत, लोक नानाप्रकारे प्रार्थना, नवस वगैरे करीतच राहिले आहेत! घोड्यांच्या शर्यतीस (रेस) व्यक्ती ज्या ज्या घोड्यावर खूप पैसे लावलेले असतात,

त्यांचे त्या त्वा अंकाच्या घोड्यावर जसे डोळे व प्राण लागलेले असतील त्यापेक्षा या लोकांच्या लोचनांची व प्राणांची दशा किती पटीवर तीव्र झाली असेल हे एखादा अद्भुत शर्यतीजुगारी कदाचित सांगू शकेल. या नेत्रांना व प्राणांना तसला अनुभव नाही. पण प्राण डोळ्यांत आणून ते जुगारी बघत असतात असे म्हणतात! या धनुष्यावर कोणाचे काय अवलंबून आहे याचे आता फारच रम्य कथन करतात.

- हि. सब कर संसय अरु अग्यानू। मंद महीपन्ह कर अधिमानू ॥४॥
 भृगुपति केरि गरब गरुआई। सुर मुनिवरन्ह केरि कदराई ॥५॥
 सिय कर सोचु जनक पछितावा। रानिन्ह कर दारुन दुख दावा ॥६॥
 संभुद्याप बड बोहितु पाई। वड जाई सब संग बनाई ॥७॥
 राम बाहुबल सिंधु अपारू। अहत पारु नहिं कोऊ कडहारू ॥८॥
- म. संशय अज्ञानहि सकलांचे। मद अभिमान मंद महिपांचे ॥९॥
 भृगुपति गवांची अति गुरुता। सुर मुनिवर यांची कातरता ॥१०॥
 सीता शोच जनक परितापहि। राण्यांचा दारुण हृत्तापहि ॥११॥
 महाजहाज शंभुधनु मिळुनी। जाऊनि चबले सगळे मिळुनी ॥१२॥
 राम बाहुबल सिंधु अपारहि। तरुं बघति कुणि कर्णधार नहि ॥१३॥

अर्थ - सगळ्यांचे संशय व अज्ञान; मूर्ख महीपांचा गर्व व अधिमान, भृगुपतीच्या गवांची विशालता, मुनिवरांची सुरांची कातरता (भित्रेपणा) सीतेची चिंता व जनकाचा पश्चात्ताप, राण्यांच्या हृदयाचा दारुणदाह, या सर्व मंडळींना शंभुधनुष्य हे फार मोठे जहाज मिळाले व सर्व जण मिळून जाऊन या जहाजावर चढले ॥४-७॥ रामचंद्राच्या बाहुबलाचा सागर अपार आहे; त्यांतून तरुन जाण्याची सवाची इच्छा आहे पण कोणी कर्णधार (नावाडी) नाही ॥८॥

टीका चौ. ४(१) संशय अज्ञानहि सकलांचे - रघुपतीला धनुष्य मोडवेल की नाही या विपर्यासे सगळ्यांचे संशय. संशयाचे कारण अज्ञान असते. रामचंद्रांच्या बलपराक्रमादिकांचे यथार्थज्ञान नाही हे अज्ञान. संशय व अज्ञानात सुद्धा पोटभेद आहेतच. हे सर्व आज आश्चिन कृष्ण प्रतिपदा द्वितीयेलाच नव्हे तर चतुर्दशीच्या दिवसापासूनच त्या जहाजावर जाण्याच्या विचारात होते पण फार सोबती मिळाले नाहीत म्हणून वाट पाहिली. आज पुष्कळ सोबती मिळाले. (क) मद अभिमान मंद महिपांचे - मंद महीपांचा ताठा व अभिमान चकाचूर होऊन ते आपापल्या मंडळीत बसले असले तरी इतर कोणीच धनुष्य न मोडल्याने तो अभिमानाचा चुरा पुरा एकत्र होऊन त्याचा नवीन गळा बनला आहे. परीक्षेत कोणीच यशस्वी झाला नाही की त्या सवानाच छाती वर काढून चालण्यास जोर येतो. हे धनुष्य कोणीच मोडू शकणार नाही. आजच्यासारख्या सराईत महावीरांस जे साधले नाही ते कोणालाच करता येणे शक्य नाही. त्यातून हे कालचे कोवळे पोर, ओठावर मिशा सुद्धा नाही! हे काय दिवे लावणार! हा अभिमान शिल्पक आहे.

चौ. ५(१) भृगुपति गर्वाची अति गुरुता - भृगुपति - परशुराम, विष्णूच्या छातीवर लाथ मारणाऱ्यांच्या अनुपम महावीराच्या वंशातले ब्राह्मणोत्तम हा एक गर्व; सर्व पृथकी २१ वेळा क्षत्रिय हीन केल्याने झालेल्या दुर्दम्य क्षात्रतेजाचा गर्व, यांची गुरुता या शिव धनुष्याची शक्ती प्रसिद्ध आहे. पूर्वीच जेव्हा हा पण भृगुपतीला समजला व त्यानी जे धनुष्य पाहिले तेव्हाच त्यांनी ठरविले होते की हा पण सिद्धीस जाणे शक्य नाही. या धनुष्याचा भंग म्हणजे आपल्या बलपराक्रमाचा पराजय असे समीकरण त्यानी मांडले होते. व माझ्यासारखा सुद्धा कोणी वीर त्रिभुवनात नाही अशी त्यांची खात्री आहेच. हे धनुष्य कोण मोडतो ते पाहू तर खरे! शंकर त्यांचे गुरु असल्याने हा अभिमान, ताठा आहेच की जो कोणी मोडील त्याला या परशूने कंठस्नान घालीन असा त्यांचा गर्व या धनुष्याच्या आधाराने पहिल्यापासून राहीला आहे. म्हणून परशुराम येण्यापूर्वी व त्याची गर्व गुरुता प्रगट होण्यापूर्वीच येथे त्यांचा उल्लेख केला. मुनिवर व सुर यांच्या भीतीच्या आधी केला. सुरमुनिवरांना भीती पडली ती येथे अती कोमल रामरूप व अती कठोर सुविशाल अवजड धनुष्य यांच्या तुलनेनेच. परशुरामास पूर्वी पासूनच हा गर्व आहे हे धनुष्यभंग ध्वनि व जयजयकार कानी पहळाच धनुष्याबाण भाते परशु घेऊन वीरवेपात व रागाकल्यासारखे येण्यानेचे सिद्ध होते. तसेच जनकाला विचारलेल्या प्रश्नभाषेवरूनही ठरते. येथे परशुराम गर्व परिहार सूचित केला.

(क) सुरमुनिवर यांची कातरता - कातरता (भयग्रस्त स्थिती) भित्रेपणा, घ्याढपणा, भीती हे मुनिवर विश्वामित्राबरोबर आलेले मुनिवृंद नव्हते; त्याना भीती वाटली नाही व त्यांना कुठेच मुनिवर म्हटलेले नाही. रामजन्मापूर्वी आकाशातून पुष्पवृष्टि ज्यांनी केली ते हे मुनिवर होत. आपली सुटका होत नाही व दैन्य सरत नाही ही भीती देवाना व धर्मग्लानी दूर होऊन विश्व सुखी होणे शक्य दिसत नाही ही भीती.

चौ. ६(१) सीता शोच - शोच - चिंता, हे अवजड सुविशाल, कठोर, धनुष्य उचलताना काय होईल ही चिंता व मोडता नाही आले तर माझ्या जन्माचे काय? ही चिंता. रामधनुष्याकडे जात असता जी वाटत होती तीच. (क) दृढविश्वास उत्पन्न झाल्याचे वर्णन नुकतेच केले व येथे सांगतात की सीतेची चिंता व्याकुलता अजून आहेच. दाखविले की रामरूपाकडे व कोदंडाकडे पाहताच तो विश्वास उडाला (ख) जनकपरिताप - दाखवितात की जनकाचा पश्चात्ताप अजून आहेच. विश्वामित्राने 'उठा राम भंगा भवचापा। वारा तात! जनकपरितापा' ही आज्ञा दिली ती ऐकली आहे, राम परमात्मा आहेत हेही कळलेले आहे तरी परिताप आहेच. त्यांचे ते ऐश्वर्यज्ञान रामसीदर्थ व कोमलता यानी राहू दिले नाही, व तेही माधुर्य सागरात बुड्या मारीत आहेत!

(२) राण्यांचा दारूण हुत्ताप - रानिन्ह कर = राण्यांचा हे बहुवचन आहे. येथे (स्पष्ट झाले की विदेही जनकाच्या पुष्कळ राण्या आहेत!) सखीने समजाऊन सांगितल्यावर 'ये सखिवच ऐकुनी प्रतीती' विश्वास उत्पन्न झाला होता; पण तो टिकणार किती वेळ! पुन्हा रामरूप दिसल्याबरोबर हुदयात आग पेटली. धनुष्यभंग करवणार नाही असे वाटलेच पण बाल मरालाने चोचीत मेरु पर्वत धरला तर उचलताना काय होईल कोणास ठाऊक! नको नको ती कल्पना सुद्धा नको!

चौ. ७(१) या प्रमाणे वरील सर्वांची सामान्यपणे एकच भावना आहे की राम धनुष्य मोडू शकणार नाहीत. शांभुधनुष्यरूपी मोठ्या जहाजावर ही सर्व मंडळी जाऊन बसली. ते बाजासारखे

कठोर असल्याने फुटणार नाही अशी सर्वांची खात्री आहे. म्हणून जणू काय सर्वांनी एकत्र मिळून त्या जहाजात जाऊन बसण्याचे ठरविले. फुटेल असे बाटेल त्या जहाजावर कोण बसणार! (क) प्रथम चरणात 'मिळूनी पाहून, सापडून दुसऱ्या चरणात मिळूनी एकत्र जमून, याला यमकानुप्रास म्हणतात. शब्द एकच असून अर्थ भिन्न असतो. जहाज म्हटले की सागरात तो तरून जाणे व सुकाणदार (नावाढी) पाहिजेतच पुढील चौपाईत तेच सांगतात.

चौ. ८(१) 'रामबाहुबल सिंधु अपारहि...' या सर्व प्रवाशांना वाटत आहे की राम बाहुबल सागराच्या परतीराला आणण या जहाजासह सुरक्षित जाऊ. कारण हा सिंधु = नद, नदी आहे. पण कवि सांगतात की सागर अपार आहे व त्यांना कोणी नावाढी मिळालेला नाही; हे मोठे थोरले जहाज या सागरात फुटणर व बसलेले सर्व बुडून मरणार! नावाङ्याशिवाय जहाजाने सागरातून जाणे मूर्खपणाचे अज्ञानाचे लक्षण आहे. (क) भाव हा की राम धनुष्य घोडणार व सांगितलेल्या आठ गोष्टी नष्ट होणार! संशय अज्ञानाने उपक्रम केला व अज्ञान घ्वनित करून येथे उपसंहार केला. (ख) राम बाहुबल सिंधु अपार याने रामचंद्रांचे ऐश्वर्य सुचविले. बाहु = सागर, बल = जल 'बलजल पूरित मम भुजसागर' (६।२८।८) पण या सागराची अशी मजा आहे की हा काहीना क्षीर सागर बाटणार व काहीना अमृताचा सागर बाटणार. मंदमहीप व भृगुपती यांना खारा सागर बाटणार व बाकीच्या सर्वांना हे जहाज व त्यात बसलेले बुडाले म्हणजे हा अमृताचा बाटणार. ही सर्व लोकांची दशा वर्णन केली; पण रामचंद्र धनुष्याजवळ आल्यावर काय करतात पहा.

हिं.दो. राम विलोके लोग सब चित्रलिखे से देखि ॥

चितर्द्दि सीय कृपायतन जानी विकल विसेषी ॥ २६० ॥

म.दो. राम विलोकित दिसति जन चित्रलिखित निःशेष ॥

सीते बद्यति कृपायतन जाणति विकल विशेष ॥ २६० ॥

अर्थ : रामचंद्रांनी सर्व लोकांकडे पाहिले तो इळाडून सारे लोक चित्रात काढल्यासारखे दिसले; कृपायतनानी (कृपानिवासांनी) सीतेकडे पाहिले तेव्हा जाणले की ती विशेष व्याकुळ झाली आहे ॥ २६० ॥

टीका दो. (१) राम विलोकित - धनुष्याला हात घालण्यापूर्वी रामचंद्रानी एकदा सभोवार दृष्टी फिरविली. मागे वळून एकदा विश्वामित्र व लक्ष्मण यांच्याकडे पाहून सभोवार पुन्हा पाहिले तेव्हा शेवटी सीता दिसली. (नकाशा पहा) सगळे लोक प्राण छोळ्यात आणून, सर्व इंद्रियांचे डोळे करून टक लावून बद्यत अगदी तटस्थ आहेत. कोणी कोणत्याही अवयवांची हालचाल करीत नाहीत असे चित्रातल्या लोकांसारखे दिसले. (क) कृपायतन - कृपेचे निवासस्थान. या वेळी त्यानी आपल्या दृष्टीत जणू कृपामृत भरले आहे. या कृपावलोकनांने सर्वांना धीर देण्याचा प्रयत्न केला. (ख) सीता विकल विशेष - सीता विशेष व्याकुळ झाली आहे. हे जाणले. भाव हा की सर्व लोक व्याकुळ झाले आहेत. मंदमहीप सुद्धा व्याकुळ झाले असतील. पण हेतु निराळा असणार. दुसरा भाव हा की पूर्वी पाहिली (२५५।८) त्यापेक्षा आता विशेष व्याकुळ झाली आहे. म्हणजेच तिची व्याकुळता क्षणाक्षणाला बाढत आहे हे जाणले व विचार करू लागले -

- हिं. देखी विपुल विकल वैदेही । निमिष विहात कल्प सम तेही ॥१॥
 तृष्णित वारि विनु जो तनु त्यागा । मुर्दं कठका सुधा - तडागा ॥२॥
 का वरशा सब कृषी सुखाने । समय चुकें पुनि का पछिताने ॥३॥
 असे जिर्यं जानि जानकी देखी । प्रभु पुलके लखि प्रीति बिसेवी ॥४॥
- म. दिसली विपुल विकल वैदेही । निमिष कल्पसे तिज जातेही ॥१॥
 त्यजी तृष्णित तनु तोया विण जर । सुधा तडाग मृता निष्कल तर ॥२॥
 वर्षा काय कृषी सब सुकतां । बृथाऽनुताप किं समयीं चुकतां ॥३॥
 निरखिति, चिंतुनि असे, जानकिस । प्रभु पुलकति अति बघतां प्रीतिस ॥४॥
- अर्थ : सीता फारच व्याकुळ होऊन वैदेही झालेली दिसली व एक एक निमेष तिला कल्पासारखे जात आहे असेही दिसले (जाणले) ॥१॥ (तेव्हां विचार करू लागले की तृष्णे व्याकुळ झालेल्या माणसाने जर पाण्यावाचून प्राण सोडले तर मग मेल्यावर अभृतासारख्या (पाण्याबा) तलावाचा त्याला काय उपयोग होणार! ॥२॥ शेती (कृषी, पिके) पार सुकून गेल्यावर पाऊस पडून काय उपयोग! आणि सुसंधीचा (फायदा घेण्यात) चूक केली की पाठीमारून केलेला पश्चाताप काय कामाचा! (व्यर्थंच तो) ॥३॥ असा विचार करून जानकीला निरखून पाहिली व तिची अत्यंत प्रीती पाहून प्रभु पुलकित झाले ॥४॥

टीका चौ. १(१) दिसली विपुल विकल वैदेही - माणील दोहात सांगितले की सीता विशेष व्याकुळ झाली आहे असे जाणले. येथे म्हटले की अत्यंत व्याकुळ झालेली दिसली. भाव हा की व्याकुळतेची चिन्हे स्पष्ट दिसली; ती इतकी ती देहभानावर नाही, वैदेही झाली आहे असे दिसले. (क) निमिष कल्पसे तिज जातेही - राम धनुष्याकडे जात असता त्यांना पाहून लवनिमेष युगशतसम लोटत (२५८।८) असे झाले होले व आता एक निमेष कल्पासारखे जात आहे. एक कल्प = चार हजार मुरे. चार हजार युगांसारखे आता एक निमेष जात आहे. व्याकुळता किती वाढली हे दाखविष्याची ही रम्य रीत आहे! धनुभैगत होणाऱ्या एकेक निमेषाचा विलंब वैदेहीला कल्पासारखा जात आहे. मनाशी विचार केला की याचा परिणाम काय होईल वरे?

चौ. २(१) त्यजी तृष्णित तनु तोयाविण जर - निष्कळ'. सीता रामप्रेम विरहाने संतप्त होऊन चातकीसारखी अत्यंत तृपार्त झाली व धनुष्य भंग रूपी स्वातीचा पाऊस जर पडला नाही तर तृष्णे व्याकुळ झालेले हिचे प्राण निघून जातील. वेळ लागणार नाही. ती मेल्यावर धनुभैंग रूपी पाऊस पाडून काय उपयोग होणार? मेल्यावर अभृतासारख्या पाण्याने भरलेला तलाव जरी निर्माण केला तरी त्याचा काय उपयोग? (क) 'सुधातडाग = काही टीकाकार अभृताचा तलाव असा याचा अर्थ करतात.' पण तो विसंगत आहे; कारण अभृताने मेलेला माणूस जिवंत होतो, करता येतो. लंकेत अभृतवृष्टी करून इंद्राने मेलेले कपिबीर जिवंत केलेच आहेत. (६।११४।५-६) अभृतासारख्या जलाचा तलाव असाच अर्थ सुसंगत उरतो. जलाचा तलाव म्हणण्याने द्विरुक्ति होत नाही. तलावात पाणी नसले तरी त्यास तलावच म्हणतात. सुधा = अभृत = जल असा अर्थ

आहेच, 'पयः कीलालभूतं जीवनं भूवनं वनम्' (अमरे), धनुर्भंग झाल्यावर असे वर्णनिच आहे की 'सीतासुखा कसे ये बदता। चातकिला स्वातीजल मिळता' (२६३।६) यावरूनही ठरते की धनुर्भंग = स्वातीचा पाऊस (ख) राम कृपायतन आहेत हे मारील दोहात सांगितले आहे. 'कृपावारिधर राम खरारी' (६।७०।४) या सर्व आधारांवरून सुधातडागा = पाण्याचा तलाव, किंवा सुधेसारख्या पाण्याचा तलाव असा अर्थ योग्य की अद्योग्य हे वाचकानी ठरवावे. व अद्योग्य वाटल्यास त्यानी मा.पी. टीका पहावी. हा अर्थ काही टीकाकारानी केलाच आहे. इतर सर्व लोक व्याकुळ झालेच आहेत म्हणून त्वांच्याविषयी आणखी दुष्टान्त देतात.

चौ.३(१) वर्षा काय कृपी सब सुकतां - तुलसी दासांनी वर्पाक्रितूचा संबंध मुख्यत्वे भातशेतीशी साळीच्या पिकाशीचा जोडला आहे. वर्पाक्रितू पाऊस न पडला पाठीमागून पडला तरी सुकून गेलेली भातशेती मरत नाही पण धान्याचा कण मिळत नाही. 'वर्पाक्रितू रघुपतिभक्ति तुलसी साली सुदास' (१।१९) 'ते जल सुकृत शाली हितकर्ते। रामभक्त सेवक जीवन ते॥ (१।३६।७) तसेच चित्रासारखे तटस्थ झालेले सर्व पुरजन, जनक, राण्या व मुनिकृद हे कृपी = भात शेती आहे. धनुष्यभंग हा पाऊस योग्यवेळी पडला तरच हे साळीचे पीक जगून त्याला धान्य घेईल. पाठीमागून धनुष्यभंग झाला तरी ही कृपी मरणार नाही हे जरी खरे असले तरी सुकून गेल्यावर पडून काही उपयोग होणार नाही. चातकीचे असे नाही फार काळाची तृपार्तचातकी स्वातीचा पाऊस न पडला तर मरून जाते, व पाठीमागून पडला तरी जिवंत होत नाही. भात शेती सुकून गेल्यावर, खालचे पाणी साफ आटून गेल्यावर पाऊस पडला तर भात साळीचे पीक मरत नाही. जिवंत राहते पण पिवळे पडलेले फूल कणीस नाही असेच राहते. असा भेद सीता व जनकादी संवं लोक यांच्यात आहे. (क) धनुर्भंग झाल्यावर याला प्रमाण मिळते. सखी सहित हर्षति अति राणी। सुकृत साळिं जरुं पडले पाणी' (२६३।३) या आधाराने आता खाढी होईल की वर दिलेला अर्थच योग्य आहे. (ख) येथे सीतेच्या प्रेमाची व व्याकुळतेची उत्कटता प्राणहरण करण्याच्या थराला गेल्याचे श्वनित केले व जनकादी व सर्व पुरवासी कौरे सुकून चालले आहेत हे सुचविले.

(२) वृथाऽनुताप किं समयीं चुकतां - पाऊस स्वातीचा असो की वर्षाकाळातील असो तो पडतो मेघातून. चातकीचे व शेतकन्यांचे डोळे महिपोदरतुल्य केकीकंठाभनील जलधरांकडे लागलेले असतात हे प्रसिद्धच आहे. राम कृपाधन, कृपावारिधर आहेत. वारिधर जलद बनून पाऊस पाडतात तो स्वतःच्या स्वार्थसाठी पाढीत नाही, पण त्या ते योग्य समयी वर्षाव केला नाही तर अनर्थ होतो. म्हणून प्रभु रामचंद्र मनाशी विचार करतात की योग्यबेळ दवडली सुसंधी साधण्यात चूक केली तर पाठीमागून पक्षात्ताप करण्याची पाढी येते; व तो पक्षात्ताप निरुपयोगी साधण्यात चूक केली तर पाठीमागून पक्षात्ताप करण्याची पाढी येते; व तो पक्षात्ताप निरुपयोगी साधण्यात चूक सुधारून काही उपयोग होणार नाही. माप २।३ वर्षे अजारी असता वैद्य डॉकटर पाहिला नाही व बापाचे प्राणोत्क्रमण झाल्यावर सुप्रसिद्ध चार डॉकटर न्यूयार्कहून आणले किंवा पुष्कल पक्षात्ताप केला, झाला तरी बाय काही जिवंत होत नाही. 'पक्षात्तापेन शुद्ध्यति' हे वाक्य या पापकर्मांकांविषयी आहे. जिथे जीवन मरणाचा, इतरांच्या सुख दुःखांचा परमार्थलाभाचा संबंध असेल तेथे पक्षात्तापेन शुद्ध्यति' हे वाक्य लागू पडत नाही. उपकार करावयाचा तो सुद्धा

योग्य वेळी केला तर उपयोग, नाहीतर अनुताप करीत रहावे लागेल. ज्यांचा कृपालु स्वभाव आहे. जे निर्हेतुक हितकर्ते आहेत त्यांना सुद्धा हा नियम लागू आहे; मग जे स्वार्थी उपकारकर्ते असतील त्यांनी वेळेचे महत्व किती लक्षात ठेवले पाहिजे याचा विचार करावा.

(क) निस्वार्थी उपकार कर्त्यांना पक्षाज्ञाप का व्हावा? हा प्रश्न स्वार्थी उपकार कर्तेच विचारतील. निस्वार्थी उपकार कर्त्याला असे बाटत असते की आपल्या जवळ असलेले विविध प्रकारचे वित (विविध वस्तु, सद्गुण, ज्ञान, विद्या इत्यादी) आपले नसून भगवंताने इतरांचे दुःख निवारण करून त्यांस मुखी करण्यासाठी त्यांचे हित करण्यासाठी आपल्या जवळ ठेवलैले आहे. सर्व विश्व भगवत्स्वरूप आहे; त्याचे वित योग्यवेळी त्याला देणे हे आपले कर्तव्य आहे; त्या कर्तव्यात चूक झाली की वाईट बाटते. स्वतःची दुःखे सहन करण्यात अशा उपकारकर्त्यांचेहृदय वज्रापेक्षा कठोर असते. पण दुसऱ्यांचे दुःख सहन करण्यात ते कुसुमाहून कोमल व लोप्याहून मृदु असते. असे उपकारकर्ते एक प्रभु रघुनाथ व दुसरे त्यांचे सेवक भक्त याशिवाय कोणी नाहीत. 'हेतु रहित जर्गि ज्ञुग उपकारी। तुम्हिं तुमचे सेवक असुरारी' (७।४६।५). जनकपुर नरनारी नी आपले पुण्य, व सीतेने आपले प्रेम पणाला लावले आहे. त्याचा हा परिणाम म्हणजेच रामचंद्राच्या मनात आलेले वरील विचार. असा विचार मनात करून विलंब न करता धनुष्य मोडण्याचे ठरविले;

पण -

चौ. ४(१) निरखिति चितुनि असे जानकीला - असा विचार करून प्रभूनी पुन्हा एकदा सीतेकडे नव्हे, वैदेहीकडेही नव्हे, जानकीकडे निरखून पाहिले. वेळ न मोडता धनुष्यधंग करण्याचे ठरविल्यावर निरखून पाहण्यात वेळ का मोडला? पूर्वी पाहिली तेव्हा वैदेही झाली होती, म्हणून विचार आला की ही चातकी गतप्राण तर नाही ना झाली? म्हणून निरखून पाहिले तो वैदेही न दिसता जानकी = चिदानंदलाहरी दिसली. भाव हा की सीता देहभानावर येऊन आनंदित दिसत आहे. (क) हा परिणाम कशाने झाला? 'सीते बघति कृपायतन' कृपादृष्टीने जे पाहिले पूर्वी त्याचा हा परिणाम झाला. प्रभूच्या कृपावलोकनाने सीतेने जाणले की यांची कृपा मजबूर आहे. आपल्याकडे पाहिले याचाच तिला आनंद झाला. रोप, द्वेष, कृपा, प्रेम, दैन्य, काम इत्यादी भावना दृष्टीत सहज दिसू शकतात. पण पाहणारी व्यक्ती सुद्धा सरळ अन्तःकरणाची मात्र पाहिजे. दंभी कपटकलापटु लोकांच्या दृष्टीत एक दिसेल, मनात असेल दुसरेच व कृतीत उतरेल तिसरेच, पण 'स्वामी सहज सरल रघुराव' असल्यामुळे सीता जाणू शकली.

(२) प्रभु पुलकित अति बघता प्रीतिस - सीतेचे ते अपार प्रेम पाहून प्रभु असून सुद्धा त्यांच्या अंगावर रोमांच उभे राहिले. परम प्रसन्न झाले, आनंद झाला. प्रभु शब्दाने सुचविले की ते आता धनुष्यावर आपले प्रभुत्व चालविणार व सीतेचे प्रभु होणार. प्रभु = शासक व स्वामी, प्रभुनीच कृपा करण्याचे ठरविल्यावर दुःख, शोक तळमळ यांचा विनाश होण्यास वेळ तो किती लागणार! प्रभु काय करतात पहा -

हिं. गुरहि प्रनामु मनहिं मन कीन्हा । अति लाघवं उठाइ धनु लीन्हा ॥५॥

दमकेउ दामिनि जिमि जब लयउ । पुनि नभ धनु मंडलसमभयऊ ॥६॥

लेत चावत खीचत गावे । काहुं न लखा देख सधु ठारे ॥७॥

म. गुरुला स्वमनीं प्रणाम करूनी । सुलाघवे धनु घेति उचलुनी ॥५ ॥

चपले सम घेताच चमकले । मग नभिं धनु मंडलसम वळले ॥६ ॥

घेत सज्यतां बळे ओढतां । लक्षि न कणि, सब बघति तिष्ठता ॥७ ॥

अर्थ : गुरु (वसिष्ठांना) मनात प्रणाम करून अत्यंत लाघवाने (अति चपलतेने) प्रधूनी धनुष्य उचलून घेतले ॥५ ॥ उचलून घेतानाच ते धनुष्य विजेसारखे चमकले व लगेच आकाशात ते मंडलाकार वळले (आकाशांतील धनुष्यमंडलासारखे बनले) ॥६ ॥ (मात्र) घेताना दोरी लावताना किंवा जोराने ओढताना कोणाच्या लक्षात सुद्धा आलेनाही (फल) राम उधे आहेत इतकेच उधे असणाऱ्या सर्व सोकांना दिसले. (केव्हा उचलले), केव्हा गुण लावला, व केव्हा ओढले हे कोणाला दिसले सुद्धा नाही) ॥७ ॥

टीका - टीका चौ.५(१) गुरुला स्वमनीं प्रणाम करून - दो. २० पासून विश्वामित्रांचा उल्लेख अनेक वेळा गुरु शब्दाने केला गेला असला तरी ते स्वतः त्या रंगभूमीत असता त्यांस मानसिक प्रणाम करण्यात औचित्य नाही, नुसती मान वाकवून सुद्धा सहज करता आला असता, म्हणून येथे गुरु = वसिष्ठ समजणेच उचित आहे. वसिष्ठ रघुवंशाचे कुलगुरु रामलक्ष्मणांचे आद्य विद्यागुरु व मोक्षगुरु पण आहेत. आतापर्यंत या प्रकरणात त्यांना कोटेही प्रणाम केलेला नाही. पण ही वेळच अशी आहे की या 'कायनि रघुवीराची कीर्ति निश्चित होते'. (क) वसिष्ठांचे स्मरण व त्यांना प्रणाम करण्यात कृतज्ञतेचा भाव आहे. वसिष्ठानी दशरथांची समजूत घातली नसती तर विश्वामित्रांबरोबर येता आले नसते. व आजचा हा सुयोग आलाच नसता. (ख) हात जोडून मस्तक नमवून प्रणाम करण्यास वेळ मोडला असता व सीतेचे प्राण निधून गेले असते म्हणून चटकन मनात प्रणाम केला असे मानणे शृंगाररसाची व कृपाघनतेची कमान उंच करणारे असले तरी हात जोडून मस्तक नमविष्ण्यास, किंवा नुसते मस्तक नमविष्ण्यास मनाने नमस्कार करण्यापेक्षा जास्त वेळ लागतच नाही. शिवाय सीता आता वैदेही राहिलेली नसून जानकी आहे. आनंदित आहे म्हणून ती भीती मानणे विसंगत आहे. याऊपर विश्वामित्रांसच मनात नमन केले असे मानावयाचे असेल त्यानी मानावे.

(२) सुलाघवे = अतिलाघवाने, अति चपलतेने, किती चपलतेने उचलून घेतले ते पुढे सांगतात. लक्ष्मणाच्या ठिकाणी सुद्धा असेच हस्तलाघव व क्रियालाघव आहे. 'लक्ष्मण तिचे सुलाघवे कापिति नासा कान' (शूर्पणखेचे ३/१७) ६।६६।६ सुग्रीवाचे उदाहरण पहा. जे धनुष्य हजारो राजाना तिळमात्र उचलता आले नाही, ते उचलण्याचा प्रयत्न करीत असता धामाघूम झाले व धापा टाकीत गेले. लाघवाने सहज केव्हा उचलले हे कळले सुद्धा नाही. लाघव = कौशल्य हा अर्थही येथे घेण्यासारखा आहे. इतर अर्थ येथे निरुपयोगी आहेत.

चौ. ६(१) चपले सम घेताच चमकले - धनुष्य फार तेजस्वी, अतिजड व अति विशाल, व ते विद्युतवेगाने अतिचपलतेने उचलले गेले. या दोनी शक्तींच्या संघर्षाने विजेसारखा चक्र चक्र असा प्रकाशा एकदम पडला. हे काय झाले म्हणून पाहण्यासाठी लोक ताडकन आपापल्या जागेवरच उदून उधे राहिले. पण त्या प्रकाशाने त्यांचे ढोळे दिपले व पुढे काय झाले ते त्यांना दिसू शकले नाही. सार हे की त्या प्रकाशाने लोकांचे ढोळे दिपून जातात तोच पुढे वर्णिलेल्या सर्व क्रिया

अत्यंत चपलतेने घडल्या, लोक उभे असल्याचा उल्लेख पुढील चौपाईत आहे. येथे रघुवीराच्या अपार बाहुबलाची चमक दाखविली. (क) मग नभि धनुमंडलसम बळले - लगेच ते आकाशात गेल्यासारखे भासले (शंकरांना) व एकदम वाटोळे मंडलाकार बळले झाले. भाव हा की ते धनुष्य पायाखाली धरून, वाकवून दोरी लावावी लागली नाही. वेताची पातळ छडी, दोन्ही टोकांना धरून चटकन वर नेऊन वाकवावी किंवा कमळाचा दांडा (मृणाल कमलनाल) जसा वर करून वाकवावा, तसेच ते धनुष्य प्रभुनी वाकविले.

(२) येथे पावसाचे रूपक गूढाथांने चालूच आहे. राम कृपावारिधर मेघश्याम आहेत, त्यातून प्रथम वीज चमकली व येथे इंद्रधनुष्य पडल्याचे नभधनुमंडल (हिंदी) व 'नभि धनु मंडल' यानी सुचविले आहे. कृपेचा पाऊस एकाबाजूस पडूलागला आहे हे घ्वनित केले. आता लवकरच भीषण कडकझाट होऊन जोराचा पाऊस पडेल आणि चातकी व साढीचे पीक हर्षित होतील.

(क) या धनुष्याची स्थितिस्थापकता (लवचिकपणा) शिवविष्णु युद्धाचे वेळी नष्ट झाल्यामुळे ते भहेशास सुद्धा युद्ध कार्यात निरुपयोगी ठरले होते. जास्त कमी वाकविणे त्रिपुरारीस सुद्धा अशक्य झाले होते. जे मुळिच वाकत नव्हते त्यास मंडलाकार वाकविण्यास जी शक्ती खर्च झाली त्या शक्तीच्या व धनुष्याच्या संघर्षात विविध प्रकाराचा प्रकाश एकापुढे एक पडला व त्या प्रकाशानेही लोकांचे ढोळे दिपून गेले. घेताना विजेचा चकचकाट व वाकविताना इन्द्रधनुष्यासारखे तेज पडल्यामुळे काय झाले ते सांगतात –

चौ. ७(१) घेत, सज्जता, बळे ओढता, लक्षि न कुणि सब बघति तिष्ठता - सज्जणे = सज्ज करणे, दोरी लावणे, चढवणे, बळे ओढता - दोरी लावल्यानंतर ती आपल्याकडे जोराने ओढून मग बाण सोडण्यासाठी ती सोडून देतात त्याचा हा उल्लेख आहे. घेणे, सज्ज करणे व दोरी ताणणे या क्रिया केल्या घडल्या किंवा नाही हे कोणालाच कळले नाही. याची कारणे वर दाखविलीच आहेत. या सर्व क्रिया घडतील अशी लोकांची अपेक्षा होती हे येथे सुचविले. राम उभे आहेत एवढेच लोकांना दिसले. लोक सुद्धा उभे राहिले आहेत हे 'बघति तिष्ठता' यावरून स्पष्ट होते. लोक केळां उभे राहिले हे मागील चौपाईच्या टीकेत दाखविले आहे. (क) बळे ओढता - याचा अर्थ असा नव्हे की रघुवीराने ते जोराने ताणले पण कोणाला दिसले नाही. रामचंद्रानी काय काय केले हे मागल्या दोन चौपाशात वर्णिले आहे. येथे लोकांची अपेक्षा अनुभव सांगितले. रामचंद्रानी दोरी चढविलीच नाही हे मागील दोन चौपाशांवरून अगदी स्पष्ट आहे. दोरी लावण्यापूर्वीच जेव्हा ते मंडलाकार झाले तेव्हाच ते आणखी वाकविता मोठले. ज्याच्या ठायी लवचिकपणा नाही, तो दंड जोराने वाकविताना मध्ये मोठणारच. मोळीतील सर्पणाच्या लांब तुकड्याचा विचार करावा, किंवा जाड ऊस दोन टोके हातात धरून वर हवेत वाकविण्याचा, मंडलाकार करण्याचा प्रयत्न करताना त्याचे काय होईल याचा विचार करावा. 'कदा नेणौ ओढी, शरधितुनि काढी शर कदा। कदा धन्वी जोडी वरिवरिहि सोडी शर कदा' (नलदममन्ती आख्यान) हे वीराच्या अति लाघवाचे वर्णन आहे. शरधि = भाता, धन्वी = धनुष्यावर ते धनुष्य वाकविताना काय झाले ते आता सांगतात.

हिं. तेहि छन राम मध्य धनु तोता । भरे भुवन धुनि घोर कठोर ॥८॥

छंद भरे भुवन घोर कठोर रव रवि वाजि तजि मारगु चले ।

चिककरहिं दिग्गज डोल महि अहि कोल कूरम कलमले ॥

सुर असुर मुनि कर कान दीन्हें सकल विकल विचारहीं ।

कोदण्ड खंडेउ राम तुलसी जयति वचन उच्चारहीं ॥९॥

म. रामें भग्न धनू यथिं तत्क्षण । भुवनिं भरे ध्वनि कठोर भीषण ॥८॥

छंद. भुवनात घोर कठोर रव रवि-वाजि उत्पथिं धावती ।

चीत्करति दिग्गज डोल महि अहि कूर्म कोलहि विवळती ॥

सुर असुर मुनि कर कानिं देती सकल विकल विचारती ।

कोदण्ड खंडिति राम तुलसी सकल 'जय' उच्चारती ॥९॥

अर्थ : त्याच क्षणी (मंडलाकार झाले त्याच क्षणी) रामचंद्रानी ते धनुष्य मधोमध मोडले. व सर्व भुवनात घोर (भीषण) कठोर ध्वनी भरला. (सर्व भुवने घोर कठोर = ध्वनीने भरली असा अर्थ हिंदीचा आहे) ॥८॥ घोर कठोर ध्वनि (ख) भुवनात भरला व सूर्याचे घोडे भार्ग सोडून धावू लागले; दिग्गज चीत्कार करू लागले, मही डोलू लागली; शेष कूर्म व घराह विवळू लागले; सुर असुर व मुनि यानी आपले हात कानावर दाबले सर्व लोक अ्याकुळ होऊन विचारात पडले की रामचंद्रानी धनुष्य मोडले की काय? तुलसीदास महणतात तसा निश्चय होताच सर्व जयजयकार करू लागले ॥छंद॥

टीका चौ.(१) तत्क्षण - त्याच क्षणी 'मग नभि धनु मंडलसम वळले (चौ.६) त्याक्षणी, या प्रमाणे या चौपाईचा संबंध मागल्या(उव्या) चौपाईशी नसून दव्या चौपाईशी आहे. सातवी चौपाई रघुवीराचे अति लाघव वर्णन करण्यासाठी व लोकांची अपेक्षा व त्यावेळची स्थिती वर्णन करण्यासाठी आहे. हा संदर्भ लक्षात न घेता सातव्या चौपाईशी संबंध जोडल्यामुळे पुढील 'तुटले स्पर्शात दोप न रामा' (२७२।३) व 'तुटे चाप मी लावि करा जै' (२८३।८) व लक्ष्मण व रामवचनांशी 'बळे ओढता' या सातव्या चौपाईतील वचनाचा विरोध उत्पन्न होतो व मग कसेतरी समाधान करण्याची पाळी येते. (क) तीन निमेपांचा एक क्षण होतो. 'आम्नातास्ते त्रयः क्षणः' एका निमेपात उचलले, दुसऱ्या निमेपात वाकविले व तिसऱ्या निमेपात मोडले पण तीन निमीपे हा काळ इतका सूक्ष्म आहे की त्यातील क्रम अनुभवास येणे शक्यच नाही. (१६२ निमेप = १ पळ = २४ सेकंद) त्यामुळे ज्याना या क्रिया दिसल्या (शंकरांना) त्यांना सुद्धा तिन्ही गोष्टी एकदमच घडल्या असे वाटले. लोकांचे डोळे तर दिशून गेले होते.

(ख) धनुष्य का मोडले? याविपरी हनुमन्नाटकात वर्णन आहे तो श्लोक - तत् ब्रह्मातृक्ष पातकि मन्मथारिक्षत्रान्तकारि - कर, संगम पापभीत्या । ऐशं धनुर्निजपुरश्रणाय नूम देहं मुमोच रघुनन्दन पाणितीर्थे' (१।२५) शिवाने या धनुष्याने ब्रह्मदेवाचे मस्तक उडविले होते. (मृगीरूप सरस्वतिच्या मागे मृगरूप धरून धावू लागले तेव्हां) व परशुरामाने धनुष्याने मातेचे शिर उडविले होते. याप्रमाणे ते शिवधनु ब्रह्मदेव वध व मातृवध पातकी झाले होते व पुन्हा मन्मथारी व क्षत्रांतकारी

यांच्या हातच्या स्पर्शाचे पाप लागू नये म्हणून केलेल्या पापाचे प्रायशित म्हणून त्यांने रघुनन्दनाच्या करतीर्थात जणू देहत्याग केला.

(२) भुवनि भरे घ्वनि कठोर भीपण - तो जो धनुष्य मोडताना कडकडाट झाला त्याचा आवाज सर्व भुवनात भरून राहिला. कॉंदला, कठोर भीपण = भयंकर, दारुण, त्या आवाजाने प्रथम शरीराला धक्का बसून छातीत थड्डधू लागले असेल. वीज पडते त्यावेळी अनपेक्षितपणे जो कडकडाट होतो त्याचा विचार केला व सर्व लोक तटस्थ होऊन चिप्रासारखे बघत उभे आहेत हे घ्यानात असले म्हणजे वर म्हटल्याप्रमाणे झाले असेल याची खात्री होईल. येथे कोणाचे प्राण त्या घ्वनीच्या घाताने निघून गेले नाहीत. ही केवळ रामकृष्ण कठोर अति कर्कश कानांना पीडादायक, कानठळ्या बसविणारा असा घ्वनी - आवाज झाला. या घ्वनीचा परिणाम किती कसा झाला हे आता छंदात सांगतात.

छंद (१) भुवनात घोर कठोर रव - भरला हे मागील चरणातून अध्याहत घेणे. मागल्या चरणातील बरेच शब्द या चरणात पुऱ्हा वापरून हे दाखविले की हा छंद मागल्या चौपाई कमलिनीचे फूल आहे. व त्या चौपाईचाच अर्थ येथे अधिक विकसित केला जात आहे. (क) रवि - वाजि उत्पथि धावती सूर्याचे घोडे त्या कठोर भीपण आवाजाने बिचकले व उधळून मार्ग सोडून सैरावरा धावू लागले. याने भुवलोंकदि स्वर्गलोकात झालेला परिणाम दाखविला.

(२) चीत्करति दिग्गज - लक्ष्मणाच्या आज्ञेप्रमाणे दिग्गजानी खूप नेट धरला व हालचाल केली नाही, पण या घ्वनीचा आधातच एकदा मोठा की त्यांना सुद्धा स्थिर राहण्यात चिची करावे लागले. (क) डोल महि - धरणीकंप झाला. यावरून तिला धारण करणारे कोणीही स्थिर राहू शकले नाहीत. (ख) अहि कूर्म कोलहि विवळती - मूळात 'अहि कोल कूरूय' असा क्रम आहे. तो वृत्तरचनानुसार आहे. पराठीत वस्तुस्थिती निर्दर्शक अर्थक्रम ठेवला गेला आहे. पूर्वी हिंदीत 'कमठ अहि कोला' (२६०।१) असे म्हटले तेथे काही विद्वान टीकाकारानी शेप हा कूर्माचा आधार आहे असे म्हटले. आता येथे म्हणावे लागेल की शेपाला आधार वराह = कोल आहे व त्याला आधार कूर्म आहे! एकदां एक! वेळ मारून नेऊन धूळफेक करणारांची रीती अशीच असते. शेप, कूर्म व वराह सुद्धा भयाने विबळ झाले व कापू लागले! येथे पाताळातील परिणाम दाखविला. आता तिसऱ्या चरणात पृथ्वीवरील व विशेषतः या सभेत झालेला परिणाम सांगतात.

(३) सुर असुर मुनि कर कानिं देती - तो आवाज कानांना असहा झाला. कान फुटतील की काय असे वाढून भयाने हातांनी कान घडू झाकून ठेवले. हेतू हा की तो आवाज आणखी कानांत शिर नये. मूळ वळवून बाकीची बोटे मिटून १/१ बोट कानात घालण्यास वेळ व धीर कुठला! अथवा काव्यरूपाने असे म्हणू की हातांना कंप सुटला व मस्तकात कळा येऊ लागल्या म्हणून हात चटकन कानावर जाऊन बसले. व त्यांनी डोक्याला मिठी मारली! रघुनाथ पंडितांच्या सीतास्वयंवराख्यानात (ओटी घेता तडाठी...) हा श्लोक आहे. त्यात ओजस्वी शब्दांनी घ्वनीची कठोरता दाखविली आहे. पण या छंदातील भावरम्यता, त्रिभुवनात झालेले परिणाम दाखवणे वगैरे सौदर्य त्यात नाही शब्दालंकार चांगले आहेत पण अर्थालंकार व भापारम्यता त्यात नाही.

केवळ शब्दालंकाराची किंमत फारच कमी! येथे त्रिभुवनाचे सजीव चित्र डोळ्यापुढे उभे केले आहे. पडूदावर स्पष्टपणे रंगविता येईल.

(क) सकल विकल विचारती - सुर असुर व मुनि यांची दशा : तेथे अशी झाली तेथे त्या सभेतील पुरनरनारीचे काय झाले असेल! ते सगळे अगदी व्याकुळ झाले. जो तो विचार करू लागला की चक्र चक्र चमकले काय व तत्क्षणी हा एवढा भयंकर आवाज कसला! मेरु पर्वत कोसळला, का आकाश कोसळून पडले का हजारे विजा एकदम पहल्या! पण मेघ तर दिसत नाहीत; रामानी धनुष्य मोडले की काय? डोळे उघडून पाहतात तो राम हातात दोन धनुष्यखंड घेऊन उभे आहेत वेदीवर! तेव्हा तुलसीदास महणतात की सर्वांनी 'रघुवीररामचंद्र की जय' इत्यादी प्रकारे मोठ्याने जयजयकार करण्यास प्रारंभ केला. नमुना हा -

(ख)

- | जय जय राघव जनभय भंजन | जय जय हर कोदण्ड विखंडन ||१||
- | जय रघुवीर भूप मद मर्दन | विश्वविजय यश जानकि अर्जन ||२||
- | जनकभूप परिताप - हरण जय | नार नारि नर सुखद जयति जय ||३||
- | असुरकपट नृप भयदायक जय | सानुज कौसल्यात्मज जयजय ||४||
- | कोसलपति जय दशरथ नन्दन | जयजय कौशिक मुनिमन रंजन ||५||
- | नीरजनील सुकोमल जयजय | रामचंद्र जय सीतापति जय ||६||
- | जय जय लोक विलोचन सुखकर | जय जय मोह विभंजन भयहर ||७||
- | बालजरठ नर नारि चित्तहर | प्रज्ञा प्रेरक जय जय रघुवर ||८|| (प्रज्ञानानंद)

(ग) घोर कठोर रवाचे हनुमन्नाटकातील वर्णन - भुट्यळीम धनुः कठोरनिनदस्तत्राऽकरोद्दिस्मयं। प्रत्यद्वाजि रवे रमार्गमनं शास्थ्रोः शिरः काण्यनम्॥ दिग्दन्ति सखलनम् कुलाद्विचलनं सप्तार्णवोम्भेलनम्॥ वैदेहीमदनं मदान्धदमनं त्रैलोक्य संमोळनम्॥२६॥ रून्धन्नष्ट विधे: श्रुतीर्मुखरथन् अष्टौ दिशा, क्रोडयन्॥ मूर्तीरष्टमहेश्वरस्य, दलयन्नष्टौ कुलक्ष्याभृतः॥ तागक्षणा तथिरापि पञ्चाकुलाज्यष्टौच संपादयन् उन्मीलत्यय मार्च दोर्बल दलोत्कोदण्ड कोलाहलः॥१॥२५॥ शंकराच्या अष्टमूर्तीं - 'भूर्जलं वन्हिराकाशं वायुर्यज्वा शशी रविः'

याप्रमाणे जय जयकार सुरु झाला. आता सार रूपाने उपसंहार करून, धनुष्यभंगामुळे चढलेल्या प्रमोदरंगाचे रंगभूमीतील दृश्य दाखवितील.

हिं. सो. संकर धायु जहाजु सागर रघुवर बाहुबलु ॥
बूळ सो सकल समाज घडा जो प्रथमहिं मोह बस ॥२६१॥

म. सो. शंकर धाय जहाज सागर रघुवर बाहुबल ॥
बुडला सकल समाज घडे प्रथम जो मोहवश ॥२६१॥

अर्थ : शंकरचाप हे जहाज अमून रघुवर बाहुबल हा सागर आहे. जो समाज मोहवशा होऊन (त्या जहाजावर) आधीच चढला होता तो (त्या जहाजासकट, त्या सागरात) बुडला ॥२६१॥

टीका - दो.(१) शंकरचाप जहाज - यालाच 'संभुचाप बड बोहितु' असे (२६०/७) म्हटले. येथे जहाज म्हटले व बोहितु = जहाज हा अर्थ तु दासांनीच स्पष्ट केला आहे. तरी सुद्धा 'बोहितु'च्या अर्थाच्या मतभेदात टीकाकार सुद्धा वाहवले आहेत. (क) शंकरचाप जहाजावर कोण कोण जाऊन बसले होते याचे वर्णन २६०/४-८ मध्ये केले आहे. सर्व लोकांचे संशय व अज्ञान, मंदमहीपांचा मद, अभिमान, भृगपतिच्चा गर्व, सुरमुनिवरांची कातरता, सीतेचा शोक चिंता; जनकाचा परिताप व राष्ट्रांचा दारुण हृत्ताप या सर्वांना शंकरधनुष्याबरोबर रघुवरखाहु बलरूपी अपार सागरात जलसमाधी मिळाली. शंकराचेच धनुष्य तेहि शंकरच ठरले! त्याने स्वतः समाधी घेता घेता अशंकरांचा विनाश करून सर्वांचे जगाचे शं (कल्याण) च केले. (ख) परशुरामांची गुरुता संपली व त्यांचा मद सुद्धा बुडाला हे भविष्य येथे सांगून टाकले. येथे सोरठा हे कोमलवृत्त वापरले. दोन्ही अर्धांतील प्रथम चरणात थोडे से ओज असले तरी दुसऱ्या चरणातील अवरोहाने सुचविले की सर्वांना शान्तिसमाधान झाले. वीरभयानक रौद्र रसांचा लय शान्त रसात केला.

हि. प्रभु दोउ चाप खंड महिं डारे । देखि लोग सब भए सुखारे ॥१॥

कौशिकरूप पयोनिधि पावन । प्रेमबारि अवगाहु सुहावन ॥२॥

रामरूप रांकेसु निहारी । बढत बीचि पुलकावलि भारी ॥३॥

बाजे नभ गह गहे निसाना । देवधू नाचहिं करि गाना ॥४॥

म. प्रभु दो चाप-खंड महिं टाकति । पाहुनि सकल लोक सुख पावति ॥१॥

कौशिकरूप पयोनिधि पावन । प्रेम सुवारि अगाध सुशोभन ॥२॥

रामरूप राकेशा पाहत । वीची बहु पुलकावलि वाढत ॥३॥

नभी नौबदी दुम् दुम् बाजति । देव-वधू बहु गाती नाचति ॥४॥

अर्थ : प्रभूनी धनुष्याचे दोन तुकडे जमिनीवर टाकले. ते पाहून सर्व लोकांस सुख झाले ॥१॥ कौशिक (विश्वामित्र) रूपी सुंदर व पवित्र समुद्र प्रेमरूपी अगाध व सुंदर जलाने भरला आहे ॥२॥ त्याने रामचंद्ररूपी पौर्णिमेचा चंद्र पाहताच्या रोमांचांच्या रांगारूपी लाटा सारख्या वाढू लागल्या ॥३॥ आकाशात देवांचे नगरे दुम्दुम् वाजू लागले व पुष्कळ देववधू (अप्सरा) गातगात नृत्य करू लागल्या ॥४॥

टीका चौ. १(१) प्रभु दो चाप खंड महिं टाकति - म्हणजेच दोन हातात दोन खंड होते. यावरून सुद्धा हेच ठरते की धनुष्याची दोन टोके दोन हातात उसासारखी धरून वाकवीत असता त्याचे दोन तुकडे झाले ते दोन हातात होते. मधोमध मोडण्याचा उल्लेख मारील चौपायामध्ये स्पष्ट च आहे. दोरी ओढीत असता जर दोन तुकडे झाले असते तर छाया मुठीत एका तुकड्याचे टोक व उजव्या हाताच्या अंगरेज्या सहित तीन बोटांच्या विमटीत धनुष्याची दोरी व तिला खाली लोंबत असलेला धनुष्याचा दुसरा तुकडा असे झाले असते. हे तुकडे प्रभूच्या हातात दिसले

महणूनच रामचंद्राने धनुष्य मोडले अशी लोकांची खात्री झाली. नाहीतर कोणी मोडले व तुकडे मध्ये कसे झाले या विषयी वादविवाद होऊन युद्धावर पाळी आली असती. मागील संदर्भानुसार हा उल्लेख अत्यंत महत्वाचा आहे. कोणाला किती सुख झाले हे आता संगतात. (ख) याहुनि सकल लोक सुख पावति - या सर्व लोकांत 'धर्मशील हरिभक्त शहाणे राजे व विवेकी राजे यांच्या शिवाय इति राजांचा अंतर्भव करता येत नाही हे पुढील राजे लोकांच्या वर्णनावरून ठरते. जे राजे पुढे वडवडव युद्धाची तयारी करू लागले आहेत व रामलक्ष्मणांना बांधून सीतेला जबरीने नेण्याची भाषा बोलले त्यांना धनुभैगामुळे सुख झाले असे म्हणता येणार नाही.'

चौ. २-३ (१) कौशिक, विश्वामित्र, २३७।२ व २३९।९ मध्ये विश्वामित्रांस कौशिक महटले आहे. तेथील टीकेत कौशिक शब्दाचे वैशिष्ट्य पहावे. धनुष्यभंग करण्याची आज्ञा दिली विश्वामित्राने व धनुभैग झालेला पाहून प्रेमसागराला भरती आली कौशिकाच्या! मर्म हे आहे की ते जन्माने क्षत्रिय राजवंशातले आहेत. परशुरामाने सर्व क्षत्रिय वीरांचा नाहक संहार करून टाकलेला आहे. अशा वेळी परशुरामाचा दर्प मर्दन करणारे कार्य एका क्षत्रिय राजकुमाराने केले म्हणून त्यांस विशेष आनंद झाला. हा आनंद गुरु या भावनेने झाला नसून वरील भावा मुळे झाला. रामपरमात्मा असत्याने गुरु भावनेने आनंद झाला असता तर विश्वामित्र शब्द येथे पाहिजे होता. कारण गुरु म्हणून आज्ञा दिली ती विश्वामित्रांनी दिली आहे. जनकानी निमंत्रण पाठविले ते कौशिकाला पाठविले (२३९।९) व रामचंद्रानी पुष्टवाटिका कथा निवेदन केली ती पण कौशिकालाच गुरुला नव्हे. फुले दिली ती गुरुला दिली (क) दुसरा भाव हा की हे जे महत्कार्य घडले ते विश्वामित्रांच्या आशीर्वादाने घडले नसून रघुवीराच्या बाहुबलाने घडले हे रहस्य येथे श्रोत्यावक्तांच्या दृष्टीसमोर आणायचे आहे. मागल्या चौपाईत 'प्रभु' शब्दाने रहस्य सुचविले आहे. 'प्रभु दो चापखंड महि टाकिति' पुढे परशुराम प्रकरणात राम किंवा लक्ष्मण यांनी एकदा सुद्धा म्हटले नाही की गुरुकृपेने धनुभैग करता आला. हात लावताच मोडले, जीर्ण जर्जर झाले होते. रामचंद्रास नव्यासारखे वाटले वर्गै वचने आहेत.

(३) पयोनिधि पावन - वाढत - प्रेम सागराला पौर्णिमेची अत्यंत मोठी भरती येण्याचे येथे वर्णन आहे. सागराला लाटा जशा क्रमाक्रमाने मोठ्या जोराच्या व अधिक भराभर येत जातात तशी या व पुढल्या चौपाईतील दीर्घ हृस्व अक्षरांची रचना पहावी. "कौशिक रूप पयोनिधि पावन। प्रेम सुवारि अगाध सुशोभन" या चौपाईत एकदीर्घ अक्षराच्या नंतर दोन हृस्व अक्षरे असा मोजका क्रम आहे. पण पुढील "रामरूप राकेशा पाहत यात ओज पुष्कळ वाढले व दीर्घ अक्षरांतील अंतर कमी होत गेले आहे. भरती पूर्ण होण्याच्या वेळी अशाच जोराच्या व एकावर एक सागर लाटा येत असतात." (क) येथे प्रेमसारख्या कोमल रसाच्या वर्णनात ओज जास्त कां? ही भरती प्रभूच्या वीरसाच्या दर्शनाने आली आहे. वात्सल्य व वीरसांचे मिश्रण आहे. येथे दाखविले की विश्वामित्र प्रेमसागर मूळचे अयोध्येतून रामलक्ष्मणांना घेऊन निघाल्यापासून आहेतच. (ख) जगाचे कल्याण होणार, रावणादिकांचा बी मोड होणार धर्माची वृद्धी होणार व "उदंड जाहले पाणी स्नानसंघ्या करावया" असे होणार, क्षत्रिय राजांच्या संरक्षणामुळे ब्राह्मण, गाई,

मुनि, संत सती इत्यादी सर्वांना आपापल्या धर्माचे पालन निर्भयपणे उघड उघड करता येणार हे जाणून हा परमानंद झाला आहे. (३) मी एक साधा मुनि असता प्रभुनी मला जगात अपरिमित मोठेपणा दिला याबद्दल आपल्या भाग्याची धन्यता वाटत आहे. प्रत्येकजण हेच म्हणणार की रघुवीराने धनुष्य मोडले ते विश्वामित्रांच्या कृपासामध्यनिच मोडले नाहीतर अशा परमकोमल व कोवळ्या वयाच्या किंशारास ते कसे मोडता येणार? जनकराजा, दशरथ, व कौसल्यादी राष्या यांनी असेच म्हटले आहे पुढे.

(३) पयोनिधि पावन = क्षीरसागर असाहि अर्थ करता येईल. व पावन शब्द 'प्रेम'कडे घेतला म्हणजे पावनप्रेम = निस्वार्थ, अनन्य प्रेम असा अर्थ होतो. विश्वामित्रांचे प्रेम असेच आहे. नगरजनांचे व सीतेचे सुद्धा जे प्रेम आहे ते लौकिक नात्याच्या संबंधावर आधारलेले शुद्ध प्रेम आहे. मानसातील सर्व मुनिवृदांत विश्वामित्रच अपवादभूत आहेत. त्यांची इतकी अगाध अपार प्रेमभक्ती असून त्यांनी प्रभूजबळ कशाचीही याचना केली नाही. की प्रभूच पूजन, स्तुती, प्रार्थना इत्यादी मुळीच केले नाही. वाल्मीकीनी अतिथिभावनेने मानसन्मान स्वागत केले आहे. ऐक्षर्य भावनेने स्तुतीही केली आहे. वसिष्ठानी शेवटी एकदा तरी स्तुती करून याचना केली आहे. (क) सागराला शाप असल्यामुळे व नित्यस्नान वर्ज असल्याने सागरास पवित्र म्हणता येत नाही. पण प्रेमवारीने अध्यंतर मळ जाऊन खरी चित्त शुद्धी होते.

(४) रामरूप राकेशा पाहत - राकेश = पौर्णिमेचा चंद्र, राका = पौर्णिमा + ईश = राकेश पौर्णिमेचा चंद्र उगवला व सागराला दिसला म्हणजे त्या चंद्राच्या पूर्ण वृद्धीला पाहून सागराला आनंद होतो व तो वाढतो (त्याला भरती येते). 'सज्जन सकृत सिंधुसम कोणी। जया वृद्धि, विधुपूर्ण बघोनी' (१८।१४) याने हे सुचविले की रामचंद्राच्या यशप्रतापाची दिगंत कीर्ति होणार. त्यांचा मानसन्मान आदर वाढणार म्हणून विश्वामित्रास आनंद झाला. (क) सागराच्या पाण्यास भरती येते ती त्या त्याच्या वाढण्याच्या लाटावरून समजते. तशीच या प्रेमपयोनिधीला भरती आली हे वाढण्याच्या रोमांचावरून समजले. आता देवांच्या आनंदाचे वर्णन करतात.

चौ. ४(१) आकाशात देवांनी दुरुभी वाजविल्या व अप्सरा नृत्यगान करू लागल्या. या वेळी देवांना फार आनंद झाला आहे. म्हणून त्याचे वर्णन एकाच चौपाईत न करता आणखी चौपाया खर्ची पडल्या आहेत. देवसुद्धा जयजयकार करीत आहेत. हे पुढे घ्वनित केले आहे.

हिं. ब्रह्मादिक सुर सिद्ध मुनीसा । प्रभुहि प्रसंसहि देहिं असीसा ॥५॥

बरिसहिं सुमन रंग बहु माला । गावहिं किंनर गीत रसाला ॥६॥

रहि भुवन भरि जयजय बानी । धनुष्य धंग धुनि जात न जानी ॥७॥

मुदित कहहिं जहें तहें नर नारी । भंजेत रामु संभु धनु भारी ॥८॥

म. ब्रह्मादिक सुर सिद्ध मुनीश्वर । स्तविती प्रभुस देति आशीर्वर ॥५॥

वर्षति बहुरंगी सुम माला । किंनर गीतां गाति रसालां ॥६॥

भुवनिं कोंदली जय जय बाणी । धनुभीग रव येड न कानीं ॥७॥

जिथं तिथ म्हणति मुदित नरनारी । रामें भग शंभुधनु भारी ॥८॥

अर्थ : ब्रह्मादी (ब्रह्मा शिव) इतर देव सिद्ध व मुनिश्रेष्ठ प्रभूंची स्तुती प्रशंसा करून उत्तम (वर) आशीर्वाद (आशी.) देऊ लागले ॥५॥ विविध रंगांच्या फुलांचा व पुष्पमालांचा वर्षांव केला, व किंवर रसाळ गीते गाऊ लागले ॥६॥ सर्व भुवनात जयजयकाराचा रव कोंदलाच धनुष्यधंगाचा ध्वनि (रव) ऐकू येत नाहीसा झाला ॥७॥ प्रमुदित झालेल्या खिया व पुरुष जिथे जिथे (आपसात) म्हणतात की शंभूंचे भारी धनुष्य रामचंद्रानी मोडले ॥८॥

टीका चौ. ५(१) ब्रह्मादिक = ब्रह्मा, व महेश, सार हे की ज्या ब्रह्मादी देवांनी कैलासात जाऊन शंकरांसह ब्रह्मदेवांच्या मुखाने प्रभूला प्रार्थना केली होती ते सर्व देवादी, फक्त गोरूपधारी पृथ्वी तेवढी यावेळी नाही. “भिऊ नका मुनि सिद्ध सुरेश्वर। तुमचेस्तव धरू नरवेपावर” (११८७।१) असे आशासन ज्यांना दिले होते त्या सर्वांची या धनुर्भूंगाने खात्री झाली की हे प्रभु आहेत. ते प्रभुच रघुवीर राम आहेत हे मनात ठेऊन प्रशंसा स्तुती केली व उत्तम आशीर्वाद दिले. प्रभूला! व आशीर्वाद! हे कसे? अशी शंका येणे शक्य आहे. भाव हा की प्रभु आहेत हे नकी ओळखले, पण दशरथनंदन, कौसल्यानंदवर्धन रघुवीर या रूपाने त्यांच्या या अलौकिक व आक्षर्यजनक पुरुपार्थांची प्रशंसा केली व त्याच भावनेने आशीर्वाद दिले. या देवात शंकर आहेत. त्यांस माहीत आहे की अवतार रहस्य गुप्त ठेवण्याची भगवंताची इच्छा आहे. म्हणून लौकिकव्यवहारानुसार आशीर्वाद दिले. लंकाकाण्डात रावणवध होईपर्यंत हे रहस्य देव गुप्त ठेवणार आहेत. रावणादिकांचा संहार आता होणार हे जाणून या सर्वांना आनंद झाला. या मुनीश्वरांची भावना स्तुती करताना कशी असेल ते दो. १८६ व १८७।१च्या टीकेत पहावे.

चौ. ६-७ (१) सुम = कुसुम; ‘पुष्पप्रसूनं कुसुमे सुमन’ (अमरे)सुमन व सुमनमाला यांची वृष्टि करण्यास प्रारंभ केला. पुष्पमालांची वृष्टी करून सुचविले की आता जयमाला समर्पणाने लवकर विवाह होऊ द्या. आपला आनंद, हर्ष व्यक्त करण्याचे हे विविध मार्ग आहेत. चौ. ७ ही ब्रह्मादी देवांच्या व पुरनरनारीच्या वर्णनाच्या मध्ये घालून सुचविले की देव सुद्धा जयजयकार करीत आहेत. (क) धनुर्भूंग रव येई न कानी - कोणालाही कितीही मोठा ध्वनी झाला तरी तो हळ्यु हळ्यु आकाशात लय पावतो तसाच धनुर्भूंगाचा ध्वनी एकीकडे कमी कमी होत गेला व जयजयकारांचा ध्वनी वाढत गेला. कारण तो सर्वंत्र सारखा चालू आहे. त्यामुळे सर्व भुवने जयजयकाराने दुमदुभून गेली.

चौ. ८(१) सर्व लोक पुरनरनारी आक्षर्यानि, कौतुकाने व परम हर्षाने एकमेकास सांगतात की शेवटी ‘या श्यामल कोमल दशरथकुमारे। भग्र शंभुधनु भरवल खरें॥ कोण म्हणेल की खंडित यांनी। घडले आपुल्या बहु भाग्यांनी॥२॥ कोणी म्हणे मी म्हटले नव्हते की हे खंडिती धनु निज हस्ते॥३॥ इत्यादी प्रकारे चर्चा सुरु झाली. प्रत्येकास माहीत आहे की धनुर्भूंग रामाने केला. पण प्रेमाची रीतच अशी आहे की झालेला परमानंद कोणाजवळ तरी व्यक्त केल्याशिवाय राहवतच नाही. येथे मानवाच्या मनाचा एक स्वभावधर्म सांगितला. स्वर्गांतील व आकाशांतील उत्सव उत्साह वर्णन केल्यावर आता या संभूमीतील उत्सवाचे वर्णन करतात.

हिं. दो. बंदी मागध सूत गत ब्रीद बदहिं मति धीर ॥

करहिं निषावरि लोग सब हयगव्य धनमनि चीर ॥ २६२ ॥

म. दो. बंदी-मागध-सूतगण ब्रीद बदति मति धीर ॥

करिति लोक ओवाळणी हय गज धन मणि चीर ॥ २६२ ॥

अर्थ : धीर बुद्धी असणारे भाट, मागध व सूत यांचे समुदाय ब्रीदावली वर्णन करू लागले. व लोकानी हत्ती, घोडे, पैसे, रत्ने व वस्त्रे यांची ओवाळणी केली. ॥२६२ ॥

टीका दो. (१) बंदी, मागध, सूत हे निरनिराळ्या प्रकारचे स्तुतिपाठक व वंशप्रशंसक आहेत. यांच्या समुदायांनी दोन्ही वंशाची, दशरथजनकांची व रामलक्ष्मणांची प्रशंसा वीर्य, शौर्य, कुल, प्रतिष्ठा, गुण इत्यादीचे वर्णन करून करू लागले. (क) करिति लोक ओवाळणी - जे प्रत्यक्ष ओवाळण्यासारखे होते ते बसल्या जागेवरूनच रामावरून ओवाळून या बंदीमागधादीना देऊन टाकले व जे सभेत आणलेले किंवा आणता येण्यासारखे नव्हते ते हत्ती, घोडे इत्यादी व जबळ यावेळी नसलेले मनात ओवाळून टाकले. घरीं गेल्यावर ते संकल्पित द्रव्यादी भाट वगैरेना देतील. हातातील अंगठ्या सलकऱ्ही, इत्यादी अलंकार व शालजोड्या उपरणी वगैरे आपल्या अंगावरील देता येण्यासारखी वस्त्रे इत्यादी भराभर ओवाळून देऊन टाकले. येथे शंका घेण्याचे कारण नाही. किंवा आक्षर्यासही जागा नाही. क्रिकेटसारख्या परदेशी खेळात एखाधाने उच्चांक गाठला किंवा विजय मिळविला तरी सुद्धा टोप्या वगैरे आनंदाने उडविल्या जातात. अंगठ्या, गळ्यातील सोन्याच्या साखळ्या इत्यादी भराभर फेकतात. ही दीर्घी, क्रिकेटको हिंदुस्थानातील; अति निर्धन महाराष्ट्रात, सुधारलेल्या विसाव्या शतकात प्रत्यक्ष घडणारी गोष्ट आहे. तेथे त्रेतायुगात वरील गोष्टी घडणे अगदी स्वाभाविक आहे. ग्रहण सुटल्यावर अशाप्रकारे द्रव्य वस्त्रादी देण्याची प्रथा अद्यापही आहे. मग सीतेच्या विवाहाला ज्या कार्मुकाने ग्रहण लावले होते ते कार्मुकच मोडल्यावर झालेल्या हर्षाच्या भरात काय घावेसे वाटणार नाही!

अध्याय २९वा

- हि. इरोऽिमृदंग संख सहनाई। भेरि ढोल दुंदुभी सुहाई॥१॥
 बाजहिं बहु वाजने सुहाए। जहें तहें युवतिन्ह मंगल गाए॥२॥
 सखिन्ह सहित हरणीं अति रानी। सूखत थान परा जनु पानी॥३॥
 जनकु लहेउ सुखु सोचु बिहाई। पैरत थके थाह जनु पाई॥४॥
- म. इरांजा मृदंग सणया बहु तर। ढोल दुंदुभी भेरी सुंदर॥१॥
 सुंदर विविधा वादा-सुवादन। जिथं तिथं युवती मंगल-गायन॥२॥
 सखीं सहित हर्षति अति राणीं। सुकत साळि जणुं पडलें पाणी॥३॥
 सुख जनकास काळजी जाऊनि। ततां दमत ठाव जणुं पावुनि॥४॥

अर्थ : पुष्कल व सुंदर इरांजा, मृदंग, सणया, शंख (दर) ढोल, दुंदुभी, भेरी इत्यादी सुंदर विविध वादे सुंदर वाजू लागली व जिकडे तिकडे तरूण स्त्रिया मंगलगीते गाऊ लागल्या ॥१-२॥ साळीचे पीक सुकून चालले असता पाऊस (पाणी) पडावा त्याप्रमाणेच सर्व राणया सखीं सहवर्तमान हर्षित इगाल्या ॥३॥ पोहत (तरत) असता थकून गेलेल्यास पायाखाली जमीन लागावी त्याप्रमाणेच जणू जनकाची काळजी (चिंता) दूर इगाली. व त्यांस सुख इगाले ॥४॥

टीका चौ. १-२ (१) येथील वादवादनाला सुंदर = मधुर, मृदु, चित्ताकर्पक, मनोहर म्हटले जेथे रणवाद्यांचे वर्णन आहे तेथे सणया, भेरी, डके, वाजत असून त्या वादनाला सुंदर म्हटले नाही. “पणव निशाण घोर अति वाजति । ग्रलय काळिंचे घन जणुं गाजति ॥ भेरी तुतान्या सणया । मारू राग सुखद भट्टदया ॥” (६।७९।८-९) “धडाम् धडाम् धम भेरी वाजति ।...निघे शुभदिनी डंके पिदुनी” (१।१५४।४-५) या दोन्ही ठिकाणी सुंदर शब्द नाही. वीर भयानक, रौद्र, किंवा शृंगार करुणारस निर्माण करणे हे वाद्यांच्या जातीवर अवलंबून नसून वादे वाजविण्याच्या पद्धतीवर अवलंबून आहे. हे यर्म येथे सूचित करून ठेवले. (क) देवांनी वादे वाजवली व देववधू नृत्यगायन करीत आहेत; इथे वादे वाजत आहेत, युवती मंगलगायन करीत आहेत. पण येथे स्त्रियांचे नृत्य नाही. कुलीन स्त्रियांनी नृत्य करण्याची पद्धत नव्हती. ती पद्धत स्त्रियांच्या शील, लज्जा इत्यादींच्या संक्षणास उपयुक्त नसून विघातक आहे. म्हणून येथे स्त्रियांचे नृत्य नाही. देववधू म्हणजे अप्सराच स्वर्वेश्या, स्वर्गातील वेश्याच त्या! महाराष्ट्रांत उत्सवांत नृत्य करणान्या स्त्रिया नायकिणी (वेश्या)च असत व कचित असतीलही. (ख) देवांनी कुसुममालांची वृष्टी केली पण जनकपुरवासी अधिक उदार, त्यागी, निर्लोभी व रामप्रेमी असल्यामुळे त्यांनी हयगज धनमणिचीर इत्यादी भरभर ओवाळून देऊन टाकले.

चौ. ३(१) सखींसहित हर्षति अति राणीं। सुकत साळिं जणू पडले पाणी वर्ण काय कृपी सब सुकृता’ (२६।।३) यातील गूढभावाची किळी ही येथील चौपाई आहे. पाणी=पाऊस पाणी पडणे = पाऊस पडणे असा अर्थ येथे आहे. सुकत चाललेल्या भाताच्या पिकावर पाऊस पडला

म्हणजे सर्व शेतच्या शेत टक्टवीत, प्रसन्न व तजेलदार दिसू लागते. तसेच राण्यांचे झाले. (क) राण्यांचा दारुण हृताप (रानिन्ह कर दाऱ्या दुख दावा) यात बहुवचन अगदी स्पष्ट आहे. तो सर्व राण्यांचा हृताप (दारुण दुःख दावानंतर) हरकोदण्डासह रघुवर बहुवल सागरात बुडाला आहे असे असता एकाच राणीला हर्ष झाला असे म्हणणे संयुक्तीक नाही. गोरखपूरच्या प्रतीत हरपि रानी असे एकवचन आहे. पण तो पाठ पूर्वसंदर्भानुसार चुकीचा ठरतो म्हणून येथे 'हरपी रानी' असा पाठ ठेवला आहे. मा. पीयूपात 'हरपी' असे बहुवचन च आहे. (ख) हर्षति अति - 'अति शब्दाने सुचविले की इतर स्थिया सुद्धा सुकत चालल्या होत्या पण राण्यांच्या पेक्षा कमी. इतर स्थियांना हर्ष झाला व राण्यांना सखीसह अति हर्ष झाला. 'आतप तप अती जो असतो। तरुणाया सुख तोच जाणतो॥' (ग) दो. २४२।३ मध्ये 'सहित विदेह बिलोकिति राणी' यात राण्यांना प्राधान्य दिले आहे. येथेही जनकाच्या आधी राण्यांचा उद्घेख केला. मग बोला आता, तु.दास महाराज नारीजातीचा अपमान करणारे आहेत की पुरुषापेक्षा त्यांस अधिक मान देणारे आहेत?

चौ. ४(१) सुख जनकास - तरतां दमत ठावजणुं पावुनि - पोहतांना मनुष्य दमला म्हणजे त्याचा धीर सुटतो, तो निराश होतो, आपण मरणार असे त्यास वाढू लागते. तसेच जणू जनकाचे झाले होते. जणू म्हणण्याचे कारण इतकेच की त्याना मरणाची भीती नव्हती. 'न भीतो मरणादस्मि केवलं दूपितं यशः' जगांत उपहास होईल, कुळाला कलंक लागेल व मुलीला दुःखाच्या खाईत जन्मभर लोटल्यासारखे होईल. व राजा या नात्याने प्रजेला अनुकरण्यास अनिष्ट असे कृत्य घडेल. इत्यादिमुळे मरणापेक्षा सुद्धा अधिक भीती व चिंता लागली होती. 'संभवितास अपयश लाहो। मरण कोटिशत दारुण दाहो'. अशा बुढण्याच्या मार्गास लागलेल्यास सुदैवाने पायाखाली जमीन लागून उभे राहता आले म्हणजे जे जसे सुख होईल तसे जनकास झाले. या एका उत्त्रेक्षेने धर्मनीतीचे किती सिद्धान्त डोळ्यासमोर उभे केले ते पाहणे कौतुकास्पद आहे. ल.ठे. राण्यांच्या वर्णनातील व जनकाच्या वर्णनातील उत्त्रेक्षांनी हे स्पष्ट दाखविले की राण्यापेक्षा अधिक दुःख भयचिंता जनकास लागली होती. कारण जनकाची दशा मरणोन्मुखासारखी दाखविली व राण्यांची सुकत चाललेल्या भातशोतीसारखी, तथापी जनकाच्या चिंतादिकांत केवळ रामसीता प्रेमच कारण नाही. त्यात सामाजिक, राजकीय विचारांचा व यशकीर्तिनाशाचा विचार मुख्य आहे! राण्यांचा दारुण हृताप केवळ रामसीता प्रेमामुळे च होता. आता इतर राजांवर झालेला परिणाम सांगतील.

हि. श्रीहत भए भूप धनु दूटे। जैसें दिवस दीप छवि छूटे ॥५॥

सीय सुखहि वरनिअ केहि भाँती। जनु चातकी पाढ जलु स्वाती ॥६॥

रामहि लखनु बिलोकत कैसें। ससिहि चकोर-किसोरकु जैसें ॥७॥

म. श्रीहत होति भूप धनु तुटतां। दीप-तेज दिन जसे उगवतां ॥५॥

येड कसें सीतासुख बदतां। चातकि जणूं स्वातीजल मिळतां ॥६॥

लक्ष्यण रामा निरखिति केवीं। विभुस चकोर-किशोरक जेवीं ॥७॥

अर्थ : दिवस उगवल्यावर दीपांचे तेज जसे नष्ट होते तसे सर्व राजे धनुर्भींग होताच श्रीहत झाले. (निस्तेज झाले) ॥५॥ सीतेला जे सुख झाले ते शब्दांनी कसे सांगता येणार! (पण) जणू चातकीला स्वातीचे पाणी मिळाले म्हणजे ती सुखी होते तशी सीता सुखी झाली ॥६॥ चकोराच्या पिलाने चंद्राकडे पहावे तसे लक्ष्मण रामचंद्रास निरखून पहात आहेत ॥७॥

टीका चौ. ५(१) श्रीहत - ज्यांचे ऐश्वर्य बल, यश, प्रताप, तेज व मुखावरील कान्ती नाहीशी झाली आहे असे 'तारे लपले प्रकाश भरला' असे लक्ष्मणाने आधीच भाकीत केलेले खरे ठरले. (२३९।४) 'श्रीहत राजे हृदयी हरले। जाउनि निज निज समाजिं बसले।' (२५१।५) असे पूर्वी म्हटले खरे पण ते तेवळ्यापुरतेच घडले होते. दुसऱ्या कोणीच तोडले नाही तर आपला मान राहील, यश प्रताप बलतेज गमावले असे ठरणार नाही असे वाटत होते. पण आता १४ वर्षांच्या एका कोवळ्या लुसलशित राजकिशोराने ते धनुष्य सहज मोडलेले पाहताच मात्र कायमचे हतश्रीक झाले. पूर्वी (२५१मध्ये) उपमा वैगेरे दिली नव्हती. आता सांगतात की सङ्केवरील मोठे तेजस्वी विजेचे दिवे दिवसा जळत राहिले तर ते आहेत की नाहीत असे होऊन जातात. भाव हा की मृतप्राय झाले. तरीसुदा पुढे दृष्टपणा करणारच!

चौ. ६(१) चातकि जणू स्वाती जल मिळतां - चातकीची उत्प्रेक्षा करून अनन्य एकांगी प्रेम सूचित केले. चातकाच्या अनन्य प्रेमाचे वर्णन मानसात जागोजागी आहे. 'न करो स्मरणा जलद जन्मभर। जल याचत पवि बर्पो प्रस्तर।' चातक घोप घटे तर दूषणा। प्रेम वाढतां सर्व भलेपण ॥ (२।२०५।३-४)' हे भरताचे वचन आहे. दोहावलीत दो. २७७-३१२ या छत्तीस दोहात चातकाच्या प्रेमाचे व राहणीचे फारच बहारीचे वर्णन आहे. ते मुद्दाम पहावे. उत्प्रेक्षा एवळ्यामुळेच की चातकी स्वातीजल न मिळाले तरी जलावाचून जगू शकते, पण सीता जगणे अशक्य होते. चातक मेधाशी वागण्यात सुद्धा मानी असतो पण याचना करीतच राहतो. म्हणून सीतेला चातकी म्हणता येत नाही. म्हणूनच उत्प्रेक्षा केली. वर्षभर तृपाक्रान्त राहिलेल्या चातकीच्या चोचीत स्वातीचे दोन बिंदू जरी पडले तरी तिला जे सुखसमाधान लाभते तसे सीतेला धनुर्भींगाने लाभले असे फारतर म्हणता येईल.

चौ. ७(१) बिंधुस चकोर - किशोरक जेवी - लक्ष्मणाला चकोराचे अगदी लहान कोवळे शावक - बालक म्हटले पुढे दो. २६७मध्ये सिंहकिशोरच म्हटले आहे. लक्ष्मण स्वतः स राममातेचे बालक समजातात व तसेच वागतात हे पूर्वी २५३ मधील चौपायाच्या टीकेत दाखविले आहे. 'प्रभू स्नेही शिशु मी प्रतिपालित (२।७२।३) येथे पूर्णचंद्र, अर्थ घेणे जरूर आहे. रामचंद्रास जेथे चंद्राची उपमा दिली असेल तिथे तो निर्दोष पूर्णचंद्रच समजावे हे पूर्वी (१।१६।४-५) च सुचवून ठेवले आहे. व दो. २३२ मध्ये विमल विधू म्हणून तेच सुचविले आहे. 'रामरूप राकेशा पाहत। वीचीषु पुलकावली वाढत ॥' असे विश्वामित्राचे वर्णन केले तोच भाव 'अंगावर वारंवार रोमांच येणे' येथे सुचविला आहे. (क) चकोर व चंद्र यांचा नित्यसंबंध आहे तसा रामलक्ष्मणांचा आहे असा भाव यातून काढल्यास चकोराची उपमा मानसात लक्ष्मणाशिवाय कोणासच देता येणार नाही. आता जयमाला समर्पण प्रकरणास प्रारंभ होतो.

- हिं. शतानंद तब आयसु दीन्हा । सीताँ गमनु राम पहिं कीन्हा ॥८॥
- हिं. दो. संगसखीं सुंदर चतुर गावहिं मंगलवार ॥
गवनी बाल मराल गति सुषमा अंग अपार ॥२६३॥
- म. शतानंद आज्ञा तंब झाली । सीता रामाकडे निघाली ॥८॥
- म. दो. सबे सखीं सुंदर चतुर गाती मंगल गीत ॥
चाले बाल-मराल-गति सुषमा अंगि अमीत ॥२६३॥

अर्थ : इतक्यात शतानंदानी आज्ञा दिली व सीता रामाजवळ जाण्यास निघाली (चालू लागली) ॥८॥ सुंदर चतुर सखी तिच्या बरोबर असून त्या (समयोचित) मंगल गीते गात आहेत. सीता बालमरालाच्या गतीने चालत आहे व तिच्या अंगांची परम शोभा अभित (अपार) आहे ॥२६३॥

टीका चौ. ८(१) शतानंद आज्ञा तंब झाली... निघाली. शतानंद हे कुलगुरु कुलपुरोहित आहेत. त्यांनी आज्ञा काय दिली हे सांगितलेले नसले तरी सीतेच्या हातात जयमाला आहे (२४८।६) 'करसरोजिं शोभे जयमाला' व ती रामाकडे त्यांनी धनुभैगाचा पण पूर्ण केल्यावर जात आहे यावरून सहज कळते पाहणारांस की जयमाळ घालण्यासाठी चालली आहे 'ते कठोर पुरीपु कोंडळहि । राजसमाजिं आज करि खंडहि । त्रिभुवन) जया सहित वैदेही त्या विचारविण वरिल हटेही ॥'(२५०।३-४) हा विदेहाचा पण भाटांनी जाहीर केला होता. स्वयंवरात 'वरणे' म्हणजे गळ्यात माळ घालून विवाह झाल्याचे जाहीर करणेच आहे. स्थियांनी किंवा उपवर कुमारिकांनी इतर कोणाही पुरुषाच्या गळ्यांत माळ घालणे हे भारतीय संस्कृतीत अनुचित आहे. (क) या वर्णनाच्या प्रारंभीच 'शतानंद' शब्दघालून सुचिले की आता सीतेला व इतर सर्व सहदय प्रेक्षकांस शतपट आनंद होण्यास प्रारंभ झाला.

(२) सीता रामाकडे निघाली - सीतेने आपल्या हृदयात रघुवीरपेक्षा रामालाच अधिक वेळा स्थान दिलेले आहे. २३२।७; २३४।८; पहा 'जो आनंद सिंधु सुखरासी तो सुखधाम राम' (१।१९७।५-६) त्यांच्या गळ्यात माळ घालून जणू त्या क्रियेनेच विवाह झाल्याचे जाहीर करण्यास व संतस हृदयाच्या एकमेव आशेची शूर्ति व तृपेची तृप्ती करण्यास जात असता शतानंद (शतपट आनंद) होणारच!

दो. (१) सबे सखीं सुंदर चतुर - पुष्पवाटिकेपासून या सखी नेहमी सीतेच्या बरोबर आहेत. त्यांना सुद्धा शतानंद झाला आहे हे मंगलगीते गाण्यावरून उघड आहे. या चतुर सखी सीतेच्या बरोबर गेल्या नसल्या तर काय झाले असते हे पुढे पदोपदी दिसेल. जे भाय जनकाच्या पद्मराणीचे अजून उदयाला आले नाही ते या सखींचे भाय आज उदयास आले आहे. अगदी समीप जाऊन दर्शन घेणे हे सीतेच्या पेक्षांहि आज यांच्याच भायात जास्त आहे. कारण सीता जवळ गेल्यावर तिला राममुखाकडे फार वेळ बधवणार नाही, तसे या सखींचे नाही. हा सख्यभक्तीचा महिमा

आहे. (क) मंगलचार = मंगलाचार, मंगल + आचार - रीतरिवाज, विवाहाच्या वेळी जी मंगलगीते गाण्याची रीत आहे ती गीते गात गात निघाल्या सीतेबराबर.

(२) चाले बालभरालगति - तु. दासांच्या मानसांतील वैशिष्ट्यानुसार 'मरालिंगति' म्हणावयास हवे होते. खियांच्या वर्णनात स्त्रीलिंगी उपमानेच वापरण्याची मानसकविरीती आहे. भरत भारती मंजु मराली. चातकी मुकतेच म्हटले. पुष्पवाटिकेत चकोरी म्हटले आहे. भाव हा आहे की हृदयातील उत्साहामुळे, सीतेची पावले खियांच्यासारखी कोमलतेने न पडता, किंचित् पुरुषी थाटाने पडत आहेत, बालभरालि गति सहज म्हणता आले असते

(३) सखीसुंदर चतुर - सवे सखी सब सुभग जाणत्या' (२२८।३) 'सादर सुंदर चतुर सब सखी निघति घेऊन' (२४६); यावरून ठरते की तिन्ही ठिकाणी त्याच सखी आहेत. पुष्पवाटिकेत त्यानी आपल्या जाणतेपणाचा सदुपयोग केलेला आपण पाहिला. रंगभूमीस आणण्यापूर्वीच त्यानी आपल्या चतुरपणाचा सदुपयोग केलेला टीकेत दाखविला आहे. आता काय चातुरी दाखवितात ती पुढे दिसेलच. सीता सखींसह जात असता कशी दिसली याचे वर्णन पुढील तीन चौपायात करतील.

हिं. सखिन्ह मध्य सिय सोहति कैसे । छविगन मध्य महाछवि जैसे ॥१॥

कर सरोज जयमाल सुहाई । विश्वविजय सोभा जेहि छाई ॥२॥

तन सकोधु मन परम उछाह । गूढ प्रेम लखि परझ न काह ॥३॥

जाझ समीप राम छवि देखी । रहि जनु कुओरि चिन्न अवरेखी ॥४॥

म. शोभे सीता सखि मधि कैसी । छविगणमध्य महाछवि जैसी ॥५॥

करसरोज जयमाला सुंदर । विश्वविजय शोभा पसरे वर ॥६॥

तन सलज यन परमोत्ताही । प्रेमगूढ ना कळे कुणाही ॥७॥

जाझ समीप राम छवि पाही । चिन्नलिखित कुमारी जणु राही ॥८॥

अर्थ : सखींच्या मध्ये सीता कशी शोभते आहे (म्हणाल तर) छविसमूहाच्या मध्यभागी महाछवि जशी शोभाची तशी शोभत आहे ॥१॥ सुंदर करसरोजांत सुंदर सरोज जयमाला आहे व तिच्यावर विश्वविजयाची शोभा पसरलेली आहे. (निवास करीत आहे) ॥२॥ शरीर सलज आहे पण मन अत्यंत उत्साही आहे. (मनात परम उत्साह यादत आहे, उत्सुक इताले आहे) (पण) तिचे गूढ प्रेम कोणाच्याही लक्षात येत नाही. ॥३॥ ती जवळ गेली व रामाच्या छवीकडे तिने पाहिले. (मात्र) तोच जणु चिन्नात काढलेल्या कुमारी सारखी (उभी) राहिली. टक लाऊन तटस्थ इगाली ॥४॥

टीका. १(१) शोभे सीता सखिमधि - 'जैं सीता करि रंगि पदार्पण' त्यावेळी पुढे सीता व तिच्या डाव्या उजव्या व मागल्या बाजूस सखी चालत आल्या. येथे सीता सखींच्या मध्यभागी आहे. व हे दृष्टान्ताने पण दाखविले आहे. अशा रीतीने सीतेला घेऊन जाण्यातच सखींची परिस्थित्यानुसार चतुरता दिसून आली. राम धनुष्याच्या वेदीजवळ किंवा वेदीवर उभे आहेत.

नुकतेच टाकलोले कोंडखंड भूमीवर पडलोले आहेत. अप्रसन्न झालेले कुटिल कपटी क्रोधी कामी भूप सभोवार आहेत व सीता ६/७ वर्षाची लहान आहे. भूपांना पाहून ती कदाचित घावरेल म्हणून दुष्टराजांची दुर्मुखे तिच्या दृष्टीसच पढू नयेत या हेतूने तिला मध्ये ठेऊन सखी घेऊन जात आहेत. रामाच्या जवळ गेल्यावर पुढल्या सख्या बाजूस सरतील व तिला हव्यूच म्हणतील की हा “राकेश नी ही चकोरी” हा चतुरपणा अगदी आरंभीच दिसतो. मध्ये व अंती अगदी स्पष्टच दिसेल.

(२) छविगणमध्य महाछवि जैसी - ‘सुंदर सुंदरतेला करते। छविगृहि दीपशिखा जणु जळते ॥’ (२३०।७) रामचंद्र सीतेविषयी म्हटले आहे त्याची साक्षात प्रतीती रामचंद्रासमोर सर्व सभेला दाखविली पण सखीरूपी छविगणाने सीतेची शोभा वाढली असे म्हणणे विसंगत आहे. साखरेच्या वाटीत पांढरी स्वच्छ दहाची कवडी मध्ये ठेवली म्हणजे दही साखरेपेक्षा अधिक पांढरे असल्याने साखर काळसर दिसते. तसे येथे झाले. विरोधाने सौंदर्याची खरी किमत कळते. छवि हा संस्कृत शब्द आता वाचकांच्या चांगला परिचयाचा झाला असे समजून अर्थ व टीका यात तोच वापरला आहे.

चौ २(१) कर - सरोज जयमाला सुंदर - कर हेच सरोज, कर सरोज, कर सरोजातील जयमाला, कर सरोज जयमाला, हा वाच्यार्थ झाला. सरोज शब्द देहली दीपाप्रमाणे घेतला की गूढार्थ प्रगट होतो. तो करसरोजात असलेली सरोज कमल जयमाला म्हणजेच जयमाला कमलांची केली होती हे सुचविले. सीतेच्या व राणीच्या सखीना विश्वास वाटत होता की इयामस कोमल नृपकिशोरच धनुष्यभंग करतील; म्हणून त्यानी पीत कमलांची जयमाला केली असावी. करा सारख्या सरोजांची म्हणून पीतवर्ण. सीतेचे हात सुवर्णगौर, चंपक गौर वर्णाचे म्हणजे पीत वर्णाचे आहेत. यावेळेचा रघुवीराचा सर्व वेप पिवळ्या वर्णाचा आहे हे आधीच दाखविले आहे. पिवळे पीताम्बर, कमरेला बांधलेला शेला पिवळा, जानवे पिवळे, मस्तकावरील चौकोनी टोपी सुद्धा पिवळ्या रंगाचीच अशांच्या गळ्यात घालण्यास पिवळ्या कमळांची माळच योग्य. ही कमळे फारच दुर्मीळ असतात. नीलवर्णाच्या शरीरावर नीलकमलांच्या माळेपेक्षा पीतकमलांचीच जास्त शोभेल. (क) कवीनी वरीलप्रमाणे स्वतःचे मत ध्वनित करून सुद्धा सर्वमतांचा संग्रह केला आहे. मनास वाटेल ती मानावी. लक्ष्मीने भगवंतास जी माळ घातली ती कमळांची होती. ‘तस्यांशदेश उशती जनकंजमालां माद्यन्यधुव्रतवरूथ गिरोप घुषाम्’ (श्रीमद भाग. ८।८।२४) इंदुमतीने दूर्वा व मोहाच्या फुलांची माळ घातल्याचा उल्लेख रघुवंशात आहे. अ.रा. (१।६।२०) सीतेच्या हातात सुवर्णाची माला असल्याचा उल्लेख आहे. गीतावली पद ६६।४ मध्ये मरालपक्तीच्या उत्त्रेक्षेने क्षेतकमलांची माळ सुचविली आहे.

(२) विश्वविजय शोभा पसरे वर - वर = घरती त्या माळेवर, येथे उत्त्रेक्षादर्शक जणु शब्द नसला तरी ही उत्त्रेक्षा आहे. कारण विश्वविजय शोभा ही माळेवर पसरून राहणारी वस्तु नाही. जणु पाहिजे असे वाटून काही ग्रंथात जेहीच्या जागी ‘जनु’ हा पाठ निर्माण केलेला आढळतो. पण जणु शब्द घातलाच पाहिजे असा नियम नाही. (क) कुमारि मनोहर (२५१) असे जनकाने म्हटले असले तरी त्रिभुवन जयासहित वैदेही (२५०।४) त्याला वरील असे भाटांनी आधी जाहीर केले होते तोच संकर्ष येथे विश्वविजय शब्दाने दाखविला व परशुरामाचा पराभव पुन्हा ध्वनित केला. (ख)

‘मनि’ आणत करि विश्वविजय तो असे ‘कंकण किंकिणि नूपुर रुण द्युष्ण’ रूपी मदन दुंदुभी श्रवण केल्यावर रामचंद्रानी म्हटले आहे. ज्यांची स्वतःची दृष्टी मदनमनोहर आहे (नजर सुचाऱ्ह मारमनहारी २४३।३) त्यांना कामदेव जिंकू शकणारच नाही. पण विश्वविजयी शोभारूपाने त्या जयमाळेवर राहिला आहे. सीतेने किंवा कामदेवाने रामावर विजय मिळविला नाही हे आपण पाहिले आहे. सीतेसहित विश्वविजय केल्याचे चिन्ह म्हणजेच सीतेने जयमाळ रामाच्या गळ्यात घालणे. ‘विश्वविजय यश जानकि पावुनि । आला भवना बंधु विवाहुनि’ (१।३५७।५) असे कौसल्यादिमाता सुद्धा पुढे म्हणाल्या आहेत. जानकी मिळविणे = विश्वविजय यश मिळविणे. प्रथम चरणात शृंगार व माधुर्य आहे व दुसऱ्या चरणात वीर, ओज आहे.

चौ ३(१) तन सलज्ज मन परमोत्साही - तन सलज्ज - लाज संकोच जसा काही नखशिखांत व्यापला आहे. जणू स्त्रीस्वभावलज्जा मूर्तिमंत झाली आहे. याचेच नाव शीलाची खाण. सुखस्नेह शोभागुणखाणी. (२३५।२) लज्जा हा खियांच्या शीलातील मुख्य गुण आहे. पार्वतीची सुद्धा जवळ आल्यावर अशीच दशा झाली आहे. ‘लाजे, शकेना पाहु पतिपद पद्य मन मधुपच्छि तिशे’ (१।२२०।छ.) पुढे विवाहाच्यावेळी सुद्धा सीतेची अशीच दशा होणार आहे. पुष्पवाटिकेपासून सीतेच्या रामप्रेमाबोधर तिची लज्जाही वाढत जात आहे. येथे परमावधी झाली. कारण की अगदी जवळ आली आहे. याचे नाव सच्छील विनीत संयमित शृंगारस व याचेच नाव विशुद्ध, निस्वार्थी, अकाम प्रेम! (क) मन परमोत्साही - मनात मात्र अत्यंत उत्साह, उत्सुकता वाटत आहे की केव्हा एकदा जाईन नी माळ घालीन पण शरीर त्याच प्रमाणात निरुत्साही, शिथिल होत चालले आहे प्रेमाने व संकोचाने.

(२) प्रेमगूढ, ना कळे कुणाही. सुदृढ प्रेम हा हृदयाचा शुद्ध निस्वार्थी निष्काम हृदयाचा धर्म आहे. ते हृदयात असते. मनाने शरीरावर प्रगट करता आले तर त्याचे काही अनुभाव दिसणार! येथे मनाने शरीरावर ताबा चालविण्याचा प्रयत्न सुरु केला आहे पण तो निष्कळ होत आहे. ते प्रेम हृदय गुहेत इतके खोल लपले आहे व मनाला सुद्धा आत खेचीत आहे. त्यामुळे शरीरावर त्याचे काही सुद्धा चिन्ह दिसत नाही. कोणताही विकार परमावधीला गेला की कोणतेच अनुभाव प्रगट होत नाहीत. हृदयात जणू एक बंधारा घातला जाऊन मनच निष्क्रियसे होते.

चौ. ४(१) जाई समीप, रामछवि पाही - हिंदीत जाई = जाऊन असा अर्थ आहे मराठीत जाई = गेली, असाच अर्थ आहे. जवळ गेली व ती दिव्य शोभा(छवि) पाहिली मात्र तोच मनातला उत्साह मनातच जिरला. राहिली चित्रासारखी तटस्थपणे बघत! रामरूपाचा हा प्रभावच आहे. सर्व चित्रासारखी तटस्थ झाली होती व गूढ पुरातन प्रीति लज्जेची मूर्ति रामरूपाजवळ आल्यावर ज्या कार्यासाठी आली होती ते विसरले. पापाणप्रतिमेप्रमाणे बघत राहिली. थोडावेळ लज्जा सुद्धा पळाली. विश्वविलोचन चोराने मारमनहीने सीतेचे मन व लोचन चोरले. मन लोचनातूनच चोरून घेतले. सभोवती गुरुजन व समाज आहे याचेही भान राहिले नाही. माळ घालण्याचे भान नाही. विश्वविजयच काय विश्वनिर्मातीवर विजय मिळविला रामछविने. आता सखींची चतुरता समाधीचा भंग करते.

- हि. चतुर सखी लखि कहा युझाई । पहिरावहु जयमाल सुहाई ॥५॥
 मुनत युगल कर माल उठाई । प्रेम विवश पहिराइ न जाई ॥६॥
 सोहत यनु युगजलज सनाला । समिहि सभीत देत जयमाला ॥७॥
 गावहिं छवि अवलोकि सहेली । सिर्यं जयमाल राम उर मेली ॥८॥
- म. चतुर सखी जाणुनि समजावति । घाल गळां जयमाळ शुभा अति ॥५॥
 परिसुनि उद्यसी माल युगल करिं । प्रेमविवश ती घालवे न परि ॥६॥
 शोभति जणुं युग जलज सनाल । शाशिस सभय घालिति जयमाल ॥७॥
 गाती छवि अवलोकुनि आली । सिय जयमाल रामगळिं घाली ॥८॥

अर्थ - (सीतेची ती दशा) जाणून चतुर सखींनी समजाऊन सांगितले की अती सुंदर (शुभ) अशीती जयमाला घाल बधू (लवकर) ॥५॥ हे ऐकून सीतेने दोन्ही हातानी माळ वर उचलली (खरी) पण प्रेमविवश झाल्याने ती घालता येईना (घालवेना) ॥६॥ (त्यावेळी) नालासुद्धा असलेली दोन कमळे जणु भीतभीत अंद्राला जयमाळ घरलीत आहेत. अशी शोभा दिसत आहे ॥७॥ ती शोभा पाहून सखी त्या शोभेचे गान करू लागल्या (इतक्यात) सीतेने रामाच्या गळ्यात जयमाळ घातली ॥८॥

टीका चौ. ५(१) चतुर सखी जाणुनि समजावति - सखींनी जाणले की सीता देहभान विसरून गेली आहे. हिला जागृत केली नाही तर ही अशीच कितीवेळ बघत राहील कोणास ठाऊक ! जास्त वेळ गेला तर लोकात हसे होईल. शिवाय भर सभेत असे बघत राहणे बरे नाही. असे त्यास वाटले. म्हणूनच त्यांना चतुर म्हटले. देशकालापरिस्थिती यांचा विचार त्यांनी केलाच. अत्यंत योग्य असे कर्तव्य योग्य वेळी बजावले म्हणून चतुर. (क) शुभा अति - तिने सर्वांचे भनोरथ पूर्ण होणार आहेत. अति शुभ अशा वराच्या गळ्यात पडण्याचे त्या माळेचे भाग्य आहे. सुंदर किती आहे ते आधीच सांगितले आहे.

चौ. ६(१) परिसुनि माल युगल करिं - माळ वर उचलण्यापूर्वी हातात कशी धरलेली आहे याची कल्पना पूर्वी २४८/६ च्या टीकेत सरोज शब्दाच्या आधारे दिली आहे. तीच उत्प्रेक्षेच्या निमित्ताने पुढल्या चौपाईत कविराज सांगतील. (क) प्रेमविवश ती घालवे न परि - मन प्रेमाला वश झाल्यामुळे शरीर व मन यांची सहकारिता होईना; त्यामुळे हात कापू सागले; जेवढे उंच वर जाणे जरूर आहे तेवढे नेता येईनात. प्रेमाच्या आवेगाने वाणीचे सुद्धा असेच होते, किती गोळ! किती स्वाभाविक! सहज प्रेमदशेचे वर्णन आहे!. अशा शुद्ध प्रेमाचा (मानवी, बाजारी, नव्हे) एखादा तुपार ज्यांना अनुभवण्यास मिळाला असेल त्यांना या वर्णनाचा रस थोडासा चाखता येईल. तो शब्दानी वर्णन करता येणे शक्य नाही.

चौ. ७-८ (१) युग जलज सनाल - सीतेने माळ धरून वर उचललेले दोन्ही हात ही सनाल = देठासुद्धा असलेली दोन कमळे आहेत. माळ धरणारे हातांचे पंजे ही पाच पाच कल्यांची दोन सरोजे आहेत. मनगटापासून खालचा सरळ लांब झालेला हातांचा भाग हे त्या कमळांचे देत, नीडे

मृणाल, नाल) आहेत. ती दोन कमळे जणू राममुख चंद्राला माळ घालीत आहेत. हातानी माळ धरलेली असल्याने त्या करकमळांच्या पाकळ्या किंचित मिटलेल्या आहेत. हे जलज व शशी यांच्या संयोगाने घ्वनित केले. चंद्र उगवला म्हणजे कमळांच्या पाकळ्या मिटतो. किंचित मिटलेल्या म्हणण्याचे कारण अंगठा व मधली दोन बोटे यांनी माळ चांगली धरता येते. अशा प्रकारे काही पाकळ्या मिटल्या काही मिटल्या नाहीत. असे कमळांचे होत नाही. म्हणून येथे शोभति शोभत आहेत असे म्हटले. सर्व पाकळ्या मिटलेले कमळ शोभत नाही. (क) सभय भिष्याचे कारण हेच की चंद्र कमळांना दुःख देणारा आहे. त्यांना तो म्लान करतो, खाली माना घालण्यास लावतो. म्हणूनच जणू ही दोन कमळे पाहिजे तेवढी वर त्या चंद्राजवळ जात नाहीत. (हात उंच उचलले जात नाहीत.) (ख) भीतीचे खरे कारण निराळे आहे ते दो. २६५ मध्ये सुचविले जाणार आहे, कमळांना चंद्रामृताचा लाभ कधी होत नाही. चंद्र त्याना ते कधी देत नाही, तो ते कुमुदांना व चकोरांना देतो. या चंद्राने हा जो महाविजय मिळविला त्या बद्दल त्याचे अभिनंदन केले म्हणजे कदाचित तो आपल्याला अमृत देईल या आशेने ती दोन कमळे माळ (हार) घालू पहात आहेत. पण आपला तिरस्कार तर होणार नाही ना अशी शंका वाटते म्हणून त्या चंद्राच्या आणखी जवळ जाण्यास भीत आहेत. भाव हा की माळ नाही घालून दिली तर काय ही भीति वाढू लागली आहे.!

(२) गाती छबि अबलोकुनि आली - या प्रमाणे त्या शोभेचे सीतेच्या सखीनी गान करण्यास प्रारंभ करून पुढील आपल्या गाण्यातून सुचविले की अशी भितेस काय! तो काही चंद्र नाही. तो अत्यंत कोमल असलेला अपूर्व प्रताप भास्कर आहे. तो कमळांना म्लान करणारा नसून विकसित प्रफुल्लित करणारा आहे. माळ घाल म्हणजे दोन्ही कमळे पूर्ण विकसित झालेली दिसतील! हे सखींच्या गाण्यातले मर्म जाणताच (ध) सिय जयमाल रामगळिं घाली सीतेने जयमाला रामचंद्राच्या गळ्यात घातली. येथे सिय हा गोड शब्द वापरावा लागला. आता मुलीच्या आईबापाना व प्रेमाच्या नातेवाईकांना सर्व खियांना वगैरे हायसे वाटेल. व म्हणतील की पडली एकदा माळ गळ्यात मिळवले सगळे!

हिं. सो. रघुवर उर जयमाल देखि देव बरिसहिं सुमन ॥

सकुचे संकल भुआल जनु विलोकि रवि कुमुदगन ॥ २६४ ॥

म. सो. रघुवर-उरं जयमाळ बघुनि विलुथ वर्षति सुमन ॥

म्लान संकल भूपाळ बघुन भानु जणुं कुमुदगण ॥ २६४ ॥

अर्थ : रघुवराच्या हृदयावर (रुक्णारी) जयमाला पाहून विलुधांनी (देवांनी) पुष्पवृष्टी सुरु केली. भानूला (भूर्याला) पाहून जशी रात्रविकासी कमळे (कुमुदे) कोमेजुन जातात तसेच जणू भूपालांचे संकल समुदाय कोमेजले (म्लान झाले, लाजले) ॥२६४ ॥

टीका सो. (१) धनुष्यभंग झाल्यावर देवांनी फुलांच्या माळा वर्षून सुचविले होते की आता एकदा लवकर जयमाळ घालण्याचा विवाह समारंभ उरकून घ्या म्हणजे झाले. त्यांची मनीषा तृप्त झाली सीता रघुवीर विवाह झाला असे आता ठले. धनुष्यभंगरूपी वाळनिक्षय जरि झाला तरी

विवाह होतोच असे नाही. कोणते विघ्न येईल काही सांगता येत नाही रावण प्रगट होऊन त्याने जयमालासमर्णाच्या पूर्वीच सीतेला पळवून नेली किंवा परशुराम आधीच येऊन त्यानी काही अनर्थ केला तर काय करणार! व अत्यंत उदासीन हर्ष विपाद रहित, असलेले रघुवर राम सीतेला सोङविष्णाच्या भानगडीत कशाला पडतील व मग आपली सुटका कशी होणार इत्यादी भीती स्वार्थी देवाना विबुधाना होती ती आता नष्ट झाली म्हणून पुष्टवृष्टि केली.

(२) म्लान सकल भूपाल - कुमुद गण - सगळे भूप लज्जेने मेल्यांसारखे होऊन गेले. भानुचे प्रखर तेज कुमुदाना सहन होत नाही. विश्वाविजय शोभा ज्या माळेवर पसरली आहे तिच्याकडे पाहण्यास या भूपांची मान वर होत नाही. भानूदयाबरोबर कुमुदे आपले मुख पाण्याकडे खाली करतात व जणू त्या भानूला पाण्यात पाहतात त्याप्रमाणे कुटिलकपटीभूप रघुवीराला पाण्यात पाहू लागले. भानूचे प्रतिबिंब पाण्यात पडलेले असते ते जणू कुमुदाना दिसतेच भाव हा की रघुवीराचा द्वेष, मत्सर, मनात करू लागले. हा भाव गीतावलीत ५६९।५ मध्ये उघड केलेला आहे. येथे आता थोड्यावेळाने हा द्वेष प्रगट झालेला दिसेलच.

हिं. पुर अरु व्योम वाजने बाजे । खल भए मलिन साधु सब राजे ॥१॥

सुर किंवर नर नाग मुनीसा । जयजय जय कहिं देहिं असीसा ॥२॥

नाचहिं गावहिं विबुध वधूटी । बार बार कुमांजलि छूटी ॥३॥

जहें तहें विप्र वेद धुनि करही । बंदी विरिदावलि उच्चरही ॥४॥

म. नभीं नगरीं बहु बाजे वाजति । खल उदास सब साधू राजति ॥१॥

सुरकिन्नर नर नाग मुनीश्वर । जय जय करिति देति आशीर्वर ॥२॥

विबुध वधू कल गाती नाचति । वारंवार सुमांजलि वाहति ॥३॥

विप्रवेद-घोषा बहु करती । बंदी ब्रीदावलि उच्चरती ॥४॥

अर्थ : आकाशात (व्योम) व नगरात विविध वाढे वाजू लागली. खल दुर्जन हुःखी उदास झाले व सर्व साधुसंत विराजू लागले. (तेजस्वी प्रसन्न दिसू लागले.) ॥१॥ सुर किन्नर नर नाग व मुनिश्रेष्ठ अनेक वेळा जयजयकार करून उत्तम आशीर्वाद देऊ लागले ॥२॥ अप्सरा (देव वधू, विबुधवधू) सुंदर नृत्यगायन करू लागल्या व देव वारंवार पुष्पांजली वाहू (सोङ्ग) लागले. ॥३॥ पुष्कळ विप्रवेद घोष करू लागले. व बंदी (मागधादि) ब्रीदावलीचा उच्चार करू लागले. ॥४॥

टीका (१) धनुभैंग झाल्यावर जसा सर्वत्र आनंदोत्सव सुरु झाला तसाच किंवा त्याहून अधिक उत्साहाने हा जयमाला विवाहोत्सव सुरु झाला. पूर्वी ज्याचे सविस्तर वर्णन केले ते येथे केले नाही. वाढांची नांवे, सुंदर मधुर वादन हे तेथील वर्णनावरून येथे घ्यावे. विशेष जास्त काय ते येथे सांगतात. (क) खल व साधु यांच्या स्वभावाचे चित्र एका चरणात दाखविले. (२) नरनाग मुनीधर - पूर्वीच्या उत्सवात नाग सामील झाले नव्हते. पण जेव्हा धनुष्यभंगाचा ध्वनी जिरून स्वस्थता आली तेव्हा तेही आले. पाताळातून येण्यास थोडा जास्त वेळ लागतीच.

रामजन्मोत्सवाच्या वेळी सुखा नाग थोडे उशीराच आले आहेत. (१।१९१।७-८ टीका पहा). (क) सुरनर नाग यांनी स्वर्गमृत्यु व पाताल या त्रिभुवनांचा उल्लेख केला (३) वारंवार सुमनांजलि वाहति - वाहति शब्दाने अनुवादात देवांच्या अंतरातील भावनाव्यक्त केली. 'रचुनि रुचिर सुमनांजलि वर्पति' (१९१।७) असे रामावताराच्या समयी केले. तसेच येथे मानणे योग्य आहे. (छ) विप्रवेदघोपा करती - धनुर्भैगोत्सवात विप्रानी वेदघोप केला नाही; (पण हा स्वयंवर विवाह असल्याने येथे वेदघोप केला. (क) वाद्यात शंखाचा उल्लेख केलेलाच आहे म्हणजेच वाद्यघोप, जयघोप, शंख घोप वेदघोप व मंगलगान या विवाहसमयीच्या आवश्यक घ्वनीचा उल्लेख येथे करून विवाह स्वयंवर झाल्याचे घ्वनित केले. तेच पुढे स्पष्ट सांगतात.

हि. महि पाताल नाक जसु व्यापा । राम बरी सिय भंजेउ चापा ॥५ ॥

करहिं आरती पुर नर नारी । देहि निछावरि वित विसाती ॥६ ॥

सोहति सीय राम कै जोरी । छबि सिंगारु मनहुँ एक ठोरी ॥७ ॥

सखी कहहिं प्रभुपद गहु सीता । करति न चरन परस अति भीता ॥८ ॥

म. महिं पातालिं भरे यश नाकां । राम सिते वरि, मोडि पिनाका ॥५ ॥

पुर-नर-नारी आरति करुनी । ओवाळति धन भान विसरुनी ॥६ ॥

जोडा सीताराम सुचारु । एके स्थळिं शोभा शृंगारु ॥७ ॥

महणति सखी प्रभुपद धर सीते । स्पर्श न घरणां करि अति भीते ॥८ ॥

अर्थ : पृथ्वी पाताळ व स्वर्ग (नाक) या सर्व लोकात यश भरले की रामचंद्रानी पिनाक (शिवकार्मुक) मोडून सीता घरली ॥५ ॥ पुरनरनारीनी आरत्या करून इतके धनादी ओवाळून घाटले की त्याचे भानही त्यांना राहिले नाही ॥६ ॥ सीता व राम हे जोडपे (जोडा जोडी) इतके सुंदर आहे की जणू शोभा (छबि) व शृंगारच एके ठिकाणी (जवळ जवळ) आहेत असे घाटते ॥७ ॥ सीतेच्या सखी तिला म्हणाल्या की सीते! प्रभुचे पाय धर पाह! पण ती अन्यंत भीतीने घरणांना स्पर्शाच करीत नाही. (स्पर्श करण्यास अति भीत आहे) ॥८ ॥

टीका चौ. ५(१) महिपातलि भरे यश नाका - तिन्ही लोकात आधी धनुष्यभंगाचा कठोर भीपण घ्वनी भरला, मग तिन्ही लोकात रामजयजयकार कोंदला व आता येथे तिन्ही लोकातले निवासी जमलेले आहेत ते म्हणतात, रामाने धनुष्यभंग करून सीता घरली. या प्रमाणे हे यश तिन्ही लोकात पसरणार. पसरलेच म्हणून समजा. वर्तमानपत्रे नभोवाणी यांच्या बातम्यांवर विश्वास बसतोच असे नाही. पण हे यश चक्षुर्वैसत्यं प्रत्यक्ष पाहिलेल्या लोकांकडून गाईले जाणार. (क) क = सुख, अक = दुःख, न + अक, दुःख जिथे नाही ते नाक = स्वर्गलोक.

चौ. ६(१) ओवाळति धन भान विसरुनी - आपण किती धन दिले, पुढे कसे होणार! इत्यादी गोर्ध्नीचे भान लोकांना राहिले नाही. 'न्हावी आरी, भाट नट प्रभुओवाळणि घेति' असा उल्लेख पुढे रघुवीरविवाहात आहे.

चौ.७-८(१) आतापर्यंत सीतेच्या रूपाचे व रामरूपाचे वर्णन विविध ठिकाणी अभूतोपमा, वगैरे देऊन निरनिराळे केले. आता सीताराम जवळजवळ आहेत तेव्हा हे जोडपे कसे शोभते ते सांगतात. उपमादिकांनी सांगता येणे अशक्य आहे म्हणून उत्त्रेक्षेने सांगतात. छवि = शोभा व शृंगार जणू एकत्र आहेत असे फारतर म्हणता येईल. (२) सखींनी सीतेला तिच्या स्वामीचे (प्रभु) पाय धरण्यास सांगितले. विवाहाच्या वेळी लहान मुलीना रीतरिवाज वगैरे शिकविण्याचे काम मोठ्या मैत्रीणीकडे असे. हल्ली सुद्धा करवल्या असतात त्या शिकवीत असतीलच. (क) चरणांना स्पर्श करण्याची सीतेला अति भीती वाटू लागली. हे वर्णन जयमाला गळ्यात घातल्यानंतरचे आहे. गीतावलीतील सीतेने पाय धरून मग माळ घातली. पण मानसातील सीता माळ घातल्यानंतर सुद्धा चरणस्पर्श करण्यास फार भिते आहे. कारण सांगतात

हिं.दो. गौतम तिय गति सुरति करि नहिं परसत पग पानि ॥

मन बिहासे रघुजंस मनि प्रीति अलौकिक जानि ॥२६५ ॥

म.दो. स्पृहनी गौतम नारि-गति लावि न पायां हात ॥

प्रीति अलौकिक वधुनि मनि रघुकुलमणि हसतात ॥२६५ ॥

अर्थ : गौतमनारी अहल्येच्या गतीची आठवण झाल्याने सीता पायांना हात लावीत नाही. तिची ती अलौकिक प्रीती जाणून (बधून) रघुकुलमणी (राम) मनात (खूप) हसले ॥२६५ ॥

टीका दो. (१) गौतमनारीच्या गती विषयीचे व भीती का वाटली या विषयी अनेकानेक भाव व मतमतांतरे होणे शक्य आहे; परंतु या अल्पमतीस जो अर्थ सयुक्तिक वाटतो तो दिला जात आहे. (२) प्रथम हे घ्यानात ठेवले पाहिजे की अद्याप सीतेला आपल्या ऐश्वर्याचे ज्ञान झालेले नाही. (३) 'मै पतिलोक अनंदभरी' असे अहल्येविषयी म्हटले असले तरी ती पतिलोकाला गेलेली नाही. हे २११ छ.४च्या टीकेत दाखविले आहे. (४) चरणस्पर्श झाल्याने तिला पतिलोकाला जावे न लागता 'हरि चरन परी' 'हरिचरण धरी' (भराठी) रामचंद्राचे पाय धरल्यावर तिला रामचंद्रापासून दूर जावे लागले आहे. (५) येथे सुद्धा सखींनी पाय धरण्यास सांगितले आहे. पाय धरले की पायांपासून, रामचंद्रापासून दूर जावे लागणार विरह होणार हे जाणून पाय धरण्यास भीती वाटत आहे. सखींनी नुसता स्पर्श करण्यास सांगितला नसून पाय धरण्यास सांगितले आहे. नुसता चरणस्पर्श करावयाचा असता तर हातातील अंगठी व मनगटातील हिरे वगैरे रत्नांचे दागिने यांचा स्पर्श झाला नसता. बोटांची अग्रे लावली असती तरी भागले असते. (६) पण पाय हातांनी धरताना हे पापाणांचे दागिने पाथाना स्पर्श करताच, स्पर्श होताच प्रत्येक रत्नाची रमणी निर्माण झाली व प्रत्येकजण माझ्यापेक्षा सुंदर असली, तरुण असली तर मला सेवेचा मनमुराद आनंद मिळणार नाही. त्या सेवेत भाग घेऊ लागल्या की बहिणीप्रभाणेच त्यांना बागविणे व त्यांच्याशी वागणे माझे कर्तव्य असल्याने सेवेत अंतर पडेल. या भीतीने ती पाय धरण्यास भिऊ लागली. येथे (६) व (५) मध्ये दर्शविलेले हेतु सीतेच्या मनात असावे.

(क) मला सवती निर्माण होतील, माझ्यावर पतीचे प्रेम बसणार नाही इत्यादी भाव गोड वाटले तरी सीतेचे जे चरित्र मानसात रंगविले आहे त्याच्याशी विसंगत आहेत. पतीचे प्रेम कमी होईल अशी भीती वाटणे हे चकोरीप्रेमाचे विन्ह नव्हे. एकांगी प्रेम सर्वात श्रेष्ठ. त्या प्रेमाला कोणत्याही मोळदल्याची अपेक्षा नसते. सवती निर्माण होतील याचे भय वाटणे हे सवतीमत्सराचे बीज ठरेल.

(ख) याची आता वस्तुस्थितिशी सांगड घालूया - पाय धरले की जयमाला समर्पण विधी समाप्त होणार व लगेच तेथून जावे लागणार ही आहे. वास्तविक भीती या वियोगाची भीती व सेवेची परम प्रीती हे दोन हेतु रामचंद्रांनी जाणले व त्यांना मनात खूप हसू आले. उघड हसप्याची ही वेळ व स्थान नाही. 'करतील मजला रघुवरदासी' (२५९।५) या सीतेच्या मनातील भावनेशी वरील दोन्ही हेतु भाव सुसंगत आहेत. वियोगाची भीती अलौकिक प्रीती असल्य शिवाय उत्पन्न होत नाही. 'वचन वियोग हि सोसु न शकली' (२।६८।१) अशी प्रतीती पुढे आलीच आहे. सर्वगृहकाऱ्ये व राखसेवा सीता स्वतः करीत असल्याचा उल्लेख उत्तरकाण्डात आहे. सेवाविधी निषुण विषुल दास दासी असून स्वतःसेवा केली हे वरील दुसरा हेतु सिद्ध करणारे आहे. (ग) पूर्वी २६४ च्या टीकेत दाखविले की भूपती रघुवराला पाण्यात पाहू लागले त्याची प्रतीती आता पहावी -

हि. तब सिय देखि भूप अभिलाषे । कूर कपूत मूढ मन माखे ॥१॥
 उठि उठि पहिरि सनाह अभागे । जहें तहें गाल बजाबन लागे ॥२॥
 लेहु छडाइ सीय कह कोऊ । थरि बांधु नृप बालक दोऊ ॥३॥
 तारे धनुष चाढ नहिं सरई । जीवत हमहि कुअी को बरई ॥४॥
 जाँ विदेहु कछु करै सहाई । जीतहु समर सहित दोउ भाई ॥५॥
 म. सीते बघुनि भूप लोलुभले । कुटिल कुपुत्र मूढ मनिं रुषले ॥१॥
 उतुनि घालुनि कबच अभागी । शेखी मिरविति जागो जागी ॥२॥
 म्हणति हतुनि घ्या सीता कोणी । घ्या बांधा नृपबालक दोनी ॥३॥
 काप्र न भागे घ्याप भंगतां । वरि कुणि कुमरि जीत आम्हिं असतां ॥४॥
 जरि विदेह करि कांहि हि साढ्हा । जिंका तथा रणि सह उभया ॥५॥

अर्थ : इतक्यात सीतेला पाहून भूपांना तिचा फार लोभ सुटला (अभिलाषा उत्पन्न झाली) व ते कुटिल, कुपुत्र मूढ, मनात रुष झाले ॥१॥ त्या अभाग्यांनी (भराभर) उदून अंगावर चिलखले वगैरे चबवली. व जागोजागी शेखी मिरवू लागले ॥२॥ सीतेला जबरीने ताढ्यात घ्या हरा असे कोणी म्हणू लागले. कोणी म्हणतात त्या दोन्ही नृपबालकांना बांधा, थरा ॥३॥ धनुष्य मोढले म्हणजे काम भागले की काय? आम्ही चांगले जिवंत (जीत) असता कुमारीला कोण वरणार (व काय म्हणून) ॥४॥ विदेहाने जरी काहीही साढ्हा केले तरी या दोधासकट त्याला युद्धात जिंकून टाका (६।८।५७) ॥५॥

टीका - चौ. १(१) लोलुभले लुळ्य झाले, फार लोभ सुटला, ती आपणास मिळावी अशी प्रबळ इच्छा उत्पन्न झाली.)क) कुटिल = क्रूर (हिंदी) क्रूर हा हिंदी शब्द पूर्वी कुटिल या अर्थाने वापरलेला आहे. 'गति कूर कविता सरित की ज्यों सरित पावन पाथ की' (११० छ.) कविता सरितेची गति क्रूर नसून कुटिल असते. पूर्वी प्रारंभीच कुटिल व कपटी असे अविकेकी राजांचे दोन वर्ग पाढले आहेत. (२४३।६-७ पहा) पूर्वी 'पण सकल भूपाल लोभले। भटमानी मनिं फार रोपले' (२५०।५) यात कुटिल कपटी राजेच होते पण त्यांस तेथे कुपुत्र व मूढ म्हटले नाही. त्यावेळी सीता कोणाची विवाहित पत्नी झाली नव्हती. व धनुष्यभंग करणाराची होणार हे जाहीर केले गेले होते. म्हणून त्यावेळी सीतेच्या प्राप्तीची इच्छा बाळगणे अनीति, अधर्म पाप नव्हते. परंतु आता परस्परीची अभिलापा करू लागले. म्हणून त्यांस कुपुत्र म्हटले (५।१५ पहा) स्वतः स वीरता गाजविता आली नाही सर्वमद धनुष्याने जिरवला, भरसभेत उपहास करून घेतला तरी अद्याप रोप आहे म्हणून कुटिल (ग) मूढ म्हणण्याचे कारण की देव दुंदुभी घोप ऐकला. देवांनी केलेली पुष्पवृष्टी पाहिली. लक्ष्मणाचा क्रोध पाहिला. रघुवीराचा अपूर्व प्रताप व पराक्रम अनुभवास आला. देवांनी केलेला जयजयकार कानी आला. साधुराजांचे भाकीत अक्षरशः खेरे ठरले. तरी अजून रघुपतीला जगत्प्रिता व सीतेला जगदंबा मानण्याचा विचार सुद्धा करीत नाहीत. आपले हित अहित कशात आहे हे समजत नाही व वृथाभिमानाने व्यर्थ फुशारक्या मारीत आहेत. म्हणून मूळ (घ) रूप = रोप यावरून रूपणे हे क्रियापद तयार केले. रूपणे हा रूपणेचाच अपधंशा. रूपले = रूष झाले.

चौ. २(१) उतुनि घालुनी कवच... जगोजागी. रुष कुद्द झाले व लढाई करण्याची तयारी करू लागले. लढाई करण्याची खरी इच्छा आहे असे बोलण्यावरून व कृतीवरून दिसत नाही. नुसता आव आणून धाकदपटशा दाखवून ही दोन पोर घावरली व सीता मिळाली तर पहावी असे यानी ठरविलेले दिसते. (क) जागो जागी जिथे जिथे हे भूप बसलेले उदून उभे राहिले आहेत व बसलेले असतील काही तिथे तिथे. सनाह = सन्नाह (सं.) चिलखत कवच.

चौ. ३-४ (१) कोणी म्हणू लागले की ती कुमारी सुखासुखी आम्हाला वरीत नसेल तर जबरीने फरफरत ओढीत आणा. कोणी म्हणाले की ती दोन राजाची पोर जर काही विरोध करतील तर धरा त्यांना व बांधा चांगले. चिलखते अंगावर चढवीत हे सर्व हुक्म दुसऱ्यांना दिले जात आहेत हो! स्वतःचे एक पाऊलसुद्धा पुढे पडत नाही की धनुष्याकडे हात जात नाही! (क) ते म्हणाले 'काम न भागेचाप भंगता' धनुष्य मोडले म्हणून काय झालं; तेवढ्याने कुमारीला वरण्याची पात्रता आली की काय? ही कालची कोवळी पोर यानी म्हणे धनुष्य मोडले! शक्यच नाही! आम्हाला उचलता येऊ नये म्हणून काहीतरी युक्ती करून ठेवली असेल व त्या कुमाराला ती सांगितली असेल. हव्यूच केव्हा तरी, उगाच नाही नगरात जागा दिली उतरायला! आपची विच रपूस सुद्धा केली नाही. आम्ही नगराच्या बाहेर! अं! काय आहे काय? काही तरी गौडबंगाल असल्या शिवाय का अतिकोमल लहान मुलाला हर कोदण्ड मोडता येईल? दोघानी संगनमत करून आम्हाला फसवले, आमचा जाणून बुजून अपमान केला. त्या पोरांच्या मनगटात व बाहूत काय २०।५०

हजार हत्तीचे बळ आले की काय व आम्ही सर्व महावीर रणधीर असून आमचे बाहु काय शोणामेणाचे केलेले आहेत की काय? एवढ्याशा मुलाकडून हा अपमान आम्ही जिवंत असता! कसा सहन होईल? इत्यादी खूप आग पाखडली. पण पुढे कोणीच सरला नाही! वाधाला मारा मारा धरा! आहे काय नात असे बायकांनी पदर बांधीत, आपल्या ढेकूण चिरडता न येण्या शूरवीर मुलांस, सांगण्यासारखा ही भाषा आहे, अशी भाषा बोलणारे कुटिल कुपुत्र मूळ आजही काही थोडे थोडके नाही सापडणार!

चौ. ५(१) जरि विदेह करि कांहिहि साहा - प्रथम रामलक्ष्मणाना नृपबालक म्हणून शेळपट दुर्बळ ठरविले. येथे विदेह शब्दाने सुचविले की यानी ज्ञानाची बडबड करावी दुसऱ्यांना उपदेश करावा; फार तर समाधी लावून बसावे. त्या दृष्टीने अंध आहेत. पण ही काही वीराची लक्षणे नाहीत. आधी स्थांची आमच्याशी विरोध करण्याची छातीच होणार नाही; परंतु जावयाच्या सौंदर्याच्या मोहाला बळी पळून ममतेने पछाडला जाऊन यदा कदाचित केलीच याने वाटेल ती मदत. त्या दोन नृपबालकांना तरी काय? 'इंद्राय तक्षकाय स्वाहा' करावं लागेल तिघांशीही लढा व जिंकून टाका तिघांनाही आहे काय त्यात? एवढे सगळे बडबडले तरी काय चिलखते चढवणे पुरे झाले असेल म्हणता? मुळीच नाही. एवढे झाले तरी 'हाथि चलत है अपन गतमो कुतर भुखत है भुकवा दो' या प्रमाणे राम व जनक स्वस्थ आहेत. परंतु नृपबालक वगैरे प्रभुंच्या अपमान करणारी 'हसनि घ्या सीता!' ही भाषा साधुभूपांना सहन झाली नाही. म्हणून तेच प्रथम या भूप घूकांना सडेतोड उत्तर देतात.

हि. साधु भूप बोले सुनि बानी। राजसमाजहि लाज लजानी ॥६॥

बलु प्रतापु वीरता बङ्गाई। नाक पिनाकहि संग सिधाई ॥७॥

सोई सूरता कि अब कहुँ पाई। असि बुधि तौ बिधि मुहुँ मसि लाई ॥८॥

म. ऐकून वदत्ते साधु भूप ते। राज-समाजा लाज लाजते ॥६॥

बलप्रताप-वीरता-महती। नाक, पिनाका संगे गत ती ॥७॥

तीच शूरता नव किं मिळाली। अशि मति तरि विधि मुखं करि काळी ॥८॥

अर्थ: (त्या भूपांचे भाषण) ऐकून जे भूप साधु होते ते म्हणाले की या राजसमाजाला लाज सुद्धा लाजली ॥६॥ (तुमचे) बल, प्रताप व वीरता यांची प्रतिष्ठा (महती) व तुमची नाके ही जी काही होती ती तर पिनाकाच्या बरोबर गेली. (स्वर्गाखासी झाली. नाक = स्वर्ग) (तुमची नाक कापली गली) ॥७॥ तीच शूरता आहे की नवी कुदून मिळवली? तुमची बुद्धी अशी आहे म्हणून तर विधात्याने तुमची तोंडं काळी केली (तुमच्या थोबाडांना काजळ फासले) ॥८॥

टीका - चौ. ६(१) साधुभूप - ज्यांना पूर्वी हरिभक्त म्हटले 'हरिभक्तं दिसले दो भ्राते' (२४२।५) 'धर्म शील हरिभक्त शाहाणे' (२४५।८) व ज्यांनी पूर्वी याच राजाना 'ऐका शिक्षा परम पुनीता' (२४६।२-७) वगैरे उपदेश केला तेच हे साधुभूप. (क) कोणी काही म्हणाले तरी

साधुसंतानी त्यांस उलटून बोलण्याचे कारण काय? कारण इतकेच की त्या कुटिल कुपुत्रांच्या लांज झालेल्या जिभा कापूनच टाकावयास पाहिजे होत्या पण स्थळ, काळ वेळ भिन्नअसल्याने तलवारीने येथे कापणे अनुचित ठरले असते. म्हणून खडगाने न कापता तीक्ष्ण शब्दरूपी कृपाणाने कापून भगवत्रिंदा श्रवणाच्या पातकातून मोकळे होत आहेत. ही साधून्ची कृपाईता आहे. 'संत शंभु मापति अपवादा। ऐकति तेथे अशी मर्यादा।। जीभ कापण्याशक्त असावे ना तर कान मिटुनि पळावै.' (१।६४।३-४) साधु असले तरी भूप आहेत संन्यासी नाहीत!

(२) राजसमाजा लाज लाजते - दुष्ट राजांच्या त्या अपशब्दानी व फुशारक्यांनी पृथ्वीबरील सर्वच राजांना कलंक लागला असता की सर्वच राजे असे दुर्जन होते. जर कोणी सुशील सज्जन नीतिज्ञ राजे असते तेथे तर त्यांनी त्या दुर्जनांचा चांगला समाचार घेतला असता. 'मौनं सम्पत्ति लक्षणम्' परशुरामाने क्षत्रिय कुळाचा उच्छेद केला तो अशांच्या मुळेच! पण हे असले नार्द वाचिवीर, शिवराळ राजे जिवंत ठेवले कशाला. या राजसमाजाला पाहून लाजेला सुद्धा लाजेने मान खाली घालावी लागेल. भाव हा की या निर्लज्ज भूपांच्या निर्गळ प्रलापांमुळे ज्या इतर राजांना काही जनलज्जा मनलज्जा आहे त्यांना लाजेने माना खाली घालव्या लागतील की नाही? घालाव्या लागल्याच.

चौ. ७(१) बलप्रताप वीरता महती - नाक, पिनाका, संगे गत ती 'कीर्ती विजय वीरता भारी। हसुनि हटें गत धनुकरि।।' (२५।१४) अशा प्रकारे या कुटिल कपटी भूपानी आपले बल, प्रताप वीरता यांची प्रतिष्ठा इत्यादी धनुष्याबोधर पणाला लावले होते. ते सर्व पिनाकाने जिंकले होते म्हणून हे साधुराजे असे म्हणाले. जोपर्यंत धनुष्य होते तोपर्यंत ही सर्व धनुष्याजवळ का होईना पण होती. धनुष्य कोणीच मोडले नसते तर कदाचित परत मिळण्याचा संभव होता. पण आता धनुष्यच नष्ट झाले गेले अस्तित्वातून तेव्हा त्याच्याबोधर बलप्रतापादि व त्यांची प्रतिष्ठा गेली एकदेच. नव्हे तुमचे सर्वांचे नाक सुद्धा त्या धनुष्याबोधरच गेले. नाक = अग्न, इजत. आधी फुशारक्या मारल्यात पण काही करता आले नाही व माना खाली घालून बसलेत तेव्हाच तुमचे नाक पिनाकाने कापून घेतले होते. आता कशाच्या जोरावर तोन्यातोन्याने शिरा ताणीत आहात?

चौ. ८(१) तीच शूता नव कि मिळाली - जी शूता तुम्ही धनुष्य उचलताना दाखविलीत तीच आहे की दुसरी नवी शूता तुम्हाला जयमाळ घालून आली तुमच्यापाशी, का धनुष्याला पाठ दाखवून धाया टाकीत येताना वाटेत सापडली. मिळाली? (२) अशी मति तरी विधि मुख करी काळी - अंगात काढीचा जोर नसता व्यर्थ तोन्याने शिरा ताणून धाक दाखवून परस्ती अपहरण करण्याची सुद्धी तुमच्यात पहिल्यापासून असली पाहिजे होतीच; म्हणून तर विधात्याने तुम्हाला येथे आणून तुमच्या तोंडाला काजवळ फासले. काळी केली तुमची थोडाढे. भाव हा की आता यापुढे तुम्हाला दिवसा तोंड दाखविण्यास जागा राहिली नाही. तुम्ही आपण होऊन अपल्या तोंडाला काळिभा लावून घेतलात. (क) साधुभूपांचे भाषण अगदी भर्मी झाँबणारे आहे ही गोष्ट खरी, पण त्यात स्वतःचा स्वार्थ, मोठेपणा, अश्लीलता अरेतुरे, इत्यादींचा गंध नाही. त्या दुष्ट राजानी मात्र जनकाचा उल्लेख एकवचनाने केला! दुर्जनांचे भाषण दुर्जन स्वभावास शोभणारे व साधून्चे भाषण

भूपकर्तव्य दृष्टीने पण साधूना शोधेसेच आहे. एक करते व सगळ्यांना बद्धा लागतो म्हणून आणि मुख्यतः भगवंताची निंदा अपमान कानानी ऐकावा लागला म्हणून त्याना बोलावे लागले. साधुशत्रियांनी किंवा इतरांनी व्यवहारात असता कसे वागावे याचे स्पष्ट दिवदर्शन येथे केले गेले. आता हे साधुभूप कटु कठोर मर्मी भाषणाचा समारोप अमृततुल्य वाणीने करतात.

हि. दो. देखुहु रामहि नयन भरि तजि इरिवा मदु कोहु ॥
लखन रोमु यावकु प्रबल जानि शलभ जनि होहु ॥२६६॥

म. दो. राम नयनभर पहा मद क्रोधेष्वा सोहून ॥२६६॥
लक्ष्मण रोषानलिं महा व्हा न शलभ जाणून ॥२६६॥

अर्थ : मद, क्रोध, व ईर्षा सोहून देऊन डोळेभरून रामास पाहून घ्या व जाणून बुजून लक्ष्मणाच्या महा (प्रबल) रोषाश्रीत शलभ (पतंग) बनू (होऊ) नका ॥२६६॥

टीका दो. (१) मदक्रोधेष्वा सोहून पहा - या राजाना फार मद होता व अजूनही आहेच की आम्ही वीर, रणधीर आहेत. त्या रघुवीराने धनुष्यभंग करून त्या मदाचा चक्राचूर केला. त्यामुळे या राजाना क्रोध येऊन त्याचा वचण काढण्याची त्यांना इच्छा झाली. पण तोंडाच्या बळापेक्षा दुसरे त्या क्रोधादला साहू करण्यास न मिळाल्याने ते रामाचा द्वेष, ईर्षा, मत्सर करू लागले आहेत. जोपर्यंत मदादि हे विकार होत आहेत, तोपर्यंत रामाकडे प्रेमाने पाहून सुखी होण्याची इच्छा होणेच शक्य नाही. म्हणून मद, क्रोध व ईर्षादी विषयांना आधी सोडा असा परमहिताचा उपदेश करीत आहेत. जोपर्यंत कामादी तीन व मदादी तीन विषयांपैकी कोणाचीही सत्ता चित्तावरून वित्तादिकांची धुंदी चढलेली असते तोपर्यंत प्रभु, भगवान प्रत्यक्ष पुढे असले तरी त्यांच्याकडे बघण्याची सुद्धा इच्छा होत नाही. रावण, कंस दुर्योधन, शिशुपाल, इत्यादीचे इतिहास हेच सांगतात म्हणून साधुभूपांनी येथे अहिताचा त्याग आणि स्वहिताचे व परमहिताचे साधन सांगितले. हा उपदेश त्या दुष्ट भूपतिनाच केलेला आहे असे मानण्याचे कारण नाही. आम्हा सर्वानाच तो उपदेश केलेला आहे. (क) प्रत्येक मानव आपल्या देहरूपी भूपतीचा पति = भूपति आहेच. सर्व स्थावर जंगम सृष्टीतील जीवमात्र प्रभूचे च रूप डोळ्यापुढे नेहमी आहेच. राम समोर आहेत या भूपतीच्या पण ते त्यांना परमात्मा वाटत नाहीत. तसेच जे जे दिसते ते प्रभूचे रूप असून, 'ब्रह्म एव इदं सर्वम्' 'आत्मा एव इदं सर्वम्' असून आम्ही त्या दृष्टीने त्या भावनेने न बघता जे केवळ पंचभूतमय प्राकृत नश्वर आहे तेच पाहतो. या राजांनी तरी निराळे काय केले? रामाला नृपबालक समजात आहेत!

(२) लक्ष्मण रोपानलिं महा व्हा न शलभ जाणून - साधु भूप असे म्हणत नाहीत की 'नाहीतर लक्ष्मणांच्या क्रोधानलालात पतंग होऊन मरा, किंवा मराल,' तसे म्हणणे म्हणजे सशर्त शापच झाला असता. ५।५६ म पहा. जबू नका असे सुद्धा म्हणाले नाहीत. शलभ होऊ नका व जाणून बुजून उघड उघड दिसत असता होऊ नका असे सौम्य भाषेत बालत आहेत. भगवान कृष्णानी आपला सखा जो अर्जुन त्याला सुद्धा इतक्या सौम्य भाषेत सांगितले नाही. 'न श्रोश्यसि विनंक्ष्यसि' माझे ऐकले नाहीस तर तुझा विनाश होईल अशी सशर्त शापवाणीच उच्चारली आहे. म्हणूनच 'रामदास (साधु) रामाहुनि मोठे' (७।१२०।१६) असे म्हटले आहे. (क) शलभ=पतंग, दिव्यावर

झडप घालणारी पाखरे, त्यांना मनुष्यासारखी सुंदर बुद्धी नाही म्हणून ती दिव्यावर झडप घालून जळून भरतात, पण मानवाने कळत असता तसे करणे म्हणजे पशुपक्षांहून नीच, हीन, बनून आपल्या हातानी आपला विनाश करून घेणे आहे. पतंगांच्या झडपेने दीप विद्यु शक्ती, पण अनल व तो सुद्धा प्रबल कितीही मोठे व बलवान पतंग शलभ आले तरी त्यांच्या झडपांनी विद्यु शक्त नाही. दिव्यावर झडप घालणारे कधी कधी जगतात पण अग्रीवर झडप घालणारे नामशेपच होतात. भाव हा की रामलक्ष्मणांना युद्धात जिंकण्याची भापा बोलता पण एकट्या लक्ष्मणाशी तुम्ही सर्वांनी युद्ध केलेत तरीसुद्धा तुमच्यापैकी एकही शिळ्क राहणार नाही जरा त्या भडकणाऱ्या क्रोधानलाकडे वर नजेरे पहा तर खेरे. (ख) सुचविले की या समयास लक्ष्मण क्रोधाने लालबुंद झाले आहेत व त्यांच्या त्या नुसत्या उग्र रूपाकडे पाहणे सुद्धा कठीण आहे. या दुष्ट राजानी सीतेची रामपत्नीची अभिलापा करणे कसे आहे हे आता सांगतात -

हि. वैनतेय बलि जिमी चह कागू । जिमि ससु चहै नाग अरि भागू ॥१॥

जिमि चह कुसल अकारन कोही । सब संपदा चहै सिवद्रोही ॥२॥

म. वैनतेय बलि काक कांक्षतो । ससा नागरिपु-भाग मागतो ॥३॥

कांक्षि अकारण - कोपी कुशला शिवद्रोही जशि संपद सकला ॥४॥

अर्थ : वैनतेयाला (गरुडाला) दिलेला बली (खाण्याची) मिळण्याची इच्छा जशी कावळ्याने करावी. नाग (हत्ती) रिपूचा भाग (सिंहाचा भाग) जसा सशाने मागावा (इच्छावा) ॥१॥ निष्कारण कोपणाऱ्याने जसे कुशल इच्छावें (व) शिवाचा द्रोह करणाराने जशी सर्व (प्रकारची) संपत्ती मिळण्याची इच्छा करावी, (तशी तुमची लालुच नरनायक! चौथ्या चौपाईत पूर्ण होईल) ॥२॥

टीका - या दोन व पुढील दोन चौपायात मिळून एकंदर सात दृष्टान्तादिकांनी या दुष्ट नृपांच्या अनिष्ट अभिलापेची किमत किती ते दाखविले आहे. पहिल्या चौपाईतील दोन दृष्टांत रूपकाने युक्त आहेत. पण रूपके भावगर्भित आहेत. काही विशिष्ट हेतु असल्याशिवाय गोस्वामी एकाहून अधिक उपमा दृष्टान्तादी देत नाहीत. एका उपमेने अर्थ, वक्तव्य वा भाव पूर्णपणे व्यक्त केला जात नसेल तरच दुसऱ्या उपमादी वापरतात. आता या उपमातील भावविश्लेषण करूया -

चौ. १(१) वैनतेय - बलि काक कांक्षतो - सीता आपणास मिळावी असी या नरनायकांची इच्छा आहे. ही इच्छा या चरणात सांगितली तशी आहे. वैनतेय = विनतेचापुत्र गरुड, पक्षिराज बलि = बली, बळी, यज्ञात अर्पण केलेला भाग. काक = कावळा (काग = कागू) यावरून राम गरुड ठरेल, सीता त्यांना यज्ञांत मिळालेला त्याचा भाग ठरला व हे सर्व कुटिल कुपुत्र गूढ खल राजे कावळे ठरले. धनुष्यशात पूर्णाहुती झाल्यावर जनकराजा यजमानाने सीतारूपी बली जगाची इडापिढा टबून जाण्यासाठी राम गरुडाला त्याच्या हक्काचा म्हणून दिला. यज्ञबली ज्याला उद्देशून दिला जातो त्याच्या शिवाय इतर देवादिकांस सुद्धा त्याच्याकडे पाहण्याचा सुद्धा हक्क नसतो. ही इच्छा अन्यायाची अधर्मी आहे ही एक गोष्ट सुचविली. (क) गरुडाचा भक्ष्य, भोग्य पदार्थ (बली) असतो सर्व नाग भुजंग, त्याला खाण्याचा प्रथत्व कावळ्याने केला की तो सर्वच त्या कावळ्यास

चावतो व कावळा मरतो. सीतेच्या निमित्ताने सुम्ही मराल हे सुचविले. पुढे अरण्यकांडात हेच घडले आहे. (ख) गरुड पक्षिराज आहे. काक त्याच्या प्रजाजन आहे तसे राम सार्वभौमराजपुत्र आहेत व हे भूप त्यांचे मांडलिक राजे आहेत. स्वामी द्रोह सुचविला व परिणाम विनाशादी सुचविला. (ग) काक कुटिल दुष्ट, अधम, चांडाल, घ्याड, मलीन अविश्वासी, सर्वप्रकारे अपवित्र असतो. ‘सत्य वचनिं विश्वास न धरिसि । वायस सम सर्वां घावरसी ॥ शठ तव मर्नी स्वपक्ष विश्वालहि । हो सपर्दीं पक्षीं चांडालहि ॥’ (७।११२।१४-१५) ‘शकुनाधम सबरीति अपावन । (७।१२३।८) ‘काक समान पाकरिपुरीती । छली मलीन. न कुठे प्रतीती’ (२।३०२।२) हे सर्व दोप या भू-नरनायकांच्या ठिकाणी आहेत हे सुचविले. प्रस्तावनेत ‘काकस्वभाव’ हे प्रकरण पहावे.

(२) हा चरण कोणाला उद्देशून आहे हे पाहू - काकसमान पाकरिपुरीती’ (२।३०२।२) पाकरिपु = इंद्र, देवराजा. इंद्रपुत्र जयन्ताने पुढे कावळ्याचे रूप घेऊन रघुवीर द्रोह केला आहे. व सीतेच्या निमित्तानेच एक डोळा देऊन कसाबसा जिवंत सुटला आहे. राम = विष्णु, गरुड त्यांचे वाहन आहे. ‘जय जय सुरनायक’ सिंधुसुताप्रिय कान्ता’ असे भगवंतास म्हटलेच आहे. हे वर्णन आहे. संशयसंपर्शन उगराद; असे रघुवीरासच म्हटले आहे. उरगाद = गरुड. सुरनायक रूपी गरुडांचा बली मिळविण्याची इच्छा सुरगण काकांनी केली. सुर - दानव मानव वपुधारी । आले वीर धीर रणि भारी ॥(२५१।८) या रंगभूमीत नरभूपांच्या वेपात देव आलेले आहेत. हा दृष्टांत कोणाला उद्देशून आहे हे याप्रमाणे स्पष्ट झाले. ‘विश्वपिता रघुपतीस जाणुनि । घ्या डोळेभर रूप न्याहाळ्युनि ९.२४६।३)’ असे या भूपांना पूर्वी सांगितले गेले तरी प्रतीती आली नाही. ‘काक समान पाक रिपुरीती । छली मलीन न, कुठे प्रतीती ॥’ (२।३०२।२) असे इन्द्राविष्णवी रामचंद्रानीच म्हटले आहे. छली = कपटी - कपटवेपात आलेल्या देवामध्ये इन्द्र असावा असे यावरून वाटते.

चरण दुसरा (१) ससा नागरिपु भाग मागतो - नागरिपु म्हणजे गरुड असा अर्थही आहे. पण गरुडाचा उल्लेख आधीच केला असल्याने येथे नागरिपु = गजारि = सिंह हाच अर्थ आहे. प्रथम चरणात पक्षिराज गरुड व त्याचा प्रजाजन काक हा स्वर्गातील स्वामिसेवक संबंधाचा दृष्टान्त दिला. येथे पश्चूतील त्याच्या संबंधाचा दृष्टांत आहे. मागील दृष्टान्तात दुसऱ्याने दिलेल्या भक्ष्य भोग - भागाचा दृष्टान्त आहे; तर येथे स्वपराक्रमाने मिळविलेल्या भागाचा आहे. सिंहाचा छावा सुझा मत्त नागकुंभ विदारण करून त्यास मारून स्वपराक्रमाने जगतो. हत्ती (नाग) हे सिंहाचे भक्ष्य आहे. त्याचा भाग आहे. ससा चतुष्पाद पशु असून मृगराजाचा प्रजाजन आहे. त्याने हत्तीला खाण्याची कामना बाळगाली तर तो ससा मारण्याचे काम सिंहाला मुद्दाम करावे न लागता, हत्तीच्या पायाखाली केळहाच खिखल होऊन जातो. राम बनराज आहेत. (नागरिपु- सिंह) वधू सीता आहे. त्यांचा सेवक लक्ष्मण आहे. जे दुष्ट नृप (नरनायक) ते ससे आहेत. ‘क्षुद्र ससा इच्छी हरिखधुसी । निशिचरनाथ! कालवश अससी ॥’ (३।२८।१५) असे सीताच रावणास म्हणाली आहे. ‘प्रभुसंगे मज बधे कुणिकसा । सिंहवधूला क्रोहु शाश जसा’ (२।६७।७) हे सीतेचेच वचन आहे. वरील विवेचनावरून भाव निघाले ते १. रामचंद्रांनी सिंहाप्रमाणे स्वपराक्रमाने सीता मिळविली आहे.

२. न्यायोपार्जित परधन हरणाची तुमची। (खळभूपांची) इच्छा आहे ३. तुम्ही सशांसारखे क्षुद्र आहात. ४. लक्ष्मणरूपी हरीशावकाच्या सहज लीलेनेच परभारे मारले जाल. (६) पहिल्या चरणातील दृष्टान्त नरभूपरूपात असणाऱ्या कुटिल नीच वृत्तीच्या अविचारी कामी सुरांना उद्देशून आहे 'कामी काक बिचारे बगळे' 'बगळे काक विषयि अति खळ ते' (१।३८।५।३) हा दुसरा दृष्टान्त मानवरूपात असणाऱ्या कपटी असुरांना रावणादी निशाचरांना उद्देशून आहे. शिवाय पाताळातील दानवांना उद्देशून पण आहे कसा तो पहा. (७) नागरिपुयातील नाग शळ्वाने पाताळाचा संबंध सूचित केला जातो. दानव, दैत्य पाताळात राहतात ते नरभूप वेपाने येथे आलेले असून या दृष्टान्तातच आहेत. (२५।८) (८) लक्ष्मणाच्या हातून मराल असे महणण्यास आधार नाग = सर्प अहीश = लक्ष्मण. 'जो अमित शीर्य अहीश महिधर लक्ष्मणहि ...' (२।१२६।७.) 'शेष सहस्रशीर्य...।' 'जो अवतरला भूभर वारण' (१।१७।७) नाग लक्ष्मण त्यालाही हे कुटिल कपटी भूप शळ्वु समजत आहेत व त्याच्याशी युद्ध करण्याची भापा बोलले आहेत. 'सखे निशाचर जगात जितके। लक्ष्मण मारिल पळात तितके' (५।४४।७) असे प्रभु रामच म्हणाले आहेत.

(२) याप्रमाणे सुर व निशाचर दानव या दोघांना उद्देशून मुख्यतः हे दोन दृष्टान्त आहेत. रामचंद्रास जय राम रावणमत्तगज मृगराज सुयशा वानती' (६।७९।७.) असे रावणरूपी मस्त हस्तीला मारणारे मृगराज (नागरिपु) सिंह म्हटलेच आहे. पुढील पाच दृष्टान्त पृथ्वीवरील नरनायकांना उद्देशून आहेत.

चौ. २. चरण पाहिला 'कांक्षि अकारण - कोपी कुशल - अकारण कोपिष्ठांचे कधी कुशल' होत नाही. त्यांने कुशलाची इच्छा करणे हे विनाशाचे दुःखाचे मूळ आहे. मुख्य भाव हा की हे राजे निष्कारण रुष्ट झाले आहेत व कुशलाची इच्छा करीत आहेत. परशुराम अकारण क्रोधी आहेत. त्यांचे काय होणार आहे हे पुढे अगदी लवकरच दिसेल. 'मुने करां का कोप अकारण' (२७२।३) असे लक्ष्मण त्यांस म्हणाले आहेत. 'करि कुठार अकरुण मी क्रोधी' (२७५।६) असे भृगुपतीच म्हणतात. क्रोधाने अकल्याण, अकुशल कसे होते ते परशुराम प्रसंगात दाखविले आहे. 'लक्ष्मण वदले हसुनि मुनि क्रोध असे अघमूल यद्वश जन अनुचित करति चरति जगा प्रतिकूल' (१।२७७) क्रोध पापांचे मूळ आहे. पाप त्यांचा वृक्ष आहे. दुःख ही त्याची कटु फळे आहेत. 'पापानां कर्मणां फलं दुःखम्' जगाच्या प्रतिकूल वागणे आचरण करणे म्हणजेच रामाच्या विरुद्ध प्रतिकूल वागणे 'विश्वरूप रघुवंशमणि' (६।१४) 'तोवरि जीवा कुशल नहिं स्वप्निं मना विश्राम ॥ जों न राम भजती त्यजुनि शोकधाम जो काम' (५।४६). परदारापहरण करण्याची या दुष्ट राजांची इच्छा आहे हा काम आहे. तो तृप्त होऊ शकत नाही म्हणून हे कष्ट झाले आहेत. आणि राम विरोध करून कुशल राहू पहात आहेत. हनुमान रावणास सांगतात की 'त्राता कुणि न रामविमुखासी' 'शंभुसहस्र विष्णु चतुरानन । रामद्रोहां रक्षू शकत न' (५।२३।८) अकारण क्रोधी माणसाला ब्रह्माविष्णुशिव यांच्याकडून सुद्धा कुशल प्राप्तीची आशा नाही. कुशल = कल्याण, मंगल, शुभ क्षेम, शःश्रेयसम्, शिवंभद्रं कल्याणं मंगलं शुभम् भावुकं भव्यम् कुशलं क्षेमम् आस्त्रियाम् (अमरे) सारांश अकारण क्रोधाने पाप घडते. विश्वविरोध केला जातो. पापांचे फळ दुःख व अकीर्ती पदरात पडते.

‘अपयशलाभ कि जेथे पाप न’ (७।११२।७). हे नरनायक अकारण क्रोधी आहेत म्हणून यांचे कल्याण, क्षेम होणार नाही, अकीर्तीं पदरात पडेल, दुःखे भोगाची लागतील, व कोणी त्राता उरणार नाही. परशुरामाची काय दशा होणार हे येथे ध्वनीत करून टेवले आहे. परशुराम आता जनकपुरीच्या जबळ जबळ आलेच असतील! कामक्रोधही नरकाची द्वारे आहेत. सकारण क्रोध नरकाचे द्वार आहे मग अकारण क्रोध नरकच म्हटला पाहिजे. क्रोधाने देह जळतो, बलहानी होते हे परशुराम प्रसंगात पाहण्यास सापडेल.

चरण दुसरा (१) शिवद्रोहिं जशि संपद सकला - सीतेच्या प्राप्तीची या नृपांची इच्छा म्हणजे शिवद्रोह करून सर्व प्रकाराची संपत्ती मिळविण्याच्या इच्छेसारखी आहे. कामदेवाने शिवद्रोह शिवविरोध केला तर अनंग व्हावे लागले. ‘वरदाता प्रणतार्ति विभंजन। कृपासिंधु सेवक मन रंजन॥। इच्छित फळ, विण शिव आराधन। देति न कोटि योगजपसाधन’ (१।७०।७-८) शिवाच्या आराधनेने जे फळ मिळते ते सकल संपन्न शिवविरोधाने कसे मिळेल? शिव = कुशल, कल्याण शुभमंगल, क्षेम, मग शिवाशी द्रोह विरोध म्हणजे या सर्वांशीच विरोध! परिणाम हाच होणार की असलेले सुद्धा जाणार. (क) सुचविले की असलेल्या सर्वप्रकारच्या संपत्तीचा नाश होईल. ‘शंभु विरोधिन कुशल मम’ (१।८३) ‘शिव विरोधि मृति सति...’ (१।८४।४) मरणव्येईल हेही सुचविले. शिवविरोध = रामविरोध व रामविरोध = शिवविरोध हे येथे ध्वनित केले. ‘मदद्रोही प्रिय शंभु ज्यां शिवद्रोहि मम दास॥। ते नर करती कल्पभर नरकी घोरनिवास’ (६।२।रामवचन)

हि. लोभी लोलुप कल कीरति चहर्ड। अकलंकिता कि कामी लहर्ड॥३॥

हरिपद विमुख परमगति घाहा। तसि तुम्हार लालचु नरनाहा॥४॥

म. लोभी लोलुप सुकीर्ति कांक्षिति। अकलंकिता कि कामी मिळविति॥३॥

वांछी हरिपद-विमुख परमगति। लालुच तुमची तशीच नरपति॥४॥

अर्थ : लोभी व लोलुप माणसाने विमल कीर्तीची इच्छा करावी! किंवा कामी व्यक्तीने अकलंकिता मिळविण्याची इच्छा करावी, किंवा हरिपदविमुखाने परमगतीची इच्छा करावी तशीच अहो! नरपतीनों तुमची ही लालुच आहे॥३-४॥

टीका चौ. ३(१) लोभी लोलुप - हे दोन शब्द समानार्थी आहेत असे वाटते. कोपामधे सुद्धा लोलुप अति लुध्य असा अर्थ सापडतो. येथे हे दोन शब्द चित्तवृत्ती भेदानुसार वापरले आहेत. लोभ = संग्रह करण्याची व खर्च न करण्याची वृत्ती, विकार, व लोलुपता = लाभ झाला तरी आणखी मिळविण्यासाठी मनाने व शरीराने केली जाणारी धडपड किंवा लोभी लोभ असणारा व लोलुप = लालची, आशाळभूत असा अर्थभेद मराठीत थोडक्यात दाखविता येतो. लोभ्याला व आशाळभूताला सु = विमल, कीर्ती मिळणे शक्य नाही. सीता आपल्या हातून जाऊ न देण्याची इच्छा हा लोभ, व उदून कवचे वरीरे घालून जी तयारी केली ती लोलुपता. ‘एको लोभो महान् ग्राहो लोभात्पापं प्रवर्तते॥। लोभात्पोपः प्रभवति लोभात्कामः प्रवर्तते॥। हरणं परवित्तानां परदाराभिमर्शनम्॥। साहसानांच सर्वेषां अकार्याणां क्रियास्तथा॥। भवच्येतानि सर्वाणि लुब्ध्यानामकृतात्पनाम्’।(संक.पु. कु. ख. २७७-२७९) आणखी बरेच श्लोक आहेत. वरील

अधोरेखांकित पाये करण्याची प्रवृत्ती या दुष्टराजांमध्ये उघडउघड दिसली. ‘लोभग्रस्ता व्रजत्यधः’ सोभाने ग्रासलेल्यांचा अधःपात होतो. ‘गुणसागर नागर नर असला तिळ्ळोभे कुणि म्हणति नच भला’ (५।३८।८) मग अति लोभ व लालूच असल्यावर कीर्तीं तर मिळत नाहीच पण असलेली नष्ट होते. ‘काम कोय मदलोभ सब नरका! नाथा पंथ सोहुनि सब रघुवीरही भजा भजति ज्यां संत’ (५।३८) विभीषणाने रावणास सांगितले आहे. तुमची कीर्तीं नष्ट होऊन मानहानी होईल हे सुचविले. ‘कीर्तीं विजय वीरता भारी। हटे हरुनि गत धनुकलि सारी’ (२५१।४) या राजानी आपली कीर्तीं आधीच गमावली आहे व आता अपकीर्तीं पदरात पडत आहे.

चरण दुसरा (१) अकलंकिता किं कामी मिळविति - कामी कधी अकलंकित राहू शकत नाहीत. ‘कामी कधि अकलंकित नसतो’ (७।११।२) भाव हा की तुमचे नाव होईल, कुळांना कलंक लागेल. व राजसमाजालाही कलंक लागेल. हे नरपती कामी आहेत हे सुचविले ‘जर कांक्षी कुणि निज कल्याणा। सुयश सुमति शुभगति सुख नाना। स्वामी! तो परनारिमुखाना। त्यजो चतुर्थिचंद्र सम जाणा’ (५।३८।५-६) सुयश, सुमती, शुभगती व नाना प्रकारचे सुख नष्ट होईल हे सुचविले. ‘कामीजन दीनतेस दाविति’ (५।३९।२) कामी जनांचे जीवन दैन्यमय बनते.

चौ. ४(१) कांक्षी हरिपदविमुख परमगति - परमगति = मोक्ष, कैवल्य. हरिपदविमुख = हरि द्रोही, रामद्रोही, रामविरोधी, ‘राखिन रामविमुख तनयासि’ ‘कोणी तया बसअसे म्हणेना। रामद्रोहा कोणि राक्षिना’ एकाच कार्याक्रियाल सुरपति भुताला रामविमुख रामद्रोही म्हटले आहे. रामविरोध रामद्रोह परमगति तर नाहीच. पण पितृयम माता मृत्यु समाना। सुधा विष बने शुण हरियाना। करी मित्र शतशत्रू करणी। त्याला विषुध नदी दैतरणी अनलाहुनी जग तप्त तयाला। जो रघुवीर विमुख कुणि झाला। (३।२।६-८) हे सर्व नरपती रघुवीर विमुख रामद्रोही रामविरोधी बनले असल्याने यांची वर वर्णिल्या प्रमाणे दशा होईल. हे सुचविले.

वि.ल.ठे. (१) माणील दोहात सांगितले की मद क्रोध इत्यादि सोहून - राम नयनभर पहा तेथे इंद्रियांचा त्याग व रामभजनाने सुखप्राप्ती रूपाने हारवून हरिपदविमुखाला सुख, परमगती मिळत नाही हे सांगून उपसंहार केला व सुचविले की राम = हरि शिवद्रोही शिवद्रोह = रामद्रोह पैकी एक किंवा दोन्ही करणारांना नरकप्राप्ती, अधोगती होते. व रामभजना शिवाय मोक्षसुख मिळत नाही, मानस सिद्धान्त पुन्हा एकदा घ्वनित केला.

(२) वरील वर्णनात कामक्रोध लोभ हा सर्वमान्य क्रम न घेता क्रोध, लोभ व काम असा वस्तु स्थिती निर्दर्शक क्रम घेतला व कार्याक्रमाकडे अंगुली निर्देश केला. क्रोध या राजांच्या ठिकाणी उघडउघड दिसत आहे. त्याचे कारण सीतेविषयी लोभ आहे व लोभाचे कारण सीतेविषयी कामवासना आहे व त्याचा परिणाम रामविमुखता, हरिविमुखता हा आहे. काम हे कारण हरिविमुखता या कार्याशी आणून भिणवायाचे होते म्हणून कार्यापासून कारणाकडे जाऊन, पुन्हा मूळ कारणाचा व मुख्य कार्याचा संबंध जोहून दाखविला. (क) प्रथम केलेल्या उपदेशात जे स्पष्ट सांगितले की ‘विश्वपिता रघुपतिस जाणुनि’ च्या ढोळेभर रूप न्याहळुनि’ (२४६।३) तेच येथे उपक्रम उपसंहारात सुचविले. स्पष्ट न सांगण्याचे कारण इतके की सीतेने अद्याप ऐश्वर्य भावात

प्रवेश करून राम परमात्मा व आपण परमेश्वरी आदी आहेत हे जाणलेले नाही. सीता जवळच रामापाशी उभी आहे. म्हणून रहस्य स्फोट केला नाही. प्रथम उपदेश (२४६ च्या चौपायात) केला त्यावेळी सीता रंगभूमीत आलेली नव्हती. पुढे दो. २४८च्या चौपायात सीतेने रंगभूमीत पदार्पण कले आहे.

याप्रमाणे या सात दृष्टान्ताच्या निमित्ताने मुक्तिमार्गातील साधनांचे व पथ्यांचे सुंदर निर्दर्शन केलेले आहे, सीतेने रामाचे पाय धरण्याचा कार्यक्रम अनिर्णितच राहिला हे घ्यनित करतील.

हि. कोलाहलु सुनि सीय सकानी । सखीं लवाड गई जाहै रानीं॥५॥

राम सुभायै चले गुरु पाहीं । सिय सनेहु बरनत मनमाहीं॥६॥

रानिनह सहित सोबवस सीया । अब धीं विधिहि काह करनीया॥७॥

भूप बचन सुनि इतउत तकहीं । लखनु राम डर बोलि न सकहीं॥८॥

म. ऐकुनि गडबड संशंक सीता । सखिनीं राणी-सनिध नीता॥५॥

राम सहज जाती गुरुपाशीं । वर्णित सीतास्नेह मनासी॥६॥

सीता राण्यांसहित विष्वक्ले । काय करी विधि आता न कळे॥७॥

ऐकुनि नृपवच लक्ष्मण फिरवित । दृष्टी, रामभयै ना बोलत॥८॥

अर्थ : गडबड कानी येताव॑ सीतेला (धयाची) शंका आली तेव्हा तिच्या सखींनी तिला राण्याजवळ नेली॥५॥ राम सहज (स्वभावानुसार) गुरुपाशी गेले; (पण) मनात सीतेच्या स्नेहाची प्रशंसा (वर्णन) करीत गेले॥६॥ राण्यांसहित सीता व्याकुळ झाली (व चिंता लागली की) आता विधात्याच्या मनात काय करायचे आहे कोणास ठाऊक (काही कळत नाही)॥७॥ त्या (दुष्ट) नृपांचे बोलणे ऐकून लक्ष्मण आपली दृष्टी (क्रोधाने) (गरगर) फिरवीत आहेत रामभयाने (काही बोलू शकत नाहीत)॥८॥

टीका सूचना - सीतेने माळ घातल्याबरोबर दुर्जन राजानी चुळबुळ सुरु केली व वाद्यवादन वगैरे थांबताच त्यानी गडबड व बडबड सुरु केली. इकडे सखींनी रामाचे पाय धरण्यास सांगितले तो तिकडे साधुराजे उपदेश करू लागले. व लक्ष्मण कुळ झाले पण बोलले नाही. या सर्व गोष्टी क्रमाक्रमानेच वर्णन करण्याशिवाय गत्यंतर नसल्याने असा भ्रम उत्पन्न होण्याचा संभव आहे. की सीता रामाजवळ बराच वेळ उभी होती. पण तसे घडलेले नाही. सखींनी पाय धरण्यास सांगितले पण सीता भीतीने ते करू इच्छित नाही. इतक्यात ‘हरून घ्या सीता’ वगैरे शब्द सीतेच्या व सखींच्या कानी पडले.

चौ. ५(१) ऐकुनि गडबड संशंक सीता - कोणी नृपाध्य वेऊन मला स्पर्श तर करणार नाही ना अशी शंकायुक्त भीती सीतेला वाटली. तिच्या सखींनी ते जाणले व दुष्टांचे ते भापण कानी आले असल्याने त्यानी ठरविले की आता येथे थांबणे बरे नाही. चतुर सखीच त्या! का नाही असे करणार! गेल्या चटकन घेऊन राण्यांच्याजवळ ! (२) पाय धरणे शेवटी राहून गेलेचा! पाय धरले नाहीत सीतेने असे म्हणण्यास जागाच राहिली नाही. कसले पाय धरणे नी काय, त्या सभेतून पाय

काढण्याचीच वेळ आली. पाठभेद चर्चा गोरखपूरच्या रामायणात ‘सकारी’ ‘रानी’ पाठ आहे. पण पुढे चौ. ७ मध्ये ‘रानिन्ह सहित’ असे बहुवचन आहे, व मा.पी. मधे ‘सकारी’ ‘रानी’ असा योग्य पाठभेद आहे. म्हणून तोच घेतला आहे.(क) पण यापूर्वी मनांत सीतेच्या स्नेहाचे वर्णन कधी नव्हते. वर्णन करण्यासारख्या स्नेहाची प्रतीती आली नव्हती. तो स्नेह खाणीतच होता. पण आज जयमाला रूपाने हृदयाला स्पर्श झाल्याबरोबर व पायधरण्यातील भीतीने प्रीती कळल्यामुळे तो स्नेह हृदयात शिरला. तिथे चित्तभितीवर कोरलेली भूर्ती आहेच. तेथे स्नेह दिसू लागताच मन प्रशंसा करू लागले. वाणीला तेथे प्रवेशाच नाही. (ख) सहज = हर्ष विपादरहित. याने ठरले की त्या कोलहेकुईचा या रघुवंशकेसरीवर कांही सुद्धा परिणाम झाला नाही. त्या कावळ्यांच्या काय काय ची या रघुवीर वैनतेयाला दाद सुद्धा नाही. त्या सशांच्या फुंकराचा आवाज या नागरिपुच्या श्रवणांना जणू स्पर्शलाच नाही. गुरुच्या जवळून आले होते तसे गुरुच्या जवळ परत गेले. जवळ बसविले हे सांगण्याची आवश्यकताच नाही. गुरुशिष्य सभेत बसलेले आहेत. नाही तर गुरुनी पाठीवरून प्रेमाने हात फिरवून पाठ थोपटली असती!

चौ. ७(१) सीता राण्यांसहित विवहळे - राण्यांना तर चिंता लागलीच पण सीतेला विशेष लागली. काय होतय कोणास ठाऊक! इथेच जर त्या राजानी अंगावर चाल केली करुणा निधानांच्या तर काय होईल कोणास ठाऊन! इत्यादी चिंता, भीती यांनी सीता विशेष व्याकुळ झाली. या वाक्यात सीतेला ग्राधान्य दिलेले आहे.

चौ. ८(१) ‘लक्ष्मण रोपानलाचा उल्लेख साधु भूपानी (दो. २६६) केला तोच भडकला आहे. ‘लक्ष्मण फिरवित दृष्टी’ - लक्ष्मण क्रोधाने लाल झालेले असून त्या राजसमाजाकडे गरगर दृष्टी फिरवीत घघत आहेत. त्या राजांना चोख उत्तर द्यावे असे मनात येत आहे पण प्रभूला ते आवङणार नाही या भयाने काही करू शकत नाहीत. मनुष्याला शब्दानी बोलता येणे अशक्य झाले की तो अशा स्थितीत ढोळ्यांनी बोलू लागतो. लक्ष्मणाच्या नेत्रातून उडणाऱ्या क्रोधानीच्या टिणग्या त्या साधु भूपाना दिसल्या तेव्हाच ते म्हणाले की ‘लक्ष्मण रोपानलि महा व्हा न शलभ जाणून’ हाच ध्वनि आता दोहात प्रगट करतात.

हिं.दो. अरुन नयन भूकुटी कुटिल वितवत नृपन्ह सकोय ॥
मनहुं मम गजगन निरखि सिंधकिसोरहि घोय ॥२६७ ॥

म.दो. अरुण नयन भूकुटी कुटिल निरखिति नृपां सकोय ॥
ममगजगणां बघनी जणु हरिशावक साटोय ॥२६७ ॥

अर्थ : ढोळे लाललाल (इंगला सारखे) झाले आहेत. भूकुटी वक्र झाल्या आहेत व लक्ष्मण त्या नृपांकडे क्रोधाने निरखून पहात आहेत; जणूमत्तर्तीच्या कळपांना पाहून सिंहाच्या छाव्याला आवेश(च) घडला आहे. ॥२६७ ॥ (आटोय = आवेश, म = सह)

टीका (१) अरुण नयन भृकुटी कुटिल ही वीरसाची लक्षणे आहेत. पण तो हृदयातच कोंडून ठेवावा लागल्याने क्रोधाने पाहणे हे रौद्रसाचे लक्षण त्यातून प्रगट झाले आहे. या रसांची मजाच अशी आहे की ते या ना त्या मार्गाने प्रगट झाल्याशिवाय रहात नाहीत. नेप्रातून भिवयातून ओढात, हातात सर्व शरीरात इत्यादी प्रकारे बाहेर पडतोच. येथे जो क्रोध आला आहे तो रघुवंशाचा अपमान व रघुवंशाविभूषणाच्या नववधूच्या अपहरणाची भाषा ऐकून आलेला आहे. पौरुषाचे वीर्य शौर्याचे हे लक्षणच आहे. स्वभावच आहे.

(क) जनकांनी अपमान केल्यावर 'रोप लक्ष्मणा भुकुटी चढती। नेप्र रूपारुण ओठ फडकती॥ वदु न शकति रघुवीरभय लागति वच जणु बाण' पण 'नमुनि रामपद कमल शिर वदले गिरा प्रमाण (२५२)' रामभय वाटत असता, रामाज्ञा न घेता केवळ नमस्कार करून बोलले व वीरसाचा बसणारा बांध फोडला, तुंबारा होऊ दिला नाही. तसे येथे का केले नाही? हे सगळे राजे कावळे ससे आहेत. कावळ्यांना, सशांना हाकलून लावण्यासाठी सिंहाचा छावा कधी धावेल काय? किंवा गर्जना करील काय? सिंहाच्या शावकाने असे करणे म्हणजे सिंह जातीचाच अपमान करणे आहे. म्हणून दृष्टिपातानेच त्यांची कावळ्याव॑ व दुरदुर फुसफुस बंद केली. धनुष्याला पाठ दाखवून रणातून पद्धून आलेल्यांना मारणे हे रघुवंशी वीरांचे द्वीद नाही. 'मी न मारी कधि रणविमुखांना (३।१९।१२)' असे प्रभूचे द्वीद आहे हे लक्ष्मणास माहीत आहे; महणून बोलले नाहीत किंवा कोणतीही शास्त्रक्रिया केली नाही. स्वामीच्या द्वीदाविरुद्ध वागणे हे सेवकाचे शील नाही. आणि स्वामीच्या द्वीदाविरुद्ध वागण्यास सेवकाला भीती वाटली पाहिजे.

(२) ल.ठे. मागल्या दोहाच्या पहिल्या चौपाईत नागरिपु = सिंह म्हणून रामचंद्र सूचित केले. येथे लक्ष्मणाला हरिशावक = सिंह किशोर = सिंहाचा छावा म्हटले. याने लक्ष्मणाची भक्ती भावना कर्वीनी प्रगट केली. रघुपतीला चंद्र म्हटले तेव्हा लक्ष्मणाला चकोर किशोरक म्हटले. (क) जनकाच्या भाषणानंतर लक्ष्मण बोलले असले तर ती वीरबालकाने आपल्या प्रेमळ माते जवळ केलेली तक्रार व मागितलेली सबलत आहे. जनकराजा दुष्ट, कुटिल, कपटी नाहीत.

सूचना - (१) येथे सीतास्वयंवर प्रकरण समाप्त झाले असे म्हणण्यास हरकत नाही. पुढील एक चौपाई या प्रकरणाचा व भार्गव दर्पविमर्द्दन प्रकरणाच्या सांधा जोडणारी आहे. म्हणून ती पुढील प्रकरणातच घेऊ.

(२) येथे लक्ष्मणाला बोलून देण्यात कर्वीच्या नाट्यकाव्यनिर्मिती कौशल्याची व मानस शास्त्राच्या सखोल जागृत अध्यासाची सुंदर प्रतीती येते. लक्ष्मणरूपी महाभयंकर तोफेचे तोङ्ड बंद करून ठेवले आहे. दारु गोळा भरून बंदूक घालून ठेवलेली आहे. भृगपतीच्या क्रोधाश्रीची एक ठिणगी त्या रंजुकेवर पडण्याची खोटी की त्या बंद करणाऱ्या झाकणासुद्धा भयानक गोळे भराभर सुदूर लागतील. तोफ भरून ठासणे, रंजुक लावणे, तिचा मोर्चा फिरविणे इत्यादी गोष्टीत वेळ मोडावा लागणार नाही. संतप्त उकळणाऱ्या पाण्याच्या बाँयलरचे तोङ्ड तोटी बंद करून ठेऊन वाफेचा पुऱ्यकळ संचय करून ठेवला असला म्हणजे आयत्यावेळी ती तोटी उघडताच वाफ सोसो

करीत जोराने सुटून जवळून जाणाऱ्यास भाजण्यास वेळ लागत नाही. पण तोटी मोकळी ठेवली असल्यास तिच्यातून वाफ फुसफुस करीतच सुटणार!

(२) तसेच दुष्ट कुटिल कण्ठी राजांचे खो शीर्य धैर्य काय हे विशेष न सांगता स्पष्ट दाखविण्यासाठी त्यांच्या क्रोधाचे व बडबडीचे आधीच एक चित्र प्रेक्षकांपुढे ठेवले आहे. भृगुपतीला पाहताच त्याच राजांचे अगदी निराळे चित्र दिसेल.

धनुर्भंग प्रकरणांतर्गत भार्गव दर्प विमर्दन प्रकरण

(दो. २६८।१२ - २८५ अखेर, १८ दोहे)

- हि. खरभरु देखि विकल पुर नारी । सब मिलि देहिं महीपन्ह गारी ॥१॥
 तेहि अवसर सुनि सिव-धनु भंगा । आयउ भृगुकुल कमल पतंगा ॥२॥
- म. खळबळ घघुनि विकळ-पुरनारी । शिव्यादेति सब भूपां भारी ॥१॥
 तदाच, परिसुनि शिवधनु भंग । आला भृगुकुल-कमल-पतंग ॥२॥

अर्थ : (त्या कुटिल कुपुत्र मूढ नरपतीची ती) खळबळ पाहून सर्व पुरनारी (भयाने व्याकुल झाल्या व त्या सर्व त्या भूपांना पुळकल शिव्या देऊ लागल्या ॥१॥ शिवधनुव्याचा भंग झालेला ऐकून त्याच समयास (तदाच) भृगुकुलरूपी कमलांचा पतंग (भास्कर सूर्य) (परशुराम) आला ॥२॥

भृगपती (परशुराम) आगमन (हा भाग मा.पी.मध्ये घेतलेला आहे)

श्री वाल्मीकीय, अध्यात्म, आनंद, व भावार्थ(मराठी) रामायणात परशुरामागमन सीताराम विवाहानंतर वरात अयोध्येच्या वाटेने जात असता झालेले आहे. येथे मानसात जयमाला समर्पणानंतर रंगभूमीतच झाले आहे. प्रसन्नराघव व हनुमन्नाटक यात मानसाप्रभाणेच परशुरामागमन जयमाला समर्पणानंतर रंगभूमीतच झाले आहे. ऐतिहासिक दृष्ट्या कल्पभेदानुसार हा भेद असला तरी येथे परशुरामास अणण्यात कविराजांच्या कोमल हृदयाचे अनेक भाव प्रतीत होतात ते यथामति प्रथम देऊन मग टीकेकडे वळू.

(१) जयमाला घातली गेल्याबरोबर 'कुटिल कुपुत्र मूढ मर्नि रूपले' महीपति श्रीरामलक्ष्मण व जनक यांच्याशी युद्ध करून सीताहरण करण्याच्या तयारिला लागले. सुमित्रानंदन सुद्धा संकुच होऊन नेत्रांतून क्रोधाश्रीच्या ज्वाळा टाकू लागले आहेत. ज्या मंगलमंडपात महामंगलकरी जयमाला घातली गेली त्याच मंजुल मंगलमोदमय मंडपात युद्ध! व रक्ताचे पाट!! छे! छे! ही अपावनता परमपावनतानिधान रामप्रभु तेथे असता निर्मण होणे अशक्य व ही कठोरता हे अनौचित्य श्री गोस्वामीच्या चित्तास कसे सहन होणार! हे भावी संकट निवारण करण्याचा एकमात्र सुगम उपाय परशुरामाचे आगमनच आहे. हा हेतु भृगुकुलकमल पतंगाच्या नुसत्या आकस्मिक आगमनानेच सिद्ध झाला. भृगुपतीला 'पाहुनि सकल महिप संकुचले । श्येन झाडपि जणुं लावे लपले ॥' (पुढलीच चौपाई) त्यांच्या चिलखतांचा खडखडाट व वाणीचा कडकडाट एकदम निमाला!

(२) 'त्रिभुवन जया संहित वैदेही । त्या विचारविण वरिल हठेही' (२५०।५) हा होता यिदेहाचा पण. यातील दुसऱ्या भागाची पूर्ती धनुर्भंग व जयमालासमर्पण यांनी झाली. पण जोपर्यंत क्षत्रिय कुलविष्वंसक भार्गवराम परास्त झाले नाहीत तोपर्यंत त्रिभुवन जय न झाल्याने जनकाची प्रतिज्ञा अल्पकाळतरी मिथ्या ठरली असती. या दोपाच्या निराकरणासाठी याच वेळी याच रंगभूमीत भृगुपतीचे आगमन आवश्यक ठरले.

(३) 'भृगुपति गर्वाची अति गुरुता... बुडला सकलसमाज चढे प्रथम जो मोहवशा' (२६१) असा उल्लेख धनुर्भैंग झाल्याबरोबर केला गेला, परंतु केवळ धनुर्भैंगाने 'भृगुपतिगर्वाची अति गुरुता' बुडली नव्हती; ती बुडवून पूर्वी केलेल्या घोपणेची पूर्ती करविण्यासाठी भृगुपतीचे आगमन शीघ्रातीशीघ्र होणे आवश्यकच होते.

(४) इतररामायणातील उल्लेखाप्रमाणे रघुवर बालपतंग' व 'भृगुकुलकमलपतंग' यांची भेट अयोध्येच्या रस्त्यावरच झाली असती तर त्रैलोक्य महावीराना लक्ष्मणाची तेजस्विता, धर्मशीलता, रामप्रीती, रामदास्य, परमनिर्भयता, स्पष्टवक्तेपणा इत्यादी इत्यादी अलौकिक गुणांची प्रतीती आली नसती व लक्ष्मणाची कीर्ती त्रैलोक्यात पसरली नसती. 'राजन् राम अतुलबल जैसे। लक्ष्मण तेजनिधानहि तैसे' (२९३।३) अशी जनक दूतांनी गाईलेली कीर्ती कशी पसरली असती?

(५) त्रिभुवन-महावीर रणधीर सुरदानव मानवांच्या समक्ष ज्या सभेत रावण पराजित होऊन गेला त्याच ठिकाणी, त्याच प्रसंगी भार्गवदर्पविमर्दन झाले नसते तर या कुटिल कुपुत्र मूळांना पुढे केव्हातरी द्वेषमत्सराने श्रीरामविरोध करण्याची कुकुद्दी झाली असती व त्यांचा नाहक नाश झाला असता.

(६) महाराज दशरथांसारख्या शुद्ध - माधुर्य भक्तीनिरत श्रीरामभक्ताला, श्रीरघुवीरजनकाला, केवळ अपशकुनांच्या दर्शनाने भय, कलेश व चिंता यांनी किंती संत्रस्त केले हे वा.रा. वगैरेत स्पष्ट दिसते. दशरथांसारख्या महाभागला असल्या दुःखाचे भागीदार बनविण्यास लागणारी कविकठोरता श्रीतुलसीदासांच्या हृदयात कोठली?

मूळना - हे सर्वभाव मानसपीयूप टीकेत आरंभालाच प्रकाशित झाले आहेत. हे व पुढील या प्रकरणाच्या टीकेतील बरेचसे भाग या मानसगूढार्थ चंद्रिकेचे बीज बनलेले मा.पी. अरण्यकांड भाग १ मधील मा.पी. संबादकांच्या निवेदनावरून कळेल.

(७) जयमाला समर्पणाच्या आधी भृगुपती आले असते तर त्या दुष्टभूपांचा स्वभाव, साधुभूपांची साधुता, व एवढा विजय मिळविल्यानंतरची श्रीरामाची हर्ष विपादरहित सहजस्थिती दुष्टोत्पत्तीस आली नसती.

(८) जयमाला समर्पणविधी करताना व नंतर जो सहज उत्साह दिसला व जो उत्सव करता आला त्यांची वाफ गेली असती व नंतर तो नीरस झाला असता.

आता टीकेकडे वळू या -

टीका चौ. १(१) खळबळ बघुनि विकळ पुरनारी - ती सभेत उठलेली खळबळ, साधुभूपानी दुर्जन राजांस मर्मी बोलणे व लक्ष्मणाचे ते भयानक स्वरूप पाहून खिया व्याकुळ होणे अगदी स्वाभाविक आहे. चंचलता, भय, लज्जा हे त्यांचे स्वभावगुण आहेत. ज्या सीतेवर त्यांचे मुली सारखे प्रेम आहे. तिला श्यामल कोमल रघुवर वर मिळावा म्हणून ज्यानी आपली सर्व पुण्याई पणास लावली, त्या सीतेचा अपहार करण्याचा व या दोघा सुंदर श्यामल गौर कोमल किंशोरांना बांधून नेप्याची भाषा कानी पडताच व्याकुळ झाल्या. खियांच्या स्वभावाचे आणखी एक चित्र पुढील चरणात दाखविले आहे.

(२) शिव्या देति सब, भूपा भारी - सर्व खिया त्या दुष्ट राजांना शिव्या देऊ लागल्या. हे अबलांचे एक प्रभावी अद्भुत आहे. दुसरे शास्त्र म्हणजे रडणे! भरसभेत बायकांच्या तोंडाच्या शिव्या, अपशब्द ऐकून त्या राजांना आपली किंमत कळली नाही तरी इतराना सहज कळली. या सर्व खिया पुरजनांच्या मागे बांधलेल्या धबल धामात बसलेल्या आहेत. त्या जागा इतर सर्वांच्या पेक्षा उंच वर आहेत. १।२१३।६ पहा. खियांनी शिव्या देणे योग्य आहे काय असे कोणी म्हणतील. पण प्रेमाच्या उत्कट भावनेने आर्त झालेल्या सुविचारी पुरुषांना सुद्धा अशावेळी विचार रहात नाही हे त्या दुष्ट राजांच्या भापणांवरून सिद्धच आहे. येथे गारी - शिव्या, अपशब्द असा अर्थ आहे. विवाहातील भोजनाच्या वेळी जे उखाणे घालतात त्यांना सुद्धा हिंदीत 'गारी'च म्हटले आहे. रामवनवासाची विपारी बातमी बाहेर नगरात पसरताच खियानीच नव्हेतर पुरुषांनी सुद्धा कैकयीला शिव्या दिल्या आहेत. (२।४७।१ पहा)

चौ. २(१) परिसुनि शिवधनु भंगा - धनुष्यभंगाचा घोर कठोर ध्वनी त्रैलोक्यात भरला. परशुरामाच्या तो ध्वनी कानावर आदल्ला. त्याच्या पाठोपाठ देवानी केलेला ज्यजयकार कानी आला. ते अवतारी महापुरुषच असल्याने देवांच्या विमानांच्या दिशावरून त्यानी जाणले की भगवान शिवाचे धनुष्य कोणी तरी मोडले यात संशय नाही. धनुर्भंग ऐकून आले, वीर रसाच्या आवेशात परशु, धनुर्बाण व दोन भाते अशा तयारीने आले यावरूनच आगमनातील हेतु स्पष्ट दिसतो. जनकाला जो पहिला प्रश्न विचारला त्यावरून सुद्धा हेच सिद्ध होते की. धनुर्भंग करणाऱ्याराला ठार मारण्यासाठी कळूद्ह होऊनच निघाले. (क) तदाच ज्यावेळी दुष्ट राजे व लक्ष्मण यांच्यात युद्ध जुपण्याची चिन्हे दिसू लागली व खिया त्या भूपाना शिव्या देत होत्या त्यावेळी आले. अशावेळी अशा वीरसाच्या आवेशात आलेल्या परशुरामाचे बळ लक्ष्मणाच्यापुढे चालले नाही. कुंठित झाले. गळले यामुळे लक्ष्मणाने सर्व राजांवर विजय मिळविल्याचे सहजच ध्वनित केले गेले आहे.

(२) आला भृगुकुलकमल पतंग - (आयउ = आला) उदित उदयगिरी मंचकी रघुवर बालपतंग। विकसित संत सरोज सब हर्षित लोचन भूंग (२४४) असे रघुवर बालपतंग उगवत्यावर काय झाले हे या दोह्यात व पुढील चौपायात पूर्वीच सांगितले आहे. हा बालपतंग त्याच मंचावर विश्वामित्र प्रेमसागराजबळ सहज बसलेला असता हा पतंग रंगभूमीत आला. या पतंग शब्दाने सुचविले की हा आला हा बालपतंग नसून तरुणपतंग चण्डभानु आहे. (क) एकाच महामंडपात आता सागराच्या जबळ बसलेला बालपतंग आहे व मंडपाच्या मध्यभागी उभा असलेला जणू होक्यावर आलेला प्रखर सूर्य आहे. या पतंगाच्या दर्शनाने संतसरोजे विकसित झाली नाहीत व लोचन भूंगांना हर्ष झाला नाही. उलट सर्व लोकास ग्रीष्म क्रतुतील दुपारच्या उन्हाने उन्हाळ्याने शुद्धमरल्यासारखे होते तसेच येथे होणार हे सुचविले. संतसरोजांना प्रसन्न प्रफुल्लीत करण्याचे सामर्थ्य भृगपतीमध्ये नाही हे तेथे ध्वनित केले.

(ख) भृगुकुलकमल पतंग - यातील पतंग शब्दात व्यंग्यार्थ व श्लेष आहे. पतंग - शलभ, दिव्यावर इडप धालणारे पाखरु. 'लक्ष्मण रोपनलि' महा व्हा न शलभ जाणून। (२६६) या अगदी जबळच्या संदर्भात सुचविले की भृगुपतीचे भास्करत्व जाऊन ते लक्ष्मण रोपानलास

विज्ञविष्ण्याचा प्रयत्न पतंगाप्रमाणे करतील व चांगले होणवून निघतील. भृगुपतीचे भास्करत्व केवळ 'भृगुकुल कमल'च तेवढे राहील, कारण ब्राह्मण असल्याने जाळून भस्म केले जाणार नाहीत.

हि. देखि महीप सकल संकुचाने । बाज झापट जनु लवा लुकाने ॥३॥

गौर सरीर धूति भल भ्राजा । भाल विशाल त्रिपुंड विराजा ॥४॥

म. पाहुनि महीप सकल संकुचले । श्येन झाडपिं जणु लावे लपले ॥३॥

गौर शरीरि धूति विभ्राजे । भालि विशाल त्रिपुंड विराजे ॥४॥

अर्थ : त्याना पाहताच सगळे महीप असे संकोचले की जणू ससाण्याच्या झाडप घालण्याने लावे पक्षीच लपले ॥३॥ गौर शरीरावर भस्म विशेष शोभत आहे. व विशाल कपाळावर विशाल त्रिपुंड (तीन रेणांचे आडवे गंध किंवा भस्म) विराजत आहे ॥४॥

दूका चौ. ३(१) या चौपायीतील पथ, कक, सस, लल, या अक्षरांचा अनुप्रास गोड आहे. पहिल्या चरणात लज्जा हा कोमल भाव असता व खेद, भय, विपाद असता भाषा ओजपूर्ण आहे. हे दाखविले की त्यानी अशा वेगाने व जोराने माना गुडच्यांत पातल्या की हिसका मानेला व धमाका छातीला असेल. पुढच्या चरणाने हेच दाखविले आहे. (क) पतंगाच्या (सूर्याच्या) येण्याने कुमुदे संकोचतात व पद्मे फुलतात. या पतंगाच्या येण्याने जरी संत पद्मे फुलली नाहीत तरी सर्व महीप कुमुदे संकुचित झालीच. मिटली कोमेजली. 'मानी महीप कुमुदे मिटली' असे बालपतंग उगवल्यावर झाले होते. म्हणून येथे या कोमेजणारात साधु भूणाचा अन्तर्भाव नाही.'

(२) श्येन - ससाणा, बहिरी ससाणा - हा इतर पक्ष्यांची शिकार करणारा क्रूर पक्षी आहे. लावा जातीची पाखरे याच्या पंखंच्या झाडपेचा आवाज ऐकताच लपण्याचा प्रयत्न करतात. तसेच जणू भृगुपति दूरून दिसताच या मानी महीपानी केले. त्यानी चिलखते शिरस्याणे चढविली असल्याने तर त्याना फारच भीती वाटली. कारण की परशुरामाच्यापुढे! आणि चिलखते वगैरे घालून युद्धाच्या तयारीत असणारे भूपती! क्षत्रिय! ससाण्यासारखी झाडप पडलीच म्हणून समजावे. (क) सूर्योदय झाल्याबरोबर धुबडे झाडांच्या ढोलीत, किंवा भिंतीतील, मातीतील वगैरे बिळात जाऊन लपून राहतात. त्यांच्या ढोळ्याना दिसत नाहीसे होते. तसेच हे नृपती लपले. असेच रघुवर बालपतंग उगवल्यावर झाले. 'कफटी भूप उलूके लपली' (२५५.१२) परशुरामाच्या दृष्टीस न पडण्याचा प्रयत्न अतित्वरेने या भूणांनी केला. ती चालत असलेली घर्मेंडीची बळबळ सूर्यंतर केल्याप्रमाणे कुठे उद्धाली कोणास ठाऊक! 'श्रणु खगेश! मानि न विनति धाके नमतो नीच' (५.५८) 'प्रीति न भीतीवीण' (५.५७) हे सिद्धान्त येथे यथार्थ ठरले. गुंडाना दंडका दाखविल्याशिवाय ते बरणीवर येत नाहीत. पण आज ब्राह्मणांत धाक बसविणारे ब्राह्मतेजही नाही व क्षात्रतेजही नाही मग कोण विचारतो? या राजांना भृगुकुल कमलपतंग दिसले ते कोणत्या वेपात कसे आहेत हे आता सविस्तर सांगतात.

चौ. ४(१) पा. भे. गोरखपुरप्रतीत 'गौरि सरीर' पाठ आहे. पण १६६१च्या एका पोथीशिवाय इतर सर्वात 'गौर' पाठ आहे असे मा.पी.संपादक म्हणतात. 'गौरि'च्या अर्थ गौर असाच करतात,

म्हणून 'गौर' पाठ घेतला आहे. मानसात इतर १४ ठिकाणी 'गौरि' शब्द आहे. पण तो गौरी भवानी या अर्थनिच आहे. गौर या अर्थने 'गौरि' इतर कुठेही मानसात नाही. गौर = गोरा हा शब्द त्याच अर्थने २० ठिकाणी वापरला आहे.

(२) या चौपाईपासून 'स्कंधि परशु करि शर धनु धरले' चौ. ८१ पर्यंत पशुरामाच्या रूपाचे वर्णन आहे. शान्त व वीर रसांचे मिश्रण आहे. एकंदर पाच चौपायांच्या १० चरणात हे संमिश्र वर्णन आहेच त्यात सुद्धा विशिष्ट क्रम आहे. (क) पहिल्या तीन चरणात शान्त वेपाचे, नंतर चार चरणात वीर वेपाचे, पुन्हा दोन चरणात मुनिवेपाचे व शेवटी एका चरणात वीरवेपाचे वर्णन आहे. उपक्रम शान्तवेपाच्या वर्णनाने केला असून उपसंहार वीरवेपाच्या वर्णनाने केला आहे. याने सुचविले की शान्त वेपाचे कार्य स्थगित होऊन प्रत्यक्ष कार्य वीर रसाचेच दिसेल. याच हेतूने पुढील दोहात शान्तरसाचा फक्त उल्लेख प्रथम करून आकी वर्णन वीर रसात्मक करून वीर रसाचा उल्लेख केला आहे या पुढील चारित्राचा वस्तुनिर्देश घ्वनित केला आहे.

(३) या चौपाईत ब्राह्मण व शिवभक्त यांचे दिग्दर्शन केले आहे. (ख) भूति = भस्म, 'भवअंगि भूति मसार्णिची' (११०छ.) गोच्या शरीरावर सर्व अंगाना भस्म लावले आहे. जणू पांढऱ्या शुभ्र भस्माची उटीच लावली आहे. (ख) त्रिपुंड = त्रिपुंड तीन रेपांचे आडवे भस्म, किंवा गंध. असा त्रिपुंडव भस्मलेपन ही शिवभक्तींची चिन्हे आहेत. शिवपुराण ज्ञा.सं. अ. २७मध्ये 'त्रिपुंड चोर्ध्वपुंड वा शिवभक्ते विशिष्यते' (श्ला. २६) असा उल्लेख असला तरी हल्ली पुष्कळ शतके शिवभक्त ऊर्ध्वपुंड लावित नाहीत. त्रिपुंडच लावतात. मात्र गंधाचा त्रिपुंड इतर सांप्रदायात नाही. (ग) भस्मधारणात व विशेषतः सर्वांगास भस्म लावण्यात हा एक आध्यात्मिक लाभ आहे की 'सर्व दृश्याचे व ज्या शरीरावर ते दिसते त्या शरीराचे एकदिवस भस्म होणार आहे' ही स्मृती जागृत ठेवण्यास फार मदत होते. भस्म लावताना जो मंत्र म्हणावयाचा असतो तो सुद्धा याच अर्थाचा आहे. 'अग्नि, इति, भस्म, जल, इति भस्म, स्थलम् इति भस्म, वायुः इति भस्म, सर्वं हवा इदं भस्म हे असे ज्यास हवा म्हणतात ते शरीरासह सर्व दृश्य जगत, पृथ्वी, आप, तेज वायु इ. चेही सर्व भस्म होणार आहे. वैराग्य विवेक दृष्टीने सतत्रिरासात्मक अर्थ झाला. अन्वय बोधाच्या दृष्टीने 'भस्म दीप्ती' भस्म = प्रकाशमय = चैतन्य, स्वयंप्रकाश आत्मा, हा अर्थ घेतला की जे दिसते ते सर्व ब्रह्मच आहे ही भावना जागृत ठेवता येईल.

(४) ल.ठे. या चौपाईत वर्णन विप्ररूपाचे असले तरी शब्द ओजाने भरलेले आहेत. दीर्घोच्चारांचा भरणा बाच असून वीर, भूति, ग्राजा, भाल साल युंड राजा हे शब्द कठोर कठिण वीर रौद्र रसाचे घोतक आहेत. शांतवेप करणी कठिण हा यातील भाव उपसंहारात स्पष्टच सांगितला आहे. याचे नाव काळ्यकला! व छ्ळानि! बाल ब्रह्मचार्याच्या अत्यंत तेजस्वी गोच्यापान सर्व शरीरावर पांढरे शुभ्र भस्म लावलेले, ढोक्ले लाल, हातात धनुष्यवाण, खांद्यावर भयानक परशु इत्यादी रूप कसे दिसत असेल याची कल्पना वाचकांनी करावी. रूपाचे वर्णन विशाल भालापासून प्रारंभ करून शेवटी कमरेपर्यंत व धनुर्बाण धारणात उपसंहार आहे. ही वीर रसात्मक, रूपवर्णनाचीच शैली आहे. रामरूपाचे वर्णन याच शैलीने पुष्पवाटीकेत (२३३) व २४३-२४४ मध्ये कमरेपर्यंत व धनुष्यवाण धारण करण्यात उपसंहार असे आहे.

हिं. सीस जटा ससि बदनु सुहावा । रिस बस कछुक अरुण होड आवा ॥५॥

भृकुटी कुटिल नयन रिस राते । सहजहुं चितवत मनहुं रिसाते ॥६॥

म. शिरी जटा शशिवदन सुशोभन । क्रोधे अरुण जरा दिसते पण ॥५॥

भृकुटि कुटिल लोचन रोषारुण । सहज बघति तरी जणु संतापून ॥६॥

अर्थ : मस्तकावर जटा असून चंद्रमुख फार शोभायमान आहे. पण क्रोधाने जरा लाल झालेले दिसत आहे ॥५॥ व भिक्षा चढलेल्या (कुटिल वक्र) आहेत (यामुळे) त्यानी सहज पाहिले तरी जणू संतापून पहात आहेत (असे वाटते) ॥६॥

टीका चौ. ५(१) शिरी जटा शशिवदन सुशोभन - मागले दोन चरण व हा चरण मिळून मुनिवेपाचे शान्तवेपाचे थोडेसे वर्णन केले. चंद्र शीतलता शान्तिदायक असतो. पुढील चरणात सांगतात की 'क्रोधे अरुण जरा दिसते पण' शुद्ध चंद्रबिंबासारखे सुंदर असले तरी मुखावर क्रोधाने आपली लाली जरा पसरली आहेच. येथून वीर रसाचे, कठीण करणीच्या उपमांचे वर्णन सुरु झाले.

चौ. ६(१) भृकुटि कुटिल लोचन रोषारुण - यातील कुटिल हा अनुप्रास जणू परशुरामाची कोणाला तरी कुटण्याची इच्छाच दर्शकीत आहे. ढोळे रोपाने लाल होणे हे वीर रसाचेच लक्षण आहे. (क) सहज बघति तरी जणुं संतापून - त्यानी जरी मुद्दाम क्रोधाने पाहिले नाही तरी ते लाल ढोळे, लाल झालेले मुख, व चढलेल्या वक्र भृकुटी यामुळे ज्याच्याकडे दृष्टी जाईल. ज्याच्यावर पडेल त्याला वाटते की हे संतापूनच बघत आहेत. या सहज पाहण्याने सुद्धा राजाना किती भीती वाटते पहा. 'हित मानुनि ज्या सहज पाहिले । भरले निज दिन तया वाटले' (२६९।३). आपले आयुष्याचे दिवस भरले असे वाटते! सहज पाहणे सुद्धा इतके भयानक आहे मग मुद्दाम क्रोधाने पाहिल्यावर काय होईल? या भीतीनेच सर्व महीपानी आपली तोंडे लपविली. (ख) लक्ष्मण सुद्धा आधीच क्रोधाने असेच लाल झाले आहेत. म्हणून तुलना करू.

रुष लक्ष्मण

१. अरुण नयन

२. भृकुटी कुटिल

३. निरखिती नृपां सकोप

४. मुख लाल झालेले नाही

५. हरि शावक साटोप

सहज रुष भृगुनंदन

लोचन रोषारुण (अधिक क्रोध)

भृकुटी कुटिल (साम्य)

सहज बघति तरी जणुं संतापून

क्रोधे अरुण जरा दिसते. (मुख थोडे लाल)

आवेश अजून नाही

दोघोहि गौर शरीर, दोघांचेही सुंदर चंद्रमुख, दोघांच्याही धनुष्य बाण हातात, दोघांचेही भाल विशाल, छाती विशाल, दोघेही दीर्घबाहू आहेत. एकाच्या अंगाला भस्माची उटी आहे तर एकाच्या अंगाला तनु अनुसार उटी चंदनाची आहे. एकाचे पांढरे स्वच्छ कापसाचे जानवे आहे तर

एकाचे पिवळे सोन्याचे जानवे आहे. लक्ष्मणाच्या कमरेला एक भाता आहे तर या मुनिवेषधारी भृगुनंदनाच्याकडे दोन भाते आहेत व खांद्यावर घोर दिसणारा परशु आहे.

निष्कर्ष- दोघांची स्थिती जवळ जवळ सारखी आहे. परशुराम स्वभावतःच क्रोधीच अकारण कोपक आहेत. अद्याप आवेश चढलेला नाही मुख क्रोधाने लालसर झाले आहे. मग आवेश चढल्यावर काय होईल? लक्ष्मणाला आवेश चढला आहे तरी मुद्दा मुखावर लाली नाही.

या वरून मनावर व इंद्रियावर चांगला ताबा दिसतो. (क) क्रोधाने ढोळे लाल झालेले भिक्षा चढलेले, इकडे तिकडे दुष्टीक्षेप करणारे दोन महा प्रचंड वीर (एक क्षत्रिय कुमार व एक क्षत्रियकुलविध्वंसक म्हणून जगप्रसिद्ध विप्र) जवळ जवळ वर्णन करून सुचविले की या दोघांचे चार हात होणार! बाचाबाची होणार. क्रोध आला असून मनावर व इंद्रियावर चांगला ताबा असणाऱ्या धर्मशीलाच्या हातून अन्याय अनीती होत नाही. पण असा संयम नसणाऱ्या कडून अन्याय, अनीती वैरे घडतात. हा फरक आता या प्रकरणात वारंवार पाहण्यास सापडेल.

हि. वृष्म कंथ उर बाहु विशाला । चारु जनेत माल मृगछाला ॥७॥

कटि मुनिवसन तून दुड बांधे । धनु सर कर कुठारु कल कांधे ॥८॥

म. वृष्मस्कंथ उरभुजा विशाला । जानवं चारु मृगाजिन माला ॥७॥

कटि मुनिवसन तूण युग कसले । स्कंधि परशु करि शर धनु धरले ॥८॥

अर्थ : बैलाच्यासारखे खांदे असून छाती व बाहु विशाल आहेत. सुंदर जानवं (जानवे) मृगचर्म व माळ आहे ॥७॥ कमरेला मुनिवसने (वल्कलें) असून दोन तूण (भाते) कसलेले (बांधलेले आहेत व खांद्यावर परशु व हातात बाण व धनुष्य आहे ॥८॥

टीका - चौ. ७-८ (१) जानवे, यज्ञोपतीत. माला - हे शौव आहेत त्या अर्थी रुद्राक्षांची शेतरुद्राक्षांची माळ गळ्यात असावी. बालब्रह्मचारी असल्याने पुष्यमाला गळ्यात घालणे निपिद्ध आहे. (क) वृपस्कंध उर भुजा विशाला हा चरण वीरसाचा आहे. म्हणजे चार चरण झाले वीरसाचे. 'जानवं चारु मृगाजिन माला' यात शान्त मुनि वेपाचे वर्णन आहे. मृगचर्म अंगावर घेतले आहे. पुढील चरणात मुनिवसन वल्कले असली तरी एक ती केवळ नेसण्यासाठी नाहीत. वल्कलांनी दोन भाते कंभेस कसलेले आहेत. याला मुनिवेष म्हणणार की महावीर वेष म्हणणार? शान्त रस म्हणणार की वीर रस म्हणणार?

(२) या मुनिवेषात मृगचर्म, जटा, व वल्कले यांचे साहचर्य दाखवून जणू काय विधात्याने लक्ष्मणापुढे दण्डकारण्यवासी मुनिवेषधारी धनुर्बाणधर गौर शरीरादी असणारा भावी लक्ष्मणच उभा केला की काय? क्षत्रिय शरीर, वीर शरीर, वीराची आयुधे असून मुनिवेष कसा धारण करावा याचे प्रात्यक्षिकच जणूरामलक्ष्मणास दाखविण्यासाठी हे येथे आले की काय न कळे! मुनिवेषात उपरण्याच्या बदली मृगचर्म वापरतात हे येथील दृश्य नीट लक्षात ठेवावे म्हणजे सुवेल शौलावर लक्ष्मणाने मृगचर्म पसरले ते कोटून आणले हे ठरविण्यास पंचाईत पङ्कून पंचनामा करीत बसावे लागणार नाही.

संहावलोकन - परशुरामाचे हे रूप असे आहे की त्यांना गळ्याच्या वर पाहिलेत तरी मुनिवेष व वीराची चिन्हे आहेत. अरुण मुख, भृकुटी कुटिल, नेत्र रोपाने लाल झालेले ही वीराची चिन्हे आहेत व त्रिपुंड आणि जटा ही मुनी वेपाची चिन्हे आहेत. गळ्यापासून छातीपर्यंत पाहिलेत तर विशाल छाती वृपस्कंध व परशु ही चिन्हे वीरसाची आहेत. रुद्रासमान शुभ्र जानवे, व पाघरलेले मृगचर्म ही मुनिवेष चिन्हे आहेत. कमरेकडे पाहिले तर वल्कले हे मुनिचिन्ह व भाते, धनुष्य बाण व विशाल बाहू ही महावीरांची चिन्हे आहेत. एकूण हे असे अद्भुत रूप आहे पण शेवटी मुनिवसन हे एक मुनिलक्षण आणि चार महावीर लक्षणे आहेत. आता दोहात या वर्णनाचा उपसंहार करतात -

हिं. दो. शांत वेषु करणी कठिन बरनि न जाई सरूप //

थरि मुनितु जनु वीर रसु आयउ जहैं सब भूप // २६८ //

म. दो. शांतवेष करणी कठिन ना वर्णवे स्वरूप //

धृत मुनि तनु जणुं वीर रस प्राप्त जिथैं सब भूप // २६८ //

अर्थ : वेष शान्त आहे पण करणी कठिन आहे ते स्वरूप वर्णन करता येत नाही. (परंतु) जणू वीरसाच मुनीचा देह धारण करून जिथे सगळे भूप (जमले) आहेत तेथे आला आहे // २६८ //

टीका दो. (१) शांत वेष करणी कठिन - जसा वीर तशी करणी पाहिजे. 'सोंगायोग्य किन्ते नाचणे' (२।१२७।८) तसे येथे नसून उलट आहे. हे येथे आकर्ष्य दाखविले. भाव हा की केवळ वेषधारी मुनी आहेत. करणी मुनीसारखी दिसणारी मुळीच नाही उलट कठीण करणी दिसेल. (क) ना वर्णवे स्वरूप. करणी किती कठीण असेल ते वर्णन करता येणे शक्य नाही. (भयानक रौद्र) (ख) राम सुद्धा महारणवीरराजांना 'जणू वीरस धरी शरीर' (१।२४१।५) दिसले. समलक्ष्मण सशरीर वीर रस व परशुराम मुनिशरीरधर वीरस आहेत. क्षात्रदेही दोन वीरसाच्यापुढे मुनिदेही एकवीर रस कितीवेळ टिकणार! वीरस जाणार व मुनिदेह राहणार हे सुचविले.

(२) जिथे सर्व भूप जमले आहेत तेथे आला - जणुविचारण्यासच आला की काही वीरता धीरता असेल तर दाखवा. कशाला जमलात येथे नुसते भोजनभाऊ! त्या विचाच्याला एका वीरसाला काय माहीत की येथे सुप्त असलेले दोन वीरस आहेत. व ते आपल्याला या भूपांच्याच पंक्तीला बसवतील! (क) शान्त व वीर हे परस्पर विरोधी आहेत. असे असता ते एकत्र झाले याचा अर्थच हा की स्वभावच बदलला. चंद्रमङ्डलातून सुधाकणांचा वर्पाव होण्याऐवजी अग्रीच्या ठिणाऱ्या उडू लागल्यावर स्वभाव बदलला असेच म्हणावे लागणार. या वेपाचा या स्वरूपाचा भूपांवर आणखी काय परिणाम झाला तो पहा -

हिं. देखत भुगुपति वेषु कराला । उठे सकल भय बिकल भुआला ॥१॥

यितु समेत कहि कहि निज नामा । लगे करन सब दंड प्रनामा ॥२॥

जेहिं सुभार्य चितवहिं हितु जानी । सो जानइ जनु आड खुटानी ॥३॥

जनक बहोरि आड सिरु नावा । सीय बोलाइ प्रनामु करावा ॥४॥

म. भृगुपति-वेषा भीषण पाहति । भय विवहळ सर्व उठले क्षमापति ॥१॥
 तात नाम निजनामा वदती । सगळे दण्डप्रणाम करती ॥२॥
 हित मानुनि ज्या सहज पाहले । भरले निज दिन तया वाटले ॥३॥
 जनक येति मग मस्तक नमविति । आणुनि सीते प्रणाम करविति ॥४॥

अर्थ : भृगुपतीचा तो भीषण (कराल) वेष पाहून सगळे घूपती (क्षमा = भू + पति) भयाने व्याकुळ होऊन उदून उधे राहिले ॥१॥ बापाच्या व आपल्या नांवाचा उच्चार करून सगळे दण्डवत प्रणाम करू लागले ॥२॥ परशुरामाने हित मानून ज्या कोणाकडे सहज पाहिले त्याला त्याला बाढू लागले की आपल्या आयुष्याचे दिवस भरले ॥३॥ नंतर जनकाने येऊन नमस्कार केला व सीतेला बोलावून तिच्याकडून प्रणाम करविला ॥४॥

टीका - चौ. १(१) भृगुपति वेषा भीषण पाहति . शान्त वेष असे वर म्हटले असले तरी त्या मुनिवेषाकडे राजे लोकांचे लक्ष्य जाणे शक्य नव्हते. त्यानी नुकतेच जनकाशी वैर सुरु केले होते. व जनक व भृगुपती यांच्यात प्रेमआहे हे त्या राजास माहीत आहे. पापी. गुन्हेगारांचे मन त्यास खात असते. शिवाय मुनिवस्त्रे, जटा भस्म, माळ, मृगचर्म व त्रिपुङ् शिवाय बाकीच्या सर्व गोष्टी भयानक भासणाऱ्याच आहेत. या भूपालांना वाटले की आता शरण गेलो नाही तर येथून जिवंत जाणे शक्य नाही. म्हणून भय व्याकुळ झालेले नमस्कार करण्याचा हेतूने उठले. शरीरास कापे सुटणे, पाय लटपटणे, बोकळी वळणे इत्यादी चिन्हे पूर्वी त्यांच्या ठिकाणी प्रगट झाली असतील म्हणून म्हटले की भयविवहळ झाले. (क) १/२ क्षणा पूर्वी चिलखते चढवीत युद्धाची भाषा बोलून धमक्या देणारे हे शूर असे घाषेर झालेले पाहिल्या बरोबर खिया व पुरुष यांच्यात समाधान व हास्य यानी आपले बस्तान ठेवले असेल पण हे भीषण रूप पाहून प्रगट होऊ दिले नसेल (ख) पूर्वी (चिलखते चढवीत होते ते भृगुपतीला दुरुन पाहताच तोंडे लपवून बसले. व भराभर चिलखते काढून टाकली व भृगुपतीनी रंगभूमीत प्रवेश करताच ते भयानक रुष पाहून भयविवहळ झाले व उठले.

चौ. २(१) 'तात नाम निज नामा वदती... करती'. बापाच्या नावाचा उच्चार आधी करून मग आपल्या नावाचा उच्चार करण्याची प्रथा त्या काळी होती. व आजही रामेश्वराच्या बाजूस आहे असे म्हणतात. 'प्रभु जोहुनि कर करी प्रणामा । बदुनि तात नामा निज नामा' (१।५३।७) नाव सांगताना सुद्धा मानसात हीच पद्धती दिसते. 'कोसलेश दशरथ सुता ॥ बंधू नाम राम नी लक्ष्मण' (४।२।१-२) (क) दण्डप्रणाम = दण्डवत् नमस्कार, साष्टांग नमस्कार म्हणावे वाटल्यास घालू लागले. २।२, ३।३ सुद्धा घातले असतील. भर्यात झाल्याचे व क्षमा याचनेचे ते लक्षण आहे. यांना आशीर्वाद दिल्याचा उल्लेख नाही. वास्तविक पाहिले तर हा वोप घडला. नमस्कार करणाऱ्या भूपातच धनुष्यभंग करणारा असला व आशीर्वाद दिला गेला तर मग त्याला ठार मारता येणार नाही हे जाणून कोणालाच आशीर्वाद दिला नाही. बापाचे नाव ऐकल्यानंतर त्यातील

कोणाकोणाकडे प्रेमाने पाहिले बापाच्या नववरून जाणले की हा आपल्या सेवकाचा, सहदाचा मुळगा आहे. तेव्हा त्याच्याकडे प्रेमाने पाहिले. त्यावेळी त्यांना ती कृपादृष्टी न घाटता यमराजच आपल्याला घेऊन जाण्यासाठी आला आहे. अशी 'खात्री' वाढू लागली. यावरून त्या डोक्यातील क्रोध व त्या रूपाची भीयणता यांची कल्पना करावी.

चौ. ४(१) मग = नंतर, सर्व भूपांनी प्रणाम केल्यानंतर जनकाने बापाचे नाव व आपले नांव सांगण्याची आवश्यकता नाही. कारण त्यांचा पूर्वपरिचय होता व प्रेमाचा होता व याक्षणापर्यंत आहे. परशुराम मुनि असल्याने सर्वांस बंद्य आहे. जनकांनी साण्हांग नमस्कार घातला नाही हे घ्यानात घेणे जरूर आहे. (२) सीतेला राण्यांच्या जवव्लून मुहाम बोलावून आणवून प्रणाम करविण्यात जनकांची दूरदृष्टी, नीतिनैपुण्य, प्रसंगावधान, यांची उत्तम प्रतीती येते. भृगुपतीचे ते कराल स्वरूप घाहून त्यानी त्यांच्या अनाहूत आगमनातील हेतु ताढला. त्या भावी संकटापासून सुटण्यास मरल, सुगम, हितकारी, धार्मिक युक्ती योजणे आवश्यक वाढून सीतेला आणवून नमस्कार करविला. नमस्कार केल्यावर हे राम आशीर्वाद देतील हे माहीत आहे; व तसा आशीर्वाद मिळाला म्हणजे त्यांच्या क्रोधाचा अधिक परिणाम होणार नाही. आशीर्वाद न दिल्यास त्यांची तपक्षर्या नष्ट होऊन क्रोधाचा काही उपयोग होणार नाही. जनकाचे दोन्ही अनुकूल तर्कच खरे झाले आहेत. आशीर्वाद आता मिळतोच आहे अति क्रोधाचा व परशूचा कांही उपयोग झाला नाही हे दिसेलच.

हि आसिष दीन्हि सखी हरवानी । निज समाज लै गई सयानी ॥५॥

विश्वामित्र मिले पुनि आई । पद सरोज घेले दोउ भाई ॥६॥

रामु लखनु दशरथ के ढोटा । दीन्हि असीस देखि भल जोटा ॥७॥

रामहि चितड रहे थकि लोधन । रूप अपार मार मद मोधन ॥८॥

म. दे आशीर्वच, हर्ष सखींसी । सुज नेति निज समाजिं तिजसी ॥५॥

येउनि विश्वामित्र घेटले । पद सरोजिं युग बंधु घातले ॥६॥

राम निलक्षण दशरथ नंदन । आशिस दे छवि जोडी पाहून ॥७॥

होति बघत रामा स्थिर लोधन । रूप अपार मार मद मोधन ॥८॥

अर्थ : (मृगपतीने) सीतेला आशीर्वाद दिला (तेव्हा) सखींना हर्ष झाला व त्या सुझ तिला आपल्या समाजात (राण्यावर्गीत) घेऊन गेल्या ॥५॥ (नंतर) विश्वामित्र येऊन घेटले व दोघा बंधूना चरणकमलांवर घातले (नमस्कार करण्यास सांगितला) ॥६॥ (आणि म्हणाले की) हे दशरथ पुत्र राम आणि लक्ष्मण आहेत. भृगुपतीने ती शोभावद्य जोडी पाहून आशीर्वाद दिला ॥७॥ रामास पाहताच भृगुपतीचे नेत्र स्थिर झाले. ते आपार रूप मदनाच्या मदावा (सुखा) विनाश करणारे आहे ॥८॥

टीका चौ. ५(१) दे आशीर्वच. हर्ष सखींसी - जनकाच्या अपेक्षेप्रमाणे सीतेला आशीर्वाद मिळाला. या वेळी ती नववधूवेपात असल्याने तिला पाहिजे तसाच आशीर्वाद मिळाला, म्हणून तर तिच्या सुझ शाहण्या जाणत्या सखींना तो ऐकून हर्ष झाला. 'अखंड सौभाग्यवती पुत्रवती

उभयकुलानंदायिनी पतिव्रता भव' असाच आशीर्वाद भृगुकुलकमल पतंगाने दिला असला पाहिजे. (क) सुज - शाहप्पा चतुर जाणत्या सखीनी सीतेला बोलावून आणविली एवढेच पूर्वीच्या चौपाईत सांगितले पण येथे सुचविले की चतुर सखी तिला घेऊन आल्या. या सखी शाहप्पा असल्याने, त्यानी भृगुपतीची भयानक मूर्ती पाहिली. विश्वामित्र भेटण्यास येण्याच्या तयारीत आहेत हे पाहिले व ठरविले की येथे जास्तवेळ थांबणे योग्य नाही म्हणून आशीर्वाद मिळताच तिला घेऊन गेल्या. (ख) निज - समाजि - तिची माता, दुसऱ्या राण्या वर्गे जेथे आहेत त्या रुग्न समाजात. (ग) सीतेने नमस्कार करताना जनकानी तिचा परिचय करून दिला नाही या वरून सीता भृगुनंदनाच्या चांगल्या ओळखीची होती हे ठरले.

चौ. ६-८ (१) हा नमस्कारांचा समारंभ नीच राजांनी प्रथम सुरु केला व आता जनक व सीतेपर्यंत उरकला. आता यांच्यापेक्षा श्रेष्ठ उरले त्रिमूर्ती, विश्वामित्र व त्यांचे दोन दिव्य शिष्य. (क) विश्वामित्र बंधूद्यासह आले व भेटले. येऊन भेटले यावरून ठरते की विश्वामित्र बसले होते तेथून परशुराम दूर होते. आल्यावर जिथून धनुष्यखंड त्यांच्या दृष्टीस पडले तेथेच थबकून उभे राहिले आहेत. त्यांना आल्याबरोबर धनुष्यखंड दिसले. हे पुढे दोहातील शब्दावरून ध्वनित होते. (ख) विश्वामित्र भेटले. विश्वामित्र विश्वविष्ण्यात महामुनी ब्रह्मणी व भृगुपती सुद्धा विश्वविष्ण्यात मुनि; दोघांचा दर्जा सारखा 'म्हणून बरोबरीच्या नात्याने गळ्यात गळा' घालून भेटले. कोणी कोणी कोणाला नमस्कार करण्याची आवश्यकताच नाही.

(२) पदसरोजिं युगबंधु घातले - जनकाने जसा सीतेकडून प्रणाम करविला त्याप्रमाणेच विश्वामित्र या दोघांचे पालक, पितृस्थानी असल्याने त्यांनीही या दोघाना सांगितले की थांबा प्रणाम करा. दोघे बंधू नमस्कार करीत असता विश्वामित्रांनी दोघांचा परिचय करून दिला. यावरून ठरते की भृगुपतीने यापूर्वी रामलक्ष्मणास पाहिले नव्हते. अर्थात दोघा बंधूनीही त्यांना पाहिले नव्हते. मात्र लक्षात ठेवले पाहिजे की भृगुपतीचा परिचय करून दिला नाही. (क) विश्वामित्रांनी दोघांना 'आपल्या बरोबर आणून नमस्कार करविणे व परिचय करून देणे या गोष्टीनी भृगुपतींना सुचविले की हे माझे शिष्य योग्य, कृपांकित आहेत. ही सूचना भृगुपतींने जाणली म्हणूनच पुढे ते विश्वामित्रांस बजावतात की 'कौशिक पहा मंद हा बालक... हटका जर वाटे वाचावा' (२७४/४)

(३) आशिस दे छवि जोडी पाहून - विश्वामित्राचे आश्रित आहेत हे जाणून व ती परमसुंदर कोमल किशोरांची जोडी पाहिली व दिला आशीर्वाद तो काय! पण आशीर्वाद यांचा मिळाला म्हणून रामलक्ष्मणांस किंवा विश्वामित्रांस हर्ष वर्गे झाला नाही. हे तिघेही अत्यंत निर्भय, निश्चिंत आहेत. गुरुजीनी, पित्याने नमस्कार करण्यास सांगितला यानी केला. अशारीतीने मुलांना नमस्कार करण्यास सांगतात तेव्हा त्या बंद्य व्यक्तींचा परिचय मुलांना करून देण्याची आवश्यकता नसतेच म्हणून विश्वामित्रांनी परिचय करून दिला नाही; यामुळे हे धनुषाणपरशुधारी कोण हे लक्ष्मणास कळले नाही. रामचंद्रानी जाणले आहे हे पुढील संदर्भावरून ठरते. (क) परिचय करून न देण्याचे अंतस्थ कारण निराळे आहे. विश्वामित्र जाणतात की परशुरामावताराची समाप्ती आज येथेच व्हावयाची आहे तेव्हा हे कोण हे न सांगता हीच्छेने जे घडेल ते होऊ देणे चांगले म्हणून त्यांनी

त्या बाबत मौन धरले व व्यवहारतः आवश्यकता नव्हतीच. (ख) आक्षयाची गोष्ट ही की जे एवढे क्रोध संतप्त झाले होते की साष्टांगदण्डवत नमस्कार करणाऱ्याच्या हजारो राजांपैकी एकालाही आशीर्वाद दिला नाही. त्यांनी या दोन कुमारांचे लग्वरण्य पाहून ते क्षत्रियराजपुत्र, आहेत हे कळत्यावर आणि धनुर्धारी दिसत असता या दोघांस आशीर्वाद दिला! एवढेच नव्हे तर –

(४) होति बघत रामा स्थिर लोचन। रूप अपार मारमदभोचन - मदनाचा सुद्धा मद उत्तरविणाऱ्या त्या अपार रामरूपाकडे टक लाऊन बघत राहिले! लाल डोळे, लाल मुख, वक्र भिखथा अशी जी दशा होती ती एकदम पालटली। मात्र नेत्र सुफल झाले, जन्मसार्थक झाले असे वाटले नाही. प्रभूंनी तशी कृपा केली नाही हे यावरून ठरले. (दो. २१८ टीका पहावी) काणे प्रभूंनी तशी कृपा केल्याशिवाय नेत्र साफल्याचा किंवा जन्मसाफल्याचा अनुभव प्रत्यक्ष दर्शन होऊन सुद्धा येत नाही.

(क) मार मद मोचन हे शब्द द्वार्थी आहेत. 'मारोऽनन्देमृतौ विते सर्वं क्षत्रियं कुलांना' मारणारे त्यांचा केवळ मृत्युच असे हे भृगुपती आहेतच. व ते मोठ्या अपार मदाने फुगलेलोही आहेत. तो त्यांचा मद या अपार रूपाने आताच जिरवला, उत्तरवला, कसा तो पहा – (ख) नमस्कार करून राम भृगुपतीच्या समोर, जवळच उभे आहेत. राम १४ वर्षांचे बालक, भृगुपती फार मोठे, यामुळे राम उंचीने पुष्कळ कमी असणार. म्हणून टक लावून पाहताना परशुरामाला आपली मान थोडी खाली वाकवावी लागणारच व दृष्टी सुद्धा खाली करावी लागणार. अहाहा! रामापुढे परशुरामाने आधीच मान वाकंविली व खाली पाहिले! असेच दृश्य प्रेक्षकांना दिसणार. किती सुंदर भाव किती गूळपद्धतीने भरून ठेवला आहे! झाले त्यांची मारक शक्ती व मद यांचे मोचन करून येथे या अपार रूपानेच परशुरामावर विजय मिळविला आहे. त्यांच्या मारक शक्तीला येथेच आकर्षून घेतली! व मदाचे मूळच उपटून टाकले. सूचना - हा भाव मानसपीयूपाकडे पाठवलेली टीका लिहिताना निघाला नव्हता म्हणून मा. पीयूपात मिळणार नाही. (ग) परशुराम रामरूपाकडे बघत राहिले असता विश्वामित्र एकटेच आपल्या जागी जाऊन बसले व रामलक्ष्मण येथे भृगुपतीजवळच उभे आहेत. हे नीट लक्षात ठेवाव. पुढील संदर्भावरून हे स्पष्ट होते. (दो. २७८ पहा) बालपतंगाला व सिंहशावकाला भृगुकुल कमलपतंगाजवळ ठेऊन विश्वामित्र गेले ते पुढील भविष्य जाणूनच गेले असले पाहिजेत. आता रामरूप सुधारसपान केल्यानंतर भृगुपतीची दृष्टी सहजच तेथून चळली. आपण कशासाठी आलो व हे काय झाले? असे वाटले म्हणून तो विषय मुद्दाम उकरून काढण्यासाठी विदेहाला विचारतात.

हिं. दो. बहुरि विलोकि, विदेह सन कहु काह अति भीर ॥

पूँछत जानि अजान जिमि व्यापेत कोपु सरीर ॥ २६९ ॥

म. दो. विदेहास मग ब्रहुनि, अति गर्वि बदा कशि काय ॥

पुसती जाणुनि अजासे व्यापि कोप सब काय ॥ २६९ ॥

अर्थ : मग विदेहासा पाहून जाणत असून सुद्धा न जाणल्याप्रमाणे विचारतात की (ही) इतकी अतिशय गर्दी कशी काय जामली आहे. (का? कशासाठी?) सांगा. (असे

विचारतात न विचारतात तोच) कोपाने सर्व शरीर (=काय, देह) व्यापले. ॥२६९॥

टीका. दो.(१) या दोहातील शब्दांची रचना परशुरामाच्या मनाची विस्कळित दशा दर्शविष्यासाठी मुद्दाम विस्कळित केलेली आहे. हे नाट्यमहाकाव्य आहे हे लक्षात असेलच. (क) विदेह शब्दाने सुचविले की परशुरामास सुद्धा रामरूपसुधारस पानात दंग झालेले पाहून जनकराजा सुद्धा विदेह झाले. देहभान विसरले. नमस्कार करण्यास गेले होते तेथ्या जनक होते. (ख) विस्कळित मनःस्थिती होण्याचे कारण इतकेच की धनुर्भैग झाला आहे हे कळलेले असून कळलेले नाही असे दाखवण्याचे आहे. रामरूपदर्शनाने चित्तवृत्ती शान्त झाली आहे; पण दुसरे मन सांगते की ही शांती क्षत्रिय कुलद्रोही भार्गवरामाला शोभण्यासारखी नाही. तू आलास कोणत्या हेतूने ? तो हेतु साधूनच माझी शान्ती होईल. अशा रीतीने परस्पर विरोधी विचारांचे युद्ध हुदयात चालू आहे तोच दृष्टि विदेहाकडे गेली व वाटेत तिने ते दोन चापखंड पाहिले!

(२) पुसती जाणुनि अज्ञसे - याने शाब्दीत झाले की ऋजुता (आर्जव) हा द्वाहणाचा एक आवश्यक गुण गर्व व क्रोध यांच्यामुळे परशुरामाने गमावला. धनुर्भैगश्रवण करून तर आले आहेत. धनुर्भैग करणाराचा नाश फडशा उढविष्यासाठी! पांतु जनकाने नमन केले आशीर्वाद दिले. विश्वामित्र उपस्थित आहेत त्यामुळे 'धनुष्य कोणी घोडले तो मला दाखव' असे विचारण्याचे धारिण्य होत नाही. म्हणून अजाणपणाने सौंग घेऊन विचारले की ही अतोनात गर्दी येथे कशासाठी जमली. कोणी जमविली तेवढे सांगा. अजून बहुवचन वापरीत आहेत. विचारण्यात हेतु हा आहे की सरळ हुदयाचा विदेह सर्व कांही सविस्तर सांगेल व मग दोपारोप करता येईल. (क) आणलेल्या सौंगाची उत्तम बतावणी करता आली असती तर विचारलेल्या प्रश्नाचे उत्तर मिळाल्यावर धनुर्भैग झाला व अमक्या अमक्यानी केला हे शब्द कानी पढल्यावर क्रोध यावयास नव्हे, आणावयास पाहिजे होता. पण ते काही साधले नाही. पूर्वी शारीराच्या उत्तमांगावर (मुखावर) विराजमान झालेला कोप रामदर्शनामुळे मनाच्या एका कोपन्यात जाऊन बसला होता पण विदेहाकडे पाहताना मध्ये जमिनीवर पडलेले चापखंड दिसताच इतका जोराने उफाळला की नुसत्या भृकुटी, डोळे मुख यांना व्यापून भागले नाही त्याने नखशिखांत सर्व काय = देह व्यापला पाय कापू लागले. ओठ थरथरू लागले. 'अंतरीचे धावे स्वभावे बाहेरी' बोलून चालून द्वाहण मुनि! त्याना कपटनाटक कसे करता येणार! ते यथास्थित करण्यास अडूल सराईत कपटपटु राजकारणी पुरुषच पाहिजेत.

वि.ल.ठे. (१) द्वाहणाच्या ठिकाणी त्याचे द्वाहण्य पूर्णतेस जाण्यास आवश्यक असणारे नऊ गुण भ. गीतेने वर्णिले आहेत. 'शमो दमस्तपः शौचं क्षांतिं राज्वयं येवच ॥ ज्ञानं विज्ञानमास्तिक्यं द्वाहणकर्मं स्वभावजम्' (भ.गी.१८।४२) शम, दम, तप, क्षांति (क्षमा) आर्जव (ऋजुता) झान, विज्ञान व आस्तिक्य हे ते नऊ गुण आहेत. या नऊ गुणांपैकी परशुराम आता हल्लु हल्लु एकेक गुण गमावून बसणार आहेत. व दो २८५ मधील सुतीत नऊ बेळा जय शब्द वापरून ते नऊ गुण परत मिळावे अशी याचना करणार आहेत. या नऊ गुणांपैकी आर्जव = ऋजुता = सरलता हा गुण येथे पहिल्या प्रथम गमावला हे वर दाखविलेच आहे. त्याचप्रमाणे या टीकेत ठिकठिकाणी या गुणांचा अभाव झाल्याचे दाखविले आहे. म्हणून शेवटी दो. २८५ च्या टीकेत त्यांचा पुन्हा उल्लेख केलेला नाही.

(२) क्रोध दावण्याचा प्रयत्न करीत असता अजाणपणाचे सोंग टिकविण्याचा प्रयत्न चालू असता क्रोध अनावर झाला व त्याने आपले साग्राज्य नखशिखांत सर्व देहरूपी राष्ट्रावर स्थापित केले. म्हणजेच मुनी मुनीपणास मुकले. 'क्रोध धर्माला पळवित' धर्म गेला. (४।१५।४) येथे श्रद्धा, प्रतिक्षा, तप यांचा मुख्यतः शमाचा अभाव झाला. शम = मनःसंयम, मनोनिग्रह, मन ताब्यात राहिले नाही. आता विदेह काय सांगतात ऐकूया.

हि. समाचार कहि जनक सुनाए। जेहि कारन महीप सब आए॥१॥
 सुनत बघन किरि अनत निहारे। देखे आपखंड महि डारे॥२॥
 अति रिस बोले बघन कठोरा। कहु जड जनक धनुष कै तोरा॥३॥
 बेगि देखाउ मूढ नत आजू। उलटउ महि जेह लहि तव राजू॥४॥

म. सांगति जनक समाचारा तंव। जमला महियति समाज ज्यास्तव॥१॥
 ते ऐकुनि बघतांच पलिकडे। दिसले भूवर पिनाक तुकडे॥२॥
 अति रोवें बघ कठोर सोडी। बद जड जनक! कोण धनु मोडी॥३॥
 दाखव शीघ्र मूढ! अजि नातर। उलधिन भूमि राज्य तव जोवर॥४॥

अर्थ : तेव्हा (तव) ज्याच्यासाठी महीपतीचा समाज जमला तो समाचार जनकाने - सांगितला. ॥१॥ तो ऐकून जारा पलिकडे (अनत = अन्यत्र, दुसरीकडे) पाहिले तो पिनाकाचे तुकडे जमिनीवर पडलेले आढळले. ॥२॥ (तेव्हा) अतिरोषाने कठोर भाषण (रूपी बाण) सोडले. की हे जड जनका! धनुष्य कोणी मोडले सांग. ॥३॥ (ज्याने धनुष्य मोडले) तो मूढ लवक्त दाखव नाही तर आज (अजि) तुझे राज्य जेथवर आहे तितकी (सगळी) भूमी उलथून टाकीन. ॥४॥

टीका चौ. १-३(१) लपवालपवीचा प्रयत्न व क्रोध यांच्या झगड्यातील क्रोधाचा विजय वाखण्यासारखा आहे. जणू क्रोधच मुनिरूपाने आला आहे! किती सजीव स्वभाव चित्रण आहे! ही गर्दी का जमली आहे या प्रश्नाचे उत्तर जनकाने योग्य रीतीने दिले की सीतेच्या स्वयंवरासाठी मी पण केला होता. त्याविषयी जगात दबंडी पिटविली होती त्याप्रमाणे तो माझा पण ऐकून स्वयंवरासाठी हे सर्व राजे जमले आले व यापेक्षा जास्त सांगण्याची जरूर नव्हतीच. विचारलेल्या प्रश्नाचे अतिव्यापी अव्यापी न करता उत्तर दिले. या उत्तरानंतर आणखी दोन प्रश्न विचारणे जरूर होते. 'मग तो पण पूर्ण झाला की नाही व झाला असल्यास कोणी पूर्ण केला? पण क्रोधाला इतका धीर संथपणा कुठला?' सर्व आधीच जाणले असल्याने क्रोधाविष्ट अशान्त मनाला धीर धरवला नाही. व जरा आजू याजूला पाहिल्याचे निमित्त केले. तो शंकरांच्या शिवाच्या धनुष्याचे तुकडे! व जमिनीवर पडलेले। येथे पुन्हा मनोनिग्रहाचा शमाचा अभाव!

(२) बद जड जनक कोण धनु मोडी. जड = मुर्ख, मतिमंद, शंकरांच्या धनुष्याच्या भंगाचा पण केला महणून जनक जड झाले! वापरायचाच असता 'जड' शब्द जनकाला तर जनकाने समाचार

सांगितल्याबरोबर वापरणे अनाठायी झाले नसते. 'जड जनका! तो पण पूर्ण झाला की नाही सांग असे विचारावयास हवे होते. परंतु क्रोधाच्या अमलात व्यवस्थित विचारसरणी व लपवा लपव, छल कपट यांचा टिकाव लागत नाही. म्हणूनच कोर्टातील उलट तपासणीत साक्षीदार, फिरादी, आरोपी इत्यादीना कुशल वकील क्रोध आणण्याचा प्रयत्न करतात. 'क्रोधाद्वर्ति संमोहः समोहात्स्मृतिविभ्रमः' (भ.गी.) कोणते सौंग आणावयाचे ठरविले होते. ह्याची स्मृति राहिली नाही. स्मृती नाश झाला. (क) वद - अतीरोप आल्याने आता जनकास 'वदा' असे बहुवचनाने पूर्वीसारखे विचारले नाही. दो. २६५ कहु = वदा. नुसत्या एक वचनाने अनादर करून समाधान झाले नाही. म्हणून (ख) जड जनक! म्हटले जनकासारख्या विश्वविज्ञात ब्रह्मनिष्ठ, योगी महापुरुषाला अरे तुरे करणे जड म्हणणे म्हणणे शिव्या देणेच आहे. क्रोध आंधका असतो म्हणतात तो असा. यात मनाची व जिवहेची वाणीची अपवित्रता स्पष्ट दिसली. युढल्या चौपाईत 'मूळ' हा आहेर आहेच! येथे शौच, अंतर्बाह्य, कायिक, वाचिक, मानसिक पावित्र्य पळाले. सर्व पृथ्वीवरील राजांनी गजबजलेल्या, खी पुरुप आलवृद्धांनी जनकाच्या प्रेमी प्रजानानी भरलेल्या सभेत जनकाच्या हा अपमान, उपमर्द! केवढा क्रोधाचा प्रभाव! प्रजा मनात म्हणत असेल की हे स्वतः जड मूळ झालेले आहेत. हे यांस कसे कळत नाही! या साजुक शिव्या कठोर वाणीने बाहेर पळण्याचे कागण वाणीवर ताबा राहिला नाही. तिला क्रोधाने व मोहाने आपल्या ताब्यात घेतली आहे. दमाने इन्द्रिय निग्रहाने यांना सोडले. दम दमून गेला व त्याला अधिक दम धरवेना, व त्यानेही शामाच्या मागोमाग राम राम म्हणून तो गेला रामाकडे.

चौ. ४(१) धनुष्य कोणी मोडले या प्रश्नाचे उत्तर, मिळण्याची वाट पाहण्यास धीर कोणाला! म्हणून धमकी देतात. 'दाखव शीघ्र मूळ अजि नातर' यातील मूळ शब्द धनुर्भैंग करणाराकडे ही घेता येईल. पण करणारा जड व धनुष्य भंग करणारा मूळ शिवधनुष्य मोडावयाचे हा काय शाहाणपणा? अजि = आज जनकराजा धर्मशील, प्रजावत्सल असल्याने सगळ्या प्रजेचा विनाश वाचविष्ण्यासाठी तरी स्वतःच्या निरपराधी जावयाता बळी देतील व आपल्या कन्येला विधवा बनविष्ण्यास मदत करतील असे या बालब्रह्मचारी क्षत्रियकुलांतक मुनिराजाना वाटले असेल. 'वांझ कि जाणे प्रसव वेदना'

(२) या पूर्वी ज्या भूपांनी धमक्या दिल्या त्यानी निदान जनकासारख्या संताची उघड उघड मिंदा तरी केली नाही. ते सभावानेच कुटिल कपटी व दुष्ट व सीता त्यांस मिळाली नाही, आणि ते बोलून चालून कामी विषयीच असल्याने त्यानी तसे करणे कदाचित एकवेळ क्षम्य मानले जाईल. व म्हणूनच राम किंवा लक्ष्मण यानी त्यास उत्तर दिले नाही. लक्ष्मण जरी जनकाविषयी उलट बोलले तरी त्यांस अपमानास्पद अपवित्र भाषा वापरली नाही. वरे ते कुमार क्षत्रियबालक, पण हे भृगुसारख्या महर्षीचे वंशज, ब्रह्मचारी, मुनि, मातृपितृभक्त ब्रह्मनिष्ठ व हरिभक्त या विषयी आदर बाळगणारे इत्यादी असून व जनकराजा जगत्प्रसिद्ध ब्रह्मनिष्ठ आहेत हे माहीत असून संतनिदा करीत आहेत. अविवेक अंध अभिमानी व अकारण कोणी असेच करतात. आता जनकराजा काय करतात पाहू -

हि अति डर उत्तर देत नृपु नाहीं। कुटिल भूप हरवे मन माहीं॥५॥
सुर मुनिनाग नगर नर नारी। सोधहिं सकल व्रास उर भारी॥६॥

म. नृप अति भीत, न दर्ड उत्तर। कुटिल महीयां मनीं हर्षभर॥५॥
सुर मुनि नाग नगर नर नारी। सकल सधिंत सभव मनिं भारी॥६॥

अर्थ : (जनक नृप अत्यंत भयभीत होऊन काहीच उत्तर देत नाही. हे सर्व पाहून ऐकून) कुटिल भूपांना (महीया) मनात हर्षाचा भर आला ॥५॥ व सुर मुनि, नाग, व नगरातील खीपुरुष घैरे सर्व चिंताग्रस्त होऊन मनात अतिशय भयभीत झाले आहेत ॥६॥

टीका चौ. ५(१) नृप अति भीत - येथे जनक, विदेह, मिथिलापती हे शब्द वापरले नाहीत. जनक शब्द वापरला असता तर आपल्या कन्येच्या विचाराने भयभीत झाले असे ठरले असते. “विदेह” म्हटले असते तर अशा महाविजानी द्वाशनिष्ठाला भय कसे वाटले हा आक्षेप आला असता. मिथिलापती घैरे म्हटले असते तर आपल्या राजधानीच्या विनाशाच्या विचारानेच भय वाटले असे ठरले असते. धन्य गोसाईजी! व धन्य गुरुकृपा! (क) नृप नु + प = मनुष्याचे पालन, रक्षण करणारा. सीता मनुष्य, रामलक्ष्मण मनुष्य जमलेले सर्व राजे मनुष्य (ते या रंगभूतीतच आहेत) राज्यातील सर्व प्रजा मनुष्यच. या सर्वांचे रक्षण करणे कर्तव्य ठरले. नृपाचे धनुष्यभंग करणाराचे नांव सांगावे तर राम व सीता या दोन माणसांचे जिवीत धोक्यात घातल्याचे पाप लागते. नांव न सांगावे तर सर्व प्रजेच्चा व सर्वांचाच नाश केल्याचे पाप लागेल. एकूण नाव सांगितले तरी नृपत्वाला बद्दा लागतो व न सांगितले तरी नृपत्वाला बद्दा लागतोच. सांगावे तर खी-हत्या, कन्याहत्या, जामातृहत्या करण्यास मदत केल्याचा दोप लागतो. अशा धर्मसंकटात हा नृप सापडला आहे म्हणून अति प्याला आहे. जनकराजा घाबरला नाही. विदेह घाबरला नाही. मिथिलापती घाबरला नाही. नृपाच्या धर्मशील प्रजावत्सल पापभीर स्वभावाने नृपास भयभीत केला. किती सावधानता! खरोखर तुलसी मानस मानससरोवरायेक्षाही निर्मळ गंभीर पवित्र यात शंका नाही. ‘माझे राज्य खुशाल उलटले जावे, प्रबेचा नाश झाला तरी चालेल मला नरकग्रासि होवो पण रामाचे नांव सांगणा नाही’ हा भाव ‘नृप’ शब्दाशी सुसंगत आहे काय? व राम त्याच सभेत, जनकाच्या राज्यभूतीतच असल्याने ती सर्व भूमी उलधून पाडल्यावर राम एकटे जगतील काय? ज्या भावनेने रामाचे नाव सांगण्याची भीती वाटली ती भावना दोन्हीकडे सम मानणे जरूर आहे. (क) जनक नृप जरी नीट जाणतात की राम परमात्मा आहेत. तरी त्या भधुर मनोहर परम सुकोमल मूर्तीचा प्रभावच असा आहे की त्या ऐश्वर्य भावाचा माधुर्याने विसर पडतो. तसा विसर यावेळी जनक नृपालाही पडला आहे.

(२) कुटिल महीयां मनी हर्षभर - कुटिल राजांच्या दुर्जनतेचे चित्र येथे परिपूर्ण केले. ‘परहित हानि लाभ त्या वाटत। हर्ष विनाशी विपादहि नांदत’ (१४।२) हे खलगणांचे लक्षण येथे अक्षराशः प्रतीतीत आले. युद्ध करून आपण ज्यांना जिंकू असे म्हटले पण जिंकणे अशक्य त्यांचा परभारे विनाश होणार असे वाटून यांना अति हर्ष झाला. अशी चांडालवृत्ती ज्यांची असेल ते अदृल खल आहेत असे समजणे आवश्यक आहे. या एका चौपाईत साधुनृप व खलमहीय यांची लक्षणे

दाखविली पण या बेट्यांना हे कसे कळत नाही की जनकाची राज्यभूमी उलधली गेली की ते सगळे तिच्यातच गाढले जाणार! हे सुद्धा अविवेकी व अभिमानांध माणसांचेच लक्षण आहे.

चौ. (१) सुर = स्वर्गलोक सूचक, मुनि = जन तपोलोकादीकांचे निवासी, नाग - पाताल लोक सूचक, व नगरवासी - या पृथ्वीवरील या सभेतले लोक चिंतेने व भयाने व्याकुळ होणे स्वाभाविक आहे. (क) सुर = देव रामाचे ऐश्वर्य विसरले व स्वार्थवश चिंतातुर झाले आहेत. रामरावण खुद्दात रामाचा पराभव होणार असे बाटातच या स्वार्थी देवांचे वारंवार असेच झाले आहे. हे व्याकुळ झाले ते कारूण्याने नव्हे, तीच गोष्ट व दशा नागांची. (ख) व्याकुळ झाले ते स्वार्थाच्या विचाराने नव्हे. हे जनलोक इत्यादींतील मुनी रघुपतीचे ऐश्वर्य माधुर्यामुळे विसरले व भूमिभारहरण, धर्म ग्लानी निवारण, संत मही धेनु विप्र इत्यादींचे संरक्षण आता कसे होणार, कोण करणार या चिंतेने व्याकुळ झाले. (ग) पुरनरनारींचे तर सांगण्याची अवश्यकताच नाही. भयविवहळ, चिंताग्रस्त, ही सर्वच भंडळी असली तरी प्रत्येकाचा हेतु निराळा आहे. 'दशा एक परि भाव वेगळा' (१.६८।२) हे वाक्य येथे यथार्थ ठरले. पुढे सुद्धा अनेक वेळा याची प्रतीती येईल. आता राण्या व सीता यांची दशा सांगतात.

- हिं. मन पछिताति सीय महतारी । विधि अव संवर्ती वात विगारी ॥७ ॥
 भृगुपति कर सुभाऊ सुनि सीता । अरथ निमेष कल्य सम बीता ॥८ ॥
- हिं.दो. सभय विलोके लोग सब जानि जानकी भीरु ॥
 हृदयं न हरवु विषादु काणु बोले श्रीरघुवीरु ॥२७० ॥
- म. मनीं शोक सीता मातेला । विधि विघाडि संघ कि जुळतेला ॥७ ॥
 भ्रुनि भृगुपती स्वभाव सीते । अर्थ निमेष कल्यसम जाते ॥८ ॥
- म.दो. सभय विलोकुनि लोक सब जाणुनि जानकि भीरु ॥
 हृव विषाद न हृदिं जरा वदले श्री-रघुवीरु ॥२७० ॥

अर्थ : सीतेची माता (सुनयना) मनात शोक चिंता करू लागली की चांगला जुळलेला सगळा संघ विधात्याने विधून टाकला ॥७ ॥ भृगुपतीचा स्वभाव ऐकून सीतेला असेच निमेष कल्यासारखे जाऊ लागले ॥८ ॥ सगळे लोक भयार्त झाले आहेत असे पाहून व जानकी भयाने खिंच आर्त झाली आहे हे जाणून श्री रघुवीर बोलू लागले. (पण) त्यांच्या हृदयात हर्ष किंवा विषाद जरा सुद्धा नाही ॥दो. २७० ॥

टीका चौ. ७(१) मनीं शोक सीता मातेला - सीतामाता पट्टराणी असल्याने तिचा उल्लेख केला. मागे सर्व राण्या चिंतातुर झाल्याचा उल्लेख 'राण्यांचा दारूण हत्तापहि' असा आहे. सुनयना किंवा इतर कोणतीही राणी सीतेची अक्षरशः जननी नाही, प्रसवणारी नाही. सगळ्याच माता आहेत. (माता = अवश्य माननीया, मान्यता देण्याला योग्य) म्हणून येथे सुनयनादी सर्व माता समजणे योग्य आहे. (क) वाढलेल्या अन्नात विष कालवावे तसे विधात्याने केले. भाव हा की असे करावयाचे होते तर हा सगळा अशक्य बाटणारा संघ झुळवून आणला तरी कशगला! यानी विधात्याला दोप दिला.

चौ. ८(१) श्रवुनि भृगुपती स्वभाव सीते । अर्धनिमेष कल्पसम जाते - भृगुपतीचा स्वभाव ऐकून परशुरामाला नमस्कार करून येताना, सर्खीना हर्षित झालेल्या पाहून सीतेने विचारलेच असणार की तुम्हाला इतका हर्ष का ग झाला? तेव्हा भृगुपतीच्या स्वभावाचे क्षत्रियकुलान्तक, अकारण कोपी इत्यादी वर्णन व मातेचा वध सहसराजुनाचा वध २१ वेळा पृथ्वी निक्षत्रिय करणे इत्यादी सर्व सांगितले असेल व म्हणाल्या असतील की त्यानी इतक्या राजांपैकी कोणाला किंवा तुम्हा बडिलांना सुद्धा आशीर्वाद दिला नाही पण तुलाच दिला. व तुला अगदी पाहीजे तसा दिला. म्हणून आम्हाला हर्ष झाला. ते सर्व ऐकताच व पाठोपाठ परशुरामाची ती भाषा कानी पडताच सीतेच्या मनाने ठाव सोडला. स्वभावाविषयी ऐकणे व परशुरामाचे त्या स्वभावानुसार बोलणे या दोन्ही गोष्टी एकामागून एक झाल्या - घडल्या. येथे हे दाखविले की सीतेला आशीर्वाद दिल्यानंतर या धर्मक्या देष्यास प्रारंभ करण्यास फार वेळ लागला नाही. (क) अर्धनिमेष कल्पसम जाते - धनुर्भैग्यापूर्वी लबनिमेष युगशतसम' वाटत होते. आता अर्धनिमेष एका कल्पाइतके म्हणजे चार हजार युगांतले वाटत आहे. भाव हा की त्या वेळेपेक्षा यावेळी अत्यंत अधिक चिंता व भीति उत्पन्न झाली आहे. त्या वेळी चिंता का होती हे २५८।८च्या टीकेत पहावे. आता भीती व विपाद कशाबद्दल असेल ते याचक सहज जाणू शकतील.

दोहा. (१) ईश्वरी इच्छेने काय होणे ते होईल असे ठरवून जनक नृपाने काही उत्तर दिले नाही हे योग्यच केले. अशावेळी धर्मशील व कर्तव्यपरायण नृपाने असे करणेच श्रेयस्कर मार्ग आहे. प्रत्येक कुटुंबाचा चालक व पालक सुद्धा अक्षरशः नृप आहे. कुटुंब हे राष्ट्र आहे तो त्या राष्ट्राचा नांवाचा नव्हे खरा राष्ट्रपालक आहे. आपण नृपती राष्ट्रपती (राष्ट्राचा मालक, राष्ट्राचा स्वामी) आहोत. असे त्याने कधी मानू नये (क) अशा या परिस्थितीत भृगुपतीच्या प्रश्नाला उत्तर म्हणून कोणीतरी वाचा फोडणे जरूर होते. नाहीतर क्रोधाविष्ट, मदांध, मोहांध आणि आर्जव, शम, दम, तप शौच रहित झालेल्या अकरूण कोपी भृगुपतीकडून कोणाची तरी वृथा हत्या झाली असती हे जाणून व हा अनर्थ स्वतःच्यामुळेच होऊ पहात आहे हे जाणून, रघुवंश विभूषण श्रीरघुवीरास स्वस्थ कसे बसवणार? तेही नृप पुत्रच आहेत. म्हणून आता भृगुपतीच्या प्रश्नाचे उत्तर देतील.

(२) जानकि भीरु - भीरु शब्दाचा सामान्यार्थ स्वभावतः भितरी-रा-रे. असा आहे. पण तो अर्थ येथे घेण्याने असंबद्धता दोष निर्माण होईल. रावणासारख्या महादुष्ट, निर्दय, कासी, महाप्रतापी वीराला त्याच्या तोंडावर, त्याच्या शेकडो वायकांच्या देखत, कृश, झालेली, अशोकवनात अगदी एकटी असलेली सीता, वीरमणी, वीरप्रसू, निर्भयतेने शांतपणे भाषण करून 'खायोत' 'दशमुखखायोत' म्हणू शकते. तिला भित्री, ध्याड, भेद्रट = भीरु म्हणणे शोभेल काय? यावर मानसातील दोन वचने विरुद्ध उभी केली जातील. 'मृगलोचनि तू स्वभाव भीरु' २।६।४) असे रघुनाथानेच महटले असले तरी ते सीतेने बनात येऊ नये म्हणून तिची समजूत घालण्यासाठी राजनीतिक दृष्टीने बोलावे लागले आहे. कौसल्या व दशरथांनी सुद्धा तिला भीरु ठरविली आहे. 'चित्रलिंगित कपिला जी भीता' (९२।६०।४) चित्रातल्या बानराला भिणारी का सीता होती? पण ती - 'अतिस्नेहाची भाषा आहे. पंचवटीत लक्षण निघून गेल्यावर यतीचे सोंग घेऊन

आलेल्याने आपले दशमुखी विशाल रूप प्रगट केले तरी सुद्धा जी प्याली नाही. तिला भितरी भीरु कसे म्हणता येईल पुढे २।६।४ मध्ये 'त्रास विगत सीते सुख भारी' असे म्हणाले आहे तेथे सुद्धा त्रास = विपाद, दुःख चिंता असाच अर्थ करणे जरूर आहे. येथे भीरु = भय जनित खेद, दुःखानी ग्रस्त झालेली असा अर्थ घेणे जरूर आहे. 'भीरुर्न्ते त्रिलिंगः स्यात्। (मेदिनी) भीरु = आर्त, तिन्ही लिंगात वापरला जातो. यानेही वरील अर्थासाठा मोठा आधार मिळाला. वरील भाव मा.पी.मध्ये घेतला गेला आहे. (क) भीरु शब्द अनुवादात का ठेवला असा प्रश्न निघेल. त्याचे उत्तर हेच की तु.दासांनी वापरलेल्या शब्दाचा अर्थ नीट समजावा.

(३) सभय विलोकुनि लोक आणि जाणुनि जानकी भीरु - लोक सभय दिसले व जानकी भयविपादमग्न आहे असे जाणले. भाव हा की सीतेने आपले मनोविकार प्रगट होऊ दिले नाहीत. अहाहा! सीतेच्या मनःसंयमाचे व इंद्रियनिग्रहाचे निर्दर्शन किती खुबीने एका शब्दाच्या भेदाने केले. सुरमुनिनांग नगरनरनारी यांना आपली भीती दाबून ठेवता आली नाही आणि सीतेला अर्थे निमेय कल्पासारखे वाटत असता, सहा वर्षांची जानकी भय विपादांचे एकही चिन्ह उमदू देत नाही! परशुरामाला आपला क्रोध अनावर झाला आणि सीता भय विपादाना आत दाबून ठेऊन बाहेरून जानकी = आनंदलहरी = आनंदी दिसते आहे!

(४) हर्ष विपाद न हुदिं जरा - धनुष्यभंग करण्यास जाताना हर्षविपाद रहित (२५४।७) धनुष्यांग करून विश्वविजयवश जानकी मिळवून पत्त आले तेव्हाही हर्ष विपाद रहीत (२६७।६) क्षत्रियांचा प्रत्यक्ष काळ, कृतांत, चंडतरणि संतप्त होऊन पुढे उभा आहे व त्याच्याशी बोलायचे आहे तरी सुद्धा हर्षविपाद विरहीतच आहेत. राज्यत्याग करून वल्कले परिधान करून वनात जाताना सुद्धा हर्ष विपाद रहीत! हे महासत्त्वाचे एक लक्षण आहे.

(क) श्री रघुवीर = श्रीरघुवीर, दो. २१० (येथे रघुवीर प्रथम वापरला) पासून येथेपर्यंत रघुवीर शब्द ६ वेळा वापरला आहे. पण श्री शब्द त्याला कोठेच जोडलेला नाही. तो येथेच का जोडला. श्री = ऐश्वर्य व श्री = सीता हे दोन्ही अर्थ येथे घ्यनित आहेत. 'जानकी भीरु हे मुख्य कारण आहे कारण की जानकी आणि मनात खिन्न असावी हे रघुवीराला शोभण्यासारखे नाही. 'पसम जयां प्रिय खिन्न' (१।१८।१) हा रामाचा स्वभाव आहे. दुसरा भाव हा की रघुवीराचे ऐश्वर्य पुढील त्यांच्या भाषणाने जगात प्रगट होणार आहे हे सुचविले. ते आता ज्यांच्याशी बोलणार त्यांची श्री नष्ट होऊन त्यांच्या मुखानेच रघुवीराची श्री = ईशता (ऐश्वर्य) प्रगट होणार आहे.

(ख) रघुवीर - रामचंद्रांच्या विचार उच्चार आचारात या प्रकरणात सरलता, त्याग, दया, धर्म, विद्या व पराक्रम (शुद्ध) या साही प्रकारांची अद्वितीय वीरता प्रगट दिसणार आहे. १. आपण धनुष्य तोडले मोडले ही गोष्ट 'मी मोडले' अशी अहंकाराची भाषा न वापरता, परशुरामाचा क्रोध शांत करण्याचा प्रयत्न करीत मोठ्या खुबीने व विनयाने प्रगट करणार आहेत. ही श्रवजुता (आर्जव) वीरता. २. जाणुनी जानकी भीरु व जनकास सर्व लोक सभीत पाहून त्यांची भीती निवारण करण्यासाठी बोलणार ही दया - कृपा - वीरता ३. हर्ष विपाद न हुदिं जरा' ही विद्यावीरता,

ज्ञानी ब्रह्मनिष्ठाची स्थिती, ४. कृपाकोप वध बंधन मजला! करणे गणुनी दास आपला ॥ (२७९।५) 'युद्धे शीर्ष हे कुठार करिवर' (२८१।७) ही त्यागवीरता. ५. वदति वच, जलसम रविकुलभानु (२७६), 'युद्ध कसे प्रधुसेवकी' (२८१) 'अम्हां तुम्हा कशी नाथ वरोवरि वदा कुठे पद कुठे शीर्ष तरि' (२८२।५) इत्यादी ही धर्मवीरता. व ६. विप्र म्हणुन जर अनादरु सत्य सांगु भृग्वीश। असा सुभट जगिं कोण ज्या नमवूं सभीत शीस (२८३) पासून 'कुणि न ढरे काळा रघुवीर' (२८४) पर्यंत, इत्यादी ही युद्ध-पराक्रमवीरता 'रघुवीर वंशी' हे प्रकरण प्रस्तावनेत पहावे.

ल.ठे. या परशुराम प्रसंगात अशा प्रकारे सहाही प्रकारची वीरता दिसते. येथून अवतार कार्याचा खरा श्रीगणेशा आहे. ही साही प्रकारची वीरता असल्यामुळे रघुवीराला जानकीरूपी श्रीची व विश्वविजयशरूपी श्रीची प्राप्ती झाली. (क) या श्री शब्दाने ब्रह्मदेवकृत स्तुतीतील 'सिंधुसुताप्रियकान्ता' व कौसल्याकृतस्तुतीतील 'प्रगट इथे श्रीकान्ता' श्रीकान्त शब्दाशी संबंध दाखविला गेला. (ख) मानकांच्या व देवादिकांच्या मनात हर्ष विपादाना भरती होटी किंती भराभर व क्षणोक्षणी येते हे या प्रकरणात वरचेवर दाखविले जाईल. (ग) परशुरामाच्या ठिकाणची असभ्यता लपवालपव, इत्यादिमुळे त्यांनी प्रेक्षकांची सहानुभूती प्रारंभीच गमावली व आता रघुवीराच्या पद्धविध वीरतेमुळे ते प्रेक्षकांची विशेष सहानुभूती कशी मिळवितात हे प्रेक्षणीय आहे.

श्री मानसगूढार्थ चंद्रिका बालकाण्ड अध्याय २९ समाप्त

अध्याय ३०वा

हि. नाथ संभु धनु भंजनि हारा । होईहि केउ एक दास तुम्हारा ॥१॥
 आयसु काह कहिअ किन मोही । सुनि रिसाड घोले मुनि कोही ॥२॥

म. नाथ ! शंभु धनु भंजन जोकरि । कुणि असेल अपला सेवेकरि ॥३॥
 आज्ञा काय का न मज सांगा । तै क्रोधी मुनि वदले रागा ॥४॥

अर्थ : नाथ! उयाने शंभुधनुष्याचा धंग केला तो आपला कोणी सेवेकरी (सेवकदास)च असणार ॥१॥ (आपली) काय आज्ञा आहे; मला का सांगत नाही? तेव्हा (हे ऐकून) क्रोधी मुनी रागाने (रागा रागाने) महणाले ॥२॥

टीका चौ. १(१) 'पहु घेऊन उलथावे' (दा.बो.) या मागाचे अवलंबन प्रभु करणार आहेत. परशुराम विप्रमुनी व राम क्षत्रिय बालक तेव्हा नाथ हे संबोधन अगदी योग्य आहे. जमदग्नीचे पुत्र परमसंकुळ झाले आहेत व त्यांच्याशी युद्ध करण्याची इच्छा नाही. कारण की – रघुवंशी वीर द्वाराहणावर आपले हत्यार उपसीत सुद्धा नाहीत मग त्यांच्यावर हत्यार चालवणे दूर राहिले. 'धरणीसुर, सुरसुरभी हरिजन । यावरि अमचे कुळिन शूरपण' (७७३।६) असे लक्ष्मणच सांगणार आहेत. 'वधे पाप अपकीर्ति हारता' (२७३।७) इत्यादी कारणानी 'मी धनुष्य मोडले' असे एकदम सांगणे शक्य व युक्त नव्हतेच. असे महणण्यात अहंकार दिसतो. व मी धनुष्य मोडले असे रामचंद्रास वाटत नाही. 'तुटे चाय मी लाविं करा जंव' (२८३।८) असे राम पुढे महणाले आहेत. एवढ्यासाठी थोड्या आडवळणाने आंजारून गोंजारून आपल्या स्वतःकडे कमीपणा घेऊन सरळ स्वभाव न सोडता, विप्रापमान न करता, रघुवंशाला कमीपणा देऊ न देता भार्गव दर्पविमर्दन करणे आहे.

(२) नाथ! द्वाराहण हे क्षत्रियांचे नाथ व क्षत्रिय हे विप्रसेवक असाच संबंध राष्ट्र, धर्म व समाज धारणेच्या दृष्टीने योग्य आहे. द्वाराहण नाथ झाले महणजे त्यानी क्षत्रियांना अनाथ होऊ देता उपयोगी नाही हे ओधानेच ठरले महणून पाहिल्याच शब्दाने सुचविले की आपण क्षत्रिय (नाथ) आहात व आम्ही सेवक आहे. हेच पुढे स्पष्ट सांगतात की आपल्याच कोणी सेवकाने धनुष्य मोडले. एवढ्याने आपण स्वतः धनुष्य मोडल्याचे घ्यनित केले. व 'मी मोडले' ही अहंकारी भाषा वापरावी लागली नाही. (क) नाथ शंभु! असे शब्द घेऊन महणता येईल की रघुवीराने इष्ट देवतेचे स्परण केले पण हा मोह आवरणे भाग आहे. धनुष्यधंग करण्यास जाताना विश्वामित्र यज्ञ संरक्षणासाठी उभे राहताना अयोध्येतून निघताना रघुवराने शिवस्मरण केलेले नाही. राम शिवभक्त आहेत हे खरे पण प्रत्यक्ष गुरुरूपाने असणाऱ्या शिवाच्या आज्ञेने व कृपादृष्टी खाली कार्य करीत असता इष्ट देवतेचे स्परण रूपाने पूजन करणे पूजापराध आहे. 'न गुरोरधिकं न गुरोरधिकं न गुरोरधिकं गुरुरेव शिवः गुरुरेव शिवः, गुरुरेव शिवः' (गु.गी.) मात्र गुरु जबळ नसताना प्रयाणाच्या वेळी रघुवीराने शिवस्मरण केले आहे. 'प्रार्थुनि गणपति गौरि गिरीशा । निघती रघुपती' (२।८१।२ अयोध्येतून वनवासास जाताना) पुन्हा शृंगवेरपुरास गंगेच्या पलीकडे गेल्यावर तेथून पावी प्रयाण करताना 'स्मरूनी प्रभु, गणपती शिवा...गत रघुनाथ वनास' (२।१०४) 'गुरुरेव शिवः साक्षात् शिवेव गुरुः स्वयम्' (सं.चे.सि.सा.सं.)

चौ. २(१) आज्ञा काय सेवक म्हणवून घेतल्यावर स्वाभीच्या आज्जेचे पालन करणे हा सेवकधर्म आहे; म्हणून म्हणतात की या आपल्या सेवकाला काय बाटेल ती आज्ञा द्यावी. काही आज्ञा मिळत नाही असे पाहून अगदी विनम्र सेवकाप्रमाणे विनवितात की महाराज मला का सांगत नाही काही सेवा? माझ्याकडून काही अपराध तर घडला नाही ना? भाव हा की स्वाभीचे कार्य करण्यात सेवक तयार असल्यावर स्वामीनी आपले मुख्य कार्य म्हणजे दुष्ट विनाश करण्याची आज्ञा मला द्यावी व आपल्या या सेवकाची कौतुकाने कामगिरी बघत स्वस्थ विश्रांती द्यावी. श्रीरुद्रीराने शोकदा ९९ टक्के स्पष्ट सांगितले आहे पण क्रोधाविष्ट मोहग्रस्त, अस्वस्थ झालेल्या मुनिवर्याला अर्थग्रहण करता आला नाही व सेवकाने धनुष्य मोळले एवढाच अर्थ लक्षात घेऊन ते आणखी रागावले. क्रोधी माणसास रागावण्यास निमित्त लागतेच असे नाही मराठीत जमदग्नी = क्रोधी मनुष्य अकारण कोपक असा अर्थ रुढ झाला आहे. हे तर बापसे बेटा सवाई! 'जमदग्नी गोत्राचे पुरुष अद्यापहि सहज क्रोधीच आढळतात. व वत्स गोत्राच्या पुरुषांचे सुद्धा जवळ जवळ तसेच. नियमांना अपवाद असतातच, वाचकांत कोणी या गोत्राचे असल्यास त्यानी बाटल्यास आपणास अपवादात गणावे म्हणजे झाले' -

हि. सेवक सो जो करे सेवकाई। आरि करनी करि करिअ लाई॥३॥

सुनहु राम जेहिं शिवधनु तोरा। सहस्राहु सम सो रिपु मोरा॥४॥

सो खिलूगाउ खिलाइ समाजा। न त मारे जेहिं सब राजा॥५॥

य. सेवक तोघ किं जो सेवा करि। युद्ध करावें करि आरिकृति जरि॥३॥

बघा राम जो शिवधनु भंजक। सम सहस्राहु रिपु मामक॥४॥

व्हावें तेणै नृपां वेगळे। ना तर सब नृप जाति मारले॥५॥

अर्थ : जो सेवा करतो तोच सेवक, शत्रूची कृती करणारा असेल त्याने युद्धच केले पाहिजे. (करावे) ॥३॥ राम! हे बघा (ऐका) की ज्याने शिवधनुश्याचा भंग केला तो सहस्राहू सारखा माझा (मामक) शत्रु आहे शत्रू ॥४॥ त्याने या नृपांतून वेगळे व्हावे याहेर निधावे नाहीतर सगळेच राजे मारले जातील.

टीका चौ. ३(१) वीरभयानक रौद्रसांच्या या प्रकरणात हास्यरस मनमुराद भरून ठेवला आहे. सगळे लोक चांगले जाणतात की रघुवीराने साधारण स्पष्टपणे सुचविले आहे की त्यानी स्वतःच धनुर्भीग केला. व ती भृगुपतीची सेवाच केली आहे. यापुढे राम असे पर्यंत तरी ब्राह्मणास हाती शास्त्र घेण्याची आवश्यकता नाही. त्यांची काय अडवण असेल ती दूर करण्याची आज्ञा रामास द्यावी म्हणजे ती सेवा म्हणून केली जाईल. असे असून राम म्हणजे एक अज्ञाण बालक व सेवक कोण हे त्यास अद्याप कळत नाही. म्हणून तर धनुष्यभंजकाला सेवक दास म्हणतो माझा. असे मानून एखाद्या कोणिष्ठ पंतोजी प्रमाणे लागले शिकवायला. (क) हा पहिला उपदेशामृताचा घुटका गिळतानाच लोकांना तोङ्डावर हात देऊन हसावेसे बाटले असेल. क्रोधी मुनीच्या म्हणण्याचा भाव हा की सेवक कोणाला म्हणावे हे अजून तुम्हाला कळत नाही धनुष्य मोळणारा म्हणे माझा सेवक! धनुष्य मोळणे ही माझी सेवा नसून माझ्याशी वैर करणे आहे. मग ते लपून छपून कशाला?

वैराला सुवात केलीच मग असे त्याने समोर येऊन दोन हात करावे म्हणजे ती माझी योग्य सेवा होईल. शिवधनु भंजक किंती घोरशानु आहे ते आता सांगतात.

चौ. ४(१) सहस्रबाहू सहस्रार्जुन याने परशुराम पित्याचा निष्कारण खून केला. पिता = गुरु. शिवशंकर परशुरामाचे गुरु आहेत. (श्रीदत्त प्रभु मोक्ष गुरु सहस्रार्जुनाचे) त्यांचे धनुष्य मोडणे म्हणजे गुरुशी वैर करणे, गुरुचा द्रोह करणे होय असे परशुरामांस वाटत आहे. आपल्या गुरुचा द्रोह हा सामान्य अपराध नव्हे. भार्गवाला वाटत आहे की रामाने धनुष्यभंग केला नसून राम धनुष्यभंग करणाराला वाचवू पहात आहेत आणि मला सुचवीत आहेत की सेवकाच्या हातून एखादी वस्तु फुटली, मोडली तरी त्याला स्वार्मीनी आपला सेवक जाणून क्षमा करावी. पण गुरुद्रोही क्षमेला कसा पात्र होईल व सेवक कसला सहस्रार्जुनासारखा घोर शत्रूच तो. जसे सहस्रबाहूचे बाहू छादून टाकून मग त्याचा घध केला तसेच ज्या बाहूनी त्याने शिवधनुष्य मोडले ते प्रथम छादून मग त्याला देहान्तप्रायश्चित्तच देणे आवश्यक आहे. तो शिवधनुभंजक राजापैकी कोणीतरी असून राजसमाजात लपून बसला असावा असे वाढून आता सांगतात.

बौ. ५(१) 'व्हावेंतेणे नृपां वेगळे। नातर सब नृप जाति मारले' प्रथम जनक राजास जड, मूढ म्हणून त्यांची राज्यभूमी उलधून टाकण्याचा धाक घातला, पण त्यानी कांही शिवधनुष्य भंजकाचे नाव सांगीतले नाही किंवा तो दाखविला नाही त्यानी काहीच उत्तर दिले नाही तथापी एक तसूभर भूमीसुद्धा उलधून टाकली नाही. म्हणजेच ते वचन असत्य ठरले. मिथ्याप्रलाप ठरला. जनक ब्रह्मनिष्ठ असल्याने त्यांचा विनाश करणे स्वतःच्या नियमाविरुद्ध होते. पण बोलण्यापूर्वी क्रोधामुळे तो विचार पुढे येऊ शकला नाही. याने सिद्ध झाले की सत्यवचनाचा अभाव झाला. (क) चौपाईत रामाशी बोलताना अजून बहुवचना उपयोग भार्गवराम करात आहेत. त्यांच्यावर अजून क्रोध नाही. दगडावर मारलेली पहार खाली जात नाही असे दिसले की आजूबाजूला मऊ जागेवर मारून पाहतात तसेच क्रोधाचे आहे. तो आता एकीकडून दुसरीकडे, दुसरीकडून तिसरीकडे, चौथीकडे, असे हेलपाटे मारीत राहील.

(२) या चौपाईतले भाषण ऐकून तर लोकाना हसे आवरणे कठीण गेले असेल! शंभु धनु भंजक समोर जवळ उभा आहे. तरी हे म्हणतात की त्याने राजसमाजातून बाहेर यावे. सूर्य समोर तळपत असून दिवाभीताने म्हणावे की सूर्य आला असला, माझ्या भीतीने लपला असला अंधारात तर त्याने सर्व नक्षत्र मंडळातून बाहेर पडून माझ्याशी युद्ध करावे, नाही तर मी सर्व नक्षत्रानाच ठार मारीन. फार जुन्या कोपिण पंतोर्जीची नक्कल झाली म्हणावयाची! एकाच्या कल्पित अपराधासाठी सर्व वर्गाला शिक्षा! सर्व निरपराधी विद्यार्थ्यांना बेदम मार! पण अपराध नसता कोणी कोणाचे नाव सांगावे व कोणी पुढे यावे? पण मोहान्य, क्रोधान्य, अभिमानान्ध इत्यादी अंधाना डोळे असून दिसत नाही. व जन्मांधाना डोळे नसून त्यांच्यापेक्षा चांगले दिसते! (क) या भाषणात सुद्धा बुद्धिमांद्य व कळजुतेचा अभाव दिसतात. एकाच्या अपराधास्तव सर्वांना ठार मारण्याची धमकी हे सरळ हृदयाचे व सरळ भाषेचे लक्षण नाही. राष्ट्रवचनांचा अर्थ उघड असून कळला नाही हे बुद्धिमांद्य आहे. आता एक अगदी अनपेक्षित पण रोमांचकारी नाट्यप्रवेश सुरु होतो.

- हिं. सुनि मुनि व्यथन लखन मुसुकाने । बोले परशुधरहिं अपमाने ॥६॥
 धनु धनुहीं तोरी लरिकाई । कबहुं न असि रिस कीन्हि गोसाई ॥७॥
 एहि धनु पर ममता केहि हेतू । सुनि रिसाई कह धृगुकुल केतू ॥८॥
- म. ऐकुनि मुनिवच्च लक्ष्मण सस्मित । वदले परशुधरा अपमानित ॥६॥
 बालिं धनुकल्या भग्न कितीतरी । स्वामि न रुष्ट असे कधिं ही परि ॥७॥
 या धनुवर का विशेष ममता । वदति कृपित धृगुनाथ परिसतां ॥८॥

अर्थ : (भार्गव) मुनीचे भाषण ऐकून लक्ष्मणाने स्मित केले व परशुधराचा अपमान करीत म्हणाले की ॥६॥ स्वामी! लहानपणी आम्ही (अशा) पुऱ्यकळ (कितीतरी) धनुकल्या मोडल्या पण तेब्हा आपण कधीही असे रुष्ट नाही झालात ॥७॥ मग या धनुष्यावरच्च आपली (इतकी) विशेष ममता का? की ते मोडल्यामुळे आपणास एवढा क्रोध यावा! हे एकून धृगुकुलकेतू कुळ्ड होऊन म्हणाले ॥८॥

टीका चौ. ६(१) लक्ष्मण सस्मित का? धृगपतीचे बोलणे व वागणे किती हास्योत्पादक व हास्यास्पद आहे नुकतेच दोन ठिकाणी टीकेत दाखविले आहे. धनुष्य मोडणारा समोर अगदी जवळ आहे व सर्व राजे लोकांतून आधीच बाहेर निघालेला आहे व त्यांने चांगले सुचविले आहे की मीच धनुष्य मोडले. असे असता तो दाखवा. त्याने निराळे न्हावे वौरे जे बोलले ते स्मिताचे एक कारण आहे. हे खेरे वीर दिसत नाहीत, मिथ्या प्रलापी दिसतात नाहीतर यांच करीन नी त्यांच करीन इत्यादी बहुवाढ करून धमक्या दिल्या नसत्या. ‘शूर समरि’ करणी करति स्वयं न कधि वदतात’ (२७४) जनकाला दिलेल्या धमकीप्रमाणे केले नाही महणून जाणले की हे वाचिवीर आहेत महणून खन्या वीराला जातिवंत क्षत्रिय बच्याला हसू आले याहून इतर कारणे विसंगत ठरतील.

(२) वदले परशुधरा अपमानित - परशुधर शब्दाने सुचविले की हे परशुराम आहेत हे लक्ष्मणास माहीत नाही. कोणीतरी परशुधारी वीर मुनिवेष नेआला आहे असे वाटले. ‘कार्मुक बाण परशुधर बघुनी । कोणे बालक वीर समजुनी ॥ नाम विदित परि तुम्ही न ठावे । दिली उत्तरे कुलस्वभावे’ (२८२१-२) (क) या श्रीरामवचनाने वरील भावच पुष्ट होतो. या रामवचनानांत ‘परशुधर बघुनि’ शब्द आहेतच. पुढे लक्ष्मणही सांगतात की, बघुनि कुठार शरासन बाणां। वदलो कांही सहित अभिमाना (२७३।४) एवढ्या मोठ्या सभेत इतर कोणी उघड उघड हसले नाहीत हा एक नृपबालक परशुधराला हसला हा पहिला अपमान, मंदहास्य (स्मित) सुद्धा तिरस्कार दर्शक असल्याने परशुरामाला प्रथम बोचले व पुढील भाषण सुद्धा अपमानकारक वाटण्यासारखेच आहे अपमान करण्याच्या हेतूनेच लक्ष्मण बोलत आहेत.

चौ. ७-८(१) ‘धनुकल्या भग्न कितीतरी’ इत्यादी - धनुही (हिं) = धनुकल्या. आम्ही लहानपणी खेळामध्ये कितीतरी धनुकल्या मोडल्या असतील; परंतु तेब्हा आपण असे कुळ्ड होऊन अयोच्येत कधी आला नाहीत. व आजच काय झाले असे लालबुँद होऊन यायला? यावरून ठरते की आपली या धनुष्यावर विशेष ममता असावी. ज्या वस्तूवर ममत्व, आसत्ती नाही अशी वस्तु

मोडली, फुटली, हरवली तरी कोणाला राग येत नाही. क्रोधादी विकारांचे मूळ आहेत. अहंता व ममता. आपण मुनी आहात गोसाई (स्वामी) इंद्रियावर ताबा असणारे इंद्रिये वश असणारे आहात. तुम्ही त्रिकालज्ञ आहात म्हणून तर हे धनुष्य मोडल्याचे तुम्हाला समजले व तुम्ही रुष्ट होऊन वायुवेगाने येथे आलात. पूर्वी आम्ही शेकडो धनुकल्या मोडल्या तेही आपणास कळले असणारच कारण त्रिकालज्ञ! पण त्यावेळी एकदा सुद्धा आला नाहीत व रागावला नाहीत. याचे कारण त्या धनुकल्यावर तुमचे ममत्व नव्हते व यावर ममत्व होते व अजूनही आहे म्हणून आलात रागाने व रागावलात व क्रोधाने बोलतात. हे सर्व भाषण जाणून बुजून वक्रोक्तीने अपमान करण्यासाठीच केलेले आहे. रामचंद्रास ‘सहस्रबाहुसम रिपु’ म्हटले त्याचा वचपा काढावयाचा आहे. पण मुनिवेष त्यांच्यावर क्रोध करणे किंवा हत्यार उपसणे शक्य नाही म्हणून हसत हसत अपमान करीत आहेत. १. त्रिकालज्ञ मुनी असून धनुष्य कोणी मोडले म्हणून विचारले. २. मुनिवेष असून जुनाट धनुष्यावर ममता. ३. पिनाक म्हणजे आमच्यासारख्या पोरांच्या खेळातील धनुकल्या! हे लक्षणाच्या भाषणातील मुख्य बोचक मुद्दे आहेत. याने सुचविले की तुमचे मुनित्व नुसते वेषात आहे. ज्ञान तर नाहीच पण क्षुद्र, तुच्छ, जड वस्तूबद्दल ममत्व बुद्धी आहे. म्हणजे विषयासत्त्व आहात. लहान मुलांचे सुद्धा मोडलेल्या धनुकलीवर ममत्व प्रेम नसते मोडले की देतात फेकून, नुकते मोडले ते धनुष्य अगदी तुच्छ होते. इत्यादी गूढार्थ आहेत. पण यातील फक्त तिसरा गूढार्थ मुर्नीच्या लक्षात येणार आहे.

सूचना - ‘बालिं धनुकल्या भग्न कितीतरि... कधिही परि’ या संबंधी विविध रोचक कथा पुढे केल्या जातात. पण त्यांची मुळीच आवश्यकता नाही हे वरील विवेचनावरून कळेलच. उलट त्यामुळे येथील वक्रोक्तीतील कटुता नष्ट होईल व अपमान करण्यासाठी बोलले हे सिद्ध होणार नाही व ‘वदले अपमानित’ असे चौपाईतच म्हटले आहे. (लोकरंजन करण्यासाठी त्या कथा हव्या असतील तर मा. पीयूपमध्ये त्यांच्या खंडनासह पहा). (क)या लक्षण वचनाने भार्गवाचा क्रोधाचा पारा किती चढतो ते पाहण्यासारखे आहे. या भाषणाने ज्यांना नुकताच फार हर्द झाला आहे त्या कुटिल कपटी खलमहीपांवर व नगरनरनारीवर काय परिणाम झाले असतील ते वाचकानी आपापल्या विचाराने ठरवावे. या रंगभूमीतील प्रेक्षकांच्या हृदयात क्षणोक्षणी भिन्न भावना उत्पन्न करणारे हे नाट्य महाकाव्य प्रकरण चलचित्र बोल्पटात दाखविण्यासारखे आहे.

हिं.दो. रे नृपबालक कालवश बोलत तोहि न संभार //

धनुही सम तिपुरारि धनु विदित सकल संसार // २७१ //

म.दो. रे नृपबालक कालवश वदसी विना विघार //

धनुकलि सम किं पुरारिधनु जाणे सब संसार // २७१ //

अर्थ : रे नृपबालक! तू कालवश झालेला दिसतोस म्हणून (असा) विचार केल्याशिवाय बोलतोस त्रिपुरारीचे धनुष्य काय धनुकलीसारखे आहे! ते कसे होते हे सर्व जगाला माहीत आहे (समजलास)।।दो. २७१।।

टीका दो. (१) श्रीरघुवीराने नाथ! इत्यादी मोठेपणा देणारी व नम इमानी सेवकास शोभेल अशी भाषा वापरल्यामुळे असभ्यता जाऊन थोडा सभ्यपणा आला होता म्हणून त्यास अरेतुरे ची

भाषा वापरली नाही. परंतु लक्ष्मणाने जाणुन बुजून एखाद्या वात्रट पोराप्रमाणे एकदम टिंगल करप्यासच प्रारंभ केला त्यामुळे तो सौम्यपणा जाऊन मुनी एकदम उखडले. (क) नृपबालक परशुराम लक्ष्मणाला केवळ एक नृपबालक समजतात. यात त्यांच्या सुखीचा भ्रंशव दिसून येतो. त्यानी सहज विचार करावयास पाहिजे होता की एवढ्या हजारो राजांमध्ये व २१ वेळा पृथ्वी नि.क्षत्रिय केली त्यावेळी ठार मारलेल्या शूर रणधीर महावीरात इतका निर्भयपणे बोलणारा कोणी नृप बालक कुठे कधी पाहिला होता काय? क्षत्रियकुलांतक म्हणून प्रसिद्ध असलेल्या आपल्यापुढे समोर याप्रमाणे बोलण्याची छाती झाली असती का? मोठमोठे देव दानव नरभूप वेपात आलेले असून त्यांनी सुखा भराभर नमस्कार घातले. हे ज्या बालकाने डोळ्यानी पाहिले आहे तो इतक्या धिटाईने अपमान करीत बोलणारा नृपबालक साधा सुधा नसून कोणीतरी अलौकिक दिव्य बालक असला पाहिजे हे सहज कळावयास हवे होते. पण मदांध क्रोधांध झालेल्यास व बुद्धिभ्रंश झालेल्यास सुविचार सोहून गेलेला असतो.

(२) कालवश वदसी विना विचार - भृगपतीचा विवेक कालवश झाला असल्याने ते लक्ष्मणास सुखवीत आहेत की तू माझ्या हातून मारला जाणार आहेस. म्हणून तुला असे भलतेच बोलण्याची दुरुद्धी झाली. 'काळ न दंडे कुणास वधतो। धर्म हि बलमति विचार हरतो ॥' (स्वामी) मुला! काळ ज्या निकट येतसे। तो कि तुझ्या (तुम्हा) सारखा भ्रमतसे ॥ मुला! '(६।३७।७।८) 'स्वामि' च्या जागी 'मुला' व 'तुम्हा' च्या जागी 'तुझ्या एवढा फरक केला म्हणजे मंदोदरीच्या मुखातील या दोन चौपाया भृगपतीच्या मुखात उत्तम प्रकारे असतात.

(३) धनुकलि सम कि पुरारि धनु - लक्ष्मणाने दोन प्रश्न विचारले - लहानपणी कितीतरी धनुकल्या मोडल्या तेव्हा का रागावला नाहीत व २. या धनुष्यावर विशेष ममता असण्याचे कारण काय?, यांचे उत्तर देण्यस जागा न राहिल्याने 'शेष' कोपेन पूर्येत' न्यायाने ते प्रश्न नुसतेच उडवून देण्यासाठी म्हणतात की पुरारी = त्रिपुरारी महादेवांचे विश्वविदित धनुष्य म्हणजे काय धनुकली समजतोस! (क) एवढे ज्यांस कळत आहे त्यांनी हाही विचार करावयास हवा होता की त्रिपुरारी = कार्मुक 'धग्र करितो पुरुष साधारण नसे। जो त्यास म्हणतो धनुकली तो बाल की ग्राकृत असे नृप का कोणी मम मुखावर कधी असे जंगी बोलला दिसतात जरी हे मनुजसे। कोणी असतील देवता ॥ (प्रज्ञा.)' धनुर्भींग करणाऱ्या असाधारण पुरुषाला मानव भानणे व सहस्रबाहुसम शत्रु मानणे जितके सुविचाराचे तितकेच त्या धनुष्याला धनुकली मानणे सुविचाराचे वाटणे जरूर आहे. विश्वविदित घोर कठोर कोदंडाला जो पोर परशुरामासमोर जोराने धनुकली म्हणतो तो बालरूप कुणि घोर देव अति? असला पाहिजे हेही समजावयास पाहिजे होते. यावरून सिद्ध झाले की साथे ज्ञाने सुखा राहिले नाही. मग ममतात असणाऱ्यास ब्रह्मज्ञान तरी कोठले(ख) आता मात्र लक्ष्मण चांगले हसत हसत भृगनाथाच्या प्रश्नाचे सळेतोड उत्तर देतात.

तिं. लखन कहा हासि हमरे जाना / सुनहु देव सब धनुक समाना ॥१॥

का छाति लाभु जून धनु तोरे / देखा राम नयन के भारे ॥२॥

युअत टूट रघुपति हून दोसू / मुनि बिनु काज करिअ कत रोसू ॥३॥

म. लक्ष्मण हसुनि वदति अम्हिं जाणूं। ऐका देव समास सब धनू॥१॥
का क्षति लाभ जीर्ण धनु तुटले। चुकुन नवे रामास भासले॥२॥
तुटले स्पर्शत रघुपति दोष न। मुने करां कां कोप अकारण॥३॥

अर्थ : लक्ष्मण हसून म्हणाले की देव! ऐका(तर खेरे)! सगळी धनुष्ये सारखी असे आम्ही जाणतो. आम्हाला माहीत आहे ॥१॥ जीर्ण झालेले धनुष्य मोडले म्हणून त्यात हानी काय व लाभ काय? रामाला ते चुकून नव्या धनुष्यासारखे दिसले ॥२॥ स्पर्श केल्यावरोवर ते मोडले, म्हणून रघुपतीचा त्यात काही दोष नाही. मुनी महाराज! विनाकारण कोप का बेरे करता? ॥३॥

टीका चौ. १(१) लक्ष्मण हसुनि वदति - प्रथम बोलले तेव्हा नुसते स्मित करून बोलले, पण आता अगदी चांगले हसून बोलले. पुन्हा 'लक्ष्मण वदतात विहसुनि' (२७२।१) नंतर दोन वेळां न हसताच बोलले आहेत (२७४, २७६।१) नंतर 'बदुनि काहि लक्ष्मण मृदु हसले।' (२७७।५) नंतर 'लक्ष्मण वदले हसुनि...' (२७७) गुरुजवळ जाऊन बसल्यावर सुद्धा 'तै सौमित्रि हसुनि शिर नमवी' (२८०।३) आणि बोलले आहेत. शेवटी 'विहसुनी लक्ष्मण' बोलले आहेत. (२८०।८) यात दिसते की स्मित करणे, हसणे आणि विहसणे (खदखदा हसणे) असा क्रम चालू ठेवला. यावरून ठरते की क्रोधी अविवेकी व्यक्तीला चिढवून त्याचा क्रोध बाढविण्यासाठीच या साधनाचा उपयोग हेतुपूर्वक केला. (क) आपला तो बाब्या व दुसऱ्याचा तो कार्टा असली परशुरामाची वृत्ती पाहून हसू आले. ज्याला ते धनुष्य अद्वितीय लोकोत्तर, विश्वप्रसिद्ध व परमपूज्य वाटत असेल, बाटले असेल, त्याना ते सहज मोडणारा पुरुष सुद्धा अद्वितीय लोकोत्तर विश्वप्रसिद्ध होण्यास पात्र व परमपूज्य वाटला पाहिजे. पण तसे न वाटता धनुर्भैंग करणारा मात्र मूळ (२७०।४) वाटला व तो गुनेगार ठरला नी हे त्याला पारणार! काय उगाच तोंडाच्या वाफा दवडत आहेत! असे वाटून हसू लोटले. (ख) आम्ही जाणूं-हे बहुवचन रामचंद्रांचा अंतर्भाव करण्यासाठी आहे. आम्हा दोघांना धनुष्ये तितकी सारखीच वाटतात. त्या धनुकल्या आम्हाला जितक्या महत्वाच्या वाटल्या तितकेच हे धनुष्य! तसे जर नसते तर आमच्यासारख्या कालवश झालेल्या दुर्बळ नृपबालकांना ते सहज लीलेने कसे मोडता आले असते? तुम्हाला तेवढी शक्ती नसल्याने (कारण तुम्ही आहात देव - दिव्य शक्तिसंपत्त!) तुम्हाला ते फार महत्वाचे, फार अवडंबर माजविण्यासारखे वाटले असेल. आम्ही नाही कसे म्हणावे! तुम्ही आहात भूदेव, त्यामुळे तसे वाटणे स्वाभाविक आहे. पण आम्ही पडलो अस्सल क्षत्रिय नृपबालक! त्यामुळे आम्हाला ते खेळातल्या धनुकलीसारखे वाटले. नुसते वाटले नाही तर व प्रत्यक्ष प्रमाणाने सिद्ध झाले आहे. नृप बालकाने जे सहज मोडले ते बालकांच्या धनुष्यासारखे असल्याशिवाय मोडता येईल का? तुम्हीच सांगा. (ग) देव = भूदेव, झालाण, 'द्विजदेवा! तुम्हिं घरात वाढ' (२७६।७) असे लक्ष्मणाने भृगुपतीलाच म्हटले आहे.

चौ. २(१) का क्षति लाभ जीर्ण धनु तुटले - का = कोणते, क्षति = हानि, सीतेची प्राप्ती हा लाभ झाला असे रामास वाटत नाहीच मुळी. ज्याला हर्ष विपाद वाटत नाही त्याला लाभ झाला

असे व्यवहारात कधी कशानेही बाटत नाही. व लोकदृष्टीने हानी झाली असली तरी हानी झाली असे बाटत नाही. रामचंद्र यांच्या अंतःकरणवृत्तीचे किती यथार्थ ज्ञान लक्षणास आहे हे येथे मोठ्या मार्मिकतेने दाखविले आहे. (क) जीर्ण धनु तुटले जीर्ण झालेली वस्तु राहिली काय नी गेली काय किमत सारखीच. 'सुख दुःख' समे कृत्वा लाभालाभी जयाजयौ' (भ.गी.) अशी वृत्ती मुनीची असली पाहिजे. ती तर राहेच, पण जीर्ण जर्जर, जुने, पुराणे, अडगळीसारखे पडलेले ते धनुष्य मोडले, तर तुमची मोठी हानी झाली असे तुम्हाला बाटले व रामास मोठा लाभ झाला असे बाटून तुमचे पोट दुःख लागले. पण रामाला तसे बाटण्याचे कारण नाही. त्यानी कुठे ते इतर राजांसारखे परिश्रम केले? हजारो राजे एकदम उचलू लागले. तरी सुद्धा ते हलले नाही. तेव्हा रामाला कुतूहल बाटले व ते धनुष्य आहे तरी कसे हे पाहण्यासाठी गेले जवळ. नृपबालकाना असेच कुतूहल बाटले. बालस्वभावानुसार त्यांच्याकडे पाहिले तो सुंदर नव्या धनुकलीसारखे दिसले म्हणून सहज हात लावला. पण अंदाज चुकला ते नवे नसून अगदी फार जीर्ण जर्जर असल्याचा अनुभव आला तो असा. अगदी तर्कशुद्ध निर्दोष विचारसरणी आहे की नाही व कसे ज्याचे दात त्याच्याचा धशात घासले जात आहेत हे पाहण्यासारखे आहे. लक्षणाच्या वीर्य, शौर्य, निर्भयता, बंधुप्रेम इत्यादी अनेक सुलक्षणांचे स्वच्छ प्रतिक्रिय येथे पडलेले पहावे. येथे हानिलाभ इत्यादी शब्दांनी दाखविले की परशुरामाच्या ठिकाणी समत्व विज्ञान शिळ्हक राहिलेले नाही.

चौ. ३(१) तुटले स्पर्शत, रघुपति दोप न... - या एका उत्तरात परशुरामकृत स्तुतीतील 'जयति वचनरचनां अति नागर' याचे बीज आहे. (क) पूर्वी सांगितले की रामाने नवी नवी धनुकली पाहिली व सहज इच्छा झाली उचलून पाहण्याची त्याने सुचविले गेले की धनुष्य भंग करण्यास त्यास कोणी भाग पाढले नाही. याने जनकाचा बचाव केला व विश्वामित्र गुरुवर ठपका येऊ दिला नाही. येथे सांगितले की रघुपतीने सहज स्पर्श केला हात लावला तो ते आपोआपच रघुपतीच्या हातात आले वर जाऊन मंडलाकार झाले आणि एकाएकी सहज मोडले इतके ते जुने होऊन पोकळ झाले होते. बाहेरून दिसायला मात्र अगदी नव्यासारखे दिसले. ते आपोआपच मोडले. यात रघुपतीचा काय दोप? मुळी सुद्धा दोप नाही. याप्रमाणे रामचंद्रास निर्दोषी ठरविले. धनुष्य रामाच्या हातून मोडले असे येथे सहज स्पष्ट केले गेले. आता क्रोधाचे सुकाणू नौकेतील तोफ खान्याला रघुपतीकडे बळवील हे जाणून परशुधराच्या तोफखान्याची आग आपल्यावरच दर्पून घेण्यासाठी उलट परशुधराच्या गळ्यातच दोपाच्या तंगळ्याच्या अडकविण्यासाठी (त्यानाच दोषी ठरविण्यासाठी) म्हणतात.

(२) मुने करां कां कोप अकारण - पूर्वी देव! भूदेव, द्राहाण म्हटले आता पुन्हा मुनी म्हटले व सुचविले की तुम्ही दीर नाही. मुनी शान्त, दान्त, तितिशु इत्यादी असतात. पण आपण निष्कारण क्रोध करता. भाव हा की कोणाचाही काहीच दोप नसून तुम्ही रागावता. सुचविले की दोप तुमचाच आहे. 'कांक्षा अकारण कोपक कुशला' (२६७।२ टी. पहा) म्हणून सुचविले की तुमचे कल्याण होणार नाही. 'शोच्य पिशुन, विण हेतू क्रोधी' (२१७३।२ वसिष्ठ वचन) म्हणून सुचविले की तुमची दशा शोचनीय आहे. (क) हे सर्व ऐकून कुटिल कपटी राजांची काय दशा झाली असेल! नरनारी मनात म्हणत असतील की गौर कुमार दिसताहेत बालक, पण किती हुशार, किती धीट

किती निर्भय ! वरं करताहेत, छान झालं! पण ही समाधानाची लाट फार वेळ कुठली टिकणार!
(ख) ज्या हेतूने रामानुजाने ही युक्ती योजली तो आता पूर्णपणे सफल झालेला दिसेल. दोघांचे
अति भयानक व रोमांचकारी वायुद्ध सुरु होईल.

हिं. बोले वितर्फ परशु की ओरा । रे सठ सुनेहि सुभाउ न मोरा ॥४॥
बालक बोलि वधउं नहिं तोही । केवल मुनि जड जानहि मोही ॥५॥
बाल ब्रह्मचारी अति कोही । विस्व विदित छश्रियकुल विश्रोही ॥६॥
भुजवल भूमि भूप विनु कीन्ही । विपुल वार महिदेवनह दीन्ही ॥७॥
म. वदले परशुकडे अवलोकित । शठ रे! स्वभाव मम नहि माहित ॥४॥
वधतो ना तुज बालक समजुनि । कीं केवळ जड समजसि मज मुनि ॥५॥
बालब्रह्मचारी अति कोपक । विश्वविदित नृपकुल विश्रोहक ॥६॥
भूमि भुजवले अभूप केली । विपुलवार भूवेकां दिधली ॥७॥

अर्थ : परशुकडे पहात (मुनि) म्हणाले की रे शठा! माझा स्वभाव तुला माहीत नाही काय? तुझा वधव्य केला असता पण बालक आहेस म्हणून करीत नाही. तू मला नुसता मूर्ख (जड) मुनी समजतोस काय? ॥५॥ मी बालब्रह्मचारी असून अति कोपिष्ठ आहे. व नृप (क्षत्रिय) कुळांचा विश्रोह करणारा आहे. हे विश्वात प्रसिद्ध आहे ॥६॥ तो इतका की मी स्वतःज्या बाहुबलाने सर्व भूमी (पृथ्वी) भूपविहीन करून अनेक वेळा ती भूदेवाना (विश्रांता) दान दिली ॥७॥

टीका चौ. ४(१) परशुकडे अवलोकित - परशूकडे दृष्टी टाकीत बोलण्यात भाव हा आहे की हा माझा घोर परशु पाहिला आहेस काय? हाच अर्थ हे मुनी आपल्या तोंडाने स्पष्टच सांगणार आहेत. (चौ. ८३ दोहा) धनुष्य स्पर्श केल्यावरोबर मोडले धनुकली इतके सुद्धा कठीण नाही वरैरे ऐकल्याने क्रोधानल चांगलेच काळेकुट्ट धुराचे लोट सोळू लागला. (क) स्वभाव मम नहि माहित? माझा स्वभाव माहीत नाही काय असे विचारण्यात भाव हा की माझा स्वभाव तुला माहीत असता तर त्या धनुष्याचा व माझा अपमान करीत बोलण्याचे धैर्य तुला झाले नसते. आता आधी स्वभाव सांगतात.

चौ. ५(१) वधतो ना तुज बालक समजुनि - स्वभाव असा आहे की त्या स्वभावानुसार या पूर्वीच तुझा वध मी केला असता पण तुझ्या कोवळ्या वयाकडे बधून जरा गय करावीशी वाटली. म्हणून नाही मारीत. पण यांच्या परशूने तर गर्भातील अर्भकांची हत्या केली आहे. 'गर्भार्भकनिर्दीलिक परशु पहा मम घोर' (२७२) निष्पाप निरपराध अशा जननीगर्भातील क्षत्रिय बालकांची शतशः हत्या केली तेव्हा कुठे गेली होती दया, बालक हा विचार? मर्य हे आहे की लक्ष्मणावर हात टाकण्या स धीरच होत नाही. हातच धजत नाही. मनात खूप वाटत आहे. ही गोष्ट पुढे स्पष्ट सांगावीच लागणार आहे. (२८० १-२) स्वभावातच बदल पडत आहे. हा आहे लक्ष्मणाचा प्रताप!

(२) की केवळ जड समजसी मज मुनि - देव मुनी म्हटले लक्ष्मणाने त्याचा राग आला. मुनि = जड असा परशुरामाचा समज झालेला दिसतो. भाव हा की आहे आपला कोणीतरी मुनी, वाटेल ते बोलले तरी सहन करील. रागावणार नाही. अगदी जड दगडासारखा शान्त राहील. असे तू समजलास की काय? मी मुनी आहे पण केवळ जड बनून वाटेल ते सहन करणार नाही. मी कसा आहे ते तुला सांगतो. नीट ऐकून घे. -

चौ.६(१) बालश्राहुचारी - बालपणापासूनच ब्रह्मवर्य व्रताचे पालन करणारा मी आहे. भाव हा की मी साधा मुनि नाही. जितकाम अकाम, तेजस्वी आहे. येथे विश्वामित्रावर हक्क शिंतोडा उडविलेला दिसतो. काम देवाला जिंकणे अशक्यवत पण मुनिरूपाने त्यालाही जिंकला. (क) अति कोपक = अत्यंत क्रोधी स्पवावाचा आहे. (ख) विश्वविदीत नृपकुलविद्रोहक नृप कुळांचा क्षत्रिय कुळांचा कटूरवैरी आहे. साधेवैर नव्हे. सर्व जगात अशी माझी ख्याती आहे. सर्व क्षत्रिय कुळांचा विनाश करून विश्वात प्रसिद्धी मिळविली आहे. रावणाने अंगदास असेच म्हटले आहे. 'ऐ कपिपोरा बद सांभाळून। मूळा जाणसि मज सुरश्शनु न' (६।२१।१) (ग) आता विचार करावा की रावणासारखा दुष्ट राक्षस जशी भाषा एका माकड्याला वापरतो तशीच भाषा एका ब्राह्मणाने एका मुनीने दशरथनंदन, विश्वामित्र शिष्य जाणून सुद्धा लक्ष्मणाला वापरल्यानंतर व मुनी असून अति क्रोधी क्षत्रियद्रोही असल्याचा अभिमान बाटल्यानंतर लोकांनी मनात यांची काय किंमत केली असेल! किती हास्यास्पद आहे! जनकासारख्या विश्वविदीत ब्रह्मनिष्ठाच्या सभेत विश्वामित्र बसलेले असता तर हे लज्जास्पदही आहे. निष्क्रिय झालेला हतबल झालेला नुसता तोंडाचा क्रोध हास्यास्पदच ठरतो.

(२) हा परशुराम लक्ष्मण संवाद व लंकाकांडातील रावण अंगद संवाद यांची तुलना करून पहावी. दोघेही ब्राह्मण उत्तम श्रेष्ठ कपिकुळातले. एक राक्षस म्हटला गेला व हे दुसरे मुनी आहेत! रावण निदान प्रभूच्या हातून मरण्याच्या इच्छेने जाणून सुजून प्रभूशी कटूर विरोध वैर करतो. पण हे मुनी असून न जाणता शुष्क अहंकाराने वैर विरोध करीत आहेत. त्यानी क्षत्रिय कुळांचा व भूपांचा उच्छेद केल्यामुळे विप्रकुळांचे संरक्षकच नष्ट केले गेले! क्षत्रियकुलद्रोही किती व कसा यांचे वर्णन आपल्या मुखाने आता करतील.

चौ.७(१) भूमि भुजबळे अभूप केली - भुजबळाने म्हणण्यांत भाव हा की कांही सैन्य वगैरे नसताच शाय न देता, केवळ एकट्याने युद्ध करून क्षत्रियांचा विनाश केला. (क) परशुरामाने कपटयुद्ध, अधर्मयुद्ध केले नाही. शरण आलेल्याला, युद्धातून पवून गेलेल्याला ब्रह्मनिष्ठाला ब्राह्मणाला हीरभक्तांना मारले नाहीत म्हणून जनक दशरथादी काही अस्सल क्षत्रियवंश शिळ्हक राहिले. आता अवतार सामर्थ्य नष्ट होण्याची वेळ विश्वनिवतीने आली आहे म्हणून त्यास मोह होऊन अशी दुर्बुद्धी झाली आहे (ख) विश्वविजयाचा दुराभिमान उत्पन्न झाला की त्याला खच्ची करणारा काळाच्या ओघात कोणीतरी निर्माण होत असतोच. श्रीरामसेनेतील विजयी वीरांना अभिमान उत्पन्न झाल्यावरोबर कुशलवांसारख्या बनवासी बालकांकडून सवाँचा पराभव झाला आहे. यादववीरांना अभिमान उत्पन्न होताच विप्रशापच त्यांच्या विनाशाचे कारण झाला आहे.

नेपोलिअन, अलेकझांडर, औरंगजेब, हिटलर यांचे तेच झाले. इग्लंडचा प्रत्यक्ष पराभव झाला नाही तरी साप्राज्य नष्टप्राय झाले. १९६५-६६ नंतर अमेरिकाही त्याच पंतीस बसलेली दिसेल!

(२) भूमी अभूप केली= भाव हा की एकट्याने सर्व भूपांना ठार मारले व पृथ्वी अनेक वेळा जिंकली. पण हे लोभाने राज्यतृष्णोने भोगलालसेने केले नाही हे स्पष्ट करण्यासाठी सांगतात की जिंकलेली पृथ्वी अनेक वेळा ब्राह्मणाना देऊन टाकली. फार काय दान दिलेल्या वस्तूचा किंचितही उपभोग केला जाऊ नये म्हणून समुद्र मागे हटवून नवीन भूभाग स्वतः स राहण्यासाठी निर्माण केला. (क) विपुलवार ब्राह्मणाला दिलेली भूमी पकून गेलेल्या, शरण आलेल्या, किंवा लहानाचा मोठा झालेल्या क्षत्रियाने बळकावली की त्या दुष्ट क्षत्रियांचा नाश करून पुन्हा ब्राह्मणांना दिली जात असे. हे असे पुण्यक वेळा (२१) करावे लागले म्हणून विपुलवार महाले. ज्या शळाने हे केले त्याचा दिव्य प्रताप आता सांगतील -

हि. सहस्राहु भुज छेदनिहारा । परशु बिलोकु महीप कुमारा ॥८॥

हि. दो. मातु पितहि जनि सोच बस । करसि महीस किसोर ॥

गर्भन्ह के अर्भक दलन । परसु पोर अति घोर ॥२७२॥

म. दशशतभुज-भुज-छेदक तो हा । भूप कुमारा परशु मम पहा ॥८॥

म. दो. मायबाप शोकांबुधी लोट न महिप किशोर ॥

गर्भर्भक निर्दातक परशु महा मम घोर ॥२७२॥

अर्थ : अरे भूपकुमारा! जो सहस्रबाहूच्या (दशशतभुज = सहस्रबाहु साहस्रार्जुन) बाहूना तोडून काढणारा तोच हा माझा परशु पहा (तर खारा)! ॥८॥ अरे! राजाच्या पोरा! आईबापांना शोकसागरात ढकलूनकोस, (कारण) गर्भीतील अर्भकांचा (कोवळ्या बालकांचा) निःपात करणारा माझा परशु महा भर्यंकर आहे ॥२७२॥

टीका चौ. ८(१) दशशतभुज - दशशत = सहस्र भुज = बाहु, एकहजार बाहु ज्याला होते तो सहस्रार्जुन कार्तवीर्य. याची कथा १।४।३च्या टीकेत दिली आहे. याने रावणाला दहा तोडाचा एक विचित्र किडा समजून पकडून नेला होता. यावरून सहस्रार्जुनाच्या व परशुरामाच्या सामर्थ्याची कल्पना करता येईल. (क) पूर्वी भगुपतीनी परशुकडे दृष्टी टाकून भाषण केले होते. तेवढ्याने धाक बसला नाही म्हणून आता स्पष्टच सांगतात की ज्या परशुने त्या महावीराचे हजार बाहु झाडाच्या फांद्याप्रमाणे छाडून टाकले तोच हा माझा परशु अजून माझ्या खांद्यावर आहे. (ख) परशु मम पहा - भाव हा की त्या परशूकडे नुसते पाहण्याचा धीर तुला होणार नाही. दुसरा भाव हा की आता जर बोलशील तर परशूने छाटला जाशील.

दोहा (३) सूचना - येथे व मागल्या चौपायात स्वतःच्या मुखाने स्वतःचा मोठेपणा, पराक्रम इत्यादी सांगत आहेत. हे निर्लज्जपणाचे लक्षण आहे. दुरभिमानाचे प्रतीक आहे. (अंगद बदला जर्गी लाजरा) रावण तुजसम कोणि न दुसरा ॥ लाजवंत सहज तू स्वभावें । स्वमुखे निजगुणगान न बरे'ही बक्रोत्ती आहे. (६।२९।५-६) तेच येथे परशुराम करीत आहेत. याबद्दल लक्ष्मण पुढे चांगला टोमणा मारणार आहेत. (२७४।६) श्रीरघुवीरास मात्र 'मी धनुष्य मोठले' हे शब्द उच्चारणे जिवावर

आले। (२) तुला ठार मारीन असे सरळ न म्हणता अप्रस्तुत प्रशंसा अलंकाराने सांगून पुन्हा आपला मानभावी दयालूपणा दाखवीत आहेत. 'मायबाप शोकांबुधी लोट न', भाव हा की तुला मारण्याचे आता मला काही वाटत नाही. पण तुझ्या अतिवृद्ध आईबापांस दुःख होईल म्हातारपणी झालेला मुलगा म्हणून अपार शोक होईल याचे वाईट वाटते. पण आता यापुढे जर काही उलट ओललास तर मात्र दोप माझ्या माथी न येता तुझ्या माथी बसेल. आवश्यकता नसताना तुंच त्यांना शोकसागरात ढकलून दिल्यासारखे होईल. कारण की आता माझा परशु हा बालक आहे, कोवळा आहे. म्हातान्या आईबापांचा सुंदर आवडता मुलगा आहे इत्यादी काही पाहणार नाही. कारण तो महा भयंकर निर्दय आहे. (क) गर्भार्भिक निर्दालक - गर्भ + अर्भक + निर्दालक जननी गर्भात असणाऱ्या बालकांचा सुद्धा विनाश करतो तो. भाव हा की त्याला तसल्या अती लहान शिशूंची सुद्धा दयामाया नाही! हनुमन्नाटकातील वचनावरून स्पष्ट दिसते. की गर्भातील अर्भकांना बाहेर काढून सुद्धा परशुरामाच्या परशूने त्यांचे तुकडे तुकडे केले. उत्कृत्यो गर्भान् अपि शकलयितुं यत्र सन्तान रोपात् उहामस्यै कविंशत्यवधि निशसतः सर्वतो राजवंशयान्... (ह.ना. १।३६ मा.पी) परशुराम बालहत्या करीत नव्हते असे नाही. क्षत्रियांचे वंशच वाढू घावयाचे नाहीत असा निर्धार होता. त्यानी मातेच्या उदरातील गर्भाचा विनाश केला नाही तरच नवल! (ख) आता यावर लक्षण जे उत्तर देतात ते अगदी आश्चर्यचकित करणारे आहे.

हिं. विहसि लक्ष्मनु खोले मृदुवानी । अहो मुनीशु! महाभटमानी ॥१॥

पुनि पुनि मांहि देखाव कुठारू । चहत उडावन फौंकि पहारू ॥२॥

म. लक्ष्मण मृदु बदतात विहसुनी । अहो मुनीश! महा भटमानी ॥३॥

मज कुन्हाड कितिदां दाखवितां । फुंकुनि उडऱ्युं पहाड किं बघतां ॥४॥

अर्थ : खदाखदा हसून लक्ष्मण हलक्या आवाजाने म्हणाले की अहो मुनीश! अहो महा भटमानी! मला कुन्हाड किती वेळा दाखवता? फुंकर मारून पहाड उडवण्याची का आपली इच्छा आहे ॥१-२॥

टीका चौ. १-२(१) विहसुनी - प्रथम स्मित केले 'ऐकूनि मुनिवच लक्ष्मण सस्मित' (२७१।६) पुन्हा 'लक्ष्मण हसुनि बदति आमिं जाणू' (२७२।१) हसले व आता विशेष हसले. खदखदा हसले. म्हणजे प्रत्येक वेळी हास्याची कमान चढत गेली आहे. आश्चर्यकारक, हास्यास्पद गोष्ट पाहिली की बालक (नृपबालक) मोठ्यामोठ्याने हसणारच. या विकट हास्याचे कारणच पुढील तीन चरणात दाखविले आहे. (क) अहो मुनीश! वा वा! आपण साधे सुधे मुनी नसून मुनीचे ईश दिसता हं! आपण मोठे विचित्र, आश्चर्यकारक मुनी दिसता की. (अहो हे आश्चर्यदर्शक अव्यय आहे). आपल्या ठिकाणी दया, क्षमा, शान्ती, तितिक्षा इत्यादी मुनीचे सद्गुण जितके आहेत तितके कोणाही मुनीच्या ठिकाणी दिसले नाहीत. दिसणार नाहीत. व दिसत नाहीत. म्हणून तर आपण एवढे संतापता, अरेतुरे करता मोठमोठ्यांना जडमूढ म्हणता. वरे आपण नुसते आश्चर्यकारक विचित्र मुनिशेष आहात असेही नाही.

(२) अहो महाभटमानी! आपण स्वतः स क्षत्रियकुलविध्वंसक महाभट मानता व त्याबद्दल आपणास विशेष अभिमान आहे! हेही एक आश्चर्यच आहे! गर्भातल्या अर्भकांना मारण्यास

लोकोत्तर वीर्यशीर्य पाहिजेच! त्या शिवाय ती मरतील कशी? शिवाय भूमी भूपविहीन केल्यामुळे सर्वत्र अराजक मानून प्रजेला दुःख, शोक, चित्तहानी सारे सोसावयास लावणे हे सुद्धा शूरवीर महाभटांचे आश्चर्यकारक लक्षणच असावे. अराजक राष्ट्र झाले की गोद्भाहणांचे प्रतिपालन करण्यास कोणी न ठेवल्याने कोणी न राहिल्याने आपण न ठेवल्याने तुम्ही अधर्मावर मोठे उपकारच केलेत म्हणावयाचे भूपहीन, राजविहीन देशात, राष्ट्रात, सत्य, धर्म, सुख, समाधान, शास्त्र, सुद्धिद्या, सद्रंथ, आपसातील प्रेम मैत्री, देवपूजा, शान्ती, पातिक्रात्य इत्यादी सर्वांचा नाश होतो. पाऊस पढत नाही. इत्यादी वर्णन वा.रा. २।६७।८-३६ 'अराजक दुरवस्थावर्णनम् सर्गात' केले आहे.

शब्द वापरण्यात घ्वनि आहे की तुम्ही महाभट नसून लाकुडतोडे आहात. झाडाना जसे हत्यार धरता येत नाही. तसेच ज्या अर्भकाना जगात चालता बोलता, उठता बसता सुद्धा येत नाही त्याना तुम्ही कुन्हाडीने तोडलेत. वृक्ष जसे नाही हो न म्हणता, प्रतिकार मुळीच न करता तोडून देतात. त्याप्रमाणे मातांच्या उदरातील गर्भाचे तुम्ही तुकडे तुकडे केलेत. पण लक्षात ठेवा की हा असला वृक्ष नाही. (क) कुन्हाड कितीदा दाखवता - एकदा स्वतः तिच्याकडे बघून खुणेने दाखवित एकदा 'पहा' असे स्पष्ट सांगून व आता तिची वृक्ष तोडण्याची शोखी मिरवून त्या कुन्हाड्याला पाहून भिणारा हा नाही हे लक्षात ठेवा हा आहे भाव. तो परशु किती तुच्छ आहे हे सुचवितात.

(४) फुंकुनि उडवुं पहाड किं बघतां - लक्षण पहाड, व परशु मारणे, त्याची भीती दाखविणे फुंकर मारणे, फुंकणे, सुचविले की तुमचे तोऱ दमेल पण या पहाडास असल्या फुंकरांनी काही सुद्धा वाटणार नाही. उलट फुंकर मारताना केरकचरा धूळ डोक्यात, तोऱात, नाकात, शिरेल. अंगावर उडेल. आणखी सुचविले की नुसता परशु दाखविण्याने काही नाहीच होणार पण परशूच्या आघाताने सुद्धा काही होणार नाही. सहस्रबाहु वगैरे जे वधलेत ते फुंकरेने उडणारे धुळीचे कण होते. म्हणूनच तुमच्या परशुरूपी फुंकेने ते उडाले. मेले. हे उत्तर ऐकल्यावर तर लोकांचे व कुटिल वक्ते राजांचे धावेच दणाणले असेल व परशुरामाची वाचा थिजलीच असेल म्हणून तर लक्षणास आणखी बोलण्यास अवसर मिळाला आहे.

हिं. इहों कुम्हाडवतिया कोउ नाही। जे तरजनी देखि मरि जाही॥३॥

देखिकुठार सरासन बाना। मैं कछु कहा सहित अभिमाना॥४॥

म. अति लघु डांगर इथे न कोणी। जो किं मरे तर्जनी बघोनी॥३॥

बघुनि कुठार शरासन बाणां। बदलो कांहिं सहित अभिमाना॥४॥

अर्थ : इथे कोणी अगदी कोवळा भोपळा कोणी नाही की जो तर्जनी पाहून सुकून मरून जाईल॥३॥ कुठार, धनुष्य व बाण पाहून मी काही अभिमानाने बोललो॥४॥

शब्दार्थ - कुम्हड = लालभोपळा डांगर, व त्याचे अगदी कोवळे फळ कुम्हडवतिया = कुम्हडे की वतिया. अगदी लहान, कोवळा भोपळा. ज्याचे फूल सुकून गळून न गेलेले कोवळे फळाच वतिया. लाल भोपळ्याच्या अशा फळाजवळ तर्जनी नेत्री की ते फळ हल्लू हल्लू सुकृत जाऊन गळून पडते. तर्जनी = अंगठ्याजवळचे हाताचे बोट, कोणालाही

धाक दाखविण्यास ही दाखविली जाते म्हणून हिला तर्जनी = धाक घालणारी (अंगुली) असे नाथ पडले.

टीका चौ. ३(१) अति लघु डांगर इथे न कोणी - हे ऐकताच लोकाना हसणे अनावर झाले असेल. किती साधा रोजच्या व्यवहारातला दृष्टान्त! पण अर्थ किती गंभीर व हास्योत्पादक! भाव हा की तुमच्या धाकदपटशांना भिऊन मान खाली घालणारा आम्हा दोघात कोणी नाही. परशु लक्षणाला दाखविणे म्हणजे लहान मुलाला तर्जनी दाखविण्यासारखे आहे. परशु तर्जनी, इतर सगळे भूप कोवळे डांगर व लक्षण पळ्या लाल झालेला लाल भोपळा. तो काय परशुरामाच्या तर्जनीने गळित धैर्य होऊन गप्प बसणार आहे! पक्क्या भोपळ्यावर तर्जनी मारली तर तिलाच दुखापत होते. भाव हा की तुमच्या ठिकच्या उडविण्यास वेळ तो किती लागणार! (क) मी हे जे काही बोललो ते का ते ऐका.

चौ. ४(१) बघुनि कुठार शरासन खाणा - कुठार व धनुष्य खाण पाहिले व मला बाटले हे वीर आहेत. वीर असून इतरांचा निष्कारण पाणउतारा करतात असे बाढून 'बदलो कांहि सहित अभिमाना' वीराला योग्य असे काही थोडे अभिमानाने बोललो हे अगदी खेरे. मी नाही म्हणत नाही. पण तुम्ही परशु दाखविलात म्हणून मला ती स्वाभिमानाची भाषा वापरावी लागली. तुम्हीच जर परशु दाखविला नसतात व धनुष्यबाण तुमच्या जवळ नसते आणि दोन भात्यांपैकी एकही नसता तर मला स्वाभिमानाची भाषा वापरावी लागली नसती. यात सुद्धा शेवटी दोपी ठरविले भृगुपतीना, कशी कुंशल वचन रचना आहे! आता सांगतील की तुमचा विप्रवेप मला दिसलाच नाही.

हि. भृगुसुत समुद्दि जनेउ खिलोकी । जो कछु कहु सहउ रिस रोकी ॥५॥

सुर मुहिसुर हरिजन अरु गाई । हमरे कुल इन्ह पर न सुराई ॥६॥

बधे पाप अपकीरति हारे । मारतहूं पा परिअ तुम्हारे ॥७॥

कोटि कुलिस सम बघु तुम्हारा । व्यर्थ धरु धनु खान कुठारा ॥८॥

म. भृगुसुत कल्युनि जानवे पाहुनि । सोशिन बोला ते रुष दावुनि ॥५॥

धरणीसुर सुर सुरभी हरिजन । यावरि अमचे कुळिं न शूरपण ॥६॥

बधे पाप अपकीर्ति हारतां । पायां पडुं ही तुम्ही मारतां ॥७॥

कोटि कुलिश सम शब्दां धारा । बृथा धरा धनु खाण कुठारां ॥८॥

अर्थ : आपण भृगुवंशातले आहात हे जाणून व तुमच्या जानव्याकडे पाहून मी तुम्ही जे काही बोलाल ते रोष दाखून (कसेतरी) सोशीन ॥५॥ कारण की आमच्या कुळात ग्राहण धरणीसुर देव (सुर) गाई (सुरभी) व हरिभक्तयांच्यावर आपला शूरपणा गाजवीत नाहीत ॥६॥ कारण की याना आम्ही ठार मारले तर पाप लागणार व आम्ही हारलो तर अपकीर्ति होणार म्हणून तुम्ही आम्हाला मारलेत तरी आम्ही तुमच्या पायाच्य पडणार (तो आपचा धर्म आहे) ॥७॥ तुमच्या शब्दांची धार कोटी वजासारखी असता तुम्ही धनुष्यबाण व कुठार व्यर्थ धारण केली आहेत ॥८॥

टीका चौ. ५(१) भृगसुत - भृगुवंशातील पुरुष परशुराम, परशुराम भृगुऋणीपुत्र नव्हेत, त्यांस भुगुसुत म्हणण्यात भाव हा की भृगु ज्या गुणांना प्रसवले तेच गुण प्रसवणारे पाजळणारे तुम्ही दिसता. भगवंताच्या छातीवर शाथ मारण्याची तुमची इच्छा दिसते! (क) भुगुसुत कळुनि - महस्याहूचे भूज छेदणारा हा परशु हे शब्द ऐकले तेव्हा लक्षणास कळले की परशुराम म्हणतात ते हेच 'नाम न देत परि तुम्ही न ठावै' (२८२।२) असे परशुरामां विपणी रामच म्हणाले आहेत. म्हणून येथील लक्षणाचे बोलणे वरकरणी नाही. (ख) 'जानवे पाहुनि' भृगुवंशी आहेत याने द्वाहृणत्व सुचविते जात असता जानव्याचाच उल्लेख सांगतात की भृगुवंशी मुनीला शोभण्यासारखे तुमचे आचरण, गुण वगैरे नाहीतच. पण साधारण द्वाहृणाच्या ठिकाणी जे नऊ परम पवित्र गुण पाहिजेत ते सुद्धा नाहीत. फक्त नऊ गुणांचे (सूत्रांचे) शुभ्र जानवे तेवढे आहे. म्हणजेच आपण फक्त नांवाचे द्वाहृण आहात. असे जरी असले तरी त्या जानव्याची प्रतिष्ठा ठेवणे आमचे कर्तव्यच आहे. (ग) सोशिन बोला न रूप दाबुनि - तुम्ही जे अपशब्द बोलतात किंवा आणखी जरी बोलता पुढे बोललेत तरी आम्ही इतरांनी ओठ चाबीत का होईना, असहा झाले तरी सुद्धा, जानव्याकडे पाहून सोसलेच पाहिजे. 'शापिति तांडिति परूप भाषती | विप्र पूज्य असं संत सांगती.' (३।३४।१) म्हणून तुम्ही बोलाल ते मी सोशीन, अगदी सुष्कळ राग आला तरी तो दाबून ठेऊन सर्व सोशीन. भाव हा की तुमच्यावर शस्त्रास्त्र उगारणार सुद्धा नाही. एवढे जानवे नसता जर का असे बोलला असता तर दुसरा शब्द उच्चारण्यास जीभ राहिली नसती. पण जानव्यामुळे नाईलाज झाला. सुचविले की तुम्ही मुनी म्हणवता आणि क्रोध आवरत नाही हे आश्वर्य आहे. दुसरा भाव हा की तुमचे शब्द सहन करणे अति कठीण आहे. कारण ते खन्या वीराला सहन होण्यासारखे नाहीत अत्यंत कटु कठोर आहेत. मुनी कधी असे बोलत सहीत नाहीत!

चौ. ६-७; (१) 'धरणीसुर सुर सुरभी हरिजन...' धरणीसुर = भूसुर, भूदेव = द्वाहृण. सुरभी = धेनु, हरिजन = हरिभक्त, हरिसेवक, भाव हा आहे की तुम्ही द्वाहृण नसता तर तुमच्याशी शुद्ध करण्यास आलो नसतो. तुम्हाला मारलेच असते. (क) वधे पापा...' वध शब्द आधी घालण्यात हाच हेतु आहे की द्वाहृणाचा वध करणे क्षत्रियांच्या हातचा मळ ठेल. पण ते महापाप असल्याने वध करता येत नाही व कदाचित पराभव झालाच तर द्वाहृणाच्या हातून पराजय होतो तो क्षत्रिय कसला अशी अपकीर्ती होते होईल म्हणून आमच्या रघुवंशात द्वाहृणादिकांवर अपले बल, पराक्रम इत्यादी गाजबीत नाहीत. सुचविले की शुद्धाच्या कार्यास द्वाहृण लायकच नाही. त्याच्या रक्तांत ते नसते. 'वाचिबीर्य द्विजातीना' म्हणतात ते यामुळेच. तुमचे कठोर घाव सहन न करावे तर तुमचा वधच करण्याची पाळी येईल. व कुलकलंक बनावे लागेल. नावाचा रघुवंशी राहीन नुसता. सुचविले की आपण कुलपरंपराविध्वंसक कुलकलंक आहात. जमदग्नी एवढे कोपिण पण त्यानी सामर्थ्य असून सुद्धा मरण पत्करले. पण सहस्रार्जुनावर कोप केला नाही. कारण असून रागावले नाहीत आणि आपण निष्कारण कोपता.

उपदेश - बलवान व बहुसंख्य असणाऱ्या द्वाहृणेतरांनी निष्प्रभ नावाचेच, जन्मानेच केवळ, द्वाहृण असणाऱ्यांशी कसे बागावे हे येथे शिकविले व असे न वागल्यास त्यांची लायकी काय घरते हे पण दाखविले.

(२) पाया पडुं ही तुम्ही मारता - फार काय तुम्ही आम्हाला ठार मारलेत तरी मारता मारता सुद्धा तुमच्या पाया पडणे जरूर आहे. त्यातच आमचे परमहित आहे. द्वाहणांनी हाती शस्त्र धारण केले की द्वाहण लोपू लागलेच म्हणून समजावे व रक्त, जन्मजात स्वभाव कुलपरंपरासंस्कार अभिजात क्षत्रिय नसल्याने क्षात्रधर्माचेही पालन उत्तम प्रकारे करता येणे शक्य नाही. द्वाहण रूपाने शस्त्रास्त्र विद्या शिकण्यास कर्ण परशुरामाजवळ राहिला असता जर कशाने ओळखला गेला असेल तर क्षत्रियाच्या घाव सहन करण्याच्या शक्ती मुळेच. ती सहनशक्ती जन्मजात शुद्ध द्वाहणाच्या ठिकाणी असणे शक्य नाही.

चौ. ८(१) कोटि कुलीश सम शब्दा धारा - याचे दोन अर्थ होतात. (क) आपले शब्दच शेकडो वज्रापेक्षा कठोर व तीक्ष्ण आहेत या परशुरामाच्या भाषणावर उद्देशून आहे. (ख) द्वाहणाच्या शब्दात किंवा शापात जे सामर्थ्य असते ते त्याने धारण केलेल्या कोणत्याही शस्त्राखात असू शकत नाही. 'इन्द्र कुलिश मम शूल विशाल हि । कालदंड हरिचक्र कराल हि ॥ मारुनि यांनी जो ना मरतो । द्विजद्रोह पावकिं तो जक्ततो' (७।१०१।१३-१४) हे शंकरांचे वचन आहे. 'मंगलमूल विप्रपरितोपू । जाळिकोटिकुळ भूसुर रोपू' (२।१२६।४) असे प्रभु रामचंद्रच म्हणाले आहेत. खन्या द्वाहणाला हाती शस्त्राख धारण करण्याची आवश्यकताच नाही. त्याने ते धारण केले ते व्यर्थ. भाव हा की तुमच्यात विप्रतेजही नाही व क्षात्रतेजही नाही. या धनुष्यद्वाण कुठारांचा तुम्हाला तर उपयोग नाहीच. पण उलट तोटा काय तो पहा -

हि. दो. जो बिलोकि अनुचित कहें छमहु महामुनि धीर ॥

सुनि सरोव भृगुवंसमनि बोले गिरा गभीर ॥ २७३ ॥

म. दो. त्यां पाहुनि अनुचित कथित क्षमा महामुनि धीर ।

अवुनि रुष्ट भृगुवंशमणि वदले गिरा गभीर ॥ २७३ ॥

अर्थ : त्यांना (धनुष्य, बाण कुठारादिकांस) पाहून मी अनुचित बोललो. ते आपण धीर महामुनी असल्याने क्षमा करावे. हे ऐकून भृगुवंश शिरोमणी रुष्ट होऊन गंभीरवाणीने म्हणाले ॥ दो. २७३ ॥

टीका दो. (१) त्या पाहुनि अनुचित कथित - भाव हा की तुमची ती आयुधे मला दिसली. जानवे दिसले नाही. म्हणून अनुचित बोलण्याची वेळ आली. भाव हा की मी जे अनुचित बोलतो ते तुमच्या त्या आयुधांनी बोलावयास लावले. ती नसती तर बोलण्याची इच्छाच झाली नसती. त्यांचा तुम्हा द्वाहणांना काही उपयोग तर नाहीच पण आमच्यासारख्या अस्सल नृप बालकांचा बुद्धिभेद मात्र त्यानी केला. अनुचित बोलण्याचा दोय शेवटी भृगुनाथांच्या माश्यावरच बसला! 'न बुद्धि भेद जनयेत् अज्ञानाम्' (भ.गी) आम्ही बोलून चालून अज्ञानी नृपबालक! मी अनुचित बोललो. याचे कारण तुमची आयुधे हे खरेअसले तरी मी बोललो ते अनुचित बोललो हे तितकेच खरे आहे. (क) क्षमा महामुनि धीर - आपण महामुनि आहात. सात्विक धृतिसंपन्न (=धीर) आहात, म्हणजेच तुमच्ची इंद्रिये तुम्हाला वश आहेत. म्हणून न जाणता झालेल्या चुकीबद्दल क्षमा करा मला. (ख) या महामुनी धीर शब्दात सुद्धा बळोती आहेच. की तुम्ही महामुनी नाही. धीर नाही आहात

त्यामुळे मला क्षमा करणार नाही हे ठरलेच आहे, पण न जाणताही ब्राह्मणाला अनुचित बोलले गेले म्हणून त्याबद्दल ब्राह्मणाची क्षमा मागणे हे आमचे रघुवंशी क्षत्रियांचे कर्तव्यच आहे. ब्राह्मणाची क्षमा मागण्यात आम्हास कमीपणा वाटत नाही. (ग) परशुराम जर फक्त मुनिवेपानेच आले असते तर लक्ष्मणाने काय केले असते ते श्रीरघुनाथच सांगतात. ‘कार्मुकबाणपरशुधरबघुनी। कोपे बालक वीर समजुनी॥ नाम विदित परि तुम्ही न ठावे। दिली उत्तरे कुलस्वभावें॥ स्वामी मुनिवेपे येता जर। चरणरजां शिरि शिशु धरता तर॥ चूक नेणता घडे क्षमावी। कृपा विप्र उरि फार असावी॥’ (२।१-४) येथील लक्ष्मणाच्या वचनांचा सारांशच यात आहे. विप्रापमान ही चूक लक्ष्मणाकडून ‘नेणता घडे’ जाणून बुजून केली नाही हे रामवचनानेही ठरले. रघुनाथाने आपल्या प्रिय बंधूच्या-भक्ताच्या-साठी स्वतः क्षमा मागितली. यापेक्षा लक्ष्मणाच्या वचनाच्या सत्यतेविषयी आणखी पुरावा तो कोणता पाहिजे. क्षमा मागता मागता महायुनि, धीर! म्हणून दोन चिमटे हव्हूच घेतलेच, तर राम म्हणतात ‘क्षमा विप्र उरिं फार असावी’ ती नसेल तर नावाचे विप्रत्व राहील.

(२) क्षमा मागितल्यावर तरी भृगुवंशमणीने शान्त ब्राह्मणास पाहिजे होते. पण ते न घडता ते ‘रुष’ झाले. यावरून ठरले की ब्राह्मणाचा एक आवश्यक गुण क्षांति (क्षमा) या भहामुनी, भृगुवंशमणीजवळ नाही. क्षांतीचा अभाव आहे. हा वेळपर्यंत आठ गुणांची अभाव सिद्ध झाला आता ‘अस्तिक्य’ हा गुण जावयाचा राहिला होता. तो पण गेलेला दिसेलच. क्षमादी आठ या पायावर उभे राहतात ते सगळे गेल्यावर तो पाया तरी कशासाठी राहील? (क) भृगुवंशमणि = भृगुवंशशिरोमणी, प्रथम भृगुकूल कमल पतंग म्हटले सूर्य कमलांना प्रसन्नता देतो. मणि श्रेष्ठतासूचक, भूपणास्पदता दर्शक आहे. सूर्याला दिनमणी म्हटले आहे. (१।१९६।१)

सूचना - लक्ष्मणाजवळ बोलण्यास आता जागाच राहिली नाही. लक्ष्मणाच्या या वचनानी भृगुनाथाच्या वाणीची उच्छृंखला जाऊन तिच्या ठिकाणी गांभीर्यमात्र आले. आता या रुष झालेल्या गंभीर वाणीचा मोर्चा कुठे वळतो पाहूया. -

हि. कौशिक सुनहु मंद यहु बालकु । कुटिल काल बस निजकुल घालकु ॥१॥

भानु यंस राकेश कलंकु । निपट निरंकुश अबुध असंकु ॥२॥

काल कवलु होईहि छन माहीं । कहउं पुकारि खोरि मोहि नाहीं ॥३॥

तुम्ह हटकहु जाँ चहु उबारा । कहि प्रतापु बलु रोषु हमारा ॥४॥

म. कौशिक पहा मंद हा बालक । कुटिल कालबश निजकुलघातक ॥१॥

भानुवंश राकेश कलंकु । निपट निरंकुश अबुध अशंकु ॥२॥

काल कवल होई क्षणिं काहीं । स्यष्ट बजालुं दोष मज नाहीं ॥३॥

गमे जगावा तर किं हटकणें । आमचा प्रताप बल रुष बदणें ॥४॥

अर्थ : कौशिकां पहा तर खारा, हा बालक किती मूर्ख (मंद)आहे! हा कुटिल कालबश झाला असून स्वतःच्या कुछाचा घात करणारा आहे. ॥१॥ भानुवंशरूपी पौर्णिमेच्या चंद्राला कलंक आहे. अत्यंत (निपट) उच्छृंखल (निरंकुश) अडाणी य

निःशंक आहे ०२ ॥ काही क्षणात हा काळाच्या मुखात जाणार (कवल = प्रास, घास) म्हणून स्पष्ट बजावून ठेवतो की यग दोष माझ्याकडे नाही ॥३ ॥ तो जगावा असे तुम्हास वाटत असेल तर त्यास आमचा प्रताप बळ व रोष सांगून हटका. (त्याचे तोड बंद करा) ॥४ ॥

टीका वि.ल.ठे - या परशुराम प्रसंगात कविकुल तुलसीदास किरीट सप्राट मानसशास्त्राचे विविध नमुने किंती कौशल्याने व उठावदारपणे पुढे मांडीत आहेत. हे न्याहाळून पाहण्यासारखे आहे. लक्ष्मणाबरोबर वाग्युद्धात किंवा शश्युद्धात विजय मिळविण्याची आशा उरली नाही तरी भृगुवंशमणी आपला पराजय भान्य करण्यास तवार नाहीत. आपली प्रतिष्ठा टिकविण्यासाठी इकडून तिकडे तिकडून तिसरीकडे वकून काही ना काही काढीच्या आधारासारखा आधार घेऊन आपला विजय सिद्ध करण्याचा निष्कळ व हास्यास्पद प्रयत्न करताना दिसतील. प्रयत्न जसा जसा अधिकाधिक विफल होत जाईल तस तसा कोपकृशानु ही अधिकाधिक भडकत असलेला दिसेल. क्रोधाच्या भीषण ज्वाळांची आच एकास लागत नाही असे दिसताच दुसऱ्यावर, तिसऱ्यावर, चौथ्यावर क्रोधांगार ओकण्याचा सपाटा लावताना दिसतात. मानवी मनाच्या स्वभावाचे चित्रण प्रेक्षणीय व मननीय आहे. लक्ष्मणाशी बोलत्याने आता आणखी अपमान पदरात घेऊन उपहासास्पद व्हावे लागणार असे वाटताच मुलुख मैदान तोफेचे तोंड आता विश्वामित्रांकडे फिरले. तोफेचा आवाज मेघांच्या सारखा गंभीर असतो पण गोळे सुटतात ते काळाचे प्राणघातक दूर असतात. तसेच पुढील भाषणांत आहे.

चौ. १(१) कौशिक - या शब्दानेच प्रथम एक गोळा फेकला. तुम्ही जन्मजात क्षत्रिय हे बालक क्षत्रिय, याने दाखविले की तुम्ही ब्रह्मणी म्हणविता. पण माझा ब्राह्मणाचा अपमान तुमच्या छत्राखालील एक क्षत्रिय बालक तुमच्या समोर करीत असता तुम्ही त्याचे तोंड बंद करीत नाही. त्याअर्थी तुम्हाला ब्रह्मणी म्हणणे योग्य नाही तुम्ही कौशिक नावालाच योग्य आहात. 'शिष्यापराधे गुरु दंण्डयः' शिष्याने केलेल्या अपराधाची शिक्षा गुरुने जर दिली नाही तर गुरु शिक्षार्ह ठरतात हे लक्षात ध्या. (क) मंद हा बालक - लक्ष्मणाच्या बळोकींचा अर्थ भृगुनाथाने जाणला. व तो तसा सर्व लोकांनाही कळला असणार व त्यामुळे आपली प्रतिष्ठा कमी होणार म्हणून कौशिकाला प्रथम सांगतात की हा मुलगा मूर्ख आहे. याला काही विचार नाही सुचविले की मूर्खाचे बोलणे तत्वाला सोडून असते व हा मूर्ख बालक म्हणतो तसा भी नाही. काणणाशिवाय रागावता असे म्हणून मुनीना मंदसुद्धी ठरविले होते त्याची ही सफर्ई आहे. (ख) बालक शब्दाने आपली क्षमाशीलता दर्शविली. बालक आहे हे जाणून तर एवढा येळ क्षमा केली. मुले मूर्खपणा करीत असूतील तर तो थांबविणे घंड करणे पालकांचे कर्तव्य असते. न थांबवितील तर मूर्खपणा पालकांकडे जाईल हे सुचविले.

(२) कुटिल-सरळसुद्धीचा सरळ अंतःकरणाचा नाही. 'सहज वळ अनुसरे न तुजला' (२७७।८) असे लक्ष्मणाविषयी रामाबवळ म्हणाले आहेत पुढे. आपली महती दाखविण्यासाठी मला नुसता ब्राह्मण समजतो. बालक समजून मारीत नाही म्हटल्याबरोबर मला म्हणतो धनुष्य बाण परशु द्या फेकून. मनात एक व दाखवतो मात्र दुसरेच. ब्राह्मणाचा उघड उघड अपमान करून

मग म्हणतो मी तुम्हाला ओळखले नाही! माझी टवाळी, निंदा आहून छपून करतो असा कुटिल आहे. यावरून ठरले की हा कालवजा झालेला आहे. म्हणूनच प्रलयांग्रीशी खोलण्याचा मूर्खपणा करीत आहे. भाव हा की आधी मी याला ठार करणार. (क) निजकुल घातक भाव हा की याला मारला की याच्या कुळाचा विनाश मला इच्छा नसली तरी करावाच लागणार, कारण जसा हा तसेच याचे भाऊऱ्यांनी सगळे असणार. जिवंत ठेवले तर ब्राह्मणांचा नुसता अपमानच नव्हे अनन्वित छळ करतील. मी क्षत्रियकुल वैरी असून माझ्याशी अशी मगरुटी, माझा असा अपमान मग इतर ब्राह्मणाचे काय करतील ते सहज समजाण्यासारखे आहे.

चौ. २(१) भानुवंश राकेश कलंकू - सूर्यवंशात अद्याप असा मंदमति कुटिल कोणी झाला नव्हता, कीर्ती कशी पौर्णिमेच्या चंद्रासारखी शीतल, तापहारक, सर्वांमध्ये सुखदायक सर्वत्र पसरली होती. पण ज्या अर्थी हा कुलकलंक निघाला त्या अर्थी याला मारल्यावर सुद्धा ते कलंकित कुल शिळुक ठेऊन भागणार नाही. कारण कुळात कधी तरी दोष उत्पन्न झाल्याशिवाय असला कुलकलंक उपजणे शक्य नाही. हे भानुकुल घाताचे कारण सुचविले. भूमि अभूपा का केली व भानुकुलादी काही कुळे शिळुक का ठेवली याचे कारणही सुचविले. कलंक म्हणण्याचे आणखी कारण सांगतात.

(२) निपट निरंकुश अबुध, अशंकू - निपट = पराकाढेचा, अत्यंत निरंकुश = ज्याच्यावर कोणाचा अंकुश, नियंत्रण दाब नाही असा उद्घाम, उद्दंड, मनास वाटेल तसा वागणारा. यात सुद्धा कौशिकाला कोपरखळी आहेच. सुचविले की तुम्ही जसा वसिष्ठासारख्या ब्रह्मपीचा निष्कारण अपमान व छळ केलात तसाच हा करीत आहेत. गुरु तसा शिष्य! (क) अबुध = मूर्ख, अडाणी, बुध = पंढीत, त्याच्या उलट = मूर्ख, पूर्वी मंद म्हटले आता अबुध म्हणाले ही पुनरुक्ती दोषार्ह आहे. सुचविले कवीना की आणण काय बोललो याचे भान या महापंडिताना क्रोधामुळे राहिले नाही. स्मृतिभ्रंश दाखविला. अबुध कोण हे येथे लोकानी मनाशी ठरविलेच असेल. याचे नाव नाट्यकला! मानसशास्त्राचा आणखी एक सिद्धान्त दाखविला की क्रोधांघ झालेल्या व्यक्तीस स्वतःचे दोष दुसऱ्याच्या टिकाणी दिसू लागतात. एका क्षणापूर्वी काय बोललो याची स्मृती रहात नाही. दुरभिमानामुळे भृगुनाथावरच कोणाचा अंकुश राहिलेला नाही. (ख) अशंकू = निशंक शंका भीती, धाक ज्याला मुळीच नाही असा. या मुर्दीनाच कोणाची भीती, धाक वाटत नाही. (२५२।२६७।८ पहा)

(३) लक्ष्मणावर विश्वामित्राचा व रामाचा अंकुश किती आहे हे 'रघुपति अनुजा खुणे निवारिति' (२५४।४) च्या टीकेत पहावे. 'खुणे लक्ष्मणा रघुपति वारिति' (२७६।८) नेत्र वटारिती राम ॥ गुरुसंनिध गत लाजुनी वारुनि वाणी वाम (२७८।) या अवतरणावरून स्पष्ट दिसेल की किती धाकात लक्ष्मण आहेत. निर्भयता, बेडरवृत्ती हा तर क्षत्रियाचाच काय दैर्वीसप्तीचा गुण आहे. क्रोधांघ, मदांघ, दुरभिमानी माणसाला दुसऱ्याचे गुण दोष वाढू लागतात. हा आणखी एक सिद्धान्त दर्शविला.

चौ. ३(१) काळकवल होइर्ल क्षणि काही - काळकवल = काळाच्या मुखातला धास भाव हा की हा जर पुन्हा काही अपमानास्पद बोलला, उत्तराला ग्रत्युतर विले तर दुसऱ्या क्षणाला मी

याला काळाच्या घशात घालीन. कवल शब्दाने सुचविले की अन्नाचा घास तोंडात घालणे जितके सोपे आहे तितकेच याचा वध करणे सोपे आहे. परंतु तोंडात घालणे बाजूस राहून त्यालाच काळ गिळण्याचा संभव असतो! हा घास काळाचे नरडे फोहून तसाच्या तसा पण अधिक तेजः पुंज होऊन शिळ्यक राहणारा आहे हे अद्याय कुठे माहीत आहे? (क) 'स्पष्ट बजाउ दोप भज नाही. भी स्पष्ट बजाबून सांगतो की मग तो मेल्याचा दोप माझ्याकडे नाही. या व पुढील चौपाईत पुन्हा भृगुपतीना मूर्खण्याचे प्रतीक निर्माण केलेले आहे. येथे भज मोही हे एकवचन वापरले व पुढल्याच चौपाईत अमचा हमारे हे बहुवचन वापरले. याने सिद्ध होते की हे मुनी असंबद्ध प्रलापी आहेत. तप करणाऱ्या गिरिजेने आपले मूर्खत्व, जडता सिद्ध करण्यासाठी मुहाम अशीच असंबद्धता आपल्या बोलण्यात निर्माण केली आहे. येथे मात्रही असंबद्धता चित्ताच्या विस्कळित दशेने निर्माण केलेली आहे. (ख) दोप भज नाही - लोक दोप देतील अशी भीती एका मनाला वाटत आहे. म्हणजे आपण काहीतरी दोपार्ह, लोकविरुद्ध करीत आहोत असे अंतरांत टोचत आहे. कारण की हे बजावणे विश्वामित्राला आहे. विश्वामित्रास अशा धमक्या देऊन बजावण्यात पुन्हा हा हेतु आहे. की या पोराच्या तोंडून, एवढ्या सर्व राजेलोकांसमक्ष, पुन्हा अपमान सहन करण्याची पाळी येऊ नये व आपली प्रतिष्ठा व धाक कमी होऊ नयेत. आशा वाटत आहे की मला जरी हा भीत नाही तरी विश्वामित्राना गप्प बसविला की गप्प राहील व आपली मिशी पुन्हा वर राहील. पण विश्वामित्र कसले खंबीर काहीच बोलणार नाहीत. किंवा हे निरकुंश ठरविले गेलेले बालक असे पक्के शाहणे की विश्वामित्रास बोलण्यास सवडच देणार नाही!

चौ. ४(१) गमे जगावा तर कि हटकणे - वर दाखविल्याप्रमाणे तोफेचे गोळे सुटत आहेत. पण ते इतके फुसके आहेत की कौशिकाला त्यांचा आवाज सुद्धा ऐकू येत नाही. हे पाहून आता हा भयंकर गोळा उडविला कौशिकाला हा धाक घातला आहे की जर तुम्ही त्याला आवरला नाहीत तर त्याच्या वधाचा दोप तुमच्यावर येईल. माझ्याकडे नाही. त्याच्या आईबाबानी तुमच्या तांब्यात दिलेला दिसतो. वेळीच त्यास हितोपदेश करणे तुमचे कर्तव्य आहे ते न केलेत तर भानुवंशाच्या विनाशाचा ठपका तुमच्यावर येईल. याचे आईबाप वगैरे म्हणतील की विश्वामित्रांनी त्याचे तोंड का बंद केले नाही? तो जगावा अशी त्यांची इच्छाच नव्हती. आपली होत असलेली फजीती वाचविष्यासाठी भृगुपतीचे मन कशी सुंदर वकिली करीत आहे! आपणास हुशार, फार व्यवहार चंतुर, लोकोपकार कर्ते असे वृथा समजणारी माणसे अशीच वकीली करीत असतात. पण 'बका ऐशा दंभे तथ अमित मासे चि ठकती। परी झाते तूऱे कपट लवलाही उमगती' असे शेवटी होतेच.

(२) अमचा प्रताप बल रूप वदणे - आमचा प्रताप, आमचे बळ, आमचा क्रोध वा गोष्टी या बालकाला माहीत नाहीत म्हणून हा असा धीट बनला आहे. भृगुपती म्हणजे कोण कसे आहेत ते सर्व तुम्ही त्याला समजाऊन सांगा व जास्त बोलण्याचा दुष्परिणाम काय होईल तेही सांगा म्हणजे त्याचे तोंड आपोआपच बंद होईल. आपल्या घटत चाललेल्या अगतिक झालेल्या प्रताप बल रोपांना पुन्हा उजळ माथ्याने वावरता यावे म्हणून हे पांधरूण घातले जात आहे या क्रोधी

मुनीच्या मुखातून प्रत्युत्तर वेष्यासारखी मुक्ताफळे केवळा बाहेर पडतील याची वाटच पहात होते लक्षण! येथे उत्तम आधार मिळाला बोलण्यास म्हणून.

- हि. लखन कहेउ मुनि सुजसु तुम्हारा । तुम्हाहि अछत को वरनै पारा ॥५ ॥
 अपने मुहैं तुम्ह आपनि करनी । बार अनेक धौति बहु वरनी ॥६ ॥
 नहि संतोष त पुनि कषु कहहू । जनि रिस रोकि दुसह दुख सहहू ॥७ ॥
 बीरव्रती तुम्ह धीर अछोभा । गारी देत न पावहु सोभा ॥८ ॥
- म. लक्षण म्हणति सुयश तुमचे मुनि । तुम्हिं असतां की वर्णू शके कुणि ॥५ ॥
 निज करणी निजमुखें चि आपण । बहुवेळां वर्णित विविधा पण ॥६ ॥
 जर संतोष न आणिक वदणे । दुःसह दुख न गिळूनि रुष, सहणे ॥७ ॥
 तुम्हिं अक्षोभ धीर बीरव्रत । देता गाळि न अपणां शोभत ॥८ ॥

अर्थ : लक्षण म्हणाले की मुनी ('महाराज') तुम्ही स्वतः असता तुमचे सुयश कोण वर्णू शकेल? ॥५॥ आपण आपल्या मुखाने स्वतःची करणी, अनेक वेळा विविध प्रकारांनी वर्णन केलीच आहे. पण ॥६॥ तेवढाने जर संतोष वाटत नसेल तर आणखी सांगाची की (पण) रोष (रुष) गिळून दुःसह दुख सहन करू नये ॥७॥ आपण धीर, क्षोभहीन बीरव्रत आपण केलेले आहात (खरे) परंतु शिव्या देणे काही आपल्याला शोभत नाही ॥८॥

टीका चौ. ५(१) भृगुपतीनी कौशिकास मांगितले की आमचा प्रताप बळ रोप इत्यादी समजाऊन सांगा. त्यावर हे लक्षणाचे उत्तर आहे. 'सुयश तुमचे मुनि । तुम्हिं असता की वर्णू शके कुणि' आपण स्वतः येथे हजर आहात व मी ऐकण्यास सिद्ध आहे. तेव्हा तुमच्या प्रतापादिकांचे वर्णन करण्यास कौशिक कशाला पाहिजेत? स्वतःचा प्रताप वगैरे कर्त्याला जितका माहीत असतो तितका इतरांना कुठला माहीत? कोणी झाले तरी जेवढे ऐकले असेल तेवढेच सांगणार. वरील ऐकले ते कोण सांगू शकेल? राजे लोकांचे गुण वर्णन करण्यास भाट मागध वगैरे असतात, त्यामुळे क्षत्रियांना आपल्या स्वतःच्या मुखाने प्रतापबल शीर्य शरणागत वत्सलता इत्यादी गुणांचे वर्णन करावे लागत नाही. पण आपण पडलात मुनी त्यातून बाल ब्रह्मचारी, तेव्हा आपले गुण आपल्याशिवाय कोण वर्णन करू शकेल? शिवाय आपण एकट्यानी प्रताप गाजविलात क्षत्रिय वाटणारांवर व गर्भातील अर्भकांवर, ते तर मेले. तेव्हा दुसरे कोण वर्णन करील?

चौ. ६(१) निजकरणी निजमुखेचि आपण । बहु वेळा वर्णित विविधा - दुसरा कोणी वर्णन करण्यासारखा नसल्याने आपणास आपले सुयश वगैरे आपल्याच मुखाने सांगण्यास लाज वाढून कसे भागणार! बरंते करण्यात तुम्हाला संकोच वाटतो असे दिसत नाही. कारण तुम्हीच सांगितलेत एकदा मी 'बालब्रह्मचारी, अति कोपक' विश्विदीत नृपकुळविद्रोहक ॥ (२७२।६) हा एक प्रकार झाला. यात स्वभाव किती प्रसिद्धी कशाबहल ते सांगितलेत. 'भूमि भुजबळे अभूप केली । विपुलवार भूदेवा दिधली' यात काय प्रताप गाजविलात ते सांगून दातृत्य निलोभता इत्यादी यात सांगितलेत. हे दुसऱ्या वेळी सांगितलेत. तिसऱ्या वेळी सर्वांत मोठा प्रताप म्हणजे सहस्रबाहूचे

वाहू तोडल्याचे सांगितलेत. व तो महाप्रतापी परशु मला वाखविलात सुद्धा. (२७२।८) नंतर गभीतील अर्भकांचे तुकडे तुकडे करण्यात आपसे किती बळ खर्च केलेत ते सांगितलेत व कोवळ्या मुक्या, ढोळे न उघडलेल्या गर्भना कापताना परशूची जी भयंकर कठोरता दिसली ती मला सांगितलीत. हे सगळे मला चांगले. बरोबर कळले की नाही पहा. मी मूर्ख, मतिमंद, अबुध ठरलोच आहे त्यामुळे मला काही नीट सधजले नसेल किंवा आपण काही सांगण्यास विसरला असला तर किंवा -

चौ. ७(१) जर संतोष न आणिक वदणे - एकदाच ऐकल्याने मला आठवण राहणार नाही. या भीतीने आपणास संतोष वाटत नसला तर पुन्हा सांगा की स्वतःचे गुण स्वतःच्याच मुखाने वर्णन करण्याचा तुम्हाला कंटाळा वाटतो असेही नाही व मला ऐकण्याचा कंटाळा मुळीच नाही. असा योग पुन्हा येणार नाही म्हणून एकदा हीस घ्याच पुरवून व काय राहिला साहिला प्रताप, पुरुपार्थ, रोष, दबा, कमा इत्यादी जे काही असेल, व केले असेल ते सर्व सांगून मोकळे व्हा कसे मात्र एकडी कृपा करा की (क) दुःसह दुःख गिळुनि रूप सहणे' क्रोध दाबून ठेवू नका क्रोध गिळून दाबून ठेवण्यात किती दुःसह दुःख होते ते मी आज सारखे अनुभवीत आहे. या कोमल सुंदर गौर विश्रशीराला उगाच त्रास कशाला! यात सुचविले की आपण आत्मशऱ्याधी आहात व आत्मशऱ्याधा करण्यात तुम्हाला मुळीच संकोच (लाच) वाटत नाही. पण हे मुनीचे किंवा वीरांचे लक्षण नाही. आणखी कांही चत्रित्रादी सांगण्यासारखे असले तर नका सांगू आपण कसे आहात ते आता मला कळले आहे चांगले.

चौ. ८(१) अक्षोभ ज्यांच्या चित्तात कधी क्षोभ होत नाही असे म्हणजेच मुनि आहात. धीर = सात्त्विक धृतिसंपन्न आहात. 'मन आणि प्राणेंद्रिय यांच्या क्रियांत जी धृति दृढ धरते। अव्यभिचारी निजात्म योगे म्हणता की धृति सात्त्विक ते' (स.स.श्लो. १८।३३) आपण अशा धैर्यने सदा परिपूर्ण असता कधी अधीर होत नाही (क) वीरद्रवत - वीराचे द्रवत आपण स्वीकारले आहे. कोणी सत्यद्रवत असतात कोणी धर्मद्रवत असतात. तसे आपण वीरद्रवत आहात हे मला कळले आहे पण (ख) आपण शिव्या देता. गालिप्रदान करतात. हे काही आपणास मुनीना वं वीराना शोभत नाही. याने काही आपली शोभा वाढत नाही. भाव हा आहे की मुनी असून क्रोध अनावर आहे आत्मशऱ्याधा, शिव्या देणे, अपशब्द वापरणे याने मुनिपण्याला गमावून बसला आहात. आपली करणी आपल्या मुखाने सांगून वीरतेला तिलांजली दिलीत. तेव्हा कौशिक कोणत्या तोंडाने तुमचे गुण वर्णन करतील? शूरवीर आत्मशऱ्याधा करीत नाहीत किंवा वीराना शिव्या देत नाहीत. ते काय करतात ते माहीत नसेल तर ऐका. 'मंद कुटिल, कुलकलंक, अबुध या शिव्याच आहेत. अशुचिता येथे तर अगदी उघड झाली.'

हिं.दो. सूर समर करणी करहिं कहि न जनावहिं आपु ॥

विद्यमान रन पाड रिपु कायर कथहिं प्रतापु ॥ २७४ ॥

म.दो. सूर समरि करणी करिति स्वर्ये न कथि वदताति ॥

विद्यमान अरि बुनि रणि भिन्ने प्रताप गाति ॥ २७४ ॥

अर्थ : शूर असतात से रणांगणात करणी करन दाखवितात आपण स्वतः कधी वर्णन करीत नाहीत. शशु (अरि, रिपु) रणांगणात समोर उभा असता घ्याढ (कायर, भित्रे,) असतात तेच आपला प्रताप गात सुटलात (समजलात) ॥दो. २७४ ॥

टीका दो.(१) पूर्वार्थात वीराचे लक्षण सांगितले तसे करण्यानेच वीराची शोभा रहाते व वाढतेच व त्वाचा प्रताप गाजतो. उत्तरार्थात वीर महणविणाच्या घ्याढांचे लक्षण सांगितले. व सुचविले की आपण वीर नसून घ्याढ (कातर, कायर, भित्र) आहात. (क) 'विघ्नमान अरि रणि' सुचविले की उगाच बढबड का करता, हा मी तुमच्यापुढे उभा आहे. काव करता ते करा ना! उगाच दुरुर लावली आहे. मधापासून यौ करीन नी त्यी करीन. करा काय करायचे ते दाखवा एकदा प्रताप यावेळी लक्षण टिंगल करण्याच्या हेतूने बोलत नसून गंभीरपणे बोलत आहेत. यावेळी भाषणास सुखात करताना मुळीच हसले नाहीत. हे त्याचे गमक आहे. भृगुपतीने गंभीर गिरेने कौशिकास बजावले महणून लक्षणाही गंभीर गर्जेने भृगुनाथास बजावीत आहेत.

(ख) लं.का. दो. ९० च्या चौथायात रावण अशाच फुशारक्या मारीत रघुवीरास काळाच्या हवाली करण्याची भाषा बोलू लागला तेव्हा रघुवीराने स्पष्ट बजावले की 'का जल्पसि दाखवि पुरुषार्थ' (६।९०।१०) तेच लक्षणाने येथे अस्पष्ट सांगितले आहे कारण ही युद्ध भूमी नसून रांभूमी आहे. रंगभूमीवरील हा प्रवेश फारच अप्रतिम, आकर्पक व रोमांचक आहे. युद्ध भूमीप्रमाणे क्षणोक्षणी प्रेक्षकांच्या भावना उच्चबळत आहेत. हा का चू करावेसे वाटतनाही.

हि. तुम्ह तौ कालु हाँक जनु लावा । बार बार मोहि लागि बोलावा ॥१॥

सुनत लखन के वधन कठोरा । परसु सुधारि धरेउ कर मोरा ॥२॥

अब जनि देऊ दोसु मोहि लोगू । कटुवादी बालकु वध जोगू ॥३॥

बाल बिलोकि बहुत मै बांधा । अब यहु मरनिहार भा सांधा॥४॥

म. तुम्हिं तर आणा काळा हाकुनि । घडि घडि मजलागीं बोलावुनि ॥१॥

ऐकुनि लक्षण गिरा कठोरा ॥ धृत करिं परशुस घासुनि घोरा ॥२॥

द्या न दोष मज अता लोक हो । वधा योग्य कटुवादि तोक हो॥३॥

बाल बहुनि बहु मी वाचवला । आता निश्चित मुमूर्झ बनला ॥४॥

अर्थ : तुम्ही (जण) काळाला हाकून आणला व माझ्यासाठी घडोघडी (वारंवार) त्याला बोलावता ॥१॥ लक्षणांची ही कठोर भाषा ऐकून घोर परशुला यासून हातात घेतला ॥२॥ (व महणाले की) लोक हो! आता मला दोष देऊ नका, हा कटु बोलणारा बालक वध करण्यास योग्यआहे हो! ॥३॥ बाल आहे असेपाहून (समजून) मी आतापवैत याला पुण्यक वाचवला पण आता मात्र हा आसन्नमरण इाला आहे हे निश्चित ॥४॥

टीका चौ. १(१) तुम्ही तर आणा काळा हाकुनि... बोलावुनि हाकून आणणे हे शब्द गाई वैलासारख्या पशूना वापरतात. काळ हा जणू परशुरामाच्या गोठव्यातील पशु आहे. तो चांनी चरण्यासाठी व नात भोकळा सोडला होता. सर्व भूपदर्पचारा संपल्यामुळे त्याला खायला घालण्यास

यांच्या जवळ काही राहिले नाही. आता माझ्यासारखा कोवळा लुसलुशीत चारा त्याच्या घशात घालावा म्हणून त्याला बनातून हाकलून आणीत आहात व पुनः पुन्हा बोलावीत आहात. पण तो काही येत नाही असे बाटले. काऱण त्याला माहीत आहे की हा चारा आपल्या मालकांना त्यांच्या परशूरूपी विळ्याने कापता येणार नाही व स्वतः खाण्याची ताकद नाही. भाव हा की कालवश झाला आहे. कालकवल होईल. इत्यादी प्रकारे ठार मारण्याची नुसती भाषा तुम्ही वापरलीत तशी वीर कधी वापरीत नाहीत. 'कालकवल' शब्दाच्या आधारावर हा टोला मारला आहे. (क) सुचविले की पूर्वी मारलेल्या भूपांसारखा मी गवताची काढी नाही हे लक्षत ठेवा. काळ मला खाऊ शकत नाही. या च्यनीताथनि तसे महामुनींनी समजणे जरूर होते की हा नुसता क्षत्रिय बालक नाहीच नाही. मनात सांशंक झाले आहेत. पण कौशिकांना हाक मारून विनवून कांही उपचोग झाला नाही. हा तर उलट चवताळला आहे. आधारशिवाय माघार च्यावी तर फटफचीती या सभेत होते म्हणून आता पुढले नाटक करून लोकांनी आधार दिला तर पाहतील.

स.ठे. - लक्ष्मण इतक्या निर्भयपणे अशी भाषा वापरीत आहेत ती कोणाच्या जोरावर? त्यांनी आपले अबतारीपण जाणले आहे काय? नाही नाही. तसे असते तर जनकांच्या भाषणाने व कुटिल कपटी भूपांच्या बडबडीने रागावले नसते. लक्ष्मण म्हणतात 'आश्रय एक राम भगवानं। कोण तवांच्या सम बलवान् ॥ कृपा तवांची जोंवरिं राहे ॥ काळाचा मी काळचि आहे ॥२॥ मजसाठी नाही बोलत ॥ प्रभु अपमान मला ना सोसत ॥३॥ रघुवीरासम असता स्वामी ॥ काळाला ही घ्यावे का मी? ॥४॥ कधी भितो वनराजकिशोर मस्तमहामातंगा घोर ॥५॥ ही आहे सेवकोत्तम बंधुसत्तम सकल सुलक्षणावत सुलक्षणाची भावना. २८४।४ सुद्धा पहा. हा रघुवंशी वीराचा सहज स्वभाव आहे। ईश्वराला भिणारा, धर्मशील निष्काम महावीर काळालाही भीत नाही.

चौ. २(१) लक्ष्मणाचे या बेळचे भाषण कठोर आहे यात शंका नाही. भृगुनाथास घ्याढ, आत्मश्लाघी निर्लज्ज नेभळट, व गुरांखी ठरविले. आता मात्र राहवेना भृगुपतीला. प्रतिष्ठाटिकविष्ण्यासाठी मोठ्याना नाटक करावे लागते. लहान मुलाचे नाक कापण्याचा आव आणून चाकू उघडून छाव्या तळहातावर घासून नाक धरण्याची मुद्रा ढाव्या हाताने दाखवावी व कोणीतरी म्हणावे की जाऊ च्या हो तो आता पुन्हा नाही असे करणार. तसे कोणी तरी म्हणावे या आशेने आता लोकांना बजावतील. प्रथम खुणेने परशु दाखविला. मग वध म्हणून सांगितले आता हातात घेतला क्रोधी असून कठोर कदू भाषण कसे ऐकून घेतील?

चौ. ३(१) कटुवादितोक - लाहान बालक. कटुवादी आहे इतके म्हणाले. असत्य बोलतो आहे असे म्हणाले नाहीत. यावरून त्यानीच स्वीकृती दिली की हा म्हणाला, यात खोटे काही नाही. फक्त हा विष्ण्यासारखे कदू बोलला. कटुभाषण केले व ते बालकाने केले. म्हणून त्याची शिक्षा त्याचा वध करणे! असे मनु वगैरे शाळकारांनी सांगितलेले नाही. उलट बालकहत्या घोर पाप सांगितले आहे. असे असता हे लोकात बजावतात की आता माझ्याकडे दोप नाही. म्हणजेच सभेकडे आहे. सभेतील लोकानी त्याचे तोंड बंद करावे. कोणते लोक, कोणत्या धर्मातील सूजा लोक म्हणतील की कटुवादी बालकांवा वध करणेच योग्य आहे? दोयिं मनुष्याचा बुद्धिभ्रंश झाला

की तो आपल्या दोपांचे बोचके कोणातरी दुसऱ्याच्या डोक्यावर ठेवण्याचा प्रयत्न करून आपली निर्दोषता, निर्मलता, सिद्ध करू पाहतो. (क) वधायोग्य आहे तर एवढे वेळ का केला नाही व केव्हा करणार हे आता सांगतील.

चौ. ४(१) बाल बघुनि बहु भी वाचवला - पुष्कळ वेळा वाचवला. मिनाकाला धनुकली म्हणाला तेव्हा वाचवला. मला मुनी ठरवून आपण वीर बनला तरी मारला नाही. विचार केला की बालबुद्धी ती किती म्हणून म्हटले जाऊ चा. पण जो जो भी गय करीत गेलो तो तो हा बालक शेफारला आणखी माझ्या डोक्यावरच चढू लागला. तेव्हा आता मात्र मुळीच गय करणार नाही. आता लवकरच हा मरणार हे निश्चित ठरले. नाहीतर याचे तोंड बंद करा पाहू! ही मध्यस्थी सभेतील लोकांनी करावी म्हणून त्याना बजावून सांगितले. जेथे जनक भयभीत होऊन छाती धडधडत शास मुठीत घेऊन बसले आहेत त्या सभेत असा दुसरा कोण आहे की तो घोर परशु हातात धरलेला दिसत असता व तो केसरी शावक विढलेला दिसत असता एक शास जोराने सोऱ्ह शकेल! आता कौशिक पुढे येतील व समजूत घालतील. पण कोणाची!

हिं. कौशिक कहा छमिअ अपराधू । बाल दोष गुण गनहिं न साधू ॥५॥

खर कुठार मैं अकरून कोही । आगे अपराधी गुरुद्रोही ॥६॥

उजर देत छोडउं बिनु मारे । केवल कौशिक सील तुम्हारे ॥७॥

न त एहि काटि कुठार कठोरे । गुराहि उरिन होतेउं श्रम थोरे ॥८॥

म. क्षमा, म्हणति कौशिक, अपराधू । बाल दोष गुण गणति न साधू ॥५॥

कार्ति कुठार अकरून भी क्रोधी । पुढे गुरुद्रोही अपराधी ॥६॥

सोऱ्ह, मारू न देता उजर । कौशिक केवल शीलें तव बरं ॥७॥

न तर कुठारे घोर कापतो । अश्रम गुरु-आनुष्य पावतो ॥८॥

अर्थ : कौशिक म्हणाले की अपराध क्षमा करावा (झाले) कारण की बालकांच्या दोषाकडे किंवा गुणांकडे साधू कधी लक्ष देत नाही. (दोष, गुणांची गणती करीत नाहीत) ॥५॥ (कौशिका!) माझ्या हातात परशु आहे भी करूणाहीन (निर्वय) व क्रोधी आहे. आणि समोर गुरुद्रोही अपराधी आहे! ॥६॥ तो उत्तर देत असून त्याला न मारता सोडतो. हे कौशिका! केवळ तुमच्या शीलाकडे पाहून बरं! ॥७॥ नाहीतर या घोर कुठाराने याला कापला असता व जरासुद्धा श्रम न पडता गुरुच्या क्रृष्णांतून मोकळा झालो असतो ॥८॥

टीका. चौ. ७(१) कौशिक - भृगुनाथांनी प्रथम फिर्याद दाखल केली ती कौशिकाकडे च म्हणून कवि इथे कौशिक शब्दच वापरलात. ते कौशिक असल्याने राजनीति निषुण आहेतच. त्यांच्यापुढे सुद्धा पेच आहे. पहिला अपराध काही सक्षमणाने केला नाही म्हणून त्यास वावता येत नाही. भृगुपतीला दोपी ठरवाचा तार ते शीघ्रकोपी आणखी संतापणार व हा अनिष्ट प्रसंग वाढत जाणार. म्हणून त्यांनी भोठद्या युक्तीने मार्ग काढला. (२) आपण वाचविलात ते बोग्यच केलेत. आपण साधु आहात हे त्यावरून सिद्ध झाले कारण भी साधुसंत बालकांचे दोप पाहून शिक्षा

करीत नाहीत व गुण पाहून प्रसन्न होत नाहीत. दोष व गुण कशाला म्हणतात हे बालकाना कळत नाही, हे साधूना माहीत असते. त्यांचे गुण किंवा दोष दिसतात ते त्याच्या प्रकृतीने सहज घडणाऱ्या कूली पाहून दिसल्या, समजूलागल्यावर मुलांचे दोषगुण बदलतात. म्हणून यात स्थांच्या दोषगुणांची मोजदावडी करीत नाहीत. (क) या बालकाने कटु भाषण केले हे खरे, पण त्याने मधाशीच स्वतःची चूक कबूल करून क्षमा मागितलीच आहे. 'क्षमाशीला हि साधवः' म्हणून क्षमा करावी म्हणजे हा वितंडवाद थांबेल. (ख) यात सुद्धा व्याजनिंदाआहे की तुम्ही साधु सुद्धा नाही. वीर नाही हे नुसत्या 'साधु' शब्दाने ध्वनीत केलेच. बालक कटुवादी आहे असे वाटणे म्हणजेच बालकाचे दोष पाहणे आहे. बालक अवघ्य असता कटुवादी म्हणून वध करण्यास तयार होता यावरूनही साधुत्व नाही हेच ठरते. आणखी हे ध्वनीत केले की असले कटु शब्द आणखी एकावयास नको असतील तर तुम्ही क्षमा करून झाकली मूळ सवा लाखाची या न्यायाने स्वस्थ बसून आपली प्रतिष्ठा संभाळावी. अन्यथा हा वाद असाव चालून सर्व प्रतिष्ठा व नांवलौकिक गमवून बसाल. एकूण कौशिकाने लक्षणाच्या वचनांनाच पुष्ट दिली आहे. (ग) मदांध, क्रोधांध आत्मस्तुतिप्रिय व्यक्तीला स्तुतिरूपाने मारलेले जोडे लागत नाहीत तो त्या स्तुतीनेच फुलून जातो. तसेच येथे होत आहे. रावण अंगद संवादात असली उदाहरणे बरीच आहेत.

(३) आच्यात्मिक अर्थ - 'बालदोष गुण गणति न साधु' - बाल = अज्ञानी 'बालदोषगुणगणति न साधु,' व बालदोषगुणगणती (ते) न साधु, हा दुसरा अर्थ जे दोषगुण गणती ते = बाल = अज्ञानी न साधु तात ऐक मायाकृत गुण नी दोष अनेक।। गुण हा उभयन पहाता, त्या बघतो अविवेक'(७।४१) हे प्रभुवचन आहे. (क) आपण साधु नाही हे आपल्या भाषणानेच आता भृगुपती सिद्ध करून दाखवितील व क्षमाशीलतेचा आव आणून त्या मोठेपणाच्या भरात दोन शिव्या हसडतीलच.

चौ. ६-७(१) पाठ भेद 'खरकुठार' व 'कर कुठार' असे दोन पाठ, परशूचे खरत्व तीक्षणत्व क्षणापूर्वीच सहजवाहुभुज छेदनाच्या उल्लेखाने व 'परशु महा मम घोर' याने सांगितले आहे. व आता बोलत असता परशु त्यांच्या हातात आहे. म्हणून 'कर = करी' कुठार हा पाठ वस्तुस्थितीशी पूर्व संदर्भाशी व भृगुनाथ चे बोलणार आहेत त्याच्याशी अधिक सुसंगत आहे. म्हणून तो घेतला आहे 'करकुठार' हा पाठभेद म्हणून मा. पी. मध्ये विलेला आहे व तो स्वभावोक्तीस पोपक असून अनुग्रास सौदर्य वाढविणारा आहे. (२) करी कुठार - भाव हा की परशु खांद्यावरून हातात घेण्यास सुद्धा वेळ मोडावा लागणार नाही. आधीच हातात आहे त्यातही मी काही करूणासागर नाही. मी आहे अकरूण = निर्दय दया माया, करूणा मुळीच नसलेला त्यातूनही मी स्वभावानेच क्रोधी आहे. काही निमित्त नसले तरी सुद्धा मला क्रोध येतो. एवढा सगळा दुर्लभ संच जमला आहे आणि त्यातही भर म्हणजे हा मुलगा अपराधी असून डोळ्यासमोर आहे साधा अपराधी नव्हे गुरुद्वाही आहे. माझ्या गुरुच्या द्वाही वैरी आहे. गुरुच्या धनुष्याला याने जीर्ण, धनुकली म्हटले! असे असता व क्षत्रिय कुलद्वाही असता आणि हा उत्तर देत असता वाचे तुकडे तुकडे करण्यास श्रम ते किती व वेळ किती लागणार आहे व मी असे केले तर नवल काय? मी असे न करणे हेच नवल ठरेल. व मी त्याला अशा परिस्थितीत मारला तर माझे चुकले काय? परंतु -

(३) कौशिका! नाही मारीत त्याला देतो सोहून, तुम्हीच महणालात की अपराध क्षमा करा. महणून जिवंत सोहणे भागच आहे. न सोडला तर तुमच्यासारख्या विश्वविश्रुत, लोकप्रिय महामुनीच्या शब्दाचा मान राखला नाही असे ठरेल. (क) या भाषणाने आपली दुर्बलता कौशिकाच्या नावाखाली नीट झाकून पुन्हा मिशीला तूप लावून पीळ देण्यास तयार झाले! अलीकडे प्रचलित झालेल्या प्रायोपवेशनांसारखेच हे! कोणाच्यातरी आधाराची आतुरतेने वाटच पहात होते तो कौशिकाने दिला. (ख) मी अकरुण क्रोधी याने सिद्ध केली की हे वीरही नाहीच व साधुही नाहीत, खरे वीर रणांगणात लढतात. निर्दय बनत असले तरी ते स्वभावाने अकरुण निर्दय नसतात. साधुतर दयेचे माहेघरच असतात. ‘भूतांची दया हे भांडबल संता’ (तुका) (ग) बालदोष गुण गणति न साधूहे कौशिकाचे वचन ऐकल्यानंतर गुरुद्वारी हा नवा आक्षेप शोधून काढला. इतका वेळ इतर दोष पुढे करता येत होते. केले त्यांचाच पाढ्या पुन्हा वाचणे बरे वाटले नाही. काढला उकरून एक नवा दोष व मारला माथी! हे ऐकून विश्वमित्रांस काय वाटले ते दोहात कळेलच. आता भृगुनाथांना जोर चढला.

चौ. ८(१) न तर = नाही तर, कापलो शब्दाने गवत कापणे सुचविले व ते सुद्धा कोवळे लुप्त लुशीत गवत चारा त्या बाळ पशुच्या मुखात घालण्यास पाहिजेच. (क) आनुप्य = ऋणमुक्तता ऋणातून मुक्त होणे, कोणी काहीही केले तरी गुरुच्या ऋणातून मुक्त होण्याची इच्छा करतात व भाषा वापरतात! बावरून सिद्ध झाले की यांच्यात अस्तिक्य राहिले नाही. गुरुच्या ऋणातून मुक्त होईन किंवा झालो असे ज्यास बाटेल (एकक्षण का होईना) तो शिव्याच नव्हे व त्याचे सर्व साधन निरुपयोगी म्हणून समजावे. त्याला कधी पूर्ण समाधान व निर्भेळ नित्यसुख मिळणे शक्य नाही. क्षत्रियाने राजाने गुरु द्रोहाचा वध केला तर एक कर्तव्य केले इतकेच ठरेल. आपल्या देहाचे मांस शिविराजाप्रमाणे आपल्या हातानी काढून ते गुरुसेवेसाठी गुरुसुखासाठी अग्रीत स्वतःच्या हातानी होमले किंवा त्रैलोक्य विजय करून त्रैलोक्य दक्षिणा दिली तरी सुद्धा गुरुऋणाच्या साहसांशातून सुद्धा मुक्त होता येणार नाही. हनुमान सेवकाने राम दूताने सीतेचा शोध लावून येऊन तिचे कुशाल सांगितले तर रघुवीर म्हणाले ‘श्रुणु सुत अनृण तुझा मी नाही’ (५।३२।७) अश्रम = श्रमांशिवाय. जन्मदात्या जननीच्या ऋणातून सुद्धा कोणी मुक्त होऊ शकत नाही. तेथे गुरुच्या ऋणातून कोण कसा कधी मुक्त होणार!

विश्वविदित क्षत्रिय कुलद्रोही जामदग्न्याचे हे भाषण ऐकून त्या सभेतील मंडळीनी काय तर्के करावयाचे केले असतीलच! हुःशा! म्हणून त्याना आशेचा किरण दिसू लागला असेल पण विश्वमित्रांस काय वाटले ते कवि आता सांगतात.

हिं.दो. गाधिसून कह हृदयै हौसि मुनिहि हरिअरड सूझ ॥
अयमय खांड न उखमय अजहुं न खूझ अवूझ ॥२७५॥

म.दो. हसुनि गाधिसुत मनिं बदति मुनिमनि हिरवळ रान ॥
आयत खदूग न सितामय नुमजें अहुन अजाण ॥२७५॥

अर्थ : गाधिराजाचे पुत्र विश्वामित्र मनात हसून मनात महणतात की या मुनीच्या मनगलाहि रानव्य (जिकडे तिकडे) दिसत आहे हे खद्ग (लक्ष्मण) साखरेचे (सिता = साखर) केलेले नसून पोलादाचे (आयस) आहे हे या अडाण्याला (अज्ञानी मुनीला) अजून कसे समजत नाही ॥२७५॥

टीका दो. (१) गाधिसुत मनात हसले. एका महामुनीने दुसऱ्या कोणाचे अज्ञान पाहून हसणे हे महामुनीला शोभणारे नाही. हास्य, शृंगार, भयानक बीभत्स व वीर व रौद्र हे पद्मस मुनीनी वर्ज करणे जरूर असते. भक्ती, शान्त करुणा, व अद्भुत रसांगभूत हास्य मुनीची शोभा वाढवणारे असते. मुनीनी करुणा, अद्भुत शान्ती व भक्ती या रसाचा आस्याद मनमुराद ध्यावा. पण दुसऱ्यांच्या अज्ञानाला हसणे हे मुनीची शोभा करून घेणारे (कमीपणाचे) आहे. म्हणून येथे गाधिसुत गाधिसुनु = गाधिराजपुत्र असे महटले. राज्याचा व क्षत्रिय स्वभावाचा संबंध दर्शविला. (क) मनात हसण्याचे कारण उघड आहे. भृगुनाथाचा दावानल जरा कोठे शान्त होऊ पहात आहे तोच त्यात हास्यरूपी घृताची वृष्टी कोण करील. (ख) हिरवळ रान = हिरवळीचे रान, हिरवे कुरण भागे काळरूपी पशुला लक्ष्मणरूपी चारा घालण्याचा संबंध विवक्षित आहे. भाव हा की इतर राजे कोवळ्या ओल्या गवतासारखे चराचर कापून काढले असल्याने यांना लक्ष्मण सुद्धा ओल्या गवताच्या राना सारखे कुरणासारखेच वाटत आहेत. यांना बाटत आहे की परशुरूपी विक्ष्याने लक्ष्मणाचे अवयव रूपी कोवळे हिरवे गवत भराभर कापून भारा बांधू व गोठव्यात बांधलेल्या काळरूपी रेड्याला घालू. पण तसे हे नाहीत. लक्ष्मण आहेत कसे व या मुनीला वाटतात कसे ते उत्तरार्थात सांगतात.

(२) आयस खद्गा न सितासम - आयस = सोखंडाचे पोलादाचे खद्गा, तलवार, तरवार. (क) सिता = शर्करा = साखर सितामव = साखरेचे केलेले (क) हिंदीत, ऊस = उसाची एक जात. त्याच्या रसापासून गूळ, साखर वगैरे तयार करतात म्हणून लक्षणेने साखरेची केलेली तलवार असाच अर्थ आहे. साखरेची तलवार चाढून चाढून खाताना त्या काळरूपी रेड्याला गोड गोड लागेल. पण ही तलवार साखरेची नसून पोलादाची असल्याने त्या खद्ग्याने जीभच कापली जाईल. साखरेची समजून काळाच्या मुखात घातली तर त्याचे नरडेच फाढून काढील. साखरेची तलवार लहान मुले सुद्धा मुठीत धरतात व तिचे अग्र चाटीत बसतात. व मग कडकड तुकडे पाडतात. मारले गेले ते राजे साखरेच्या तलवारीसारखे होते. त्यामुळे लागली आहे चटक. सर्वच क्षत्रिय तसे असतात हा झाला आहे भ्रम व एखाडा प्रत्यक्ष अनुभव येत असून लक्ष्मणाला नृपबालक समजत आहेत. हा आहे महा भ्रम. म्हणून महणतात की (ख) नुमजे अजून अज्ञाण – एखाद्या अज्ञानी क्षत्रिय महावीराने सुद्धा ही उत्तरे एकल्यावर जाणले असते की हा नृपबालक दिसत असता तरी कोणी तरी काळाचा नियता देवच क्षत्रिय बालक रूपाने येथे आला असला पाहिजे. हे (हे मुनी) २१ वेळा पृथ्वी भूपविहीन करणारे असून यांना मात्र अजून सुद्धा उमजत नाही यर्म हे आस्तर्य आहे! पण ‘राम करू इच्छिति ते घडते,’ ‘प्रेरक हृदिं रथुवंश विभूपण’ हेच खरे. विश्वामित्रांच्या मुखातील अज्ञाण शब्दानेच सिद्ध झाले की हे झान विश्वान शून्य आहेत. भृगुपतींच्या मुखातून आहेत पहलेल्या रत्नातील काही भूत्यवान रत्ने लक्ष्मणास सापडली त्या रत्नांची किंमत किती ते सांगतात. लक्ष्मण = सर्व सुलक्षणांचे धामच! आहेत.

- हिं. कहेउ लखन मुनि शीलु तुम्हारा । को नहि जान विदित संसारा ॥१॥
 माता पितहि उरिन भए नीकें । गुर रिनु रहा सोधु बड जीके ॥२॥
 सो जनु हमरेहि माथे काढा । दिन चलि गए व्याज बड बाढा ॥३॥
 अब आनिअ व्यवहारिआ बोली । तुरत देउं मैं थेली खोली ॥४॥
- म. लक्ष्मण म्हणति शील मुनि अपलें । विश्विदित कोणा ना कळले? ॥१॥
 जननि जनक रिण भले फेडलें । गुरु रिण राहि फार मनि सललें ॥२॥
 तें पतिवर अमच्या किं काढलें । व्याज बहू दिन जात बाढलें ॥३॥
 घ्या आता धनको बोलावूनि । शीघ्र देत मी थेली खोलुनि ॥४॥

अर्थ : लक्ष्मण म्हणाले की मुनि महाराज! आपले शील कोणाला नाही कळले?
 सर्व जगालाच माहीत आहे ॥१॥ की आपण आई बापांचे रिण चांगले फेडलेत (उत्तम रीतीने त्यातून मुक्त झालात) आता राहिले आहे गुरुचे रिण (ऋण) ते मनात फार सलले (बोचले) आहे ॥२॥ ते (रिण) तुम्ही जणू आमच्या पतीवर (आम्हाला जामीन ठेऊन) काढलेले दिसाले. शिवाय पुष्कळ काळ (दिन, दिवस) निघून गेल्याने घ्याज सुखा पुष्कळ वाढले (असेलच) ॥३॥ तरी आता (याक्षणी) आपला कोण सावकार (धनको) असेल त्याला घ्या बोलावून (पाह) मी (एकटाच) अगदी वेळ न लावता (शीघ्र) पैशांची थेली सोडतो, खोलतो (त्यांचे रिण सव्याज देऊन टाकतो मग तर काही हरकत नाही?) ॥४॥

टीका चौ. १(१) शील = स्वभाव, सदृढ, सच्चरित्र. 'शीलं स्वभावे सदृते' (अमरे) 'शुची तु चरिते शीलम्' (अमरे) शील = सुखभाव हे दोन्ही अर्थ येथे अपेक्षित आहेत. यात व्यंग आहे की आपण सुशील, सुखभावी नाही. आपले शील आपल्या मुखाने सांगण्याची आवश्यकताच नाही. ते विश्विदित सर्व जगाला माहीत आहे. 'करिं कुठार अकरुण मी क्रोधी वौरे स्वभावाचे वर्णन आहे. त्याच्यावर हे उत्तर आहे. महामुर्नीच्या विश्वामित्राच्या' शीलाकडे बघून स्वस्थ बसण्याचे जर तुमचे शील - सुशीलु असते तर गुरुद्वाही इत्यादी भाषा नंतर वापरलीच नसतीत. तुमचे शील आम्हाला व सर्व जगाला जे माहीत आहे ते ऐका.

चौ. २(१) जननि जनक रिण भले फेडले -या चौपाईत वक्रोक्ती आहे. वक्रोक्ती न मानल्यास या वचनाची काहीच किमत नाही. वक्रोक्तीच्या वेळी एखाद्या घटनेचा विशिष्ट भाग घेऊन त्यावर जोर दिला जातो. भाव हा आहे की आईबापांचे रिण किती चांगल्या प्रकारे फेडलेत ते आम्हाला चांगले माहीत आहे. बाषाने मार महटल्यावरोबर मातृहत्या केलीत हे भातेचे ऋण फेडलेत व तुम्ही पुत्र जिवंत असता तुमचा पिता मारला गेला हा तर तुमचा पुरुषार्थ! पुन्हा माता जिवंत झाल्यावर क्षत्रिय राजपुत्रांनी तिचे हालाहाल करून तिला मारली व तुम्ही त्यावेळी जिवंत होता. पाठीमागून क्षत्रियांचा उच्छेद करून मातापिता जिवंत झाली असती तर महटले असते की तुम्ही आईबापांचे ऋण फेडलेत. जमदग्नीत निदान द्वारातेज होते. त्यानी आपल्या जायेला आपल्या सामर्थ्याने जिवंत केली तशी तुम्ही मातेला आधी जिवंत करून मग त्या क्षत्रियांच्या संहार केला असतात तर महटले असते की ऋण फेडले. बाप मेलेला पाहिलात नी रडत बसलात. जिवंत का नाही केलात? का

जाळलात त्यांचा देह तुमच्या हाताने? एकूण आईला ठार मारली, बापाला ठार मारलाच म्हणायचा कारण काळ तुमचा नोकर असता तर त्याला आझा देऊन आईआपांना का नाही आणले परत? या प्रश्नांना देण्यास मुर्नीच्या जवळ उत्तर नाही. श्रीकृष्णानी आपल्या मारल्या गेलेल्या सर्व बंधूना काही वर्षांनी परत आणले आहेत. काळास जिंकुन निमिषी आणेन असे रघुवीराने म्हटले आहे. (४।१८।३) 'अश्रम गुरु आनृण्य पावतो' असे भार्गव म्हणाले कौशिकाला त्याविषयी आता सांगतात. (२) गुरु रिण राहिं फार मर्नि सलले शंकर तुमचे गुरु, त्यांचे आयुष्य संपविणे हे तुम्हाला शक्य झाले नाही. त्यामुळे ते रिण केढावयाचे राहिले आहे व म्हणून सारखी काळजी, हुरहुर सागली आहे यिवाला. सारखी टोवणी लागली आहे मनाला की हे ऋण कसे केढावे! पण काही काळजी करू नका, माझे म्हणणे ऐकून घ्या

चौ. ३(१) ते पतीवर अमच्या कि काढले - ज्याची पत नसते नेलेले पैसे व्याजासुद्धा येळेवर परत फेण्याल की नाही याची खात्री नसते तेव्हा सावकार धनको कोणातरी विश्वासू धनिकाला जामीन घेऊन त्याच्या पतीवर पैसे देतो. तसे तुम्ही आम्हाला जामीन ठेऊन गुरुकळून ऋण घेतलेत असे वाटते. (क) आधिदैविक दुष्टीने हे खरे आहे. शंकरानी परशुरामास विद्या शिकविली ती हे जाणूनच शिकविली की हे प्रवेशावतार आहेत यांच्याकळून पुढे जागत्कार्य व्यावयाचे आहे. तो जो परशुरामातील भगवंताचा अंश, ती जी भगवतशक्ती तिच्या विश्वासावरच शंकर परशुरामाचे गुरु झाले. (ख) वाच्याथांने ही बक्रोत्ती आहे की तुम्ही कंगाल भिकारी होतात. तुम्हाला कोणीही सावकार कर्ज देत नव्हता तेव्हा आमच्या नावांने जामीन ठेऊन, आम्हाला जामीन ठेऊन कर्ज काढले असाल बहुतेक कारण की आम्हाला ठार मारले की कर्ज फिटले असे तुम्हाला वाटत आहे. ज्याने कर्ज काढले असेल त्याच्याकळून फेड नाही झाली तरच जामीनाकळून वसुली केली जाते. त्याअर्थी गुरुचे रिण फेण्याची ताकद तुमच्यात नाही तुमचे दिवाळे निघालेले दिसते तरी घावरप्याचे कारण नाही.

(२) ल.ठे. बेथे लक्ष्मणाने 'आमच्या' (हमरे) हे बहुवचन वापरले हा फारच सुंदर प्रयोग केला आहे. या वायुद्धात लक्ष्मणाने स्वतः विषयी एकवचनाचाच प्रयोग केला आहे २७३।४, २७३।५, २७३, २, २७५।५, या चौपायात पहा. 'आमचे कुळिं' (२७५।६) हे बहुवचन रघुवंशी सर्व पुरुषांना उद्देशून आहे. येथील बहुवचन सिद्ध करते की 'पुढे गुरुद्वारी अपराधी' हे भृगपति वचन राय व लक्षण या दोघांना उद्देशून आहे. कारण एकाने धनुष्य भंग केला व एकाने धनुष्याला कुड चीर्ण इत्यादी म्हटले. यावेळी लक्ष्मण इतवया क्रोधाने बोलत आहेत ते श्रीरामाचा तो अपमान त्यास सहन झाला नाही म्हणूनच. श्रीरामाचा अपमान करणारा कोणीही असो लक्षण त्याला हाढवैरी प्रानतात. हा त्यांचा स्वभाव आहे. उपास्वाचा अपमान कोणता बीर सहन करू शकेल. म्हणून बेथे 'आमच्या' असे सेवकाभिमान पूर्वक म्हणत असले तरी त्यात रघुवीराचा अन्तर्भव आहेच.

चौ. ४(१) धनुभीग केला म्हणून रघुवीर तुमच्या गुरुंचे द्रोही, वैरी ठरले व मीं धनुष्याला जुने, धनुकली म्हटले म्हणून मीही तसाच ठरलो. म्हणजे आम्हा दोघांना तुम्ही शिवद्वारीही अपराधी

ठरविलेत. आता त्या ऋणातून मुक्त होणे असेल तर 'ध्या आता धनको बोलावूनि' शंकरांना तुमच्या धनकोला सावकारालाच बोलावून आणा पाहू, मी एकटाच ते ऋण फेढतो. भाव हा की तुमची पत नाही. तुम्ही द्वाहण असल्याने तुमच्याशी युद्ध करता येत नाही. शंकरानाच आणा म्हणजे अगदी थोड्या वेळात त्यांच्याशी युद्ध करून त्यानाच काळाच्या तोंडात घालतो. श्रीरघुवीर तुम्हा दोघांना जिंकतील यात काहीच आश्चर्य नाही. नि सेवक विद्यमान असता स्वामीना उगाच त्रास का? लक्ष्मणाचा आत्मविश्वास व स्वामिनिहा इथल्यापेक्षाही अधिक आहे. 'बेतिल साहू शंकरशत रणिं जरी। रामशपथ मारीन रामअरी' (२।२३०।८) 'साहू करिती जरि शंकर शत ही तरि मारीन, रघुवीर शपथही (६।७५।१४)' आता भार्गवमुनी काय करतात पाहू -

हिं. शुनि कटु वचन कुठार सुधारा । हाय हाय सब सभा पुकारा ॥५॥
 भृगुवर परसु देखावहु मोही । विप्र विचारि वचउं नृपद्रोही ॥६॥
 मिले न कवहुं सुभट रन गाढे । द्विज देवता घरहिं के वाढे ॥७॥
 अनुचित कहि सब लोग पुकारे । रघुपति सयनहि लखनु नेवारे ॥८॥

म. शुत कटु वचन कुठार उगारति । हाय! हाय! सब जन उद्रारति ॥५॥
 मला दावितां कुठार भृगुवर! । विप्र महणुनि तजुं नृपद्रोहि! बरं ॥६॥
 सुभट न कधिं रणिं भेटे गाढे । द्विजदेवा! तुम्हीं घरांत वाढा ॥७॥
 अनुचित असे सकल उच्चारिति । खुणे लक्ष्मणा रघुपति वारिति ॥८॥

अर्थ : लक्ष्मणाचे कटु भाषण ऐकले (मात्र) आणि भृगुपतीनी परशु उगारला (त्यावरोद्धर) सर्व लोकांनी हाय! हाय असे उद्रार काढले ॥५॥ पण लक्ष्मण खवळून म्हणतात भृगुश्रेष्ठा! मला परशु दाखवता काय? नृपद्रोही कुठले! (पण) द्वाहण समजून तुम्हाला सोडतो (वाचवतो) बरं का! ॥६॥ आजापयीत कोणी गाढा सुवीर आपल्याला रणांगणात घेटला नाही (महणून चढलात होय) आपण द्विजदेव आहात घरातच वाढलेले ॥७॥ (हे ऐकताच) असे बोलणे अनुचित आहे असे सगळे (लोक) मोठ्याने म्हणाले तेव्हा रघुपतीनी (केवळ) खुणे लक्ष्मणास परावृत्त केले (निवारण केले बोलू नकोस असे सुविले ॥८॥

टीका ची. ५(१) शुत कटु वचन कुठार उगारति - लक्ष्मणाच्या कटु वचनाने भृगुपतीचा कोपाग्नी भडकला व त्यानी लक्ष्मणाला मारण्यासाठी परशु उगारला. आता मात्र लोक घावरून गेले. आता या बालकाला ठार मारणार अशी धास्ती पडली. कुटिल कपटी राजे मनात खुप झाले असतीलच. (क) स्वतः लक्ष्मणाने क्षमा मागितली. कौशिकासारख्यानी क्षमा करण्याविषयी विनंती केली. कौशिकाच्या शीलाकडे पाहून मारणार नाही असे कवूल केले व पुन्हा गुरुद्रोही वरैरे म्हणून स्वतःच खोडी काढली व त्यामुळे कटु बोलल्यावर परशु उगारून ठार मारण्यास उद्युक्त झाले. घावरून पुन्हा उघड झाले की क्षमा करण्याची इच्छा व शक्ती या दोन्ही गोष्टी त्यांच्या जवळ नाहीत आणि वचनाची सहजता नाही. वाचवतो सोडला, असे म्हणून नंतर गुरुद्रोही अपराधी, गुरुरिण फेढले असते इत्यादी म्हणण्याची काय जरूर होती?

चौ. ६(१) भार्गव, भुगुपती, खरे न महणता भृगुवर महणून सुचविले की अशा श्रेष्ठ कुळातले खरे पण कारण नसता भुगुनी भगवान विष्णूच्या छातीवर लाथ मारली त्यांचेच तुम्ही वंशज! त्यांच्यापेक्षा सवाई! (क) येथे कवीनी घ्यनित केले की लक्षण श्री नारायणावतार आहेत. विष्णुपेक्षा शेषधापी नारायण श्रेष्ठ, त्यांच्यावर यानी परशु उगारला महणून हे भृगुपेक्षा श्रेष्ठ = भृगुवर महटले (ख) विप्र महणुनि तजुं - आतापर्यंत तुमच्या शिव्या ऐकल्या व तुम्हाला जिवंत ठेवले ते केवळ द्वाहण महणून अन्यथा तुम्ही नृपद्रोही असल्यामुळे कटु वधने न बोलता तुमचा वधच केला असता.

चौ. ७(१) सुभट न कधि रणि भेटे गाढा - तुम्हाला खरेखुरे जिवंत वीर कोणी भेटलेच नाहीत त्यामुळे तुम्हाला आकाश ठेंगणे वाढू लागले. 'निरस्त पादपेदेशो एरंडोऽपिद्मयते' जेथे वृक्षच नाहीत तेथे एरंडाला फार मोठा वृक्ष समजतात व त्यालाही वाटते की माझ्यासारखा मोठा, बलवान, परोपकारी वृक्षच नाही. (क) द्विज देव - आपण द्विज = द्वाहण आहात महणूनच देवा प्रयाणे पूज्य आहात! आपण सुभट, भट नाही महणून आपल्याशी युद्ध करून जरी विजय मिळविला तरी त्याने माझी शूरवीरता सिद्ध होणार नाही. आपल्या गुरुंचाच पराभव केला महणजे आपले समाधान होईल ना? तुम्ही परशु उगाऱू नका. तो गुरुंच्या हाती देऊन त्यानाच पाठवा. (ख) शिवाय आपण 'सतस क्रोधी' दिसता. सतत क्रोधी जिवंत शवासमान असतो. (६।३१।३) मेलेल्यास मारण्यात पुरुषार्थ काय? (ख) घरात बाढा - आपण घरातच बाढलेले रणांगण युद्ध व सुभट महणजे काय हे तुम्हाला द्विजदेवाना काय माहीत! वीर नसलेल्या भूपास मारून तुम्ही शेफारून गेलात व स्वतःलाख अजय महाभट मानायला लागलात. महाभटमानी 'भित्रे प्रताप गाति' यात हा भाव आहेच.

चौ. ८(१) 'अनुचित असे सकल उच्चारति' मागल्या दोन चौपायातील भाषा मात्र लोकांना अनुचित वाटली. परशुरामाचा वाजवीपेक्षा फाजिल अपमान केला गेला महणून नव्हे. अनुचित वाटण्याचे बीज हाय हाय उद्दारण्यातील भावनेत आहे. लक्षण कोण आहे हे लोकानाही अद्याप माहीत नाही. क्षत्रिय जालक समवून त्यास भीती वाढू लागली की आता दोघांचे युद्ध जुंपते की काय? व कोमल सुंदर गौर कुमार भृगुनाथाच्या परशूला छळी पळतो की काय? (२) कदाचित् या दोघांचे वाग्युद्ध शरूयुद्धात परिणत होईल असे वाढून लोकांशी लक्षणाविपरीची सहानभूती कमी झालेली जाणून व लोक भयभीत झाले आहेत हे मनात आणून रघुपतीनी नुसत्या खुणेने लक्षणाचे बोलणे बंद केले. केवळी आज्ञाधारकता! व केवळा मनःसंयम! परशुरामाच्या परशूच्या उभारण्याने ज्वांचे रस्त उसळले तोच नुसत्या नेत्रांच्या इशान्याने एकदम शांत पण फार वेळा नाही राहणार हो! सवढ मिळालाच पुन्हा बोलणार आहेत. ही एक बाजू शांत करण्याचा प्रयत्न करतील. येथला रघुपती शब्द किती यथार्थ आहे. रघुवंशी पुरुषावर ज्वांचे स्वामित्व आहे ते रघुपती! आजची आज्ञाधारक प्रेमळ मुले तरी अशा स्थितीत एकदम गण्य बसतील का? 'निषट निरंकुश' हे परशुराम वचन मिथ्या ठरले. ते असत्यवादी ठरले.

हिं. दो. लखन उत्तर आहुति सरिस भृगुवर कोप कृशानु ॥
बडत देखि जल सम वचन बोले रघुकुल भानु ॥ २७६ ॥

म. दो. लक्ष्मण वधनाहुतीस्तव भृगुवर कोप कृशानु ॥
भडकत पाहुनि वदति वच जलसम रघुकुल भानु ॥ २७६ ॥

अर्थ : लक्ष्मणाच्या भाषणस्तपी आहुतीमुळे भृगुवराचा क्रोधरूपी कृशानु (अग्रि) भडकत चाललेला पाहून रघुकुलभानु (राम) जलासारखे (शीतल व अग्रि शान्त करणारे) भाषण करतात ॥ २७६ ॥

टीका दो.(१) लक्ष्मणाने उत्तरास प्रत्युत्तर दिल्याने कोप वाढला. लक्ष्मणाची वचने उत्तरे या आहुती आहेत. यण कसल्या ते येथे संगितले नाही. या खैराच्या समिधांच्या आहुती मानणे उचित ठरेल. कारण की घृताहुती स्त्रिय, मृदु, सुगंधि व द्रवमय असतात. तसे लक्ष्मणाचे भाषण नाही. २।३३।४ च्या पूर्वी दशरथाने केलेल्या भाषणात हे घृताचे सर्व गुण आहेत म्हणून 'परिसुनि मृदु वच कुमति अति जळे । जणुं अनलामधि घृताहुति गळे' (२।३३।४) घृताहुती म्हटले आहे खैराच्या समिधा बहुधा वाकङ्या तिकङ्या काटे असलेल्या, रुक्ष, बोचणाच्या व जळतांना तडतडणाच्या असतात. तशीच लक्ष्मणाची वचने आहेत. (क) क्रोधाच्या भरात अविचाराने शाप दिला तर रघुकुलाचा नाश होईल हा विचार करून व द्वाषणाला जास्त चिढवून दुःख देणे व्हरे न वाटून त्याच्या क्रोध शान्त करण्याच्या हेतूने बोलण्यास प्रारंभ केला. (ख) कृशानु - अग्रि. अग्रि जसा बाहु शरीरांला भाजतो तसा क्रोध अंतर्भाहु शरीराचा दाह करतो. अग्रीची आच जशी आजूबाजूच्या सर्वांसव तापद होते तसेच क्रोधाचे आहे. (ग) रघुकुलभानु = रघुकुल कमल भानु. येथे सुचविले की रघुनाथाच्या या प्रयत्नाने रघुकुल कमलांना प्रसन्नता प्राप्त होणार आहेच रघुकुलाचा प्रकाश प्रताप सर्व जगात पसरणार आहे. अग्री दाहक व तेजोमय असला तरी सर्व जगाला प्रकाश देण्याचे सामर्थ्य त्याच्यात नाही. (७।७८ पहा. २३९।४ पहा) तो प्रकाशापेक्षा तापच जास्त देतो. शिवाय अग्रीमधून काळा, तिखट, नेत्राना व नाकाला दुःख देणारा धूर निघतोच. तसे भानुचे नाही. भानु स्वयंप्रकाशी आहे. अग्रि साधनावर अवलंबून असणारा आहे. इन्धनादी आणि ते घालणारा कोणी तरी लागतो व जास्त जलाने साफ विझतो. थोडे शिंपळल्याने भडका व ज्वाळा कमी पडतात. इत्यादी अग्रि व भानु यातील भेद भृगुनाथ व रघुनाथ या दोघात आहे हे या दोन शब्दांचा विशिष्ट संबंध एकाच दोहात आणून दाखविले. (घ) 'आदित्याज्ञयते वृष्टि वृष्टेरनं तसः प्रजा' जलाच्या वृष्टीच्या उत्पत्तीचे एक कारण भानूच आहे. सूर्योपासून वृष्टी होते वृष्टीने अन्न होते. व अन्नने प्रजा होते. व अन्न व जल यांच्या योगे जगते. वाढते. इत्यादी भाव भानु व जल यांच्या संबंधाने सुचविले. भृगुपती आले तेव्हा भृगुकुल कमल पतंग होते. पुढे ते कोप कृशानु झाले व लक्ष्मण वचनाहुतीनी कोपकृशानु भडकला. आता रघुकुल भानु जलसम वचने बोलतात -

हिं. नाथ करु बालक पर छोहा सूर्य दूधमुख करिअ न कोहु ॥१॥

जाँ यें प्रभु प्रभात कछु जाना । तौ कि बराबरि करत अयाना ॥२॥

जाँ लरिका कछु अचगरि करहीं । युर पितु मातु मोद मन भरही ॥३॥

करिअ कृपा सिसु सेवक जानी । तुम्ह सम सील धीर मुनि ग्यानी ॥४॥

म. नाथ! कृपा बालकावर करणे। शुद्ध दुर्घट मुख कोप न धरणे ॥१॥

प्रभू प्रभावा जर किं जाणता। तर कि बरोबरी अजाण करता ॥२॥

बाल कांहिं जारि खोड्या करती। गुरु-पितृ-माता मनिं मुद भरती ॥३॥

करा कृपा शिशु सेवक समजुनि। ज्ञानि थीर तुम्हि सुशील सम मुनि ॥४॥

अर्थ : नाथ! बालकावर कृपा करावी. तो अगदी शुद्ध आहे. ओढ पिळले तर दूध निषेल. असा लहान कोमल आहे. आपण त्यांच्यावर नका (हो) रागावू ॥१॥ प्रभूचा प्रभाव जर त्याने जाणला असता तर तो अजाण काय आपली बरोबरी करता? ॥२॥ बालकानी जारी काही खोड्या केस्या तरी गुरु, पिता माता यांच्या मनात आनंदाला (मृद, मोद) भरती येते ॥३॥ याला आपला शिशु व सेवक समजून आपण याच्यावर कृपा करावी. आपण ज्ञानी, थीर, सुशील, समदर्शी (सम) व मुनि आहात ॥४॥

टीका . चौ. १(१) नाथ! रघुपती प्रथम बोलले तेव्हा सुद्धा पहिला शब्द 'नाथ'च वापरला आहे. 'नाथ!' शंभुधनु भंजन जो करी' (२७१.१) तेथीलच भाव स्वामिसेवक संबंध येथे दर्शविला. (क) तो लहान बालक आहे. आपल्यासारख्यांच्या कृपेला पात्र आहे. आईबाप गुरु यांच्या सारखे प्रेम आपण याच्यावर करावे. सूचना रामलक्ष्मण भृगुपतींना नमस्कार करण्यास आलेले त्यांच्या जवळ समोरच आहेत हे विसरून नये. (ख) शुद्ध, दुर्घटमुख, अंगावरचे दूध पिणाऱ्या बालकासारखा शुद्ध, निर्विकार आंहे. लांडी लवाढी, कपट, कुटिलता, त्याला मुळीच माहीत नाही. येथे 'कुटिल काल वश' या भृगुपतींच्या आरोपाचे निराकारण केले. दुर्घटमुख बालकांचे बोल गोड मृद असतातच. कटुवादी आरोपाचा निरास केला. अशी मुले सहज प्रकृती प्रमाणे काही तरी करीत असतात. त्यांच्या क्रिया निर्हेतुक असतात. म्हणूनच त्यास बाललीला म्हणतात.

चौ. २(१) 'प्रभूप्रभावा जर किं जाणता... करता' त्याने आपली बरोबरी केली ती काय जाणून बुजून का केली? छे! छे! तो अगदी अजाण आहे. त्याला काय समजते आहे? त्याला आपला (=प्रभूचा) प्रभाव जरासुद्धा कळला नाही म्हणून त्याने उत्तरास प्रत्युत्तर दिले. आपला प्रभाव कळण्याइतका तो सुझ नाही. जरा मोठा दिसत असला तरी अजून त्यास समजूत आलेली नाही. (क) प्रभूप्रभावा जर कि जाणता - यातून दुसरा अर्थ निघतो की प्रभाव म्हणून त्याला वाटण्यासारखा, त्याला कळून येण्यासारखा काही प्रभाव असता तर त्याला कळला असता. दीपाळा प्रभाव भासकराला कसा कळणार? गावच्या ज्वा नास्याला पूर आला म्हणजे अदृल पोहणारे सुद्धा बाहून जातात त्याचा प्रभाव सागराला कसा कळावा!

चौ. ३(१) बाल कांहिं बरी खोड्या करती... भरती - अशी निर्विकार बालके सरलाहुदयी. असली तशी बालस्वभावाला अनुसरून केव्हा केव्हा काही खोड्या, खट्याळपणा, करतातच. पण त्यामुळे गुरु बाप आई यांना राग का येतो? उलट त्यांचे अंतःकरण आनंदाने भरून येते. आपल्या बालपणांतल्या खोड्या आपण मोठे झाल्यावर आपल्या लक्षात नसतात, इतकेच. काही मुले स्वभावतः खोडकर असतात. (क) माता पिता गुरु असा उतरता क्रम न ठेवता गुरु पिता

माता असा क्रम येथे ठेवला आहे कारण भृगुपतींना नाथ म्हटलेच आहे व आता 'गुरु' बनवायचे आहेत. त्यांचा संबंध प्रत्यक्ष आहे. किंती सुंदर वचनरचना आहे! निर्दोषी भावाला निर्दोष तर ठरवयाचाच पण भृगवर कोप कृशानु शांत करून त्यांच्या हृदयात वात्सल्य निर्माण करावयाचे! पण 'वांड कि जाणे प्रसव वेदना' असे शेवटी व्हावयाचे हे माहीत असले तरी प्रयत्न करणे कर्तव्यच आहे. 'भातेव रक्षति पितेवहिते नियुद्धके या प्रमाणे मातेसारखे रक्षण करणार व पित्यासारखे हिताच्या मार्गी लावणारे आपणच आहात व 'वर्णनां' द्वाहणांगुरुः' म्हणून गुरु आहातच. 'बोल बोबडे झालक बोलति माता पिता मुदित मन ऐकति' (१८९)

चौ. ४(१) करा कृपा शिशु सेवक समजूनि' प्रथम याला आपण आपल्या शिशूसारखा समजावा व नंतर सेवकाप्रमाणे वागवावा. येथे क्रम बदलला 'भाता पिता धनी' असा क्रम ठेवला. पुत्रवत शिशुवत प्रेम आधी असेल तरच सेवक समजून त्याचे हित करता येईल. आपल्याला मी जास्त सांगण्याची आवश्यकताच नाही. कारण -

(२) ज्ञानी, धीर, तुम्ही, सुशील सम, मुनि - ज्ञानी असल्याने आपण ममता अहंकार आपल्या ठिकाणी असणारच नाहीत. भाव हा की त्या धनुष्याचे विशेष महत्व आपणास वाटत नसणारच. 'या धनुवर का विशेष ममता' (लक्ष्मण वचन २७१।८). धीर आपण सात्विक धृतिसंपन्न असल्याने बालकांच्या खट्ट्याळ, खोडकर लीलांनी आपण क्षुब्ध होणे शक्य नाही. पण चांगलेच झाले आहेत. क्षुब्ध! 'तुम्हिं अक्षोभ धीर वीरवत। देता गाळि, न आपणा शोभत' (२७४।८) हे लक्ष्मण वचन आहे. सुशील - सुस्वभावी २७४।८ उत्तरार्थ पहा. विद्याविनय संपन्ने द्वाहणे गविहसितनि। शुनिचैव श्वपाकेच पण्डिताः = समदर्शिनः ॥' (भ.गी.) व 'सुख दुःखे समे कृत्वा लाभालाभी जयाऽजयी' असे वागणारे. आपल्याला लाभ हानि. सिद्धी असिद्धी, सुख दुःख सर्व सारखीच वाटत असणार! 'का क्षतिलाभ जीर्ण धनु तुटले' (लक्ष्मण वचन २७२।२). मुनि - आत्मचिंतन करणारे. विषयपराङ्मुख निर्धिकार परम वैराग्यसंपन्न 'या निशा सर्वभूतानां तस्यां जागर्ति' संघमी यस्या जाग्रति भूतानि सा निशा पश्यतो मुनेः असेच आपण असणार. हे तर आत्मश्लाघा करणारे. विषय चिंतन करणारे आहेत. (क) सारांश लक्ष्मणाने जे जे म्हटले ते ते सर्व प्रभु म्हणाले आहेत (वरील भाषणात) पण लक्ष्मणासारख्या भाषेत न बोलता शर्करावगुंठित जिराइताची गोळी दिली आहे इतकेच. नियेधरूप भाषेत न बोलता विधिरूप भाषेत, सत्य प्रिय बोलले आणि लक्ष्मण अधिक सत्य बोलले इतकेच. पण परिणाम निराळा झाला व होणारच. 'कृपा करा' असे म्हणून उपक्रम केला व येथे 'करा कृपा' म्हणून उपसंहार केला.

हिं. रामवचन सुनि कणुक जुळाने । कहि कणु लखन बहुरि मुसुकाने ॥५ ॥

हैसत देखि नखसिख रिस व्यापी । राम तोर भाता बळ पापी ॥६ ॥

गौर सरीर स्याम मन भाहीं । कालकूट मुख पवमुख नाहीं ॥७ ॥

सहज टेढ अनुहाड न तोहीं । नीचु भीचु सम देख न मोही ॥८ ॥

ग. रामवधनिं कांहीसे निवले । बदुनि कांहिं लक्ष्मण मृदु हसले ॥५ ॥
 हसत बधुनि नखशिख रुद व्यापी । राम तुझा भ्राता अति पापी ॥६ ॥
 गौर शरीरे श्याम मना ही । कालकूट मुख, पयमुख नाही ॥७ ॥
 सहज बळ, अनुसरे न तुजला । नीच, मृत्यु सम मानि न मजला ॥८ ॥

अर्थ : रामबंद्रांच्या वचनाने (भृगुपति) थोडेसे शान्त झाले (निवाले) इतक्यात लक्ष्मण काहीतरी बोलले व मंदहास्य (स्मित) केले ॥५ ॥ हसताना पाहून रोचाने (रुद = रोष) भृगुपतीना नखशिखांत व्यापले (तेव्हा से म्हणाले की) राम! तुझा भाऊ मोठा पापी आहे ॥६ ॥ शरीराने गोरा आहे पण मनाने काळा आहे आणि दुग्ध मुखनसून (अगदी) कालकूट मुख (विषमुख) आहे ॥७ ॥ स्वभावतःच कुटिल आहे, तुझे अनुकरण करणारा नाही. (तुझा भाऊ महणून शोभत नाही) आणि (तो) नीच, मला मृत्यु सारखा समजत नाही ॥८ ॥

टीका चौ. ५(१) काहीसे निवले - जितके शांत ब्हावयास पाहिजे होते तितके झाले नाही. थोडेसे शांत झाले. नाथ, प्रभु, गुरु, पिता माता इत्यादी महणून जो मोठेपणा दिला गेला त्याने प्रसन्नता आली. जो स्वतंच्या मुखाने आत्मश्लाघा आत्मस्तुती - गतो त्याला मोठेपणा दिला त्याची स्तुती केली, की त्याला मूऱभर मांस चढते. पण त्याने ज्याला वाईट म्हटला असेल त्याला चांगला म्हटला की ३/४ मूऱ मांस कमी होते. तसेच येथे झाले. शिवाय 'मुनि' शब्द बोचलाच.

(२) बदुनि कांहि लक्ष्मण मृदु हसले - लक्ष्मण पुटपुटले असतील की मी जे म्हणालो तेच प्रभु म्हणाले. मी हरभन्याच्या झाडावर चढवला नाही व प्रभूनी चांगले चढवले! तो फुलांचा भार याना कसा लागणार! मला गुरु, माता, पिता फारच चांगले मिळवून दिले मात्र! वा! काय गुरु! त्या 'रु' वर एक अनुस्वार हवा होता. किंती प्रेमक्ष माता! त्या दोन (माता) अक्षरात एक 'ट' पाहिजे होता. पिता! वा रे! पिता! मधे एक 'ट' अक्षर सार्थकी लागले असते! इत्यादी पुटपुटले असतील. या विचारांनीच प्रभूचे आपल्यावरील अगाध वात्सल्य पाहूनही मंदहास्य आपोआपच प्रगट झाले असेल. उपहास करण्यासाठी मुहाय पूलीच्या सारखे हसले नाहीत.

चौ. ६(१) हसत बधुनि नखशिख रुद व्यापी - रुद = रोष, क्रोध, (हिं. रिस) हसताना पाहिले मात्र तोच बटण दाबल्याबरोबर विजेचा प्रकाश चोहोंकडे भर्कन पडतो तसा क्रोध नख शिखांत सवंगित संचारला (क) रघुपतीचे भाषण संपताच त्या सभेतील श्रोत्यांच्या कानावर एकदम 'राम तुझा भ्राता अति पापी' हे शब्द पडले! त्याना काय वाटले असेल? रघुपतीनी लक्ष्मणाला 'शुद्ध' म्हटले हे एकाएकी महणतात 'अति पापी' स्मित-मंदहास्य केले हे केवढे पाप! येथे हे दाखविले की बालकाचे मंदहास्य सुद्धा, अशा परिस्थितीत, केवढी मोठी हानी करते ते पहा. रघुनाथाने चंदनासारख्या शीतल शब्दांची उटी लावून, स्तुती रूपी वाळ्याच्या पंख्याने वारा घालून प्रतिष्ठा मोठेपणा रूपी सुखद लाताकुंजात बसवून कमी करीत आणलेला पित्तज्वर लक्षणाचे मंदहास्यरूपी कुपथ्य मिळताच खोराने उलटला व रघुनाथ वैद्यने केलेले श्रम वाढा गेले. (२) व्यापी - व्यापला, पसरला, भरला. याने हे दाखविले की मलेरियाचे जंतु जसे ताप उतरला म्हणजे

प्लीहेत जाऊन बसतात व युन्हा याहेर पद्धन सवांग व्यापतात. तसा क्रोध हृदयात जाऊन बसला होता. तो सवांगात जोराने भरला. जो कमी झालेला दिसला तो सोऱ्हन गेला नव्हता. अशा शीघ्र कोपी अकरण माणसास रुष्ट होण्यास किंती खुद्र कारण पुरते हेही दाखविले.

चौ. ७(१) प्रभु म्हणाले अजाण आहे. हे म्हणतात अजाण कसला? अजाणपणाचे सोंग घेणारा पळा काळाकुऱ्ह आहे आत. राम म्हणाले 'दुधमुख आहे' ते खोऱ्हन काढून हे म्हणतात की याच्या मुखात हालाहल विष भरलेले आहे. भाव हा की हालाहलाच्या नुसत्या वाफांनी देव दानव जळू लागले तसे याच्या मंदहास्यात सुद्धा इतके जहर आहे की माझी छाती (क्रोधाने) भाजू लागली. (क) एका कल्पामधे लक्ष्मण शोपाचे अवलार आहेत हे कवीनी सुचविले सहज वक्रता सुद्धा शोपाला लागू आहे. साप नेहमी वक्र = कुटिल गतीनेच जातो. म्हणून तशा रेखेला सुद्धा नागमोडी रेपा म्हणतात.

चौ. ८(१) सहज वक्र - स्वभावतःच कुटिल आहे. संगतीने सुधारण्याची आशा व्यर्थ आहे. कारण तुझ्या संगतीत असून इतक्या वर्पात हा सुधारला नाही. तू सरळ आहेस. विग्रांना मान देतोस माझी भीती वाटते तुला. निष्पाप आहेस. शरीराने श्वाय असून मनाने निर्मळ आहेस. मधुर भाषणी आहेस एकूण तुझ्यात व यांच्यात साम्य मुळीच नाही अगदी उलट आहे. मनाने वाणीने व शरीराने.

(२) नीच मृत्युसम मानि न मजला - मी क्षत्रियांचा साक्षात मृत्यु असून याला तसे मुळीच वाटत नाहीत्या अर्थी हा नीच आहे. किंती स्तुत्य विचारसरणी ही! हा विचार तर अगदीच हास्यास्पद आहे. येथे हे दाखविले की ग्रतिष्ठा लोलुप, स्वतःच्या मुखाने स्वतःची महती गाणारास सुविचार, विवेक, लोकलज्जा इत्यादी सद्गुण सोऱ्हन गेलेले असतात. त्याला मोठेपणा देऊन हांजी, हांजी, करणारा, ताटाखालचे मांजर बनणारा तो चांगला व एक मंदहास्य विरुद्ध केले तरी तो वैरी! (क) ल.टे. परशुराम एवढे मुनि असून येथे ते रामचंद्रास तुझा (तोर) तू असे एकवचन वापरून त्यांची प्रशंसा करीत आहेत. पण जरा मनाविरुद्ध बोलल्यासारखे वाटले की शठ, शंभु, द्रोही, कपटी इत्यादी शोलक्या शिव्या देणारच आहेत. स्वभाव चित्रण किंती सजीव अगदी हलते चालते आहे. इतके सर्व कानी पडल्यावर लक्ष्मण कसे स्वस्थ राहणार!

हिं. दो. लखन कहेउ हौसि सुनहु मुनि क्रोधु पाप कर मूल ॥

जेहि बस जन अनुचित कराहिं घरहिं विस्व प्रतिकूल ॥ २७७ ॥

म. दो. लक्ष्मण वदले हसुनि मुनि! क्रोध असे अघमूल ॥

यद्यश जन अनुचित करति घरति जगा प्रतिकूल ॥ २७७ ॥

अर्थ : लक्ष्मण हसून म्हणाले की मुनि (महाराज, ऐका) क्रोध हा पापाचे मूळ आहे. याला वश झाल्याने लोक अनुचित (कर्मे) करतात व जगाच्या विरुद्ध आचरण करतात ॥ २७७ ॥

टीका . दो.(१) लक्ष्मण हसले या वरून सुचविले की क्रोधाने बोलणार नसून व्यंग वचने बोलणार आहेत. लक्ष्मणाला पापी म्हटले त्याचे उत्तर आहे 'क्रोध असे अघमूल!' की क्रोध हेच

तर पापांचे मूळ आहे. तो आपल्याबद्दल भरपूर व निष्कारण आहे. मग, मुनि महाराज विचार करा की अति पापी मी की आपण असणे शक्य आहे मी एकटा पापी तर आपण अनंत पट पापी, कारण आपल्या क्रोधाला अंत नाही. (क) यदूश - यत् + वश, ज्याला वश झाल्याने, ज्याच्या आधीन झाल्याने मनुष्य वाटेल ते अकार्य करू शकतो. 'कृदः पापं न कुर्यात् कः कृद्दो हन्यास्तुरुनपि ॥ कृदः पशुपथा वाचा नरः साधूनपिक्षिपेत् ॥ वाच्यावाच्यं प्रकृपितो न विजानाति कर्हिचित् । नाऽकार्यमस्ति कृद्दस्य नाऽवाच्यं विद्यते क्लचित् । यः समुत्पतितं ग्रेधं क्षमयैव निरस्यति । यथोरगस्त्वचंजीर्ण सर्वै पशुप उच्चते ॥७ ॥ वा. रा. ५।५५) कोणता कृद्द मनुष्य पाप करणार नाही? कृद्द झालेला माता पिता गुरु इत्यादीना सुद्धा ठार मारील ॥ कृद्द कठोर शब्दानी साधूंचाही अपमान करील, ॥५ ॥ काय बोलावे, काय बोलूनये हे कृद्दाला कळत नाही. तो वाटेल ते आश्वर्य करील वाटेल ते निंद्य बोलेल. ॥६ ॥ म्हणून साप जशी जुनी कात टाकतो तसा जो आलेल्या क्रोधाला क्षमेने टाकून देईल तोच पुरुष म्हणावा. (वा.रा. ५।५५)

(२) चरति जगा प्रतिकूल - प्रतिकूल = विरोधी, विरुद्ध, दुःखद, लक्षणाने सामान्य सिद्धांत सांगितला असला तरी त्यात व्यंग आहेच. मासेच्या विरुद्ध गेलात. पित्याला दुःख दिलेत. जगातील क्षत्रियवंश आलके सुद्धा ठार मारून पृथ्वी निर्बीर करून टाकलीत. लोकांचा आली कोणी उरला नाही. राशस असुर बळावले. आकाशवाणीने सांगितले तेव्हा ती वृथा हत्या बंद केलीत. दान दिलेल्या भूमीत राहिलात. तिचा उपभोग घेतला, त तिच्यातील पाणी कंवमूललतादि वापरलीत. शेवंटी माझ्या भूमीत पाव घालण्याचा तुम्हाला अधिकार नाही असे सांगून कशयपाने हाकलून दिले तेव्हा गेलात व विचाऱ्या सागराने कृपा करून राहण्यास भूमी दिली म्हणून राहिलात तेथे. नाहीतर आकाशात हवा खात व वारा पीतच रहावे लागले असते. आता येथे आलात ते सुद्धा विप्राङ्गा उल्लंघन दान दिलेल्या भूमीतच आलात. (क) जगा प्रतिकूल. जग = देह असा अर्थाही आहे. रागावलेल्या व्यक्तिकळून इतर कोणाची हानी झाली कदाचित तरी त्याच्या स्वतःच्या देहाची व बुद्धीची फार हानी होते. त्याचा देह क्षीण होतो. बलाचा नाश होतो. छाती जळते. 'दाहि रुप छाती' (२८०।१) 'रुप तनु दाहि होइ बल हानी' (२७८।६) आता आणखी सांगतात.

हि. मैं तुम्हार अनुचर मुनिराया । परिहरि कोपु करिअ अब दाया ॥१ ॥

दूट आप नहिं जुरिहि रिसाने । दैठिअ होइहिं पाय पिराने ॥२ ॥

जीं अति प्रिय ताँ करिअ उपाई । जोरिअ कोउ बळ गुनी बोलाई ॥३ ॥

बोलत लखनहिं जनकु डेराहीं । मढ करु अनुचित भल नाहीं ॥४ ॥

म. मी तुमचा अनुचर मुनिराया । त्यजुनि कोप व्हा सदव आता या ॥१ ॥

मनु तुटले रोवे नहि जुकतें । बसा, दुखत कीं पद असतिल ते ॥२ ॥

प्रिय जर अति तर करू उपाया । अति गुणि आणुं सांगु सांधाया ॥३ ॥

सधय जनक लक्ष्मण वदतां ही । गप्प बसा अनुचित वरं नाहीं ॥४ ॥

अर्थ : मुनिराज! मी तुमचा अनुचर सेवक, दास आहे (महणून) आता क्रोध टाकून देऊन या (आपल्या) दासावर दया करा ॥१॥ धनुष्य मोडले ते काही रोशने जुळत जोडले जात नाही. आपले ते पाय दुखत असतील तरी आता बसावे की ॥२॥ धनुष्य जर आपल्याला फारव श्रिव असेलतर उपाय करूया. कोणी अस्यांत गुणी कारणीर आणू आणि साधण्यास सांगू म्हणजे इतालेच ॥३॥ लक्षणाच्या या बोलण्यापासून जनक सुद्धा भयभीत झाले (व म्हणाले की आता) गण बसावे असे अनुचित बोलणे वरे नाही ॥४॥

टीका चौ. १(१) मी तुमचा अनुचर - मी तुमचा आहे. सेवक आहे. 'करा कृपा शिशु सेवक समजुनि' असे जे रघुपती म्हणाले त्यातील शिशु शब्दाचा भाव 'मी तुमचा' याने व्यक्त केला. अनुचर = पाठीभागे चालणारा. अनुगामी सेवकदास. भाव हा की मी तुमचाच अनुचर आहे. मला सुद्धा तुमच्या इतकेच काय जास्त सुद्धा रागावता येईल. सर्व विश्वाचा एका क्षणात संहार करता येईल (शेपावतार या भावाने) माझ्या क्रोधाच्या एक फुंकरेने तुमच्यासारखे कितीतरी ब्रह्म होऊन जातील. 'रुष तस लक्षण बघुनि... ॥ सभय लोक सब लोकपति पाहति पब्दं भिऊ' (२।२३०।) जगभयमग (२।२३१।१) १।२५४।१ पहा) करा कृपा असे रघुपतीनी विनविले तेच व्हा सदय व दया करा. याने लक्षणाने सांगितले. कोणती दया करा ते पुढील चौपाईत उत्तराधीत सांगितले आहे. पाय दुखत असतील तरी बसा एवढीच दया करा. सेवकाने स्वामीचे दुःख दूर करण्याचा प्रयत्न केलाच पाहिजे. क्रोधांचा त्याग करणे ही स्वतःच्या शरीरावर व छातीवर दया करणेच आहे.

चौ. २(१) क्रोधाने रोपाने कार्य साधत नाही असे नाही. काही कार्ये काही वेळा साधतात. युद्धात तर क्रोधाशिवाय भागतच नाही. पण तुमच्याशी आम्हाला सुद्ध काही करता येत नाही. कारण तुम्ही स्वामी मी सेवक. वरे धनुष्य मोडले म्हणून क्रोध असेल तर क्रोधाच्या आगीतच जे ते काही तापले व सांधले जाणार नाही मग हा रिकामा क्रोध काय उपयोगी!

(२) बसा, दुखत की पद असतील ते - आपण आल्यापासून अगदी उमेच्या उभे आहात. आपले ते कोमळ गोऱ्हस पाय दुखत असतील, तरी आता बसावे उगाच त्या पावाना ब्रास का? बोलायचेच असले तर बसून बोलता येईल. स्वामीच्या दुःखाचे कारण दूर करणे हा सेवकांचा धर्मच आहे. किती सुंदर हास्य रस आहे! एक कोच आणून जबळ ठेऊन हे उच्चारले असले तर फारच सुंदर नाट्य झाले असले. पण प्रभूला रुचणार नाही हे जाणून तसे केले नाही. पावाना पीडा होत आहे हे त्यांच्या लाटपटण्यावरून मला कळाले म्हणून प्रार्थना करतात की माझ्यावर दया करा आणि खाली (आसनावर) बसावे आपण. अजून राम व लक्षण मुनी जबळच आहेत.

चौ. ३(१) प्रिव जर अति तर करू उपाया - हे धनुष्य आपल्याला वरेच प्रिव आहे असे दिसते. म्हणजेच मुनिराजांची या धनुष्यावर फार माया यमता दिसते. कारण ममत्व असल्याशिवाय जह बीर्ण बसू प्रिव वाटत असेल तर ते सांधून घेण्याचा उपाय करता येईल. आहे काय त्यात!(क)

अति गुणि आणु सांगु सांधाचा - कोणी तरी उत्तम कारागीर आणला म्हणजे देईल सांधून, इच्छा असेल तर या सेवकाला आझा द्यावी, हा सेवक आणील एखाद्याला बोलावून मग तर झाले, पण हे धनुष्य विश्वकर्मने निर्माण केलेले आहे. असे म्हणतात, तेव्हा याला साधणारा, या पृथ्वीवर मिळणे अशक्य विश्वकर्माने निर्माण केलेले आहे. असे म्हणतात, तो म्हणेल की हे जुने झालेले मला सांधता येणार नाही. हवे तर असे नवे बनवून देतो, पण आपल्याला तर हेच फार प्रिय आहे. पण आपल्यासारखा समर्थ मुनिराजांची कृपा असली तर जीर्ण धनुष्ये साधणारा नवा विश्वकर्मा सहज निर्माण करता येईल. मुनिराज द्रव्याला स्पर्श करीत नसले तर त्याना साधण्याची मजुरी मी देईन, त्यात काय आहे. सेवकाचे तन भन धन स्वामीचेच असते, इत्यादी म्हणाले.

चौ. ४(१) सभय जनक लक्ष्मण घटताही - हे ऐकून जनक राजा सुद्धा घावरून गेले. त्याना राहवले नाही. हे लक्ष्मणाचे बोलणेही त्यास अदोष वाटले. म्हणून बजावले. मात्र तू अरे इत्यादी न म्हणता आदराने सांगितले. रघुकुलमणीनी बोलूनका असा इशारा दिल्यानंतर असे बोलणे अनुचित आहे हा त्यातील भाव आहे. जनक सुद्धा घावरले तर इतरांचे काय झाले असेल?

हिं. अर अर कांपहिं पुर नर नारी । छोट कुमार खोट घड भारी ॥५ ॥
 भृगुपति सुनि सुनि निर्भय वाणी । रिस तन जरङ्ग होई बल हानी ॥६ ॥
 बोले रामहि वेड निहोरा । बर्घर्डं विचारि बंधु लघु तोरा ॥७ ॥
 मनु मलीन तनु सुंदर केसे । विचरस भरा कनक घटु जीसे ॥८ ॥
 म. कांपति भरभर पुरनरनारी । लघु कुमार खोटा अति भारी ॥५ ॥
 भृगुपति ऐकात निर्भय वाणी । रुष तनु दाही होई बल हानी ॥६ ॥
 सांगति रामा उपकृति वाखुनि । वाष्पवुं तुझा बंधु लघु जाणुनि ॥७ ॥
 मन मलीन तनु सुंदर केवी । विचरसपूर्ण कनक घट जेवी ॥८ ॥

अर्थ : नगरातील सर्व खीपुलव भरभर कापू लागले (व आपसात म्हणतात की) हा छोटा कुमार अति भारी खोटा (खोड्याळ, वाप्रट) आहे ॥५ ॥ ते निर्भय वेढर भावण ऐकता ऐकता क्रोध भृगुपतीच्या तनूला भाजू लागला व बछावी हानी झाली (शक्ती क्षीण झाली) ॥६ ॥ तेव्हा रामावर उपकार करण्याचा आव आणून म्हणतात की हा तुझा धाकटा भाऊ आहे हे मनात आणून याला वाष्पवतो (नाहीतर एक क्षणाभर जिवंत ठेवला नसता) ॥७ ॥ मनाने मलीन असून शरीराने असा सुंदर आहे की विचाने पूर्ण भरलेला सोन्याचा कलश ॥८ ॥

टीका चौ. ५(१) खोटा अति भारी - खोटा, भारी खोटा व अतिभारी खोटा अशा तीन पायन्या झाल्या. परशुरामाच्या तोंडी लागला म्हणून खोटा. लोकानी अनुचित म्हणून उद्गार काढल्यावर बोलतज राहिला म्हणून खोटा आणि रघुपतीनी दावल्यानंतर सुद्धा मुन्हा मध्येचं तोंड यातले म्हणून अतिभारी खट्याळ ठरला. (क) प्रथम लक्ष्मणाने भृगुनाथांचा अपमान करण्यास प्रारंभ केला तेव्हा याच लोकांना मनात समाधान वाटले व या छोट्या कुमारांची प्रशंसा मनात

केली व तेच लोक त्याला आता अतिभारी खोटा म्हणू लागले! जनस्वभाव कसा असतो याचे हे मार्मिक चिश्रण आहे!

चौ. ६(१) ऐकत निर्भय वाणी रुप तनु दाहि होइ बल हानी - प्रथम पासूनच हे हल्लु हल्लु घडत आले आहे पण आता भृगुनाथाच्या ही गोष्ट चांगली अनुभवास आली आहे. आता क्रोधाला तर पारावार नाही. पण लक्ष्मणावर आग पाखण्याची सोय नाही त्यामुळे भृगुवर कोप कृशानु भृगुपतीचेच शरीर भाजू लागला बरे गप्प बसावे तर १४ वंपाच्या क्षत्रिय कुमाराने परावर्य केला असे ठरून आजपर्यंत मिळविलेली कीर्ती नष्ट होऊन कोणी विचारीत नाहीसा होणार म्हणून आता क्रोधाची धार रघुपतीकडे वळते. रामकथा शारयूतील भृगुपतीच्या क्रोधाची घोर धार लक्ष्मणाने बांधलेल्या वज्रप्राय घाटाला ठोकरा मारून मारून फुटली तीआता रामवाणी रूपी घाटाने हल्लु हल्लु सरळ केली जाऊन तिचे भय नाहीसे केले जाईल. 'भृगुपती कोपधार भयखाणी। घाट सुबंधु राम वर वाणी' (१।४१।४)

चौण ७(१) सांगत राम उपकृति दाखुनि - अजून राम काही भनाविस्तु बोलले नाहीत म्हणून त्यांच्याशी गोडीने बोलणार आहेत. रामाचा आधार घेऊन आपली अद्भुत राखण्याचा प्रयत्न तर करावयाचा च पण तसे न दाखवता रामावरच मोठा उपकार करीत आहे असे दाखवीत आहेत. (क) प्रथम निरुत्तर झाले तेव्हा कौशिकाला हाक मारली त्यानी दुर्लक्ष केले तेव्हा लोकांना हाक मारून त्यांचा आधार घेण्याचा प्रयत्न केला. तितक्यात कौशिकांनी ओ दिल्यावरोवर त्यांच्या शीलाचा आधार घेतला आता रामाचा धाकटा भाऊ म्हणून त्यांचा आधार घेत आहेत. क्रोधमदांध आत्मशळाणी माणसाची प्रतिष्ठा, शक्ती, बल, क्षीण होत चालली की त्याचे मन असू टिकविण्यासाठी कशी धावाधाव करते व दंभ कसा शिरतो त्यात याचा हा आदर्श नमुना आहे. अजून पुष्कळ हेलपाटे धालतील, तरीपण मनातील रुख रुख जाणार नाही. सुंभ जळले तरी पीळ जळत नाही म्हणतात ते हेच.

चौ. ८(१) रामाच्या लघुबंधु म्हणून वाचविण्याचे ठरविल्यावर मन मलीन तन सुंदर इत्यादी बोलण्याची काय आवश्यकता? पण क्रोध व अहंकार म्हस्य कसा बसू देणार. 'काळकूट मुख, पदमुख नाही' गौर शरीरे इयाम मनांही यानी जे सांगितले तेच बेथे निराळ्या भापेत सांगतात. सार हे की या शिवाय आतां दुसरे काही आरोप करण्यास भांडवलच राहिले नाही.

हिं. दो. सुनि लाडिमन बिहसे बहुरि नवन तरेरे राम ॥

गुर समीप गवने सकुचि परिहरि यानी याम ॥ २७८ ॥

म. दो. परिसुनि लक्ष्मण विहसले नेत्र बटारिति राम ॥

गुर समीप गत लाजुनी याननि यानी याम ॥ २७८ ॥

अर्थ : (भृगुपतीचे भावण) ऐकून लक्ष्मण खादखादा हुसले; (तेव्हा मात्र) रामवंशानी ढोळे बटारले. मग याकडे बोलण्याचे रहित करून लजित होऊन लक्ष्मण गुरुसमीप गेले ॥ २७८ ॥

टीका दो. (१) लक्षण विहसले - लक्षणास असे हसू लोटणे स्वाभाविक होते. विश्वामित्रा सारख्याना सुद्धा जेथे (मनात) हसू आले तेथे लक्षणाने विकट हास्य केले तर नवल नाही. मुनीचे बोलणे अगदी हास्यास्पदच होते. फक्त असे हसणे आपल्या प्रभूला, स्वामीला ग्रेमळ मातेला रुचेल की नाही हा विचार रामसेवकाने रामशिशूने केला नाही. महणूनच लज्जित झाले. स्वामीना न आवढणारी गोष्ट आपल्या हातून उत्साहाचे भरात घडली हे सेवकधर्मास कमीपणा आणणारे लज्जास्पद घडले. 'सेवक धर्म कठोर समास्तिं किं' (२।२०३।७) असे भरत महाले ते याचमुळे सेवकाच्या ठिकाणी किती मनोनिग्रह इंद्रियजय व प्रसंगावधान पाहिजे ते यावरून ठरवावे.

(२) बारूनि वाणी वाम - सुचविले की आणखी काही वक्तोकी भेट देण्याचा विचार होता पण मन आवरले हेच रामाचा कल पाहून आधी केले नाही (हसतांना) महणून खित्र होऊन मान खाली धालून गुरुच्या जवळ जाऊन वसले. यावरून ठरले की रामलक्षण अद्याप भृगुनाथांच्या जवळच उधे होते. लक्षण गेले व राम तेथेच आहेत. गुरुकडे जाण्यात हेतु हा की ढोळ्यासमोर नको. मुनीच्या ढोळ्यात खुपायला जवळ नको व बोलण्याची वेळ घेऊ नये. हसू आले तरी याना दिसू नये. गुरुसमीप गेले तरी हे घडणारच आहे. कारण जामदानीची काकदृष्टी या हाडवैन्याकडे सारखी राहणार आहे.

हिं. अति विनीत मृदु शीतल वाणी । बोले राम जोरि युग पाणी ॥१॥

सुनहु नाश तुम्ह सहज सुजाना । बालक बघनु करिअ नहिं काना ॥२॥

बरें बालकु एक सुभाऊ । इन्हहि न संत विदूषहिं काऊ ॥३॥

म. अति विनीत मृदु शीतल वाणी । बदले राम जुळुनि युग पाणी ॥१॥

सहज सुजाण नाथ! ऐकावें । बाल बोल ना कानीं घ्यावे ॥२॥

गांधिल बालक सम स्वभावहि । त्यांस संत डिवधीत कधी नहिं ॥३॥

अर्थ : अत्यंत नम, मृदु व शीतल अशी वाणी दोन्ही हात (पाणी) जोडून रामचंद्र बोलू लागले ॥१॥ नाथ! आपण सहज सुजाण आहात (महणून सांगतो ते) ऐकावे, बालकाचे बोल (आपल्या सारख्यानी) कानावर घेऊ नये ॥२॥ गांधिल माशा व मुले स्वभावाने सारखी असतात महणून संत कधी त्याना डिवचित (खोड काढीत) नाहीत ॥३॥

टीका चौ. (१) अति विनीत मृदु शीतल वाणी - ही 'बलसम बच' याची व्याख्याच आहे. शीतलता व मुद्रुता हे बलाचे स्वभाव धर्म आहेत. काही तात्कालिक उपाधिनी ते तापले किंवा गोठले तरी उपाधि दूर होताच ते पुढा शीतल व मृदु होतेच. स्वच्छ पाणी ढोळ्यात घातले तरी खुपत नाही. तसेच रामचंद्रांचे भाषण बोलणे असते. मात्र ते कठीण व ऊऱ्य होऊ शकते ही पुढील घटना सुचवून ठेवली. अति शब्दाचा संबंध विनीत मृदु वांच्याशीच घेणे इष्ट आहे. अति शीतल पाणी तुःखद असते. (क) विनीत = नम. अति विनीत = अति नम. बल - पाणी - सुद्धा स्वभावतःच अतिनम असते. ते कधी वर मान करून बघत नाही. ते खाली बघतच जात असते. कोणी वर मान करायला लावलीच तर मात्र केल्याशिवाय रहात नाही. पंपाने किंवा नळाने वरच येते पण ते कारण

दूर झाले की पुन्हा ते नग्र होतेच. हे तिन्ही नैमित्तिक गुण या प्रकरणात लवकरच दिसतील. व पुन्हा खरदूपण प्रसंगात व रावणयुद्धात दिसतील. इतर कोठेही दिसणार नाहीत.

(क) दोन्ही हात जोडणे हा वाक्प्रचार आहे. हात जोडणे याचा अर्थ दोन्ही हात जोडणे असाच होतो. कारण एक हात जोडला असे म्हणताच येणार नाही. जोडण्यास दोन पाहिजेतच. हात जोडून बोलणे ही प्रायः याचना मुद्रा आहे. क्षत्रियाने विष, मुनि, यांच्या जवळ याचना (धन द्रव्यादी विषयांचे नव्हे) करणे निषिद्ध नाही. ते भूदेव, गुरु, आहेत. रघुपती वगैरे न म्हणता राम म्हटले बंधु लक्ष्मण लाजला आहे. भृगुनाथसंतम झाले आहेत व सर्व लोक भवग्रस्त झाले आहेत. म्हणून या सर्वांना रमविष्यासाठी बोलणार आहेत.

चौण २(१) पूर्वी दोन वेळा बोलताना 'नाथ' शब्द वापरला, तो येथे आहेच. 'ज्ञानि धीर तुम्ही सुशील, सम मुनि' असे पूर्वी म्हटलेच आहे. यावेळी 'मुनि' शब्द वापरला नाही. 'सहज सुजाण' या दोन शब्दानीच मागील वचनाचे सार सांगितले. लक्ष्मण सहज अजाण आहेत व हे सहज सुजाण आहेत. अजाणांच्या, मूर्खांच्या नादी लागेल तोंडी लागेल तो अजाणच ठरतो. हे छवनित करावयाचे आहे. म्हणून म्हणतात की तो सहज अजाण असल्याने त्याला सांगण्यात काही अर्थ नाही. आपण सहज सुजाण आहात म्हणूनच आपणास सांगावयाचे. (क) बाल-बोल ना कानी घ्यावे. लहान मुलांचे बोलणे मनावर घेऊ नये, भाव हा आहे की तो सहज अजाण आहे हे सहज सुजाण असणाऱ्या तुम्हाला कळले नाही त्यामुळे तुम्ही त्याच्या तोंडी लागलात व अजाणासारखे बोललात व वागलात. दुसरा भाव हा आहे की 'बोल बोबडे बालका बोलति। माता पिता मुदित मन ऐकति' (१८१९) असे न्हावयास पाहिजे होते. कानावर घेणे - त्याना महत्व देणे ते खारे समजणे 'बालदोष गुण गणति न साधू' याचाच भाव 'बाल बोल ना कानी घ्यावे' यात आहे. कानावर का घेऊ नये ते सांगतात.

चौ. ३(१) गांधिल - बालक सम स्वभावहि - गांधिल = गांधिल माशी ही चावली म्हणजे गांध येते. व तेथे भारी आग होते. (वरै = वर्ँ = गांधिल माशी) या आपण होऊन फारशा कोणाच्या वाटेस जात नाहीत. तिला सहज हात लागला किंवा लावलात व पळालात तरी ती पाठ लाग करीत येऊन चावेल व पळून जाईल. या फार चिढखोरे असतात. तशीच लहान मुले स्वभावाने असतात. किती सुंदर दृष्टान्त! एका शब्दात बालकांच्या स्वभावाचे वर्णन मुले आपण होऊन मोठ्या माणसांच्या, अनोळखी माणसांच्या वाटेस जात नाहीत. पण कोणी त्यांची विनाकारण खोडी काढली की मग मात्र तो कोण किती मोठा इत्यादी ती बघत नाहीत. चिढवू लागतील, धाकाने दूर गेली जरा तरी तिथून चिढवतील, खेडावतील, खडे मारतील व नाना प्रकारे सळो का पळो कळून टाकतील! लहान मुलांची थट्टा करणाऱ्यांनी त्यानी केलेली थट्टा प्रेमाने सहन करण्याची पळी तयारी ठेवावी. नाहीतर त्यांच्या वाटेस जाऊ नवे. म्हणून (क) त्यास संत छिकवीत कधी नहि संत, साधु, सुजाण, शाहणे लोक मुलांना वा गांधिल माशांना कधी छिकवीत नाहीत. त्यांची खोडी काढीत नाहीत. गूढार्थ हा की लक्ष्मण तसा बालक आहे. तुम्ही त्याची पाहिल्यानेच खोडी काढली नसतीत व बालक समजून दुर्लक्ष केले असतेस तर तो हसला नसता, पुन्हा काही बोलला नसता व उत्तरास प्रत्युत्तर दिले नसते. शेवटी दोप बांधला मुनिराजांच्या गळ्यात व लक्ष्मणास

सुचविले की मी अप्रसन्न झालो तुम्हावर, जे बालकांना डिवचतात व विशेष दोप देतात ते संत नव्हेत हे सुचविले, वरे झाले! कसे शालजोडीतले दिले! असे मनात महणून लक्षण मनात हसलेही असतील. ही स्तुतीकृष्णी पुंगी ऐकून मुनींचे मन सापासारखे छोलत असेल पण फूत्कार सोडल्याशिवाव कसे राहतील! आता राम आणखी विनंती करतात.

हि. तेहिं नाही काषु काज विगारा। अपराधी मैं नाथ तुम्हारा ॥४॥

कृपा कोपु वधु वैधव गोसाई। मो पर करिअ दास की नाई ॥५॥

कहिअ खेणि जेहि विधि रिस जाई। मुनिनायक सोइ करौं उपाई ॥६॥

म. विष्णुवि कांहिं न तो कार्याला। अपराधी मी नाथ! आपला ॥४॥

कृपा कोप वधु वंधन मजला। करणे स्वामी! निज दासाला ॥५॥

वदा काय करू इट रुच जाया। मुनिनायक त्या करिन उपाया ॥६॥

अर्थ : त्याने काही सुद्धा कार्याचा विधाढ केला नाही नाथ! भीच आपला अपराधी आहे ॥४॥ कृपा स्वामी! कृपा, कोप वधु वंधन जे काही करणे असेल ते मला आपल्या दासाला करा ॥५॥ अरपला रोष इटकून जाण्याला मी काय करू ते सांगावे मुनिनायका! (आपण सांगाल) तो उपाय मी करीन ॥६॥

टीका चौ४(१) विष्णुवि कांहिं न तो कार्याला - आतापर्यंत २।३ प्रकारांनी लक्षणाची निरोपता सिद्ध करून दोप मुनीचाच हे दाखविले. येथे स्पष्ट ठासून सांगितले की त्याने काही सुद्धा विधाढ केला नाही. धनुष्य मोडले हा दोप असेल तर तो मी केला आहे. मी अपराधी आहे. म्हणजेच लक्षण निरपराधी आहे. चोराला सोडून संन्याशाला सुळी देण्याचे प्रयोग राजरोसपण होत आले तरी तो अन्याय आहे. भाव हा आहे की सर्व दोप आपला आहे. आपणच घोर अन्याय केलात. पण हा गूढार्थ मुनीना कळला नाही. मी अपराधी हात जोडून पुढे उभा आहे इत्यादी गोड वाटणाऱ्या वाणीने मुनिराज गुंगले.

चौ. ५(१) कृपा कोप वधु वंधन मजला करणे निज दासाला मी अपराधी आहे. सेवक आहे आपण माझे स्वामी आहात. कोणी स्वामी अपराधी सेवकावर कृपा करतात तशी करावी. कृपा करावीशी वाटत नसेल करता येत नसेल तर कोप करावा माझ्यावर. अहाहा! काय हे वात्सल्य! मातृवात्सल्य! आपल्या एकुलत्या एक निरपराधी प्रिय वत्साला न्यायालयाने फाशीची शिक्षा फर्मविल्यावर त्याची जननी जाशी बोलेल तसे राम लक्षणासाठी बोलत आहेत. भाव हा की आता लक्षणावर डोळेसुद्धा बटारू नका ते मला सोसणार नाही. (क) कोपाचा जास्तीत जास्त कठोर परिणाम म्हणजे वधु करणे, तो माझा करावा. एवढी शिक्षा जास्त वाटत असेल तर व मला वंधनात ठेवण्याने आपला कोप जाऊन समाधान होत असेल तर मला वंधनात ठेवा. किंवा याहून काही निराळी शिक्षा असली तर ती मला करा. मात्र कोणतीही शिक्षा करणे ती मी आपला दास आहे ही गोष्ट विचारात घेऊन करा म्हणजे झाले. (ख) कोपाचे फल कोणते ते सांगितले पण कृपा कोणत्या प्रकारची करावी सुचविले सुद्धा नाही. सांगून काय उपयोग! ज्या आडात पावसाळ्यात सुद्धा पत्थर ओला होत नाही. त्याचे पाणी उन्हाळ्यात कोणाला केव्हा पाजावे हे सांगून काय

उपयोग! मुनिनायकांना क्षत्रियांचा वध करण्याची फार होस आहे म्हणून आधी वधाचा उल्लेख केला. अपराधासाठी शिक्षा म्हणून वध केला जातो मांगाकडून, म्हणून ती पदवी नकोशी बाटली कदाचित तर दुसरा मार्ग बंधन सुचविला. पण क्रोध हा मांग हृदयात शिरल्यावर त्या पदवीला असला पुरुष भीत नाही. उलट भूपण मानतो. 'तो किं बंधनी सापडे व्यापक विश्वनिवास' असे कोणी म्हणतील. पण मेघनादाच्या नागपाशात बंधनात सापडले आहेत. मथुरेत कारागृहात जन्म घेतला! धन्य प्रभो! काय ही भक्त खत्सलता! लक्ष्मणाच्या प्रेमानेच ना ही भापा! 'त्यजुनि असा प्रभु कुणा भजावे!'

चौ. ६(१) बदा काय करूऱ झदूरुप जाया - माझी दासाची इच्छा एवढीच आहे की आपला क्रोध आता क्षणभात्र राहू नये, का नाही असे बाटणार! ज्या क्रोधाने लक्ष्मणा सारख्या भक्ताला बंधूला. शिळ्या मिळाल्या ज्याच्यामुळे सीतेला अर्धेनिमेय कल्पासारखे बाटत आहे. ज्याच्या योगाने जनक धावरून गेले आहेत व पुरननारी धरथर कापत आहेत. २७०।६ पहा. तो क्रोध 'अतिकोमल रघुवीरस्वभाव' अशा भक्तवत्सल श्रीरामाला अति अनिष्ट बाटणारच! म्हणून म्हणतात की आपण जो उपाय सांगाल तो क्षणाचा विलंब न लावता योजतो. विप्रकामना पूर्ण करणे हा क्षत्रियांचा धर्म आहे असे नव्हे; विप्रांचा व इतरांसाही तो धर्म आहेच. 'धर्मस्य त्वरिता गतिः' म्हणून उपाय लवकर सांगा. (क) नशीब एवढेच की 'मुनिनायक' शब्दाने अपमान केला असे अजून बाटत भाही. बाटेल आता थोड्या वेळाने रामाने परशुरामापुळे मोठा पेच टाकला आहे विप्र या नात्याने शिक्षा करावयाची आहे. क्षत्रिय या नात्याने नव्हे. भृगुनाथ सुखा काही कमी नाहीत. यावेळी शिक्षेच्या प्रश्नालाच बगल देऊन पुन्हा वेरे माझ्या मागल्या करून, मग नवीन कारण शोधून काढणार!

हि. कह मुनि राम जाई रिस कैसे । अजुहै अनुज तव चितव अनैसे ॥७॥

एहि के कंठ कुठार न दीन्हा । तौ मै काह कोपु करि कीन्हा ॥८॥

हि. दो. गर्भ स्वतिं अवनिप रवनि सुनि कुठार गति घोर ॥

परमु अछत देखउं जिअत वैरी भूप किसोर ॥२७९॥

म. राम! म्हणति मुनि जाई रुष कसा । अजुन अनुज तव वधे वक्तसा ॥७॥

कंठस्नान न यास घातले । तर मी क्रोधे काय साधले ॥८॥

म. दो. स्वतिं गर्भ अवनिप रमणि भवुनि परशुगति घोर ॥

परमु असून जिवंत वसु वैरी भूप किसोर ॥२७९॥

अर्थ : मुनि म्हणाले की रामा! माझा रोष कसा जाईल? (तो) तुझा घाकटा भाऊ अजून वाकड्या नजरेने माझ्याकडे पाहतो आहे ॥७॥ (परशूने) याची मान छादून टाकली नाही तर मी क्रोध करून मिळविले तरी काय? ॥८॥ ज्या परशूची घोर गती ऐकून अवनिपतीच्या जियागर्भ स्वतात हो परशु (हाती) असता या वैरी महीशप्राला काय जिवंत पाहू? ॥२७९॥

शब्दार्थ : वक्रसा - वाकङ्घासारेखा, वाईट वाकङ्घा नजरेने. कंठस्नान घालणे - तलवारी सारख्या शस्त्राने मान, कंठ छादून त्या रक्ताने त्यास चिंब झालेल्या पाहणे अवनिप = भूप. खनी = रमणी क्षत्रियांच्या (गरोदर) स्त्रिया

टीका चौ. ७(१) अजून रामावर आग पाखङ्घास प्रारंभ झाला नाही. ग्रेमाचा आविभव आहे. पण त्यांच्याच धाकट्या भावाचा कंठ कापून टाकङ्घाची प्रबल लालसा आहेच कारण काय तर तो यांच्याकडे वाकङ्घा नजरेने बघत आहे असे यास वाटले. रामचंद्रानी केलेल्या विनंत्या हात जोडणे इत्यादी सर्व बहिन्यांच्या गावात गंधर्वगायनासारखे ठरले. फरंतु या सहज सुजाण मुनीना रामानुजाकडे निरखून बघण्याची काय वरूर होती? तो आपला यांच्या दुष्टीपासून दूर जाऊन उभा आहे. मधाशी हसण्याचे निमित्त पुढे केले आता वाईट नजरेने पाहण्याचे निमित्त सापडले वाईट नजर वा चांगली नजर ठरवणारे हेच. फिरादी हेच. न्याय देणारे हेच व शिक्षा कृतीत उत्तरविष्याचा गर्व वाहणारे हेच! सांगतात की हा नजरे समोर जिवंत आहे तो पर्यंत क्रोध जाणे शक्य नाही. तुझ्या धाकाने तोंड बंद आहे तरी डोक्याने बोलतो आहे!

चौ. ८(१) कंठस्नान न यास घालले...साधले. सार हे की याचा कंठ या कुठाराने कापून याला ठार केल्याशिवाय माझा क्रोध घालविष्यास दुसरे साधन नाही.

दो. (१) अवनिप - रमणि राजांच्या स्त्रिया. भाव हा आहे की त्याला ठार न मारणे म्हणजे या परशूचा व माझ्या क्रोधाचा अनादर करणे आहे. (क) वैरी वाटण्याचे कारण काय? रामाने तर साफ सांगितले की त्याने काही बिघाड केला नाही. तो अपराधी नाही. मग वैरी कसा झाला? आपला कोणी वैरी आहे असे मुनीना कधी वाटत नाही. भूपकिशोर आहे म्हणून वैरी, असे म्हणता येत नाही. कारण या सभेतच दुसरे पुष्कळ राजे आहेत व राम सुद्धा भूपकिशोरच आहेत. पण ते अजून वैरी वाटत नाहीत. उत्तराला प्रत्युत्तर दिले व वाकङ्घा नजरेने पाहतो आहे असे याना वाटले म्हणून वैरी ठरला! (ख) असं जर आहे तर काढा की माझ मुऱ्ऱक उडवून, असे लक्षण कदाचित म्हणेल व मग माधार घ्यावी लागेल. त्यापेक्षा आधीच सांगणे झे असे वादून योग्य विचार करून मग सांगतात.

हिं. वहड न हाथु दहड रिस छाती। भा कुठार कुंठित नृपथाती ॥१॥

भयउ बाम विधि फिरेउ सुभाऊ। यारे हवर्यं कृपा कारि काऊ ॥२॥

आजु दया दुखु दुसह सहावा। सुनि सौमित्रि विहसि सिरुनावा ॥३॥

म. हात धजे न, दाहि रुष छाती। हा कुठार कुंठित नृपथाती ॥१॥

बाम विधाता! स्वभाव वदले। कृपा कधी कशी हवर्यं भम वळे ॥२॥

आज दया दुखु दुःसह सहावी। सौमित्रि विहसुनि शिर नमवी ॥३॥

अर्थ : हात मारण्यास घात नाही पण रोषाने छाती जळते आहे आणि त्यांचा (सहज) घात करणारा हा कुठार कुंठित झाला आहे ॥१॥ दैव (च) फिरले कारण माझा स्वभाव बदलला! कृपा (दया) कशी असते ती माझ्या हवयात कधी वळली सुद्धा नव्हती ती आज कशी वळली! ॥२॥ आज दया दुःसह दुःख सोसावयास लावीत आहे. (हे ऐकून) सुमित्रा तनयाने (लक्षणाने) खादखादा हसून मस्तक नमविले ॥३॥

टीका चौ. १(१) हात धजे न परशु उचलून याच्या कंठावर घाव घालण्याची हिम्मत हातालाच होत नाही. तसे झाले असते तर रोप शान्त झाला असता. (क) दाहिरुप छाती! त्या रोपाने हाताचा दाह न करता छातीचा दाह का सुरु केला? गुह्येगार हात व शिक्षा छातीला? राम अपराधी असता त्या छातीने लक्षणास मारण्याचा हुक्म हाताला दिला. तो त्याने ऐकला नाही हे योग्यच केले. त्याने अन्याय केला नाही. मग रोप त्याला शिक्षा कशी देईल? परशुरामाचा रोप आता न्यायाधीश व अंमलबजावणी करणारा बनला आहे. छातीने अन्याय केला म्हणून तिला योग्य शिक्षा करतो आहे. छातीला जाळतो आहे.

(२) कुठार कुंठित झाला. परशुरामाने परशुला आज्ञा दिली की तो जाऊन स्वतःच संहार करून परत येत असे. हा परशु अश्वत्थामाच्या ब्रह्मास्त्रासारखा राष्ट्रांच्या गर्भाशयात शिरून गर्भ बाहेर काढून त्यांचे तुकडे करीत असे म्हणूनच 'गर्भार्भिक निर्दालिक' म्हटले आहे. 'श्रुतुनि परशु गति घोर' असेही म्हटले की कुठार कुंठित झाला कुठाराची गती कुंठित झाली. (क) यावरून ठरले की भृगुनाथाने लक्षणाला मारण्याची आज्ञा परशुला विली पण तो जागेवरून हातला नाही त्याची गमन शक्ती गति नष्ट झाली. (ख) कुठाराची गति केळा कुंठित झाली असावी! ज्यावेळी श्रीरामाने भार्गवाला हात जोडून सांगितले की माझा वध करा, पण लक्षणावर रागाऊ नका. त्याच वेळी भगवती दैवीमायेने कुठाराची गती कुंठित केली व हातातील शक्ती काढून घेतली! त्यामुळे हात चालेना व परशु जागचा हालेना. छाती उतावीळ झाली आहे ठर मारण्यासाठी म्हणून तिला क्रोध भाजू लागला. अशी, सर्व बाजूनी नाऱ्या आखडून गेल्यामुळे कुचंबणा झाली आहे. सहस्रार्हुनाचे वृक्षाच्या शाखांसारखे बाहू ज्या ज्या परशूने एकेका फटक्याने तोडून टाकले तोच परशु आज स्तंभित झाला हातांनी हिम्मत होत नाही हे जाणून उघड सांगतात की -

चौ. २(१) वाम विधाता स्वभाव बदले - स्वभाव कधी बदलत नाही. चांगला असो की वाईट असो. स्वभाव एकदम, एकाएकी बदलला म्हणजे नक्की समजावे की तो हीरिमायेचा प्रभाव आहे. हा सिद्धान्त सतीमोह प्रकरणात अगदी स्पष्ट झाली व सत्कृत्य चुकून घडले की तो भगवंताच्या मायेचा खेळ आहे असे समजावे व एकाला निंदू नये. दुसऱ्याला वाटल्यास वंदावा. हे मुनिनायक मानवात की वाम विधाता. दैव फिरले. म्हणून स्वभाव बदलला. हे म्हणणे अंशात: खरे आहे. विधाता = परमात्मा असा अर्थ न घेता विधाता = विधी = दैव असा अर्थ घेतला इतकेच. 'राम करू इच्छिति से घडते' लक्षण मारला जाऊ नये व युद्धाचा प्रसंग त्या दोधात येऊ नये ही रामाची इच्छा स्पष्ट दिसली आहे. रामाची इच्छा तीच दैवीमाया तिने भराभर बदल करून टाकला. अकरूण मुरीच्या हृदयात करूणेचे दयेचे कोमल किरण ढोकावू लागले. ते त्यांच्या हृदयात असहा होत आहेत.

(क) स्वभाव बदलल्याचे गमक! 'कृपा कधी कशी हृदयि मम वळे' कृपा म्हणजे काय, कशी असते, हे ज्यांच्या हृदयास स्वप्नात सुद्धा माहीत नव्हते. त्यास आज असे बाटू लागले आहे की या कुमाराला मारू नये. खरदूपणांनी रामलक्षणास पाहिल्याबरोबर त्यास वाटले की 'अनुपम पुरुष वधा लायक नाही || केली भगिनी यदपि कुरुपहि' हे मोठे कारण असता व ते राक्षस असता

त्यांच्या हुदयात निसर्गतःच कृपा उत्पन्न झाली पण त्याना त्या बाहल दुःख झाले नाही. आणि हे महामुनी, गुरुवर असून यांच्या हुदयात कृपा येताच यांना दुःख होत आहे. क्रोधी स्वभावाचे याच्या इतके भडक उठावदार व सजीव चित्र कचितच पाहण्यास सापडेल.

चौ. ३(१) आज दया दुःख दुःसह सहवी. दया= कृपा, 'कारुण्य करुणा घृणा ॥ कृपा दया अनुकम्पा स्याद् अनुक्रोशोऽपि' (अमरे) हिंसादिकापासून रक्षण करण्याची जी अन्तःकरण प्रवृत्ती तिचे नाव दया, कृपा, अनुकंपा, हुदयात दया कृपा करुणारस थोडासा उत्पन्न झाला याबहल याना दुःसह दुःख होत आहे! हिंसा करण्याची तन मन वाणीला लागलेली शोकडो वर्पीची चट त्या दया वृत्तीमुळे आज अतृप्त राहण्यार असे वाटून मनाला दुःसह दुःख होत आहे. दयेने दुःख! ही गोष्ट अतिहास्यास्पद नाही काय? हास्यास्पद असली तरी दुःख होत आहे ही वस्तुस्थिती आहे. 'प्रतिकूल वेदनीय 'दुःखम्।' मनाला प्रतिकूल संवेदना उत्पन्न करणारी प्रत्येक गोष्ट दुःखदच वाटते. दुःख सुख, शोक मोहादी सर्व मनाचे विकार आहेत. फुटकी कवडी दान देण्याची सुद्धा ज्याला सवय नाही त्याला हजार रुपये दान देणे भाग पडू लागले तर त्यास दुःसह दुःख होणारच. तसाच प्रकार येथे घडत आहे. दैव यांच्यावर बलात्कार करीत आहे. बलात्कार करणारी शक्ती नेहमी साकार व दृश्य असते असे नाही. क्रोध व दया या दोन तमः प्रकाशावत बिरोधी गोष्टींचा संबंध आल्याने दुःख होत आहे.

(क) या दुःखातून याना जो कोणी सोडवील किंवा सोडविष्यासाठी धावत येईल तो सु-मित्रच असणार. 'दुःखगिरी निज, रज सम जाणत | मित्रदुःख रज सुमेरु वाटत' 'विपर्दी स्नेहा शतपट करती' 'बल अनुमाने सदा हित करी' (४।६।२-६) ही सुमित्राची लक्षणे प्रभूनीच सांगितली आहेत. म्हणून ज्यानी मेर्सारखे दुःख दिले ते रजासारखे सोसून याना होणारे रजाएवढे दुःख मेर्समान मानून दैवाने उध्या केलेल्या या दुःखातून, आपत्तीतून सोडविष्यास सु-मित्रावर सौमित्री (लक्षण) धावून येतात. पुढे काय बोलणार हे या शब्दाने सुचविले.

(२) विहसुनि शिर नमवी - मुनीचे वरील भाषण अत्यंत हास्यास्पद आहेच. त्यामुळे सुविचारी सर्वच लोक मनात हसले असतीलच. पण लक्षणाच्या या विकट हास्यास दोन कारणे आहेत. मुनीना आणखी चिढविणे हा एक हेतु आहेच. भृगुनाथांची अशी केविलवाणी दशा कशाने झाली हे लक्षणास उमगले. व हरिमायेचा खेळ जाणून हसू आले. राम परमात्मा आहेत. हे लक्षण कधी विसरलेले नाहीत. म्हणून तर इतक्या धीटपणाने अनेक वेळा बोलले, आता शेवटी एकदा बोलतील. (क) शिरनमवी - शिर नमविले ते हरिमायेला. 'कथिती हसुनि महेश हरिमायाबल विदित हृदि' (१।५१।) 'तदा रम्भमाये शिर नमिले | जिनें सतिमुखि मृपा वदविले ॥' एवढा फरक केला म्हणजे ती वचने येथे तंतोतंत लागू पडतात. शिवाच्या जागी लक्षण इतकाच फरक. सती मोहात सत्यवादिनी सतीला पतीजवळ खोटे बोलण्याला लावली तर सहज अकारण क्रोधी स्वभावनिर्दयाच्या हुदयात दया उत्पन्न करून ती उत्पन्न झाल्याचे वदविले.' 'रघुपति करी ज्या जसा होइ तसा तै प्राणि ॥ कोणि मूढ ना ज्ञानि' (१।१२४) स्वभाव बदलल्याचा अनुभव येत असून राम कोण आहेत हे अजून कवळ नाही म्हणूनही त्या हास्याची तीव्रता वाढली. पाहणाराना सहजच वाटणार की लघुकमार खोटा अभिमानीने मुनीला नमस्कार केला! आता लक्षण मुनीना सांगतात -

हिं. वात कृपा मूरति अनुकूला । बोलत वचन झारत जनु फूला ॥४॥

जीं कृपां जरिहिं मुनि गाता । क्रोध भरै तनुराख विधाता ॥५॥

म. वायु कृपा मूर्ती अनुकूल । बदता वचन झारति जणुं फूलं ॥४॥

मुने कृपा जाळी गांगा जरा । क्रोधे राखो तनु धाता तर ॥५॥

अर्थ : कृपारूपी वायु आहे. आपण अनुकूलतेची मूर्ती आहात व आपण जे शब्द बोलता ती फुलेच टपटप गळत आहेत ॥४॥ मुनी महाराज कृपा जर आपल्या शरीराला जाळीत असेल तर विधाता (धाता) क्रोधाने आपल्या शरीराचे रक्षण करो ॥५॥

टीका चौ. ४(१) या चौपाईत रूपक असून व्यंग्य आहे. मुनी म्हणाले की दयेने कृपेने दुःख सोसावयास लावले त्यावर हे उत्तर आहे. मुनि = एक वृक्ष, शब्द = फुले व कृपा = वायु, वारा सुटला म्हणजे वृक्षांची फुले गळून पडतात. मुनी म्हणाले की कृपा प्रतिकूल आहे. भृगुपतीची मूर्ती कराल आहे, हे म्हणतात अनुकूल आहे. 'भृगुपति वेषा भीषण पाहति । भय विन्हल सब उठले क्षमापति' (२६९।१) जसा वृक्ष असेल तशी फुले पडावयाचीच. कराल मूर्तीची शब्दरूपी फुले कराल भीषणच आहेत. भीषण मूर्तीला कृपा अनुकूल नसून क्रोध अनुकूल असतो. म्हणून कृपा = क्रोध, अनुकूल मूर्ती = प्रतिकूल भीषण देह. फुले विपारी शब्द हा व्यंग्यार्थ आहे. भाव हा की आपल्या हृदयात कृपा उत्पन्न झाली असती तर असे परस्पर विरोधी भापण केलेच नसते. (क) मूर्तिःकाठिन्य काय योः मूर्तिः = काठिन्य, कठोरता, किंवा देह. आपण कठोरतेची मूर्ती आहात नी म्हणता की कृपा उत्पन्न झाली व ती दुःख देत आहे. मूर्ती = मोह किंवा ढीग. आपण मोहाची रास आहात. म्हणून म्हणता की दया दुःख देत आहे. दयेने दुःख न होता शांती, सुख मिळते. 'दया धरमका मूल है' व धर्माचे फळ सुख असते.

चौ. ५(१) कृपेने जर अंगांची लाही होत असेल तर आपण त्या कृपाग्रीने जळूनये अशी माझी इच्छा आहे. म्हणून मी ब्रह्मदेवास प्रार्थना करतो की त्याने आपल्या ठिकाणी पाहिजे तेवढा क्रोध उत्पन्न करावा पण आपले रक्षण करावे. भाव हा आहे की माझ्यावर कृपा केल्याचे सोंग कशाला? वाटेल तेवढा क्रोध आणा व मला ठर मारा पाहू. कसे मारता ते तरी पाहण्यास सापडेल! हात पोचत नाही नी म्हणे द्राक्षे आंबटा लक्ष्मणाशी बोलण्याची आता छातीच नाही होत. रामाने दाखून हा दबत नाही: विश्वामित्राचा काढीचा आधार घेतला तो सारीत नाही. म्हणून अनेक अझानी जीवांचा उद्धार करणाऱ्या जनकानी हात दिला तर पाहतात यत्न करून

हिं. देखु जनक हठि बालक एहू । कीन्ह यहत जड जमपुर गेहू ॥६॥

वेगि कारुं किन आँखिन्ह ओटा । देखत छोट खोट नृप ढोटा ॥७॥

विहसे लखनु कहा मन माहीं । मूर्दें आँखि कतहुं कोऊ नाहीं ॥८॥

म. जनका बालक जड हटे हा । करू पाहतो यमपुरि गेहा ॥६॥

डोळ्या आड शीघ्र कर, ओटा । दिसे परी खोटा नृप पोटा ॥७॥

विहसुनि लक्ष्मण म्हणति मनाही । मिटतां नेत्र कुठे कुणि नाही ॥८॥

अर्थ : जनका! हा जड बालक हृष्णने यमपुरीत घर करू इच्छितो. (जाऊन राहण्याची इच्छा करीत आहे) ॥६॥ त्याला लवकर ढोळ्याआढ करा. दिसतो खोटा पण हा राजाचा पोतगा (पोटां पोर = सुलगा) अगदी खोटा आहे ॥७॥ लक्ष्मण योळ्याने हसून मनात म्हणाले की ढोळे मिटले म्हणजे कोणि कुठे नाही ॥८॥

टीका चौ. ६(१) जनकास जड म्हणणारे हे मुनिनायक आता त्यानाच हाक मारू लागले! भाव हा की जरी माझ्या हृदयात दया उत्पन्न झाली आहे तरी याला जर माझ्या ढोळ्यासमोरून लवकर बाजूला नेला नाहीत तर तो पुन्हा दृष्टीस पडला म्हणजे माझा क्रोध अनावर होईल व तो मारला जाईल. तुमच्या जावयांचा धाकटा भाऊ म्हणून तुम्हास बजावतो. पण हेच पुढे जावयाला सुद्धा ठार भारण्याची भाषा बोलणार आहेत! क्रोधाने शक्तीचा न्हास होत असल्याचे व धमक्या देऊन अश्व वाचविष्याच्या यत्नाचे हे द्योतक आहे. लघुकुमार खोटा अतिभारी हे लोकांचे शब्द कानावर आलेच होते. 'गप्प रहा. अनुचित बरं नाही' या जनकाच्या वचनाने थोडा वेळ तोङ बंद होते हे स्मरणात आहे म्हणून वाटले की त्यांचा अंकुश यांच्यावर चालेल. एकदा बाजूस सरला म्हणजे कटु उत्तरे तरी ऐकावी लागणार नाहीत. इत्यादी कारणांनी जनकांचा धावा केला.

चौ. ८(१) विहसुनि लक्ष्मण म्हणति मनाही - विशेष हसण्याचे कारण हेच की आता ते कृपेचे पूर कुठे गेले? जनकाना दम भरला प्रथम ते हेच ना! माझ्याकडे पाहण्याचा आता धीर नाही होत म्हणून काय पळवाट! इत्यादी विचार येऊन हसले. बोललेही असते उघड, पण जनक काय कौल देतात तो पाहू या असे ठरवून बोलले नाहीत. जनकास आता थोडे मर्म कळलेच असेल. ते कशाला बोलतात! जनकाचा आधार मिळत नाही असे ठरताच रामावर घसरले. (क) मिट्टा नेत्र कुठे कुणि नाही भाव हा की बाजूस हटवीपर्यंत अनेक वेळा दिसणार व नेत्रांना पीडा होणारच त्यापेक्षा स्वतः ढोळे मिटले म्हणजे वेळ मुक्कीच न लागता कोणी सुद्धा दिसणार नाहीत. येथे दृष्टिसृष्टि बाद सुचविला आहे. दृष्टि आहे. (अन्तब्रह्म) तोवर सृष्टि आहे, गाढ झोपेत काय आहे!

ठिं. दो. परशुराम तब राम प्रति बोले उर अति क्रोधु ।

संभु सरासनु तोरि सर करसि हमार प्रबोधु ॥२८०॥

म. दो. परशुराम रामास तं बदले हृदिं सुक्रोधु ॥

संभु धनू धंगूनि शठ करिशी अम्हां प्रबोधु ॥२८०॥

अर्थ : (जनक काही बोलत नाहीत असे पाहिले) तेव्हा हृदयात अत्यंत क्रोध आल्यामुळे परशुराम रामास म्हणाले की शाढा! शंभु धनुष्य धंगून पुन्हा आम्हालाच उपदेश करतोस? ॥२८०॥

टीका दो. (१) हृदि सुक्रोध = हृदयात अति क्रोध येण्याचे कारण की हा पोर जनकाचे ऐकणारा नाही म्हणून ते बोलले नसतील. पण ह्याच्या नुसत्या ढोळ्यांच्या खुणेने तो दबतो. थोडा वेळ याने त्यास बाजूस काढला असता तर तो सहज गेला असता. भावाच्या कहून माझा अपमान करावा असे याच्याच मनात असले पाहिजे. म्हणून तर भावाची कड घेतो. इतका वेळ मी ह्याला चांगला समजलो पण ते आपले चुकलेच. हाच सगळा कळीचा नारद आहे. यानेच तर धनुष्य

मोडले. अशा विचारानी क्रोध भडकला. (क) शंभु धनू - ज्या धनुष्याने जगाचे कल्याण होते (भवति) ते धनुष्य मोडणारा हाच आणि पुन्हा आम्हालाच उपदेश! याचेच नाव शठ. चोर तर चोर नी पुन्हा शिर जोर! माझ्या सारख्या जगविष्यात भागपुक्षपाला हा कालचा पोर उपदेश करणार! 'गांधिल बालक सम स्वभावहि' वगैरे रामचंद्रानी सांगितले त्याच्या आधारावर आता त्यांच्यावर आग पाखडप्यास प्रारंभ केला. राम जेव्हा बोलले तेव्हा ती वचने क्रोधाला कारण झाली नाहीत. मला कृपा कोप वध बंधन वाटेल ते करा इत्यादी सांगितले ते जणू ऐकूच गेले नाही. मध्यांतरी स्वतःचे बोलणे झाले. लक्ष्मण बोलले नंतर जनकाचा आधार घेऊन पाहिला. तोपर्यंत त्या उपदेशाची जणू आठवणच नव्हती. टाकून बोलप्यास काहीतरी निमित्त पाहिजे म्हणून ते मागले मुदाम उकरून काढले.

सूचना - आतापर्यंत परशुराम स्वतःबद्दल एकवचन वापरीत आले. पण येथे 'हमार' 'आम्हा' हे बहुवचन वापरले. रामचंद्रास प्रथम बहुवचनाने संबोधून नंतर प्रेमळ एकवचन वापरले. पण अपमानकारक वापरले नव्हते. येथे शठ म्हटले. रामचंद्र नाथ, प्रभु, असे म्हणून आतापर्यंत बहुवचनाने आदराने बोलले व स्वतःविषयी एकवचनच वापरले. आता काय फरक पडतो तो दिसेल. भृगुपती आणखी म्हणतात.

हि. बंधु कहङ कदु संमत तोरे । तू छल विनय करासि कर जोरे ॥१॥
 करु परितोऽु मोर संग्रामा । नाहिं तं छाड कहाउव रामा ॥२॥
 छल तजि करहि समरु सिवद्रोही । बंधु सहित न त मारउ तोही ॥३॥
 भृगुपति बकहिं कुठार उठाए । भन मुसुकाहिं रामु सिर नाए ॥४॥

म. बंधु वदै कदु तुझी संमती । तू कर जुळुनि करिशि छल विनती ॥१॥
 यज तोषवी करनी संग्रामा । ना तर सोड 'राम' तव नामा ॥२॥
 त्यज छल कर रण शंभूद्रोही । नातर सानुज तुज वधतो ही ॥३॥
 परशु उगाऱनि भृगुपति बकती । स्मित मनि करुनि राम शिर नमती ॥४॥

अर्थ : तुझा भाऊ कदु बोलतो ते तुझ्याच संमतीने आणि तू हात जोळून कपटाने प्रार्थना करतोस ॥१॥ माझ्याशी युद्ध करून मला संतुष्ट कर नाही तर 'राम' हे तुझे नाव (लावणे) सोळून दे ॥२॥ शिवद्रोहा! कपट सोड व माझ्याशी युद्ध कर, नाहीतर तुझा, तुझ्या धाकट्या भावासहित वध करतो ॥३॥ याप्रमाणे भृगुपती परशु उगाऱून बकवाद करू लागले (तेव्हा) रामचंद्रानी मनात स्मित करून मस्तक नमविले ॥४॥

टीका चौ. १(१) बंधु वदे कदु तुझी संमती - तुझा भाऊ तुझ्या आजेत आहे तो तुझ्या नुसत्या डोळ्यांच्या इशान्याने दबतो. असे असून तू त्याला दाबीत नाहीत. यावर तो करतो बोलतो ते सर्व तुला आवडते. तूच त्याला पढवून ठेवला असशील. तू मात्र अगदी हात जोळून वर वर नाथ! प्रभु! वगैरे म्हणत गोड गोड बोलून तेच करतोस. तो उघड उघड बोलतो व तू कपटाने आळून बाण मारतोस. सिद्ध साधकपणा करण्याचे ठरवूनच तुम्ही आरंभ केला असेल. येथे रामचंद्रास कपटी ठरविले!

चौ. २(१) मज तोपवि करूनी संग्रामा - भाव हा की मी आता तुझ्या गोळ गोळ विनंत्यानी फसणार नाही. तेवढ्याने संतुष्ट होणारा मी नाही. काय करू म्हणून विचारलेस ना? मी सांगतो की माझ्याशी युद्ध कर. युद्ध करण्याची ताकद नसेल तर राम हे नाव लावावयाचे, सांगावयाचे बंद कर, सोहून दे. सार हे की विश्वविजय केलेला राम मी हयात असता माझे नाव तू लावतोस म्हणजे काय? वाटेल त्या फाटक्या तुटक्याने राम नाव लावावयाचे की काय? अ. रामायणात असे स्पष्ट म्हटले. 'त्वं राम इति नामा मे चरसि क्षत्रियाधधा ॥ द्वं द्वं युद्धं प्रयच्छाशु यवि त्वं क्षत्रियास्ति... वै' (१।७।१२)

चौ. ३(१) 'शंभुद्वोही - शंभुशरासन मोहले म्हणून शंभुद्वोही, शिववैरी ठरले!' (क) त्यज छल - काही तरी युवत्या प्रयुक्त्या निमित्त काढून युद्ध टाळू नकोस. शंभुद्वोही तितके माझे वैरी होत. अपराधी वैन्याला जिवंत ठेवणारा ब्राह्मण मी नाही. ब्रह्मण्यतेचे सॉंग आणून प्राण वाचविष्ण्याचा प्रयत्न करू नकोस. (ख) युद्ध केलेस तर तुला व तुझ्या भावाला सुद्धा माझन टाकीन. 'त्याने काही कार्याचा विधाढ केला नाही. मी अपराधी आहे. वध वर्गे जे करणे ते मला करा' असे जे राम म्हणाले आहेत त्यावर हे उत्तर आहे. भाऊ म्हणत होता की मला मारा त्यावेळी का मारला नाही व भाझा वध करा वर्गे राम म्हणाले. म्हणाले हा वेळी त्या प्रश्नाना बगल का दिली? एकंदरात वृथाभिमानी दुर्बलाचे बल निष्क्रिय क्रोध! त्याला पोरं सुद्धा भीत नाहीत.

चौ. ४(१) बसणे = मिथ्या प्रलाप करणे व्यर्थ काही तरी बढवडणे सूचना - भृगुपतीने रामाची जी निंदा केली ती व्याजस्तुती म्हणून लावता येत नाही. गोस्वामी रामभक्त आपल्या उपास्याची निन्दा करणारे शब्द त्यांना लिहावे लागले म्हणून म्हणतात की भृगुपतीची ही नुसती बकवक आहे. असत्य, असंबद्ध प्रलाप आहेत. इतर सर्व मुनी रघुवीरास असि सरळ, सहज सरल म्हणत असून हे म्हणतात कपटी! 'प्रिय शिव सम मजला नहिं कोणी' (१।१३८।६) 'शंकर भजन विना नर भक्तीन मम लभतात' हे ज्यांचे गुप्त मत आहे. त्याना हे मुनी शिवद्वोही म्हणतात. हे खोटे आटोप नाहीत काय? मोहांध, मदांध, व क्रोधांध झालेल्यांचे असेच असते.

(२) स्मित मर्नि करूनि राम शिर नमती - स्मित करण्याचे कारण आपल्या मायेचे विशाल बल दिले हेच 'निज मावावल विशाल वधुनि। दीन दयाल वदति, मर्नि हसुनी' (१।१३२।८) मस्तक नमविले त्याचे कारण स्वगत भाषणानंतर स्पष्ट होणार आहे. पुढील स्वगत भाषणात जगाचा न्याय काय आहे व व्यवहारात पुऱ्यकळ वेळा सद्गुण सुद्धा दोष कसे ठरतात हे दृष्टान्तासह सांगतात.

- हि. गुनह लखन कर हम पर रोषू । कतहुं सुधाइतु ते बळ दोषू ॥५॥
 टेळ जानि सब बंदळ काहू । बळ चंद्रमहि ग्रसळ न राहू ॥६॥
 राम कहेत रिस तजिअ मुनीसा । कर कुठार आर्ण यह सीसा ॥७॥
 जेहिं रिस जाइ करिअ सोइ स्वामी । मोहि जानिअ आपन अनुगामी ॥८॥
- म. रोष अम्हावर दोषी लक्ष्मण । छळचित् सरलता महा दोष पण ॥५॥
 जाणुनि बळ करिति सब नमना । राहु न करि बळनेंदू ग्रहणा ॥६॥
 राम म्हणति रुख सोडा मुनिवर । पुढे शीर्ष हें, कुठार करिं वर ॥७॥
 क्रोध जाइ ते करणे स्वामी । मजला समजा निज अनुगामी ॥८॥

अर्थ : (राम मनात म्हणतात) दोष केला लक्षणाने व रोष आमच्यावर (या वरून ठरते की) कधी कधी सरलता हा सुद्धा (पण) मोठा दोष ठरतो ॥५॥ चंद्र वाकडा आहे असे जाणून सर्व नमन करतात. (लवतात, नमतात, त्याच्यापुढे) राहु वक्र चंद्राचे (इन्दु = चंद्र) ग्रहण करीत नाही (त्याला ग्रासीत नाही) ॥६॥ राम म्हणाले मुनीश्रेष्ठ! आपण रोष सोहून घावा. हे माझे मस्तक आपल्या पुढे आहे व आपल्या हातात तीक्षण (चर = उत्तम) कुठार आहे. ॥७॥ जेणे करून क्रोध जाईल ते करावे. (मात्र) मला आपला अनुचर - सेवक समजावा ॥८॥

टीका चौ. ५-६(१) गुनह हा फारसी शब्द आहे. त्याच्या अर्थ अपराध दोष, हा आहे.

सूचना - हे भाषण 'शिर नमती' (चौ. ४) असे रामचंद्रानी भृगुपतीपुढे आपले मस्तक नमविल्यावर मान वाकविल्यावर, मनात केलेले आहे. हे नाटकातील स्वर्गत भाषण आहे. हे 'राम म्हणती रूप सोडा मुनिवर' वा (चौ. ७) उल्लेखावरून स्पष्ट आहे. तेथे राम मुनीशी बोलू लागले आहेत. जसे मनात स्मित केले तसे स्मित करीत असता हे मनात म्हटले (क) दोषी लक्षण 'विघडवि कांहि न तो कार्याला। अपराधी मी नाथ आपला' असे राम म्हणाले असता लक्षण दोषी असे मनात तरी कसे म्हटले? रामचंद्राच्या त्या म्हणण्याचा अर्थ हा आहे की धनुष्यभंग हा दोष लक्षणाचा नाही. भृगुपतीच्या कोपकृशानून अपमान उपहास, वक्रोत्ती इत्यादी आहुती घालून तो भडकवला हा दोष लक्षणाचा नाही असे म्हणवेल काय? रामचंद्रानी दोनदा दाखला तरी हसणे व बोलणे टिंगल करणे खालूच ठेवले हा दोष वर लक्षणाने केला नसता तर 'गप्प बसा, अनुचित वरं नाही' असे जनक का म्हणाले असते व 'लघु कुमार खोटा अति भारी' असे लोकांनी का म्हटले असते! हा दोष लक्षणाने केलाच म्हणून राम मनात म्हणतात की यांना चिडवले हा दोष लक्षणाचा व आमच्यावर रोप हा न्याय चांगला!

(ख) धनुष्य भंगाचा अपराध पूर्वीच कबूल करून त्या अपराधाबद्दल वध, बंधन वरैरे पाहिजे ती शिक्षा करा असे आधीच सांगितले तेव्हा क्रोध आला नाही. आता जो क्रोध आहे तो त्याच्या अपराधाबद्दल नसून 'तू कर जुळुनि करिशी छल विनती' व करिशी अम्हा प्रबोध! हे नवे आरोप गुन्हेपत्रकात (Charge Sheet) पाठीमागून दाखल केले गेले म्हणून आला आहे. जुन्या आरोप पत्रकातील आरोप आरोपीने मान्यच केला आहे. पण कोटानि 'कोटाची वे अदबी' (Contempt of Court) या नावाखाली तात्कालिक जो आरोप ठेवला त्या बद्दल आरोपी आपल्या मनाशी म्हणतो की गुन्हा सरकळणाने कबूल करून सरकळ जवाब दिले त्याचे हे बक्षीस आम्हाला! व तो दुसरा आरोपी तावालावाने अद्भूते धिंदवडे काढीत होता तेव्हा हात धजत नव्हता आम्हाला! त्याच्या ढोळ्यांकडे पाहण्याचे धाडस होत नव्हते. हा आहे रामचंद्राच्या म्हणण्याचा भाव. सार हे की 'कचित सरलता दोष महा' सरलपणा सरकळ बागणूक हा काही बेळा व्यवहारात मोठा दोष ठरतो. पण ज्याचा जो स्वभाव आहे तो बदलत नाही सरलता हा काही बेळा व्यवहारात दोष असला. तरी त्यांने आच्यात्मिक उन्नतीच होते. सदृष्टांचे व्यवहारातील दुष्परिणाम देह असेपर्यंतच भोगावे लागतील. पण देहपातानंतर त्यांचा परिणाम श्रेवस्करच होतो. आता दृष्टान्तासह व्यवहारातला उलटा प्रकार सांगतात. -

चौ. ६(१) जाणुनि वक्र करिति सब नमना - लक्षण वाकडी तिकडी, बोचक उणठणीत उत्तरे देत होता त्यामुळे त्याच्याशी बोलण्यासच काय त्याच्याकडे बयण्यास सुद्धा भीती वाढू लागली त्यावरून हा सिद्धान्त सांगितला. वाकडा, धटिंगण, ठोशाला दोन ठोसे देणारा पाहिला म्हणजे गुंड सुद्धा नमतात. पण जरा मऊ गरीब स्वभावाचा माणूस पाहिला की असलानी सारण्याचा जोर त्याचे गुंडाना व रात्रे पोराना सुद्धा येते. या सिद्धान्ताचा अनुभव भारतात आज कित्येक शतके आम्हाला येत आहेच. (क) द्वितीयेचा चंद्र बारीक, लहान, कोर असते. पण त्याला गिळण्याची छाती राहूला होत नाही. कारण त्याला माहीत आहे की तो वक्र वाकडा आहे. त्याची दोन टोके घशात अडकून घसा फाटेल पौर्णिमेचा चंद्र त्या चंद्र चकोरीच्या कितीतरी पटीनी मोठा असला तरी अगदी गरगरीत गुळगुळ गोटा! खुपण्याची जरासुद्धा धास्ती नाही. त्यामुळे एहून्याला विनधोक गिळतो. भाव हा की चावाच्याचे नमले तरी सर्व जर फूल्कारणार नाही तर बायका सुद्धा त्याची दोरी करतील! आता मान नमविलेली असताच राम मुनीना सांगतात.

चौ. ७(१) पुढे शीर्ष हे कुठार करिं वर - कृपा कोप वध बंधन वौरे पाहिजे ते करा असे पूर्वी म्हटले त्यावेळी मान वाकवून पुढे केली नव्हती. त्यामुळे मानभावीपणा आहे असे मुनीना वाटले म्हणून आता मान वाकवून तेच सांगितले या नाट्यकृतीने मुर्मांच्या युद्ध कर, नाहीतर नाव सोड नाहीतर दोघांना ठार मारीन वा सशर्त आऱ्येचे उत्तर दिले गेले. या विनंतीने मुचविले की तुम्ही मुनी असल्यामुळे युद्ध करणार नाही. नाव सोडणार नाही. मी चिंवत आहे तोपयीत भावाला मारून देणार नाही. या मासेचे पाहिजे तर तुकडे पाढा नाहीतर दुसरे वाटेल ते करा. मागल्या वेळची अट 'करणे गणुनी दास आपला' येथे 'मजला समजा निज अनुगामी' या शब्दात आहेच. भाव हा की मुनीवर, विग्र, म्हणून मान वाकविली आहे. क्षत्रिय, वीर, विश्वविजयी म्हणून नव्हे. भापणात स्वर्धमं रक्षणाची किती आदर्श सावधानता! युद्धाला आव्हान दिल्यानंतर क्षत्रिय क्षत्रियापुढे मान वाकवीत नाही. मारतो नाही तर मरतो. २७९।५-६ मधील भावच येथे आहेत 'नाथ' या जागी 'स्वामी' शब्द आला इतकेच. (क) तोच अर्थ व त्याचे गोष्टी येथे सांगून प्रभूनी सिद्ध केले की त्यावेळी हात जोडून केलेली विनंती छलयुक्त नव्हती. आता चितकी सरल आहे तितकीच पूर्वी होती व पुढेही असणारच. रथुवराचे सहज सरल वचन भृगपतीलाच कुटिल वाटले असे नाही त्यांच्या अतिप्रिय कैकवी मातेला सुद्धा वाटले आहे. 'सहज सरल रथुवर वचन कुटिल मानि कुमती हि'। जाई जबू जळिं वक्रगति सलिल समान जसेही' (२।४२) याने सिद्ध झाले की भृगुपतीला कुमती उपजली आहे व त्यांचीच चाल वक्र, कुटिल आहे.

विशेष लक्षात ठेवा (१) वा प्रकरणात सच्चील, धर्मशील मुनी व क्रोध यांचे चित्र आहे. (२) राम वनगमनात कैकवी व क्रोध या चित्रात एक धर्मशील सज्जन राजा पति व सुशीलवती पतिव्रता रुखी यांचे चित्र आहे. (३) अंगद रावण संवादात रावणासारखा राक्षस व क्रोध यांचे चित्र रंगविले आहे. या तिन्ही चित्रात हेच दिसते की क्रोधाच्या मुठीत गेलेली व्यक्ती, साधुपुरुष, ड्राहणमुनि असो की सच्चील पुत्रवती पतिव्रता रुखी असो की रावणासारखा राक्षस असो परिणाम सारखाच दिसेल. परिस्थित्यनुरूप हेतु कारणे निराळी असतील पण क्रोधाचे कार्य सारखेच. क्रोध हे रुद्राचे स्वरूप असल्यानेच की काय मानसात ११ प्रसंगात क्रोधाचे कार्य दाखविले आहे.

त्याच्याशी दो. २७७ टीकेत दिलेल्या संस्कृत श्लोकांची तुलना करून पहावी. हे सर्व प्रसंग एकापुढे एक क्रमाने घेऊन -

क्रोध न म्हणे हा गुरु । तयास मी कैसा मारू । क्रोध हा मांग पामरु । अविचार सिंधु ॥१॥
क्रोध न म्हणे मी पतिव्रता । नाही देव पतीपता । न विचारी प्रिय भर्ता । जगेल की मरेल ॥२॥ क्रोध
न म्हणे बडील बंधु की हा परम सच्छील सिंधु । तया मी कैसा निखंदु । मारू रणांगणी ॥३॥ अशा
प्रकारे एक समास (मृत्यु न म्हणे सारखा) सहज लिहिता येईल. कवीनी प्रथल करण्यासारख्या
आहे. मात्र समर्थाच्या नावावर घुसऱ्यून देऊ नये. 'क्रोध व त्यावरून बोध' हे प्रकरण प्रस्तावनेत
पहावे.

युद्ध का करीत नाहीत याचे कारण सांगून भावाची बाजू पुन्हा मांडतात.

हिं. दो. प्रभुही सेवकहि समर कस तजुह विप्रवर रोमु ॥
वेषु विलोके कहेसि कछु बालकहू नहिं दोमु ॥२८१॥

म. दो. युद्ध कसे प्रभु सेवकीं त्यजा विप्रवर रोष ॥
वेष वसुनि वदला जरा बाळाचाहि न दोष ॥२८१॥

अर्थ : प्रभु (स्वामी) व सेवक यांच्यात युद्ध कसे होऊ शकेल (महणून) विप्रोत्तम
रोष टाकून घावा. (लघुबंधु) आपला वेष पाहून थोडेसे बोलला (महणून) त्यात त्या
बाळाचाही (कांही) दोष नाही ॥२८१॥

टीका दो. (१) भृगुनाथ द्वाराहण महणून प्रभु = स्वामी व राम क्षत्रिय महणून सेवक. यांच्यात
युद्ध बहावे. यांनी युद्ध करण्यास हरकत नाही. असे शास्त्रांनी सांगितले आहे काय? व कुठे झालेले
कोणी पाहिले असते तर निदान कळले असते की ते युद्ध कसे असते. हे युद्ध स्वामीची शोभा
वाढविणारे होणार की सेवकाला कलंक लावणारे होणार. आपली युद्धतृष्णा क्रोधाच्या उष्णतेने
उत्पन्न झालेली आहे. खरे पाहता युद्धाची आवश्यकताच नाही. दूंद्य युद्धाचे आवहान क्षत्रियांनी
क्षत्रियांना घावे व त्यानी ते स्वीकारावे यात दोघांची शोभा आहे. पण द्वाराहणाने ते देणे चुकीचे व
क्षत्रियाने ते स्वीकारणे घोर चूक. अर्धम! द्वाराहण आणि क्रोध हा संबंधच अस्वाभाविक आहे.
क्षत्रिय आणि क्रोध हा संबंध क्षम्य आहे. आणि विशिष्ट यजदिपद्यत इष्ट आहे. पण द्वाराहणावर
नव्हे, प्रबोच्या व स्वकुलाच्या धर्माच्या शत्रूवर.

(क) मी धनुष्य मोडले नाही महणून मी दोषी नाही आणि 'बालाचाहि न दोष' या बालकाचा
लक्षणाचा तर दोष नाहीच नाही. तो तुम्हाला बोलला असे जे तुम्ही मानता तेच दोष आहे. कारण
तो विग्राला मुनीला नाही बोलला. वेष वसुनि वदला जरा. क्षत्रिय वेषाला पाहून त्या क्षात्रवृत्तीला
बोलला थोडेसे. ल.ठे. - वेथून रघुवराने प्रतिकाराची भूमिका घेण्यास प्रारंभ केलेला दिसतो. वेषे
एश्वर्य भावात प्रवेश करीत आहेत व त्याचा आरंभ नुकत्याच केलेले स्वगत भापणात आहे. (ख)
तेथे 'रोप आम्हावर' असे बहुवचन स्वतःविपरी प्रथम वापरले त्यापूर्वी स्वतःविपरी एक वचन व
भृगुपतिना बहुवचन वापरले आहे. आपल्याकडे अस्त्यंत कमीपणा घेऊन, अति नद्रतेने मुनीना
खूप - मोठेपणा दिला. हात जोडले. या अति मृदुपणाचा दुरुपयोग केला गेला असे मनाशी ठरवून

तेव्हापासून पवित्रा बदलप्यास सुरवात केली व वारंवार विश्र मुनिथर वगैरे शब्द वापरण्यास प्रारंभ केला. शब्दातही पूर्वीपेक्षा कठोरता आली. ‘बालक हे नहि दोपु’ हे शब्द उच्चारून पहावे. आतापर्यंत दोहा या ओजस्वी वृत्तांत रामाचे भाषण नाही ते येथेच प्रथम झाले. (गम) येथून पुढे दिसेल की रघुपतीनी स्वतःविपरी सुद्धा बहुवचन वापरण्यास प्रारंभ केला आहे व तो क्रम या प्रकरणाच्या शेवटपर्यंत चालविला आहे. ‘कवित मरलता दोय महा’ हा विचार आणि ‘जाणुनि वळ करिति सब वंदन’ हा विचार केल्यावर हा फरक पडला.

(२) युद्ध कसे प्रभु - सेवकी - याचा गूढार्थ हा आहे की मी प्रभु(परमात्मा) व तुम्ही सेवक! तुम्ही मोहाने अझानाने शुद्धाला प्रवृत्त झालात तरी ‘देवे भक्त कधी वधिला नाही’; म्हणून युद्ध शक्य नाही. तुमचा रोष युद्धाने घालविला न जाता निराळ्या पद्धतीने घालविला जाईल. रोष घालविष्यासाठीच तुम्हास युद्ध पाहिजे ना? रोष गेल्याशी कारण, तो आता लवकरच घालवतो. हा बालक सुद्धा नित्य निरंतर निर्दोष असाच आहे. ‘बालकसुद्धा’ म्हणण्याने स्वतःचे निर्दोषत्व सुचविलेच.

हिं. देखि कुठार यान धनु धारि । भै लरिकहि रिस वीर विघाती ॥१॥
 नामु जान यै तुमहि न चीन्हा । बंस सुभार्यं उतरु तेहिं दीन्हा ॥२॥
 जीं तुम्ह औतेहु मुनि की नाई । पद रज सिर सिसु धरत गोसाई ॥३॥
 छमु छूक अनजानतकेती । चहिअ विश्र उर कृपा घनेती ॥४॥
 म. कामुक बाण परशुधर बघुनी । कोपे बालक वीर समजुनी ॥१॥
 नाम विदित परि तुम्हीं न ठावे । दिली उत्तरे कुल स्वभावे ॥२॥
 स्वामी! मुनिवेवं येता जर । चरण रजा शिरं शिशु धरता तर ॥३॥
 छूक नेणती घडे क्षमावी । कृपा विश्र-उरिं फार असावी ॥४॥

अर्थ : धनुष्यदाण व परशु धारण केलेले पाहून वीर समजून बालक कोपला ॥१॥ आपले नाव स्याला माहीत होते पण ते तुम्हीच हे स्याला कळले नाही व कुलस्वभावाला अनुसरून स्थाने (दीरोचित) उत्तरे दिली ॥२॥ आपण जर मुनिवेषानेच आला असता तर बालकाने आपली पायदूळ भस्तकावर धारण केली असती ॥३॥ न जाणता घडलेली छूक आपण क्षमा करावी. कारण की विप्राच्या हृदयात अत्यंत कृपा असली पाहिजे ॥४॥

टीका चौ. १-२(१) भूगुनाथाचा क्रोधाग्रि विझणाऱ्या दीपाप्रमाणे प्रज्वलित करण्याचा प्रयत्न या पुढल्या चौपायात जाणून बुजून केला जात आहे. वाघ महटले तरी खातो वाघोवा म्हटले तरी खातो. मग एक अक्षर आणि एक मात्रा जास्त वापरून काय उपयोग! ‘बघुनि कुठार शरासन बाणा । बदलो कांहि सहित अभिमाना ॥’ (२७३।४) वगैरे जे लक्षणाने म्हटले. त्याला अगदी शब्दशः तुजोरा देऊन लक्षण निर्दोष कसा हे सिद्ध करीत आहेत. ‘कांहि’ च्या ऐवजी ‘जरा’हा शब्द मागल्या दोहात बेऊन गेला आहे.

(क) बधा राम जो शिवधनु भंजक सम सहस्राहूरिपु मामक’ (२७१।४) असे जो दर्जोद्धार आपण वीरवेषाने काढले ते रघुवंशी वीराला सहन होणे शक्य नव्हते. म्हणून तो

रागावला. तुम्हाला तो वीर समजला. एवढ्या मोठ्या सभेत एकाबीराची अशी दर्पोति जो क्षत्रिय शान्तपणे सहन करू शकेल तो कुल कलंकन्न ठरेल. म्हणून तो बोलला. मी आपणास ओळखले व वीर नसून भृगुपती आहेत हे जाणले म्हणून मी काही बोललो नाही. आमचे कुळ अस्सल क्षत्रियांचे असल्याने रघुवंशी लहान बालक सुद्धा असली दर्पोकी सहन करू शकत नाही हा कुलस्वभाव आहे. व असा असणे दोष नाही. तुम्हाला ओळखले असते तर त्याने अशी उत्तरे दिलीच नमती. तुमचे जानवे दिसताच 'बोला ते सोसुनि रूप दाबुनि, क्षमा महामुनी धीर इ. प्रकारे त्याने क्षमा सुद्धा मागितली तरी सुद्धा तुम्ही महामुनीची भाषा न बापरता वीरांची नुसती भाषाच बोलू लागलात, म्हणून त्यालाही पुन्हा पुन्हा बोलण्याची पाळी आली म्हणून त्यात त्याचा काही दोष नाही.'

चौ. ३-४; (१) मुनि येथे येता जर -धनुष्य बाणादी वीर क्षत्रिय चिन्हे धारण न करता आला असता तर रघुकुलबालक सुद्धा विप्राना मान कसा देतात ते दिसले असते. काही थोडेसे बोलला ते न जाणता बोलला. ती त्याची चूक झाली. पण न जाणता बालकाच्या घडलेल्या चुकीची क्षमा करणे योग्य आहे. वीर क्षत्रिय सुद्धा करतील मग द्वाहणांनी तर न सांगताच केली पाहिजे. येथे अव्यनित कलीत आहेत की आपल्यात द्वाहणाऱ्य ही नाही. कुदून असणार! शमदमादी नऊ गुणांचे परम पवित्र हृदयातील अखंड सूत्र निघून गेल्यावर, बाहेरचे कापसांचे नऊ गुणांचे यज्ञोपवीत तेवढे शिळ्लक राहिले आहे. पण भृगुपती ते नऊ गुण मिळविल्याशिवाय राहणार नाहीत. हल्लीच्या द्वाहणांचे बाहेरचे जानवे तरी नऊ गुणांचे किती जणांचे असते कोणास ठाऊक! हा काळाचा व स्ववृत्तीहून हीन अशा वृत्तीचा परिणाम आहे.

'कृपा विप्रउरं फार असादी' हा एक द्वाहण धर्म येथे सांगितला, युद्ध करता न येण्याचे कारण सांगितले; लक्षण व स्वतः निर्दोष असल्यामुळे अवघ्य आहोत हे सांगितले आता नाव सोडून देण्याविषयी सांगतात –

हि. हमहि तुम्हहि सरिबरि कसि नाथा । कहु न कहौ घरन कहौ माथा ॥५॥

राय मात्र लघु नाम हमारा । परसु सहित बड नाम तोहारा ॥६॥

देव एकु गुरु धनुष हमारे । नव गुरु परम पुनीत तुम्हारे ॥७॥

सब प्रकार हम तुम्ह सन हारे । छम्हु विप्र अपराध हमारे ॥८॥

म. अम्हां तुम्हां कशि नाथ! बरोबरि । बदा कुरैं पद कुठे शीर्ष तरि ॥५॥

राय मात्र लघु नाम आमचे । नाम परशुसह मोरैं तुमचे ॥६॥

देव एक-गुण धनू आमचे । नवगुण परम पवित्र तु तुमचे ॥७॥

आम्हि सर्वपरिं उणे तुम्हाहुनि । क्षमा विप्र अपराधा लागुनि ॥८॥

अर्थ : नाथ! आमची व तुमची बरोबरी कशी होऊ शकेल? कुठे पाय व कुठे होके! सांगा पाहू ॥५॥ आसचे लहानसे फक्त राय हे नाव, आणि आपले नाव परशुसहित असलेले आपल्या नावापेक्षा (किती) मोठे आहे ॥६॥ देव! (भूयेव!) आपल्या धनुष्याला केचक एकवर गुण व आपले धनुष्य तर परमपवित्र नऊ गुणांचे! ॥७॥ (याप्रमाणे) आम्ही

आपल्याहून सर्व प्रकारानी कमीच (हरलेलेच) आहेत, म्हणून विप्र! आमचे अपराध क्षमा करावे ॥८॥

टीका चौ. ५(१) आम्हां तुम्हां कशी नाथ बरोबरि - त्यात दोन हेतु आहेत. आपल्याशी युद्ध करणे म्हणजे आपली बरोबरी करण्याचा किंवा आपल्यापेक्षा श्रेष्ठ ठरण्याचा प्रयत्न करणे आहे. 'प्रिति विरोध समान सह करा असे हा न्याय ॥ जर मृगपति वधि बेळुका बरे म्हणे कुणि काय?' (६।२३च.) युद्ध म्हणजे विरोध तो क्षत्रियांनी ब्राह्मणाशी किंवा ब्राह्मणांनी क्षत्रियांशी करणे दोघांना राष्ट्राला व धर्माला सुद्धा हितकारक नाही. (क) येथे विप्रमता दोन प्रकारानी आहे. त्यातला दुसरा प्रकार मुर्नीच्या संमतीशिवाय म्हणून प्रयत्न चालू आहे. एक आधिभौतिक बाह्यार्थ व एक आधिदैविक गूढार्थ आहे. आधिभौतिक दृष्टीने राम क्षत्रिय आहेत व भृगुनाथ ब्राह्मण आहेत. आधिदैविक दृष्टीने राम परमात्मा आहेत व भृगुपती एक मायामोहित विकारी जीव आहेत. दोन्ही दृष्टीनी पाहता दोघांची बरोबरी होऊ शकत नाही. क्षत्रियाने ब्राह्मणाशी युद्ध करून त्यास ठार मारला तर महापाप लागणारच व कोणीही म्हणणारच की ब्राह्मणाला मारला यात पुरुषार्थ कोणता गाजबला? ब्राह्मणाने क्षत्रियाला मारला तरी त्यास वीरहत्येचे पाप लागून ब्राह्मण भ्रष्ट होणार. एकूण दोघांचाही विनाश व हित कोणाचेही नाही? ब्राह्मण व क्षत्रिय हीन झाले म्हणजे धर्म व प्रजा यांचा विनाश अवनंती होण्यास कितीसा वेळ लागणार! हल्लीचा ब्राह्मण ब्राह्मणेतर विरोध महाराष्ट्राला उश्त्रत करीत आहे की अवनंतीस नेत आहे व परप्रांताकडून त्यास पददलित करवीत आहे. याचा विचार महाराष्ट्रीयांना एक दिवस करावाच लागेल!

(ख) राम ईश्वर, परमात्मा, आहेत. ईश्वराने एका मायामोहित एकाकी ब्राह्मणाशी युद्ध करून त्याला ठार मारणे म्हणजे सिंहाने बेळूक मारण्यासारखे आहे या दृष्टीनेही बरोबरी होऊ शकत नाही. अच्यात्म दृष्टीने सुद्धा 'जीव कि ईश समान' जीव ब्रह्म होऊ शकेल पण ईश्वराची बरोबरी त्यास करताच येणार नाही व तो ईश्वर होऊ शकत नाही.

(२) पाय कुठे व ढोके कुठे? आम्ही तुम्ही = पाय व ढोके या दोघांची बरोबरी होऊ शकत नाही. बरोबरी होत नसली; पायाशिवाय ढोक्याला जगता येत असले आणि ढोक्याशिवाय पाय जगू शकत नसले तरी परस्परांच्या प्रेमाच्या संबंधात त्या दोघांना व इतर सर्व अवयवांना जे सुख समाधान आहे हे दोघांच्या विरोधात किंवा बरोबरी करण्यात नाही. (क) पाय व ढोके हा क्रम उलट घेतला म्हणजे आमचे ढोके आपल्या पायाना स्पर्श करण्यात आम्हाला जे सुख, जे समाधान, पुण्य, व कल्याण आहे ते आम्ही आपली बरोबरी करण्यात किंवा आपण एकमेकांची बरोबरी करण्यात नाही. क्षत्रियाचे ढोके तुटून ब्राह्मणाच्या पायावर पडल्यात दोघांचेही अहितच आहे. ब्राह्मणाचे पाय तोटून टाकण्यालही तेच. पायांच्या दृष्टीने पाय मोठे व ढोक्याच्या दृष्टीने ढोके मोठे हे खरे असली तरी मस्तकाला उत्तमांग म्हणतात म्हणून व वर्णना ब्राह्मणे गुरुः म्हणून येथे पाय = 'क्षत्रिय व ढोके = ब्राह्मण.' ढोक्याची सर पायांना कशी येईल? येथे भृगुपतीचे जन्माने, जातीने श्रेष्ठत्व मान्य केले आहे. आता नामाने श्रेष्ठत्व सांगतात -

चौ. ६(१) भृगुपतीनी म्हटले की 'राम' नाव लावू नकोस. त्यांचा भाव हा होता की राम हे माझे नाव लावून तू माझी बरोबरी करतोस. त्यावर सांगतात. ही चौपाई फारच भजेची आहे. गूढ-

भाव हा आहे की माझे नाव राम आहे, तुमचे नाही. माझे नाव चोरून घेऊन ते 'परशु' सहित केले गेले तेव्हा तुमचे नाव तयार झाले. राम =आनंदसिधु सुखराशी, सुखधाम. परशु = दुसन्यांची हिंसा करणारा परशुराम. हिंसा करणारा कधी आनंदसिधु सुखराशी, सुखधाम असू शकत नाही. सार हे की तुम्हीच माझ्या नावाला कलंकित केलेत. त्याला परशुसहित केलेत.

(२) वि.ल.ठे. राम किंवा लक्ष्मण यांनी 'परशुराम' शब्दाचा उच्चार एकदाही या प्रसंगात किंवा पुढेही केलेला नाही. या चौपाईत सुद्धा परशुसहित 'राम' असे न म्हणता नुसते 'परशुसहित' एवढेच म्हटले. 'राम' नावाला परशु शब्द पूर्वी जोडण्यास रामलक्ष्मणांची वाचा धजत नाही. राम नाव आधी होते म्हणून परशुराम नाव तयार झाले. मग विचार करावा की कोणी कोणाचे नाव घेतले उसने? कवीनी सुद्धा या प्रकरणात फक्त दोनदाच 'परशुराम' शब्द वापरला आहे! (२८०; २८४।८)

(३) आमचे नांव दोन अक्षरांचे अगदी लहान. तुमचे नाव सुद्धा मोठे पाच अक्षरांचे या प्रमाणे आम्ही जाती, वर्णनी हीन, नावानेही हीनच. आता गुणानी व साधनानी ही हीन कसे ते ऐका –

चौ. ७ (१) देव एक गुण धनू आमचे। नवगुण परमपवित्र तु तुमचे - गुण =सहुण, धनुष्याची दोरी (ज्या) व तंतु (सूत, धागा) हे अर्थ येथे आहेत. (१) धनुर्विद्या हा आमचा एक = मुख्य गुण आहे. पण वेदविद्याप्राप्त शमदमादी परमपवित्र नऊ गुण तुमच्यापाशी असतात. (२) आमचे संरक्षणाचे साधन जे धनुष्य त्याला एकच गुण असतो (दोरी असते) तुमचे संरक्षणाचे साधन जे यज्ञोपवित रूपी धनुष्य ब्रह्मसूत्र त्याला नऊ युग = नऊ तंतु असतात. 'कार्पासमुपवीतं स्थात् ब्राह्मणस्य त्रिवृत् त्रिवृत्' (गृ.सू.) (एकदा तीन पदरी करून पुन्हा त्या सुतास तीन पदरी केलेले) श्रौतस्मार्तकर्मनुष्ठानसिद्धीसाठी यज्ञोपवीत धारण करावयाचे असते. या अनुष्ठानाने मिळणारी सिद्धी फलप्राप्ती म्हणजे तपोबल व ब्रह्मतेज. ज्याच्यापुढे 'धिग्बलं क्षत्रियबलं ब्रह्मतेजोबलम्' बलम असे ठरते. ब्रह्मतेज अनुभवित्यावर विश्वामित्र राजाला महान योगी म्हणावे लागले. 'कोटि कुलिशसम शब्दा धारा वृथा धरा धनुबाण कुठारा' (२७३।८) असे लक्ष्मणाने याच दृष्टीने म्हटले. 'जाळि कोटिकुळ भूसुर रोपू असे राम म्हणाले आहेत' (२।१२६।४) पण हे दाहक तेज उत्पन्न होण्यास 'तपे सदा विप्रा बल भारी' (१।१६५।३) 'द्विज मख होम करिति पूजा स्तव | त्यांना देव सहज वश त्यास्तव' (१।१६९।२) अशा प्रकारची तपश्चर्या करावी लागते. तपोबलाशिकाय ब्राह्मणाचा कोप म्हणजे 'भस्मानि हुत' राखेतल्या भस्माने केलेल्या होमा प्रमाणे निरर्थक ज्वाला किंवा उष्णता सुद्धा निर्माण करीत नाही. अशा ब्रोधाचे फक्त 'रूप तनु दाहि होइ बलहानी' (२७८।६) 'दाहि रूप छाती' (२८०।१) हे आहे.

(२) ब्राह्मणाचे जानवे एका अविच्छिन्न (अखंड) कापसाच्या तंतूला नवगुणी करून विशिष्ट प्रक्रियेने बनविलेले असते. त्या प्रत्येक तंतूवर एकेक देवतेची स्थापना करावयाची असते. औंकार, अग्नि, नाग, सोम, पितर, प्रजापति, वायु, सूर्य व विश्वेदेव या नऊ देवता ब्रह्माने १।१ तंतूवर स्थापित केल्या जातात 'यज्ञोपवीतं बलमस्तु तेजः' (ऋग्वेदी नित्य ब्रह्मकर्म). मा. पीयूपात दिलेल्या

देवतांच्या ११२ नामात भेद आहे. तो शाखाभेदाने असू शकतो. अनेक वैदिक मंत्रानी अभिमंत्रित करून बल व तेज प्राप्तीसाठी जानवे ग्राहणाने धारण करावयाचे असते. यज्ञोपवीत म्हणजेच बल व तेज.

(क) ग्राह कर्म ग्राहणाचे कर्म - हा एक अखंड तंतु करून तपश्चर्यारूपी प्रक्रियेने त्या अखंड सूत्राच्या साहाने शमदमादीनवविध ऐश्वर्याची दैवी संपत्तीची, प्राप्ति करून घेणे हे घ्येय. साध्य असते. शम, दम, तप, शौच, क्षांति, आर्जव (ऋजुता) ज्ञान, विज्ञान व आस्तिक्य हे ते नऊ गुण होत.

(ख) ग्राहणात या धनुष्याचे नऊ गुण या प्रकरणात व इतरत्र विखुरलेले आहेत. (१) कृपा विग्रउरिं फार असावी' (२) २।४) कृपाशीलत्व (२) त्यजा विप्रवर रोप अङ्गोधता. (३) कोटी कुलिश सम शब्दा धारा! तपोबल; ग्राहतेजोबल (५) जर संतोष न 'यात संतोष' (६) बालदोषगुण गणति न साधू' परदोष गुण परारूपुखता (६) अश्रम गुरु - आनृष्ट्य पावतो. देवर्पितृ ऋण मुक्तता. (७) ज्ञानि धीर तुम्ही सुशील सम मुनि ज्ञान विज्ञान.

(२) क्षमा विप्र अपराध आमचे? क्षमा असे नऊ गुण याच प्रकरणात दाखविले आहेत. आणखी २।१७२।३ ७।१२७।६, इत्यादी पुष्कव वचने आहेत. या सर्व गुणांचा अन्तर्भव भ.गीतेतील 'शमो दमस्तपः शौचं क्षान्तिरार्जवं मेवच | ज्ञानं विज्ञानमास्तिक्यं ग्राहकर्म स्वभावजम्' (१८।४२). ग्राहणाच्या जानव्याची नऊ सुते (नऊ गुण) या नऊ गुणांची घोतक आहेत.

ल.ठे. (१) 'राम मात्र लघु नाम आमचे यातील बहुवचन तरी क्षत्रियजातिविषयक नाही. (क)दो. २७१।१ पासून २७९ अखेर श्रीराममुखातून $2 + 4 + 6 = 12$ चौपाया निघाल्या आहेत. त्यात फक्त दोन ठिकाणीच मुनी व मुनिनायक हे दोन मुनिवाचक शब्द आले आहेत. पण दो. २८१ पासूनच्या या १० ओळीत विप्रवर मुनी, विप्र, देव (भूदेव) व विप्र हे शब्द उघड आहेत. म्हणूनच पूर्वी टीकेत म्हटले आहे की राम असा प्रयोग जाणून बुजून करीत आहेत. येथे तर क्षत्रिय धर्म व विप्रधर्म यांची तुलनाच मुनीना उल्लेखून केली. ज्या हेतूने हा प्रयोग केला तो हेतु आता चांगलाच सफल झालेला दिसेल. (दो. २(२८२ पासून)

चौ. ८(१) क्षमा विप्र अपराधालागुनि - भाव हा की आम्ही दोघे अपराधी कसे नाही हे आपणास दाखविले; पण त्यातून आपणास वाटतच असेल की केले अपराध, तर ते सर्व क्षमा करावे. कारण आपण विप्र आहात. सुचविले की क्षमा विग्रउरिं पूर्ण असावी.

हिं.दो. बार बार मुनि विप्रवर / कहा राम सन राम //

बोले भृगुपति सरव हस्ति तहूं बंधुसम वाम //२८२//

म.दो. वरवे वर मुनि विप्रवर वदले रामा राम !

वदति लह भृगुपति हसुनि तूहि बंधुसम वाम //२८२//

अर्थ : राम (भारंव) रामाला वरवेवर (वारंवार) मुनी विप्रवर असे म्हणाले. (त्यामुळे) भृगुपति लह होऊन हसून म्हणाले की तू सुद्धा भावासारखाच चाकडा कुटिल (वाम) आहेस //२८//

टीका (१) पाठभेद - हसि, हैंसि, हसिं असे तीन पाठ आढळतात. हैंसि = हसून, हसि = आहेस. हसी हा पाठ कल्याणच्या मानसांकांत असून दोन्ही अर्थ दिले आहेत. गोरखपुरच्याच काही प्रतीत हसी पाठ आहे. हसे या क्रियापदांची येथे आवश्यकता नाही. 'जो हसि सो हसि मुहै मासि लाई' या दशरथ वचनात क्रियापदाची आवश्यकता आहे. संवत १७२१ व १७२६ रच्या पोथ्यात 'हैंसि' पाठ असल्याचे मा.पी. वरून कळते. हा पाठच योग्य का हे पुढील का हसले याच्या विवेचनावरून समजेल.

(क) 'हसुनि' - भृगुपतीच्या हृदयात आता जरा जरा प्रकाश पडून संदेह येऊ लागला आहे की हे दोघे भावंताचे अवतार तर नाहीत ना? अन्यथा या वदाचे कामल क्षत्रियकुमार माझ्याशी असे बोलू शकणार नाहीत. महणून संशयनिरास करून घेण्यासाठी मुहाम वाकडे बोलून काय उत्तर मिळेल त्यावरून निश्चय करण्याच्या हेतूने बोलण्याचे ठरविले म्हणून बोलण्यापूर्वीच हसू आले. 'राम करा संदेह फिटेतरि' (२८४।७) हे त्यांचे वचन वरील अनुमानाला पुरावा आहे. 'हैंसि' हा पाठ न घेतल्यास (२८४।७ मधील) संदेह केव्हा आला हे समजण्यास जागा आढळत नाही. महणून कवीनी येथे सुचविले की २८२च्या चौपायातील रामवचनानी संदेह निर्माण झाला.

(२) राम = रघुपति, रामा = रामास, भृगुपतीला, भार्गवरामास, ब्राह्मण, भृगुवंशातले असून विप्रवर, मुनी इत्यादी महणण्याने क्रोध आला. हा उसना आणलेला क्रोध आहे.

हिं. निषटहिं द्विज करि जानहि मोही । मैं जस विप्र सुनावउं तोही ॥१॥

चाप सुवा सर आहुति जानू । कोपु मोर अति घोर कृसानू ॥२॥

समिधि सेन चतुरंग सुहाई । महा महीप भए पसु आई ॥३॥

मैं एहिं परसु काटि बलि दीन्हे । समर जग्य जप कोटिन्ह कीन्हे ॥४॥

घोर प्रभाउ विदित नहिं तोरे । बोलसि निदरि विप्र के भोरे ॥५॥

भंजेत घापु दापु बड बाढा । अहमिति मनहुं जीति जगु ठाढा ॥६॥

म. मानसि यजसि किं विप्र मात्र तो । कसा विप्र मी तुला सांगतो ॥७॥

सुवा चाप आहुति शर जाणहि । धोर घोर मम कोप कृशानहि ॥८॥

समिधा शुभ सेना चतुरंग हि । महा महीप पशु बनति घेउनहि ॥९॥

या कुठारि कापुनि बलि अर्पित । म्या कृत समरवज्ञजप अगणित ॥१०॥

तुला प्रभाव न माझा माहित । भ्रमें विप्र बदसी अपमानित ॥११॥

दर्प कार धनु भंगुनि हवयीं । ताठ असा जर्ण मी जग विजयी ॥१२॥

अर्थ : मला तू केवळ ब्राह्मण यानतोस काय? मी कसा ब्राह्मण आहे तो तुला सांगतो (ऐक) ॥१॥ धनुष्य ही सुवा आहे. बाण या आहुती होत व माझा मोठा भीषण क्रोध हाथ अशी समज ॥२॥ राजांची चांगली (शुभ) चतुरंग सेना याच शुभ समिधा होत आणि मोठे महीपती येऊन पशु बनले ॥३॥ याच कुठाराने त्याना कापून बळी दिले गेले (या प्रमाणे) मी रण यझरूपी यज्ञ अगणित केले ॥४॥ माझा प्रभाव तुला माहीत

नाही म्हणून भ्रमाने विप्र विप्र म्हणून माझा अपमान करीत आहेस ॥५॥ धनुष्यर्थंग केल्याने हृदयात दर्प (गर्व, ताठा, अहंकार) फार वाढला आहे व जणू 'मी विश्वविजयी मानून ताठ' उभा आहेस ॥६॥

टीका चौ. १-२, ३(१) विप्र मात्र = केवळ विप्र, विप्रकर्म करून समाधान मानून राहणारा ग्राहण. (क) मजसि मानसि - भाव हा की तुला मी तसा वाटत असलो तरी तसा विप्र मी नाही. विप्र विप्र म्हणत अपमान करून युद्ध करण्याचे टाळले आहेस ही तुझी वामता आहे. (२) दुसऱ्या चौपाई पासून तीन चौपाईत रणयज्ञाचे सांग रूपकाने वर्णन केले आहे. यज्ञात कुंड, अग्नि, घृताहुती देष्याची पळी, समिधा, पशु, त्याना कापण्याचे शळ इत्यादी साहित्य लागते. त्या सर्वांचे येथे वर्णन केले आहे. (क) कुंडाचा उल्लेख स्पष्ट नाही तो 'समर' = रण या शब्दाने (चौ. ४) सुचविला आहे. रणकुंड आहे चाप सुवा आहे. सुवा = काण्ठाची विशिष्ट आकाराची पळी हिने घृताहुती दित्या जातात किंवा समिधा वर्गीरे वर घृताचा अभियेक केला जातो. म्हणजे सुवेत घृत घेऊन ते समिधांच्या इशाऱ्यावर घातले जाते व मग तो इध्या (समिधांची जुळी) अग्रीत होमला जातो त्यास इध्य हवन म्हणतात. येथे धनुष्यरूपी पळीत बाणरूपी घृत घेऊन ते सैन्यरूपी समिधावर टाकले गेले व त्या समिधा क्रोधरूपी अग्रीत होमल्या गेल्या. सार हे की धनुष्यावर बाण घेऊन त्यानी सैन्य क्रोधाग्रीत होमल्या गेल्या. चतुरंग सेनांचा धनुष्य आणानी संहार केला. धनुष्यरूपी स्तुवेवेने बाणरूपी तूप चतुरंग सेनारूपी समिधावर टाकले व त्या समिधा क्रोधाग्रीत होमल्या गेल्या. चतुरंगसेना = पायदळ, घोडेदळ, गजदळ व रथी या चार प्रकारच्या वीरांचे सैन्य. शुभ = चांगल्या वीरानी व उत्तम शस्त्रास्त्राने सुसज्ज असलेले. सैन्य अशा उत्तम सैन्याचा संहार करणे याना अग्रीत समिधा हवन करण्यासारखे वाटले.

(३) महा महिप पशु बनति येऊन हि - मोठ मोठे महीपती आपापले मोठे उत्तम सैन्य घेऊन चाल करून आले. भाव हा की सहस्रार्जुनासारखे अर्जिक्य महावीर ते होते.

चौ. ४(१) या कुठारी कापूनि बलिअर्पित - पशु कापून बली देष्याचा उल्लेख येथे आहे व हे महापशु आहेत. म्हणून येथे महिपासुरमर्दिनीच्या. चंद्रिकेच्या पुढे केलेल्या स्वाहाकाराचे हे रूपक आहे. देवीच्या पुढे स्वाहाकार झाल्यावर रेडा (टोणगा) महिपबळी देतात. तो चांगला माजवून मस्त केलेला असतो. पण त्यास बांधून हाकीत आणावा लागतो. महादेवीला बळी दित्या जाणाऱ्या पशूत रेडा सर्वात मोठा असतो. बकरे, मेंडे मध्यम व कोंबडी अगदी लाहान असतात. कोंबडी पशु नसली तरी देवीला बळी देतात. पण तसे क्षुद्र व मध्यम राजे वात कोणी नव्हते. न बडविलेल्या मस्त रेड्यांसारखे होते. मस्त झालेले रेडे जसे वाटेल त्याच्या अंगावर धाऊन जातात. तसे ते राजे स्वतः स्वारी करून आले. मांग जसा त्या बळी द्यावयाच्या रेड्याला सुन्याच्या किंवा तीक्ष्ण तलवारीच्या एका घावाने गळा मान छाढून मारतो (एका घावाने मान तुटली पाहिजे असा या बलिदानात नियम आहे) तसे परशूच्या एका एका प्रहाराने ते महामहीप महिप मारले जाऊन बळी दिले गेले.

(२) पशुयागात जे पशु मारले जातात त्यांची मान शस्त्राने छाढून त्याना मारावयाचे नसतात. ते हत्याराशिकाय जखम न करता मारावयाचे असतात. ते मेंडे (व अश्वमेधात घोडा) अशारीतीने

मारत्यानंतर त्यांचे मांस हवन करावयाचे असते. त्यास बली देष्याचा उळेख आहे. पशुंच्या हवनाचा नाही. म्हणून वर केली तसाच अर्थ करणे भाग आहे. (क) 'समरथज्जप' युद्धरूपी यज्ञातील जप. यज्ञात आहुति देताना समिधा अग्रीत होमताना मंत्रोच्चार व स्वाहा हा उच्चार करावा लागते. स्वाहा हा मंत्रच आहे. धनुष्याचा टणत्कार करणे हेच मंत्र उच्चारणे व तो घ्वनी म्हणजेच 'स्वाहा' हा उच्चार बाण सुटून जात असता जो घ्वनी होतो तोही मंत्रासारखाच गणता येईल.

चौ. ५(१) तुला प्रभाव न माझा माहीत? असा प्रश्नार्थक भावही घेता येईल. 'कोपे बालक वीर समजूनी' 'मुनिवेंये येता जर' 'कार्मुक बाण परशुधर बघुनी' वरै जे राम म्हणाले व त्याबरोबरच विप्रवर, मुनिवर वरै म्हणाले त्याबरून हे येथील शब्द आहेत. भाव हा की परशु बाण व धनुष्य मी नुसते शोभेला किंवा दुसऱ्यांना धाक दाखविण्यासाठी नाही धारण केले. काय प्रभाव आहे तो तुला सांगितला. हा प्रभाव माहीत असता तर तुझी काय छाती होती असे माझ्या समोर बोलण्याची! व विप्र विप्र म्हणून अपमान करीत बोलण्याची! प्रभाव माहीत नसता म्हणजे भीती वाटत नाही. बांब गोळा आहे हे माहीत नसले म्हणजे चेंडू म्हणून होशीने घेतात व नाश होतो. महाविपारी भुजंग आहे हे न जाणता भ्रमाने दोरी म्हणून हात घातला की मरण येण्यास बेळ नाही. पण फुलांचा हार असून भुजंग वाढू घ्या की पंचवीस हात लांब पळतील. (क) कित्येकवेळा नावाने प्रभाव कळतो पण नुसत्या रूपाने कळत नाही. संन्याशाचे रूप टाकून दशानन रूपाने तो राक्षस दिसू लागला तरी सीता घावरली नाही. पण रावण हे त्याचे नाव ऐकताच घावरली. (ख) नाम माहीत होते, रूप दिसले व तेच हे असे कळून सुद्धा भीती वाटली नाही म्हणजे दोन पक्ष संभावतात. एक तर प्रभाव माहीत नसतो किंवा माहीत असून त्या प्रभावाला न भिण्याइतके सामर्थ्य असते. दुसऱ्या पक्षाची शक्यता वाटते पण सदैह आहे. म्हणून सत्य बाहेर पाडण्यासाठी पहिल्या पक्षाचाच उच्चार केला. द्वाषृण वीराला द्वाषृण, विप्र म्हणण्याने राग येतो. वेणीसंहारात अशाच रागाच्या भरात अश्वत्थामा 'एपा सा जाति: परित्यक्त' असे म्हणून जानवे तोटून टाकतो. तसे मात्र भार्गवाने केले नाही.

चौ. ६(१) दर्प फार धनु भंगुनि हृदयी - विजयी - धनुष्य मोडले हे मोठे शौर्य वीर्य गाजवले असे बाढून तुला गर्व झाला आहे फार म्हणून तू माझा असा अपमान करीत आहेस. तुला वाढू लागले आहे की माझ्यासारखा वीर जगात नाही. धनुष्य मोडले म्हणजे मोठा वीर झाला असे समजूनकोस. तुला तर वाटत आहे की मी विश्वविजय केला म्हणून तर माझ्यापुढे छाती काढून उभा राहून माझा अपमान करीत आहेस. युद्ध करून विश्वातल्या सर्व वीरांना चिंकल्याशिवाय विश्वविजेता पदवी नुसत्या धनुष्य मोडण्याने मिळत नसते, समजलास. विश्वविजेत्या वीरबरोबर युद्ध कर म्हणून सांगितले तर माझे विप्रत्व 'पुढे करून त्याच्या मागे लपतोस व वाचवतोस.'

हिं. राम कहा मुनि काहु विधारी। रिस अति बळि लघु घूक हमारी ॥७॥

कुअलहि दूट पिनाक पुराना। मैं केहि हेतु करौ अभियाना ॥८॥

हिं. दो. जाँ हम निदरहिं विप्र बदि सत्य सुनहु धूगुनाथ ॥

तौ अस को जग सुभदु जेहि भयबस नावहिं माथ ॥२८३॥

- म. राम महणति मुनि वदा विचारी । क्षुद्र चूक अमची, रुद्र भारी ॥७॥
स्पर्शत तुटे पिनाक पुराणहि । कशासार्ठि मी धर अभिमानहि ॥८॥
- म. दो. विप्र म्हणून जर अनादर सत्य सांगु भृवीश ॥
असा सुभट जगिं कोण ज्या नमवूं सभीत शीस ॥२८३॥

अर्थ : राम म्हणाले की मुनिराज! जरा विचाराने बोला; आमची चूक ती किती क्षुद्र व तुमचा रोष किली भयंकर! ॥७॥ पिनाक जुने पुराणे असल्याने स्पर्श करताच ते मोडले. मग मला अभिमान घरण्याचे कारण काय? ॥८॥ भृगुपती! जर झाल्याण म्हणून तुमचा अनादर करतो (असे तुम्हास वाटत असेल तर सत्य सांगतो की असा सुभट जगात कोण आहे की ज्याला आम्ही भयाने मस्तक नमवू?) ॥(दो. २८३)

टीका चौ. ७(१) वदा विचारिं - विचार करून बोला. भाव हा की तुम्ही मुनि असून अविचाराने बोलता, तुम्ही जे जे आरोप आम्हा दोघांवर केलेत ते अविचाराने केलेले आहेत अपमान करतो असे म्हणालात, आम्ही सुद्ध करण्यास भितो असे तुम्हाला वाटते ते आम्ही वाम आहोत असे म्हणालात ते सर्वच बोलणे अविचाराचे आहे. तुम्हाला भ्रम झाला आहे. तुमचा प्रभाव माहीत नाही हे म्हणणे सुद्धा अविचाराचेच, आपला प्रभाव आम्ही दोघेही अगदी चांगला जाणतो भाव हा की तो जाणून सुद्धा आपल्या धमाक्यांना भीत नाही. क्षुद्र चुकीसाठी घोर कोण कृशानु पेटविणे हे अविचाराचेच. क्षुद्र चूक कोणती?

चौ. ८(१) धनुष्याला सहज स्पर्श केला ही अगदी क्षुद्र चूक आहे. हात लावला न लावला तोच ते तुटले. त्याला मी काय करणार; फार जुने जीर्ण झाले आहे असे माहीत असते तर हातच लावला नसता. (क) येथे पिनाक शब्द मुहाम, मुनीना शिवधनुष्याची आठवण करून देण्यासाठी वापरला. मुनी म्हटल्याने रागवतात हे माहीत असून मुनी, भृवीश (भृगु + ईश भुगुनाथ) असे म्हटलेच आहे. हात लावल्याबरोबर धनुष्य मोडले असल्याने त्याबद्दल अभिमान वाटण्याचे कारणच नाही. विश्वविजय आम्ही केला असे आम्हाला भुक्तीच वाटत नाही. तसे वाटणे हाच भ्रम आहे. ल. ठेवावे. की येथे रघुवीराने स्वतः विषयी वारंवार बहुवचन वापरले आहे.

दोहा (१) आम्ही भयाने तुम्हाला वीर समजून नमलो व विप्रपणाची ढाल पुढे केली च तुमचा अनादर केला असे जे तुम्हास वाटते ते सुद्धा अविचाराचेच आहे. 'विप्र म्हणून जर अनादर सत्य सांगु भृवीश' विप्र म्हणून अनादर करतो असे जर वाटत असेल तर सत्य सांगतो की आम्ही भयाने ज्यास मस्तक नमवू असा वीर विश्वात नाही. भाव हा की झाल्याण जाणूनच आपल्याला प्रेमाने, आदराने मोठेपणा दिला व नमस्कार केले. द्यनित केले की आम्ही भयाने मस्तक नमविष्यासाठखे सुभट तुम्ही आहा असे आम्हास वाटत नाही. रघुवीराने दिलेल्या या समीपव्रग्नगाच्या मात्रेच्या वळशाने भृगुपतीचा भ्रम बराच कमी झाला असेल, ते ज्या हेतूने हसले व रागाने बोलले तो त्यांचा हेतु सफळ होत आहे. मस्तक कोणकोणापुढे नाही नमविणार, म्हणजेच सुद्ध करू हे आता सांगतात. हा प्रवेश आता शान्त व अद्भुत रसांकडे वळून शेवटी भक्तीरसात लीन होईल.

- हिं. देव दनुज भूपति भट नाना । समवल अधिक होउ बलवाना ॥१॥
 जाँ रन हमहिं पघारे कोऊ । लरहिं सुखेन कालु किन होऊ ॥२॥
 छत्रिय तनु धरि समर सकाना । कुल कलंकु तेहिं पावर आना ॥३॥
 कहउं सुभाउ न कुलहि प्रसंसी । कालहु डरहिं न रन रघुवंशी ॥४॥
- म. देव दनुज भट भूप जगातिल । समवल अथवा अतिवल असतिल ॥१॥
 जर कुणि दडे समर - आव्हाना । सुखे लदूं काळासिहि जाणा ॥२॥
 क्षत्रिय तनुधर रणा कचरतो । लावि कलंक कुला पामर तो ॥३॥
 वदें स्वभाव न कुला प्रशंसी । कुणि न उरे काळा रघुवंशी ॥४॥

अर्थ : देव दानव वीर वा जगातील कोणी भूपती, आमच्यापेक्षा अति बलवान असले किंवा आमच्यासारखे बलवान असले ॥१॥ आणि जर कोणी आव्हास युद्धाचे आव्हान दिले तर त्याच्याशी आम्ही सुखाने लदूं मग तो प्रत्यक्ष काळ का असेना ॥२॥ क्षत्रियाचा देह धारण करून (क्षत्रिय कुळात जन्मून) जो युद्धाला कचरतो तो पामर आपल्या कुळाला कलंक लावतो ॥३॥ मी (कुळाशा) स्वभाव सांगतो, कुळाची प्रशंसा नाही करीत; कोणीही रघुवंशी पुरुष काळाशीही युद्ध करण्यास (कर्थी) घावर नाहीत ॥४॥

टीका चौ. १-२(१) शंका - लक्ष्मणाने म्हटले की 'धरणीसुर - सुर - सुरभी हरिजन। यावरीं अपचे कुळिं न शूरपण' (२७३।६) यात म्हटले की रघुवंशी देवावर शूरपणा गाजवीत नाहीत व येथे राम म्हणतात की देवांनी आव्हान दिले तर त्यांच्याशी सुद्धा लदूं हे कसे? पायां पढूं ही तुम्ही मारता (२७३।७) हे लक्ष्मणाचे त्या पुढील वाक्य घ्यानी घेतले की प्रश्न सुट्टतो. पाया पडण्यात फक्त ब्राह्मणाचाच उल्लेख आहे व तेथे आव्हान देष्याचा संबंध फक्त ब्राह्मणांचा आहे. ब्राह्मणांनी आव्हान दिले तरी आम्ही त्यांच्याशी लढणार नाही व त्यानी मारले तरी त्यांच्या पाया पढू असे तेथील म्हणण्याचे सार आहे. देवांनी आव्हान दिले तर व मारले तर पाया पढू असे म्हटले नाही. लक्ष्मण म्हणाले की आम्ही देवावर शूरता गाजविणार नाही. म्हणजे आम्ही होऊन त्यांच्यावर आक्रमण करणार नाही. राम म्हणाले की कोणा देवाना लढण्याचा अभिमान उत्पन्न होऊन त्यानी आव्हान दिले तर त्यांच्याशी सुद्धा लदूं आव्हान दिले गेल्यावर लढणे व आपण होऊन त्यांच्यावर चाल करणे हे दोन विषय भिन्न आहेत म्हणून विरोध नाही.

(क) समवल अथवा अतिवल असतील - यात कमी बलवानांचा उल्लेख केला नाही. कारण ते आव्हान देतात कशाला! ज्याना लढण्याचा, शीर्य दीर्घचा अभिमान असतो. बाहुना स्फुरण चढत असते व आपण जिंकू असा भरवसा बाटत असतो तेहाच कोणी युद्धाचे आव्हान देतो. शिवाय भूप जगातील यात न्यून बलांचा समावेश होतोच पण यात कुठेही ब्राह्मणांचा समावेश होत नाही. कारण त्रेतायुगात भूपती फक्त क्षत्रियच असत. (भनुष्यात) भाव हा आहे की आपण ब्राह्मण नसता तर आव्हान आनंदाने स्वीकारता आले असते.

(ख) भृगुपती या सभेत येण्यापूर्वी काही देवदनुजांनी कपट भूपवेशात गडबड व बडबड सुर केली होती. पण त्यानी आव्हान दिले नव्हते. त्याना सुद्धा हे आव्हानच आहे.

(२) सुखे लदू काळासिहि जाणा - देव दानव मानव भूपांचीच गोष्ट कशाला. प्रत्यक्ष काळाने आव्हान दिले तरी त्याच्याशी आनंदाने लदू, उत्साहाने लदू, त्याला जिंकप्याचा इच्छेने लदू. जिंकू असे भाग्र येथे महटले नाही. कारण राम स्वतः व्यक्ती विपरीच बोलत नसून रघुवंशाचा स्वभाव सांगत आहेत. (क) हे महण्यात भाव हा आहे की रघुवंशी वीरांचा हा सहज स्वभाव तुम्हाला ठाऊक नव्हता म्हणून तुम्ही समरयङ्ग जपाचे व्याख्यान आमच्या पुढे झोडलेत. त्याची मुळीच आवश्यकता नव्हती. आव्हान देणाऱ्या देव दानव मानव भूपांचा प्रभाव जाणण्याची जरूरी आम्हा रघुवंशी वीरास मुळीच नसते. आव्हान देणाऱ्याच्या प्रभावाचा विचार कोण करतात ते ऐका.

चौ. ३(१) क्षत्रिय तनुधर रणा कचरतो - पामर तो - जे भ्याढ असतात मरणाला भितात, ऐश्वर्य सत्ता नष्ट होण्याची भीती वाटते ते आव्हान देणाराच्या प्रभावाचा विचार करतात. अधिक बलवान किंवा बरोबरीचा असता तर लढण्यास कचरतात, घावरतात. रघुवंशी मरणाला किंवा ऐश्वर्य हानीला भीत नाहीत व शश्वूला पाठ दाखवीत नाहीत. म्हणून त्याना प्रभाव कळला न कळला तरी किमत सारखीच. युद्धाला उधे रहिल्यावर काय प्रभाव असेल व दिसेल तो खरा. शिवाय असलेला प्रभाव नेहमी टिकतोच असे नाही. काळ, कर्म, ईश्वर कृपा, अवकृपा, प्रारब्ध इत्यादी कारणानी तो कमी जास्त होऊ शकतो. म्हणून युद्धाला भिणारा, कचरणारा क्षत्रिय म्हणून घेण्यास नालायक. आव्हान मिळाल्यावर क्षत्रियाने युद्धाला भिणे म्हणजे स्वधर्म त्याग होय. 'शौर्य तेजोधृतिर्दीक्ष्यं युद्धे चायपलायनम् दानमीश्वर भावश्च क्षात्र कर्म स्वभावजम्' (भ.गी. १८।४) क्षत्रियानी वगैरे आव्हान दिल्यावर युद्धाला कचरणे ते टाळणे म्हणजे पलायन करण्यासारखेच आहे. स्वधर्म त्याग करून परधर्माचे ग्रहण करून जगण्यापेक्षा मरण चांगले. 'स्वधर्मे नि धनं श्रेयः परधर्मो भयावहः' (भ.गी.) द्वार्हण आमच्यापेक्षा श्रेष्ठ आम्ही त्यांच्याहून सर्वं बाबतीत हीन असे असता रघुवंशी वीर स्वधर्माचा त्याग करीत नाहीत. व आपण द्वार्हण असून भृगुवंशी असून हिंसामय क्षात्र धर्माचा अवलंब केलात याला काय म्हणावे. कापसाचे जानवे व मुनिवेप काढून ठेऊन क्षत्रियाचे ताणाचे जानवे घालून आला असतात तर रघुवंशी लक्षण बालक असला तरी त्याने आव्हान स्वीकारले असते व नमस्कार करण्यास न येता धनुष्याची प्रत्यंचा चळवून क्षत्रियोचित नमन केले असते.

(क) लावि कलंक कुला पामर तो - स्वधर्माचा त्याग करून जगणारा पामर = नीच होय. कारण तो आपल्या कृतीने कुळाला कलंक लावतो. स्वे स्वे कर्मप्यभिरतः संसिद्धि लभते नरः (भ.गी.) 'स्वधर्मपालनात मरण आले तर सद्गतीच मिळते. व स्वधर्म त्याग करून जगण्याने दुर्गती प्राप्त होते.' हतो वा प्राप्त्यसि स्वर्गं जित्वा वा भोक्ष्यसे महीम्' (भ.गी.) 'संभावितस्य चाकीर्ति- 'मरणादति रिष्यते'

चौ. ४(१) वदे स्वभाव न कुला प्रशंसी - आमच्या कुळाचा हा सहज स्वभाव आहे. त्यात काही योठा पुरुपार्थ आहे असे नाही. सिंहाने कोणाही पशुशी लढाई करण्यास न भिण्यात त्याला अभिमान वाटण्याचे कारणच नाही. म्हातारा द्वारा किंवा छोटा असला तरी निर्भयता हा त्याचा स्वभावक आहे. तसाचे रघुवंशी पुरुपांचा स्वभाव आहे की काळाशी लढण्यात सुझा त्यांना भय वाटणार नाही. काळापेक्षा जास्त क्रोधी, जास्त अकरुण (निर्दय) कोण आहे? तो द्वार्हण, मुनि,

क्षत्रिय, बालवृद्ध, गर्भातील अर्भक इत्यादी काळीच विचार करीत नाही. सर्व जग काळाचा कवल आहे. रोगाने वार्धक्याने, वार्धवयाचे कष्ट व अपमान सोशीत काळांच्या मुखात जाप्यापेक्षा स्वधर्माचे पालन करीत काळाशीच लळून रघुवंशी त्याला मारतील किंवा मरतील. दोन्ही गोष्टी सद्गती देणाऱ्याच. पण ब्राह्मणाशी लळणे अर्धम, दुर्गतिदायक असल्याने रघुवंशी कुद्द ब्राह्मणापुढे आपली मान देतील व सांगतील त्याला की तारा की मारा क्षत्रिय असल्याने मी आपला सेवक आहे काळाला न नमणारे रघुवंशी विप्राना नमतात व भितात.

हिं. विप्रवंस कै असि प्रभुताई। अभय होड जो तुम्हाहि डेराई॥५॥
 सुनि मृदु गूढ बचन रघुपति के। उघरे पटल परशुधर मति के॥६॥
 राम रमापति कर धनु लेह। खींचु मिटै मोर संदेह॥७॥
 देत चापु आपुहिं चलि गवऊ। परशुराम मन विसमय भयऊ॥८॥
 अ. विप्रकुळी प्रभुता अशि राही। अभय बने जो सभय तुम्हां ही॥५॥
 क्षुनि गूढ मृदुबच रघुपतिं। हटले पटल परशुधर मतिं॥६॥
 राम रमापति-धनु घेणेंकरिं। सज्य करा संदेह फिटे तरि॥७॥
 देत धनू तों स्वर्येंचि गेले। परशुराम मनिं विस्मित ठेले॥८॥

अर्थ : विप्रवंशात विप्रकुळात असा प्रभाव असतो की जो तुम्हालाच भितो (भिऊन असतो) तो निर्भय बनतो ॥५॥ रघुपतीचे गूढ व मृदुबचन ऐकून परशुधराच्या बुद्धीवरील (मोहाचे) पटल बाजूस हटले (सरले, गेले) ॥६॥ (तेव्हा) ते महणाले की राम! रमापतीचे धनुष्य हाती ध्यावे व ते सज्य करावे महणजे माझा संदेह तरी नष्ट होईल ॥७॥ (परशुराम, धनुष्य देऊ लागले तोच ते धनुष्य आपण स्वतःच गेले (रामाच्या हातात) तेव्हा परशुराम मनात विस्मित झाले ॥८॥

टीका चौ. ५(१) विप्रकुळी प्रभुता अशि राही -आम्ही काळाशी लळण्यास न भिणारे तुम्हाला (=विप्रांना) भितात ही विप्रकुळाची प्रभुता प्रताप प्रभाव आहे आपल्या चापवाण कुठारांची नाही कारण हेच की जो कोणी आम्ही रघुवंशीच नव्हे. विप्राना भिऊन वागेल त्यानी अपमान केला तरी त्यास पूज्य मानील त्यांचा आदर राखील. तो सदा निर्भय होतो. 'कवच अभेद्य विप्र-गुरु-पूजा। या सम विजय उपाय न दूजा' (६।८०।१०) 'त्यजुनि कपट तन मन वचे जो भूसुर सेवील ॥ मी विधि शिव सुर सर्वही त्याला वश होतील ॥' (३।३३) शापिति ताढिति पुरुष भाषती । विप्र पूज्य असं संत सांगती' (३।३४।१) ही रामवचनेच आहेत. 'आधी केले मग सांगितले' (दा.बो.) 'जर विप्रा वश करिशि नरेशा तर तव वश विधि विष्णु महेश' (१।१६५।४) 'मंगलमूल विप्रपरितोपू' दाहि कोटिकुळ भुसूर रोपू' (१।१२६।४)

(ल.ठे.) 'असि प्रभुताई' यातील असि = अशि या शब्दाच्या आधाराने नाना प्रकारचे कपोलकल्पित अर्थ काढले जातात. कोणी महणतात की प्रभूनी आपल्या हृदयातील भृगुपादचिन्ह दाखविले. पण हे महणणे कपोलकल्पित, निराधार, विसंगत व अनावश्यक आहे. एखाद्या समाजात

रामचंद्रानी आपले ऐश्वर्य प्रगट करणे शक्य नाही ते करावयाचे असते तर भृगुपतीने (शठ) वगैरे म्हटल्यावरच प्रगट केले असते. शिवाय रामाच्या अंगाना छाती झाकून ठेवप्यासारखे उत्तरीय उपरणे वगैरे यावेळी मुळीच नाही हे रंगभूमीत प्रवेश करण्याच्या वेळच्या रूपवर्णनात दाखविले आहे. (टीकेत) हा अर्थ घेतल्यास या चौपाईचा व मागल्या चौपाईच कार्यकारण संबंध शिळ्वक रहात नाही व चौपाईफक्त भृगुवंशापुरतीच आहे असे ठेवल. पण मानसातील वर दिलेल्या महत्वाच्या वचनावरून ठरते की ही चौपाई सर्व विप्रकुळाना विप्रवंशाना लागू आहे. परशुरामकृत स्तुतीत 'जय सुर विप्र धेनु हितकारी' या वचनात भृगुकुळाचा उल्लेख नसून सर्व विप्रांचा आहे. वरील अर्थ गोड वाटणारा भक्तीभाव जागृत करणारा व श्रोत्यांच्याकडून क्षणभर वाहवा प्रशंसा मिळविणारा असला तरी तो व तसले अनेक भावार्थ त्याज्य आहेत. रामरूप वर्णनात भृगुपादचिन्हाचा उल्लेख सर्व ठिकाणी नाही. काही थोड्या ठिकाणी आहे. पुष्कल ठिकाणी नाही.

चौ. ६(१) गूढ वच रघुपतिचे - २८२।५च्या टीकेतच दाखविले आहे की रामचंद्रानी गूढ भाषेत आपले ऐश्वर्य प्रगट करण्यास हल्लु हल्लु सुरवात केली आहे. (टीका पहावी) 'आम्हा तुम्हा कशी नाथ बरोबरि' (२८२।५) पासून पुढील सर्व भाषणात तसेच केले आहे तसे जाणूनच नंतर भृगुपती हसले (दो. २८१) आहेत ते का हे तेथे टीकेत पहावे. (क) पिनाक भंग करून सुद्धा 'मी मोडले नाही' ही निरहंकारी भाषा, मी एवढा उपमर्द केला तरी अगदी शांत, देव दानव व भूप या त्रैलोक्यातील वीराबरोबर लढण्याची तयारी व तशी भाषा माझ्या समोर एका परमात्म्याशिवाय कोणी बोलू शकूणार नाही वगैरे गोर्ढीचा विचार 'मुनि वदा विचारी' या वचनानंतर करू लागले व आता गूढ उकलले.

(२) हटले पटल परशुराम मतिचे - परशुरामाची मति मोहाने व्याप्त झालेली असल्याने ती त्यांना भूपकिशोरेच समजत होती. हे मोहाचे पटल दूर झाले व हे परमात्मा आहेत असे वाटले पण प्रतीती वाचून खात्री होईना. (क) मोहपटल त्यानी स्वतः दूर केले, सारले, असे म्हटले नाही. कारण ते कोणालाही स्वतःच्या इच्छेने किंवा प्रयत्नाने सारता, हटविता येत नाही. रंगभूमीवर पडथा मागे उम्हा असलेल्या पात्रास किंवा प्रेक्षकांस दोषांच्या मध्ये असलेला पडदा हटवता येत नाही. तो कोणी तरी दुसऱ्याने हटवावा लागतो. तसेच मोहाचे आहे. तो मोहाचा पडदा दूर सारण्याचे काम गुरु व परमात्मा या शिवाय इतर कोणी करू शकत नाहीत. सगुणसाकार प्रभूची ओळख प्रभूच्या कृपेशिवाय कोणालाच होत नाही. 'तुमच्या कृपे तुम्हा रथुनन्दन। जाणतिभक्त भक्त उर चंदन' (२।१२७।४). परशुरामाचे गुरु येथे नाहीत. म्हणून ते मोहाचे पटल दूर सारण्याचे काम प्रभूनी आपल्या कृपेनेच केले असे मानत्याशिवाय गत्यंतर नाही. प्रभूनी आपल्या इच्छाशक्तीने तो पडदा दूर केला. सुग्रीवाचे मोहपटल स्पृशनि, तारेचे शब्दानी, दशरथांचे दृष्टीने व येथे भृगुनाथाचे संकल्पाने इच्छाशक्तीने दूर केले. मोहपटल दूर सारण्याचे हे चारच मार्ग आहेत.

(ख) परशुराम - परशु = हिंसा करणारा (परान् गृणति) त्याला ज्यांनी धारण केलेला आहे ते. सुचविले की आता परशुरामत्व सोडून देणार. आपद्धर्म म्हणून त्याचा स्वीकार केला होता. आपद्धर्म हा नित्यधर्म झाला म्हणजे कशी दुरवस्था होते. कसा अभिमान वाढतो. कसा

स्वधर्मलक्षणांचा नाश होतो हे या प्रकरणात फारच उत्तम प्रकारे दाखविले आहे. आता परशुधर काय करतात पहा -

चौ. ७ (१) राम रमापति धनु घेणे करिं - आपल्या हातात असलेली रमापति विष्णूचे शार्दूली धनुष्य हातात घेण्याबद्दल व ते सज्ज करण्याबद्दल विनवती केली (२) विष्णूचे धनुष्य परशुरामाला कसे व केव्हा मिळाले? विश्वकर्मने दोन धनुष्ये निर्माण केली, पैकी एक पिनाक जे रघुवीराने मोडले ते व दुसरे शार्दूल ते विष्णूजवळ होते. परशुराम शंकराकडे धनुर्विद्या शिकण्यास मेले तेव्हा कोणतेही धनुष्य त्याच्या बळापुढे टिकाव धरीना जे हातात घेऊन सज्ज करू लागत ते तेव्हाच नोडून जाई. जेव्हा शंकरानी आपले पिनाक त्यास दिले पण ते त्यास वाकवून सज्ज करता येईना. मग परशुराम महेन्द्र पर्वतावर गेले व धोर तप करून विष्णूस प्रसन्न केले, तेव्हा विष्णूनी जे धनुष्य शंकराबरोबर युद्ध करताना वापरले होते ते आपले शार्दूलधनुष्य त्यास दिले व तेव्हा बजावले होते की रामावतार झाल्यावर तुमची अवतार शक्ती व हे धनुष्य रामाकडे जातील. तुमच्या शिवाय जो कोणी याला सज्ज करील तो परमात्म्याचा अवतार आहे असे समजा. यावेळेपर्यंत ते धनुष्य कोणाकडे गेले नाही किंवा इतर कोणी ते सज्ज केले नव्हते त्यामुळे रामावतार अद्याप झाला नाही असे त्यास वाटत होते. (मा.पी.वरून) (क) वा.रा. प्रमाणे थोडा भेद आहे. विष्णूनी भृगुवंशी ऋषी क्रचीकाच्या जवळ ठेव म्हणून ठेवले होते. ते क्रचीकाने आपला पुत्र जो जमदग्नी त्याच्या जवळ ठेवले व जमदग्नीकडून परशुरामास मिळाले. अ.रा. त. आणखी थोडा भेद आहे. पण हे धनुष्य विष्णूचे यात मतभेद नाही. इतकेच येथे सांगितले आहे.

(३) 'राम रमापति कर धनु लेहू' याचे टीकाकारांनी विपरीत रोचक अर्थ केले आहेत पण ते काल्पनिक आहेत. उपेक्षणीय आहेत. (क) मोहपटल दूर झाले आहे. भापणादिकावरून ही राम परमात्मा आहेत असे वाटत आहे. पण कृतीने प्रतीती पाहिल्याशिवाय पूर्ण श्रद्धा उत्पन्न होत नाही. न जाणता परि नये प्रतीती। विना प्रतीती न उपजे प्रीती (७।८९।७) यानी जाणले आहे पण प्रतीती पाहिजे तशी न आल्याने प्रीती उत्पन्न होत नाही म्हणून प्रतीती दाखविण्यास सांगतात. प्रतीती आल्याशिवाय पूर्ण संशय हानी होऊ शकत नाही व त्यानी प्रतीती दाखविल्याशिवाय श्रद्धा = आदर उत्पन्न होत नाही. 'तो जाणे ज्या ज्ञाणू देतो' 'तुमच्या कृपे तुम्हा रघुनंदन। जाणति भक्त भक्तउर चंदन' (२।१२७।३-४) नाथांच्या घरी बारा वर्षे ब्राह्मण रूपाने राहिले पण श्री एकनाथ महाराजासारखे त्यास ओळखू शकले नाहीत. मग या अल्पबुद्धीला जरी तसे दिसले तरी कसे जाणता येणार! प्रभूच्या कृपेशिवाय खाच्या संताचा सुद्धा विश्वास बसत नाही.

चौ. ८(१) देत धनू तो स्वये चि गेले - रामचंद्रानी धनुष्य घ्यावे म्हणून आपल्या हातात ते घेऊन देण्यासाठी पुढे केले. पण रामचंद्रानी पुढे होऊन हात पुढे करून ते घेण्याची वेळच आली नाही. ते धनुष्य स्वतःच रामचंद्रांच्या हातापर्यंत चालत गेले व हातात मुठीत बसले. हे पाहून परशुराम विस्मित होऊन बघतच राहिले आक्षयने. जडपदार्थात असलेले सुम, विरुद्ध चैतन्य ईश्वरेच्छेने क्रियाशील होते. झानेश्वर महाराज ज्या भितीवर बसले होते ती जड भित चालत गेलीच की नाही?

(२) स्वयेंचि गेले - यातील 'गेले' वर अनुस्वार न देण्यात हेतु आहे. धनुष्य स्वयेंचि गेले व परशुराम स्वयें गेले. परशुरामावतारत्व रामाकडे गेले. नुसते भृगुवंशी बाकी राहिले. द्वाष्टाण्याचे नऊ गुण नष्ट झाल्याचे पूर्वीच दाखविले आहे. या वेळी क्षात्रतेज, बल, प्रताप इत्यादी अलौकिक क्षात्रगुण रामाकडे गेले. कारण ते काही काळापुरतेच दिलेले होते. श्रीकृष्णनिर्याणानंतर अर्जुनाचे तेज कुठे राहिले? या अर्थाता व नऊ द्वाष्टाण गुणांचे अस्तित्व राहिले नाही या पूर्वी साधार केलेल्या विधानाला १५।६।५४ रोजी आधार सापडले ते -

(१) नृसिंहपुराणोक्त रामायणे - ज्या घोपमकरोद्वीरो वीरस्वैवाग्रतस्तथा । ततः परशुरामस्य देहान्तिष्ठकम्य वैष्णवम् । पश्यतां सर्व देवानां तेजो रामसुखेऽ विशत् (भा.पी.मधून)

(१) प.पु.उ.सं. (२४२।१६३-१६४) एव मुक्तस्तु काकुत्स्थो भार्गवेण प्रतापवान् । तच्चापं तस्य जग्राह तच्छक्तिं वैष्णवीमपि ॥ शक्तावियुक्तोस तदा जामदग्धः प्रतापवान् । निर्बीर्यो नष्ट तेजाश्च कर्महीनो यथा द्विजः पद्मपुराणातील उतारे या काण्डाच्या परिशिष्टात दिले आहेत.

(३) मानसात हे द्वाष्टातेज क्रमशः नष्ट झाले आहे तेही सकारण आहे. वरील दोन्ही पुराणात साधन भार्गव भेट यज्ञमंडपात झाली नसून अयोध्येच्या वाटेत झाली आहे व त्यामुळे लक्ष्मणाचे कार्य तेथे नाही येथे द्वाष्टातेजाचे जे मुख्य नऊ गुण ते लक्ष्मणाच्या भापणानेच नष्ट झाले आहेत.

वरील पुराणात बाकीचा भाग वा.रा. सारखाच आहे. क्षात्रतेज धनुष्याबरोबरच गेले आहे. अधिकान्याची नोकरीची मुदत संपली म्हणजे निवृत्त होताना त्या अधिकारासंबंधी सर्व चीजवस्तू वस्तुकागदपत्र, ती सत्ता, अधिकार, शक्ती इत्यादी दुसऱ्या नवीन अधिकान्याकडे जातातच. मात्र भृगुपतीनी अधिकार नष्ट होण्याच्या आधीच आपल्या क्रोधाने व मदाने द्वाष्टाण्य घालविले. अधिकाराचा दुरुपयोग केला. मी अधिकारी असा अहंकार धरला वाटेल त्याच्यावर तोङ टाकून सज्जनांचा अपमान केला. माझ्याशिवाय राज्यतंत्र चालणारच नाही असे वाढू लागले की दैवी संपत्तीचा विनाश आधीच होतोच मग अधिकार जातोच! जो सहज स्वाभाविक अधिकार असेल तो सहसा जात नाही. पण दुसऱ्यांनी दिलेला केवळतरी जाणारच. (क) धनुष्यच चालत गेले तेव्हा धनुष्याला दोरी लावणे वगैरे प्रतीती पाहण्याची व दाखविण्याची आवश्यकताच राहिली नाही. अशी प्रतीती आल्याबरोबर प्रीती कशी उद्भवली पहा -

हिं.दो. जाना राम प्रभाउ तव पुलक प्रफुल्लित गात ॥
जोरि पानि बोले वचन हृदयं न प्रेमु अभात ॥२८४॥

म.दो. राम प्रभुता जीं कळे पुलक देहिं फुलतात ॥
पाणि जुळुनि वदले वचन प्रेम न हृदयिं रहात ॥२८४॥

अर्थ : जेव्हा रामचंद्रांची प्रभुता कळली तेव्हा शरीर रोमांचानी फुलून गेले व हात जोहून बोलू लागले तेव्हा प्रेम हृदयात मावेनासे झाले (राहीना) ॥दो.२८४॥

टीका - दो.(१) धनुष्य चालत गेले व आपले तेज, प्रताप बलादी पण गेलेले अनुभविले त्यामुळे रामाची प्रभुता = प्रभाव कळला व त्याच क्षणी सरदीदिशी शरीर रोमांचानी भरून गेले. प्रेम

शरीरावर दिसू लागले. व आता जे बोलतील त्या वचनात (वाणीत) प्रेम दिसणार आहे आधी बोलण्याचा उल्लेख करून मग 'प्रेम न हवयिं रहात' म्हटले व सूचविले की थोडावेळ मुखातून शब्दच उमटेनात. हवयात राहीना तर तो रस कोदून उतू जाऊ लागला? नेत्रातून अशुरुपाने बाहेर पळू लागले प्रेम हे ध्यनित केले. या प्रमाणे काया, वाचा, मन प्रेमात पोहत आहेत.

(क) परशुराम हे साहवे अवतार पुढील सहा चौपायात राम व लक्ष्मण या उभयांची स्तुति करतील व सातव्या चौपाईत सातव्या अवताराचा जयजयकार करीत तपश्चर्येला जातील. राम व लक्ष्मण या उभयतांची एकव्र स्तुती ही एकच आहे. प्रीतीने भक्ती दृढ झालेली दिसेल

हिं. जय रघुवंश घनज वन भानू। गहन दनुजकुल दहन कृशानू ॥१॥

जय सुर विप्र धेनु हितकारी। जय मद मोह कोह ध्रम हारी ॥२॥

विनयसीत करुना गुण सागर। जयति वधन रथना अति नागर ॥३॥

म. जय रघुवंश घनज वन भानू। गहन दनुज कुल दहन कृशानू ॥१॥

जय सुर विप्र धेनु हितकारी। जय ध्रममोह कोप मद हारी ॥२॥

विनय शीत करुणा गुण सागर। जयति वधन रथना अति नागर ॥३॥

अर्थ : रघुवंशरूपी कमलवनाच्या सूर्यां! आपल्या उत्कर्षाचा आविष्कार करा.

(जय = प्रगट करा) दनुज - असुर राक्षस रूपी घनदाट अरण्याला (गहन) जावून टाकणाऱ्या अग्रे! (आपण उत्कर्षाचा आविष्कार करा) ॥१॥ देव, विप्र व धेनु यांचे हित करणारांचा जय असे मोह ध्रम क्रोध व गर्व मद हरण करणारांचा! जय असो ॥२॥ विनय, शीत, करुणा व गुण यांच्या सागरांनो! वधन रथना अत्यंत चतुर असणारानों! जय असो ॥३॥

टीका ल.ठे. या स्तुतीत आठ वेळा 'जय' शब्द व एकदा 'जयति' मिळून नऊ वेळा जय शब्दाचा उपयोग केला आहे. परमात्मा आहेत असे जाणल्यावर व हात जोडून काही याचना करण्याच्या हेतूने स्तुती करीत असता आपला जय होवो असा आशीर्वादात्मक उच्चार करणे अनुचित व अप्रासंगिक ठरेल. म्हणूनच 'जयतु' न म्हणता 'जयति' वापरून अनर्थाचा परिहार केला आहे. जय = उत्कर्ष आविष्कुरु उत्कर्ष प्रगट करा असा अर्थ आहे. (श्रीधरी टीका वेदस्तुती श्लो. १४१) नऊ वेळा जय वापरून, स्वतःचे नष्ट झालेले नऊ प्रकारचे विप्राचे ऐश्वर्य माझ्या हुवयात प्रगट करा अशी प्रार्थना करीत आहेत. हे गुण मला माझ्या प्रयत्नांनी मिळणे शक्य नाही. 'हे गुण साधन करूनि न लाभत | तुमचे कृपें कुणी कुणि पावत' (४।२१।६) क्रोध मनोज लोभ मद माया | तीच सुटी सकल जै राम करि दया | (३।३९।३)

चौ. १(१) 'रघुवंश घनज वन भानू' - घनज = जलज, वन = जल (अंवर) = रघुकुल कमलपतंग (बालपतंग पूर्वी म्हटले आहे). भानु उगवला म्हणजे कमले उगवतात, प्रफुल्लित होतात तसेच तुमच्या उदयाने रघुकुलकमलवन प्रफुल्लित होईल. आज माझ्यावर विजय मिळवून तुमचा उदय झाला. रामचंद्राची प्रसिद्धी खरी या विजयानेच झाली. हे पुढे जनकदूतच दशरथास संगणार आहेत. राम भानूचा उदय येथे झाला. 'भानु उदित तम अश्रम सरला | तारे लपले प्रकाश भरला'

(१।२३९।४) भानूच्चा उदयावरोवर तमाचा नाश होतो पण तारे लपतात. (क) भृगुपतीच्चा हृदयाकाशात मोह, मद, भ्रम, क्रोध व अविनय हे पाच तारे उगवलेले होते व चमचम करीत होते ते मावळले, पण नष्ट झाले नाहीत. रोहिणी नक्षत्रात पाच तारे असून त्यातील एक अस्पष्ट आहे. तसा येथे अविनय अस्पष्ट आहे. रामाविषयी विनयाचा उल्लेख स्पष्ट आहे व भृगुपतींचा 'अविनय' 'अनुचित वदलो' (चौ. ६) याने सूचित आहे. आरंभापासून शेवटपर्यंत भृगुपती अविनयाने बोलले आहेत हे उघड उघड आहे. (ख) विजयानंदजी त्रिपाठीनी मानस प्रसंगात भानु, कृशानु, सागर, हंस, व केळू या पाच उपमानास पाष्ठ तारे गणले आहेत. पण अनंग व मंदिर ही दोन उपमाने सोडली ती का? उपमानेच तारे गणावयाचे तर दोन उपमाने का सोडावयाची? (ग) दुसरा भाव हा की आपण आपला कृपारूपी प्रकाश माझ्या हृदयात पाढलात म्हणून मोहांधकार नष्ट होऊन मी आपणास ओळखू शकलो. (घ) रथुवंश वनजवन वनज = कमल, भाव हा की रथुवंशातील लोक कमलासारखे कोमल जलात राहून अलिप्प, विप्ररूपी, भृगांना व प्रजारूपी मधुपाना आश्रय व सुखानंदरस देणारे व वन = नैसर्गिक अरप्य, म्हणून हा भाव हा की हे गुण रथुवंशात निसर्गातःच स्वाभाविक रीत्याच आहेत. अशी आज खात्री झाली. (ड) रथुवंश व वनजवन भानु हे लक्ष्मणासही लागू आहे. लक्ष्मणाचे तेज, प्रतापादी भृगुपतीला प्रतीतीस आलेच आहेत. 'राजन् राम अतुलबद्ध जैसे । लक्ष्मण तेज निधानहि तैसे' (२९३।३) 'विज्ञान धामौ श्रुतिनुतौ, गोविप्रवृद्ध प्रियौ असे' (किं.म. श्लो. १) म्हटलेच आहे.

(२) गहन - दुनुज कुल दहन कृशानु - या चरणापासून पुढील सर्व विशेषणे राम व लक्ष्मण या दोघांना लागू आहेतच. 'सुरकांजिं जाता नृपति दलनखलनिशिचर अनी' (२।१२७.) असे दोघांविषयी म्हटले आहे. सखे निशाचर जंगात जितके। लक्ष्मण मारिल पळात तितके (५।४४।७) 'निशिचरनिकर पतंगसे रघुपतिवाण कृशानु' (५।१५) आणखी विपुल अवतरणे आहेत. (क) गहन = घनदाट वन 'काननं गहनं वनम्' (अमरे), दुनुज = दानव, निशाचर, राक्षस, असुर, दहन = अग्नि 'हिरण्यरेता हुतीभुग् दहना हव्य वाहन' (अमरे) = जाळणारा दहन = दाहक शक्ती = तेज 'तेज कृशानु' (१।४।५) 'लक्ष्मण तेज निधान हि तैसे. सूर्य = प्रकाश = झान व कृशानु = अुग्र = वैराग्य' 'हेतु कृशानु भानु हिमकरचे' (१।१८।१ टी. प.)

(३) प्रथम चरणाने उदय सांगितला. या चरणाने रामावताराचा उदय झाल्यानंतरचे एक मुख्य कार्य 'विनाशायच दुष्कृताम्' सांगितले. स्वतःविषयी सुचविले की माझ्याकडून जी आसुरी काबीं होत होती त्यांचा विनाश करून विरागरूपी अग्नि आपण माझ्या मनात उत्पन्न केलात. जात्याभिमान, कर्तृत्वाहंकार रूपी विविध राक्षसांचा नाश तुम्ही दोघांनी केलात. दुष्टांचा विनाश कशासाठी करणार ते पुढील चरणात सांगतात.

चौ. २(१) सुर विप्र घेनु हित कारि - याने 'विप्रसंत सुरगो' 'विप्रधेनु सुरसंतहित धरिति मनुज अवतार' (१।१९२) 'पतित्राणाय साध्यना' हा मुख्य अवतारहेतु सुचविला. येथे संतांचा उल्लेख नाही तो पुढे (चौ. ४) आहे. (क) स्वतःविषयी सांगतात की अझान नष्ट करून वैराग्याला जन्म देऊन आपण दोघांनी माझे विप्रांचे हित केलेत. गोविप्रवृद्धप्रियौ सद्दर्मवर्मीहितौ (किं.म. श्लो.) असे दोघांविषयी म्हटले आहे. सधर्मीचे वर्म = चिलखत, संरक्षण करणारे रामलक्ष्मण आहेत.

‘सुरविप्रधेनुहितकारी’ ने सुद्धा तेच सुचविले आहे कारण देवविप्र व धेनु यांचे संरक्षण व हित झाले तरच धर्मांचे संरक्षण होते.

(२) वरण दुसरा - ‘जब भ्रम, मोह, कोषमदहारी’ - हा चरण स्वतःविषयी व पुढील सेवक सुखद याच्याशी संबद्ध आहे. आपण माझे हित केलेत ते कसे केलेत पहा. आपणास मी ओळखू शकलो नाही हा मोह (=अज्ञान) माझ्या ठिकाणी होता त्या मोहामुळे, अज्ञानामुळे मी आपणास मनुष्य, नृपकुमार समजत होतो हा भ्रम = विपरीत ज्ञान, माझ्या ठाबी होते. ‘मोहसकल रोगांचे मूळहि’ (७।१२१।३०) त्या मोहभ्रमांमुळे ‘क्रोध पित’ प्रकोप झाला होता. त्यातच ‘नारु दंभहि कपट मान मद’ (७।१२।३५) झाले होते. मी विश्वविजयी मी वीर माझ्यासारखा दुसरा वीर नाही हा मान मद नारु रोग झाला होता. व ‘अहंकार अर्षुद’ (कैन्सर) अति दुःखद’ मला झाल्यामुळे त्या अहंकाराच्या व क्रोधाच्या जोरात मी आपणास उभयास वाटेल ते टाकून बोललो, अपमान केला असे हे पाच मुख्य रोग मला झाले होते. पण आपण दोघांनी त्या रोगांचे हरण केलेत. त्या अर्थी आपण दोघे ‘विकुंधवैद्य भव भीपण रोगा’ (१।३२।३ या सुतीची फलशृंखली) आहात. मी, विप्र = भूदेव = भूविष्वुध आहे. व माझे असाध्य रोग आपण वरे केलेत. विकुंधवैद्य जे दोघे अशिंनी कुमार त्याना सुद्धा हे एकडे, भयंकर, असाध्य, रोग वरे करता येणार नाहीत. ‘एकरोगवश नर मरति बहु असाध्य या व्याधि’ (७।१२ वरील विवेचनात अवतरणांना अंक दिले नसतील ती या ४२१ व्या दोहाच्या चौपायातील आहेत.) भक्तीशिवाय भवरोग नष्ट होत नाही.

(क) चौथ्या चौपाईत सेवक व भक्त, संत, सुखद म्हटले आहे. त्याना सुख देणे म्हणजे त्यांचा भव भीपण रोग वरा करणे नाहीसा करणे. पण तो हरण करण्यास मोहादी सर्व मानस रोगांचे हरण करावे लागते ते तुम्ही दोघे करता. भक्तीशिवाय सुख नाही.

चौ. ३(१) विनय शील करुणा गुणसागर - ही सर्व विशेषणे दोघांनाही लागू आहेत. ‘शील रूप गुणधामहिंचारी’ (बंधू) (१।१९८।६) ‘कृपासिंधु सौमित्रि गुणाकर’ (१।१७।८) ‘गुणसागर नागर वरवीर’ (२४१।२) हे दोघाविषयीच म्हटले आहे. ‘विनीत अति संकोचित दोघेही’ (१।२२५) हे राम लक्ष्मणांविषयी म्हटले आहे. रामचंद्रांचे हे गुण दाखविणारी अवतरणे देष्याची आवश्यकता वाटत नाही. दोघेही माझ्याशी विनयाने बोललात. अपराध नसून सुद्धा क्षमा मागितलीही, बंदन केलेत. विनंत्या केल्यात मी अपमान केला तुमचा तरी दोघानाही मला अपशब्द न वापरता मुनिनायक मुनिवर, विप्रवर इ.इ. शब्दानी मान दिला. पण मला त्या वेळी तुमचे विनय, शील, करुणादी गुण न दिसता मी तुमच्यावर विरुद्ध गुणांचा आरोप करीतच राहिलो. तरी तुम्ही कृपालुपणे विप्र आहे या करुणादी भावनेने आपल्याकडे च कमीपणा घेतलात. माझ्याच ठिकाणी विरुद्ध गुण असल्याने मी मात्र क्रोध करीतच राहिलो. अज्ञानी अहंकारी जीवांचे असेच असते. ते ‘रामी निज अज्ञान लादती’ (७।७३।९).

(२) वचनरचना असिनागर - माझा अपमान, विप्रापमान, न करता, स्वतःच्या स्वतशीलाला धका लागून देता आपले मर्य (अवतार रहस्य) कळून देता. कुलाला कलंक न लावता सदय, प्रिय, हित, मित, मृदु, अहंकार भद्रहित अशी वाक्यरचना इतर कोणी करू शकतील? अशावेळी इतरांची वचनरचना नागर असेल कदाचित पण आपली अति नागर आहे. ‘गुण नट सागर नागर

वर वीर' (२४१।२) मानसात 'नागर तेरा वेळा आहे, ८ वेळा रामालाच म्हटले आहे, नागर म्हटले आहे पण मुखावर नाही इतर कोणाला.

हि. सेवक सुखद सुभग सब अंगा । जय सरीर छवि कोटि अनंगा ॥४॥

कर्ता काह मुख एक प्रशंसा । जय महेश मन मानस हंसा ॥५॥

अनुचित बहुत कहेउँ अग्याता । घमुळु छमामंदिर दोऊ भ्राता ॥६॥

कहि जय जय जय रघुकुलकेतू । भृगुपति गए वनहि तपहेतू ॥७॥

म. सेवक सुखद सुभग सब अंगा । जय जय तनुछवि कोटि अनंगा ॥४॥

कशी एक मुखिं कर्ता प्रशंसा । जय महेश मन मानस हंसा ॥५॥

नेणुनि बदलो अहु अनुचित ते । क्षमा क्षमामंदिर दो भ्राते ॥६॥

बहुनी जयजय रघुकुलकेतू । भृगुपति वनिं गेले तपहेतू ॥७॥

अर्थ : सेवकाना सुख देणाऱ्या व सवींग सुंदर असणारानो (आपल्या सवींग) सांदियनि सेवकांस सुख देणारानो जय असो. 'कोटि अनंगांची छवि अंगावर भारण करणारांचा जय असो, जय असो ॥४॥' मी या एका मुखाने आपली दोयांची प्रशंसा कशी काय करू? महेशांच्या भनरूपी मानसात विहार करणाऱ्या हंसानो! जय असो ॥५॥ न जाणाल्याने (अज्ञानाने) मी पुष्कळ अनुचित बोललो ते क्षमामंदिर उभय बंधूनो मला क्षमा करा ॥६॥ 'जय जय रघुकुल केतू' असे म्हणून भृगुपती तपाचा हेतु मनात भरून वनात निघून गेले ॥७॥

टीका चौ. ४(१) सेवक सुखद सुभग सब अंगा - या चरणाचे दोन अर्थ वर दिलेच आहेत. आणखी एक अर्थ पहा - 'सेवक सब सुभग सुखद व सुभग सब अंगा' असा अन्वय केला म्हणजे मजा आहे. सेवकांना सर्वप्रकारचे उत्तम व भा म्हणजे ऐश्वर्य व सुख देणारे. सेवक = संत, साधु, भक्त, दास, मोहमदादी हरण करून झान देऊन मोक्ष सुख देतात व झानानंतर 'ती मम भक्ति भक्तसुखाई' देतात व शेवटी सर्व सुखाचे आगर असे आपले सागुण साकार, कोटि मदनांना लाजविणारे 'रूप अपार मार मद मोक्ष' च प्रत्यक्ष वाखवून दर्शन देऊन कृतार्थ करतात व ऐहिक सुखही देतात व शेवटी 'हृदय कमलि त्यांचे सदा करतो मी विश्राम' हे सत्य करून दाखवितात. (क) दोयेही भक्तिप्रद आहेत. 'भक्तिप्रदौ तौ हिनः' (४८.४८.१) विश्वविलोचन चोरा जगचित्ता चोर, 'दोन्ही सहज मनोहर मूर्ती। कोटिकाम उपमाहि अपूर्ती' (२४३।१) इत्यादी वचने धनुर्भीग प्रकरणातच आली आहेत. दर्शनाने सुख होते. भक्तीने सुख मिळते वगैरे बदलते उल्लेख अनेक ठिकाणी बेऊन गेले आहेत. प्रत्येक काण्डात आहेत. अवतारणे देऊन विस्तार बाढविणे नको.

(२) जय जय तनु छवि कोटि अनंगा - हिंदीत या चरणात जय शब्द एकदाच आहे व सातव्या चौपाईत तीन वेळा आहे. तेथे मराठीत तीन वेळा घालणे अशक्य झाल्याने व ९ वेळा 'जय' या स्तुतीत असणे आवश्यक झाल्याने येथे 'जय' दोन वेळा घालला. (क) हा चरण सुद्धा दोघांना लागू आहे. 'जय किशोर सुंदर सवागी' (२२९।१दोघांबद्दल) 'केवि वर्णवि मुखछवि माते'। बघुनी लाज अहु किति कापाते' (२३३।६ दोघांविषयी) १।२२० पहा. 'कोटि मनोजा लाजविणारे'

(२।११७।१ दोघांविषयीच) (क) येथे दोघांच्या सौंदर्याचे एकत्र वर्णन असल्यामुळे श्याम किंवा गौर वर्णाचा उल्लेख नाही. 'जय'चा अर्थ पूर्वी दिलाच आहे.

चौ. ५(१) कशी एक मुखि करू प्रशंसा - ज्यांचे गुण अनंत, रूप अनंत, प्रभाव अनंत, यश कीर्ती अनंत त्यांची स्तुती प्रशंसा सहस्रमुखानी केली तरी अपुरीच पडणार. जनकराजा म्हणतात 'राम कशापरि करू प्रशंसा मुनि महेश मन मानस हंसा' (१।३४१।४) (क) या चरणाशी पुढील चरणाने महेशांचा संबंध जोहून सुचविले की महेश माझे गुरु, त्याना पाच मुखे असून सुद्धा आपली प्रशंसा करता येत नाही. तेथे एक मुखाचा काय प्रशंसा करणार!

(२) महेश मन मानस हंसा - ईशांचे ईश, देवांचे देव जे महादेव त्यांच्या मनात राहता दोघे, भाव हा की प्रत्यक्ष दर्शन त्याना सुद्धा दुर्लभ आहे. 'हृदयी' चितिस जाति हर दर्शन कसे घडेल (१।४८) ते दुर्लभ म्हणून तर ज्योतिषी बनून, कावळा होऊन, दर्शन घेण्याचे प्रयत्न केले. (१।१९९।१।१ व७।८८ सो. टीका पहावी) याने सुचविले की आपण महादेवांचे सुद्धा ईश आहात. दोघेही बंधु शिवमन मानसात हंस आहेत. 'सुंदर सुखद सकल गुणरासी'। हे दो बंधु शंभु उरवासी' (१।२४६।४) हे दोघे बंधु केवळ शंकरांच्याच मानसात राहतात. भुशुंडी मनभानसि हंसहि (१४६।५) हे उल्लेख एकत्र रामचंद्रालाच आहेत. (क) येथे परशुराम सुचितात की आपण जसे माझ्या गुरुंच्या मानसात राहता तसे माझ्या मानसात राहण्याची कृपा करावी. भक्ती मागितली.

चौ. ६(१) नेणुनि खदलो वहु अनुचित - भृगुपतीनी येथे वापरलेली अनुचित शब्द फारच सौम्य आहे. भृगुपतीचे बहुतेक सर्व बोलणे शिव्या, अपशब्द, अनादर, निंदा, तिरस्कार इत्यादीकांने भरलेले आहे. सहस्रबाहू सपरिपु, कुटिल, कालवश, कुल धातकी, कुल कलंक, निरंकुश, अबुध, मंद, जड, निःशंक, कटुवादी वधायोग्य, अपराधी, गुरुद्रोही, अति पापी नीच, मनमलीन वैरी. खोटा, इत्यादी फुले लक्ष्यणाला बाहिली आहेत. शठ, छलविनती करणारा, बंधुसमवाम, अहंकारी, मदांध, इत्यादी आहेर रामचंद्राना केला आहे. अनुचित भापण पुष्कळ वेळा पुष्कळ प्रकारानी केले आहे. हाच अविनय, उद्दृट्यणा, (क) लक्ष्यणाने सांगितले की न जाणता बोललो क्षमा करा. विश्वामित्रांनी सांगितले की बालक आहे. क्षमा करावी रथुनाथाने सांगितले की न जाणता बोलला थोडेसे अनुचित क्षमा करावी. 'क्षमाविप्र अपराध आमचे' असे स्वतःविषयही सांगितले तरी क्षमा केली नाही. कृपा उपजल्यामुळे दुःसह दुःख होऊ लागले आणि आता मात्र भगवंताजवळ व लक्ष्यणाजवळ क्षया क्षमा म्हणून क्षमेची याचना करीत आहेत. अशांनी माणसाचे वर्तन कसे असते याचा हा एक सुंदर मासला आहे. परमार्थातील साधक दुसऱ्यांच्या अपराधांची क्षमा करण्याचे कधी मनात सुद्धा आणित नाहीत आणि भगवंताजवळ मात्र 'क्षमस्व परमेश्वर, क्षमस्व परमेश्वर क्षमस्व परमेश्वर असे रोब मागत असतात. इतरांस कधी क्षमा करीत नाहीत त्याना भगवंताजवळ क्षमा मागण्याचा खरोखर काय आधिकार आहे. क्षुद्र गोष्टीबद्दल सुद्धा क्षमा करण्याची तयारी नसते! मग अशांना प्रभूनी क्षमा का करावी? परंतु हे दोघे बंधु क्षमेचे पूजास्थान आहे. पञ्चात्ताप खराच झाला असेल तर व पुढे सुधारण्याची आशा असेल तर मागले सर्व विसरून प्रभु क्षमा करतातच.

(२) क्षमामंदिर - मंदिर शब्दाबद्दल मागे लिहिले आहेच. क्षमेचे निवास स्थान असा अर्थ करतात पण मंदिर शब्दाचा उपयोग मानासात ज्या हेतूने केला आहे त्या अर्थाशी हा अर्थ सुमंगत नाही. जसे खाजगीवात्यांचे मंदिर, बिलमंदिर, राजाचे मंदिर हे शब्द हल्ळी वापरले जातात तसाच क्षमा जेथे पूजन भजनादी करते ते स्थान ते तिचे पूजेचे दैवत. भाव हा की हे दोघे पूजास्थान आहेत. जसे 'तोपक तोपा आनंदा आनंदहि दाते' 'सुंदर सुंदरतेला करते' हे प्रयोग आहेत. तसाच क्षमामंदिर हा शब्दप्रयोग आहे. क्षमेला सुद्धा जे पूज्य, उपास्य, वाटतात. क्षमेला क्षमा देणारे हा अर्थ येथे आहे. असेच गुणमंदिर, सुखमंदिर हे वापरले आहेत.

चौ. ७ (१) ल.ठे. परशुराम साहबे अवतार त्यानी सहा चौपायात सुती केली व सातवा अवतार जे रघुवीर राम त्यानी माझा पराजय केला हे सुचविष्णासाठी सातव्या अवताराचा 'जयजयकार करीत सातव्या चौपाईत निघून गेले. दोघांची भेट झाली म्हणून सातवीत दोघांचा संबंध आणला पण हे दाखविले की आता भृगुकुलकमलपतंग राहिले नाही. आले रंगभूमीत तेव्हा भृगुकुलकमल पतंग आले पण आता तो पतंग अस्तास गेला व भृगुपति गेले तप करणाऱ्या हेतूने केतू = घ्वजा, पताका, (३) घ्वज, घ्वजा = दंड व त्याच्या वरच्या टोकाला चढविलेले त्या दंडाने धारण केलेले. त्या दंडाने उंचीवर चढलेले विशिष्ट प्रकारचे वस्त्र 'रघुपति कीर्ती पताके विमले। ज्यांचे यश दंडासम घनले' (१।१७।६) असे लक्ष्मणाच्या वंदनातच कवीनी म्हटले आहे. हे वचन या, भार्गव दर्पविमर्दन प्रकरणात अत्यंत उठावदार रीतीने व चटकन ढोळ्यात भरणाऱ्या पद्धतीने यथार्थ करून दाखविले आहे. वस्त्र व दंड मिळूनच घ्वज होतो दंड नसेल तर घ्वजवस्त्र वर जाणार नाही. खाली कुठेतरी पद्धून राहील. दंड जितका उंच व बळकट, ताठ, तितका घ्वज, उंच गेलेला दिसेल. (वंश कंकक वेणुचा दंड पवित्र मानला आहे. तो आतून पोकळ. पोकळी आकाश असलेला पण बाहेरून कठीण, गाठी असलेला असा असतो) तसेच लक्ष्मण आहेत. बाहेर दिसण्यात कठिण कठोर गाठाळ, पण आत आकाशासारखे भद्र! १।१७।६ या चौपाईच्या आधारे मानसातील लक्ष्मणांचे चरित्र लिहिता येण्यासारखे आहे. दंडाचे उच्चत्व, सरलता, काठिण्य कणखरपणा, मार्दव पूज्यता, इत्यादी जसे घ्वजासाठी तसे लक्ष्मणाचे प्रत्येक कर्म, प्रत्येक गुण रामकीर्ति काढविष्णासाठी आहे. रावणविजयात सुद्धा मेघनादाचा वध लक्ष्मणाने केला नसता तर राम विमल कीर्ती घ्वज त्रैलोक्यात फडकला नसता. गुढीची पूजा म्हणून जी करतात ती प्रत्यक्ष दंडाचीच केली जाते. तसेच प्रथम लक्ष्मण पूजन मग रामपूजन

(३) धुर्मगाने व जयमाला ज्यातत्याने जरी रामकीर्ति त्रैलोक्यात दुम्दुमली तरी परशुराम गर्व गुरुज्ञा सुद्धून ही सुती झाली नसती तर रामकीर्ति राहिली नसती. ही सुती केली गेली म्हणूनच ती कीर्ती कायम राहिली व वाढली व रघुकुलकीर्तीचा केतू घ्वज अनंत काळपर्यंत फडकता राहण्याचा योग आला.

(४) या सुतीत धर्मवयरथाच्या (६।८० चौपायात पहा) संपूर्ण अंगांचे प्रत्यक्ष वा अप्रत्यक्ष वर्णन आहे.

परशुरामकृत स्तुतीत

१. शील व केतू
२. भानु, दनुजकुल दहन, सुधेनुहित
३. क्षमामंदिर, करुणासागर, सब सुखद
४. महेश, कृशानु, विप्रहित
५. महेश मनमानस
६. गुणसागर मध्ये शेष गुण

धर्मय रथांत

- सत्य शील दुःख ध्वजा पताका
 विवेक, बल, दम, परहित घोडे.
 क्षमा, कृपा, समता, रजूंती जोडलेले
 ईशभजन, विरतिद्वाल, विप्र गुरुपूजा
 अमल, अचल मन तूण
 शम, दम नियम, शौर्य, धैर्य.

(५) भार्गवदर्थविमर्दन प्रकरण हे मानसातील अग्रतिम प्रकरणापैकी एक आहे. क्रोधाचे, शान्तीचे, व सहनशीलतेचे इतके सजीव, सुंदर, मनोहर चित्रण इतर ग्रंथांत असेल असे वाटत नाही. उत्तम नाट्य असून महाकाव्य कला दृष्टीनेही परमोत्तम आहे. (क) या प्रकरणाचे सूक्ष्म निरीक्षण केल्यास असेल की या टीकेत ठिकठिकाणी दाखविल्याप्रमाणे विप्रधर्म व क्षात्रधर्म या दोघांचा परस्पर संबंध या दोघांमुळे धर्म व राष्ट्र यांवर होणारे परिणाम स्वधर्म त्याग करून परधर्माचे पालन केल्याचे परिणाम आणि आपद्धर्मच नित्यधर्म म्हणून चालू ठेवल्याने कर्मसंकर कसा होतो व व्यक्तीचा, राष्ट्राचा विनाश कसा होतो हे फक्त मार्मिक पद्धतीने दाखविले गेले आहे.

(६) परशुरामकृत स्तुति - रोहिणीनक्षत्र (१) अनुक्रमे ही चौथी स्तुति, चौथे नक्षत्र रोहिणी (२) तारे संख्या - या नक्षत्रात पाच तारे आहेत पैकी एक अस्पष्ट आहे. तसे या स्तुतीत मोह, भ्रम, क्रोध, मद व अविनय (परशुरामाचे) हे पाच तारे आहेत. पैकी अविनय अस्पष्ट आहे. (३) आकार - शकटासारखा आहे. शकट = रथ धर्मय रथाशी साम्य नुकतेच वर दाखविले आहे.

(४) नाम रोहिणी - 'जणु बुध विधुमधि रोहिणी शोभित' २।१२३।४) मानसात रोहिणी शब्द फक्त एकदाच आला असून तो सीतेलाच वापरला आहे. रोहिणी - रोहित. आरक्तवर्णाची स्वर्ण कांचन - वर्णाची सीता (रोहिणी) याच स्तुतीमुळे राम = चंद्राची झाली. चंद्राची स्त्री रोहिणी - रामचंद्राची रोहिणीसीता. (५) देवता - या नक्षत्राची देवता धाता आहे ही स्तुती होण्याचा योग आला नसता तर बुध (लक्ष्मण) विधु (राम) मध्ये रोहिणी (सीता) शोभली नसती. इतकेच काय अवतार कार्य च झाले नसते. रामायणाची निर्मिती झाली नसती. रामचरित्र येथेच समाप्त झाले असते व रामकीर्ती नह झाली असती. म्हणून ही स्तुती अवतार कार्याचा व रामचरित्राचा व कीर्तीचा धाता = विधाताच आहे. या स्तुतीनेच रामावताराचा उदय झाला. (६) फलश्रुति - विशुद्धवैद्य भवभीपण रोगा, ही फलश्रुती आहे. भूगुपतीचे मोहभ्रमक्रोधमदादी रोग म्हणजेच भीपण भवरोग निवारण करून त्यासही सुख देतात हे या स्तुतीतच सांगितलेले टीकेत स्थृत केले आहे. या प्रमाणे सहाही अंगांचे पूर्ण साम्य मानसाधारे सिद्ध झाले.

आता या भार्गवपराजयाचा परिणाम काय झाला हे सांगतील व लवकरच श्रीरघुवीर विवाह प्रकरणाचा प्रत्यक्ष प्रारंभ होईल.

- हिं. अपभयं कुटिल महीय डेराने । जहं तहं कायर गवंहिं पराने ॥८॥
- हिं. दो. देवन्ह दीन्ही दुंधभी प्रभु पर बरषहिं फूल ॥
हरवे पुरनर नारि सब मिटी मोहमय शूल ॥२८५॥
- म. कुटिल नृपति कल्पितभय सरले । पळती कातर गुपचुप सगळे ॥८॥
- म. दो. देव वाजविति दुंधभी प्रभुवर वर्षति फूल ॥
पुरनरनारी हर्षती नष्ट मोहमय शूल ॥२८५॥

अर्थ : कुटिल महीपती (कुपति, कु. पृथ्वी, मही. कुपति = महीपती) मनःकल्पित भयाने घावरून घ्याङ्कासारखे गुपचुप पळत सुटले ॥८॥ देवांनी दुंधभी वाजविल्या व प्रभूवर पुण्यवृष्टि केली. मोहाने उत्पन्न झारलेले कष पीडा (शूल) नष्ट होऊन (सर्व) पुरनरनारीना हर्ष झाला ॥२८५॥

टीका चौ. ८(१) कल्पितभय - भाव हा की रामलक्ष्मणापासून यांना मुळीच भय नव्हते. पण खाते त्याला खवखवते त्याप्रमाणे 'कुटिल कुपुत्र मूळ मनिं रुपले ॥' म्हणे हरुनि घ्या सीता कोणी । घ्या बांधा नृपबालक दोन्ही । ।' इत्यादी प्रलाप ज्यांनी काढले होते. त्यांना वाढू लागले की आपली सर्वांची चटणी होण्यास आता वेळ लागणार नाही. परंतु असे भिष्याचे मुळीच कारण नव्हते. बेळकांच्या डरांच, डरांच करण्याने किंवा जंबूकांच्या कोलहेकुईने वनराजाला ब्रोध येणे शक्यच नसते. एका 'कल्पित' भय (अप-भय) शब्दाने रामलक्ष्मणांच्या स्वभावाचे किती सुंदर निर्दर्शन केले! मदांध पण भित्रे, कामी, क्रोधी असतात त्यांचे असेच होते. 'वायस इव सर्व धावरसी' त्यांचे मनव त्यास खात असते.

दोहा. (१) या महाभयातून देव मुक्त झाले व प्रभूचा विजय झाला म्हणून देवांनी विजयोत्सव सुरु केला. येथे मुनी व नाग यांचा अन्तर्भवित केला पाहिजे. पूर्वी एकदा विस्तृत व एकदा संक्षेपाने वर्णन केले आहे. (२६२।४-७व २६४-२६५।३) म्हणून येथे वर्णनात अति संक्षेप केला. उत्सव पूर्वीसारखाच किंवा त्याहूनही अधिक उत्साहाने सर्वांनीच साजरा केला. (क) प्रभुवर वर्षति फूल - आता देवांची निःसंदेह खात्री झाली की रघुपती प्रभु - परमात्मा आहेत व हे रावणाचा वध करून आपली देवांची सुटका करतील. हे प्रभु शब्दाने सुचविले. सर्व पुरनरनारीनांही कल्पले की हे प्रभु आहेत. 'जयमहेशमनमानस हंसा' हे स्तुतीतील वचन रामप्रभु आहेत. अशी खात्री करण्यास अगदी पुरेसे आहेत. देवांचा हर्ष स्वार्थी विषयरजताकांक्षाजनित आहे. (ख) मोहमय शूल - जणू मोहाचाच बनलेला. रामलक्ष्मण मनुष्य, राजकिशोर आहेत. ते परशुरामाकडून मारले जाणार की काय? पुढे कसे होईल काय होईल या चिंतेचा व भावाचा शूल सगळ्याना लागला होता तो नष्ट झाला. राम परमात्मा आहेत व आपण परमेश्वरी आहेत हे ज्ञान सीतेलाही झाले असणारच. (ग) आता रंगभूमीतील उत्साहाचे व सीता वगीरेवर झालेल्या परिणामाचे वर्णन चार चौपायांत करतात -

हिं. असि गाहगाहे बाजने बाजे । सबहि मनोहर मंगल साजे ॥१॥

जूथ जूथ मिलि सुमुखि सुनवनीं । करहिं गान कल कोकिलवयनीं ॥२॥

सुखु विवेह कर वरनि न जाई । जन्मदरिद्र मनहुं निधि पाई ॥३॥

विगत ब्रास भड सीय सुखारी । जनु विषु उदर्य चकोर कुमारी ॥४॥

म. घडधडाट अति वाजे वाजति । सकल मनोहर मंगल साजति ॥१॥
 मिळुन थव्यांनी सुमुखि सुनयना । गान करिति कल कोकिल वचना ॥२॥
 केविं विदेह सुखा वर्णावे । जन्मदरिद्र जणू निधि पावे ॥३॥
 त्रास विगत सीते सुख भारी । जणू विष्णु-उदयिं चकोर कुमारी ॥४॥

अर्थ : वाद्यांचा अत्यंत घडधडाट सुरु झाला. सवाईंनी मनोहर मंगलपदार्थ सजविले ॥१॥ सुंदर मुख व सुंदर नेत्र असलेल्या खिया थव्याथव्यांनी जमून कोकिले सारख्या स्वराने घम्भुर मंगलगान करू लागल्या ॥२॥ विदेहाच्या सुखावे कसे वर्णन करावे! जणू काय जन्मदरिद्राला निधिच मिळाला ॥३॥ सर्व त्रास (भय विषादादीचे) जाऊन सीता फार सुखी झाली, जणू काय चंद्रोदय झाल्यावर चकोर कुमारीचे ॥४॥

टीका चौ. १-२(१) आकाशातील उत्सवाचा उल्लेख दुंदुभी वादन व पुष्टवृष्टी यानी केला. व नगर नरनारी हर्षित विगत शूल झाल्याचे सांगितले. तिकडे देवांच्या दुंदुभी वाजू लागल्या व इकडे रंगभूमीत विविध वाढे वाजू लागली. (क) सकल मनोहर मंगल साजति - मंगल वस्तूंची सजावट राण्या, त्यांच्या सखी व राजकुंटुवातील सुवासिनी खिया यांनी केली असे मानणे जरूर आहे. कारण हे कार्य खियाच करतात व पुरनारीचा उल्लेख करून त्याला जोडून मंगल रचनेचा उल्लेख मुद्दाप केला नाही. मध्ये वाद्यवादन घालून तो संबंध तोडला. नगरनारी घरी गेल्याशिवाय मंगल रचना कशी करतील या शंकेला जागा रहात नाही.

(२) आतापर्यंत नगरनारी, सखी सहित राण्या मिथिलापती (जनक, विदेह) व सीता या क्रमाने त्यांच्या सुखदुःखादीचे वर्णन केले आहे. येथे सखी व राण्या यांचे वर्णन वर वर पाहणारास दिसत नाही. या दुसऱ्या चौपाईत सखी व राण्यांचे वर्णन आहे. सुनयना (सुनयनी) शब्द विलष्ट आहे. सुनयना. सीतेची माता व सुनयना = सुंदर नेत्र असलेल्या सखी व राण्या आपापल्या वयोमानाप्रमाणे एकत्र जमून मंगल गीते गाऊ लागल्या. इतर सुंदर खिया गाऊ लागल्या हा अर्थ स्पष्टच आहे.

चौ. ३(१) विदेह - सुचविले की आतापर्यंत जे 'जनक' होते ते त्या आनंदाच्या भरत विदेह झाले, देहभान विसरले. राण्यांना चिंता लागल्याचे वर्णन आहे पण त्या भयभीत झाल्याचे वर्णन नाही. कारण की त्यांना समजावून सांगणाऱ्या चतुर सखी जवळ होत्याच. त्या सभेत जनकास कोण समजावून सांगणार! रामचंद्राना प्रथम पाहिले तेव्हा विदेह झाले. नंतर रंगभूमीत प्रवेश करताना पाहिले तेव्हा विदेह झाले व आता विदेह झाले. मध्ये जनकक राहिले. धनुर्भीग झाल्यावर जो आनंद झाला त्यानेही विदेह बनले नाहीत. 'सुख जनकास काळजी जाऊनी | तरता दमत ठाव जणू पाखुनि' (२६ ३ १४) पोहताना देहभान विसरले असते तर बुडालेच असते! आता मात्र देहभान विसरण्याइतके सुख झाले. 'सुख हि दुःखान्यानुभूय शोभते' 'निर्बाणाय तरुच्छाया तपस्य हि विशेषतः' संकटातून सुदून होऊ घाललेली परमहानी टळल्यानंतर जे सुख होते ते संकटात न पडलेल्यास कळणे शक्य नाही. भाव हा की धनुष्यभंगाने जे सुख झाले त्यापेक्षा या वेळी अपार अवर्णनीय सुख झाले.

(२) जन्मदरिद्र जणू निधि पावे - येथे दारिद्र्य शब्दाचे दोन्ही अर्थ घेणे जरुर आहे. जनकविदेह ज्ञानी होते. त्यात प्रभूच्या प्रथम दर्शनाने विशेष ज्ञानी झाले. सगुण साकार रूपाने ब्रह्म अवलोकन केले. ओळखले. ज्ञानरूपी धन त्यांच्याजवळ भरपूर झाले. धनुर्भैंग कार्याला प्रारंभ झाल्यापासून हे विशेषज्ञान (रामपरमात्मा ब्रह्म आहेत हे) मधून मधून नष्ट होत होते. पण परशुरामाने धमकी दिल्यामुळे जनक घावरले व त्यामुळे हे विशेषज्ञान पूर्णपणे हरवले होते. रामलक्ष्मण केवळ दशरथ कुमार आहेत. एवढेच ज्ञान राहिले होते. म्हणजे अज्ञानरूपी मोहरूपी दारिद्र्य आले होते. 'दारिद्र्यासम जगी दुःख ना' (७।१२।१३) रामलक्ष्मण परमात्मा आहेत हे ज्ञान नष्ट झाल्याबरोबर परशुरामाचा झोध पाहून त्यांचा प्रभाव व स्वभाव माहीत असल्याने असे वाटू लागले होते की रामचंद्रासारखा महापराक्रमी परमसुंदर जावई रूपी परम भाग्याने लाभलेला निधि नष्ट झाला. मिळालाच नसता तर एवढे वाईट बाटले नसते. रामलक्ष्मणांना परशुराम ठार मारणार असे वाढून अगदी जन्मदरिद्र्यासारखी स्थिती झाली होती. आपले सर्व ऐश्वर्य, कीर्ती, ज्ञान, नीती इत्यादी असून नसल्यासारखेच होणार, जगात सर्वत्र अपमान होणार, कुलाला कलंक लागणार, सर्व जन्म त्या पोरीकडे बघून पक्षात्तापात घालवावा लागणार व कोणाला तोँड दाखविण्यास जागा राहणार नाही. कारण प्रत्येक जण हेच म्हणणार की असा मूर्खासारखा पण करण्यास सांगितले होते कोणी? जन्म दीरिद्री माणसाला जसे सर्व बाजूनी दुःख, अपमान, तिरस्कार सोसावे लागते तशीच दशा होणार, इत्यादी विचारानी अत्यंत दुःख झाले होते. पण आता परशुराम पराभवाने दोन्ही प्रकारचे दारिद्र्य एकदम नष्ट झाले. रामलक्ष्मण मारले गेले नाहीत. त्यांचा जणू पुनर्जन्मच झाला व सर्व दुःख चिंता, भयादी जाऊन सर्व प्रकारच्या ऐश्वर्याचा हरवलेला निधी पुन्हा मिळाल्यासारखे बाटले. आणि राम लक्ष्मण परमात्मा आहेत हे ज्ञान पुन्हा प्राप्त झाले. (जणू) म्हणण्याचे कारण इतकेच की तो निधी मुळी हरवलाच नव्हता व दारिद्र्य आलेले नव्हते व येण्याचा संभव नव्हता पण माधुर्य भावात अत्यंत स्नेहामुळे तसे बाटत होते इतकेच.

चौ. ४(१) त्रास विगत सीते सुखभारी। जणु विधू उदयिं चकोर कुमारी - भृगुकुल कमल पतंगाचा उदय झाल्यावर त्याचा प्रभाव व स्वभाव समजताच. सीताचकोर कुमारीला भयचिताविपादादी त्रास होत होता. पण त्या सूर्याचा कायमचा अस्त होऊन रामचंद्रनंद्राचा त्रिकाला बाधित उदय झाल्यामुळे या चकोरीला नित्यसुखाची प्राप्ती झाली. जनकाच्या एवढे दुःख सीतेला झाले नव्हते. हे सुद्धा या चकोर कुमारी उपमानाने सुचविले आहे. तिचे या वेळचे सुख अवर्णनीय आहे. असे महालेले किंवा सुचविलेले नाही. पण धनुर्भैंग झाल्यावर तिला जे सुख झाले ते 'सीता सुखा कसे ये वदता। चातकिला स्वातीजवळ मिळता' (२६।३।६) असे होण्याचे कारण इतकेच की त्यावेळी ती रंगभूमीत व अविवाहित कुमारी होती पण मनाने रामास वरले होते. सखीनी समजावून सांगणे शक्य नव्हते. या वेळी ती रंगभूमीत नसून विवाहित आहे. त्यामुळे चतुर सखीनी समजाऊन सांगणे शक्य होते. तिच्या सखीनी जसा भृगुपतीच्या स्वभाव सीतेला सांगितला (२७०।८) तसा रघुपतीचा प्रताप सुद्धा योग्य वेळी सांगितला असेलच. शिवाय परशुराम स्तुतीने तिचा ऐश्वर्यभाव ही जागृत झालेला आहे.

येथे सीतास्वर्यंवर नाट्य प्रकरण व त्यातील शेवटचा प्रवेश
भार्गव दर्प विमर्दन प्रकरण समाप्त

परिशिष्ट - खण्ड चौथा मध्ये राहिलेला दोहा १८६ व त्याची टीका

हिं. दो. जानि सभय सुर भूमि सुनि बचन समेत सनेह।
गगन गिरा गंभीर भड हरनि शोक संदेह ॥१८६॥

म. दो. बघुनि सभय सुर भूमि तें परिसुनि बच सस्नेह।
होड गंभीरा नभगिरा हरणि शोक संदेह ॥१८६॥

अर्थ - (ब्रह्मादी सर्व) देव आणि भूमी (पृथ्वी) यांना भयभीत जाणून आणि त्यांचे स्नेहमय बचन ऐकून शोक-संदेश हरण करणारी गंभीर आकाशवाणी झाली - की - ॥१८६॥

टीका दो. - 'परिसुनि बच सस्नेह' - या वाक्याने 'मी जाणे की प्रेमे प्रगटति' (१८५/५) या शिव बचनाची यथार्थता दाखवली. भयातुर जीव दीन अनन्यगतिक होऊन शरण येताच प्रभु त्यास अभय दान देतात हे 'बघुनि सभय सुर भूमि ते' याने दाखविले आहे. 'मुनि सिद्ध सकल सुर परम भयातुर' झालेच आहेत आणि 'मन-वाक् कृति बाणा त्यजुनि ज्ञाना शरण सकल सुरयूथा' असे स्पष्ट सांगितलेही आहेच. अनन्यगतिक अहंकारहीन शरणागती आणि प्रेम, स्नेह यांच्या संयोगानेच शोक संदेह नाश होतो हा मुख्य मानस सिद्धान्त येथे परत दाखविला. आकाशवाणीने भय-शोक-संदेह कशा प्रकारे दूर केला? तेच ऐका. आकाशवाणीने सांगितले -

विशेष सूचना - स्तुतीच्या चार छंदांत ज्या अनुक्रमाने प्रार्थना केली त्याच्या उलट क्रमाने आकाशवाणीने तीन्ही अवतारांचे कथन अत्यंत गूळ रीतीने सूचित केले आहे. छंदांत नारायण, सगुण ब्रह्म आणि विष्णु असा क्रम दाखविला आहे. ज्यात विष्णुचा संबंध शेवटी आहे. येथे प्रथम विष्णु, नंतर सगुण ब्रह्म आणि शेवटी नारायण असा क्रम सयुक्तिक - सुसंगत असाच आहे. आणि अनेकानेक शंकांचे सहजच निरसन होत आहे. चौ. १ ते ७ अखेर आकाशवाणीचे बचन आहे.

शंका - येथे आकाशवाणीत, मनुशातरूपाने घोर तपश्चर्या केली होती आणि मी पूर्वकाली त्यांना वर दिला होता आणि तेच आयोग्येत दशरथ कौसल्या भूम झाले आहेत. व मी त्यांचा पुत्र होईन असे अजिबात सांगितलेले नाही. असे का? कश्यप अदितीना, आणि केवळ नारदशापाना उल्लेख का केला आहे? या शंकांचे समाधान पुढे टीकेत समयानुसार योग्य स्थळी केले जाईल.

आमची इतर प्रकाशने

श्री परमपूज्य प्रज्ञानानंद सरस्वती स्वामी यांचे अप्रकाशित वाडमय प्रसिद्ध करावे हा प्रधान हेतू मनात ठेवून १९८८ साली 'श्रीरामचरितमानसप्रेमी मंडळ' डोंबिवली या नावाने सार्वजनिक विश्वस्तसंस्था (रजि.नं.ए - ९२९, ठाणे विभाग) नोंदविण्यात आली असून या ट्रस्टरफे खालील पुस्तके प्रकाशित झाली आहेत.

सर्व पुस्तके एकदम मागविणाऱ्यास टपालखर्च माफ केला जाईल.

पुस्तके	किंमत
श्रीरामचरितमानस (मराठी समवृत्त समच्छंद अनुवाद)	१२०/- रु.
श्री पू.स्वामी प्रज्ञानानंद सरस्वतीकृत मानस गूढार्थ चंद्रिका (अरण्यकांड मराठी)	१००/- रु.
मानस गूढार्थ चंद्रिका (अरण्यकांड हिंदी)	१००/- रु.
मानस गूढार्थ चंद्रिका (किष्किंधाकांड मराठी)	६०/- रु.
मानस गूढार्थ चंद्रिका (किष्किंधाकांड हिंदी)	५०/- रु.
मानस गूढार्थ चंद्रिका (सुंदरकांड हिंदी)	४०/- रु.
मानस गूढार्थ चंद्रिका (बालकांड मराठी खंड -१)	२५०/- रु.
मानस गूढार्थ चंद्रिका (बालकांड मराठी खंड -२)	२००/- रु.
मानस गूढार्थ चंद्रिका (बालकांड हिंदी)	३००/- रु.
श्रीरामनामवंदना (हिंदी)	३६/- रु.
श्रीगोस्वामी तुलसीदासकृत (भाष्यकार : पू. प्रज्ञानानंद सरस्वती) संगीत गीता समश्लेकी	१२/- रु.
आवृत्ती दुसरी (मराठी)	
स्वामी प्रज्ञानानंद सरस्वती	१५/- रु.
लेखिका : डॉ. श्रीमती कमल वैद्य	
चूडालाख्यान (हंसराज स्वामीकृत)	२५/- रु.
हनुमान चाळिसा (मराठी) व इतर स्तोत्रे	५/- रु.
प्रज्ञानांजली (नित्यभजन संग्रह)	५/- रु.
मानवतापूर्ती साधन व संध्योपासना	१२५/- रु.

श्रीरामचरितमानसप्रेमी मंडळ

४, श्रीगणेश, अनंतराज सोसायटी, जलाराम मंदिरजवळ, नेहरु रोड,
डोंबिवली (पूर्व) ४२९ २०९